
ПРАДМОВА 








У медыцынскіх інстытутах традыцыйна склалася паступовае вы- 
кладанне хірургічных хвароб. Спачатку яно пачынаецца з агульнай 
хірургіі. Студэнты вывучаюць заканамернасці цячэння ранавага і 
запаленчага працэсаў, крывацёку і метадаў яго супынення, праявы 
і асаблівасці хірургічнай інфекцыі і іншыя пытанні. Пасля гэтага 
пачынаецца вывучэнне курса факультэцкай хірургіі. Назва ўмоўная. 
Больш правільна -- хірургія асобных хвароб. Студэнты вывучаюць 
этыялогію і патагенез, паталагічную анатомію і клініку асобных 
хірургічных хвароб, метады іх распазнавання і лячэння, зыходы. 
Апроч таго, яны знаёмяцца з методыкай пастаноўкі дыягназу і 
правядзення дыферэнцыяльнага дыягназу. 

Далей пачынаецца курс шпітальнай хірургіі. Студэнты таксама 
вывучаюць асобныя захворванні, але ў розных праявах: у залежнасці 
ад узросту, полу, агульнага стану і іншых асаблівасцей хворага. 

Вывучэнне асобных хвароб пачынаецца з даследавання хворага. 
Пры гэтым неабходна асвоіць спосаб збору скаргаў хворага (на- 
прыклад, на боль, адсутнасць апетыту, уздуцце жывата, затрымку 
стулу, газаў, рвоту і інш.). Прытым неабходна ўдакладніць 
асаблівасць болю (пастаянны, схваткападобны, тупы ці востры, калі 
ўзнікае, які час працягваецца). Пры ўзнікненні болю ў жываце 
неабходна ўдакладніць залежнасць яго ад часу прыняцця ежы, 
апаражнення кішэчніка. Такім чынам, неабходна распрацаваць ад- 
ценні кожнай скаргі. 

Пасля гэтага пераходзяць да анамнезу -- да ўспамінаў хворага 
аб захворванні, часе яго ўзнікнення і асаблівасцях развіцця, якое 
лячэнне праводзілася і вынік яго. Потым выясняюць анамнез жыция. 
Гэта праца па выяўленні скаргаў, іх асаблівасцей з'яўляецца ўжо 
пачаткам на шляху да дыягназу. Пры гэтым сваімі дадатковымі 
пытаннямі, а потым і даследаваннямі мы ўдакладняем дыягназ, 
праводзім яго дыферэнцыяцыю. 

Трэба памятаць, што не толькі мы знаёмімся з хворым, калі 
выяўляем скаргі, анамнез, але і хворы вывучае нас. У залежнасці 
ад таго, у якой ступені ўзнікне давер хворага да ўрача, знаходзіцца 
пэўнасць дыягназу і вынік далейшага лячэння. І пасля таго як 
дакладна выяўлены скаргі, анамнез, лагічна ўсё прааналізавана, 
можна значна наблізіцца да дыягназу. 


К. 


Наступны крок -- аб'ектыўнае даследаванне (пальпацыя, пер- 
кусія, аўскультацыя). Тут не толькі трэба ўсё правесці дакладна, 
але і лагічна прадумаць усе атрыманыя вынікі даследавання і 
супаставіць іх. 

Далей пачынаюцца лабараторныя (клінічны, біяхімічны аналізы 
крыві, мачы і інш.) і спецыяльныя даследаванні. Яшчэ некалькі 
гадоў таму назад мы захапляліся рэнтгенаграфіяй. Пасля чарно- 
быльскай аварыі, калі жыхары многіх раёнаў нашай рэспублікі 
атрымалі і пастаянна атрымліваюць радыяцыйнае апраменьванне, 
колькасць такіх даследаванняў неабходна абмяжоўваць, 

У сучасны момант высокаэфектыўнымі метадамі даследавання 
з'яўляюцца фібрагастраскапія, дуадэнаскапія, фібракалонаскапія, 
ультрагукавы метад, камп'ютэрная тамаграфія. 

Аўтары падрыхтавалі вучэбны дапаможнік па хірургічных хва- 
робах на беларускай мове і мяркуюць, што атрымаюць каштоўныя 
і добразычлівыя заўвагі, якія будуць вельмі сур'ёзна вывучаны пры 
далейшай рабоце над падручнікам. 

Мы шчыра дзякуем загадчыку кафедры пшітальнай хірургіі 
Віцебскага дзяржаўнага медыцынскага інстытута доктару меды- 
цынскіх навук, прафесару М. Г. Сачыку, а таксама загадчыку 
кафедры хірургічных хвароб Мо 1 дацэнту С. І. Леановічу (Мінскі 
дзяржаўны медыцынскі інстытут) за вялікую і добразычлівую працу 
па рэцэнзаванні нашага вучэбнага дапаможніка. 


У. М. Калтанюк 


ГРЫЖЫ ЖЫВАТА (БРУШНЫЯ ГРЫЖЫ) 








Грыжа -- гэта выйсце вантробаў праз прыродную ці паталагічную 
адтуліну з брушной поласці пад пакрыццё цела або ў іншую 
поласць. 

Грыжы жывата падзяляюць на вонкавыя (знешнія) і ўнутраныя. 

Вонкавыя грыжы жывата -- гэта выйсце вантробаў, пакрытых 
парыетальнай брушынай, з брушной поласці праз прыродныя ці 
паталагічныя адтуліны брушной сценкі ў падскурную клятчатку 
пры захаванні скурнага покрыва. 

Унутраныя грыжы жывата ўтвараюцца ў поласці брушыны пры 
пранікненні вантробаў у кішэні брушыны ці праз яе адтуліны. 

Па паходжанні вонкавыя грыжы бываюць набытыя і прыроджа- 
ныя. 

Па месцы знаходжання адрозніваюць пахвінныя, бядровыя, пу- 
почныя, эпігастральныя, белай лініі, паяснічныя, бакавыя грыжы 

«жывата, спігеліевай (паўмесячнай) лініі, запіральныя, сядалішчныя, 
прамежнасныя, грыжы мечападобнага адростка і г. д. 

Па прычынах, якія іх выклікаюць -- траўматычныя, рэцыдыўныя 
і пасляаперацыйныя. Апошнія ў сваю чаргу залежаць ад канкрэтных 
прычын узнікнення: з-за траўмы з разрывам падскурных мышцаў; 
павышэння ўнутрыбрушыннага ціску пры кашлі; сціскання 
ўнутраных органаў жывата; доліхавісцэрозу ці вісцэраптозу са 
з'явамі капрастазу; траўматычных аперацый; цяжка працякаючага 
пасляаперацыйнага перыяду; з-за загнаення раны, ліхаманкі і г. д. 

Па клінічным цячэнні грыжы падзяляюцца на няўскладненыя і 
ўскладненыя. Ускладненыя трыжы бываюць неўправімыя, з капра- 
стазам, ушчэмленыя і са з'явамі запалення. 

Часцей за ўсё грыжы сустракаюцца ў асоб, якія займаюцца 
цяжкай фізічнай працай, у 4-9 разоў часцей у мужчын, чым у 
жанчын. Маецца відавочная залежнасць віду грыж ад полу: 
пахвінныя грыжы ў асноўным назіраюцца ў мужчын; бядровыя і 
пупочныя -- у жанчын; пахвінныя і пупочныя -- у дзяцей. 

Прыроджаныя грыжы часцей утвараюцца ў першыя гады жыцця, 
потым іх колькасць паступова змяншаецца; колькасць грыж, на- 
бытых ва ўзросце 30--40 гадоў, таксама паступова спадае. Пасля- 

аперацыйныя і рэцыдыўныя грыжы ў асноўным бываюць у жанчын 
сталага ці старэчага ўзросту. 

Этыялогія. Узнікненне грыж можа быць абгрунтавана шэрагам 
прычын, сярод якіх вылучаюць агульныя і мясцовыя. Мясцовыя 
прычыны вызначаны з асаблівасцямі анатамічнай будовы. У боль- 
шасці выпадкаў грыжы развіваюцца ў «слабых» месцах, дзе маюцца 
праіснуючыя адтуліны (пахвінны канал, авальная ямка на бядры, 
пупочная вобласць, белая, спігеліевая ліні, запіральны канал, трох- 
вугольнік Пці, прамежак Грынфельта- Лесгафта і г. д.). 

Сярод агульных прычын выдзяляюць спрыяльныя і ўтваральныя. 

Да спрыяльных прычын адносяцца ўзрост, развіццё мускулатуры 
брушной сценкі, пол, спадчыннасць, склад і стан цела (павышанае 
ці паніжанае развіццё тлушчавых праслоек). 

Паводле даных А. П. Крымава, у 20-25 Ў; выпадкаў назіраецца 
сямейная схільнасць да грыж. Напэўна, гэта абумоўлена асаблівасцю 
арганізма, будовай і развіццём злучальнай тканкі, развіццём мус- 
кулатуры. У дзіцячым узросце значная колькасць грыж залежыць 
ад наяўнасці прыроджаных грыж, анатамічных асаблівасцей, 
уласцівых гэтаму ўзросту (слабасць брушной сценкі ў вобласці 
пупка і белай лініі, незарослы пахвінны адростак брушыны). 

Калі асобы, якія раней былі тоўстымі, худзеюць, то адбываецца 
рассысанне тлушчу, у тым ліку ў вобласці пахвіннага і бядровага 
каналаў. У выніку брушная сценка становіцца больш рыхлай, у 
гэтых месцах вылушчваецца брушына. Калі людзі маюць прыро- 
джанае ці набытае не зусім анатамічнае знаходжанне ўнутраных 
органаў брушной поласці (доліхавісцэроз ці вісцэраптоз), пярэдняя 
брушная сценка таксама рыхлая. У такіх асоб грыжы ўзнікаюць 
часцей, чым у тых, хто мае звычайнае анатамічнае становішча 
вантробаў. У жанчын з шырокім тазам прастора паміж жымберна- 
тавай звязкай і бядровай венай шырэйшая, таму тут маецца 
схільнасць да ўтварэння бядровай грыжы. У людзей з вузкім тазам 
і слаба развітай мускулатурай брушной сценкі маецца больш умоў 
да ўтварэння іншых грыж. У асоб старэчага ўзросту, пры цяжкіх 
агульных захворваннях ці пры розных траўматычных пашкоджаннях 
брушной сценкі, пры пашкоджанні нерваў адбываецца станчэнне 
мышачнага слоя, перабудова злучальных тканак, у такім выпадку 
брушная сценка ў асобных месцах становіцца слабей. 

Да ўтваральных прычын адносяцца ўсе фактары, якія са- 
дзейнічаюць павышэнню ўнутрыбрушнога ціску. Гэта: 1) цяжкая 
фізічная праца; 2) расстройствы дэфекацыі (запоры, паносы) ці 
расстройствы дэфекацыі як вынік доліхавісцэрозу і вісцэраптозу; 
3) кашаль, крык у нованароджаных і малых дзяцей; 4) пры пару- 
шэнні адтоку мачы (стрыктура ўрэтры, адэнома прастаты); 5) тугое 

зацягванне жывата (гэта адносіцца і да некаторых спосабаў апе- 
рацый пры грыжах); б) ігра на духавых інструментах, спевы; 
7) цяжкія роды; 8) многаразовая рвота; 9) асцыт. 

Цяжарнасць з'яўляецца фактарам двайнога. дзеяння. З аднаго 
боку, адбываецца павышэнне ўнутрыбрушнога ціску, а з другога -- 
брушная сценка станчаецца. 

Элементы грыж. Састаўнымі элементамі вонкавых грыж 
з” яўляюцца грыжавыя вароты, грыжавы мяшок і яго змесціва. 

Грыжавыя вароты -- гэта шчыліна ці адтуліна, праз якую 
выходзяць з брушной поласці вантробы (пахвінны, бядровы, 
запіральныя каналы г. д.). Памеры грыжавых варот могуць вагацца 
ў вялікіх межах -- ад невялічкіх адтулін да дзірак, у якія ўваходзіць 
кулак дарослага чалавека і значна большых. 

Грыжавы мяшок -- гэта парыетальная брушына, якую вантробы 
выпучваюць праз грыжавыя вароты. Форма яго можа быць 
цыліндрычная, грушападобная ці канічная. Па колькасці камер 
выдзяляецца адна-, двух- ці мнагакамерны грыжавы мяшок. У 
грыжавым мяшку распазнаюць вусце, шыйку, цела і дно. Вусце - 
месца сувязі грыжавага мяшка з брушной поласцю, далей ідуць 
шыйка, цела і дно. Калі грыжа толькі пачынаецца, унутраная 
паверхня грыжавага мяшка бліскучая, выслана эндатэліем. Пры 
многагадовых грыжах унутраная паверхня мяшка вельмі часта страч- 
вае бліскучасць і набывае аспідна-шэры колер як вынік перанесеных 
кровазліцця і запаленняў. Апісаны выпадкі нават абвапнавання тых 
ці іншых месцаў грыжавага мяшка. Гэта назіраецца часцей за ўсё 
там, дзе некалі былі цяжкія запаленчыя працэсы. Абалонка гры- 
жавага мяшка можа быць рубцова спаянай паміж сабой і з грыжавым 
змесцівам. 

Змесцівам грыжы можа быць практычна любы з органаў брушной 
поласці. Часцей за ўсё гэта тонкая кішка, на другім месцы па 
частаце стаіць сальнік, на трэцім -- тоўстая кішка, мачавы пузыр 
і г. д. Некаторыя аўтары дадаткова выдзяляюць грыжавыя аба- 
лонкі -- гэта тканкі, якія пакрываюць грыжавы мяшок звонку 
(перадбрушынная клятчатка, фасцыяльныя ўтварэнні, мышцы і 
іншыя тканкі, якія пры доўгім існаванні грыжы мяняюцца, пера- 
раджаюцца, зрошчваюцца паміж сабой). 

Сімптомы брушных грыж. Пры брушных грыжах хворыя скар- 
дзяцца на болі, выпучванне, расстройствы кішэчнага тракта, мо- 
часпускання. 

Болі могуць быць рознымі: ад нязначных, якія можна параўнаць 
з пачуццём няёмкасці, да боляў, якія даводзяць да шоку пры 
ўшчэмленай грыжы. Боль можа лакалізавацца ў вобласці выпуч- 
вання. У некаторых выпадках, пры гіганцкіх грыжах, ён аддае ў 

падлыжачную вобласць ці ў паясніцу. Боль паяўляецца пры зна- 
ходжанні хворага ў вертыкальным становішчы, пры фізічным на- 
пружванні, метэарызме, запорах, якія ўзмацняюцца пасля прыёму 
ежы. Вельмі часта ён больш непакоіць у пачатковым перыядзе 
захворвання, а калі грыжа набывае вялікія памеры, тады змянша- 
ецца. З боку кішэчнага тракта хворыя скардзяцца на нудзенне, 
адрыжку, запоры, уздуцце жывата. Калі ў грыжавым мяшку зна- 
ходзіцца мачавы пузыр, назіраецца пачашчанае і балючае моча- 
спусканне. 

Выпучванне размяшчаецца ў характэрным для грыжы месцы. 
Яно мяняе свае формы і памеры ў залежнасці ад становішча хворага, 
павялічваецца ў вертыкальным становішчы, пры натужванні 
(напінанні), кашлі. Можа зусім знікнуць у гарызантальным ста- 
новішчы, пры знаходжанні на спіне ці ў становішчы Трэндэленбурга, 
а ў пачатковых стадыях з'яўляецца толькі пры фізічным напруж- 
ванні, кашлі. 

У залежнасці ад грыжавага змесціва хворы адчувае сябе па-роз- 
наму. Пры знаходжанні ў грыжавым мяшку кішэчных петляў паль- 
паторна выяўляецца эластычнае ўтварэйне, можа быць «кішэчнае 
бурчанне»; пры знаходжанні сальніка -- дробнадольчатае; калі 
там тоўстая кішка -- цеставатае ўтварэнне. Перкуторна пры 
наяўнасці ў грыжавым мяшку кішэчных петляў вызначаецца тым- 
“ павіт; калі там сальнік ці кішэчныя петлі, запоўненыя тугімі “ма- 
самі -- прытупленне. Пры аўскультацыі, калі ў грыжавым мяшку 
знаходзяцца кішэчныя петлі, можна праслухаць кішэчныя шумы. 
Вядома, выразнасць успрымання адчуванняў залежыць ад таўшчыні 
і стану абалонак грыжавага мяшка і вантробаў. з 

Пасля самастойнага ці насільнага ўпраўлення на месцы выпуч- 
вання ў брушной сценцы выяўляецца дэфект. Сімптом кашлявага 
штуршка выяўляецца наступным чынам: руку ці палец хірург 
уводзіць праз грыжавыя вароты і прапануе хвораму пакашляць - 
адчуваецца штуршок. У момант упраўлення грыжавага змесціва ў 
брушную поласць, калі ў грыжавым мяшку знаходзяцца кішэчныя 
петлі, выяўляецца кішэчнае бурчанне. 

Стараннае даследаванне дае магчымасць уявіць стан грыжавых 
варот, брушной сценкі, грыжавага мяшка і яго змесціва. У радзе 
выпадкаў (асабліва пры рэцыдыўных і пасляаперацыйных грыжах) 
для дасканальнага ўяўлення змесціва грыжавага мяшка, стану 
тоўстага і тонкага кішэчніка трэба праводзіць рэнтгенаграфію. Пры 
падазрэнні на знаходжанне ў грыжавым мяшку мачавога пузыра 
трэба зрабіць цыстаграфію. 

Вельмі сур'ёзнае пытанне, на якое павінен даць адказ хірург - 
можна ці нельга ўправіць грыжу? У некаторых выпадках хворы 

сам ведае, што грыжа з нейкага часу стала неўправімай. Да гэтага 
стану можа прывесці ўшчамленне, зрашчэнне змесціва грыжы з 
грыжавым мяшком; зрашчэнне паміж сабой кішэчных петляў і 
сальніка, якія знаходзяцца ў грыжавым мяшку, патаўшчэнне, 
гіпертрафія сальніка. Калі грыжа вялікіх памераў і даўно існуе, 
брушная поласць можа (і вельмі часта) змяншацца ў памерах 
(зморшчванне, атрафія брушной сценкі), тады грыжавае змесціва 
пасля ўпраўлення ў брушную поласць зноў з яе выпадае. 

У прафілактычных мэтах неабходна старанна аглядаць ма- 
ленькіх дзяцей, каб выявіць тых з іх, хто мае наяўныя дэфекты 
развіцця брушной сценкі, якія потым спрыяюць узнікненню грыж. 

Неабходна прывабліваць дзяцей і падросткаў да фізкультуры і 
спорту. У прамысловасці і сельскай гаспадарцы цяжкая праца 
павінна быць механізавана. " 


Ш ГПАХВІННЫЯ ГРЫЖЫ 


Анатомія пахвіннай вобласці. Для развіцця пахвіннай грыжы, 
гу прыватнасці касой, вялікае значэнне мае эмбрыягенез ніжняга 
аддзела брушной сценкі, апушчэнне яйца ў плода мужчынскага 
полу і матачных звязак у плода жаночага полу. Да канца другога 
месяца ўнутрыўтробнага развіцця яйцо знаходзіцца рэтраперыта- 
неяльна на ўзроўні 1П--Пі паяснічных пазванкоў. 

Вакол гунтэравай звізкі, якая ідзе ўніз, утвараецца выпукласць 
брушыны -- пахвінны адростак. Гэта выпукласць павялічваецца, 
ідзе ўніз, выпучваючы перад сабою скуру, у выніку атрымліваецца 
машонка. Праходзячы праз брушную сценку, пахвінны адростак 
спрыяе фарміраванню пахвіннага канала. Да сёмага месяца 
ўнутрыўтробнага развіцця яйцо размяшчаецца каля ўнутранай ад- 
туліны пахвіннага канала, на восьмым месяцы -- каля верхняй 
часткі машонкі. Да дзевятага месяца пахвінны адростак аблітэры- 
руецца, стварае ўласную абалонку яйца. Калі да моманту нара- 
джэння дзіцяці пахвінны адростак не аблітэрыруецца, можа 
сфарміравацца прыроджаная грыжа, на дне яе знаходзіцца яйцо. 
Калі пахвінны адростак аблітэрыруецца не поўнасцю, у мужчын 
утвараедца прыроджаная вадзянка абалонак яйца, у жанчын -- 
кіста Нука. Калі пахвінны адростак не аблітэрыруецца ў межах 
пахвіннага канала, утвараецца вадзянка семявага канаціка. 

Пахвінны канал ідзе ў касым напрамку зверху ўніз, справа 
налева. Ён мае чатыры сценкі (абалонкі): пярэднюю сценку ўтварае 
апанеўроз вонкавай касой мышцы жывата; заднюю -- папярочная 

фасцыя; верхнюю -- свободныя краі ўнутранай касой і папярочнай 
мышцаў жывата; ніжнюю -- пупартава звязка. 

У пахвінным канале назіраюць два кальцы -- вонкавае (пад- 
скурнае) і ўнутранае. Падскурнае кальцо створана дзвюма ножкамі 
расчэпленага апанеўрозу вонкавай касой мышцы жывата. 

Калі разглядаць брушную пярэднюю сценку знутры, то можна 
адзначыць пяць складак, паміж якімі знаходзяцца ямкі. Пасярэдзіне 
ляжыць сярэдзінная пупочная складка, па баках ад яе знаходзяцца 
надпузырныя ямкі. Яны ў сваю чаргу абмежаваныя сярэднімі склад- 
камі, звонку ад іх знаходзяцца сярэднія пахвінныя ямкі, якія 
абмежаваныя латэральнымі пупочнымі складкамі. 

Унутранае (брушное) пахвіннае кальцо знаходзіцца ў межах 
латэральнай пахвіннай ямкі. Падскурнае кальцо пахвіннага канала 
размяшчаецца ў межах унутранай пахвіннай ямкі. 

На моцнасць пахвіннай вобласці вялікі ўплыў аказвае прамежак 
Вянглоўскага. Выдзяляюць чатыры яго формы: шчылінападобную, 
акруглую, авальную і трохвугольную. Акруглая і шчылінападобная 
формы пахвіннага прамежку фарміруюцца ў тых выпадках, калі 
ўнутраная касая і папярочная мышцы прымацоўваюцца да пупар- 
тавай звязкі амаль на ўсім яе працягу. Пры гэтых формах прамежку 
пахвінная вобласць моцная. Пры авальнай форме адзначаныя мыш- 
цы прымацоўваюцца да пупартавай звязкі ў яе 2/3 верхніх межаў. 
У такім выпадку пахвінная вобласць не такая моцная, і тут часцей 
могуць утварацца галоўным чынам прамыя грыжы. Пры трохву- 
гольнай форме прамежку гэтыя мышцы прымацоўваюцца да пу- 
партаваё звязкі высока, у верхняй яе палавіне. Пры гэтай форме 
прамежку пахвінная вобласць таксама слабая. Тут могуць 
фарміравацца так званыя грыжы Зудэка (шырокія выпучванні без 
утварэння грыжавага мяшка) і прамыя пахвінныя грыжы. 

Калі грыжавае выпучванне выходзіць праз медыяльную пахвін- 
ную ямку, ствараецца прамая ўнутраная пахвінная грыжа, а калі 
праз вонкавую пахвінную ямку, -- вонкавая касая пахвінная грыжа, 
Пры апошняй грыжы семявы канацік размяшчаецца ўнутры і ззаду 
ад грыжавага мяшка. Далей вонкавая касая пахвінная грыжа пра- 
ходзіць у канале шлях разам з семявым канацікам. Грыжавы мяшок 
і яго змесціва апускаюцца ў машонку. Пры прамых грыжах такое 
не адбываецца, таму што гэтаму перашкаджае папярочная фасцыя 
жывата. У такіх выпадках грыжавы мяшок можа ісці пад скуру, 
уверх. 

Стадыі развіцця касой пахвіннай грыжы. Пры пачатковай форме 
грыжавае выпучванне выяўляецца толькі ў момант даследавання 
пальцам вонкавага пахвіннага кальца пры напружанні ці кашлі. 

Пры канальнай, ці няпоўнай, пахвіннай грыжы дно грыжавага 
мяшка не выходзіць па-за межы вонкавага пахвіннага кальца, а 

пры канацікавай, ці поўнай, -- грыжавае выпучванне выходзіць 
па-за межы вонкавага пахвіннага кальца. 

Пры пахвінна-машоначнай грыжы грыжавае выпучваяняе апу- 
скаецца ў машонку і расцягвае яе. 

Шлях невялікай касой грыжы (час яе існавання кароткі) адпа- 
вядае. ходу пахвіннага канала ў касым напрамку. Калі ж грыжа 
павялічваецца, пахвінны канал змяняецца, яго ўнутранае і вонкавае 
кольцы пашыраюцца, набліжаюцца адно да аднаго і размяшчаюцца 
амаль на адным узроўні. У запушчаных выпадках практычна маецца 
адно кальцо. Грыжа, як кажуць, выпрамляецца і з касой робіцца 
прамой. 

Рэдкія формы пахвінных грыж. Прамежнасную пахвінную грыжу 
першым апісаў Пці. Грыжавы мяшок знаходзіцца ў пахвінным 
канале ззаду апанеўрозу вонкавай касой мышцы жывата. Часам 
грыжавы мяшок можа раз'ядноўваць унутраную касую і папярочную 
мышцы жывата. Гэтыя грыжы называюць таксама грыжамі 
пахвіннага трохвугольніка. 

Перадбрушынная пахвінная грыжа -- грыжавы мяшок у боль- 
шасці выпадкаў двухкамерны. Адна з камер ляжыць на звычайным 
месцы касой пахвіннай грыжы, а другая -- у перадбрушыннай 
клятчатцы, паміж папярочнай фасцыяй і парыетальным лістком 
брушыны. Пры аднакамернай грыжы грыжавы мяшок знаходзіцца 
паміж брушынай і папярочнай фасцыяй. Пры гэтым часта назіраецца 
эктапія яйца. 

Паверхневая пахвінная грыжа -- грыжавы мяшок, выходзячы з 
пахвіннага канала праз падскурнае кальцо, не апускаецца ў ма- 
шонку, а знаходзіцца ў падскурнай клятчатцы. Гэтая частка гры- 
жавага мяшка можа ляжаць і ў вобласці брушной сценкі, пера- 
мяшчацца на бядро або ў прамежнасць, знаходзіцца ззаду машонкі. 
Яйцо часта змяшчаенца. 

Каб адрозніць паверхневую пахвінную грыжу ад прамежнаснай, 
хвораму прапануюць прысесці. Над інтэрстыцыяльнай (прамежнас- 
най) грыжай будзе вызначацца напружаны апанеўроз вонкавай 
касой мышцы жывата. 

Асумкаваная пахвінная грыжа мае дзве грыжавыя камеры, як 
бы ўкладзеныя адна ў другую. Паміж імі можа быць серозная 
вадкасць. Яйцо знаходзіцца на дне першай камеры -- незарошчанага 
брушыннага адростка ці падвешана да дна другой камеры. 

Каляпахвінная грыжа ўваходзіць у пахвінны канал праз бру- 
шыннае кальцо, але выходзіць не праз падскурнае кальцо, а праз 
якую-небудзь шчыліну апанеўрозу вонкавай касой мышцы жывата. 
У другіх выпадках грыжавы мяшок размяшчаецца паралельна 
пахвіннаму каналу на ўсім яго працягу. 

У слізгаючай пахвіннай грыжы адной са сценак грыжавага мяшка 
з'яўляецца сценка полага органа. Адбываецца гэта тады, калі гры- 
жавым змесцівам з'яўляецца орган, які толькі часткова пакрыты 
брушынай (сляпая кішка, узыходная ці сыходная абадочная кішка, 
сігмападобная кішка, іншы раз сляпая кішка і мачавы пузыр). 
Вышэйназваныя органы быццам слізгаюць па сценцы жывата і 
выпучваюцца як грыжа. Трэба памятаць, што ў такіх выпадках 
пры аперацыях можна пашкодзіць той ці іншы орган. Дарэчы, 
слізгаючыя грыжы вельмі часта ўзнікаюць у асоб з доліхавісцэрозам 
і вісцэраптозам, таму што названыя органы маюць яшчэ і брыжэйку, 
а гэта палягчае слізганне. 

Распазнаванне і дыферэнцыяльны дыягназ. Даследаванне абляг- 
чаецца, калі ў пахвіннай вобласці маецца бачнае на вока ці 
выяўляецца пальпаторна выпучванне. Аднак наяўнасць выпучваяня 
тут не заўжды абумоўлена грыжай. Трэба памятаць, што пры 
грыжах гэтыя ўтварэнні заўсёды маюць грыжавую ножку, якая 
працягваецца ў пахвінны канал. Пасля выяўлення ножкі неабходна 
праверыць, ці ўпраўляецца выпучванне ў брушную поласць. Калі 
пухліна пры бурчанні ўпраўляецца штуршкамі, гэта грыжа, а калі 
пухліна паволі адыходзіць пад ціскам, гэта можа быць супольная 
вадзянка абалонак яйца, радзей двухкамерная вадзянка з грыжавым 
мяшком у брушной поласці. 

Пашырэнне вен семявага канаціка таксама валодае ўяўнай уп- 
равімасцю. У хворага, які стаіць, пашыраныя вены пры пальпацыі 
нагадваюць дажджавых чарвякоў. Пры аглядзе хворага ў ляжачым 
становішчы змесціва вен таксама не адразу адцякае. Калі пухліна 
мае грыжавую ножку, але неўправімая, тады трэба думаць аб 
вадзянцы абалонак яйца, якая дасягае пахвіннага кальца. Але 
вадзянка раўнамерна тугаэластычная, перкуторна дае тупы гук і 
часта прасвечваецца. Пры дыяфанаскапіі, калі маецца вадзянка, 
вызначаецца раўнамерна ружовы фон. 

Вадзянка семявага канаціка, якая часта працягваецца ў пахвінны 
канал, не змяняе сваёй формы, межаў і ступені напружання сценкі 
грыжавага мяшка пры кашлі, не ўпраўляецца ў брушную поласць 
і дае тупы гук. 

Патрэбна дыферэнцыраваць пахвінную грыжу з пухлінай яйца, 
семявага канаціка, машонкі, з запаленнем пахвінных лімфатычных 
вузлоў. Акрамя таго, пасля пастаноўкі дыягназу грыжы неабходна 
адказаць на пытанне: прамая ці вонкавая касая грыжа ў даным 
выпадку, пахвінная ці бядровая, управімая ці неўправімая, пры- 
роджаная ці набытая? Калі грыжа неўправімая, неабходна выклю- 
чыць яе ўшчамленне. 

Лячэнне. Асноўны спосаб лячэння пахвінных грыж -- апера- 
тыўны. Распрацавана і прапанавана больш ста аперацый, аднак на 

практыцы скарыстоўваецца менш. Напрыклад, пры прамых грыжах 
часцей выконваюць аперацыі па спосабе Басіні, а пры вонкавых 
касых -- па спосабе Жырара. 

Аперацыі пры пахвінных грыжах, як правіла, праводзяць пад 
мясцовай анестэзіяй. Але неабходна падкрэсліць, што пры грыжа- 
сячэнні ў дзяцей ці ў асоб з неўраўнаважанай нервовай сістэмай, 
або пры складаных, рэцыдыўных ці пасляаперацыйных грыжах 
лепей даць агульны наркоз. 

Аперацыю праводзяць наступным чынам. Паслойным разрэзам 
даўжынёй 8--12 см і на 1,5- 2.0 см вышэй і паралельна пахвіннай 
звязцы рассякаюць тканкі да апанеўрозу вонкавай касой мышцы 
жывата. Праз вонкавае кальцо пахвіннага канала праводзяць жа- 
лабаваты зонд, на якім рассякаюць апанеўроз вонкавай касой мыш- 
цы жывата так, каб з боку. пахвіннай звязкі заставаўся край 
шырынёй 1,5--2 см. Тупферам адслойваюць падлеглыя тканкі ад 
ніжняга краю апанеўрозу, выдзяляюць жолаб пахвіннай звязкі. 
Потым рассякаюц: фасцыю і мышцу, якая падвешвае яйцо, папя- 
рочную фасцыю. Захапіўшы грыжавы мяшок пінцэтам, тупферам 
ці пальцам, абматаным марлевай сурвэткай, аддзяляюць яго ад 
навакольных тканак і разразаюць. Гэты момант патрабуе ад хірурга 
вялікай увагі і дастатковай арыентацыі, бо можна параніць кішэчныя 
петлі, якія знаходзяцца ў грыжавым мяшку. 

Пры падазрэнні на слізготную грыжу, каб выключыць наяўнасць 
у ёй мачавога пузыра, яго запаўняюць вадкасцю (фурацылінам) з 
дабаўленнем сінькі. Пры гэтым назіраюць за асаблівасцю на- 
паўнення ўяўленага органа. Калі гэты прыём не дапамагае, можна 
правесці пункцыю шпрыцам, напоўненым навакаінам. Пры папа- 
данні ў поласць брушыны навакаін назад ужо не выцякае. Калі 
ігла праходзіць у мачавы пузыр, тады будзе выходзіць падфарбаваны 
раствор. Пры пападанні раствору ў кішку пры адсмоктванні 
выяўляецца прымесь кішэчнага змесціва. Змесціва грыжавага мяшка 
аглядаюць. Калі паміж кішэчнымі петлямі і грыжавым мяшком 
маюцца зрашчэнні, іх раз'ядноўваюць і кішэчныя петлі хаваюць 
у брушную поласць. Грыжавы мяшок выдзяляюць так, каб пры 
прашыванні і адсячэнні яго кукса паволі апускалася ў перадбру- 
шынную клятчатку і каб не адбылося выпучвання брушыны. Пра- 
шываюць грыжавы мяшок шаўковым ці капронавым швом. Потым 
бяруцца за пластыку пахвіннага канала. 

Пры вонкавай касой пахвіннай грыжы часцей за ўсё прымяняюць 
наступныя спосабы пластыкі пахвіннага канала. “ 

Па спосабе Жырара паверх семявага канаціка вузлавымі кап- 
ронавымі швамі падшываюць да пахвіннай звязкі ўнутраную касую 
і папярочную мышцы жывата, а потым такім жа чынам унутраны 

край апанеўрозу вонкавай касой мышцы жывата. Пры гэтым швы 
накладаюць знізу ўверх, звужваючы вонкавую адтуліну пахвіннага 
канала так, каб яна прапускала толькі кончык указальнага пальца. 
Потым вузлавымі швамі падшываюць ніжнюю частку апанеўрозу 
вонкавай касой мышцы жывата, паверх верхняй. Такім чынам, 
часткі апанеўрозу пакрываюць адна другую. 

Па спосабе Спасакукоцкага ўнутраны акравак апанеўрозу вон- 
кавай касой мышцы жывата падшываюць да пупартавай звязкі, 
разам з краямі ўнутранай касой і папярочнай мышцаў жывата. А 
далей усё ідзе так, як і па спосабе Жырара, -- ніжні акравак 
апанеўрозу падшываюць паверх верхняга ў выглядзе дуплікатуры. 

Пры спосабе Мартынава ўнутраны акравак апанеўрозу сшыва- 
юць з пупартавай звязкай вонкавай касой мышцы жывата, а вонкавы 
фіксуюць паверх гэтага шва. 

Па спосабе Кімбароўскага ўнутраны край рассечанага апанеўрозу 
вонкавай касой мышцы жывата падгортваецца пад унутраную касую 
і папярочную мышцы жывата і разам з імі вузлавымі швамі пад- 
шываецца да пупартавай звязкі. 

Пры прамых пахавых грыжах пластыка пахвіннага канала часцей 
праводзіцца па спосабе Басіні ці Кукуджанава. 

Пры спосабе Пастэмпскага поўнасцю ліквідуюць пахвінны ка- 
нал, пахвінны прамежак і робяць пахвінны канал з новым напрам- 
кам. Семявы канацік адпрэпароўваюць як мага далей у латэральным 
напрамку, з медыяльнага боку канаціка звужваюць унутранае 
пахвіннае кальцо. Пад семявым канацікам злучаюць мышцы так, 
каб яны шчыльна прылягалі да яго, але не сціскалі. Далей край 
гоэхвы прамой мышцы разам з аб'яднаным апанеўрозам унутранай 
касой і папярочнай мышцаў падшываюць да лоннай (пупартавай) 
звязкі. Потым верхні акравак апанеўрозу падшываюць да лабко- 
ва-падуздышнага цяжа і да пахвіннай звязкі. Ніжні акравак апа- 
неўрозу вонкавай касой мышцы пад семявым канацікам фіксуюць 
на верхнім акраўку. Семявы канацік укладваюць на апанеўроз і 
паверх канаціка ўшываюць падскурную клятчатку і скуру. 

Па спосабе Басіні семявы канацік адводзяць уверх і звонку. Да 
пахвіннай звязкі вузлавымі шаўковымі швамі падшываюць краі 
ўнутранай касой і папярочнай мышцаў жывата. Паверх іх уклад- 
ваюць семявы канацік і паверх апошняга адным радам вузлавых 
швоў сшываюць краі рассечанага апанеўрозу вонкавай касой мышцы 
жывата. 

Пры спосабе Кукуджанава да падуздышна-лоннай звязкі ў самай 
глыбокай частцы яе падшываюць папярочную фасцыю. Шаўковымі 
ці капронавымі швамі злучаюць вонкавы край похвы прамой мышцы 
жывата з надкосніцай лоннай косці і пупартавай звязкай. Да апош- 

няй падшываюць краі ўнутранай касой і папярочнай мышцаў жы- 
вата, на іх укладваюць семявы канацік, паверх якога ў выглядзе 
дуплікатуры сшываюць край апанеўрозу вонкавай касой мышцы 
жывата. 

Спосаб Мак-Вея--Вянглоўскага даволі блізкі да спосабу Куку- 
джанава. Звужваюць унутраную адтуліну пахвіннага канала і вы- 
конваюць рэканструкцыю яго задняй сценкі. 

Глыбокае пахвіннае кальцо фарміруюць ушываннем папярочнай 
фасцыі. На похве прамой мышцы жывата робяць вялікі паслаб- 
ляльны разрэз працягласцю 4--5 см, каб палепшыць рухомасць 
сшываемых тканак. Папярочную фасцыю разам са злучаным апа- 
неўрозам унутранай касой і папярочнай мышцаў прышываюць да 
лоннай (пупартавай) звязкі (ад лакунарнай звязкі да бядровых 
сасудаў), укладваюць семявы канацік і ў выглядзё дуплікатур сшы- 
ваюць апанеўроз вонкавай касой мышцы, фарміруючы такім чынам 
вонкавую адтуліну пахвіннага канала. 

Некаторыя хірургі ў дзяцей з прыроджанымі грыжамі прымяня- 
юць аперацыю па Ру. Пасля агалення апанеўрозу вонкавай касой 
мышцы жывата выдзяляюць, разразаюць і апрацоўваюць грыжавы 
мяшок, потым аддзяляюць яго ад яйца. Куксу грыжавага мяшка 
апускаюць у перадбрушынную клятчатку. Пінцэт уводзяць пад 
апанеўроз вонкавай касой мышцы жывата і прыўздымаюць яго. 
Потым накладаюць швы на апанеўроз вонкавай касой мышцы 
жывата і, адначасова захопліваючы размешчаныя пад ім мышцы, 
на пупартаву звязку. Пры зацягванні швоў ствараецца дуплікатура 
ў вобласці вонкавага пахвіннага кальца. 

Пры спосабе Опеля швы накладаюць, як і пры спосабе Ру, але 
на ўсім працягу пахвіннага канала. 

Па спосабе Краснабаева ў выглядзе дуплікатуры злучаюцца 
толькі краі апанеўрозу вонкавай касой мышцы жывата. 

Рэцыдывы пахвінных грыж. Калі правільна пастаўлены паказанні 
да аперацыі і яна тэхнічна зроблена як належыць, калі пасляапе- 
рацыйны перыяд працякае без ускладненняў, а хворы пасля аперацыі 
вытрымлівае лячэбны рэжым, тады рэцыдываў грыж не павінна 
быць. Рэцыдывы грыж могуць узнікнуць пры нагнаеннях раны, 
глыбокай гематоме, парушэнні тэхнікі грыжасячэння, пры наяўнасці 
хранічнага бранхіту, звыклых запораў, пры затрымцы мочаспускан- 
ня, раннім выконванні фізічнай працы. Трэба адзначыць, што 
рэцыдывы грыж могуць яазірацца пры доўгіх брыжэйках тоўстых 
кішак, іх вялікай рухомасці, а таксама калі пры наяўнасці 
доліхавісцэрозу і вісцэраптозу робяць пластыку толькі пярэдняй 
брушной сценкі, без фіксацыі і карыгіруючых аперацый на органах 
брушной поласці. 

Пры касых пахвінных грыжах колькасць рэцыдываў складае 
5--15 90, а пры прамых -- 20--35 9). 

Пры наяўнасці проціпаказанняў да аператыўнага лячэння 
(хранічны бранхіт, лёгачна-сардэчная недастатковасць, цяжкія за- 
кворванні печані, нырак, адэнома прастаты, хранічныя запоры) 
неабходна пастаяннае нашэнне бандажа і адпаведнае пра- 
цаўладкаванне хворых. 

У дзяцей ранняга ўзросту, калі няма настойлівых паказанняў 
(частыя ўшчамленні), лепей аперыраваць не раней І года жыцця. 

Пасля аперацыі хворага вызваляюць ад цяжкай фізічнай працы 
на 2--3 тыдні. Асоб, якія працуюць цяжка фізічна, патрэбна пе- 
равесці на лёгкую работу на 2--3 месяцы. 


Ш БядДРОВЫЯ ГРЫЖЫ 


Па частаце ўзнікнення бядровыя грыжы займаюць другое месца 
пасля пахвінных (10,4 96 усіх грыж). Яны назіраюцца ў асноўным 
ва ўзросце 40--60 гадоў, у жанчын значна часцей, чым у мужчын 
(10--80 9; супраць 16--22 90). 

У норме бядровы канал не існуе. Прастора, абмежаваная пу- 
партавай звязкай і безыменнай косткай, з дапамогай падуздышна- 
грабеньчатай звязкі дзеліцца на два аддзелы -- мышачную і са- 
судзістую лакуну. У мышачнай лакуне знаходзіцца падуздытна- 
паяснічная мышца і бядровы нерв, а ў сасудзістай -- звонку бядровая 
артэрыя, знутры -- вена і лімфатычныя сасуды. Пры паталогіі 
паміж лакунарнай звязкай і венай узнікае шчыліна -- бядровы 
канал, у якім можна выдзяліць дзве адтуліны -- верхнюю і ніжнюю. 
Верхняя адтуліна, або кальцо, абмежавана спераду пупартавай 
звязкай, а знізу -- надкосніцай лоннай косці. У жанчын гэтая 
прастора шырэй, чым у мужчын. 

У вобласці скарпаўскага (бядровага) трохвугольніка шырокая 
фасцыя бядра расшчэпліваецца на дзве пласцінкі -- глыбокую і 
паверхневую. На глыбокім лістку шырокай фасцыі бядра размяш- 
чаюцца бядровыя сасуды, якія пакрываюць паверхневы лісток. Сер- 
пападобная складка абмяжоўвае прастору -- авальную ямку, якая 
прыкрыта пласцінкай з дзіркамі. Пры фарміраванні грыжы тут 
ствараецца ніжняя, ці падскурная, адтуліна бядровага канала. 

Неабходна памятаць, што ў 8--10 9; выпадкаў запіральная 
артэрыя, якая з'яўляецца галінай падчарэўнай артэрыі, адыходзіць 
ад ніжняй надчарэўнай ці іншых артэрый. У такіх выпадках яна 
можа размяшчацца над «верхнім краем бядровага канала ці абмя- 
жоўвае- яго, а Заў рН: а ““«карона ўмерці». 


а заў 
насаты пачы 


Раны а? 

ге 
гене 


Рэдкія формы бядровых грыж. Найбольш цяжкая і складаная 
для распазнавання перадбрушынная бядровая грыжа. У некаторых 
выпадках яна можа мець двухкамерны грыжавы мяшок, адна частка 
якога размяшчаецца звычайна, а другая -- у перадбрушыннай 
клятчатцы. 

Грабеньчатая бядровая грыжа (грыжа Клаке) размяшчаецца 
пад грабеньчатай фасцыяй, на гэтай жа мышцы ці' ўнутры яе: 
паміж грабеньчатай і доўгай прывадной мышцамі. 

Грыжа Лаж'е выходзіць праз шчыліну ў лакунарнай звязцы. 

Грыжа бядровая мышачнай лакуны праходзіць праз мышачную 
лакуну і апускаецца ў похву падуздышна-паяснічнай мышцы. 

Клінічная карціна і дыферэнцыяльны дыягназ. Змесцівам бяд- 
ровых грыж часцей за ўсё бываюць петлі тонкай кішкі і сальнік, 
а таксама могуць быць мачавы пузыр, тоўстая кішка, у жанчын -- 
палавыя органы. Бядровыя грыжы характарызуюцца прыпухласцю 
ніжэй пупартавай звязкі. Звычайна хворыя скардзяцца на боль 
цягнучага характару ў нізе жывата, у вобласці пахвіны, бядра. 
Могуць назірацца млоснасць, метэарызм, дызурычныя з'явы, запо- 
ры. Пры сцісканні грыжавым мяшком бядровай вены ў хворага пад 
канец працоўнага дня ацякаюць ногі. 

Асабліва цяжка распазнаць і правесці дыферэнцыяльны дыягназ 
бядровай грыжы з пахвіннай у поўных хворых, пры неўправімай 
грыжы. 

Асноўнае адрозненне бядровай грыжы ад пахвіннай у тым, што 
яна размяшчаецца ніжэй пупартавай звязкі, а па адносінах да 
лоннага бугарка -- латэральна і ніжэй. Пры ўправімай грыжы пасля 
яе ўпраўлення можна прапальпаваць бядровы канал. Выпучванне 
павялічваецца, калі кворы знаходзіцца ў вертыкальным становішчы, 
пры фізічным напружанні, кашлі. Назіраецца станоўчы сімитом 
кашлявага штуршка. Калі пухліна мае ножку, якая губляецца пад 
пупартавай звязкай, дыягназ грыжы безумоўны. 

Дыферэнцыраваць бядровую грыжу неабходна з мешкападобным 
ці верацёнападобным варыкозным расшырэннем вялікай падскурнай 
вены бядра. Праз скуру бядра прасвечваюць блакітным колерам 
вузлы, якія знікаюць пры самым малым націсканні і зноў 
з'яўляюцца, калі націсканне спыніць. Набрыняласць вузлоў па- 
вялічваецца пры кашлі. 

Пры тубгркулёзе пазваночніка адзначаюцца халодныя нацёчныя 
абсцэсы. Пры націсканні паціху атрымліваецца пачуцце пластычнага 
супраціўлення, пры спыненні націскання яны павольна напаўняюцца 
зноў, вызначаецца флюктуацыя. 

Бядровыя грыжы неабходна дыферэнныраваць.-. з. лімфадэнітам 
гэтай вобласці, метастазамі злаякарнай аўЗ Лін) араў днем” і 

лімфавузлоў у вобласці бядра пры захворванні крыві, а таксама з 
ліпомамі, анеўрызмамі бядровай артэрыі або з артэрыявянознай 
анеўрызмай (вызначаюцца парушэнне руху крыві канечнасцей, ха- 
рактэрны шум). 

Лячэнне. Усе аператыўныя спосабы можна аб'яднаць у наступныя 
групы: 1) закрыццё грыжавых варот з боку бядра; 2) закрыццё 
грыжавых варот з боку пахвіннага канала; 3) закрыццё бядровага 
канала з боку брушной поласці; 4) пластычныя спосабы. 

У залежнасці ад спосабу грыжасячэння разрэзы праводзяць вы- 
шэй ці ніжэй і паралёльна пупартавай звязцы, вертыкальныя, 
Т-падобныя, вуглападобныя. Грыжавы мяшок апрацоўваецца агуль- 
напрынятым спосабам. 

Закрыццё грыжавых варот з боку бядра (аперацыя Локвуда-- 
Басіні) -- бядровы канал замыкаюць шляхам сшывання (першы 
радок швоў) пахвіннай і лоннай звязак. Другі радок швоў -- па 
краі серпападобнай звязкі і грабеньчатай фасцыі. 

Грыжасячэнне з закрыццём грыжавых варот з боку пахвіннага 
канала -- разрэз робяць паралельна і вышэй пупартавай звязкі. 
Разразаюць пахвінны канал і рассякаюць папярочную фасцыю. 
Выдзяляюць і апрацоўваюць грыжавы мяшок, потым падшываюць 
грыжавыя вароты асобнымі вузлавымі швамі (шоўк, капрон), злу- 
чаючы пахвінную звязку з падуздышна-лоннай (спосаб Руджы). 
Паслойна аднаўляюць сценкі пахвіннага канала. 

Спосаб Парлавеччыа замяніў спосаб Руджы. Пры рассячэнні 
пахвінны канал захоўвае вонкавае кальцо. Пры закрыцці бядровага 
кальца выкарыстоўваюць унутраную касую і папярочную мышцы, 
якія падшываюць да куперавай звязкі і да задняй губы пахвіннай 
звязкі. 

Спосабы Пракуніна, Караванава і іншыя пластычныя спосабы ў 
сучасны перыяд амаль нікім не прымяняюцца. Больш апраўдана 
ўмацаванне грыжавых варот з дапамогай сінтэтычных тканін. 

Пры бядровай грыжы аперацыі з боку брушной поласці право- 
дзяцца толькі ў тым выпадку, калі пры лапаратаміі выяўляецца 
дагэтуль не распазнаная ўшчэмленая бядровая грыжа як асноўная 
ці як спадарожная хвароба. Пасля рассячэння брушыны аперацыя 
праводзіцца па спосабе Руджы ці Парлавеччыа. 

Ускладненні пры аперацыях. Магчыма пашкоджанне запіральнай 
артэрыі, бядровай вены. Рэцыдывы пры пахвінным спосабе склада- 
юць 4--7 9», пры бядровым -- 14--35, пры пластычных аперацы- 
ях -- 16--50 9,. Апошнія лічбы не датычацца спосабаў з прымя- 
неннем сінтэтычных тканін. 

Ш пуУпочныя грыжы 


Усе пупочныя грыжы дзеляць на эмбрыянальныя, грыжы 
дзіцячага ўзросту і грыжы дарослых. Эмбрыянальныя грыжы ў сваю 
чаргу падзяляюць на ўласна змбрыянальныя, грыжы зародкаў і на 
змешаныя. 

Уласна эмбрыянальныя пупочныя грыжы ўзнікаюць у самую 
раннюю пару зародкавага жыцця, калі брушная поласць яшчэ не 
сфарміравалася. Потым змесціва брушной поласці застаецца ў пу- 
почнай грыжы, а брушная поласць недаразвіваецца. Іншы раз пры 
гэтым недаразвіваецца і грудная поласць. У такім выпадку дзіця 
ці нараджаецца мёртвым, ці памірае адразу пасля нараджэння. 

Вонкавая абалонка (амніён) можа лёгка разарвацца пры родах 

і тады вантробы застаюцца аголеныя. Унутраная абалонка -- гэта 
прымітыўная абалонка Ратке, а паміж імі знаходзіцца слой варто- 
нава студню. 
“ Грыжы зародка, ці пупочнага канаціка (сустракаюцца 1:3000-- 
5000 родаў), узнікаюць пасля трэцяга месяца эмбрыянальнага жыц- 
ця, калі брушная сценка ўжо дастаткова сфарміраваная і пупочнае 
кальцо знутры закрыта сапраўднай брушынай. Абалонкі зародыша- 
вай грыжы -- амніён, вартонаў студзень, бруштына. 

Пры спалучэнні эмбрыянальнай і зародкавай грыж узнікаюць 
змешаныя грыжы. 

Пупочныя грыжы дзіцячага ўзросту часцей за ўсё назіраюцца 
ў першыя шэсць месяцаў жыцця, у перыяд, калі яшчэ канчаткова 
не сфарміравалася пупочнае кальцо. Яны ўзнікаюць па розных 
прычынах, якія прыводзяць да павышэння ўнутрыбрушыннага ціску 
(упартыя запоры, тэнезмы, бранхіт, зрыгванне, упадак сілкавання, 
замаруджанае мочаспусканяне ў сувязі з фімозам). Пупочныя грыжы 
дзіцячага ўзросту невялікія па памерах, яны могуць самастойна ці 
пад уплывам кансерватыўнага лячэння знікнуць, але ў радзе вы- 
падкаў дзяцей прыходзіцца аперыраваць. 

Пупочныя грыжы ў дарослых складаюць 2-3 “, усіх вонкавых 
грыж жывата. Прычынай іх бываюць прыроджаныя дэфекты 
развіцця пупочнай вобласці, абумоўленыя фактарамі, якія павы- 
шаюць унутрыбрушынны ціск (атлусценне, паўторныя цяжарнасці, 
пухліны жывата вялікіх памераў, асцыт). 

У нованароджаных дзяцей пры пупочнай грыжы па спосабе 
Тэрноўскага выдаляюць грыжавыя абалонкі, змесціва грыжы 
ўпраўляюць у брушную поласць. Вузлавымі швамі злузаюць бру- 
шыну з апанеўрозам, а часам і з краямі мышцаў. Другі рад швоў 
накладаюць на скуру. Пры невялікіх грыжах аперацыя можа быць 
выканана пад мясцовай анестэзіяй. 

Пры невялікіх грыжах зародка, у першыя 2-3 гады жыцця 
дзіцяці, многія аўтары не прапануюць аперыраваць, бо да гэтай 
пары можа наступіць самастойнае аднаўление пупочнай вобласці і 
вылечванне грыжы. Гэтаму спрыяе наступная тактыка: пастаяннае 
яакладанне лейкапластырных павязак на пупочную вобласць (змена 
праз 7--15 дзён), укладванне дзяцей на жывот на 1-3 хвіліны 
3-4 разы ў суткі. 

У дарослых пупочныя грыжы аперыруюць наступнымі спосабамі. 

Спосаб Лексера прымяняюць пры невялікіх грыжах. Робяць акай- 
маваны знізу ці цыркулярны разрэз скуры. Пры цыркулярным 
разрэзе выдаляюць пупок, потым выдаляюць і апрацоўваюць гры- 
жавы мяшок. Накладаюць кісетныя швы на апанеўроз вакол пупка, 
а зверху другі рад вузлавых капронавых швоў. Швы на скуру. 

Спосаб Сапежкі -- скуру разразаюць у вертыкальным напрамку, 
выдзяляюць грыжавы мяшок. Грыжавае кальцо рассякаюць уверх 
і ўніз. Па агульнапрынятай методыцы апрацоўваюць грыжавы мя- 
шок. Вузлавымі швамі падшываюць край аднаго боку рассечанага 
апанеўрозу да задняй сценкі похвы прамой мышцы жывата 
процілеглага боку. Вольны край апанеўрозу падшываюць вузлавымі 
швамі да пярэдняй сценкі похвы прамой мышцы процілеглага боку. 
Накладаюць швы на скуру. 

Пры спосабе Мейо праводзяць два дугападобныя разрэзы ў па- 
пярочным напрамку знізу ад пупка, потым апрацоўваюць грыжавы 
мяшок. П-дадобнымі швамі ў выглядзе хвартуха падшываюць ніжні 
край апанеўрозу пад верхні, а вольны край -- вузлавымі швамі да 
пярэдніх сценак похваў прамых мышцаў знізу. 

Рэцыдывы пры невялікіх пупочных грыжах складаюць 15-20 “6, 
пры вялікіх -- да 30-40 “Ў.. Дзеля зніжэння частаты рэцыдываў 
пры вялікіх грыжах неабходна дадаткова ўмацоўваць пярэднюю 
брушную сцеяку сінтэтычнай тканінай. 


Ш ГгРЫЖЫ БЕЛАЙ ЛІНП ЖЫВАТА 


У залежнасці ад месца ўтварэння адрозніваюць надпупочныя, 
каляпупочныя і падпупочныя грыжы белай лініі жывата. Пры гэтым 
з боку задняй сценкі апанеўратычнага расцяжэння белай лініі ства- 
раюцца паглыбленні і дэфекты, праз якія выпучваецца брушына 
ці толькі перадбрушынная клятчатка. 

З клінічнага пункту гледжання грыжы белай лініі жывата могуць 
працякаць без суб'ектыўных прычын з разнастайнымі болевымі 
пачуццямі. Хворыя скардзяцца на боль у вобласці страўніка, які 
павялічваецца пасля прыёму ежы, а таксама на млоснасць, ірвоту. 

Грыжы белай лініі жывата часта суправаджаюцца іншымі за- 
хворваннямі органаў брушной поласці (язвавая хвароба страўніка 
і дванаццаціперснай кішкі, халелітыяз іг. д.). Таму трэба памятаць, 
што гэтыя скаргі могуць быць прыметай грыжы белай лініі жывата 
і могуць быць праяўленнем язвавай хваробы і як грыжы. Хворых 
пры гэтым трэба дадаткова даследаваць, каб выключыць язвавую 
хваробу страўніка ці дванаццаціперснай кішкі. 

Грыжы белай лініі жывата невялікіх памераў ушываюць па 
спосабе Шпітца (пасля апрацоўкі грыжавага мяшка 3--4 швамі 
злучаюць апанеўроз). Грыжы вялікіх памераў аперыруюць спосабам 
Сапежкі--Дыяканава. П-падобнымі швамі прашываецца адзін край 
апанеўрозу з наступным падшываннем другога краю вузлавымі 
шаўковымі ці капронавымі швамі. 


Ш РЭДКІЯ ФОРМЫ ГРЫЖ 


Да рэдкіх формаў грыж адносяцца грыжы мечападобнага адро- 
стка, бакавой сценкі жывата, паяснічныя, запіральныя, сядалішч- 
ныя, прамежнасныя і інш. 

Грыжа мечападобнага адростка ўзнікае ў сувязі з дэфектамі 
фарміравання грудзіны, якая развіваецца з двух злучэнняў. Пры 
няпоўным злучэнні паміж закладкамі могуць заставацца адтуліны 
ці шчыліны. Калі закладкі не зліваюцца на ўсім працягу, утвараецца 
расшчэплены мечападобны адростак. 

Змесцівам такой грыжы можа быць сальнік і другія рухомыя 
органы брушной поласці. У некаторых выпадках праз адтуліны ў 
мечападобным адростку выходзяць перадбрушынныя тлушчавікі. 

Хворыя скардзяцца на болі ў эпігастрыі. Пры пальпацыі ў воб- 
ласці мечападобнага адростка вызначаецца выпучванне шчыльна- 
эЭластычнай кансістэнцыі. У дыягностыцы можа. дапамагчы рэнтге- 
награфія -- вызначаецца адтуліна. 

Аперацыю выконваюць наступным чынам. Спачатку выдзяляюць 
і апрацоўваюць грыжавы мяшок, потым праводзяць рэзекцыю ме- 
чападобнага адростка. Дэфект, які пры гэтым узнікае, ліквідуюць, 
злучыўшы апанеўратычныя ўтварэнні шаўковымі ці капронавымі 
швамі. 

Грыжы бакавой сценкі жывата падзяляюцца на грыжы похвы 
прамой мышцы жывата, спігеліевай лініі, грыжы з-за парушэння 
фарміравання брушной сценкі. Грыжы похвы прамой мышцы ў 
асноўным назіраюцца ў ніжняй частцы жывата, дзе адсутнічае 
задняя сценка похвы. 

Пры невялікай грыжы пасля выдалення грыжавага мяшка гры- 
жавыя вароты ўшываюцца папластоўна. Пры вялікіх грыжах пры- 
мяняюцца пластычныя спосабы аперацыі. 

Паяснічныя грыжы ўтвараюцца на задняй і бакавой сценках 
жывата і выходзяць праз прамежак Грынфельта--Лесгафта і апа- 
неўратычныя шчыліны. У гэтай вобласці могуць назірацца сап- 
раўдныя грыжы з грыжавым мяпком і без яго. Такое можа быць, 
калі праз шчыліну ў апанеўрозе выходзіць нырка -- орган, не 
пакрыты брушынай. 

Закрыццё грыжавых варот выконваецца акраўкам з вонкавай 
касой мыпіцы жывата ці лістком шырокай фасцыі бядра; могуць 
скарыстоўвацца алапластычныя матэрыялы. 

Запіральныя грыжы часцей назіраюцца ў жанчын, што тлума- 
чыцца болыпай шырынёй таза. Змесцівам грыжы могуць быць 
кішэчныя петлі, сальнік і другія органы. Як правіла, грыжы 
праяўляюцца пры ўшчамленні. Пры гэтым характэрны сімптом 
Хаушыпа- Ромберга -- страляючы боль у вобласць інервацыі 
запіральнага нерва. Боль узнікае з-за раздражнення нерва грыжавым 
змесцівам. Для пастаноўкі дыягназу неабходна правесці рэктальнае 
даследаванне і даследаванне праз похву запіральнай адтуліны. 

Пры сядалішчнай грыжы змесціва можа выходзіць праз над- і 
падгрушападобныя адтуліны, малую сядалішчную адтуліну. Харак- 
тэрная прымета гэтай грыжы -- здаўленне сядалішчнага нерва. 

Прамежнасная грыжа можа быць пярэдняй і задняй. У мужчын 
пярэдняя прамежнасная грыжа бывае толькі траўматычнага пахо- 
джання. Змесцівам пярэдніх прамежнасных грыж могуць быць ма- 
чавы пузыр ці яго дывертыкул, палавыя органы (у жанчын), а 
задніх -- часцей кішэчнік і сальнік. 

Аперацыі выконваюцца прамежнасным ці лапаратомным досту- 
пам. 


Ш пАСЛЯАПЕРАЦЫЙНЫЯ ГРЫЖЫ 


Развіваюцца пасля брушных аперацый (апендэктамія, халецыст- 
эктамія, рэзекцыя страўніка і г. д.). Па сучасных прадстаўленнях, 
гэты від грыж узнікае найбольш часта ў асоб, у якіх ёсць спрыяльныя 
ўмовы да грыжаўтварэння. У дарослых людзей, паводле даных 
П.А. Раманава (1987), у ЗЗ Ў, выпадкаў адзначаецца анатамічнае 
падаўжэнне ці апушчэнне тонкай, тоўстай кішак і іншых органаў 
страўнікава-кішачнага тракта. Пры гэтым парушаецца фіксацыя іх 
да задняй брушной сценкі ў перынатальным перыядзе, не толькі 
змяняецца анатамічнае размяшчэнне органаў брушной поласці, 

але і пагаршаецца іх функцыянальны стан, што ў канчатковым 
выніку прыводзіць да павелічэння ўнутрыбрушнога ціску. 

Пры ўтварэнні пасляаперацыйнай грыжы асабліва рэзка праяў- 
ляюцца спрыяльныя і ўтваральныя фактары. Да спрыяльных ад- 
носіцца ўсё, што вядзе да паслаблення брушной сценкі (нерацыя- 
яальныя разрэзы, перасячэнне нерваў і атрафія мускулатуры бруш- 
ной сценкі, нагнаенне і гематома ў вобласці раны, паўторныя 
аперацыі). Існуюць і разнастайныя ўтваральныя фактары, але 
вынік адзіны -- павышэнне ўнутрыбрушнога ціску (рвота ў пас- 
ляаперацыйным перыядзе, парушэнне і параліч маторыкі кішэчніка, 
вісцэраптоз кішэчніка, змяншэнне аб'ёму брушной поласці, захвор- 
ванні органаў дыхання і мочааддзялення, ранняе выконванне цяжкай 
фізічнай працы пасля аперацыі). Калі не ўлічыць усё гэта, то 
аперацыя можа нават спрыяць узмацненню ўтваральных фактараў 
(напрыклад, вельмі зменшыць аб'ём грыжаўтварэння брушной по- 
ласці). 

Такім чынам, утварэнне пасляаперацыйных і рэцыдыўных вен- 
тральных грыж трэба разглядаць з пункту іх этыялагічнай мульты- 
фактарнасці. Неабходна аб'яднаць у адно цэлае ўзнікненне грыжа- 
вага дэфекту ў пярэдняй брушной сцёнцы і змяненне анатамічнага 
і функцыянальнага стану органаў брушной поласці. Акрамя таго, 
гэта ўзаемазалежны, узаемаабгрунтаваны адзіны комплекс сістэмнай 
мезенхімнай недастатковасці, якая ў дарослых людзей можа быць 
як прыроджанай, так і набытай. 

Прыроджаная недастатковасць узнікае з-за парушэння фіксацыі 
кішэчніка да задняй брушной сценкі і парушэння развіцця пярэдняй 
брушной сценкі ў перынатальным перыядзе; набытая -- з-за гнойных 
працэсаў у пярэдняй брушной сценцы ці ў брушной поласці, у 
выніку нефізіялагічных разрэзаў і г. д. У выніку спаечнага працэсу 
паміж грыжавым мяшком і яго змесцівам і павелічэння грыжавага 
мяшка органы брушной поласці паступова выходзяць з яе, пару- 
шаецца іх фіксацыя, анатамічнае і функцыянальнае становішча, 
што пагаршае агульнасаматычны стан хворых. 

Такім чынам, у хворых з пасляаперацыйнымі грыжамі неабходна 
не толькі ліквідаваць грыжавы дэфект пярэдняй брушной сценкі, 
але і аднавіць звыклае анатамічнае становішча органаў брушной 
поласці, г. зн. палепшыць іх функцыю. 

Пры малым аб'ёме брушной поласці, які не адпавядае такому 
стану яе органаў, трэба павялічыць аб'ём брушной поласці і па- 
меншыць аб'ём яе органаў. Гэта вельмі важны момант, які пра- 
духіляе магчымае развіццё ў пасляаперацыйным перыядзе парэзу 
кішэчніка, зрушванне ўверх дыяфрагмы і далучэнне лёгачнай і 
сардэчнай недастатковасці. 

Клінічная карціна. На скуры жывата могуць быть адзін ці 
некалькі рубцоў. Іншы раз гэта вялізныя, самай разнастайнай формы 
рубцы. Непасрэдна з рубцовай тканкай могуць быць спаяны пад- 
леглыя органы (кішэчнік, страўнік і інш.). Часам назіраецца дэ- 
фармацыя сценкі жывата. Каля рубцовай складкі могуць узвышацца 
ўчасткі, дзе захавана мускулатура ў выглядзе валікаў ці нагадвае 
падушкі. Жывот бывае асіметрычным; выпучванне самых разна- 
стайных памераў і формаў, якія мяняюцца ў залежнасці ад ста- 
новішча хворага. У ляжачым становішчы выпучванне ў радзе вы- 
падкаў знікае, але паяўляецца пры кашлі і руху. Іншы раз яно не 
знікае і ў пасцелі. Калі хворы становіцца на ногі, выпучванне рэзка 
павялічваецца ў памерах і можа набыць шарападобную форму, 
можа быць само па сабе ці разам з жыватом адвісаць значна ніжэй 
пахвінных складак. У радзе выпадкаў выпучванне не змяншаецца 
і не ўпраўляецца ў жывот і ў ляжачым становішчы хворага. Гэта 
часцей бывае пры многагадовых вялікіх грыжах, калі ўжо адбыліся 
памяншэнне аб'ёму брушной поласці і рубцова-фібрознае перара- 
джэнне брушной сценкі. 

Для пасляаперацыйных грыж характэрныя боль рознай інтэн- 
сіўнасці, хранічныя запоры, паносы, уздуцце жывата, млоснасць, 
ірвота, часам ушчамленне. Вельмі часта такія хворыя поўныя, у 
іх назіраюцца агульная слабасць, недамаганне, зніжаная праца- 
здольнасць. 

Лячэнне. Пры вырашэнні лёсу гэтых хворых трэба ўдакладніць 
стан лёгачнай, сардэчнай сістэм пры дапамозе спіраграфіі, рэнтге- 
награфіі органаў грудной клеткі, страўніка. Часта неабходна рабіць 
ірыгаскапію, даследаванне органаў мочавыдзялення, ЭКГ. Неабход- 
на рэктальнае, а ў жанчын і похвеннае даследаванне. Патрэбна 
звярнуць увагу на стан вянозных сасудаў ніжніх канечнасцей. 

Проціпаказанні да аперацыі: наяўнасць гнойных працэсаў, не- 
дастатковасць сардэчнай дзейнасці, хранічныя хваробы органаў ды- 
хання, злаякасныя пухліны, адэнома прастаты, хранічныя захвор- 
ванні нырак з недастатковасцю іх функцыі, цыроз печані. 

Рэкамендуюцца рэгулярныя прыёмы ежы і апаражненне кішэч- 
ніка, нашэнне бандажа ці шырокага шчыльнага пояса. 

У час аперацыі неабходна абавязкова выконваць наступныя пат- 
рабаванні. Разрэз скуры робяць большых памераў з выдаленнем 
рубцовай тканкі. Трэба быць вельмі асцярожным, каб не параніць 
падпаяных да грыжавага мяшка органаў. Неабходна самая дакладная 
рэвізія органаў брушной поласці, бо могуць сустракацца памылкі 
пры раней выкананых аперацыях (пакінутыя камяні ў жоўцевых 
пратоках, нават неліквідаванае спалучэнне ўнутранай і вонкавай 
грыж); вісцэроліз і перытанізацыя дэсеразаваных органаў, у іншых 
выпадках “- энтэраплікацыя ці колапёксія. 

Спосаб Шампіоньера -- пасля высячэння рубцовай тканкі, гры- 
жавага мяшка і раздзялення зрашчэнняў, ліквідацыі спаек дэфект 
у брушной сценцы ўшываецца трыма радамі вузлавых капронавых 
(лаўсанавых) швоў. Першы рад -- праз краі апанеўрозу і брушыны, 
два паслядоўныя рады -- на пярэднія сценкі похваў прамых мышцаў 
жывата. Прымяняюць гэты метад пры невялікіх сярэдзінных пас- 
ляаперацыйных грыжах. 

Спосаб Мартынава пабудаваны на прынцыпе падвойвання апа- 
неўратычных лісткоў. Апанеўроз разразаюць па краі прамой мышцы. 
Пасля рэзекцыі грыжавага мяшка, раздзялення зрашчэнняў бру- 
шыну ўшываюць і накладаюць рад швоў паміж унутранымі краямі 
похваў прамых мышцаў жывата. Апанеўратычны акравак і рубцовы 
акравак, якія пакінулі з аднаго боку каля лініі шва, накладаюць 
на похвы прамой мышцы і падшываюць вузлавымі швамі. 

Па спосабе Манакава краі мышачяага дэфекту паступова злу- 
чаюць вузлавымі швамі, потым выкройваюць апанеўратычны ак- 
равак з пярэдняй сценкі похвы прамой мышцы жывата, аснова 
якога ў белай лініі жывата. Гэты акравак паварочваюць на 1807 і 
падшываюць да пярэдняй сценкі похвы другой прамой мышцы 
жывата. 

Спосаб Напалкава прымяняюць пры пасляаперацыйных грыжах 
у межах верхніх 2/3 белай лініі жывата. Спачатку апрацоўваюць 
грыжавы мяшок, потым рассякаюць пярэднюю сценку похвы прамых 
мышцаў жывата бліжэй да сярэдняй лініі. Заднія лісткі апанеўрозу 
сшываюць, ствараючы дуплікатуру, потым накладаюць швы на 
пярэднюю сценку похвы. Атрымліваецца не менш трох радоў швоў. 

У некаторых выпадках папластоўнае аднаўленне тканак пярэдняй 
брушной сценкі можна дапоўніць алапластыкай. 

Усе названыя спосабы маюць адзін недахоп. Яны значна змян- 
шаюць аб'ём брушной поласці. А калі гутарка ідзе аб вялікіх 
грыжах, гэты недахоп прыводзіць да рэзкага ўзрастання ўнутры- 
брушнога ціску і зноў да рэцыдываў. Такія моманты намі ўлічаны. 
Мы выкарыстоўваем наступныя спосабы аперацый, якія даюць толькі 
1,14 9, рэцыдываў. Па-першае, абавязкова робім герніялапаратамію, 
рэвізію органаў брушной поласці і ў залежнасці ад знаходак у 
брушной поласці выконваем тую ці іншую аперацыю. Прычым як 
выдаляем паталагічна змененыя органы, так і фіксуем іх пры 
вісцэраптозе да бакавой парыетальнай сценкі. У выніку паляпша- 
ецца функцыянальны стан іх, памяншаюцца аб'ём брушной поласці 
і ўнутрыбрушны ціск. 

Па-другое, пры пластыцы пярэдняй брушной сценкі ўжываем 
мясцовыя тканкі (асабліва, калі закрываем брушную поласць). Калі 
брушная поласць ужо ізалявана, тады закрываем грыжавыя вароты 

апанеўрозам і мышцамі пярэдняй брушной сценкі. А для таго, каб 
аб'ём апошняй не зменшыўся, рассякаем пярэднія сцёнкі похваў 
прамых мыпіцаў. Такую методыку першым прымяніў амерыканскі 
хірург Кунц, потым У. Ф. Барадзін. Пры гэтым удаецца без на- 
цяжэння налажыць два-тры рады швоў. Паверх падшываецца 
лаўсанавая сетка - ПОСМ-3;5 (У. М. Калтанюк). Гэты прыём 
надае дадатковую моцнасць пярэдняй брушной сценцы і пры ком- 
плексным лячэнні прыводзіць да добрых вынікаў як у раннім, так 
і ў аддаленым пасляаперацыйным перыядзе. 


Ш УСКЛАДНЕНЫЯ ГРЫЖЫ 


Да ўскладненняў грыж адносяць іх неўправімасць, калавы завал 
(капрастаз), запаленне, ушчамленне, пухліны ў грыжах і траўма- 
тычнае іх пашкоджанне. 

Пры даследаванні хворага з грыжай неабходна вызначыць: грыжа 
ўправімая ці не? Калі грыжа неўправімая, трэбы высвятляецца 
прычыну яе неўправімасці і калі яна стала неўправімай. Для гэтага 
неабходна старанна сабраць анамнез. Калі хворыя дзіцячага ўзросту 
ці з парушанай свядомасцю, анамнестычяая частка высвятляецца 
ў сваякоў ці ў асоб, якія яго прывезлі. 

Пры даследаванні хворы павінен знаходзіцца ў вертыкальным і 
гарызантальным становішчы, а потым з апушчанай галавой. Пры- 
чынай неўправімасці грыжавага змесціва могуць быць зрашчэнні 
паміж змесцівам і грыжавым мяшком. Пры гэтым можа адбыцца 
толькі частковае, а не поўнае ўпраўленне грыжы. 

Сярод неўправімых грыж на першым месцы стаяць бядровыя, 
потым пупочныя і пахвінныя. 

Пры невялікіх неўправімых грыжах спачатку могуць адсутнічаць 
якія-небудзь сімптомы, але потым пачынаюцца з'явы калавага за- 
стою. Калавы застой назіраецца часцей пры нёўправімай грыжы. 
Паступова развіваюцца затрыманне стулу, недамаганне, млявасць, 
слабасць, боль у падлыжачнай вобласці, адсутнасць апетыту, мо- 
ташнасць, ірвота. Клінічная карціна нагадвае ўшчэмленую грыжу, 
але развіваецца марудна. У вобласці грыжы назіраецца пухліна -- 
выпучванне, якое, па словах хворага, павялічвалася паступова. У 
брушную поласць выпучванне не ўпраўляецца. Напружанне гры- 
жавага выпучваняя можа быць невялікім. Можа вызначацца цес- 
тавасць. Наглядаецца сімптом кашлявага штуршка. Праходнасць 
кішэчніка можа быць таксама часткова захаванай. Агульны стан 
хворага нездавальняючы. 

Прафілактыка. Хворых з неўправімай грыжай аперыруюць у 
планавым парадку. Калі па агульным стане хворага аперацыя 
проціпаказана, неабходна рэгулярна апаражняць кішэчнік. Назна- 
чаюць паслабляльныя сродкі і паўторныя высокія клізмы (легатывы). 
Пры адсутнасці эфекту ад лячэння паказана аперацыя. 

Запаленне грыжы. Можа развівацца з грыжавага мяшка і гры- 
жавага змесціва. Акрамя таго, пры ўсякім ушчамленні па меры 
развіцця захворвання далучаецца запаленчы кампанент. 

Агульныя прыметы запалення -- павышэнне тэмпературы цела, 
расстройства з боку страўнікава-кішачнага тракта, адрыжка, мо- 
ташнасць, ірвота, ікаўка; мясцовыя -- боль, гіперэмія, ацёчнасць, 
балючасць, напружанне грыжавага змесціва, неўправімасць грыжы, 
калі раней яна ўпраўлялася. , 

Калі запаленне пачынаецца з боку змесціва грыжы, назіраюцца 
прыметы раздражнення брушыны. Пры пальпацыі грыжавага 
змесціва, пры наяўнасці на: органах брушной поласці фібрынных 
адкладаў можа вызначацца крэпітацыя. 

Калі запаленне пачынаецца са скурнага покрыва, трэба ўправіць 
грыжу і правесці мясцова процізапаленчае лячэнне, антыбіётыка- 
тэрапію, назіраючы пры гэтым за функцыяй кішэчніка. Неабходна 
глядзець, каб не развіўся перытаніт. Калі гнойны працэс перайшоў 
ужо на органы ці пачаўся з іх, паказаны аперацыя (лапаратамія), 
рэзекцыя органа ці раскрыццё гнойнага ачага. Пры гэтым трэба 
прыняць меры, каб не інфіцыраваць брушную поласць. 

Калі пры наяўнасці запалення грыжы маюцца прыметы перы- 
таніту, паказаны лапаратамія і рэвізія органаў брушной поласці. 
Пры наяўнасці прымет некрозу тонкай кішкі неабходна яе рэзе- 
цыраваць, накласці анастамоз, потым шырока раскрыць грыжавы 
мяшок і дастаць яго змесціва. Пры некрозе тоўстай кішкі проці- 
паказана накладаць анастамоз. 

Пашкоджанне грыжы можа адбыцца самаадвольна ці з-за траўмы 
(разрыў кішкі ў сувязі з павышаным унутрыбрушным ціскам або 
ў выніку ўдару брушной сценкі, які быў нанесены далёка ад грыжы, 
ці пасля ранення кішкі). Можа быць разрыў кішкі як вынік прамога 
фізічнага ўздзеяння на грыжавае выпучванне. Ва ўсіх выпадках 
паказана неадкладная аперацыя. 

У грыжавым мяшку і яго змесціве сустракаюцца самыя розныя 
“іншародныя целы. Гэта жоўцевыя камяні, аскарыды, адшнураваныя 
прывескі тоўстай кішкі, кавалачкі сальніка, фібрыну. Могуць быць 
і такія іншародныя целы, як шпількі, іглы, косткі, якія пападаюць 
“у грыжу з кішэчніка і звонку. 

- Пухліны грыжы назіраюцца вельмі рэдка. Яны зыходзяць са 
змесціва грыжы, грыжавага мяшка, з тканак, якія акружаюць і 
паўторна прарошчваюць грыжавы мяшок. 

Ш УПІЧЭМЛЕНЫЯ ГРЫЖЫ 


Пад ушчамленнем грыжы разумеюць раптоўнае сцісканне яе 
змесціва ў грыжавых варотах. Найбольш часта ўшчамляюцца 
пахвінныя грыжы, потым бядровыя, пупочныя, белай лініі жывата 
і іншыя, прыкладна аднолькава часта як у мужчын, так і ў жанчын. 

Звычайна ўшчамленне наступае ў момант вялікага фізічнага 
напружання ці адразу пасля яго, пры падняцці цяжару, натужным 
кашлі і г. д. Пры ўшчамленні ў грыжы любога органа заўсёды 
парушаюцца яго кровазварот і функцыя. У залежнасці ад важнасці 
ўшчэмленага органа ўзнікаюць і адпаведныя з'явы. Па механізме 
ўзнікнення бываюць эластычныя ўшчамленні і іх спалучэнне. 

Пры эластычным ушчамлённі павышаецца ўнутрыбрушны ціск. 
Пад уздзеяннем гэтага і ад раптоўнага скарачэння брушных мышцаў 
вантробы хутка праходзяць праз грыжавыя вароты ў мяшок і 
ўшчамляюцца ў грыжавым кальцы пасля таго, як унутрыбрушны 
ціск прыйдзе да нормы. 

Пры калавым ушчамленні кішэчныя петлі перапаўняюцца ка- 
лавымі масамі і ў выніку гэтага адбываецца сцісканне і ў грыжавых 
варотах. Змесціва перапоўненай кішкі складаецца з вадкасных мас 
з дабаўленнем газу, радзей -- з цвёрдых мас. У апошнім выпадку 
ўшчамленяе далучаецца да капрастазу. Яно часта назіраецца ў 
грыжах з вузкімі грыжавымі варотамі. 

Патанатомія. Часцей ушчамляецца тонкая кішка. Пры гэтым у 
месцы ўшчамлення ўтвараецца странгуляцыйная баразна. Кішка 
ў гэтым месцы станчаецца, бляднее і хутчэй падвяргаецца некрозу. 
Адна баразна размяшчаецца ў прыводным, а другая -- у адводным 
канцы кішэчнай пятлі. Прыводны канец кішэчнай пятлі ў выніку 
застою ў ім кішэчнага змесціва значна расцягваецца. Сілкаванне 
кішкі ў гэтым месцы парушаецца, узнікае вянозны застой, у выніку 
чаго пачынаецца прапацяванне плазмы ў сценку кішкі і ў яе 
прасвет. Расцягванне кішэчнай пятлі і цыркуляцыя крыві ў ёй 
яшчэ больш парушаюцца. Акрамя таго, далучаюцца гніенне кішэч- 
нага змесціва і ўтварэнне газаў. У выніку расцягвання ў кішэчнай 
сценцы адбываецца разрыў шматлікіх дробных сасудаў і ўтвараюцца 
шматлікія гематомы. Нарастае ацёк, сасуды брыжэйкі сціснутыя, 
сілкаванне кішкі парушана і яна становіцца амярцвелай. Некра- 
тычныя працэсы ў сценцы кішкі пачынаюцца з боку слізістай 
абалонкі. Механізм гэтай з'явы складаны. Тут перш за ўсё адыгрывае 
ролю расстройства сілкавання кішкі. Потым у гэтых умовах на яе 
пачынаюць дзейнічаць мікраарганізмы, кішэчны сок. У першую 
чаргу іх дзеянне адбіваецца на слізістай абалонцы, якая непасрэдна 
сутыкаецца з імі. 

На тым ці іншым працягу часу развіваецца трамбоз брыжэечных 
сасудаў. Плазма прапацявае таксама ў грыжавы мяшок, у якім 
збіраецца вадкасць (грыжавая вада), спачатку празрыстая, саламя- 
нага адцення. Потым у гэтую вадкасць пранікаюць эрытрацыты і 
яна набывае ружовы колер. Далучэнне мікраарганізмаў (кішэчная 
палачка, гніласныя мікробы) прыводзіць да таго, што грыжавая 
вада становіцца мутнай, з асаблівым пахам. У наступным можа 
адбыцца перфарацыя кішкі, у выніку чаго ў грыжавы мяшок па- 
ступае кішэчнае змесціва. У запушчаных выпадках узнікае цяжкая 
грыжавая флегмона, якая заканчваецца прарывам яе вонкі ў бруш- 
ную поласць з наступным перытанітам. 

Клінічная карціна. Пры ўшчамленні раптоўна, сярод поўнага 
дабрабыту ў вобласці грыжавага выпучвання, а ў радзе выпадкаў 
і ў падлыжачнай вобласці ці над пупком узнікае інтэнсіўны боль. 
У наступным ён таксама лакалізуецца адпаведна грыжаваму вы- 
пучванню. Інтэнсіўнасць і ірадыяцыя болю значна вагаюцца. Часам 
ён даводзіць да шоку, у другіх выпадках, галоўным чынам у людзей 
старэчага ўзросту, можа быць слаба выражаны. 

Усе прыметы ўшчамлення грыжы можна падзяліць на мясцовыя, 
брушныя і агульныя. 

Мясцовае грыжавае выпучванне неўправімае, павялічваецца ў 
памерах, робіцца напружаным, пры пальпацыі балючае. Грыжавыя 
вароты непраходныя для пальцаў рукі. У вобласці грыжавых варот 
можа вызначацца тугая перацяжка грыжавай пухліны. Сімптом 
кашлявага штуршка адмоўны. Перкуторна над грыжавым выпуч- 
ваннем вызначаецца тупы гук. 

Пры гангрэне кішка губляе сваю эластычнасць, ушчыльняецца, 
паверхня яе робіцца шурпатай, і пры змяшчэнні кішэчных петляў 
пад пальцамі адчуваецца хруст. 

Брушныя сімптомы праяўляюцца ўздуццем жывата. Перыядыч- 
на вызначаюцца ўзмоцненыя хвалі перыстальтыкі, бачныя літараль- 
на праз брушную сценку. У гэты момант узнікае ці ўзмацняецца 
боль. Пры выслухоўванні выяўляюцца ўзмоцненыя кішэчныя шумы, 
паяўляецца рвота. Спачатку яна рэфлекторная -- аднаразовая, а 

“потым многаразовая, як вынік кішэчнай непраходнасці. Далучаецца 
“затрымка стулу і газаў. 

Да агульных з'яў адносяцца недамаганне, страх, тахікардыя, 
млявасць, пахаладанне канечнасцей, халодны ліпкі пот. У запу- 
шчаных выпадках, калі да ўшчамлення далучаецца перытаніт, па- 
рушаецца водна-салявы абмен. Нарастае абязводжванне арганізма, 
язык сухі, назіраюцца алігурыя, гіпахлорэмія. Вочы запаўшыя, 
рысы твару завостраныя, колер зямліста-шэры. У цяжкіх выпадках 
хворыя губляюць прытомнасць, пачынаюць трызніць. 

Пры ўшчамленні сценкі мачавога пузыра назіраюцца дызурыч- 
ныя з'явы. Пры ўшчамленні сахьніка з'явы менш выражаныя, 
некроз сальніка ўзнікае вельмі рэдка. 

Асобныя формы ўшчамлення. Пры поўным ушчамленні 
ўшчамляюцца кішэчныя петлі, якія знаходзяцца ў грыжавым мяшку 
і ў брушной поласці. Гэты від ушчамлення можа адбывацца тады, 
калі ў грыжавым мяшку некалькі кішэчных петляў. Акрамя таго, 
ушчамляюцца і кішэчныя петлі, якія злучаюць іх, але знаходзяцца 
ў брушной поласці. 

Пры антэградным ушчамленні ўшчамляюцца толькі тыя петлі, 
якія размяшчаюцца ў грыжавым мяшку. 

Рэтраграднае ўшчамленне мажліва тады, калі ў грыжавым мяш- 
ку знаходзіцца некалькі кішэчных петляў. Пры гэтым ушчамляюцца 
петлі, якія размяшчаюцца ў брушной поласці, таму што сціскаюцца 
грыжавым кальцом сасуды, якія сілкуюць іх. 

Прысценнае ўшчамленне тонкай кішкі апісана Рыхтарам. Уш- 
чамляецца толькі частка кішэчнай сценкі, процілеглай брыжэйцы. 
Пры гэтым праходнасць кішэчніка можа захоўвацца, а ўшчэмленая 
частка некратызаваць і перфарыраваць. 

У 1700 г. А. Літрэ апісаў грыжу пярэдняй брушной сценкі, у 
якую ўваходзіць прыроджаны дывертыкул падуздышнай кішкі -- 
дывертыкул Мекеля. Клінічная карціна яго мае шмат агульных 
рыс з прысценным ушчамленнем. Некаторыя аўтары, апісваючы 
грыжы Літрэ, Рыхтара, маюць на ўвазе прысценнае ўшчамленне. 

У некаторых выпадках пры наяўнасці брушной грыжы ў хворага 
могуць узнікаць з'явы, якія сімулююць ушчэмленую грыжу (болевыя 
пачуцці, раней управімая грыжа робіцца неўправімай, у грыжавым 
мяшку пры гэтым можа збірацца выпат). Гэтыя сімптомы могуць 
узнікаць пры вострых захворваннях органаў брушной поласці (пра- 
бадная язва страўніка, перфарацыя кішэчніка, траўматычнае паш- 
коджанне органаў брушной поласці). 

У некаторых выпадках сам хворы ці медыцынскі персанал пры 
спробе ўправіць ушчэмленую грыжу могуць адарваць кальцо гры- 
жавых варот і ўправіць яго ў брушную поласць ці пад скуру, разам 
з ушчэмленымі кішэчнымі петлямі. У выніку некратычныя дэ- 
структыўныя змены кішэчніка будуць нарастаць. Можа быць так, 
што пры спробе ўправіць грыжу адбываецца разрыў кішэчнай пятлі. 
Часткова пазбавіўшыся ад змесціва, пятля ўпраўляецца ў брушную 
поласць і як вынік гэтага развіваецца перытаніт. 

Лячэнне. Пры ўшчэмленых грыжах паказана неадкладная апе- 
рацыя. З абязбольвальных сродкаў прымяняюць у асноўным агульны 
наркоз ці перыдуральную анестэзію. Над грыжавым выпучваннем 
робяць разрэз, выдзяляюць і адмяжоўваюць сурвэткамі грыжавы 

мяшок ад навакольных тканак. Потым разразаюць мяшок праз яго 
дно. Калі ў дне ў вялікай колькасці знаходзіцца грыжавая вада, 
яе асцярожна, праз невялікі разрэз выдаляюць з дапамогай элек- 
траадсмоктвальніка. Рэшткі грыжавай вады выбіраюць сурвэткамі, 
такім чынам змяншаецца небяспека інфіцыравання навакольных 
тканак. Асістэнт хірурга ў гэты момант павінен утрымліваць ван- 
тробы ў грыжавым мяшку, каб не даць ім папасці ў брушную 
поласць, пакуль яшчэ не раскрыта ўшчэмленае кальцо, і каб не 
было самавольнага ўпраўлення грыжавага змесціва. Потым шырока 
разразаюць грыжавы мяшок і рассякаюць грыжавыя вароты ў бес- 
сасудзістай (бяспечнай) зоне. Пільна аглядаюць змесціва мяшка з 
мэтай высветліць жыццяздольнасць ушчэмленай кішкі. З гэтай 
мэтай звяртаюць увагу на колер кішкі, выгляд яе серознай абалонкі, 
стан крывяносных сасудаў, на перыстальтыку. 

Часам вызначыць жыццяздольнасць кішкі вельмі цяжка. Тады 
неабходна ў яе брыжэйку ўвесці навакаін, абкласці кішку сурвэт- 
камі, намочанымі ў цёплым фізіялагічным растворы. 

Адзнакі нежыццяздольнасці ўшчэмленай кішкі: чорны колер, 
тусклы, шурпаты выгляд брыжэйкі і кішкі, адсутнасць перыстальтыкі 
і тонусу маторнай дзейнасці кішкі, нават пасля змочвання яе 
цёплым салявым растворам. Грыжавая вада пры малазмененых ці 
нязмененых кішэчных петлях светлая, без паху, пры незваротных 
зменах кішкі яна мутная, мае гніласны, калавы пах. Пульсацыя 
сасудаў не вызначаецца. 

У няпэўных выпадках трэба ўстанавіць наяўнасць пульсацыі 
малых прысценных сасудаў. Калі яны не пульсуюць, можна па- 
мылкова ўправіць у брушную поласць кішку, сілкаванне якой па- 
рушана. 

Калі ўшчэмленая кішка жыццяздольная, яе ўпраўляюць у бруш- 
ную поласць: Але да гэтага трэба пільна агледзець вобласць брушной 
сценкі, якая прылягае да грыжы, каб не прапусціць многакамерную 
грыжу. Пры наяўнасці ў грыжы некалькі петляў кішэчніка право- 
дзяць яго рэвізію на ўсім працягу ад прыводнай да адводнай чятлі, 
каб не прапусціць рэтраграднага ўшчамлення. Ушчэмлены сальнік 
падлягае рэзекцыі. 

Пры нежыццяздольнасці тонкай кішкі неабходна яе рэзецыра- 
ваць, а таксама на акрэсленым участку прыводную і адводную 
петлі. Трэба памятаць, што ў прыводным канцы пятлі назіраюцца 
больш выражаныя патанатамічныя змены, таму з гэтага канца 
кішка выдаляецца на большым працягу. Прапануюць рэзецыраваць 
не менш за 40 см прыводнай і 15 см адводнай часткі кішкі. 

Анастамоз паміж кішэчнымі петлямі фарміруецца па тыпе «бок 
у бок», «канец у канец» і «канец у бок». Каб не было звужэння 

анастамозу «канец у канец» ці «канец у бок», сценку кішкі лепш 
рассякаць у касым напрамку. 

Калі ўшчэмленая грыжа ўправілася дома, на шляху да бальніцы 
ці ў прыёмным пакоі, хворага належыць пакласці ў хірургічнае 
аддзяленне і назіраць за ім. Калі ў працэсе назірання вострыя 
з'явы з боку жывата не выяўляюцца, грыжасячэнне выконваюць у 
планавым парадку. Калі ўправіліся ўжо нежыццяздольныя органы, 
паказана тэрміновая лапаратамія. Час з моманту ўшчамлення з 
гэтага пункту гледжання з'яўляецца адносным. Адпаведную ролю 
адыгрывае таксама сіла сціскання кішкі ў грыжавым кальцы, стан 
брыжэечных крывяносных сасудаў і ступень расстройства руху крыві. 

Пры падрыхтоўцы да аперацыі трэба ўлічваць стан хворага, 
наяўнасць інтаксікацыі, ступень абязводжвання арганізма, расстрой- 
ства абмену рэчываў. Уводзяць сардэчныя. Паказаны блакада па 
А. В. Вішнеўскаму як процішокавая мера, накіраваная на паляп- 
шэнне функцыі нырак і органаў брушной поласці, пераліванне 
вадкасці, пры неабходнасці -- ачышчальныя клізмы. Абязбольванне 
(марфін) прымяняюць толькі на аперацыйным стале ці непасрэдна 
перад аперацыяй. Час на падрыхтоўку павінен быць мінімальным: 
чым больш часу праходзіць, тым большая верагоднасць неабара- 
чальных змен ушчэмленых органаў. " 

У пасляаперацыйным перыядзе працягваецца барацьба з пару- 
шаным абменам рэчываў, са з'явамі ацыдозу, з шокам, праводзяцца 
прафілактыка і лячэнне дыхальных і сардэчна-сасудзістых расстрой- 
стваў. 

У хворых часта парушаецца водна-салявы абмен, кіслотна-шчо- 
лачная раўнавага, адзначаюцца з'явы ацыдозу. У сувязі з гэтым 
ім назначаюць 5 Ў; раствор глюкозы ўнутрывенна капельна, 0,65 90 
ізатанічны раствор натрыю хларыду, трысоль, 4 Ў. раствор натрыю 
бікарбанату, трысамін, растворы Рынгера, Дароу, пры гіпахлорэ- 
міі -- ізатанічныя растворы натрыю хларыду, калій (панангін). З 
улікам колькасці ўводзімай глюкозы і ўзроўню цукру крыві назна- 
чаюць інсулін. Праводзяць вітамінатэрапію (вітаміны С, Ві, В., В.?. 


Пераліваюць бялковыя прэпараты (пратэін, альбумін, плазму, рас- 
творы гідралізату Казеіну, амінапептыдаў, аміназолу і г. д.). 

Для барацьба з шокам назначаюць абязбольвальныя (марфін, 
пантапон, прамедол), пераліваюць паліглюкін, альвезін, гемадэЭз, 
рэаглюман, паліфер і г. д. 

З мэтай прафілактыкі перытаніту перш за ўсё праводзіцца 
прафілактыка парэзу кішэчніка. Б. В. Огнеў выпрацаваў сістэму, 
якая пачынаецца з выканання двухбаковай каляныркавай блакады 
па А. В. Вішнеўскаму. Затым праз паўгадзіны ўнутрывенна ўводзіцца 

30 мл 10 Ў; натрыю хларыду, 20 мл 4 9; калію хларыду. Яшчэ 
праз паўгадзіны 1,0--0,05 “У; раствор празерыну (сінтэтычны 
проціхалінэстэразны прэпарат пад скуру) ці ацэклідзін, цэрукал 
(па 1-2 мл). У заключэнне праз паўгадзіны ставяць клізму па 
Огневу (па 30 мл гліцэрыну і З 9; перакісу вадароду, 40 мл 10 9; 
натрыю хларыду). Калі парэз кішэчніка амаль не праяўляецца, 
абмяжоўваюцца гіпертанічнай клізмай замест клізмы па Огневу. 
Антыбіётыкі ўводзяць з улікам адчувальнасці мікрафлоры; хворым 
трэба даваць антыбіётыкі рэзерву. Назначаюць сульфаніламіды 
(сульфацыл); сардэчна-сасудзістыя -- сульфакамфакаін, кардыямін, 
кафеін, эфедрын, норадрэналін, страфанцін. Паказана дыхальная 
гімнастыка (неабходна заўжды памятаць, што ў цяжкіх хворых яна 
павінна быць на першым месцы). Трэба праводзіць мерапрыемствы 
супраць ацёку лёгкіх, асабліва ў пажылых хворых. Важным сродкам 
гэтага з'яўляецца масаж грудной клеткі. Вадкасці ўводзяць пад 
кантролем вылучальнай функцыі нырак. Агульнагігіенічны до- 
гляд -- прафілактыка пролежняў. 

Ускладненні. Выдзяляюць агульныя і мясцовыя ўскладненні. Да 
агульных адносяцца шок (пярвічны і паўторны), сардэчна-са- 
судзістая недастатковасць, пнеўманія, нырачная недастатковасць, 
перытаніт, кішэчныя свішчы, якія ўзнікаюць часцей у выніку не- 
дастатковасці анастамозу; да мясцовых -- гематома, нагнаенне 
раны, разыходжанне швоў. Й 

Прафілактыка. Намаганні неабходна накіраваць на санітарна- 
асветніцкую работу, аператыўнае лячэнне няўскладненых грыж, 
ранняе паступленне хворых у хірургічны стацыянар пры ўсклад- 
ненай грыжы. Пры проціпаказаннях да аперацыі няўшчэмленай 
грыжы хворых павінны працаўладкаваць: 


Ш дДыЫЯяФРАГМАЛЬНЫЯ ГРЫЖЫ 


Дыяфрагмальныя грыжы адносяцца да ўнутраных. Пад унутра- 
нымі разумеюць такія грыжы, якія ўтвараюцца ўнутры брушной 
поласці, у брушынных складках ці кішэнях. Такія грыжы не заўсёды 
маюць грыжавы мяшок. Часцей сустракаецца калядванаццаціперс- 
на-тошчакішэчная грыжа (29,9 9.) -- грыжа Трэйтца. На другім 
месцы надбрыжэечныя (21,5 9) і сярэдзінныя грыжы, якія пра- 
ходзяць праз брыжэйку папярочна-абадочнай кішкі (10,8 70), зна- 
ходзяцца ў сальнікавай адтуліне (7,6 90), каляслепакішэчныя (7,5 90). 
Далей ідуць больш рэдкія формы ўнутраных грыж -- надчарэўныя, 

надпузырныя, паміжсігмападобныя і г. д. Вельмі часта клінічныя 
праяўленні пры гэтым працякаюць па тыпе кішэчнай непраходнасці. 

Пры дыяфрагмальнай грыжы органы брушной поласці перамяш- 
чаюцца ў грудную поласць праз пашыраныя прыродныя адтуліны 
ў ёй ці праз дэфекты ў дыяфрагме. 

Класіфікацыя дыяфрагмальных грыж. Найбольш распаўсюджа- 
ная класіфікацыя па Б. В. Пятроўскаму: 1) траўматычныя; 2) 
нетраўматычныя; 3) несапраўдныя, сапраўдныя: а) несапраўдныя 
прыроджаныя; б) сапраўдныя слабых зон дыяфрагмы; в) сапраўдныя 
атыповай лакалізацыі; 4) грыжы прыродных адтулін дыяфрагмы: 
а) страваводнай адтуліны; б) рэдкія грыжы прыродных адтулін 
дыяфрагмы. 

Траўматычныя дыяфрагмальныя грыжы. Гэтая форма грыж час- 
цей лакалізуецца ў левай палавіне дыяфрагмы. Да іх развіцця 
можа прывесці як адкрытае, так і закрытае пашкоджанне груда- 
брушнай перапоны. Эвентрацыя брушных органаў праз адтуліну ў 
дыяфрагме адбываецца ў момант траўмы або праз той ці іншы 
прамежак часу пасля яе, або праз многія месяцы і гады. Праваба- 
ковыя дыяфрагмальныя траўматычныя грыжы назіраюцца рэдка. 

Граніцы дэфекту пры траўматычнай грыжы могуць быць вельмі 
рознымі: ад адтуліны, у якую праходзіць палец, да поўнай 
плеўраперытанеяльнай камунікацыі. Далей краі парванай дыяфраг- 
мы могуць заварочвацца ўнутр грудной клеткі і зрастацца з яе 
сценкай. Могуць быць дзве і больш адтулін. Пры пашкоджанні 
дыяфрагмальнага нерва ўслед за гэтым адбываецца атрафія часткі 
дыяфрагмы, яе станчэнне, замена рубцовай тканкай. 

Часцей у плеўральную поласць змяшчаецца папярочна-абадочная 
кішка, нярэдка ў спалучэнні са страўнікам, часам селязёнкай і 
іншымі органамі. Пры гэтым грыжавае змесціва можа зрастацца з 
краямі дыяфрагмы, з лёгкімі, рэбернай і міжсценнай плеўрай. 

У органах, якія знаходзяцца ў грыжы, з цягам часу адбываюцца 
значныя змены: могуць фарміравацца рубцовая странгуляцыйная 
баразна, якая парушае эвакуацыю змесціва нават пасля выцягвання 
органа з грыжы, узнікаць язвы, а на падставе вянознага ўнутры- 
сценнага застою -- кровацячэнні. 

Пры вялікіх грыжах змены адбываюцца і з боку органаў грудной 
клёткі. Пры атэлектазе лёгкага ўзнікае пнеўмасклероз і страчваецца 
дыхальная функцыя нават пасля ліквідацыі грыжы. Зрушванне ў 
процілеглы бок міжсцення вядзе да расстройства гемадынамікі: пры 
павароце зрушанага сэрца перагібаюцца ўпадаючыя ў яго полыя 
вены. Такім чынам, цыяноз і задышка, якія ўзнікаюць у часткі 
хворых пасля ежы, тлумачацца не толькі сцісканнем лёгкага, але 
і паваротам, зрушваннем сэрца. 

Часцей сустракаюцца грыжы, пры якіх адбываецца траўматычнае 
пашкоджанне купала дыяфрагмы. Значна радзей назіраюцца фрэ- 
наперыкардыяльныя грыжы, бо вельмі часта пры адкрытай траўме 
вялікія пашкоджанні дыяфрагмы бываюць несумяшчальнымі з жыц- 
цём. 

Міжрэберная траўматычная дыяфрагмальная грыжа развіва- 
ецца пасля ранення ў вобласці рэберна-плеўральнага сінуса. Яна 
характарызуецца пралабіраваннем брушнога органа (часцей за ўсё 
вялікага сальніка, паступова праз дэфект дыяфрагмы, а потым 
міжрабер'я ці пашкоджанага рабра) пад скуру. Як правіла, яна 
ўтвараецца пасля адкрытага ранення, але часам і пасля закрытага 
пашкоджання дыяфрагмы зламаным рабром. 

Клінічныя праяўленні траўматычных дыяфрагмальных грыж узні- 
каюць неўзабаве пасля траўмы або праз розны, іншы раз вельмі 
доўгі час пасля яе. Сімптомы дыяфрагмальнай грыжы ў адных 
выпадках могуць праяўляцца адразу ці хутка пасля траўмы, а 
могуць і праз розны працяглы час. У адных выпадках сімптомы 
няўхільна і паступова нарастаюць, у другіх захворванне прымае 
інтэрмітуючы характар, калі перыяд узмацнення сімптомаў змяня- 
ецца больш ці менш працяглым перыядам паляпшэння. Але і ў 
гэтых выпадках назіраецца тэндэнцыя да паступовага пачашчэння 
і ўзмацнення прыступаў. 

Клінічныя сімптомы траўматычных дыяфрагмальных грыж вельмі 
разнастайныя, але наогул складаюцца з двух асноўных тыпаў па- 
рушэнняў: гастраінтэрстыцыяльных і кардыярэспіраторных. Гаст- 
раінтэрстыцыяльныя з'явы абгрунтаваны парушэннем дзейнасці пе- 
рамешчаных у плеўральную поласць брушных органаў, кардыя- 
рэспіраторныя -- абумоўлены сцісканнем лёгкіх, зрушваннем сэрца. 

Найбольш характэрныя ўзмацненне болю ў падлыжачнай воб- 
ласці, у адпаведнай палавіне грудной клеткі ці падрабрынні, за- 
дышка і сэрцабіццё адразу пасля прыёму ежы ці хутка пасля гэтага, 
а таксама адчуванне цяжару і рвота пасля ежы, асабліва многара- 
зовая, і адчуванне палёгкі пасля апаражнення страўніка. Аднак 
нярэдка наступае і паляпшэнне стану хворых пасля апаражнення 
кішэчніка. 

Пры аглядзе хворых з дыяфрагмальнай грыжай, якая развілася 
пасля адкрытага ранення, можна выявіць рубцы. Пры наяўнасці 
рубцоў уваходнай і выходнай адтулін канала можна атрымаць 
уяўленне аб яго напрамку. Можна выявіць дэфармацыю грудной 
клеткі пасля тупой траўмы, а ў дзяцей з дыяфрагмальнай грыжай -- 
адставанне ў развіцці. 

Важныя даныя атрымліваюць пры перкусіі: прытупленне з тым- 
панічным адценнем, што абумоўлена зрушваннем у плеўральную 

поласць страўніка, кішэчніка. Зрушванне сэрца ў здаровы бок пры 
гэтым тым больш выражанае, чым больш выражаныя межы пры- 
туплення і тымпаніту за кошт зрушаных брушных органаў. 

Пры аўскультацыі ў зоне, адпаведнай прытупленню і тымпаніту, 
назіраецца паслабленне ці поўная адсутнасць дыхання. Замест ды- 
хальных тут можна выслухаць кішэчныя шумы. Межы змянення 
даных перкусіі і аўскультацыі іншы раз мяняюцца пры паўторных 
аглядах, а таксама выяўляецца шум пляску ў грудной клетцы. 

Пры знаходжанні ў дыяфрагмальнай грыжы страўніка рэнтгена- 
лагічна выяўляецца вялікі газавы пузыр з гарызантальным узроўнем 
вадкасці, а пры знаходжанні папярочна-абадочнай кішкі можна 
назіраць гаўстры. Пры знаходжанні ў грыжы страўніка гарызан- 
тальны ўзровень адразу мяняе свае межы пасля прыёму вадкасці. 
Важна правесці зонд у страўнік, увесці рэнтгенакантрастны сродак, 
а потым выдаліць змесціва страўніка праз зонд. 

Лепш за ўсё рабіць празплеўральны доступ: з грыжы, з рубцовай 
тканкі выдзяляюць органы брушной поласці і пасля гэтага апускаюць 
у яе. Дэфект у дыяфрагме закрываюць пры фарміраванні дуплі- 
катуры з краёў грыжы ці шляхам дадатковага падшывання сінтэ- 
тычнай тканіны (лаўсанавай, тэфлонавай). 

Сапраўдныя грыжы дыяфрагмы. Гэта грыжы з наяўнасцю гры- 
жавага мяшка, які стрымлівае перамяшчэнне органаў брушной по- 
ласці. У несапраўдных дыяфрагмальных грыж грыжавы мяшок ад- 
сутнічае, а ёсць навылётны дэфект дыяфрагмы і прысценнай бру- 
ШЫНЫ. 

Сярол прыроджаных грыж, у залежнасці ад межаў грыжавых 
варот, выдзяляюць аплазію ўсёй дыяфрагмы (парок, не сумяшчальны 
з жыццём) ці аднаго з яе купалаў, а таксама частковыя дэфекты. 
Апошнія могуць быць заднебаковымі (прастора Багдалека -- трох- 
вугольны дэфект паміж паяснічнай і рэбернай часткамі дыяфрагмы); 
пярэднебаковымі (прастора Ларэя) -- трохвугольны дэфект; пар- 
нымі, з бакоў ад грудзіны, паміж грудзіннай і рэбернай часткамі 
дыяфрагмы; радзей цэнтральнымі -- фрэнаперыкардыяльнымі і яшчэ 
радзей страваводна-аартальнымі. Грыжы могуць быць таксама ў 
вобласці вельмі слабай грудзіннай часткі дыяфрагмы. Па Б.В. Пят- 
роўскаму, гэтыя грыжы называюць рэтрастэрнальнымі. 

Несапраўдна прыроджаныя грыжы. У дарослых яны сустрака- 
юцца вельмі рэдка, бо пры вялікіх дэфектах дыяфрагмы значная 
колькасць народжаных дзяцей хутка гіне. 

Клініка дыяфрагмальных грыж залежыць ад трох асноўных фак- 
тараў: 1) сціскання і перагінання брушных органаў у грыжавых 
варотах дыяфрагмы; 2) кампрэсіі лёгкага і зрушвання міжсцення 
выпаўшымі брушнымі органамі; 3) парушэння ці спынення функцыі 
самой дыяфрагмы. 

Усе сімптомы, якія назіраюцца пры грыжы дыяфрагмы, можна 
падзяліць на гастраінтэрстыцыяльныя, якія ўзнікаюць з-за парушэн- 
ня дзейнасці змешчаных у грудную поласць органаў брушной по- 
ласці, і кардыярэспіраторныя, якія ўзнікаюць з-за сціскання лёгкіх 
і зрушвання сэрца; сімптомы, звязаныя з паражэннем дыяфрагмы,-- 
боль, які аддае ў надключычную. прастору і надплечча (фрэнікус- 
сімптом). 

На адлюстраванне клінічных сімптомаў унутраных грыж аказ- 
ваюць уплыў. карактар, аб'ём і ступень напаўнення зрушаных 
брушных органаў; граніцы, форма і лакалізацыя грыжавых варот. 
Зрушванне страўніка прыводзіць да развіцця вострага ці хранічнага 
яго завароту з развіццём гемарагічнага гастрыту ці нават язвы. 
Пры перагібах стрававода ўзнікае дысфагія, пры змяшчэнні пе- 
чані -- жаўтуха. 

У народжаных дзяцей пры дыяфрагмальнай грыжы назіраюцца 
цыяноз, задышка, асфіксія, што можа быць прычынай памылковага 
дыягназу -- прыроджанага пароку сэрца. 

Пры фрэнаперыкардыяльных грыжах западзенне ў поласць пе- 
рыкарда нават невялічкай часткі сальніка можа быць прычынай 
сціскання і тампанады сэрца. 

Боль пры дыяфрагмальнай грыжы паяўляецца або ўзмацняецца 
ў адпаведнай палавіне грудной клеткі адразу ці хутка пасля ежы. 
Акрамя таго, да яго далучаюцца адчуванне цяжкасці, задышка, 
можа быць ірвота, часам з дабаўленнем крыві, бульканне і бурчанне 
на адпаведным баку грудной клеткі. Пры перкусіі над грудной 
клеткай адзначаецца прытуплены тымпанічны гук, а пры аўскуль- 
тацыі -- паслабленне ці поўная адсутнасць дыхальных шумаў, 
выслухоўваюцца кішэчныя шумы. Выяўляюцца шум пляску, зруш- 
ванне сардэчнай тупасці і міжсцення на здаровы бок, выражаныя 
тым больш, чым вышэй размяшчаюцца зоны прытуплення і тым- 
ланіту. “ 

Рэнтгеналагічна пры выпадзенні страўніка праз грыжавыя вароты 
ў дыяфрагме ўдаецца назіраць гарызантальны ўзровень вадкасці з 
паветрам над ім, які павышаецца пасля яды ці піцця. Пры выпа- 
дзенні тонкага кішэчніка можна адзначыць дыфузнае зацямненне 
з кругавымі часткамі прасвятленняў, а калі выпадаюць тоўстыя 
кішкі, на фоне газу -- гаўстрацыі. У апошнім выпадку вельмі 
дапамагае ірыгаскапія. 

Пры парастэрнальных грыжах найбольш абаснаваны абдаміналь- 
ны доступ. Пры аперацыях на іншых аддзелах дыяфрагмы паказаны 
транстаракальны доступ. Пасля звядзення ў брушную поласць вы- 
паўшых з яе органаў неабходна ўшыць дэфект у дыяфрагме. Пры 
вельмі вялікіх памерах дэфекту часта прыходзіцца прыбягаць да 
алапластыкі. 

Сапраўдныя грыжы дыяфрагмы (слабых зон і атыпічнай ла- 
калізацыі). Парастэрнальная грыжа сустракаецца вельмі рэдка 
(2--6 Ў. ад усіх дыяфрагмальных грыж). Гэтую грыжу называюць 
яшчэ грыжай Марганы, які ўпершыню апісаў яе ў 1761 г. Не менш 
распаўсюджана і назва грыжа Ларэя (Ларэй выкарыстаў левую 
грудзінна-рэберную шчыліну для доступу да перыкарда). У нямецкай 
літаратуры правабаковыя парастэрнальныя грыжы называюць «гры- 
жамі Марганы», а левабаковыя -- «грыжамі Ларэя». Б. В. Пятроўскі 
прапануе называць іх у залежнасці ад лакалізацыі варот: суадносна 
рэтракастастэрнальнымі -- выходзяць у грудную поласць праз 
грудзінна-рэберны трохвугольнік, і рэтрастэрнальнымі -- выходзяць 
ззаду грудзіны. 

Часта змесцівам іх могуць быць перадбрушынныя тлушчавікі. 
Тады асноўны сімптом у хворага -- боль. Змесцівам грыжы могуць 
быць і іншыя органы, тады клінічная карціна знаходзіць сваё 
адлюстраванне ў залежнасці ад таго, які орган у грыжы. Гры 
значных памерах гэтага органа могуць узнікаць і кардыярэспіра- 
торныя сімптомы. 

Пры аперацыях прымяняюць транстаракальны і абдамінальны 
доступ. Б. В. Пятроўскі аддае перавагу абдамінальнаму. Пры транс- 
таракальным доступе выкарыстоўваюць сёмы міжрэберны прамежак 
на баку лакалізацыі грыжы. 

Люмбакастальныя дыяфрагмальныя грыжы (грыжы Багдалека). 
Багдалек (1850) вылучыў грыжы, якія выходзяць праз паяснічна- 
рэберны трохвугольнік. Такія грыжы адносяцца да сапраўдных і 
назіраюцца вельмі рэдка. 

Клінічнае праяўленне грыжы Багдалека не суправаджаецца 
пэўнай сімптаматыкай. Дааперацыйная дыягностыка магчыма толькі 
пры ўтварэнні дыягнастычнага пнеўмаперытанеума. Паказаннем да 
аперацыі з'яўляецца небяспека ўшчамлення. 

Рэлаксацыя дыяфрагмы. Пры рэлаксацыі дыяфрагма рэзка стан- 
чаецца, могуць адсутнічаць мышцы на працягу ўсяго купала ды- 
яфрагмы ці ў асобных яе частках. У такіх месцах купал ці частка 
дыяфрагмы выдаецца ў грудную поласць разам з органамі брушной 
поласці. Упершыню рэлаксацыю дыяфрагмы апісаў Ж. Пці ў 1774 г. 
Існуе прыроджаная і набытая рэлаксацыя дыяфрагмы. Пры пры- 
роджанай рэлаксацыі назіраецца аплазія або слабасць мышачных 
элементаў на тым ці іншым працягу дыяфрагмы. Прычынай набытай 
рэлаксацыі дыяфрагмы могуць быць запаленне, пашкоджанні ды- 
яфрагмальнага нерва і інш. Па ступені праяўлення рэлаксацыя 
дыяфрагмы можа быць поўная ці частковая. Назіраюцца сімптомы, 
якія нагадваюць сімптомы пры дыяфрагмальнай грыжы, але яны 
праяўляюцца слабей. Ніколі не бывае прымет ушчамлення органаў 
у дыяфрагме. 

Пры няўскладненай, бессімптомнай рэлаксацыі дыяфрагмы мож- 
на не спяшацца з аперацыяй. Калі паяўляюцца ўскладненні 
(сцісканне і атэлектазы лёгкіх, зрушванне міжсцення, парушэнне 
функцыянальнага стану органаў брушной поласці), тады паказана 
аперацыя. Праводзіцца рассячэнне (коса падоўжны ці крыжападобны 
разрэз) і робіцца дуплікатура лісткоў дыяфрагмы. Дыяфрагма можа 
ўзмацняцца з дапамогай рыфных швоў. Дадаткова можна падшываць 
алапластычныя матэрыялы. 


Ш ГРЫЖЫ СТРАВАВОДНОЙ АДТУЛІНЫ ДЫЯФРАГМЫ 


Некаторы час грыжы, якія выходзілі праз страваводную адтуліну 
дыяфрагмы, называлі параэзафагеяльнымі, г. зн. грыжы, якія 
ўзнікаюць побач са страваводам, хоць сапраўды калястрававоднымі 
з'яўляецца адносна невялікая колькасць грыж гэтай лакалізацыі. 
Тэрмін «параэзафагеяльныя грыжы» сустракаецца нават у літарату- 
ры апошніх гадоў (К. Д. Тоскін, Б. В. Жэброўскі, 1983 і інш.) і 
ў тым ліку ў апошняй праграме па хірургіі. 

Б. В. Пятроўскі з сааўт. (1966) далі наступную класіфікацыю 
грыж страваводнай адтуліны. 

І. Грыжы страваводнай адтуліны слізгаючага (аксіяльнага) тыпу: 
а) страваводная; б) кардыяльная; в) кардыяфундальная. 

ІІ. Грыжы страваводнай адтуліны параэзафагеяльнага тыпу: а) фун- 
дальная; б) антральная; в) кішэчная (тонка- і тоўстакішэчная); г) 
камбінаваная кішачна-страўнікавая (спалучэнне кішэчнай грыжы з 
той ці іншай формай вялікіх грыж, утвораных страўнікам); д) 
сальнікавая. 

Ш. Гіганцкія грыжы страваводнай адтуліны: а) субтатальная 
страўнікавая; б) татальная страўнікавая. 

ІУ. Кароткі стрававод І. ІП ступені: а) набыты; б) прыроджаны 
(грудны страўнік). ў 

Грыжы страваводнай адтуліны слізгаючага тыпу. Пры гэтых 
грыжах адбываецца перамяшчэнне ўверх стрававода і страўніка. 
«Слізгаючымі» іх называюць таму, што кардыя, якая ўкаранілася 
ў міжсценне, у сувязі з яе мезаперытанеяльным становішчам прымае 
ўдзел у фарміраванні грыжавага мяшка. 

Слізгаючая грыжа страваводнай адтуліны можа быць фіксаванай 
і нефіксаванай. Пры гэтым грыжы вялікіх памераў утрымліваюцца 
ў грудной клетцы з-за прысмоктвальнага дзеяння апошняй. Не- 
вялікія грыжы (зразумела, пры адсутнасці ўкарочанага стрававода) 
аказваюцца нефіксаванымі. 

Агульнай рысай усіх грыж страваводнай адтуліны слізгаючага 
тыпу з'яўляецца аксіяльнае перамяшчэнне кардыі ўверх, якое вы- 
зывае пашырэнне вугла Гіса (вугал паміж левай сценкай стрававода 
і дном страўніка -- кардыяльная выразка), і абумоўленае гэтым 
перамяшчэннем расстройства функцыі клапана Губарава. Страў- 
нікава-страваводны рэфлюкс, які ўзнікае з-за недастатковасці гэтага 
клапана, з'яўляецца прычынай паяўлення асноўных клінічных сімп- 
томаў такіх грыж. 

Страваводная грыжа страваводнай адтуліны -- пачатковая стадыя 
развіцця грыжы слізгаючага тыпу і з'яўляецца пераходным станам 
паміж нормай і паталогіяй. Яна характарызуецца перамяшчэннем 
у міжсценне абдамінальнай часткі стрававода; кардыя застаецца на 
ўзроўні дыяфрагмы. Многія рэнтгенолагі адзначаюць гэтую стадыю 
грыжы як «недастатковасць кардыі». Страваводная грыжа ў асоб 
пажылога ўзросту выяўляецца часта, але практычную значнасць 
яна набывае толькі тады, калі прыводзіць да развіцця рэфлюкс- 
эзафагіту. 

Кардыяльная грыжа страваводнай адтуліны ўзнікае пры пера- 
мяшчэнні ў грудную клетку, акрамя абдамінальнага аддзела стра- 
вавода, кардыі. Менавіта гэтую грыжу ў літаратуры і называюць 
слізгаючай. Хутчэй за ўсё яна аказваецца нефіксаванай і пры 
вертыкальным становішчы хворага ўпраўляецца самастойна. Кар- 
дыяльная грыжа з'яўляецца самай частай прычынай развіцця рэф- 
люкс-эзафагіту. 

Пры кардыяфундальнай грыжы страваводнай адтуліны ў груд- 
ную клетку ўкараняецца не толькі кардыя, але і дно страўніка. 
Такая грыжа можа ўтварацца ў выніку ўнутрыгруднога перамяш- 
чэння кардыі пры фундальнай грыжы (пераход ад параэзафагеяль- 
нага тыпу да слізгаючага) ці з-за перамяшчэння ўверх дна страўніка 
пры кардыяльнай грыжы. У літаратуры такую грыжу называюць 
змешанай -- слізгаючай і параэзафагеяльнай. Вугал Гіса менш 
развернуты, чым пры кардыяльнай грыжы. 

Грыжы страваводнай адтуліны параэзафагеяльнага тыпу. Для 
параэзафагеяльных грыж характэрна перамяшчэнне органаў бруш- 
ной поласці ўверх, збоку ад стрававода. Гэтыя грыжы праяўляюць 
схільнасць да ўшчамлення, бо адток крыві і апаражненне полага 
органа, які знаходзіцца ў грыжы, адбываюцца толькі ў бок брушной 
поласці. Пры гэтым спачатку парушаецца вянозны адток, а потым 
і артэрыяльны прыток. Пры слізгаючых грыжах умоў для ўшчам- 
лення няма, бо адток і прыток крыві да кардыі магчымы па стра- 
вазводных сасудах, а апаражненне страўніка, які ўдзельнічае ў 
стварэнні грыжы кардыяльнага аддзела, ажыццяўляецца праз стра- 
вавод. Параэзафагеяльныя грыжы сустракаюцца значна раздзей 
слізгаючых. 

Фундальная грыжа страваводнай адтуліны -- найбольш часты 
від параэзафагеяльных грыж. Кардыя пры гэтай грыжы застаецца 
ніжэй дыяфрагмы, а дно страўніка ўкараняецца ў грудную клетку 
праз страваводную адтуліну, побач са страваводам. Калі з цягам 
часу ў выніку паслядоўнага паслаблення страваводна-дыяфрагмаль- 
най мембраны змесціцца ўверх і кардыя, тады грыжа з фундальнай 
ператвараецца ў кардыяфундальную, г. зн. у слізгаючую. 

Пры антральнай грыжы ў страваводную адтуліну з боку ад 
стрававода ўкараняецца антральны аддзел страўніка. Магчыма пе- 
рамяшчэнне сюды разам з антральным аддзелам страўніка дванац- 
цаціперснай кішкі і галоўкі падстраўнікавай залозы. 

Пры кішэчнай грыжы ў страваводную адтуліну ўкараняюцца 
кішэчныя петлі (тоўстай ці тонкай кішак) пры захаванні інтраабда- 
мінальнага становішча страўніка. 

Кішачна-страўнікавая грыжа страваводнай адтуліны -- гэта 
спалучэнне вялікай страўнікавай грыжы з кішэчнай. Назіраецца 
даволі рэдка. 

Сальнікавая грыжа з перамяшчэннем у грудную поласць вялікага 
ці малога сальніка назіраецца даволі рэдка. 

Гіганцкія грыжы страваводнай адтуліны з-за ўзнікаючага ў груд- 
ной поласці завароту страўніка аказваюцца як бы перавернутымі 
і ў адрозненне ад астатніх грыж праяўляюцца працяглым застоем 
у страўніку, што і стала прычынай для выдзялення іх у асобны 
тып. Нісан (1959) адносіць такія грыжы да змешаных, бо кардыя 
пры іх таксама змяшчаецца ў міжсценне. 

Пры субтатальнай страўнікавай грыжы частка антральнага 
аддзела яшчэ зберагае інтраабдамінальнае становішча, а пры та- 
тальнай увесь страўнік размяшчаецца ў грудной поласці. 

Набыты кароткі стрававод. Б. В. Пятроўскі з сааўт. (1966) 
выдзелілі дзве ступені набытага кароткага стрававода (пры першай 
ступені кардыя фіксавана не вышэй за 4 см пад дыяфрагмай, пры 
ўкарачэнні стрававода другой ступені -- вышэй за 4 см). Яны 
пішуць: «Пры прыроджаным кароткім страваводзе клінічная карціна 
пептычнага эзафагіту праяўляецца ў дзіцячым узросце. Калі тыя 
ж сімптомы захворвання ўзнікаюць у дарослага, тады вызначаную 
паталогію лепш было б аднесці не да «груднога страўніка», а да 
набытага кароткага стрававода. Дакладны дыягназ можна паставіць 
толькі пры аператыўным умяшанні ці на аўтапсіі». 

Прыроджаны кароткі стрававод (грудны страўнік) з'яўляецца 
анамаліяй развіцця, з-за чаго многія аўтары выключаюць яго з 
класіфікацыі грыжы страваводнай адтуліны. Б. В. Пятроўскі з сааўта- 
рамі, улічваючы аналогію клінікі, дыягностыкі і спосабаў лячэння, 

разглядаюць прыроджаны і набыты кароткі стрававод побач з гры- 
жамі страваводнай адтуліны. 

Этыялогія і патагенез грыж страваводнай адтуліны. Прычынай 
паходжання прыроджаных грыж страваводнай адтуліны дыяфрагмы 
Б. В. Пятроўскі лічыў анамаліі развіцця, у прыватнасці падкрэсліваў 
значэнне незарашчэння гесе55и5 рпешпаіаегісі5, які можа аказацца 
прадствораным грыжавым мяшком, аналагічна похвеннаму адростку 
брушыны пры пахвінных грыжах. 

Набытыя грыжы страваводнай адтуліны развіваюцца пераважна 
ў дарослых. У старэчым узросце страваводная адтуліна пашыраецца 
з-за частковай атрафіі мышачных валокнаў, паслаблення міжмы- 
шачных сувязяў і апушчэння дыяфрагмы, краі іх робяцца больш 
падатлізымі і не могуць ахопліваць стрававод. Адпаведную ролю 
адыгрывае таксама паслабленне фасцыяльных сувязяў стрававода, 
расцяжэнне страваводна-дыяфрагмальнай мембраны. Стымулам раз- 
віцця страваводнай адтуліны з'яўляюцца розніца ціску ў грудной 
і брушной поласцях і фактары, якія садзейнічаюць павышэнню 
ўнутрыбрушнога ціску (атлусценне, кашаль, пераяданне, запоры, 
метэарызм, асцыт, вялікія ўнутрыбрушныя пухліны, цяжарнасць). 
Адзначаецца таксама роля цягі падоўжных валокнаў мускулатуры 
стрававода, аператыўных умяшанняў на дыяфрагме і кардыі. 

Асноўнай прычынай развіцця набытага скарачэння стрававода ў 
сучасны перыяд прынята лічыць рэфлюкс-эзафагіт, які ўзнікае пры 
слізгаючых грыжах страваводнай адтуліны дыяфрагмы. 

Клінічная карціна. Галоўныя сімптомы грыж слізгаючага тыпу 
страваводнай адтуліны дыяфрагмы абумоўлены праяўленнем страў- 
нікава-страваводнага рэфлюксу. 

Вельмі часта назіраецца боль у падлыжачнай вобласці, загру- 
дзінна, у левым ці правым падрабрынні. Боль часта пякучы, часам 
тупы, ірадыіруе ўверх, загрудзінна, у вобласць сэрца, лапатку, 
левае плячо, часам у шыю. У асноўным ён узнікае праз некаторы 
час пасля ежы, асабліва калі хворы знаходзіцца ў ляжачым ста- 
новішчы, у час работы з нахіленнем тулава ўніз, пры фізічным 
напружанні, іншы раз пры хваляванні. Рэдка бывае галодны боль. 

У радзе выпадкаў назіраецца перыядычнасць у цячэнні хваробы: 
пасля некалькіх тыдняў ці месяцаў дабрабыту раптоўна ўзнікае 
абвастрэнне. Пры гэтым характэрнай рысай рэфлюкс-эзафагіту 
з'яўляецца пякучы боль на ўзроўні мечападобнага адростка і за 
грудзінай, які ўзмацняецца пасля ежы ці ў гарызантальным ста- 
новішчы хворага і суправаджаецца іншымі тыповымі для страўніка- 
ва-страваводнага рэфлюксу прыметамі. 

Пякотка -- другі па частаце сімптом, ёй пакутуюць у асноўным 
асобы з павышанай кіслотнасцю страўнікавага соку. Гэта з'яўляецца 

вынікам закіду ў стрававод страўнікавага змесціва. Частае ўзнік- 

ненне пякоткі ў хворых на язву звязана з павышэннем тонусу 
сфінктэра прываротніка ў выніку страўнікавай гіперсакрэцыі. Уз- 
растанне пры гэтым унутрыстраўнікавага ціску спрыяе рэфлюксу. 
Часта пякотка пераходзіць у боль. Можа быць адрыжка паветрам, 
горкім, пасля чаго некаторыя хворыя адзначаюць змяншэнне болю. 

Зрыгванне кіслай ці горкай вадкасцю, ежай часта назіраецца, 
калі хворыя знаходзяцца ў гарызантальным становішчы ці пры 
наклонах тулава, і не суправаджаецца млоснасцю. Зрыгванне, пя- 
котка і адрыжка складаюць неразрыўную трыяду прымет грыжы 
страваводнай адтуліны дыяфрагмы. 

Акрамя таго, могуць назірацца рвота, млоснасць, дысфагія, ад- 
чуванне затрымкі ежы на ўзроўні мечападобнага адростка. Радзей 
адбываецца задышка, можа быць рэфлекторная брадзікардыя. Іншы 
раз паяўляюцца анемія на падставе гемарагій са стрававода пры 
эзафагіце, язвы стрававода, а ў некаторых хворых -- гіперспленізм. 

Гіганцкія грыжы адрозніваюцца перыядычна ўзнікаючым пару- 
шэннем эвакуацыі ад узнікаючага ў іх завароце страўніка. Можа 
нагадваць карціну стэнозу прываротніка, але з наслойваннем сімп- 
томаў у сувязі са знаходжаннем пашыранага страўніка ў грудной 
поласці. У рвотным змёсціве могуць быць прымесі крыві. 

Дыягностыка. Пры дыягностыцы неабходна звярнуць увагу на 
тыповыя скаргі хворага. Рэнтгеналагічнае даследаванне стрававода 
і страўніка праводзяць пры знаходжанні хворага ў вертыкальным 
становішчы ці ў становішчы "Трэндэленбурга. Паказана эзафага- 
скапія з мэтай выяўлення рэфлюкс-эзафагіту, набыцця вадкасці са 
стрававода і вызначэння яго даўжыні. 

Рэнтгеналагічныя прыметы грыжы страваводнай адтуліны. 1. 
Пашырэнне стрававода, асабліва ў яго ніжняй трэці, якое з'яўляецца 
вынікам доўга існуючага страўнікава-страваводнага рэфлюксу. 

2. Звілісты ход стрававода (вынік перамяшчэння ўверх яго ніж- 
няга аддзела). 

3. Разгорнуты вугал упадзення стрававода ў страўнік (тупы 
вугал Гіса), часта ў спалучэнні з высокім узроўнем упадзення 
стрававода ў страўнік. 

4. Наяўнасць у наддыяфрагмальнай частцы стрававода грубых 
падоўжных складак слізістай абалонкі, пераходзячых на страўнік. 

Кансерватыўнае лячэнне. Асноўная ўвага ўдзяляецца харчаван- 
ню хворых, дыета павінна быць такой жа, як і пры лячэнні язвавай 
хваробы, г. зн. неабходна дабівацца зніжэння ўзроўню страўнікавай 
сакрэцыі. Харчаванне павінна быць дробным. Пры гэтым нельга 
прымаць вадкасць у перапынках паміж ядой. Вадкасць спрыяе 
ўзнікненню рэгургітацыі. Можна дазволіць толькі прыём баржомі 
ці слабых шчолачаў за гадзіну да яды. Кароткачасовыя прагулкі 

садзейнічаюць паскарэнню эвакуацыі ежы са страўніка. Не павінна 
быць позніх вячэр, яду трэба прымаць за 3--4 гадзіны да сну, не 
пазней. Ноччу верхняя частка тулава павінна быць прыўзнятая, а 
ў перыяд абвастрэння спаць патрэбна амаль седзячы. 

Лячэнне неабходна накіраваць на прыгнечанне страўнікавай сак- 
рэцыі (назначаюць 1 мл 0, Ў, раствору атрапіну, 1 мл беладонны, 
І мл скапаламіну). Скапаламін лепш назначаць на ноч, бо ён 
аказвае і снатворнае дзеянне. Паказаны таксама цыметыдзін, гас- 
трацэпін, дэ-нол, вікаір, альмагель. 

Тармозяць дзейнасць страўнікавых залоз і мінеральнай вадой 
тыпу баржомі, але яна аказвае эфект рэфлекторна разам са слізістай 
абалонкай дванаццаціперснай кішкі. Таму назначаць яе патрэбна 
за гадзіну да яды. У радзе выпадкаў можна рэкамендаваць шчо- 
лачнае піццё. 

Вядуць барацьбу з запорамі (солі магнезіі, карлаварская соль). 
Проціпаказаны кава, моцны чай, кортыкастэроіды, аспірын, бута- 
дыён, атафан. Пры бяссонніцы назначаюць снатворныя. 

Хірургічнае лячэнне. Пры грыжах параззафагеяльнага тыпу па- 
казанні да аперацыі трэба ставіць шырока, бо існуе небяспека 
ўшчамлення грыжы, і вынікі гэтага значна перавышаюць апера- 
цыйную рызыку. Пры ўмераным выяўленні сімптомаў слізгаючай 
грыжы ў значнай колькасці хворых кансерватыўная тэрапія дае 
станоўчы вынік. Неэфектыўнасць тэрапеўтычных мерапрыемстваў 
у хворых на грыжу страваводнай адтуліны з цяжкай клінічнай 
карцінай з'яўляецца паказаннем да хірургічнага лячэння. 

Пгэшую гастрапексію пры грыжы страваводнай адтуліны выканаў 
Дон у 1908 г. Ён падшыў страўнік да парыетальнай брушыны 
пярэдняй брушной сценкі. Мейо фіксаваў страўнік да краёў гры- 
жавых варот і парыетальнай брушыны. Гастрапексія з'яўлялася 
адной з дэталей аперацыі, выкананай у сувязі з грыжай страваводнай 
адтуліны ў 1929 г. Левітам. Нісан (1946) зрабіў гастрапексію з 
прычыны ўшчамлення параэзафагеяльнай грыжы. У 1954 г. ён 
апісаў гастрапексію і пры слізгаючых грыжах. Яна накіравана не 
толькі на ўтрыманне страўніка ў брушной поласці, але і на ад- 
наўленне вострага вугла Гіса. Дасягаецца гэта фіксацыяй малой 
крывізны страўніка пад нацяжэннем да пярэдняй брушной сценкі -- 
у шоў захопліваецца задняя сценка похвы левай прамой мышцы 
жывата. 

Аднак у клініцы Б. В. Пятроўскага ўстанавілі, што гастрапексію 
нельга лічыць надзейнай аперацыяй. 

У 1920 г. Бовэн распрацаваў пластыку грыжавых варот з боку 
брушной поласці сшываннем ножак дыяфрагмы вузлавымі швамі 
тоўстым кетгутам. Дадаткова праводзілася фіксацыя дна страўніка 
да ніжняй паверхні левага купала дыяфрагмы. 

Паводле Харынгтона, дыяфрагму ўшываюць з аднаго ці з абодвух 
бакоў, выразаюць грыжавы мяшок ці наносяць на яго насечкі. 
Страўнік за пакінутую палоску грыжавага мяшка падшываюць да 
купала дыяфрагмы. Ушываюць страваводную адтуліну дыяфрагмы 
і з боку плеўральнай поласці. Б. В. Пятроўскі фарміраваў новую 
страваводную адтуліну шляхам ахутвання яе дыяфрагмальным ак- 
раўкам стрававода. Сасуды акраўка дыяфрагмы зберагаюць, каб не 
парушыць яго сілкаванне. 

Пры хірургічным лячэнні слізгаючых грыж страваводнай ад- 
туліны паказаны трансплеўральны доступ пры кароткім страваводзе 
другой ступені, рэцыдывах грыжы і пры спадарожных захворваннях 
органаў грудной клеткі, якія патрабуюць аператыўнага лячэння, а 
таксама калі грыжавае выпучванне зрушваецца больш у правую 
плеўральную поласць ці маецца спадарожнае хірургічнае захвор- 
ванне, якое патрабуе правабаковага падыходу. 

Пры празбрушынным доступе брушную поласць ускрываюць вер- 
хнесярэдзінным ці левабаковым касым падраберным разрэзам. Рас- 
сякаюць левую трохвугольную і вянечную звязкі печані. Выконва- 
юць фундаплікацыю страўніка. Пры гэтым дно страўніка праводзяць 
ззаду стрававода і робяць фундаплікацыю па Нісану. Аперацыю 
завяршаюць налажэннем некалькіх вузлавых швоў на складку дна 
страўніка, на стрававод і дыяфрагму. 


АПЕНДЫЦЫТ 








Яшчэ ў 1898 г. Дзелафруа гаварыў: «Я сцвярджаю, што выпадкаў 
смерці ад апендыцыту не павінна быць. Трэба ставіць дыягназ без 
прамаруджвання, настойваць на своечасовай аперацыі, праводзіць 
апошнюю па ўсіх правілах мастацтва, і Вы не згубіце хворага ад 
апендыцыту». 

Сляпая кішка з'яўляецца часткай тоўстай (абадочнай) кішкі 
(даўжыня 5-7 см, дыяметр 6--8 см). Размяшчаецца інтраперы- 
танеяльна, звычайна не мае брыжэйкі. У асобных выпадках можа 
мець брыжэйку і тады валодае рухомасцю. Размяшчаецца ў правай 
падуздышнай ямцы, аднак яе становішча можа мяняцца пры ця- 
жарнасці (больш высокае і глыбокае); калі ў яе маецца брыжэйка; 
пры напаўненні -- бліжэй да пярэдняй сценкі жывата; калі: спа- 
даецца -- больш глыбокае становішча. У жанчын часам размяш- 
чаецца нізка ў малым тазе. Нізка яна ляжыць і пры правабаковым 

доліхаколане. Калі ў працэсе эмбрыянальнага развіцця не адбыва- 
ецца поўнага зрушвання сляпой кішкі ў правую падуздышную 
вобласць, яна размяшчаецца высока пад печанню. 

На паверхні сляпой кішкі бачны стужкі, якія з'яўляюцца скап- 
леннямі падоўжных валокнаў. Пры купале сляпой кішкі гэтыя 
стужкі зыходзяцца і тут пачынаецца чэрвепадобны адростак. 

Чэрвепадобны адростак пачынае фарміравацца на трэцім месяцы 
эмбрыянальнага развіцця са сценкі сляпой кішкі. Ён пакрыты з 
усіх бакоў брушынай і мае брыжэйку, якая пачынаецца ў яго 
асновы і заканчваецца ў вяршыні. Дзякуючы брыжэйцы адростак 
рухомы. Аснова яго адляжыць ад месца ўпадзення тонкай кішкі ў 
сляпую на 2--4 см. Даўжыня чэрвепадобнага адростка састаўляе 
7--8 см, але можа дасягаць і 20--25 см; таўшчыня нармальнага 
незапаленага адростка -- 5--8 мм. 

З узростам адростак склеразуецца, сценкі яго станчаюцца, а 
прасвет можа аблітэрыравацца. 

Назіраюць пярэдняе, медыяльнае, латэральнае, тазавае, рэтра- 
цэкальнае становішча адростка, у левай падуздышнай вобласці пры 
вялікай даўжыні брыжэйкі сляпой кішкі і поўным ці няпоўным 
адваротным становішчы органаў. Вядомы таксама выпадкі падпя- 
чоначнага ці нават унутрыплеўральнага (пры дыяфрагмальнай гры- 
жы) становішча адростка. Апошняе аказвае вельмі істотны ўплыў 
на клінічную карціну вострага апендыцыту. 

Кровазабеспячэнне чэрвепадобнага адростка ажыццяўляецца за 
кошт артэрыяльнай галінкі, якая адыходзіць ад падуздышна-аба- 
дочнай артэрыі. Адток вянознай крыві адбываецца па адпаведнай 
вене ў падуздышна-абадочную вену, якая ўпадае ў верхнюю бры- 
жэечную, а апошняя -- у варотную вену. Пры распаўсюджванні 
запаленчага працэсу па вянозных сасудах гэта вельмі небяспечна, 
бо можа ўзнікнуць пілефлебіт. 

Адток лімфы адбываецца ў лімфатычныя сасуды, якія знахо- 
дзяцца паміж сляпой кішкай і тэрмінальнай часткай тонкай кішкі, 
адкуль паступае ў брыжэечныя лімфавузлы. Пры запаленні чэрве- 
падобнага адростка ў запаленчы працэс могуць уцягвацца адзна- 
чавыя лімфавузлы. Мезадэніт можа ўзнікнуць і пры паталогіі другіх 
органаў і захворваннях чэрвепадобнага адростка. 

Інервацыя чэрвепадобнага адростка ажыццяўляецца галінкамі 
верхняга брыжэечнага спляцення, якія маюць сувязі з сонечным 
спляценнем. Сімпатычныя і спінальныя нервовыя валаконцы пады- 
ходзяць да адростка па крывяносных сасудах. Чэрвепадобны адростак 
мае таксама аўэрбахаўскае і мейснераўскае нервовыя спляценні. 
Адны аўтары (А. А. Баброў, 1899; І. І. Мечнікаў, 1923) лічылі, 
што чэрвепадобны адростак з'яўляецца рудыментарным органам і 

не нясе якой-небудзь функцыі, а другія (Э. Цукерхандль, 1894; 
В. М. Раждзественскі, 1959) выказвалі думку аб бескарыснасці 
чэрвепадобнага адростка для арганізма. Аднак трэба адзначыць, 
што хоць фізіялагічная роля адростка вывучана недастаткова, але 
ў апошні час паяўляюцца работы, дзе падкрэсліваецца засцерагаль- 
ная яго роля як лімфаоргана. 

Вядома, што клеткі слізістай абалонкі чэрвепадобнага адростка 
выдзяляюць слізь і сок шчолачнай рэакцыі ў невялікіх колькасцях. 
Сок утрымліваё сляды амілазы і ліпазы, але колькасць яго няз- 
начная, каб прыдаваць яму пэўнае значэнне ў страваванні. У 
падслізістым слоі ўтрымліваюцца фалікулы, якія найболып развітыя 
ва ўзросце 11--16 гадоў. Іх колькасць дасягае 200 на 1 см”, а 
агульная колькасць, па адных даных (Р. Д. Сінельнікаў), -- 3080-- 
6440; па другіх (Б. В. Огнеў) -- 1500. Да 30 гадоў колькасць 
фалікулаў паступова, змяншаецца, к 40 яны прыметна атрафіру- 
юцца, а ў 50--60 гадоў сустракаюцца рэдка. Разам з тым багацце 
лімфоіднай тканкі дае падставу лічыць яе «міндалінай чэрвепадоб- 
нага адростка». 

Шматлікія назіранні за людзьмі пасля апендэктаміі не выявілі 
якіх-небудзь расстройстваў, звязаных з яго выдаленнем. 

Выдзяляюць востры і хранічны апендыцыт. 


Ш БОСТРЫ АПЕНДЫЦЫТ 


Пад вострым апендыцытам трэба разумець вострае неспёцыфічнае 
запаленне чэрвепадобнага адростка. 

Гісторыю вучэння аб вострым апендыцыце В. І. Колесаў дзеліць 
на чатыры перыяды. 

Першы перыяд працягваецца ад найстаражытнейшага часу да 
80-х гадоў ХІХ ст. Самога паняцця «востры апендыцыт» не было. 
Былі запаленчыя працэсы падуздышнай вобласці і праводзілася іх 
кансерватыўнае лячэнне. У рэдкіх выпадках гнайнік, які тут 
сфарміраваўся, ускрывалі: чэрвепадобны адростак пры гэтым не 
выдалялі. У пачатку ХІХ ст. французскі ўрач Г. Дзюпюітрэн выказаў 
меркаванне, што прычынай запаленчых захворванняў правай пад- 
уздышнай вобласці з'яўляецца «запаленне сляпой кішкі». Нямецкі 
вучоны Альберс прапанаваў нават тэрмін «тыфліт» -- запаленне 
сляпой кішкі. У 1842 г. венскі патолагаанатам К. Ракітанскі ўказаў 
на магчымасць катаральнага запалення чэрвепадобнага адростка. 
М. І. Пірагоў пісаў аб гнайніках рознай лакалізацыі ў правай 
падуздышнай вобласці. П. Ю. Немерт (1850) у лекцыях па агульнай 
і прыватнай хірургіі ўказаў на магчымасць перфарацыі чэрвепа- 

добнага адростка. П. С. Платонаў (1853) пісаў ужо аб гангрэне і 
перфарацыі чэрвепадобнага адростка як прычыне гнайнікоў пра- 
вай падуздышнай вобласці. На падставе «прадвеснікаў» гнайнікоў 
П.С. Платонаў апісаў клінічную карціну захворвання, якая даска- 
нала адпавядае востраму апендыцыту. Шахцінгер (1861) у дысер- 
тацыі «Запаленне сляпой кішкі, чэрвспадобнага адростка і нава- 
кольнай клятчаткі» адхіліў тэорыю Альберса аб прычынах гнайнікоў 
правай падуздышнай вобласці. Запаленне чэрвепадобнага адростка 
ён лічыў пярвічным. 

Другі перыяд -- ад 80-х гадоў ХІХ ст. да пачатку ХХ ст. 
Высветлена значэнне запалення адростка як прычыны абмежаванага 
і разлітага перытаніту. У 1886 г. Ф. Фітц прапанаваў тэрмін «апен- 
дыцыт». У 1884 г. у Англіі Махамед, а ў Германіі Р. У. Кран- 
лейн зрабілі першыя апендэктаміі. У Расіі яе ўпершыню выканаў 
А.А. Траянаў (1890) у Абухоўскай бальніцы. У гэты перыяд боль- 
шасць хірургаў прытрымлівалася чакальна-аператыўнага лячэння 
вострага апендыцыту. У пачатку прыступу хворым прапанавалі 
спакой, дыету, давалі опій, часам слабіцельнае, холад на жывот. 
Пры паспяховым кансерватыўным лячэнні чакалі халоднага перыяду 
і толькі тады рабілі апендэктамію, каб папярэдзіць наступныя пры- 
ступы. Калі запаленчы працэс прагрэсіраваў і прыметы перытаніту 
нарасталі, ставілася пытанне аб тэрміновай аперацыі. Але гэта было 
вымушанае аператыўнае лячэнне, якое звычайна выконвалася ў 
неспрыяльных умовах. 

Трэці перыяд -- першая чвэрць ХХ ст. Былі паглыблены звесткі 
аб этыялогіі, патагенезе, паталагічнай анатоміі і клініцы вострага 
апендыцыту, даказана неабходнасць яго аператыўнага лячэння. Ад- 
нак апендэктамію рабілі ў першыя 24--48 гадзін ад пачатку за- 
хворвання. У больш познія часы аперыравалі толькі пры ўсклад- 
неннях. Раннія аперацыі садзейнічалі зніжэнню лятальнасці. Але 
такі прынцып заставаўся палавінчатым. Ён не распаўсюджваўся на 
другія часовыя перыяды. Галоўнай перашкодай гэтаму была перас- 
цярога за вынікі аперацыі, якая выконвалася на запаленчых тканках. 
Далей клінічны вопыт паказаў, што галоўная небяспека -- у чаканні 
і бяздзейнасці. 

Чацвёрты перыяд -- другая чвэрць ХХ ст. і наступны час. 
Паступова нарастала незадаволенасць вынікамі аперацый. Каб 
знізіць лятальнасць, трэба было пашыраць аператыўнае лячэнне 
незалежна ад тэрміну захворвання. Сучаснае паняцце ранняй апе- 
рацыі азначае выконванне апендэктаміі ў першыя часы пасля па- 
ступлення хворых у хірургічны стацыянар. Ініцыятарамі гэтай ідэі 
былі В. А. Красінцаў і Д. А. Арапаў (Інстытут імя М.В. Скліфа- 
соўскага). У 1924 г. яны ўвялі аператыўнае лячэнне вострага апен- 

дыцыту ва ўсе тэрміны ад пачатку захворвання. Але пералом 
наступіў пасля Ленінградскай гарадской і абласной канферэнцый 
(1934), сазваных Ленінградскім інстытутам хуткай дапамогі, якім 
кіраваў тады Ю. Ю. Джанелідзе. Асноўнае рашэнне -- хворых на 
востры апендыцыт неабходна як мага раней змяшчаць у хірургічны 
стацыянар і неадкладна аперыраваць ва ўсе тэрміны ад пачатку 
захворвання, пры ўсіх формах, акрамя абмежаванага апендыкуляр- 
нага інфільтрата. 

Акрэслены інтарэс уяўляе дынаміка росту колькасці вострага 
апендыцыту. Па справаздачы міністэрства ўнутраных спраў Расіі 
за 1909--1910 гтг., агульная колькасць ложкавых хворых у краіне 
састаўляла 5 788 728, з іх з запаленнем сляпой кішкі (відавочна, 
з вострым апендыцытам) -- 42 116 (08 9). Лятальным вынікам 
захворванне закончылася ў 1965 хворых (5 9.) (П. І. Ціхаў, 1916. 
Т. 2. С. 376). 

У гады перад першай сусветнай вайной усюды назіралася па- 
велічэнне колькасці захворванняў вострым апендыцытам, а потым 
наступіла значнае паніжэнне. У найбольпай ступені гэта праявілася 
ў такіх краінах, як Германія, Расія, насельніцтва якіх перацярпела 
найбольшыя цяжкасці. У 1941 г. востры апендыцыт састаўляў 42 “Ў, 
адносна ўсіх хірургічных захворванняў. У гады Вялікай Айчыннай 
вайны назіралася рэзкае паніжэнне колькасці захворванняў, асабліва 
ў блакадным Ленінградзе. 

У апошнія гады адбываецца значны рост захворванняў. Так, у 
былым Саюзе кожны год аперыруюць каля мільёна хворых з вострым 
апендыцытам. Палавіна ўсяго насельніцтва зямлі за сваё жыццё 
хварэе на востры апендыцыт, выключэнне састаўляюць карэнныя 
жыхары Азіі, Афрыкі і Палінезіі. 

Востры апендыцыт сустракаецца ў любым узросце, але часцей 
хварэюць у 20--40 гадоў. У дзяцей розніцы практычна не назіраецца; 
у юнакоў і больш старэйшых асоб -- пераважная колькасць за- 
хворванняў сярод асоб жаночага полу. 

Этыялогія і патагенез. Існуе рад тэорый, пры дапамозе якіх 
спрабуюць растлумачыць этыялогію і патагенез вострага апенды- 
цыту. Па тэорыі застою пры вузкім прасвеце чэрвепадобнага 
адростка можа адбыцца парушэнне яго маторыкі і прывесці да 
застою ў ім змесціва, багатага разнастайнай мікрафлорай, што 
спрыяе запаленчаму працэсу. Калавыя камяні, якія доўга зна- 
ходзіліся ў прасвеце адростка, таксама могуць выклікаць застой у 
ім і пролежань сценкі з наступным запаленнем. 

Уласна кажучы, з пазіцыі тэорыі застою тлумачыў узнікненне 
вострага апендыцыту і Дзелафруа. Па яго меркаванні, пад уплывам 
перагібаў, спаек у чэрвепадобным адростку паяўляюцца замкнёныя 

прасторы, у якіх затрымліваецца хішэчнае змесціва і ствараюцца 
ўмовы для развіцця запалення. 

Г. А. Рэйнберг (1920) лічыў, што астрыцы могуць вызваць 
узнікненне дэфекту слізістай абалонкі. Гэта спрыяе паўторнаму 
інфіцыраванню сценкі адростка і развіццю вострага апендыцыту. 
Не выключаецца і хімічнае ўздзеянне на слізістую абалонку так- 
січных рэчываў, выдзяляемых глістамі. 

Г. Рыкер (1928) сфармуляваў ангіянеўратычную тзорыю, згодна 
якой пад уплывам неўрагенных расстройстваў у адростку ўзнікае 
сасудзісты стаз. У выніку гэтага сілкаванне адростка настолькі 
парушаеццца, што могуць з'явіцца ачагі некрозу ў яго сценцы. 
Паталагічна змененыя тканкі інфіцыруюцца і працэс прагрэсіруе. 

“Л. Ашоф (1908) выставіў інфекцыйную тэорыю, згодна якой 
востры апендыцыт пачынаецца пярвічным афектам, г. зн. пярвічным 
лакальным змяненнем структуры сценкі адростка. Гэты пярвічны 
афект узнікае пад уплывам мікробаў, асабліва энтэракокаў, якія 
знаходзяцца ў прасвеце адростка. Паталагічны працэс пачынаецца 
пасля таго, як узмацніцца вірулентнасць мікробаў. Парушэнне 
цэласнасці слізістай абалонкі вядзе да інфіцыравання глыбейляжа- 
чых тканак. 

Пры гематагеннай тэорыі выказваецца думка аб значэнні 
лімфоіднай тканкі ў развіцці запаленчага працэсу ў чэрвепадобным 
адростку. Інфекцыя пры гэтым распаўсюджваецца гематагенна. 

І. І. Грэкаў надаваў вялікае значэнне функцыянальнаму стану 
баўгініевай заслонкі -- тэорыя баўгінаспазмы. На яго думку, розныя 
раздражняльнікі (інфекцыя, стрававыя інтаксікацыі, глісты і г. дэ. 
могуць вызываць спазмы кішак і асабліва спазму баўгініевай за- 
слонкі. Спрыяючым фактарам можа быць павышаная ўзбуджаль- 
насць нервовай сістэмы. Спастычнае скарачэнне баўгініевай заслонкі 
вызывае боль і застой змесціва ў чэрвепадобным адростку, вядзе 
да распаўсюджвання інфекцыі са сляпой кішкі на слізістую абалонку 
адростка. Тым самым ствараюцца ўмовы для развіцця запалення 
ў ім. 

У. М. Шамаў, А. В. Русакоў, М. М. Еланскі і іншыя прадстаўнікі 
неўрагеннай тэорыі лічаць, што функцыянальныя парушэнні могуць 
прыводзіць да марфалагічных змен у тканках. 

В. І. Колесаў (1972) выдзяляе наступныя фактары, спрыяючыя 
ўзнікненню і развіццю вострага апендыцыту: 1) змяненні рэак- 
тыўнасці арганізма пасля перанесеных хвароб (катар верхніх ды- 
хальных шляхоў, ангіна); 2) умовы харчавання. Пры пераважна 
расліннай ежы з абмежаваннем у рацыёне мясной, тлустай ежы 
захворванне сустракаецца радзей. Наадварот, перавага мясной стра- 
вы, схільнасць да запораў і атаніі кішэчніка прыводзяць да пачаш- 
чэння захворвання. 

Акрамя таго, захворванню садзейнічаюць: а) застой змесціва 
адростка, перарасцяжэнне яго сценкі, траўма; б) спазма ці парэз 
сасудаў, трамбоз сасудаў чэрвепадобнага адростка. 

Класіфікацыя. В. І. Колесаў (1972) у аснову класіфікацыі паклаў 
патолагаанатамічныя змены ў чэрвепадобным адростку. Ён выдзя- 
ляе: 

1) слаба выражаны апендыцыт, так званую апендыкулярную 
коліку (боль у правай падуздышнай вобласці, часам невялікая 
балючасць пры пальпацыі); 

2) просты (паверхневы) апендыцыт -- няцяжкая клінічная форма; 

3) дэструктыўны апендыцыт: а) флегманозны; б) гангрэнозны; 
в) прабадны (перфаратыўны). Выражаная, клінічная карціна; 

4) ускладнены апендыцыт: а) апендыкулярны інфільтрат: 
б) апендыкулярны абсцэс; в) разліты гнойны перытаніт; г) другія 
ўскладненні вострага апендыцыту (пілефлебіт, сепсіс і г. д.). 

Практычнае прымяненне атрымала класіфікацыя, прапанаваная 
А. В. Русаковым (1952), які разглядае востры просты і востры 
дэструктыўны апендыцыт у розных яго праяўленнях. Але прапанова 
А. В. Русакова дзяліць хранічны апендыцыт на просты і дэфармаваны 
не знайшла распаўсюджвання і падтрымкі. 

Патанатомія. Пры вострым простым апендыцыце чэрвепадобны 
адростак мала зменены. Назіраюцца пашырэнне сасудаў, кро- 
вазліццё, стаз у капілярах, венах, краявы стаз лейкацытаў, 
гіперэмія. Могуць адзначацца нязначная ацёчнасць адростка і яго 
брыжэйкі, напружанне тканак. Найбольшыя змены назіраюцца ў 
слізістай абалонцы; у адной ці некалькіх бухтах яе -- дэфект 
эпітэлію. Адпаведна гэтаму ўчастку бывае ачаг клінападобнай 
інфільтрацыі з налажэннямі фібрыну, якія асновай сваёй звернуты 
ў глыбіню адростка. Адзначаюцца дыстрафічныя змены нервовых 
элементаў. 

Пры вострым флегманозным запаленні адростак павялічаны ў 
памерах, патоўшчаны, сероза гіперэміраваная, тусклая, пакрытая 
фібрынозным ці гнойным налётам. На разрэзе слаі адростка недак- 
ладныя, рэзка выражаны ацёк. Слізістая абалонка ў язвах месцамі 
парушаная, на большым ці меншым працягу язвы адрываюцца. У 
прасвеце адростка можа быць гной. Пры мікраскапічным даследа- 
ванні назіраецца інфільтрацыя сценкі адростка нейтрафільнымі і 
эазінафільнымі лейкацытамі. У брушной поласці можа быць серозны, 
серозна-гнойны ці гнойны выпат. 

Пры гангрэнозным апендыцыце адростак павялічваецца ў паме- 
рах, чорна-зялёнага ці зеленавата-шэрага колеру, друзлы, са смяр- 
дзючым пахам, пакрыты фібрынозна-гнойнымі налажэннямі. У 
брушной шоласці можа быць серозна-гнойны ці гнойны эксудат. 

Калі гангрэна абмяжоўваецца толькі слізістай абалонкай, апошняя 
некратычна змененая, а сценкі адростка патоўшчаныя, слаі не 
дыферэнцыруюцца. Пры мікраскапічным даследаванні сценкі адро- 
стка некратызаваныя, рэзка ацёчныя, адзначаюцца стаз, кро- 
вазліццё і трамбозы сасудаў адростка, вялікая колькасць мікробаў, 
выражаная лейкацытарная інфільтрацыя; прыметы распаду нейро- 
наў інтрамуральнага нервовага апарату. Часам некратызаваны ад- 
ростак цалкам ці па частках аддзяляецца ад сляпой кішкі, сама- 
ампутуецца. 

Прабадны апендыцыт узнікае пры гнойным расплаўленні ці 
гангрэне чэрвепадобнага адростка. Для яго характэрны тыя ж змены, 
што і для флегманознага ці гангрэнознага апендыцыту з наяўнасцю 
ў адростку перфаратыўнай адтуліны. Калі ўслед за перфарацыяй 
не развіваецца разліты гнойны перытаніт, адростак ахутваецца 
сальнікам, кішэчнымі петлямі і фарміруецца інфільтрат. 

Клінічная карціна. Захворванне пачынаецца востра. Сярод 
поўнага здароўя паяўляецца боль у падлыжачнай вобласці, вакол 
пупка, што звязана з паступленнем паталагічных імпульсаў ад 
ілеацэкальнага вугла чэрвепадобнага адростка ў сонечнае спляценне. 
Праз 0,5--4 гадзіны боль з эпігастральнай вобласці зрушваецца ў 
правую падуздышную вобласць (сімптом Кохера--Валковіча). У 
радзе выпадкаў боль спачатку мае разліты, па ўсім жываце, ха- 
рактар. “ 

У большасці выпадкаў боль пастаянна нарастае, аднак ён можа 
быць схваткападобным, перыядычнага характару, часцей пры ме- 
дыяльным знаходжанні адростка. Боль вельмі вар'іруе па сіле. У 
адных хворых ён тупы, нарастае паступова. Пры гэтым хворыя, 
нягледзячы на боль, могуць працягваць рабіць ці самастойна пры- 
ходзяць да ўрача. У другіх выпадках боль нарастае хутка, узмац- 
няецца пры хадзе, кашлі, фізічных намаганнях. Такія хворыя ля- 
жаць нерухома, абмяжоўваючы тым самым праяўленне болю. Пры 
эмпіеме чэрвепадобнага адростка боль у правай падуздышнай воб- 
ласці прымае пульсуючы характар (як нарывае нарыў). 

Калі адбываецца амярцвенне сценкі адростка, боль часова сціхае 
і можа скласціся ўражанне дабрабыту. Змяншэнне ці знікненне 
болю можа быць і вынікам далейшага нарастання інтаксікацыі. 
Наступнае нарастанне ці паяўленне болю бывае звязана з перфа- 
рацыяй адростка і паступленнем яго змесціва ў брушную поласць. 

Такім чынам, выпадкі, калі сціханне болю спалучаецца з 
узнікненнем другіх прымет захворвання, могуць быць расцэнены 
як станоўчая з'ява праяўлення клінікі вострага апендыцыту. - 

Пры выражаным прыступе вострага апендыцыту адсутнічае апе- 
тыт, паяўляецца млоснасць. Пры няўскладненых формах ірвота 

часцей разавая. Пазней, пры ўскладненнях вострага апендыцыту, 
у першую чаргу пры развіцці перытаніту, яна становіцца многа- 
разовай. 

Назіраецца схільнасць да затрымкі стулу, газаў. Хворыя скар- 
дзяцца на агульную слабасць, недамаганне, пачуцце невялікай 
гарачкі, расстройствы сну. Гэтыя сімптомы з'яўляюцца вынікам 
агульнай інтаксікацыі арганізма. 

Пульс часты, але адпавядае тэмпературы цела. Пры развіцці 
перытаніту пульс пачашчаецца, узнікае неадпаведнасць паміж ім 
і тэмпературай -- «сімптом нажніц». Тэмпература павышаная, але 
рэдка дасягае 38,5--39 7С. 

Язык пры вострым апендыцыце абложаны. Спачатку вільготны, 
а пры далучэнні перытаніту становіцца сухім. 

Пры аглядзе жывата неабходна звяртаць увагу на ўдзел яго ў 
дыхальных рухах. Калі працэс лакалізаваны ў правай падуздышнай 
вобласці, жывот удзельнічае ў дыхальных рухах, але пры гэтым 
можна адзначыць адставанне ў дыханні правай падуздышнай воб- 
ласці ці ніжніх яе аддзелаў. Пры паверхневай пальпацыі гэтай 
вобласці выяўляецца яе балючасць. 

Вельмі цэннай прыметай з'яўляецца выяўленне ў падуздышнай 
вобласці напружання мышцаў. Аднак пры выражанай інтаксікацыі 
напружанне мышцаў гэтай вобласці слаба выражанае ці нават 
адсутнічае, асабліва ў людзей пажылога ўзросту, у дзяцей, цяжар- 
ных, пры атыповых лакалізацыях адростка (унутрытазавае, рэтра- 
цэкальнае). 

Вынікам напругі мышцаў падуздышнай вобласці з'яўляецца 
сімптом Іванова -- змяншэнне адлегласці паміж пупком і верхняй 
пярэдняй восцю падуздышнай косці справа, 

Пэўную цэннасць для адрознівання ўнутрыбрушнога працэсу 
(востры апендыцыт) ад небрушнога (плеўрапнеўманія, плеўрыт) 
можа мець сімптом Разанава. Хворы павінен напружыць жывот, 
а потым уцягнуць яго. Пры вострых працэсах у брушной поласці 
з-за балючасці хворы не зможа гэтага зрабіць. 

Сімптом Роўсінга выяўляецца наступным чынам. Хірург левай 
рукой прыціскае сігмападобную кішку да падуздышнай косці ў 
левай падуздышнай вобласці, а правай рукой робіць штуршкі вышэй 
левай рукі, над сыходным аддзелам кішкі. Механізм праяўлення 
тэтага сімптому тлумачыцца павышэннем ціску ў сляпой кішцы 
пры штуршкападобным націсканні на сігмападобную кішку. Пры 
наяўнасці запаленчых з'яў у адростку ўзнікае боль у правай па- 
дуздышнай вобласці. 

У 1940 г. Г. Д. Васкрасенскі апісаў сімптом слізгання. Урач, 
які знаходзіцца справа ад хворага, левай рукой цягне за ніжні 

край яго кашулі. Пры выдыху, калі брушная сценка хворага най- 
больш расслабляецца, урач ІІ- ІШ- ІУ пальцамі з умераным ціскам 
на жывот робіць слізгаючы хуткі рух праз кашулю коса ўніз да 
вобласці сляпой кішкі, дзе затрымлівае руку, не адрываючы яе ад 
брушной сценкі. У момант заканчэння слізгання хворы адзначае 
тут узмацненне балючасці. 

У 1917 г. Н. Ортнер, у 1920 г. Л. М. Розенштэйн, а ў 1922 г. 
П. П. Сіткоўскі апісалі сімптом паяўлення цягнучага болю ў 
правай падуздышнай вобласці пры становішчы хворага на левым 
баку. 

Вельмі цэнным з'яўляецца сімптом Бартам'е--Міхельсона -- 
пальпацыя правай падуздышнай вобласці ў становішчы хворага на 
левым баку. Пры станоўчым сімптоме гэта суправаджаецца ўзмац- 
неннем болю. 

Сімптом Абразцова выяўляецца наступным чынам. Урач правай 
рукой націскае на пярэднюю сценку правай падуздышнай вобласці, 
пры гэтым хворы падымае выпрастаную правую нагу. Узнікае на- 
пружанне паяснічна-падуздышнай мышцы і сляпая кішка з чэрве- 
падобным адросткам набліжаюцца да пярэдняй сценкі. Пры вострым 
апендыцыце боль можа рэзка ўзмацняцца. 

Сімптом Астроўскага: хворы ў становішчы на спіне паднімае 
выпрастаную ў каленным суставе нагу. Урач рукой, пакладзенай 
на пярэднюю паверхню бядра, хутка прыціскае нагу хворага да 
ложка. У час гэтага руху адбываецца рэзкае напружанне падуз- 
дышна-паяснічнай мышцы і мышцаў пярэдняй сценкі жывата. Пры 
вострым апендыцыце хворы адчувае боль у правай падуздышнай 
вобласці ў момант разгібання бядра. 

Пэўную каштоўнасць набывае выяўленне перкуторнай балючасці 
пярэдняй сценкі жывата па Раздольскаму. 

Сімптом Шчоткіна--Блюмберга выяўляецца наступным чынам. 
Далонню, пакладзенай на жывот хворага, урач паступова націскае 
на пярэднюю сценку жывата. Пры гэтым боль можа нават некалькі 
сціхаць. Потым урач рэзка адрывае руку, што суправаджаецца 
паяўленнем рэзкага болю. Ступень выражанасці сімптому зна- 
ходзіцца ў адпаведнай залежнасці ад лакалізацыі адростка. Калі 
адростак прылягае да пярэдняй брушной сценкі, сімптом можа быць 
рэзка станоўчым, нават пры вострым простым апендыцыце. І на- 
адварот, пры рэтрацэкальным, забрушынным,, тазавым знаходжанні 
адростка ці знаходжанні яго ў спайках сімптом можа быць менш 
выражаным і нават адсутнічаць. Пры дэструктыўных формах вос- 
трага апендыцыту сімптом можа вызначацца не толькі ў правай 
падуздышнай вобласці, але і па ўсім жываце. Разам з тым трэба 
адзначыць, што гэты сімптом не з'яўляецца спецыфічным для 
вострага апендыцыту. Ён бывае станоўчым пры любых вострых 

захворваннях органаў брушной вобласці -- перытаніце, прабадной 
язве страўніка, дэструктыўным халецыстыце і іншых захворваннях, 
якія суправаджаюцца запаленнем вісцэральнай і парыетальнай бру- 
шыны. 

Дыягназ і дыферэнцыяльная дыягностыка. Для распазнавання 
і дыферэнцыяльнай дыягностыкі адпаведнае значэнне мае рэкталь- 
нае, а ў жанчын рэктальна-похвеннае даследаванне. Пры гэтым, з 
аднаго боку, могуць быць распазнаны захворванні жаночай палавой 
сферы, вострая кішэчная непраходнасць (іявагінацыя), а з друго- 
га -- пры вострым апендыцыце могуць быць прапальпіраваны за- 
палёнчы інфільтраваны адростак, навісанне скляпення, рэзкая ба- 
лючасць. Пры наяўнасці інфільтрата, калі ён не распазнаецца праз 
брушную сценку, пры гэтым даследаванні можа быць распазнаны. 
Асабліва цэнны такі метад пры знаходжанні чэрвепадобнага адростка 
ў малым тазе. 

Таксама мае значэнне параўнанне рэктальнай тэмпературы з 
тэмпературай пад пахай. У норме розніца складае 0,5 “С, а пры 
вострым апендыцыце рэктальная тэмпература можа быць вышэй 
на 1? і нават больш (сімптом Ленандэра). Па сучасных мерках, 
пры складанай дыягностыцы вострага апендыцыту можна прымяніць 
лапараскапію. 

У перыферычнай крыві пры вострым апендыцыце, як і пры 
ўсякім запаленчым працэсе, назіраюцца павелічэнне колькасці лей- 
кацытаў, зрух лейкацытарнай формулы ўлева з паяўленнем значнай 
колькасці палачкаядзерных лейкацытаў і адносным змяншэннем 
колькасці лімфацытаў. Змяненне хуткасці асядання эрытрацытаў 
для распазнавання вострага апендыцыту практычнага значэння не 
мае, бо яно ўзнікае ў больш позні час. Але ў сувязі з гэтым 
неабходна звярнуць увагу на тое, якую колькасць лейкацытаў трэба 
лічыць лейкацытозам. Найбольш распаўсюджана думка, што ў норме 
ў 1 мм? перыферычнай крыві ўтрымліваецца 6000--8000 лейкацытаў 
(4- 109/л). Разам з тым у літаратуры прыводзяцца даныя аб больш 
нізкіх лічбах. І. А. Касірскі і Г. А. Аляксееў (1970) лічаць нармальнай 
колькасць лейкацытаў у межах 4000--9000 у І ммз перыферычнай 
крыві. Нашы даследаванні паказалі, што ў 10,9 Ў; хворых пры 
няўскладненай грыжы, г. зн. калі адсутнічалі якія-небудзь прыметы 
запалення ў арганізме, колькасць лейкацытаў была ў межах 3000-- 
4000, а ваганні ў межах 4200-5300 адзначаны ў 28,8 9. хворых. 
Нават пры дэструктыўных формах вострага апендыцыту ніжэй 6000 
лейкацытаў у 1 мм? перыферычнай крыві назіралася ў 5,3 “Ў. 
хворых. 

Такім чынам, да ацэнкі «белай крыві» ў кожным асобным выпадку 
неабходна падыходзіць індывідуальна. Калі ў пацыента да захвор- 

вання было 3000 лейкацытаў, а потым іх колькасць павялічылася 
толькі да 5000, гэта ўжо лічыцца значным лейкацытозам і можа 
сведчыць аб запаленчай рэакцыі арганізма. Значыць, выявіць коль- 
касць лейкацытаў недастаткова. Толькі поўны аналіз крыві з раз- 
горнутай лейкацытарнай формулай можа даць уяўленне аб запа- 
ленчым працэсе ў арганізме. 

Прынята лічыць, што пры вострым апендыцыце састаў мачы не 
мяняецца. Але яшчэ Лансье (1902) апісаў рэцыдыўны апендыцыт 
з паўторнай гематурыяй. Пасля Лансье на гематурыю пры вострым 
апендыцыце звярталі ўвагу Дзелафруа, Аншчутц (1919), М.О. Мі- 
хельсон (1921), С.І. Франкштэйн, Я.Г. Готліб (1924), С.М. Рубашоў 
(1928) і інш. Паводле Рэймерс, у 1014 хворых з вострым апенды- 
цытам мікрагематурыя назіралася ў 13,3 У; выпадкаў. У той жа 
час пры рэтрацэкальным знаходжанні адростка мікрагематурыя ад- 
значалася ў 34 У. хворых. Часта гематурыі спадарожнічае наяўнасць 
бялку, лейкацытаў і цыліндраў у мачы. Трэба заўважыць, што 
гэтыя змены ў мачы, магчыма, з'яўляюцца вынікам цяжкай інтак- 
сікацыі арганізма і часцей назіраюцца пры дэструктыўных формах 
вострага апендыцыту. У радзе выпадкаў яны могуць быць вынікам 
спадарожных захворванняў мочавыдзяляльнай сістэмы, а ў радзе 
выпадкаў -- адной з прымет паталагічнага працэсу ў мочавыдзя- 
ляльных органах пры інтактным адростку.: 

Востры апендыцыт пры рэтрацэкальным знаходжанні адростка. 
Упершыню рэтрацэкальны апендыцыт быў апісаны па даных аўтапсіі 
ў 1759 г. Потым адпаведныя апісанні былі зроблены ў 1808 і ў 
1827 г., а больш падрабязнае -- у 1904 г. 

Колькасць выпадкаў рэтрацэкальнага апендыцыту, па літара- 
турных даных, вагаецца ад 0,59 да 2,1 Ў. Пры гэтым адростак 
можа размяшчацца ў свабоднай брушной поласці, паміж задняй 
сценкай сляпой кішкі і парыетальнай брушынай. Ён можа быць 
больш ці менш інтымна спаяны са сляпой кішкай ці парыетальнай 
брушынай, а ў радзе выпадкаў размяшчацца ззаду брушыны -- 
сапраўднае рэтрацэкальнае знаходжанне адростка. 

Клінічная карціна вострага апендыцыту пры гэтай лакалізацыі 
адрозніваецца шэрагам асаблівасцей. Боль у правай падуздышнай 
вобласці бывае менш выражаным. У большасці выпадкаў пасля 
звычайнага пачатку ў падлыжачнай вобласці боль змяшчаецца ў 
паяснічную вобласць. Часта ён мае няпэўную лакалізацыю. Можа 
назірацца ірадыяцыя яго ў паяснічную вобласць, у бядро, палавыя 
органы. У некаторых хворых адзначаецца пачуцце падцягвання 
нагі. Ірвота бывае рэдка. Пры аглядзе могуць адсутнічаць напру- 
жанне брушной сценкі, абдамінальныя сімптомы вострага апенды- 
цыту. Вялікае значэнне мае выяўленне сімптому Шчоткіна--Блюм- 

берга ў вобласці правага трохвугольніка Пці (сімптом Габая), а 
таксама павышанай болевай рэакцыі (сімптом Яўрэ--Разанава) -- 
узнікненне болю ў правай падуздышнай вобласці пры пастукванні 
па ХІІ рабры справа. Пры выражаных зменах чэрвепадобнага ад- 
ростка боль у правай падуздышнай вобласці ўзнікае пры пастукванні 
па ХІІ рабры злева (сімптом Варламава). Часцей станоўчымі могуць 
быць сімптомы Абразцова, Астроўскага; можа быць згінальна-пры- 
водная кантрактура правай ніжняй канечнасці. 

Пры запушчаным працэсе на першы план выступаюць з'явы 
інтаксікацыі, і септычны стан хворых (высокая тэмпература, лей- 
кацытоз). 

У сувязі з менш выражанай клінічнай карцінай, больш познім 
зваротам хворых і адносна познім распазнаваннем пры рэтрацэ- 
кальным знаходжанні змены ў адростку часцей маюць дэструктыўны 
характар. 

Востры апендыцыт пры тазавым знаходжанні адростка. Часцей 
востры апендыцыт дадзенай лакалізацыі назіраецца ў жанчын. Як 
і пры рэтрацэкальным апендыцыце, боль не такі выражаны: можа 
аддаваць у вобласць задняга праходу. Пры сутыкненні запаленчага 
чэрвепадобнага адростка з мачавым пузыром могуць назірацца ды- 
зурычныя З'явы: частыя пазывы на мочаспусканне, тэнезмы. У кале 
з'яўляецца кроў, слізь. Абдамінальныя сімптомы пры гэтай ла- 
калізацыі таксама менш выражаныя. Напружанне брушной сценкі 
ўзнікае позна і лакалізуецца ў ніжняй частцы жывата. Пры 
наяўнасці дэструкцыі адростка часта адсутнічаюць ці паяўляюцца 
позна сімптомы раздражнення брушыны. 

Вельмі каштоўным у распазнаванні захворвання з'яўляецца рэк- 
тальна-похвеннае даследаванне. Ў жынчын з яго дапамогай удаецца 
аддыферэнцыраваць востры апендыцыт ад запаленчых захворванняў 
прыдаткаў маткі. Часам яснасць уносіць пункцыя задняга скляпення 
похвы. Наяўнасць гною з колібацылярным пахам -- верагодная 
прымета магчымай дэструктыўнай формы вострага апендыцыту. 

Пры частым стуле з прымессю крыві і сліззю востры апендыцыт 
неабходна дыферэнцыраваць з вострай дызентэрыяй. 

Вельмі цяжка захворванне распазнаецца пры лакалізацыі чэр- 
вепадобнага адростка злева, у падпячоначнай прасторы, у грыжы. 


Ш ВОСТРЫ АПЕНДЫЦЫТ У ДЗЯЦЕЙ 
І 


Востры апендыцыт назіраецца ў дзяцей усіх узростаў. Аднак 
калі ў першыя тыдні жыцця ён з'яўляецца рэдка, то з узростам 
колькасць захворванняў павялічваецца і найбольш часта назіраецца 


57 


ў 4--12 гадоў. Анамнез, як правіла, выясняецца ў бацькоў. Разам 
з тым нельга ігнараваць і распытванне дзяцей. Трэба мець на ўвазе, 
што даныя, набытыя ў бацькоў, могуць быць зблытаныя, адводзіць 
у бок ад захворвання. Разам з каштоўнымі звесткамі дзеці могуць 
адказаць недакладна, няшчыра, а часам, асабліва дзеці старэйшага 
ўзросту, з-за боязі аперацыі адмаўляюць захворванне. Дзеці мало- 
дшага ўзросту не лакалізуюць боль. Бацькі гавораць, што дзіця 
пачало паводзіць сябе неспакойна, кепска спіць, адмаўляецца ад 
ежы, іншы раз бывае рвота. 

Пры выражанай інтаксікацыі дзеці становяцца вялымі, кепска 
рэагуюць на наваколле, скардзяцца на галаўны боль, часта ляжаць 
нерухома, на правым баку, з падцягнутымі да жывата нагамі. Пры 
спробе выпрастаць ногі супраціўляюцца. Нярэдка рукамі прыкры- 
ваюць жывот, як бы аберагаючы яго, ці пры пальпацыі, калі ўрач 
рукой набліжаецца да правай падуздышнай вобласці, не даюць 
далей пальпіраваць. Часам наогул не даюць агледзець жывот. Твар 
часта гіперэміраваны, але пры паказанай інтаксікацыі шэры ці 
бледны. Язык сухі, абложаны, але можа быць і вільготны. Тэмпе- 
ратура цела дасягае 38--39 9эС і нават 40 “С. Пульс пачашчаны, 
часта не адпавядае тэмпературы цела. Стул затрыманы, аднак у 
маленькіх дзётак можа быць нязменены і нават пачашчаны, вадкі. 
Жывот па меры развіцця парэзу кішэчніка і перытаніту па- 
вялічваецца ў памерах. Пры гэтым брушная сценка ў дыханні не 
ўдзельнічае. 

Найбольш цэнным сімптомам вострага апендыцыту ў дзяцей 
з'яўляецца напружанне брушной сценкі ці яе рыгіднасць у правай 
падуздышнай вобласці. Трэба памятаць, што пры паказанай 
інтаксікацыі напружанне брушной сценкі можа быць слаба выра- 
жаным ці поўнасцю адсутнічаць. І наогул, мышцы ў дзяцей яшчэ 
слаба развітыя і таму напружанне бывае менш выражаным. 

У тых выпадках, калі дзіця вядзе сябе неспакойна, суп- 
раціўляецца, агляд рэкамендуецца рабіць у час сну ці пад нар- 
козам. 

Захоўваюць дыягнастычнае значэнне таксама сімптомы Шчот- 
кіна- Блюмберга, Бартам'е--Міхельсона. Асаблівую значнасць мае 
рэктальнае даследаванне. 

Пры ўліку даных аналізу крыві трэба мець на ўвазе, што ў 
грудных дзяцей у І мм? крыві ў норме знаходзіцца 10 000--12 000 
лейкацытаў. 

Некаторыя аўтары праводзяць паралелі паміж апендыцытам і 
гліснай інвазіяй у дзяцей. У некаторых выпадках прыходзіцца 
назіраць наяўнасць кровазліцця, эрозіі і іншыя прыметы катараль- 
нага запалення. І, безумоўна, глісты могуць быць прычынай, якая 
прыводзіць да вострага апендыцыту. 

У дзяўчынак пераходнага ўзросту (11--15 гадоў) боль у жываце 
можа ўзнікаць як вынік расстройства ці станаўлення менструацый. 
У такіх выпадках часта выдаляецца нязменены адростак. 


Ш ВОСТРЫ АПЕНДЫЦЫТ У ХВОРЫХ ПАЖЫЛОГА 
І СТАРЭЧАГА ЎЗРОСТУ 


Востры апендыцыт у асоб пажылога ўзросту назіраецца ў 1,1-- 
8,9 Ў, выпадкаў. Трэба лічыць, што значная частка іх пакутуе 
іншымі захворваннямі (хваробы сэрца, лёгкіх, нырак, печані, цук- 
ровы дыябет і г. д.), якія пэўным чынам аказваюць уплыў на 
клінічнае праяўленне захворвання, яго цячэнне і вынікі. 

Перш за ўсё ўзроставыя змены сасудаў у пэўнай ступені спры- 
яюць хуткім дэструктыўным зменам у адростку. Гэта звязана так- 
сама з тым, што хворыя пажылога ўзросту значна пазней паступаюць 
у бальніцу для аператыўнага лячэння. 

Боль пры вострым апендыцыце ў асоб пажылога і старэчага 
ўзросту выражаны слабей (перш за ўсё маюцца характэрныя для 
гэтага ўзросту зніжэнні ўсіх відаў адчувальнасці, у тым ліку і 
болевай). Млоснасць і рвота назіраюцца часцей, адпаведна большай 
колькасці дэструктыўных форм. Тэмпература цела як вынік 
зніжанай рэактыўнасці арганізма можа заставацца нармальнай ці 
на ўзроўні субфебрылітэту і толькі ў невялікай часткі дасягае 
38--39 “С. Пры крайняй ступені арэактыўнасці арганізма, нават 
пры дзструктыўнай форме вострага апендыцыту і наяўнасці перы- 
таніту, тэмпература можа быць ніжэй за норму. Пульс у асноўным 
пачашчаны, не адпавядае тэмпературы цела. У выніку спадарожных 
захворванняў сэрца пульс спачатку можа быць арытмічны ці на 
фоне гэтых змен да інтаксікацыі пры дэструктыўнай форме вострага 
апендыцыту хутка далучаецца арытмія. Язык сухі, абложаны. Пры 
атрафіі мускулатуры брушной сценкі і інвалюцыйных зменах нер- 
вова-эндакрыннага апарату, у тым ліку і нервовых утварэнняў 
кішэчніка і брушыны, напружанне мышцаў часта адсутнічае ці 
слаба выражана. Радзей назіраюцца і іншыя сімптомы вострага 
апендыцыту. Акрамя таго, наяўнасць спадарожных хранічных за- 

хворванняў другіх органаў і адпаведных змен у іх дзейнасці можа 
стаць прычынай памылковага дыягназу. 


Ш ВОСТРЫ АПЕНДЫЦЫТ ПРЫ ЦЯЖКІХ 
СПАДАРОЖНЫХ ЗАХВОРВАННЯХ 


Востры апендыцыт у хворых, якія пакутуюць цяжкімі хранічнымі 
. вахворваннямі (туберкулёз лёгкіх, цукровы дыябет і інш.), з аднаго 
боку, характарызуецца перш за ўсё меншай наяўнасцю клінічных 
праяўленняў, а з другога -- хутка наступаючымі дэструктыўнымі 
зменамі ў чэрвепадобным адростку. Зніжэнне рэактыўнасці і рэге- 
нерацыйных здольнасцей арганізма прыводзіць да таго, што ў хворых 
часцей назіраецца нагнаенне і другаразовае зажыўленне аперацый- 
най раны. У хворых, якія пакутуюць на гіпертанічную хваробу, у 
час аперацыі і ў пасляаперацыйным перыядзе могуць назірацца 
ваганні гемадынамікі і часцей утвараюцца гематомы пасляапера- 
цыйнай раны, што ў сваю чаргу з'яўляецца прычынай нагнаенняў 
і другаразовага зажыўлення. 

Небяспечна аперацыя ў хворых, што пакутуюць на гемафілію. 
У залежнасці ад таго, што маецца ў даным выпадку -- гемафілія А 
(84-90 9), калі парушана ўтварэнне плазменнага тромбапласціну 
ў выніку недахопу тромбапласцінагену плазмы ці процігемафільнага 
глабуліну (АГГ, УПІ фактару), або гемафілія В (хвароба Крыст“ 
маса), калі ў крыві адзначаецца недахоп плазменнага кампанента 
тромбапласціну (ПКТ, РТО, ІХ фактар, Крыстмас-фактар), -- 
сродкі папярэджвання і лячэння кровацячэння некалькі ад- 
розніваюцца. Аперацыю пры гемафіліі лепш рабіць пад аховай 
пералівання крыві. Мясцова пры крывацёку прымяняюць тампоны 
з гарачым фізіялагічным растворам, гемастатычную губку, 
фібрынавую губку з трамбінам. Аперацыю лепш праводзіць пад 
агульным наркозам, нават інтубацыйным, бо пры мясцовым абяз- 
больванні вакол раны немінучы значныя гематомы. Пры гемафіліі 
А неабходны паўторныя, да поўнага зажыўлення раны, пераліванне 
свежапрыгатаванай кансерваванай ці катыянітнай крыві з тэрмінам 
захавання не больш за 24 гадзіны, пераліванне процігемафільнай 
сывараткі, свежай натыўнай плазмы. Пры гемафіліі В паспяхова 
можна прымяніць трансфузію кансерваванай крыві, плазму з 
тэрмінам захавання не больш сутак. Пераважным хірургічным ме- 
тадам пры гэтым можа быць аперацыя з дапамогай лазернага 
скальпеля. ' 

Існуюць паведамленні аб узнікненні вострага апендыцыту пасля 
траўматычных пашкоджанняў жывата, пазваночнага слупа. Пры 

гэтым даныя анамнезу і аб'ектыўныя прыметы траўмы могуць быць 
прычынай дыягнастычных цяжкасцей і памылковых заключэнняў, 
позняга распазнавання вострага апендыцыту. Акрамя таго, клінічныя 
прыметы ў такіх умовах працякаюць з некалькі змазанай карцінай. 
Але анатамічныя змены ў адростку ў хворых могуць нарастаць у 
больш хуткім тэмпе. Прычынай гэтага з'яўляюцца нейрагенныя і 
вазаматорныя зрухі пры траўмах брушной поласці і пазваночніка. 

Магчыма спалучэнне вострага апендыцыту і перфаратыўнай язвы 
страўніка ці дванаццаціперснай кішкі, пры гэтым не другаснага, а 
пярвічнага вострага і нават дэструктыўнага апендыцыту. 

Анкалагічныя хворыя, асабліва тыя, якія ведаюць аб сваёй хва- 
робе ці аб гэтым ведаюць іх родныя або медперсанал, могуць не 
звярнуць увагі на клінічныя праяўленні другой хваробы. А між 
тым, пры наяўнасці пуклін не выключаецца ўзнікненне вострага 
апендыцыту. Клінічныя праяўленні яго нават пры звычайным зна- 
ходжанні адростка ў брушной поласці, як правіла, аслабленыя. 
Асаблівую ўвагу трэба звяртаць на сімптомы, якія дагэтуль не былі 
характэрныя для хворага. Пры дыягназе «востры апендыцыт» хво- 
раму выконваюць апендэктамію. 


Ш ВОСТРЫ АПЕНДЫЦЫТ У ЦЯЖАРНЫХ 


У першыя месяцы цяжарнасці клініка і цячэнне вострага апен- 
дыцыту не маюць якіх-небудзь асаблівасцей. У далейшым па- 
вялічаная матка зрушвае сляпую кішку і чэрвепадобны адростак 
уверх, управа ці назад. Паміж чэрвепадобным адросткам і пярэдняй 
брушной сценкай знаходзіцца павялічаная матка, у выніку адростак 
становіцца менш даступным для пальпацыі. Акрамя таго, змянша- 
ецца інтэнсіўнасць адлюстравання болю на пярэднюю сценку жы- 
вата. Боль мяняе лакалізацыю, зрушваецца ўверх, управа ці назад, 
можа аддаваць у паяснічную вобласць, сіла яго таксама менш 
выражаная. Яшчэ С. Р. Фрэнкель у 1891 г. прапанаваў праводзіць 
даследаванне цяжарных у становішчы на левым баку, каб забяс- 
печыць такім чынам змяшчэнне маткі і доступ для пальпацыі 
сляпой кішкі. Напружанне мышцаў, якое з'яўляецца вельмі цэннай 
прыметай, у другой палавіне цяжарнасці ў выніку перарасцяжэння 
брушной сценкі можа адсутнічаць ці слаба выражанае. Акрамя таго, 
часцей напружанне мышцаў вызначаецца вышэй і ззаду, лепей 
выяўляецца пры даследаванні цяжарнай на левым баку. 

Часта назіраецца станоўчы сімптом Сіткоўскага, але выяўляць 
яго трэба не толькі шляхам паварочвання хворай на бок у момант 
абследавання, але і шляхам стараннага апытання. Сімптом 

Шчоткіна--Блюмберга станоўчы ці адмоўны. Яшчэ радзей 
назіраюцца іншыя сімптомы. Вельмі каштоўным з'яўляецца 
сімптом Бартам е--Міхельсона. 

Пры вымярэнні тэмпературы цела выяўляецца розніца паміж 
падпахавай і рэктальнай тэмпературай -- сімптом Ленандэра 
(розніца дасягае 1 “С). 

Пры аналізе крыві ў цяжарных можа назірацца фізіялагічны 
лейкацытоз. Таму некаторыя аўтары прыдаюць яму значэнне толькі 
тады, калі колькасць лейкацытаў павялічваецца да 10: 109/л. Тым 
большае значэнне надаюць даследаванню «формулы белай крыві». 
Могуць назірацца змены ў мачы, і таму неабходна правесці дыфе- 
рэнцыяцыю. У даным выпадку маецца піеланефрыт як асноўнае 
захворванне пры адсутнасці вострага апендыцыту ці піеланефрыт 
спадарожнічае востраму апендыцыту і цяжарнасці. 

Цяжкасці ўзнікаюць у распазнаванні вострага апендыцыту ў 
родавым перыядзе і ў бліжэйшыя дні пасля родаў. У родавым 
перыядзе схваткі абясцэньваюць сімптом рэфлекторнага напружання 
мышцаў. Боль у жываце, які ўзнікае ў сувязі з вострым апенды- 
цытам, можа быць прыняты за пасляродавую інфекцыю, і ў той 
жа час пасляродавая інфекцыя можа быць прынята за востры 
апендыцыт. 

Незалежна ад тэрміну цяжарнасці пры вострым апендыцыце 
паказана неадкладная аперацыя -- апендэктамія і зберажэнне ця- 
жарнасці. Няправільнай лічыцца практыка, калі цяжарную жанчыну 
са спыніўшымся прыступам вострага апендыцыту выпісваюць без 
аперацыі. 


Ш лЯяЧчЭННЕ ВОСТРАГА АПЕНДЫЦЫТУ 


Агульнапрынятай хірургічнай тактыкай пры падазрэнні на востры 
апендыцыт з'яўляецца тэрміновая шпіталізацыя. Пры ўстаноўленым 
дыягназе -- тэрміновая аперацыя: апендэктамія незалежна ад формы 
вострага апендыцыту. Аператыўнаму лячэнню падлягаюць таксама 
позна шпіталізаваныя хворыя з гнайнікамі ў брушной поласці ці 
з разлітым перытанітам. Выключэннем з'яўляюцца хворыя са 
шчыльнымі, добра абмежаванымі апендыкулярнымі інфільтратамі. 

Пры няясным дыягназе, калі дазваляе стан хворага, паказана 
назіранне і клінічнае абследаванне ва ўмовах хірургічнага стацы- 
янара. Дыягназ павінен быць пастаўлены на працягу некалькіх 
гадзін. Калі па заканчэнні гэтага часу дыягназ застаецца няясным, 
але нельга выключыць востры апендыцыт, паказана дыягнастычная 
лапаратамія. 

Пры наяўнасці спадарожных цяжкіх захворванняў (інфаркт 
міякарда, мазгавы інсульт, пнеўманія), калі аперацыя больш не- 
бяспечная, чым сам паталагічны працэс у адростку, пытанне павінна 
рашацца індывідуальна на ўзроўні кансіліуму ў саставе хірурга і 
ўрачоў іншых спецыяльнасцей. 

Калі змены ў чэрвепадобным адростку адсутнічаюць “ці не ад- 
павядаюць клініцы захворвання, абавязкова неабходна правесці 
рэвізію органаў брушной поласці, каб выключыць іншыя вострыя 
хірургічныя захворванні. 

Абязбольванне часцей за ўсё мясцовае, у дзяцей -- агульнае 
(наркоз). Пры ўскладненых формах, калі маюцца зрашчэнні, пат- 
рэбна рэвізія органаў брушной поласці; калі цяжка знайсці адростак, 
паказаны наркоз. 

Разрэз робяць часцей за ўсё касы па Мак-Бурнэю ці па Вал- 
ковічу- Дыяканаву. Яго праводзяць перпендыкулярна лініі, якая 
злучае пярэднюю верхнюю падуздышную восць з пупком, на мяжы 
вонкавай і сярэдняй яе трэці. Разразаюць скуру, падскурную клят- 
чатку, апанеўроз вонкавай касой мышцы жывата. Па ходзе валокнаў 
раз'ядноўваюць унутраную касую і папярочную мышцы жывата. 
Потым рассякаюць папярочную фасцыю, раз'ядноўваюць перад- 
брушынную клятчатку і ўскрываюць брушыну. У рану выводзяць 
сляпую кішку і чэрвепадобны адростак. У брыжэйку адростка 
ўводзяць раствор навакаіну, накладаюць на яе зажым і адсякаюць 
ад адростка. Адростак пераціскаюць зажымам і перавязваюць кет- 
гутам. У аснове адростка накладаюць кісетны шоў (на купал сляпой 
кішкі). Адростак адсякаюць дыстальней лігатуры, куксу яго пасля 
апрацоўкі ёдам пагружаюць кісетным швом у сценку купала сляпой 
кішкі. Зверху дадаткова накладаюць 2-падобны шоў. Сляпую кішку 
апускаюць у брушную поласць і апошнюю паслойна ўшываюць. 

Зрашчэнні (пры іх наяўнасці) паміж адросткамі і навакольнымі 
органамі раздзяляюць. Пры наяўнасці гнойнага выпату брушную 
поласць асушваюць і пры паказаннях дрэнажуюць. 

Дрэнажаванне брушной поласці пасля апендэктаміі ажыц- 
цяўляюць у наступных выпадках: 1) калі застаюцца інфільтраваныя 
тканкі ў вобласці ложа адростка; 2) пры ненадзейнасці швоў, з 
дапамогай якіх апускаюць куксу адростка, з-за выражанай 
інфільтрацыі тканак кішкі; 3) пасля выдалення апендыкулярнага 
гнайніка. 

Пры паказаннях да дрэнажавання, калі адростак знаходзіцца 
рэтрацэкальна, неабходна дрэнажаваць забрушынную клятчатку 
праз контрапертуру ў вобласці трохвугольніка ІІці. 

У радзе выпадкаў пры наяўнасці зрашчэнняў адростак дастаецца 
рэтраградна, г. зн. ён перасякаецца ў асновы, кукса яго апра- 

цоўваецца па прынятым спосабе, а адростак паступова выдзяляецца 
са спаек да верхавіны. Пры рэтраперытанеяльным знаходжанні 
адростка неабходна латэральна ад сляпой кішкі разрэзаць брушыну 
і, адслаіўшы сляпую кішку, знайсці і выдаліць адростак, а потым 
накласці швы на брушыну. 

Пры разлітым перытаніце паказана сярэдзінная лапаратамія, 
у ходзе якой выдаляюць чэрвепадобны адростак і саніруюць бруш- 
ную поласць. У пасляаперацыйным перыядзе праводзяць ан- 
тыбіётыкатэрапію. Аднак пры вострым простым апендыцыце можна 
ўстрымацца ад антыбіётыкатэрапіі. Пры паказаннях уводзяць сар- 
дзчна-сасудзістыя сродкі, каб папярэдзіць ускладненні органаў ды- 
хання. Пры інтаксікацыі, парушэнні водна-салявого абмену пе- 
раліваюць салявыя растворы, плазму, паліглюкін, гемадэз. Пры 
вострым простым апендыцыцё піць дазваляюць у дзень аперацыі, 
з другога дня назначаюць стол Ме 1а, на трэці дзень -- стол Ме 1. 

Пасля апендзктаміі пры дэструктыўным апендыцыце ежу назна- 
чаюць у залежнасці ад агульнага стану хворага і змен у іншых 
органах, у першую чаргу ў залежнасці ад наяўнасці ці адсутнасці 
парэзу кішэчніка, перытаніту. Пры няўскладненых формах хвораму 
на другі дзень дазваляюць сядзець і ўставаць. 


Ш УСКЛАДНЕННІ ВОСТРАГА АПЕНДЫЦЫТУ 


Ускладненні могуць быць раннія і познія. Яны ўзнікаюць у 
выніку позна зробленай аперацыі, дэфектаў тэхнікі яе правядзення 
і іншых прычын. Спаечная хвароба, кішэчная непраходнасць могуць 
узнікаць у раннія і познія тэрміны пасля аперацыі. З боку апера- 
цыйнай раны назіраюцца наступныя ўскладненні: гематомы, 
інфільтраты, нагнаенні ў вобласці раны. 

Інфільтраты і гнайнікі ў ілеацэкальнай вобласці паяўляюцца 
пры няпоўным выдаленні адростка, пры наяўнасці ў вобласці яго 
ложа некратычных тканак, пры прарэзванні швамі сценкі кішкі. У 
апошнім выпадку могуць быць і кішэчныя свішчы. Гнайнікі 
ўзнікаюць і пры недастаткова поўным выдаленні гнойнага выпату. 

Абсцэсы дугласавай прасторы часцей назіраюцца пры дэструк- 
тыўных формах вострага апендыцыту, у выніку скаплення вялікай 
колькасці інфіцыраванай крыві, гною ў прамакішэчна-пузырным 
паглыбленні (у мужчын) ці ў прамакішэчна-матачным (у жанчын). 

Міжкішэчныя, забрушынныя і паддыяфрагмальныя абсцэсы мо- 
гуць узнікаць у выніку распаўсюджвання інфекцыі па крывяносных 
і лімфатычных сасудах. 

Востры разліты перытаніт можа ўзнікнуць да аперацыі, у 
выніку позна зробленай аперацыі, а таксама ў пасляаперацыйным 
перыядзе як ускладненне захворвання ці як вынік тэхнічных па- 
мылак аперацыі. 

Стойкі парэз кішэчніка і паралітычная кішэчная непраходнасць 
могуць ускладніць цячэнне вострага апендыцыту ці развіваюцца ў 
адказ на аперацыйную траўму. У апошнім выпадку яны адроз- 
ніваюцца больш лёгкім і кароткачасовым цячэннем. 

Кровацячэнне з куксы чэрвепадобнай артэрыі можа быць вынікам 
прарэзвання лігатуры ці яе саслізгвання, а таксама пры тэхнічных 
памылках яе накладання. 

Акрамя таго, могуць узнікнуць і іншыя ўскладненні: пнеўманія, 
расстройствы з боку органаў мочавыдзялення, эмбаліі, пілефлебіты. 

Пілефлебіт -- гэта гнойны тромбафлебіт варотнай вены. 
Інфекцыя распаўсюджваецца па венах адростка, верхняй брыжэеч- 
най і варотнай венах. З'яўляюцца прыступы дрыжыкаў, жаўтуха, 
павялічваюцца печань, якая пры пальпацыі набраклая, балючая, і 
селязёнка. 

Пры апендыкулярным інфільтраце з анамнезу ўдаецца вы- 
светліць, што за некалькі дзён да паступлення ў клініку хворы 
перанёс прыступ вострага апендыцыту. Агульны стан яго здаваль- 
няючы, тэмпература цела 38--38,5 “С. Пульс адпавядае тэмпера- 
туры, боль у жываце выражаны нязначна ці адсутнічае, носіць 
лакальны характар, жыватом хворы дыхае вальготна. Пры пальпацыі 
жывот мяккі, балючы толькі ў правай падуздышнай вобласці. Тут 
жа ўдаецца выявіць шчыльнае ўтварэнне з акрэсленымі межамі, 
балючае. Перкуторна над інфільтратам адзначаецца тупы гук. Межы 
інфільтрата вар'іруюць значна. У крыві адзначаюцца лейкацытоз, 
зрух лейкацытарнай формулы ўлева, ХАЭ паскораная. Паступова 
стан хворага паляпшаецца, на працягу 2--3 тыдняў інфільтрат 
разыходзіцца пад уплывам кансерватыўнай тэрапіі. Хвораму пака- 
зана двухбаковая каляныркавая блакада з мэтай агульнатрафічнага 
ўздзеяння і як сродак, які мабілізуе процізапаленчую глюкакарты- 
коідную функцыю наднырачнікаў: назначаюць антыбіётыкі парэн- 
тэральна, сульфаніламіды; унутрывенна кальцыю хларыд як агуль- 
напроцізапаленчы сродак. Мясцова -- холад на жывот, спакой, 
абмежаванне ў ежы. Калі інфільтрат пачынае разыходзіцца, назна- 
чаюць мясцова фізіятэрапеўтычныя сродкі і потым аперацыю. 

Пры абсцэдзіраванні інфільтрата паказана пазабрушыннае раз- 
разанне гнайніка (разрэз такі ж, як і пры апендэктаміі, але большы 
па даўжыні і бліжэй да падуздышнай косці). Калі інфільтрат дасягае 
брушыны, апошнюю не ўскрываюць, а праходзяць у падуздышную 
ямку ці ў правы бакавы канал. У залежнасці ад таго, дзе найбольш 

выражана флюктуацыя, ускрываецца абсцэс, поласць апаражня- 
ецца і дрэнажуецца. Пры нагнаенні боль у жываце ўзмацняецца. 
Узмацняецца і балючасць пры пальпацыі інфільтрата, паяўляюцца 
сімптомы раздражнення брушыны. Павялічваецца лейкацытоз. У 
дыягностыцы дапамагаюць похвеннае і рэктальнае даследаванні. 

Пры няўскладненым вострым апендыцыце пасля аперацыі асо- 
бы, якія займаюцца фізічнай працай, вызваляюцца ад яе да двух 
тыдняў. 

У сярэднім лятальнасць пры вострым апендыцыце вагаецца ў 
межах 0,2 9. Яна выключна залежыць ад позняга звароту за 
дапамогай, несвоечасовага распазнавання дыягназу, парушэнняў 
прынцыпу хірургічнай тэхнікі і ад іншых прычын (эмбалія ў буйныя 
сасуды, ускладненні з боку іншых органаў). 


Ш ХРАНІЧНЫ АПЕНДЫЦЫТ 


Пасля перанесенага вострага апендыцыту ў чэрвепадобным ад- 
ростку могуць заставацца рубцы, зрашчэнні, спайкі паміж адросткам 
і суседнімі органамі, на слізістай абалонцы -- язвы, іншы раз можа 
быць аблітэрацыя адростка на тым ці іншым працягу, а ў яго 
прасвеце гной ці вадзяніста-слізістае змесціва. На слізістай абалонцы 
могуць працякаць хранічныя запаленчыя працэсы. У вобласці 
пярвічнага эфекту ўзнікаюць дывертыкулападобныя выпучванні. У 
радзе выпадкаў адростак падвяргаецца склерозу, атрафіі. Разгля- 
даюць наступныя формы хранічнага апендыцыту. 

Пры хранічна рэзідуальным апендыцыце болевыя з'явы паяўля- 
юцца ў выніку перакоду вострага запалення ў хранічны працэс; 
пры хранічна рэцыдывіруючым -- прыступы вострага апендыцыту 
перыядычна абвастраюцца. Аднак пры чарговым прыступе памыл- 
кова ставіць дыягназ «хранічны рэцыдывіруючы». У такім выпадку 
апендыцыт трэба лічыць вострым. Калі хранічны апендыцыт разві- 
ваецца без вострага прыступу, яго адносяць да пярвічна хранічнага. 

Клінічная карціна. Пры хранічным апендыцыце ў анамнезе ў 
большасці выпадкаў удаецца выявіць прыступ вострага апендыцыту. 
У радзе выпадкаў пасля перанесенага прыступу ці ў прамежку 
паміж прыступамі закоўваецца толькі невялікі боль у правай па- 
дуздышнай вобласці, які ўзнікае пры хадзьбе ці фізічнай працы. 
Хворыя могуць адчуваць дыспепсічныя расстройствы: боль у пад- 
лыжачнай вобласці, млоснасць, ірвоту, запоры ці паносы. 

Пры даследаванні адзначаюцца балючасць у правай падуздышнай 
вобласці, станоўчыя сімптомы Валковіча (вяласць мышцаў у правай 
падуздышнай вобласці і павелічэнне адлегласці ад пупка да пярэдняй 

верхняй восці справа ў параўнанні з гэтакім злева), Роўсінга і 
Сіткоўскага. 

Рэнтгеналагічныя даныя: запаўненне адростка кантрастным рэ- 
чывам з прыметамі яго фіксацыі; балючасць адростка пры дасле- 
даванні; нераўнамернасць запаўнення, дэфармацыя; незапаўненне 
адростка; спазм ці атанія тэрмінальнай часткі падуздышнай кішкі. 

Дыферэнцыяльны дыягназ. Хранічны апендыцыт неабходна ды- 
ферэнцыраваць з іншымі захворваннямі чэрвепадобнага адростка 
(дывертыкул, кіста, камяні, астрыцы, актынамікоз, карцыноід, палі- 
пы, рак, міёмы, ангіёмы, саркома, эндаметрыёз -- уключэнне ў 
чэрвепадобны адростак эндаметрысіднай тканкі, схільнай, як і Эн- 
даметрый, да цыклічных змен). Распазнаванне гэтых захворванняў 
часта магчыма толькі пры выконванні аперацыі ці нават толькі 
пасля гісталагічнага даследавання. 

У 1932 г. В. В. Крон апісаў нёспецыфічнае запаленне канечнага 
аддзела падуздышнай кішкі -- востры ілеіт (хвароба Крона). 
Патанатамічна назіраюцца ўсе стадыі запалення, аж да амярцвення 
і перфарацыі. Часта захворванне працякае цяжэй, чым пры вострым 
апендыцыце. Назіраецца пачашчаны стул з прымессю крыві, слізі. 
Пры рэктальным даследаванні часам можна выявіць кангламерат 
ці балючы напружаны цяж. Пры гэтым іншы раз назіраецца пераход 
запалення на чэрвепадобны адростак. Можа быць і адваротная 
карціна, калі запаленне з чэрвепадобнага адростка пераходзіць на 
падуздышную кішку. Гэта бывае пры дэструктыўных формах вос- 
трага апендыцыту. 

Востры энтэрыт ці энтзракаліт узнікае часцей пасля хібаў у 
ежы. Пры гэтым назіраюцца панос, бурчэнне ў жываце, уздуцце 
яго; прыметы раздражнення брушыны адсутнічаюць. Боль носіць 
разліты характар ці лакалізуецца па ходзе тоўстай кішкі. 

Пры тыфліце ці флегмоне сляпой кішкі назіраюцца цяжкае 
агульнае самаадчуванне хворага, высокая тэмпература цела, выра- 
жанае напружанне мышцаў. Часам пры гэтым пальпіруецца інфіль- 
трат. Слізь, кроў у кале. Дыягностыка цяжкая. Дапамагае лапа- 
раскапія. 

Запаленне мекелевага дывертыкулу суправаджаецца болем, часта 
прыступападобным, напружаннем мышцаў брушной сценкі, іншы 
раз назіраюцца кроў у кале, слізь. У дыягностыцы могуць дапамагчы 
лапараскапія ці толькі лапаратамія. 

Вострая кішэчная непраходнасць характарызуецца схваткапа- 
добным болем, ірвотай, затрыманнем стулу, газаў. Сімптомы раз- 
дражнення брушыны ў ранніх стадыях адсутнічаюць. Назіраюцца 
асіметрыя жывата, сімптом Валя -- мясцовы метэарызм, сімптом 
Склярава -- шум пляску ў пашыранай і раздутай пятлі кішкі, 

сімптом Ківуля -- перкуторна над пашыранай раздутай кішэчнай 
пятлёй адзначаецца тымпаніт. 

Пры прабадной язве страўніка і дванаццаціперснай кішкі 
назіраецца язвавы анамнез: пачатак -- кінжальны боль, дошкапа- 
добнае напружанне жывата; рэнтгеналагічна -- станоўчы сімптом 
свабоднага газу ў брушной поласці -- серпападобная палоска пад 
дыяфрагмай. 

Перкуторна пячоначная тупасць жывата адсутнічае. Цяжка па- 
ставіць правільны дыягназ, калі перфарацыя прыкрытая, калі да 
гэтага пачынаецца мясцовае праяўленне зацёку змесціва ў брушную 
поласць і па правым бакавым канале -- у падуздышную вобласць. 
Вельмі цяжка праводзіць дыферэнцыяльную дыягностыку пры 
наяўнасці перытаніту. 

Пры вострым халецыстыце ўлічваюцца характар і лакалізацыя 
болю, паўторная рвота, іктэрычнасць склер і скурнага покрыва, 
станоўчыя сімптомы Мюсэ -- Георгіеўскага, Ортнера, Беразня- 
гоўскага (боль аддае ў правае надплечча, узнікае паміж лапаткамі), 
сімптом Грэкава--Ортнера (пастукванне па рэбернай дузе -- ба- 
лючасць), сімптомы Мэрфі, Абразцова. 

Востры панкрэатыт суправаджаецца вострым пачаткам, 
паўторнай многаразовай ірвотай, аперазальным болем, напружаннем 
і рыгіднасцю мышцаў пярэдняй сценкі жывата ў праекцыі пад- 
страўнікавай залозы, сімптомам Кертэ, сімптомам Мейо-Робсана. 
Павялічана ўтрыманне дыястазы ў мачы і амілазы ў крыві. 

Пры ныркавай коліцы адзначаюцца востры пачатак, боль, які 
пазбаўлые спакою, з ірадыяцыяй у машонку (мужчыны), бядро, 
палавыя губы (жанчыны), змены з боку мачы. Дзеля выяснення 
прычыны ныркавай колікі і дыферэнцыяльнага дыягназу паказаны 
хромацыстаскапія, піелаграфія. 

Пры мезентэрыяльным лімфадэніце жывот мяккі, назіраецца 
балючасць па ходзе лініі Штэйнберга (ад правага падуздышна-кры- 
жавага сучлянення да левай бакавой паверхні ІІ паяснічнага паз- 
ванка). Сімптом змяшчэння болевай кропкі Кліна (у становішчы 
хворага на спіне выяўляюць балючую кропку, правае падуздыш- 
на-крыжавае сучляненне, потым паварочваюць хворага на левы бок 
і праз хвіліну пальпіруюць). Боль змяшчаецца ў левую падуздыш- 
ную вобласць, а пры пальпацыі на правым баку -- у правую 
падуздышную вобласць. Назіраюцца змены з боку крыві. 

Пры правабаковай цэнтральнай пнеўманіі ў працэс уцягваецца 
правы дыяфрагмальны нерв і назіраецца ірадыяцыя болю ў падлы- 
жачную вобласць, паддыяфрагмальную і падпячоначную прастору 
справа. 

Захворванні жаночай палавой сферы -- запаленне прыдаткаў 


маткі: адпаведны анамнез -- боль у нізе жывата, парушэнне ме- 
сячных; пры похвенным даследаванні (станоўчы сімптом Промпта- 
ва) -- балючасць пры маятнікападобных рухах маткі. 


Пазаматачная цяжарнасць магчыма пры разрыве і без разрыву 
матачнай трубы, калі цяжарнасць працякае па тыпе трубнага аборту: 
крывяністыя выдзяленні з палавых органаў. Назіраюцца страта 
прытомнасці, галавакружэнне, пачашчэнне пульсу, падзенне артэ- 
рыяльнага ціску, прытупленне ў адлогіх месцах жывата; пры по- 
хвенным даследаванні -- павялічаная матка, патоўшчаная труба, 
навісанне скляпення похвы, рэзкая балючасць. 

Пры разрыве яечніка назіраюцца прыметы ўнутранага крывацё- 
ку, страта прытомнасці, галавакружэнне, пачашчэнне пульсу, па- 
дзенне артэрыяльнага ціску, прытупленне ў адлогіх месцах брушной 
поласці, адсутнасць раздражнення брушыны (ці паяўляецца позна). 

Перакрут кісты яечнікаў суправаджаецца вострым пачаткам, 
болем, ірвотай, наяўнасцю ў нізе жывата шчыльнавата-эластычнага 
ўтварэння; з'яўляюцца прыметы раздражнення брушыны. 


ЗАХВОРВАННІ СТРАЎНІКА 
І ДВАНАЦЦАЦІПЕРСНАЙ КІШКІ 








Форма, аб'ём і становішча страўніка залежаць ад канстытуцыі 
хворага, стану органа, колькасці і характару яго змесціва і ад 
іншых акалічнасцей. У састаў страўніка ўваходзяць кардыяльны 
аддзел, дно, цела, антральны аддзел і прываротнік. 

Кардыяльны аддзел страўніка працягваецца на 3--4 см па малой 
крывізне ад месца пераходу стрававода ў страўнік. Па вялікай 
крывізне мяжа паміж кардыяльным аддзелам і дном устанаўліваецца 
па ўпадзіне паміж левай паверхняй стрававода і страўнікам -- па 
кардыяльнай выразцы. 

Дно -- самы веркні аддзел страўніка. Яно знаходзіцца злева і 
вышэй страваводна-страўнікавага злучэння, вышыня складае ад 2 
да 5--7 см. Зрушванне дна абмежавана звязкамі. Задняя паверхня 
дна, якая прымыкае да дыяфрагмы на працягу 5 х 1,5 см, у часткі 
людзей не пакрытая брушынай. 

Цела састаўляе большую частку страўніка і працягваецца ад 
узроўню кардыяльнай да вуглавой выразкі. Памеры цела страўніка: 
у даўжыню 10-22 см, у шырыню 8- 16 см. Гэтая частка пакрыта 

брушынай на ўсім працягу, за выключэннем вузкай паласы па 
малой крывізне шырынёй 1,3--3,9 см каля кардыі і 0,2--0;5 см 
каля прываротніка. Па вялікай крывізне маецца вузкая паласа, 
якая таксама не пакрытая брушынай (0,2--3.0 см). 

Антральны аддзел страўніка размяшчаецца ніжэй вуглавой вы- 
разкі і дзеліцца на пячэру прываротніка (антрум) і піларычны 
канал. Прываротнік падобны на варонку даўжынёй 10--12 см, 
шырынёй 12-14 см у верхняй частцы і 1--5 см -- у ніжняй. Ён 
знаходзіцца на мяжы з дванаццаціперснай кішкай. У яго слаях 
знаходзіцца шчыльнае кальцо з кругавых мышцаў шырынёй ад 
некалькіх міліметраў да 2 см таўшчынёй, а таксама маршчына 
слізістай абалонкі. 

Слізістая абалонка страўніка больш тонкая ў кардыяфундальным 
аддзеле і больш тоўстая ў прываротніку. Яна менш моцная. Рэльеф 
слізістай абалонкі ўтварае маршчыны, пераважна падоўжныя, а ў 
верхнім і ніжнім аддзелах прыбаўляюцца касыя і папярочныя. 
Эпітэлій слізістай абалонкі аднаслойны, цыліндрычны, залозісты, 
выпрацоўвае слізепадобны сакрэт, які абараняе яе ад дзеяння фер- 
ментаў і механічнага пашкоджання стрававым комам. 

Залозы страўніка па будове неаднолькавыя ў розных аддзелах. 
Існуюць фундальныя, піларычныя і кардыяльныя залозы. 

У вобласці дна, цела страўніка і ў пераддзвер'і прываротніка 
размяшчаюцца фундальныя, галоўныя, залозы (каля ЗЭ млн). Яны 
ўтвараюцца галоўнымі, дадатковымі, абкладачнымі і прамежнымі 
клеткамі. Найбольшую частку складаюць галоўныя клеткі, якія 
выпрацоўваюць пепсін, абкладачныя клеткі выдзяляюць саляную 
кіслату, прамежныя -- мукоідны сакрэт. 

Піларычныя (антральныя) залозы размяшчаюцца галоўным чы- 
нам у слізістай абалонцы прываротніка (яго пераддзвер'і). Яны 
пабудаваны з клетак, падобных да дабавачных, выпрацоўваюць 
муцын. Сярод іх маюцца таксама прамежныя клеткі. Клеткі 
піларычных залоз выдзяляюць фермент шчолачнай рэакцыі дыпеп- 
тыдазу, якая расшчапляе бялок да амінакіслот. Яны з'яўляюцца 
рэгулятарамі сакраторнага працэсу галоўных залоз. 

Кардыяльныя залозы выпрацоўваюць мукоідную слізь і дыпеп- 
тыдазу. 

Існуюць тры фазы стрававальнай сакрэцыі: нервовая, ці скла- 
данарэфлекторная, страўнікавая і кішэчная. Галоўную сутнасць 
складанарэфлекторнай фазы страўнікавай сакрэцыі раскрыў 
І. П. Паўлаў у вопытах на сабаках з уяўным кармленнем. Пры 
гэтым узнікае вагальны рэфлекс, які суправаджаецца шчодрым 
выдзяленнем страўнікавага соку, багатага салянай кіслатой, 
пепсінам і сліззю. Стымуляцыя дзейнасці ўсіх клетачных элементаў 
галоўных залоз адбываегца пад уплывам блукаючага нерва. Пасля 

рассячэння валокнаў гэтага нерва ўяўнае кармленне не суправа- 
джалася выдзяленнем страўнікавага соку. Рэакцыя на ўяўнае карм- 
ленне можа працягвацца да З гадзін. Складанарэфлекторная фаза 
адзначана і ў чалавека. Цэнтраімклівыя імпульсы, што ўзнікаюць 
у зрокавых, смакавых, нюхальных рэцэптарах, накіроўваюцца да 
цэнтра блукаючага нерва. Адсюль ажыццяўляецца стымуляцыя 
страўнікавых залоз. Дрэгстэдт (1957) устанавіў значэнне спляцення 
Мейснера ў падслізістай абалонцы страўніка як прамежнай струк- 
туры паміж заканчэннямі валокнаў блукаючага нерва і страў- 
нікавымі залозамі. К 

Маецца таксама паняцце аб «эматагеннай» сакрэцыі, звязанай 
з такімі эмацыянальнымі ўплывамі, як гнеў, злосць, абурэнне. Гэты 
від сакрэцыі з'яўляецца разнавіднасцю нервовай фазы і, мабыць, 
цалкам абумоўлены ўзбуджэннем блукаючага нерва. 

Уплыў гіпаталамуса на страўнікавую сакрэцыю абумоўліваецца 
галоўным чынам праз змены крывацёку ў слізістай абалонцы страў- 
ніка. Прытым стымуляцыя пярэдняга аддзела гіпаталамуса выклікае 
«парасімпатычную» сасудзістую рэакцыю, павялічваюцца крывацёк 
і функцыянальная актыўнасць залозістага апарату. Стымуляцыя 
задняга аддзела гіпаталамуса прыводзіць да «сімпатычнай» сасудзіс- 
тай рэакцыі, змяншаюцца крывацёк і страўнікавая сакрэцыя. 

Гастрын у выглядзе прагастрыну вызваляецца слізістай абалон- 
кай антральнага аддзела страўніка, калі ежа сутыкаецца з ёй, а 
таксама пры механічным расцягванні, павышанай перыстальтыцы 
антральнага аддзела і шчолачнай рэакцыі страўнікавага змесціва. 
Выдзяленне гастрыну пачынаецца яшчэ ў першую фазу страўнікавай 
сакрэцыі ў выніку ўзмацнення перыстальтыкі страўніка пад уплывам 
узбуджэння блукаючага нерва. Уласна кажучы, страўнікавая фаза 
павінна разглядацца як нервова-гарманальная. 

У сваю чаргу пад уплывам гастрыну выдзяляецца страўнікавы 
сок з вялікай насычанасцю салянай кіслатой. Аднак на пэўным 
этапе страўнікавая сакрэцыя можа спыніцца дзякуючы ўключэнню 
механізма самарэгуляцыі, дзе рашаючая роля належыць канцэнт- 
рацыі вадародных іонаў у страўнікавым соку. Акрамя таго, пад 
уплывам салянай кіслаты пры паступленні яе ў дванаццаціперсную 
кішку слізістай абалонкай тонкай кішкі вылучаецца гармон, падобны 
да гастрыну -- энтэзрагастрын. 

Акрамя эндагеннай стымуляцыі кішэчнай фазы, існуюць і Эк- 
загенныя стымулятары (экстрактыўныя рэчывы, пептоны, аміна- 
кіслоты і інш.). Страўнікавы сок у кішэчнай фазе вылучаецца ў 
малой колькасці, бедны пепсінам і сліззю. 

Забеспячэнне крывёй страўніка адбываецца з чарэўнага ствала, 
ад якога пачынаецца левая страўнікавая артэрыя. Правая страў- 

нікавая артэрыя бярэ пачатак ад уласнай пячоначнай артэрыі. Левая 
страўнікава-сальнікавая артэрыя адыходзіць ад селязёначнай, а пра- 
вая страўнікава-сальнікавая -- ад страўнікава-дванаццаціперснай 
артэрыі, 

Адток вянознай крыві адбываецца ў адпаведныя вены. 

Каранямі лімфатычнай сістэмы з'яўляюцца капілярныя лімфа- 
тычныя сеткі, якія размяшчаюцца ва ўсіх слаях страўніка. Адводныя 
лімфатычныя сасуды збіраюць лімфу з лімфатычных сетак. Пры 
гэтым з двух трэціх пярэдняй і задняй сценак страўніка лімфа 
адцякае ў бок малой крывізны, а з адной -- у бок вялікай. У 
сярэдняй частцы страўніка сцёк лімфы можа адбывацца як у бок 
вялікай, так і ў бок малой крывізны. 

Экстраарганныя лімфатычныя адводныя калектары медыяльных 
2/3 дна і цела страўніка накіроўваюцца па ходзе левых страўнікавых 
крывяносных сасудаў. Адводныя лімфатычныя сасуды дна і карды- 
яльнай часткі страўніка пры гэтым перарываюцца ў пастаянных 
пярэдніх і няўстойлівых задніх калякардыяльных уставачных лімфа- 
тычных вузлах. 

Лімфатычныя сасуды па латэральнай частцы дна і левай частцы 
вялікай крывізны ідуць за левай страўнікава-сальнікавай артэрыяй, 
а таксама за кароткімі страўнікавымі сасудамі да лімфатычных 
вузлоў у вобласці варот селязёнкі, хваста і дыстальнай часткі 
падстраўнікавай залозы. 

З правай палавіны вялікай крывізны страўніка лімфа сцякае ў 
правыя ніжнія страўнікавыя лімфатычныя вузлы па ходзе правых 
страўнікава-сальнікавых артэрый у падпіларычныя вузлы і часткова 
ў верхнія брыжэечныя вузлы. 

Адводныя лімфатычныя калектары малой крывізны і прылеглых 
участкаў кардыі і цела распаўсюджваюцца па ходзе. левых страў- 
нікавых сасудаў у верхні ланцужок лімфатычных вузлоў, што 
размяшчаюцца ў малым сальніку каля краю крывізны. У сваю 
чаргу лімфатычныя сасуды, што выносяць лімфу з гэтых вузлоў, 
ідуць да вузлоў, размешчаных у пачатку чарэўнай артэрыі. З правай 
часткі крывізны лімфа распаўсюджваецца па сасудах, якія ўпадаюць 
у лімфатычныя вузлы ўздоўж пячоначнай артэрыі. 

Лімфатычныя калектары малой крывізны, якія фарміруюцца 
паблізу прываротніка па ходзе пячоначных лімфатычных вузлоў, 
злучаюцца з лімфатычным сасудам, які ідзе ад верхняй паверхні 
цыбуліны дванаццаціперснай кішкі. Лімфатычныя сасуды карды- 
яльнага аддзела страўніка злучаюцца з адводнымі лімфатычнымі 
калектарамі левай долі печані. У лістках страўнікава-абадочнай 
звязкі маюцца злучэнні паміж адводнымі лімфатычнымі сасудамі 
страўніка і папярочнай абадочнай кішкі, а таксама шматлікія ана- 
стамозы лімфатычных сасудаў страўніка і падстраўнікавай залозы. 

Такім чынам, цесная сувязь праз крывяносныя і лімфатычныя 
сасуды абумоўлівае асаблівасці распаўсюджвання паталагічнага пра- 
цэсу пры захворваннях страўніка (інфекцыя) і асаблівасці мета- 
стазіравання пухлін. Сувязь праз нервовыя ствалы дае ўяўленне 
аб магчымым уплыве паталагічнага працэсу ў падстраўнікавай за- 
лозе, жоўцевым пузыры, жоўцевых пратоках, дванаццаціперснай 
кішцы на сакраторны працэс у страўніку і асаблівасці цячэння 
паталагічнага працэсу ў ім. 

Страўнік інервуецца сімпатычнымі і парасімпатычнымі валок- 
намі, якія ўтвараюць пазастраўнікавыя нервы і інтрамуральныя 
спляценні. 


Ш язвАВАЯ ХВАРОБА 


Упершыню язва страўніка была апісана французскім урачом 
А. Крувелье ў 30-х гадах мінулага стагоддзя. У пачатку века язва 
страўніка складала 0.,07 9; ад ліку тэрапеўтычных захворванняў. 
У гады першай сусветнай вайны ў тэрапеўтычных клініках зна- 
ходзілася да 12 Ў; хворых з язвавай хваробай, а ў хірургічных 
стацыянарах 6,5 Ў, ад усіх хворых. 

У гады другой сусветнай вайны і пасля яе назіралася новая 
хваля хворых язвавымі захворваннямі страўніка і дванаццаціперснай 
кішкі. Аднак каля 80 “Ў, гэтых хворых былі з рэцыдывамі або 
абвастрэннямі даваеннага перыяду хваробы. Да гэтага трэба дадаць 
пастаянны ўплыў на страўнік і кішэчнік нітратаў і нітрытаў, якія 
ў лепшым выпадку прыводзяць да хранічнага гастрыту, энтэрыту, 
каліту, але ніхто не ведае, як часта ўсё гэта суправаджаецца 
эразійна-язвавымі пашкоджаннямі слізістай абалонкі страўніка. 
Такія хворыя ў апошнія гады пападаюць у стацыянар, калі наступае 
ўскладненне -- крывацёк. 

І зусім новая старонка ў нашым жыцці -- чарнобыльская аварыя, 
яе вынікі. Пачалі паяўляцца прамянёвыя паражэнні кішэчніка, 
каліты, і памылкова думаць, што наш страўнік абыякава адносіцца 
да ўсяго гэтага. 

Найбольш часта на язву хварэюць людзі ва ўзросце 20--40 
гадоў. У асоб старэйшага ўзросту яна сустракаецца ў 20 9» выпадкаў. 
У дзяцей юнацкага ўзросту захворванне назіраецца ў 8 “Ў, а ў 
дзяцей малодшага ўзросту ў адзінкавых выпадках. 


6. Зак. 5616 7з 


Этыялогія і патагенез. Нягледзячы на больш чым 150-гадовае 
вывучэнне, да цяперашняга часу няма агульнапрынятага погляду 
на прыроду язвавай хваробы. 

На ўзнікненне і развіццё язвавай хваробы страўніка і дванац- 
цаціперснай кішкі ўплываюць шматлікія фактары: разлад нервовых 
і гумаральных механізмаў, змены ў слізістай абалонцы, спадчын- 
насць, умовы знешняга асяроддзя. Адсюль спробы стварыць унітар- 
ную тэорыю этыялогіі і патагенезу мала апраўданы. 

К. Ракітанскі (1849) выказаў думку аб значэнні парушэнняў 
функцыянальнай раўнавагі вегетатыўнай нервовай сістэмы на 
развіццё пептычнай язвы. Х. Кушынг (1932) устанавіў узаемасувязь 
паміж пептычнай язвай і паталогіяй цэнтральнай нервовай сістэмы 
(анеўрызмы асноўнай артэрыі мозгу, пухліны). М. М. Бурдэнка і 
Б. Н. Магільніцкі (1925) назіралі, што пры пашкоджанні сярэдняга 
мозга ўзнікаюць вострыя гемарагічныя эрозіі і язвы страўніка. У 
далейшым У. Уолтэр пры эксперыментальных пашкоджаннях 
гіпаталамуса ў малпаў назіраў эрозіі страўніка і падобнае ў асоб 
з рознымі захворваннямі сярэдняга мозга, дыэнцэфальнай вобласці 
і кары вялікіх паўшар'яў. 

І. П. Паўлаў першы ўстанавіў, што кара вялікіх паўшар'яў 
аказвае ўплыў на страўнікавую сакрэцыю. А. В. Гуляеў з сааўтарамі 
назіралі абарачальнасць змен слізістай абалонкі страўніка і два- 
наццаціперснай кішкі, а таксама іх нервова-рэцэпторнага апарату 
пры эксперыментальным неўрозе ў сабак. Е. Ц. Галанін з сааўтарамі 
пры спалучальным уздзеянні «зшыбкі» па Паўлаву і пептычнага 
фактару назіралі язвы страўніка і дванаццаціперснай кішкі. 

Знешняе асяроддзе аказвае ўплыў праз розныя стрэсары -- 
адмоўныя эмоцыі, перанапружванні разумовай ці фізічнай працы, 
траўмы, пашкоджанні, апёкі, хірургічныя ўмяшанні. 

Пры рэзкім павышэнні тонусу блукаючага нерва наступае вы- 
ражанае павышэнне базальнай сакрэцыі, значна павялічваюцца 
«эмагенная» сакрэцыя і выдзяленне страўнікавага соку ў перыяд 
нервовай фазы. Магчыма, павялічваецца сакрэцыя і ў кішэчнай 
фазе. Змяняюцца тонус і маторыка страўніка. Пры гэтым сакрэцыя 
страўнікавага соку, яго кіслотнасць і ператраўляючая здольнасць 
пры лакалізацыі язвы ў дванаццаціперснай кішцы павялічваюцца, 
а пры язве страўніка, як правіла, зніжаюцца. Блукаючы нерв 
аказвае ўздзеянне пры дапамозе ацэтылхаліну. 

Гіпаталама-гіпафізарна-наднырачнай сістэме пры язвавай хваро- 
бе ўласцівы фазавыя змены. У пачатковым перыядзе захворвання 
назіраецца павышэнне гіпаталама-гіпафізарнай актыўнасці з 
фарміраваннем гіперрэактыўнага стану кары наднырачнікаў. Пры 
доўгатэрміновым цячэнні хваробы магчыма знясіленне цэнтральных 

рэгулюючых прыбораў і дзейнасці гіпофіза з наступным развіццём 
розных відаў функцыянальнага гіпакартыцызму. У выніку магчымы 
неадэкватныя рэакцыі кары наднырачнікаў на разнастайныя стрэ- 
сары з перыядычным значным выкідам стэроідных гармонаў у кры- 
вяное русла або адсутнасць якой бы ні было рэакцыі. Стэроідныя 
гармоны самі па сабе здольны стымуляваць дзейнасць на высокім 
узроўні галоўных залоз страўніка, у выніку чаго нарастае кіслотна- 
пептычны фактар. 

Слізісты бар'ер, што перасцерагае слізістую абалонку страўніка 
ад ператраўлівання, пры язвавай хваробе можа парушацца ў асобных 
аддзелах. У спалучэнні з павышэннем кіслотна-пептычнага фактару 
гэта стварае рэальную пагрозу развіцця пептычнай язвы. 

Трэба мець на ўвазе, што пры язве страўніка назіраецца таксама 
хранічны гастрыт, а пры язве дванаццаціперснай кішкі -- яшчэ і 
хранічны дуадэніт. 

Клінічная карціна. Марфалагічна хранічная язва страўніка ці 
дванаццаціперснай кішкі ўяўляе акруглай або авальнай формы 
дэфект слізістай абалонкі і глыбей размешчаных тканак, часцей з 

гроўнымі краямі, дыяметрам ад некалькіх мілімеграў да 2 см і болей. 
Значна радзей язва мае трохкутную ці выцягнутую форму, магчыма 
форма матылька з крыламі, выцягнутымі па баках малой крывізны. 
Дно хранічнай язвы пазбаўлена мускулатуры. Мікраскапічна тут 
можна выявіць эксудат, слой фібрыноіднага некрозу, пласт грану- 
ляцыйнай тканкі і самы глыбокі -- рубцовы пласт, які пераходзіць 
у спайкі з навакольнымі органамі. Край язвы ў бок кардыі глыбокі, 
круты і некалькі падрыты, а край да прываротніка пакаты, тэра- 
сападобны. 

Пры працяглым захворванні вакол язвы назіраюцца змены 
хранічнага запалення з развіццём рубцовай тканкі. Краі і дно язвы 
амазольваюцца, становяцца шчыльнымі. Серозная абалонка ўшчыль- 
няецца, набывае белаватае адценне. Калі да страўніка ці дванац- 
цаціперснай кішкі далучаецца запаленне, сероза гіперэміруецца, 
пакрываецца ніцямі фібрыну, спайкамі. Калі язва зажывае, на 
слізістай абалонцы паяўляюцца зоркападобныя рубцы. Часцей узні- 
кае адна; язва страўніка ці дванаццаціперснай кішкі, але ў радзе 
выпадкаў можа быць іх некалькі. 

Найбольш часта язвы размяшчаюцца ў дванаццаціперснай кішцы 
(да 53 Ў, ). Другое па частаце месца займае малая крывізна 
страўніка ўключна з піларычным аддзелам (45 Ў). Язвы карды- 
яльнага аддзела сустракаюцца ў 1,7 Ў», нізка лакалізаваныя -- У 
1 9., мноства язваў -- у 16 9; выпадкаў (А. Н. Філатаў). 

Дыягностыка. У дыягнастычных мэтах вялікую ролю адыгрыва- 
юць анамнез, аб'ектыўныя метады клінічнага даследавання, лаба- 


75 


раторная дыягностыка (даследаванне страўнікавага соку -- зондавы 
метад, рН-метрыя). 

Пры язвах страўніка кіслотнасць можа быць павышаная, на- 
рмальная ці паніжаная, нават да поўнай адсутнасці свабоднай са- 
лянай кіслаты. Пры язвах дванаццаціперснай кішкі сакрэцыя страў- 
нікавага соку значна павялічваецца, прытым вялікай ператраўля- 
ючай здольнасці, асабліва ў перыяды паміж прыёмамі стравы. На 
працягу сутак можа вылучацца да 5 л страўнікавага соку высокай 
кіслотнасці. Трэба падкрэсліць, што значная частка яго выдзяляецца 
ў час сну. : 

Вялікае значэнне мае даследаванне страўнікавага соку на скры- 
тую ці яўную кроў. Таксама праводзяць даследаванні прамыўных 
вод страўніка ці з паверхні язвы пры фібрагастраскапіі на атыпічныя 
пухлінныя клеткі, бацылы Коха і іншыя бактэрыі. 

Зараз менш прыдаюць увагі даследаванню кала на скрытую 
кроў, паколькі распрацаваны новыя высокадыягнастычныя метады. 
Сярод такіх метадаў першае месца належыць фібрагастраскапіі. 
Пры гэтым можна непасрэдна агледзець усю ўнутраную паверхню 
страўніка (слізістую абалонку), узяць кавалак з паверхні язвы на 
біяпсію, зрабіць прыцэльна змыў. Адначасова можна агледзець і 
дванаццаціперсную кішку. 

Вельмі каштоўныя даныя атрымліваюць пры дапамозе лапара- 
скапіі. 

Пры рэнтгенадыягностыцы асноўнай прыметай язвы страўніка 
з'яўляецца ніша. Пры калёзнай язве страўніка маецца рыгіднасць 
сценак вакол нішы, прамацваюцца яе краі пад кантролем экрана. 
Можна бачыць форму і памеры язвы, запаленне вакол яе. Да 
прамых прымет язвы адносіцца канвергенцыя маршчын слізістай 
абалонкі з праменепадобным іх размяшчэннем. Важнейшымі пры- 
метамі з'яўляюцца таксама тыповыя дэфармацыі -- двухпалосны, 
уліткападобны страўнік. Ускосныя прыметы язвы страўніка: змены 
тонусу, перыстальтыкі, эвакуацыі страўніка і сакрэцыі; некаторыя 
віды дэфармацыі страўніка (пальцападобнае спастычнае паглыблен- 
не з боку вялікай крывізны, рэзка выражанае расшырэнне страўніка 
пры рубцовых працэсах піларадуадзнальнай вобласці); рэзка выра- 
жаная болевая кропка. 

Прамыя прыметы язвы дванаццаціперснай кішкі: ніша, радыярная 
канвергенцыя складак слізістай абалонкі, дэфармацыя цыбуліны. 
Да ўскосных прымет належаць зіянне прываротніка з працяглым 
напаўненнем дванаццаціперснай кішкі ці спазм прываротніка; рас- 
стройства руху цыбуліны; працяглае запаўненне цыбуліны пасля 
амаль поўнага апаражнення страўніка, магчыма і вельмі паскоранае 

яе апаражненне; зубчастасць контураў слізістай абалонкі; павыша- 
ная адчувальнасць да даўлення. Акрамя таго, ускоснымі прыметамі 
могуць быць змены ў страўніку (павышэнне яго тонусу, сакрэцыі, 
перыстальтыкі, паскарэнне пачатковага апаражнення, змены слізіс- 
тай абалонкі -- язвавы гастрыт). 

Дыферэнцыяльны дыягназ праводзяць з хранічным гастры- 
там, жоўцекамянёвай хваробай, хранічным апендыцытам, пан- 
крэатытам, паліпозам абік аў ракавай лухлінай, цырозам 
печані. 

Да ўскладненняў язвавай хваробы адносяцца: 1) страўнікава-дуа- 
дэнальны крывацёк; 2) прабадзенне язвы страўніка або дванац- 
цаціперснай кішкі; 3) пенетрацыя язвы ў суседнія органы; 4) руб- 
цовы стэноз прываротніка і цыбуліны дванаццаціперснай кішкі; 
5) хранічная калёзная язва страўніка; б) ператварэнне (малігніза- 
цыя) язвы ў рак. 


Ш СТРАЎНІКАВА-ДУАДЭНАЛЬНЫ КРЫВАЦЁК 


.На крывацёк са страўніка і дванаццаціперснай кішкі прыходзіцца 
звыш 70 У. усіх масіўных крывацёкаў са стрававальнага тракта. 
Захворванні, якія могуць ускладняцца крывацёкам, Е. Л. Бярозаў 
і А. С. Ярмолаў аб'ядноўнаюць у шэсць груп. 

І. Хваробы страўніка і дванаццаціперснай кішкі: 1) язвавая 
хвароба страўніка і дванаццаціперснай кішкі; 2) пептычныя язвы 
страўнікава-кішачных савусцяў (анастамозаў); 3) дывертыкулы 
страўніка і дванаццаціперснай кішкі; 4) эразіўны гастрыт, дуадэніт; 
5) туберкулёз, сіфіліс страўніка, дванаццаціперснай кішкі; 
б) пухліны страўніка і дванаццаціперснай кішкі. 

П. Агульныя захворванні, якія могуць ускладняцца язвамі 
страўніка і дванаццаціперснай кішкі: 1) апёкавая хвароба; 
2) інфекцыйныя захворванні; 3) пасляаперацыйныя язвы; 4) вост- 
рыя язвы пры пашкоджаннях нервовай сістэмы; 5) вострыя язвы 
пры захворваннях сардэчна-сасудзістай сістэмы і парушэннях кро- 
вазвароту; б) вострыя язвы як ускладненне лекавай (аспірын, 
саліцылавая кіслата, атафан) і гарманальнай (праднізалон, 
гідракартызон) тэрапіі, атручвання (фосфар, фенібутан). 

Ш. Захворванні органаў, што прымыкаюць да страўніка і два- 
наццаціперснай кішкі і могуць уключаць іх пашкоджанне: 1) грыжа 
страваводнай адтуліны дыяфрагмы (можа ўскладніцца крывацёкам 

у 10--15 96; хворых). Прычынай крывацёку, як правіла, з'яўляюцца 
траўма слізістай абалонкі страўніка, мясцовыя парушэнні крова- 
звароту пры ўшчэмленай грыжы; 2) сіндром Мэлары--Вейса -- 
шчылінападобны надрыў слізістай абалонкі кардыяльнага аддзела 
страўніка; 3) абсцэсы, якія прарываюцца ў страўнік ці ў дванац- 
цаціперсную кішку; 4) пухліны брушной поласці, якія прарастаюць 
у страўнік ці ў дванаццаціперсную кішку; 5) захворванні жоўцевых 
праток, жоўцевага пузыра, якія суправаджаюцца крывацёкамі ў 
прасвет жоўцевага пузыра і жоўцевых праток ці ў дванац- 
цаціперсную кішку. 

ІУ. Хваробы печані, селязёнкі і варотнай вены, якія выклікаюць 
партальную гіпертэнзію і флебэктазію стрававода і страўніка: 1) цы- 
роз печані; 2) трамбоз селязёначнай і варстнай вен. 

У. Захворванні сасудаў: 1) разрыў склеразаваных сасудаў 
страўніка і дванаццаціперснай кішкі; 2) анеўрызмы, якія пранікаюць 
у страўнік і дванаццаціперсную кішку; 3) хвароба Ослера- Ран- 
дзю -- прыроджаныя тэлеангіэктазіі, якія ў некаторых выпадках 
размяшчаюцца ў страўніку і дванаццаціперснай кішцы. Тэле- 
ангіэктазіі выглядаюць як чырвоныя ці пурпуровыя ўтварэнні па- 
мерам ад шпілечнай галоўкі да 2--3 см у дыяметры, якія некалькі 
ўзвышаюцца над узроўнем слізістай абалонкі. Пры гэтым у сценцы 
сасуда адсутнічаюць мышачныя і эластычныя валокны, што нярэдка 
можа ўскладняцца разрывам сценкі, значнымі і частымі крывацё- 
камі; 4) вузлавы перыартэрыіт. 

УІ. Гемарагічныя дыятэзы і захворванні крыві: 1) гемафіліі А, 
В, С і так званыя псеўдагемафіліі -- афібрынеміі, гіперфібры- 
нагенеміі, гіпапраканвертынеміі, гіпапратрамбінеміі. Магчымы пры- 
роджаныя і набытыя псеўдагемафіліі з прычыны цяжкай і працяглай 
дыстрафіі печані, парушэнняў усмоктвальнай функцыі кішэчніка, 
інфекцыйных захворванняў, тырэатаксікозу, перадазіроўкі прэпа- 
ратаў, якія прыгнятаюць пратрамбінаўтваральную функцыю печані; 
2) трамбацытапенія (функцыянальная недастатковасць трамбацы- 
таў), якая заўсёды спалучаецца з пашкоджаннем сасудзістай сценкі. 
У гэтую групу ўваходзяць хвароба Верльгофа і захворванні, пры 
якіх трамбацытапенія абумоўлена станам кроваўтварэння (лейкозы, 
панміелафтыз), а таксама імунныя парушэнні ў арганізме з утва- 
рэннем антытрамбацытарных цел; 3) пашкоджанні сасудзістай 
сценкі без прыметнага парушэння згусальнасці крыві, хвароба Шэн- 
лейна- Геноха, цынга і некаторыя інфекцыйныя захворванні. Да 
гэтай групы належаць крывацёкі пры паліцытэміі (нярэдка пры 
гэтым назіраюць утварэнні язваў страўнікава-кішачнага тракта); 
4) гарманальныя крывацёкі. Крывацёкі, як правіла, маюць 
капілярны характар і іх развіццё магчыма пасля траўмы слізістай 

абалонкі або без яе; часта прымаюць генералізаваны характар, не 
абмяжоўваюцца толькі страўнікам ці дванаццаціперснай кішкай. 

Вядома, што крывацёкам у прасвет страўніка ці кішэчніка могуць 
ускладняцца звыш 118 розных хвароб, але ўсё ж найбольш частай 
прычынай крывацёку з'яўляюцца ўскладненні язвы: да 88 “У, ад 
ліку ўсіх крывацёкаў гэтай лакалізацыі (Б. С. Разанаў, П. А. Бова, 
В. Д. Братусь і інш.). Сярод асоб з язвавай хваробай гэтае 
ўскладненне сустракаецца ў 25-63 Ў; выпадкаў. 

Язвавы крывацёк здараецца ў 6--7 разоў часцей у мужчын, 
чым у жанчын. Па шматлікіх назіраннях, язва дванаццаціперснай 
кішкі ўскладняецца крывацёкам у З разы часцей, чым страўніка. 
У значнай часткі хворых язвавы крывацёк спалучаецца з іншымі 
ўскладненнямі: з пенетрацыяй -- 56,5 Ў.;, стэнозам -- 30,8, 
малігнізацыяй -- 4,2, прабадзеннем -- 6,5, калёзнымі зменамі -- 
64, 96. У 80 9, хворых крывацёк бывае вельмі ўмераны і 
праяўляецца дзёгцепадобным стулам ці станоўчай рэакцыяй на 
скрытую кроў. Аднак трэба ведаць, што дзёгцепадобны стул у 
хворых бывае і пасля паступлення ў кішэчнік усяго 50 мл крыві. 

Крывацёк пры язвавай хваробе можа адбывацца як з эразіўнага 
сасуда ў язве, часцей артэрыяльнага, і як дыфузны са слізістай 
абалонкі. Прычынай апошніх, магчыма, бываюць расшырэнне са- 
судзістага русла і гіперэмія слізістай абалонкі пад уплывам нервовых 
фактараў і гармонаў кары наднырачнікаў з групы 17-гідраксікор- 
тыкастэроідаў. 

Асноўныя парушэнні, якія ўзнікаюць у сувязі з крывацёкам з 
верхняга аддзела страўнікава-кішачнага тракта, зводзяцца да: 
1) раптоўнага змяншэння колькасці цыркулюючай крыві; 2) анеміі 
і зніжэння артэрыяльнага ціску; 3) нырачнай недастатковасці, пры- 
чынай якой з'яўляецца паніжэнне фільтрацыі крыві, а таксама 
гіпаксія нырачнай парэнхімы; 4) пячоначнай недастатковасці на 
падставе гіпаксіі печані; 5) кіслароднага галадання сардэчнай мышцы 
і іншых парэнхіматозных органаў. 

Неабходна таксама мець на ўвазе, што кроў, якая сабралася ў 
прасвеце страўнікава-кішачнага тракта, падвяргаецца гідролізу, а 
рэчывы яе распаду праз сістэму варотнай вены заносяцца ў печань. 
У печані з рэчываў гідролізу крыві ўтвараецца мачавіна. Канцэн- 
трацыя яе ў крыві ўзрастае, бо пры гэтым часта зніжаецца фільт- 
рацыя крыві (на падставе зніжэння артэрыяльнага ціску). Калі ж 
далучаецца яшчэ і недастатковасць функцыі печані, тады паруша- 
ецца сінтэз мачавіны і ў крыві пачынае накоплівацца прамежнае 
рэчыва бялковага абмену -- аміяк. У норме ўзровень аміяку ў 
перыферычным крывацёку складае 50 9, а пры недастатковасці 
функцыі печані можа дасягаць 100--150 Ў; і давесці да інтаксікацыі. 

Гэта суправаджаецца псіхічнымі парушэннямі, магчыма кома. Ад- 
паведныя змены назіраюцца і на электраэнцэфалаграме. 

Клінічная карціна. Найбольш характэрным сімотомам страў- 
нікава-дуадэнальнага крывацёку з'яўляюцца крывавая рвота (ге- 
матэмезіс) выгляду змененай крыві, колеру гушчы кавы і дзёгце- 
падобны стул. Але трэба памятаць, што «чорны стул» (мелена) 
можа быць пасля таго, як чалавек з'еў чарніцы, пасля прыёму 
лекаў (вікаір, дэ-нол, прэпараты, у якія ўваходзіць жалеза ці 
вісмут) і інш. 

Пры значных крывацёках рвотныя масы могуць мець цёмна- 
чырвоны колер. Пры гэтым разам з вадкай крывёю выдзяляюцца 
і яе згусткі. 

Колер калу пры значным крывацёку, які нярэдка суправаджаецца 
паскораным кішэчным пасажам, можа быць нават не дзёгцепадоб- 
ным, а цёмна-карычневым ці цёмна-чырвоным. 

Аднак у радзе выпадкаў пры язвах дванаццаціперснай кішкі 
крывавых ірвот няма і клініка прафузнага вострага крывацёку 
набывае карціну вострага ўнутранага. Сярод поўнага ўнутранага 
дабрабыту знянацку ўзнікаюць нарастаючая слабасць, галавакру- 
жэнне, шум у галаве, звон у вушах, выступае халодны ліпкі пот, 
перад вачыма -- светлыя або чорныя кронкі (матылі). Скура ста- 
новіцца бледнай, рысы твару абвастраюцца. Паяўляецца несвядомае 
пачуцце страху, можа быць і наадварот: эйфарыя ці ўсведамленне 
становіцца зацямнёным. Дыханне пачашчаецца, адзначаюцца часты 
ніцепадобны пульс, глухія тоны сэрца, можа выяўляцца сісталічны 
шум на яго вярхушцы. Часта ўслед за гэтым нарастае слабасць і 
пры спробе стаць на ногі (можа быць пазыў на стул) хворы губляе 
- прытомнасць і падае. 

Звычайна вострыя язвавыя крывацёкі рэдка суправаджаюцца 
болевым сіндромам. У радзе выпадкаў, калі да крывацёку былі 
выражаныя болі, пасля далучэння крывацёку яны нават знікаюць -- 
сімптом Бергмана. 

Гемадынаміка (частата пульсу, артэрыяльны ціск) адлюстроўвае 
не ступень страты крыві, а індывідуальную рэакцыю арганізма на 
крывацёк і галоўным чынам вар'іруе ў залежнасці ад таго, адбы- 
ваецца ў даны момант крывацёк ці не. 

Пры крывацёку цяжкасць страты крыві ў першыя гадзіны не 
адлюстроўваюць і такія паказчыкі, як узровень гемаглабіну, коль- 
касць эрытрацытаў, бо гідрэмія развіваецца толькі пасля пэўнага 
часу. У сувязі з гэтым неабходна назіраць за частатой пульсу, 
артэрбыяльным ціскам, узроўнем гемаглабіну і колькасцю эрытра- 
цытаў, аб'ёмам цыркулюючай крыві. 

Дыягностыка. Для дыягностыкі крывацёку вялікае значэнне мае 
фібрагастраскапія. Пры гэтым можна ўдакладніць прычыну крыва- 

цёку (язва, пухліна, сіндром Мэлары- Вейса, эразіўна-гемарагічны 
гастрыт ці дуадэніт, сіндром Ослера--Рандзю, варыкознае расшы- 
рэнне вен стрававода -- партальная гіпертэнзія і інш.); яго асаб- 
лівасць -- уся паверхня язвы дыфузна «плача» крывёй ці б'е крывёю 
эразіраваны артэрыяльны сасуд: даведацца, працягваецца ці спы- 
ніўся крывацёк. Ва ўмовах участковай альбо нават раённай баль- 
ніцы, калі няма фібрагастраскопа, каб удакладніць, працягваецца 
крывацёк ці спыніўся, можна правесці зандзіраванне страўніка. 
Прымесь свежай крыві пры гэтым сведчыць аб тым, што крывацёк 
не спыніўся. 

Рэнтгенаўскае даследаванне можа праводзіцца і ў хірургічным 
стацыянары, але трэба спачатку спыніць крывацёк ці выдаліць кроў 
са страўніка. І. В. Пракубоўскі распрацаваў метад селектыўнай 
ангіяграфіі для дыягностыкі крывацёку. Аднак метад вельмі скла- 
даны і не ўсім клінічным стацыянарам даступны, ці правільней 
сказаць, зручны. Але ён прываблівае тым, што катэтэр можна 
правесці непасрэдна ў эразіўны сасуд, які краваточыць, затым 
увесці ў яго капронавыя шарыкі і такім чынам супыніць крывацёк. 

Дыферэнцыяльны дыягназ. Крывацёк пры вышэйпрыведзеных 
хваробах трэба праводзіць з лёгачным крывацёкам, пры якім кроў 
спачатку ярка-чырвоная, пеністая і толькі пасля, пры заглытванні, 
набывае выгляд кававай гушчы. 

Пры наяўнасці крывавага ці дзёгцепадобнага стулу з дапамогай 
фібракалонаскапіі, пальцавага, рэктаскапічнага і рэнтгенаўскага ме- 
тадаў даследавання неабходна выключыць захворванні прамой кішкі 
(гемарой, трэшчыну, пухліну) і размешчаных вышэй аддзелаў тоў- 
стай кішкі (пухліны, туберкулёз, неспецыфічныя язвы кішэчніка, 
дывертыкулы і інш.). 

У хворых, што пакутуюць цырозам печані, у момант агляду 
можна выявіць расшыраныя вены брушной сценкі, павялічаную 
печань, асцыт. У першыя гадзіны іншы раз цяжка распазнаць 
крывацёк у хворых пры гіпертанічнай хваробе, калі адсутнічае 
рвота і не было яшчэ дзёгцепадобнага стулу. 

Пры страўнікава-дуадэнальных крывацёках вялікія цяжкасці 
ўзнікаюць пры вырашэнні пытання, як лячыць хворага -- кансер- 
ватыўна ці аператыўна. Задача вельмі складаная. Акрамя распаз- 
навання прычыны, трэба ўдакладніць характар крывацёку і агульны 
стан хворага. 

Вялікае практычнае значэнне мае прапанаваная А. У. Шотам 
класіфікацыя гастрадуадэнальных крывацёкаў, пры якой улічваецца 
ступень страты крыві па глабулярным аб'ёме. Пры цяжкай ступені 
глабулярны аб'ём крыві страчваецца да 40 Ў, умеранай -- да 20, 

нязначнай -- да 10 9. Неабходна таксама ўлічваць хуткасць страты 
крыві, ступень гемастазу (яго асаблівасці), стан язвы. 

А. У. Шот выдзяляе клінічныя групы хворых у залежнасці ад 
вышэйадзначаных фактараў: 0 -- цяжкая (крывацёк хутка праг- 
рэсіруе); І -- цяжкая, з вялікай стратай крыві (крывацёк супыня- 
ецца); П -- цяжкая, з вялікай стратай крыві (крывацёк паўтара- 
епца); Ш -- цяжкая, з вялікай ці ўмеранай стратай крыві (крывацёк 
супыняецца); ІУ -- крывацёк паўтараецца, працягваецца ці су- 
пыніўся; У -- мікракрывацёкі. 

У залежнасці ад групы хворых прапануецца і адпаведная тэра- 
пеўтычная тактыка. Хворыя (, І і П груп падлягаюць неадкладнай 
аперацыі, а хворыя Ш, ІУ і У груп -- аператыўнаму лячэнню ў 
планавым парадку. 

Лячэнне. Пры ўсіх відах гастрадуадэнальнага крывацёку дашпі- 
тальная дапамога заключаецца ў абсалютным спакоі, хворы павінен 
знаходзіцца ў гарызантальным становішчы з выключэннем прыёму 
яды. З мэтай дасягнення гемастазу патрэбен холад на жывот, 
унутрывенна ўводзіцца 10 мл 10 ўс раствору кальцыю хларыду, 
унутрымышачна 1 мл І 6 вікасолу. Пры цяжкіх парушэннях 
гемадынамікі, і ў першую чаргу пры мазгавым крывацёку, сардэч- 
на-сасудзістых расстройствах, можна на шляху да шпіталя налажыць 
жгуты на канечнасці пасля іх абяскроўлівання (падняцце ўгору), 
а ў выпадку крайняй неабходнасці ў машын? хуткай дапамогі трэба 
правесці трансфузію крыві або плазмы, іх замяняльнікаў. 

Кансерватыўныя метады лячэння назначаюць хворым з няязва- 
вым і з умераным крывацёкам, а таксама тым, у каго крыніца 
крывацёку застаецца няяснай. У радзе клінік назначаюць строгі 
спакой, галаданне да поўнага спынення крывацёку. Холад на жывот. 
Паніжэнне тэмпературы страўніка змяншае сакрэцыю страўнікавага 
соку і яго ператраўляючую актыўнасць, прыгнятае маторыку страў- 
ніка і рэдуцыруе крывацёк. Ахалоджванне больш эфектыўнае пры 
правядзенні ў страўнік спецыяльнага латэкснага балона, злучанага 
двухпрасветнай трубкай з рэфрыжэратарнай устаноўкай. У балон 
нагнятаецца 800--1000 мл халоднай вадкасці і наладжваецца яе 
цыркуляцыя (тэмпература да “1-3 ”С) на працягу 5--6 гадзін. 

Прымяняюць медыкаменты, якія павышаюць згушчэнне крыві 
(унутрымышачна 1 “о вікасол, да 3-5 мл у суткі, 0,025 ў; адраксон 
па І мл падскуру ці ўнутрымышачна да 4 разоў у дзень; дыцынон - 
змяншае час крывацёку і павялічвае колькасць трамбацытаў -- 
унутрывенна ці ўнутрымышачна па 1--2 мл 12,5 ў, раствору. 
Вікасол прымае ўдзел ва ўтварэнні пратрамбіну і такім чынам 
садзейнічае нармалізацыі згушчэння крыві). Аднак дзеянне вікасолу 
пачынаецца толькі пасля 16--18 гадзін. Унутрывенна ўводзіцца па 

100 мл 10 Ў. раствору кальцыю хларыду, а таксама па 100 мл 
5 9, раствору эпсілон-амінакапронавай кіслаты праз 4--6 гадзін. 
Можна рэкамендаваць піць эпсілон-амінакапронавую кіслату па 
1 сталовай лыжцы 6--8 разоў у дзень і запіваць яе 10 Ў» растворам 
кальцыю хларыду. Піць можна таксама настой крапівы, які ўтрым- 
лівае вітаміны К, В», С, пантатэнавую кіслату, караціноіды, дубіль- 
ныя рэчывы, арганічныя кіслоты. 

Пры язвах дванаццаціперснай кішкі карысна ўнутрывеннае ўвя- 
дзенне тразілолу, кантрыкалу, гардоксу і іншых інгібітараў фер- 
ментаў па 25--50 тыс. адз. да 3--4 разоў у дзень. Пры гемарагічных 
дыятэзах можна прымяняць фібрынаген, які з'яўляецца натуральнай 
састаўной часткай крыві. Выпускаецца ў стандартных флаконах 
ёмістасцю 500 мл, утрымліваючых 1,8--2 г фібрынагену. Фібрынаген 
неабходна назначаць і пры язвавых крывацёках, бо яго наяўнасць 
у крыві пры значных крывацёках паніжаецца. 

Пры крывацёку з расшыраных вен стрававода можна прымаць 
пітуітрын, у выніку чаго ўзнікаюць спазмы артэрый і артэрыёл 
брушной поласці. Партальны крывацёк змяншаецца да 36--46 9. 
М. Д. Пацыёра прапанавала прымяняць пітуітрын па 20 адз. на 
200 мл 5 Ў; раствору глюкозы на працягу 20 хвілін, праз 40--60 
хвілін магчыма паўторнае ўвядзенне 5--10 адз. Аднак недапуш- 
чальна прымяняць пітуітрын М, які не ўтрымлівае вазапрэсін (ва- 
запрэсін аказвае паніжальны эфект на, партальны ціск). Трэба 
памятаць, што пры іншых відах гастрадуадэнальнага крывацёку 
пітуітрын можа садзейнічаць узмацненню ці паўторнаму ўзнікненню 
крывацёку, 

Моцным гемастатычным дзеяннем валодае капельнае пераліванне 
крыві ў малых дозах (па 100--200 мл). Пры гэтым неабходна 
прымяняць свежазагатаваную кроў ці кроў першых дзён захавання. 
Асаблівую значнасць надаюць прамому пераліванню крыві, якое 
трэба праводзіць пасля ўсебаковага даследавання хворага на вы- 
ключэнне не толькі захворвання СНІДам, але і як носьбіта ВІЧ. 

Вялікі ўплыў на гемастаз аказвае пераліванне натыўнай плазмы. 
Магчыма выкарыстанне і сухой плазмы. У якасці плазмазамя- 
няльнікаў можна скарыстаць жэлаціноль, пратэін па 250--400 мл. 

У клініцы факультэцкай хірургіі Гродзенскага медыцынскага 
інстытута Л. М. Зянькоў распрацаваў метад аўтагематрансфузіі, 
Спачатку робяць пункцыю локцевай вены, у шпрыц (20 мл) 
набіраюць кроў і потым уводзяць яе зноў у вену. Такім чынам 
паўтараюць да 10 разоў (да 200 мл крыві). Пры дапамозе каагу- 
лаграмы і тромбаэластаграмы выявілі, што ўжо пасля 40--45 хвілін 
настае значнае павышэнне згушчэння крыві. 

Пры крывацёку з расшыраных вянозных сасудаў стрававода 
эфектыўна прымяняць страваводны зонд Сенстэйкена- Блэйкмара. 
Гэта доўгі эластычны зонд з трыма прасветамі і двума балонамі. 
Два прасветы служаць для запаўнення балонаў, адзін з іх размяш- 
чаецца ў страваводзе, а другі -- у страўніку. Трэці прасвет злу- 
чаецца з поласцю страўніка. Пасля правядзення ў стрававод 
страўнікавы зонд напаўняюць паветрам, пасля чаго паступова за- 
паўняецца страваводны балон. 

У добра аснашчаных клінічных установах пры фібрагастраскапіі 
ці дуадэнаскапіі ёсць магчымасць правесці каагуляцыю эразіўнага 
сасуда з дапамогай высокаінтэнсіўных лазерных прамянёў і элек- 
тракаагуляцыю. Пасля гэтага ўсю паверхню язвы можна пакрыць 
цыянакрылавым клеем. 

Пасля супынення крывацёку трэба правесці карэкцыю страчаных 
бялкоў. З гэтай мэтай паказана пераліванне альбуміну (520 9; 
раствор) ад 100 да 500 мл, альвезіну (новага), які ўтрымлівае ў 
сваім саставе сумесь амінакіслот, сарбітол, іоны натрыю, калію і 
магнію. 

Пасля супынення крывацёку пачынаюць сілкаванне хворага. Ад- 
нак у радзе клінічных устаноў яго праводзяць і на вяршыні кры- 
вацёку. Пры гэтым даюць мясны фарш (амаль сыры), часцей пры- 
трымліваюцца дыеты Мейленграхта: хлеб з маслам, аўсянка з ма- 
лаком, рубленае мяса, катлёты, біткі, амлет, рыба, тушаныя 
агародніна і мяса, бульбяное пюрэ і пюрэ з агародніны, слізісты 
суп у выглядзе заціркі, кампоты, пудынгі, малако. Пры гэтым 
назначаюць проціязвавыя сродкі (дэ-нол, вікаір, цыметыдзін, аль- 
магель і піццявую соду з паленай магнезіяй па 1,5 г З разы ў 
дзень). 

Мы цалкам падзяляем погляд А. У. Шота аб неабходнасці не- 
адкладнай аперацыі ў хворых 0,.І і Гі груп. Што да хворых ПІ, 
ІУ і У груп, то неабходна ўлічваць стан язвы, яе размяшчэнне, 
анамнез, у тым ліку і тэрапеўтычны. Асаблівую ўвагу трэба ўдзяляць 
асобе хворага, яго псіхічнаму стану, адносінам да грамадства, да 
працы, асаблівасцям харчавання, адносінам да спіртных напіткаў, 
стану і размяшчэнню язвы. 

У час аперацыі праводзяць дасканалую рэвізію органаў брушной 
поласці. Не заўсёды лёгка бывае выявіць нават калёзную язву 
задняй сценкі з пенетрацыяй і асабліва язву задняй часткі дванац- 
цаціперснай кішкі. Калі пры такім аглядзе крыніца крывацёку не 
выяўляецца, трэба рабіць гастратамію ці рассякаць сценку дванац- 
цаціперснай кішкі на дастатковым працягу. 

Аб'ём аперацыі можа заключацца ў рэзекцыі страўніка, выся- 
чэнні язвы ў спалучэнні з вагатаміяй і пры неабходнасці з дрэна- 
жаваннем. Пры аперацыі ці ў бліжэйшыя гадзіны або дні пасля яе 


84 


трэба аднавіць аб'ём цыркулюючай крыві, утрыманне бялкоў, іонны 
састаў. Неабходна прадугледзець інфекцыйныя ўскладненні, маг- 
чымыя ўскладненні органаў дыхання, сардэчна-сасудзістай сістэмы. 
З гэтай мэтай праводзяць антыбактэрыяльную тэрапію, назначаюць 
антыбіётыкі і сульфаніламідныя сродкі (групы пеніцыліну -- 
ампіёкс, ампіцылін, біцылін, кефзол, клафаран, аксацылін, цэ- 
фамізін), тэтрацыклінавага раду (даксіцыкліну гідрахларыд, мор- 
фацыклін, алетэтрын, тэтраалеан, тэтрацыкліну гідрахларыд), 
стрэптаміцын; леваміцэцін; групы амінагліказідаў (амікацын, бру- 
ламіцын, гентаміцын, канаміцын, монаміцын); групы макралідаў 
(эрытраміцыну фасфат). Сульфаніламідныя прэпараты (40 “/, рас- 
твор. сульфацылу па 10 мл унутрымышачна 4--6 разоў у дзень; 
18,5 9; раствор сульфален-меглюміну -- у першы дзень 5--10 мл 
унутрывенна ці ўнутрымышачна, а ў наступныя дні па 2 мл адзін 
раз у суткі). 

Для антыбактэрыяльнай тэрапіі прымяняюць таксама мёет- 
ранідазол (метрагіл) па 10 мл 3-4 разы ў суткі ўнутрывенна 
кропельна. 

З мэтай аднаўлення аб'ёму і саставу цыркулюючай крыві пра- 
водзяцца трансфузіі крыві цэльнай і эрытрацытарнай масы, плазмы, 
альбуміну, пратэіну, альвезіну, паліглюкіну, рэапаліглюкіну, рэа- 
глюману і інш.; уводзяць 5 Ў, раствор глюкозы -- да 1000 мл і 
больш, з адпаведным назначэннем інсуліну, 0,85 9, раствор натрыю 
хларыду, 4 Ў, раствор калію хларыду па 20 мл. 

Неабходна праводзіць прафілактыку і лячэнне магчымага парэзу 
кішэчніка. З гэтай мэтай паслядоўна назначаюць вітаміны групы 
В (Ві, В), В., Ві), 10 ўс раствор натрыю хларыду -- 30-40 мл 
унутрывенна, 4 Ў, раствор калію хларыду -- 20 мл унутрывенна. 
Затым праз 30--40 хвілін уводзяць 0,05 “У; раствор празерыну -- 
І мл пад скуру, цэрукал унутрымышачна ці ўнутрывенна па 2 мл 
1-3 разы ў суткі. Праз пастаянны насаглотачны ці перыядычна 
праводзімы зонд адсмоктваюць са страўніка яго змесціва. З мэтай 
узбуджэння перыстальтыкі кішэчніка і паніжэння ўнутры яго прас- 
вету ціску неабходна рабіць клізмы (гіпертанічныя, па Огневу, 
ачышчальныя). Ў цяжкіх выпадках парэзу кішэчніка ўсе гэтыя 
мерапрыемствы неабходна пачынаць пасля навакаінавай каляныр- 
кавай блакады. У болын лёгкіх выпадках магчыма ўвядзенне 
ўнутрывенна кропельна 50 мл 0,5 ў, раствору навакаіну на 450 мл 
паліглюкіну. 

З мэтай уздзеяння на дыханне неабходна ўводзіць ўнутрымы- 
шачна ці нават унутрывенна раствор сулыьракамфакаіну па 2 мл 
2--3 разы ў дзень. Магчыма назначэнне кафеіну, карглікону. 

Пры ранніх аперацыях лятальнасць не перавышае 1-2. 92. Калі 
ж робіцца «аперацыя адчаю» на рубяжы жыцця ад вялікай крова- 
страты, лятальнасць дасягае 30 9.. 

Пасля аперацыі хворы мае патрэбу ў рэабілітацыйнай тэрапіі і 
пастаянным урачэбным доглядзе. Ён павінен добра засвоіць неаб- 
ходнасць захоўвання дыеты, устрымання ад спіртнога, кавы, вострых 


а 


страў. Забараняецца праца ў начны час. 


Ш пЕРФАРАЦЫЙНАЯ ЯЗВА СТРАЎНІКА 
І ДВАНАЦЦАЦІПЕРСНАЙ КІШКІ (ПРАБАДНАЯ ЯЗВА) 


Упершыню прабадную язву страўніка апісаў у 1695 г. С. Гросіус. 
Сустракаюцца перфарацыйныя язвы часцей ва ўзросце 40--50 га- 
доў, аднак яны могуць быць у нованароджаных першых дзён жыцця 
і ў 95-гадовым узросце. У мужчын прабадная язва сустракаецца ў 
8--15 разоў часцей, чым у жанчын. 

Прабадныя язвы ўзнікаюць у асноўным вясной і восенню. Прык- 
ладна 2/3 з іх прыпадае на страўнік і 1/3 на дванаццаціперсную 
кішку. Пераважная колькасць (д] 9.) перфарацый прыходзіцца на 
хранічныя і толькі ў д Ў, выпадкаў на вострыя язвы. 

Патанатамізныя змены ў страўніку і дванаццаціперснай кішцы 
залежаць ад моманту перфарацыі язвы, яе памераў, кіслотнасці 
страўнікавага соку і змесціва страўніка ў момант перфарацыі. 
Назіраюцца праяўленні перытаніту, змесціва страўніка ў брушной 
поласці, перфарацыйная дзірка ў сценцы страўніка, па краях пер- 
фарацыі -- запаленчая інфільтрацыя, некроз, лейкацытарная 
інфільтрацыя. Акрамя таго, адзначаюцца гіперэмія і запаленчая 
інфільтрацыя серознай абалонкі, ацёчнасць тканак і фібрынозныя 
наслаенні, праяўленні перыгастрыту і перыдуадэніту. З боку 
слізістай абалонкі назіраецца авальны ці круглы дэфект з вострымі, 
часам амазалелымі краямі. 

Пры гісталагічным даследаванні выяўляюцца разбураныя слаі 
страўнікавай ці кішэчнай сценкі, рубцовая тканка, з'явы фібры- 
ноіднага некрозу артэрыёл і дробных сасудаў вакол язвы, тромбы 
ў іх, багатая лейкацытарная інфільтрацыя. 

Клінічная карціна. Пры перфарацыі язвы ў свабодную брушную 
поласць у хворага раптоўна ўзнікае пачуцце надзвычай рэзкага 
болю ў эпігастральнай вобласці, які па сіле параўноўваюць з болем 
ад удару кінжалам. Боль спачатку лакалізуецца ў верхніх аддзелах 
жывата, прычым пры перфарацыі язвы дванаццаціперснай кішкі 
ён адзначаецца больш справа. Затым распаўсюджваецца па ўсёй 
правай палавіне жывата, пераходзіць на правую падуздышную воб- 

ласць і захоплівае ўвесь жывот. Магчыма ірадыяцыя болю ў плечы, 
правую лапатку, што залежыць ад раздражнення заканчэнняў дыя- 
фрагмальнага нерва. 

Рвота не характэрна для перфарацыйнай язвы і, як правіла, 
узнікае пазней, пры развіцці перытаніту, але можа быць рэфлек- 
торна аднаразовай услед за перфарацыяй. 

Пры аглядзе хворы ляжыць нерухома на спіне ці на баку з 
прыведзенымі да жывата нагамі або абхапіўшы рукамі жывот, 
пазбягае перамены становішча. Твар асунуты, бледны, вочы запа- 
лыя, хворы бывае пакрыты халодным потам. Дыханне частае, па- 
верхневае. Пульс у першы час можа быць запаволены, як вынік 
раздражнення заканчэнняў блукаючага нерва, да 50-60 удараў у 
хвіліну. Можа быць зніжаны артэрыяльны ціск. 

Язык у першыя часы застаецца чыстым і вільготным. Жывот 
не прымае ўдзелу ў дыханні. Асноўным сімптомам перфарацыйнай 
язвы з'яўляецца тыповае «дошкападобнае напружанне» брушной 
сценкі. Пры гэтым спачатку яно больш выражана ў эпігастральнай 
вобласці, а пасля распаўсюджвання па брушной поласці вадкасці 
дасягае правай падуздышнай вобласці, захоплівае ўвесь жывот. 
Аднак часцей яго праяўленне застаецца на першапачатковым месцы. 


Акрамя таго, выяўляецца раздражненне брушыны -- сімптом 
Шчойкіна--Блюмберга. 
Вельмі каштоўны сімптом перфарацыйнай язвы -- знікненне 


пячоначнай тупасці пры перкусіі, што бывае вынікам паступлення 
ў брушную поласць праз перфарацыйную дзірку газу, які збіраецца 
справа. Больш дакладна гэты сімптом выяўляецца пры перкусіі па 
правай сярэднепадпахавай лініі ў становішчы хворага на левым 
баку. Можа таксама адзначацца сімптом Спіжарнага -- высокі 
тымпаніт пры перкусіі паміж мечападобным адросткам і пупком, 
што абумоўлена накапленнем тут газу. 

Пры наяўнасці сімптома Брунера выслухоўваецца шум трэння 
дыяфрагмы пад рэберным краем. Гэты сімптом абумоўлены сутык- 
неннем дыяфрагмы і страўніка, якія пакрыты змесцівам апошняга. 
У познія часы гэты сімптом абумоўлены трэннем аб страўнік гнойных 
наслаенняў на брушыне. 

Гюстэн апісаў тры аўскультацыйныя прыметы (трыяду): 1) рас- 
паўсюджванне сардэчных тонаў да ўзроўню пупка, якія праходзяць 
праз расцягнутую газамі брушную поласць; 2) перытанеяльнае трэн- 
не, якое напамінае шум трэння плеўры, у вобласці рэбернага краю 
ці ў падлыжачнай вобласці, абумоўленае наяўнасцю эксудату, які 
пакрывае страўнік, печань, парыетальную брушыну; 3) металічны 
звон, серабрысты шум, што ўзнікаюць пры кожным выдыху і абу- 

моўлены выхадам газу праз перфарацыйную дзірку, у прастору, 
- якая акружае страўнік. 


Сімптом Куленкампфа, ці крык дугласавай прасторы, -- пры 
паступлённі ў малы таз страўнікавага ці дуадэнальнага змесціва 
выяўляецца балючасць пры даследаванні тазавай брушыны праз 
“прамую кішку ці похву. 

Пры рэнтгенадыягностыцы выяўляецца пнеўмаперытанеўм -- 
наяўнасць газу ў свабоднай брушной поласці, серпападобная прас- 
лойка пад правым купалам дыяфрагмы. 

Гэта ўсё прыметы першага перыяду перфарацыйнай язвы -- 
перыяду шоку. Калі хворага ў гэты час не прааперыраваць, настане 
перыяд фальшывага дабрабыту. Да гэтага часу адбываецца паш- 
коджанне нервовых канчаткаў, боль паступова затухае. Твар хворага 
набывае нармальны колер. Пульс і артэрыяльны ціск выроўніваюцца. 
Дыханне больш свабоднае і глыбокае. Аднак язык становіцца сухім, 
з налётам. Адначасова нарастаюць з'явы інтаксікацыі і паніжаецца 
напружанне брушной сценкі. Балючасць пры пальпацыі жывата 
больш умераная. У сувязі са збіраннем у правай падуздышнай 
вобласці страўнікавага змесціва і эксудату тут паяўляецца напру- 
жанне мышцаў і выяўляецца станоўчы сімптом Шчоткіна--Блюм- 
берга. Гэта часта з'яўляецца прычынай дыягнастычных памылак, 
калі ўрач робіць заключэнне аб наяўнасці вострага апендыцыту. 

Калі значная колькасць вадкасці прысутнічае ў правым ці ў 
левым бакавым канале, у ніжніх аддзелах жывата, перкуторна 
выяўляецца тупасць. Кішэчныя шумы аслабленыя, пячоначная ту- 
пасць адсутнічае. Пры рэктальным даследаванні выяўляюцца 
навісанне, балючасць, інфільтрацыя пярэдняга купала дыяфрагмы. 
У перыяд фальшывага ўнутранага дабрабыту хворыя неахвотна 
дазваляюць сябе аглядаць, нават запэўніваюць урача і іншы ме- 
дыцынскі персанал, што ўсё будзе добра, і патрабуюць, каб іх не 
турбавалі, адмаўляюцца ад аперацыі. 

Аднак калі хворага да гэтага часу не прааперыравалі, у яго 
развіваецца наступны перыяд -- стадыя прагрэсіўнага перытаніту. 
З'яўляецца паўторная, многаразовая рвота, якая прыводзіць хворага 
да абязводжвання арганізма і страты сіл. Скура і бачныя слізістыя 
абалонкі становяцца сухімі. Тэмпература цела павышаецца, пульс 
пачашчаецца. Язык сухі, як шчотка, густа абложаны карычнева- 
шэрым налётам. Жывот успушаны. Кішэчныя шумы не выслу- 
хоўваюцца. Стул затрыманы, газы не адыходзяць. У адлеглых 
месцах жывата выяўляецца вадкасць. На рэнтгеналагічным здымку 
назіраюцца шматлікія гарызантальныя ўзроўні вадкасці і над імі 
газ -- чашы Клойбера, карціна, тыповая для паралітычнай кішэчнай 
непраходнасці. 

Іншы раз назіраецца прыкрытая перфарацыя язвы. Калі пер- 
фарацыйная дзірка невялікая, яна можа прыкрыцца фібрынам, 
сальнікам, речанню і нават кавалкам цвёрдай яды, які ўкліньваецца 
ў дзірку. Пры гэтым у хворых пасля развіцця тыповай карціны 
перфарацыйнай язвы на працягу бліжэйшых хвілін ці гадзін 
знікаюць рэзкі боль і напружанне мышцаў жывата. Брушная сценка 
становіцца ўмерана напружанай і балючай у эпігастральнай воб- 
ласці. У другіх аддзелах жывот мяккі, мала балючы ці зусім не 
балючы. Сімптом раздражнення брушыны адмоўны. Самаадчуванне 
хворых паляпшаецца, яны адмаўляюцца ад аперацыі, нават ад 
даследавання 1 лячэння. 

У далейшым перфарацыйная дзірка можа зноў адкрыцца і тады 
ўзнікае клінічная карціна перфарацыйнай язвы. Пры добрым і 
пастаянным яе прыкрыцці справа можа закончыцца папраўкай, але 
можа сфарміравацца падпячоначны, паддыяфрагмальны ці міжкі- 
шэчны абсцэс. 

Атыповая перфарацыя язвы ўзнікае ў наступных выпадках: 
калі перфарацыя адбываецца ў тоўшчу малога або вялікага сальніка 
пры размяшчэнні язвы па малой або вялікай крывізне страўніка 
ці ў спайкі; калі язва, лакалізаваная па задняй сценцы страўніка, 
прарываецца ў вялікую сальнікавую сумку; калі язва задняй сценкі 
дванаццаціперснай кішкі прарываецца ў забрушынную прастору. 
Магчыма, не зусім правільна гаварыць «прастора», бо прасторы там 
няма, проста забрушынна. У такіх выпадках з самага пачатку не 
адчуваецца рэзкага болю. Боль бывае, і даволі значны, але не 
кінжальны, ён ірадыіруе ў залежнасці ад напрамку перфарацыі (у 
напрамку грудной клеткі, сэрца, у спіну). Адсутнічаюць і іншыя, 
вельмі характэрныя для перфарацыі сімптомы -- знікненне пячо- 
начнай тупасці, напружанне мышцаў, серпападобная палоска газу 
пад купалам дыяфрагмы. Можа адсутнічаць ці позна паяўляцца 
сімптом раздражнення брушыны. Аднак іншы раз назіраюцца пры- 
меты вострага панкрэатыту, халецыстыту, радыкуліту, нават вост- 
рага інфаркту міякарда. 

Праз некалькі гадзін ці дзён далучаюцца прыметы сэпсісу, пад- 
дыяфрагмальнага, падпячоначнага ці міжкішэчнага гнайніка. Пад 
скурай у радзе выпадкаў магчыма наяўнасць газу. На абзорным 
рэнтгеналагічным здымку могуць выяўляцца гарызантальныя ўзроў- 
ні вадкасці з газавым пузыром вышэй яе. 

Дыягностыка. Для дыягназу вялікае значэнне маюць анамнез, 
кінжальны боль, вынікі агляду, абзорны рэнтгеналагічны здымак 
брушной поласці і паддыяфрагмальных прастораў. Для ўдакладнення 
дыягназу магчыма фібрагастраскапія, асаблівую каштоўнасць мае 
лапараскапія. Пры гэтым можна разгледзець змесціва страўніка ці 
дванаццаціперснай кішкі ў брушной поласці, фібрынныя наслаенні, 

выявіць прыметы перытаніту, перфарацыйную дзірку ў сценцы 
страўніка, кішкі. 

З лабараторных даных звяртаюць увагу на лейкацытоз, зрух 
лейкацытарнай формулы ўлева. Пры аналізе мачы магчыма павы- 
шэнне актыўнасці дыястазы. 

Дыферэнцыяльны дыягназ. У распазнаванні перфарацыйнай язвы 
асаблівае значэнне маюць наступныя даныя: язвавы анамнез, 
кінжальны боль, дошкападобнае напружанне мышцаў жывата, 
знікненне пячоначнай тупасці, серпападобная праслойка газу пад 
дыяфрагмай, часцей справа. 

Дыферзнцыраваць прабадную язву страўніка і дванаццаціперснай 
кішкі трэба перш за ўсё з прабадзеннем злаякаснай пухліны 
страўніка. Узрост, на які раней звярталі ўвагу, не мае рашаючага 
значэння, бо вельмі часта сустракаюцца ракавыя пухліны і ў ма- 
ладых асоб. Пачатак перфарацыі не заўсёды бывае бурным. У 
анамнезе можна выявіць страту вагі, апетыту. Хваробе іншы раз 
папярэднічае анацыдны гастрыт. Для распазнавання рашаючую ролю 
адыгрывае фібрагастраскапія, магчыма рэнтгеналагічнае даследаван- 
не страўніка. 

Пры пячоначнай коліцы і воспрым халецыстыце ў анамнезе 
адзначаюцца прыступы пячоначнай колікі, абумоўленыя прыёмам 
тлустай, вострай ежы. Усё пачынаецца з колікападобнага болю, 
многаразовай ірвоты. Назіраюцца напружанасць і балючасць у пра- 
вым падрабрынні. Пры цяжкасцях дыягностыкі і вырашэнні так- 
тычных пытанняў вялікае значзнне мае лапараскапія. 

Пры вострым панкрзатыце боль узнікае пасля ўжывання вос- 
трай, тлустай ежы і вялікай колькасці стравы, нярэдка са спіртным. 
Боль востры, аперазальнага характару; многаразовая рвота; жывот 
успушаны, кішэчныя шумы аслабленыя. Аслаблена таксама пуль- 
сацыя брушной аорты -- станоўчы сімптом Васкрасенскага, Мейо- 
Робсана -- балючасць пры націсканні ў левым паяснічна-рэберным 
вугле. Высокія паказчыкі дыястазы мачы. 

Пры вострым апендыцыце боль пачынаецца ў падлыжачнай 
вобласці, але не носіць кінжальнага характару, а затым перамяш- 
чаецца ў правую падуздышную вобласць. Адсутнічаюць іншыя 
сімптомы перфарацыйнай язвы. У познія гадзіны, калі вадкае 
змесціва страўніка ці дванаццаціперснай кішкі дасягае правай пад- 
уздышнай вобласці, тут з'яўляюцца балючасць і напружанне, што 
можа ўскладніць дыягностыку. 

Вострая Флегмона страўніка пачынаецца з раптоўнага болю ў 
падлыжачнай вобласці, які ірадыіруе ў спіну. Хворых нудзіць, 
зрэдку можа быць ірвота. У анамнезе адзначаюцца дыспепсічныя 
расстройствы. Хворы неспакойны. Жывот напружаны ў эпігастрыі, 

рэзка балючы. Пячоначная тупасць захавана. Назіраюцца высокая 
тэмпература цела, лейкацытоз, часты пульс. 

Пры завароце страўніка паяўляюцца моцны боль у эпігастрыі, 
пачуцце распірання, што ўзнікаюць пасля пад'ёму цяжару ці пасля 
прыняцця значнай колькасці ежы на фоне галадання. Хворы вельмі 
занепакоены, кідаецца ў ложку, крычыць ад болю. Язык сухі, 
слінацячэнне, але рвоты няма. Жывот рэзка ўспучаны ў эпігастрыі, 
мяккі, кішэчныя шумы не выслухоўваюцца. Часты пульс, артэры- 
яльны ціск зніжаны. Тэмпература цела ў межах нормы. 

Пры трамбозе і эмбаліі брыжзечных сасудаў у анамнезе адзна- 
чаюцца сардэчна-сасудзістыя захворванні, люты боль у жываце без 
акрэсленай лакалізацыі. Пры аглядзе можна выявіць парушэнне 
сардэчнай дзейнасці -- мігальную арытмію. Хворыя занепакоеныя, 
кідаюцца ў ложку, у іх развіваецца калапс. Рвота бывае рэдка, 
часцей вадкі стул з прымессю крыві. Пры рэктальным даследа- 
ванні -- на пальцы кроў. Пульс часты. Жывот успучаны, мяккі, 
кішэчныя шумы аслабленыя. Тэмпература цела паніжаная, лейка- 
цытоз. 

Расслойванне анеўрызмы брушной аорты пачынаецца раптоўна, 
з лютага болю ў зпігастрыі. Назіраецца, як правіла, у людзей 
старога ўзросту з выражанай сардэчна-сасудзістай паталогіяй. З 
боку брушной поласці можна прапальпіраваць пульсуючае ўтва- 
рэнне, над якім выяўляецца сісталічны шум. Жывот няўспучаны, 
магчыма мышачнае напружанне брушной сценкі. Пульсацыя пад- 
уздышных і бядровых сасудаў рэзка аслаблена. Пры ўцягненні ў 
працэс вусця ныркавых артэрый далучаецца анурыя. Ногі халодныя. 

Ныркавая коліка пачынаецца раптоўнымі прыступападобнымі 
болямі ў адной з паяснічных абласцей з ірадыяцыяй у пахвінную 
вобласць, машонку, палавыя органы; назіраюцца дызурычныя з'явы. 
Пры хромацыстаскапіі адзначаецца затрымка метыленавага сіняга, 
пры зыходзячай ураграфіі -- затрымка кантрасту, магчымасць уба- 
чыць камень і пашырэнне мачаточніка вышэй яго. Іншы раз коліка 
паяўляецца ў выніку апушчэння нырак (адна- ці двухбаковая). 
Пры гэтым на здымках бачны апушчэнне нырак, пашырэнне ныр- 
кавых лаханак, звілістыя мачаточнікі. 

Інфаркт міякарда -- гастралгічная форма. Ён пачынаецца з 
раптоўнага болю ў эпігастрыі з ірадыяцыяй у вобласць сэрца, у 
міжлапатачную вобласць. У анамнезе -- прыступы стэнакардыі. 
Пульс часты, арытмічны. Жывот балючы ў эпігастрыі, мяккі. Пя- 
чоначная тупасць захаваная. Назіраюцца змены на ЭКГ, 

Для базальнай пнеўманіі і плеўрыту характэрныя востры пача- 
так, боль у верхняй частцы жывата. Паводзіны хворага актыўныя. 
Твар гіперэміраваны. Дыханне паверхневае, у ім удзельнічаюць 
крылы носа. Пры выслухоўванні адзначаецца шум трэння плеўры, 

ірвоты няма. Магчыма ўмеранае напружанне мышцаў жывата. Пя- 
чоначная тупасць захаваная. 

Лячэнне. У дашпітальны час пры цяжкім стане хворага неабходны 
ін'екцыі сардэчных сродкаў, кісларод. Забаронены ін'екцыі нарко- 
тыкаў і іншыя формы анальгетыкаў. 

Наяўнасць прабадной язвы страўніка ці дванаццаціперснай кішкі 
з'яўляецца паказаннем для тэрміновай аперацыі. Магчыма 
ўшыванне перфарацыйнай дзіркі: накладаюцца два рады швоў: 
унутраныя -- кетгутавыя, вонкавыя -- капронавыя. Язву высякаюць 
і ўшываюць дэфект сценкі. Пры гэтым, калі язва знаходзіцца ў 
прываротніку, трэба зрабіць піларапластыку. Калі пасля ўшывання 
язвы ўзнікае звужэнне страўніка, неабходна зрабіць дрэнажаванне. 

Пры язвах прываротніка, дванаццаціперснай кішкі аперацыю 
можна дапоўніць ствалавой вагатаміяй. Зверху падшываецца вялікі 
сальнік. Ён можа спатрэбіцца і для ўкрыцця перфарацыйнай дзіркі 
па спосабе Палікарпава (тампанада сальнікам на ножцы перфара- 
цыйнай дзіркі і падшыванне сальніка да страўніка). Пры адсутнасці 
перытаніту і доўгатэрміновай хваробе можа быць праведзена 
пярвічная рэзекцыя страўніка. К 

Абавязкова і старанна выконваецца санацыя брушной поласці і 
дрэнажаванне ў залежнасці ад распаўсюджвання перытаніту. 

У пасляаперацыйным перыядзе назначаюць анальгетыкі, анты- 
бактэрыяльную тэрапію (антыбіётыкі, сульфаніламіды, метрагіл; 
мясцова праз дрэнажныя трубкі -- прамыванне фурацылінам, маг- 
- чыма сумесь 10-20 9; спірту і дымексіду на фурацыліне). 

Праводзяцца мерапрыемствы з мэтай прафілактыкі і лячэння 
парэзу кішэчніка і страўніка (паўторныя адсмоктванні змесціва 
страўніка, ранняя стымуляцыя маторыкі кішэчніка); карэкцыя вод- 
на-салявога, бялковага абменаў; прафілактыка і лячэнне лёгачнай 
і сардэчна-сасудзістай недастатковасці. 

Піць дазваляецца з улікам аднаўлення маторнай функцыі 
страўніка і кішэчніка. Вадкая ежа дазваляецца, як правіла, пасля 
4-га дня, з 6- 7-га дня -- напаўвадкая, а з 8- 9-га -- стол КМо 1 
(ежа ў працёртым выглядзе). 


Ш пАСЛЯАПЕРАЦЫЙНЫЯ ЎСКЛАДНЕННІ 


Пасля аперацыі з прычыны перфарацыйнай язвы ўскладненні 
могуць быць раннімі і познімі. Да першых адносяцца ўскладненні: 
а) аперацыйнай раны (нагнаенне, разыходжанне краёў раны, ге- 
матома, эвентрацыя органаў, лігатурныя свішчы); б) органаў бруш- 
ной поласці (перытаніт, паддыяфрагмальны, падпячоначны, міжкі- 

шэчны, тазавы абсцэсы, вострае пашырэнне страўніка, парушэнне 
эвакуацыі страўніка, пілефлебіт, спаечная кішэчная непраходнасць, 
кішэчныя свішчы, недастатковасць швоў); в) з боку іншых органаў 
(запаленне лёгкіх, вострая сардэчна-сасудзістая недастатковасць, 
востры панкрэатыт, тромбафлебіты сасудаў канечнасцей, змбалія 
жыццёва важных органаў). 

Да позніх ускладненняў пасля ўшывання язвы адносяцца пенет- 
рацыя язвы і крывацёк з яе, паўторная перфарацыя язвы, узнікненне 
на яе месцы ракавай пухліны, дэфармацыя і. стзноз страўніка, 
перыгастрыт, перыдуадэніт. 

Пасля рэзекцыі страўніка могуць адбывацца такія ўскладненні, 
як дзмпінг-сіндром, гастраінтэрстыцыяльная астэнія, пептычныя яз- 
вы тошчай кішкі ці анастамозу, сіндром прыводнай пятлі, перфа- 
рацыя ці крывацёк пептычных язваў. 

Лятальнасць пасля аперацыі складае 3-5 У.. Яна тым вышэй, 
чым пазней хворы аперыраваны з моманту” перфарацыі язвы, а 
таксама пасля пярвічнай рэзекцыі страўніка, чым пасля ўшывання 
язвы. 

Пенетрацыя язвы. Пад пенетрацыяй язвы разумеюць паступова 
ўзнікаючае пранікненне, як бы хранічную перфарацыю язвы ў 
суседнія органы. Пенетрацыя часцей развіваеца пры лакалізацыі 
язвы на задняй сценцы страўніка ці дванаццаціперснай кішкі. Язва 
часта пранікае ў галоўку падстраўнікавай залозы, у печань, пячо- 
начна-дванаццаціперсную звязку і іншыя органы. Пенетруюць, як 
правіла, калёзныя язвы вялікіх памераў. 

Клінічная карціна характарызуецца пастаяннымі, іншы раз 
вельмі жорсткімі болямі. Пры пенетрацыі ў галоўку падстраўнікавай 
залозы ўзнікае аперазальны боль. Вакол язвы назіраецца рэзка 
выражаная інфільтрацыя. Пры пенетрацыі часцей магчымы крыва- 
цёк. 

Пры пенетрацыі язвы рэзекцыя страўніка па тэхнічных умовах 
часта бывае вельмі цяжкай. Дно язвы пры гэтым выскрабаецца, 
апрацоўваецца ёдам і тампануецца сальнікам. 

Піларадуадэнальны стэноз. Да 12--50 “9; усіх ускладненняў 
язвавай хваробы састаўляе піларадуадэнальны стэноз. Ён развіваец- 
ца ў выніку рубцавання язвы або ў выніку спаечнага працэсу. Да 
стэназавання выхаду са страўніка вядуць язвы піларычнага аддзела, 
язвы піларадуадэнальнай вобласці і дванаццаціперснай кішкі. Тут 
назіраюцца запаленчая інфільтрацыя, разрастанне злучальнай 
тканкі і гіпертрафія мышачнага пласта прываротніка. 

Развіццё механічнай перашкоды ў піларадуадэнальнай вобласці 
прыводзіць да парушэння маторна-звакуаторнай функцыі страўніка. 
Спачатку, калі звужэнне яшчэ не празмернае, прасоўванне 

страўнікавага змесціва кампенсуецца пасіленай перыстальтыкай і 
гіпертрафіяй мускулатуры. У далейшым, калі перашкода па- 
вялічваецца, гэтага становіцца недастаткова. У страўніку ўзнікае 
застой. Эвакуацыя змесціва страўніка затрымліваецца на б, 12, 24 
гадзіны і больш, нават на некалькі сутак (норма 2,5--3 гадзіны). 
Страўнік пачынае расцягвацца, яго сценкі станчаюцца. Як толькі 
ўзнікаюць застойныя з'явы ў страўніку, далучаюцца працэсы бра- 
джэння, гніення і далей прагрэсіруе гастрыт. Сценкі страўніка 
ацёчныя, набраклыя, а ў запушчаных выпадках станчаюцца, скле- 
разуюць. Страўнік ператвараецца ў тонкасценны мяшок, які сваёй 
вялікай крывізной можа апускацца нават у таз. 

Пры выражаным стэнозе клінічная карціна язвавай хваробы 
затушоўваецца і ўзнікаюць сімптомы ў выніку застою страўнікавага 
змесціва. Боль страчвае вастрыню, перыядычнасць. Ён пачынае 
турбаваць пераважна ў канцы дня ў сувязі з перапаўненнем 
страўніка і знікае пасля рвоты. Адрыжка кіслым змяняецца на 
адрыжку тухлым ці горкім, паяўляюцца нудлівасць і рвота ежай, 
прынятай напярэдадні. У выніку пачынаецца разладжванне абмен- 
ных працэсаў, у аснове якога ляжаць немагчымасць засвоіць пры- 
нятую вадкасць і ежу, страта страўнікавага змесціва. 

У хворых паяўляюцца смага, сухасць скуры, паніжэнне яе тур- 
гору, змяншаецца дыурэз. Пры аглядзе хворага звяртае на сябе 
ўвагу ўздутасць у верхняй палавіне жывата, як вынік перапоўненага 
і расшыранага страўніка. Назіраецца трыяда сімптомаў: рвота ежай, 
прынятай напярэдадні, бачная перыстальтыка страўніка і шум пляс- 
ку нашча. 

Стэноз прываротніка. Вылучаюць тры стадыі стэнозу прыва- 
ротніка -- кампенсаваны, субкампенсаваны і дэкампенсаваны. 

Пры камленсаваным стэнозе ўзмоцненымі рухамі страўнік пра- 
штурхоўвае ежу праз звужэнне. Аб'ём страўніка не павялічваецца 
або павялічваецца нязначна. Эвакуацыя страўнікавага змесціва не- 
замаруджаная ці запаволена нязначна. Абменныя працэсы не па- 
рушаныя. 

Пры субкампенсаваным стэнозе к вечару паяўляецца пачуцце 
цяжару ў падлыжачнай вобласці, адрыжка тухлым, пачашчаецца 
рвота. Назіраюцца ўзмоцненая перыстальтыка і шум пляску нашча. 
Эвакуацыя змесціва зацягваецца да 6--12 гадзін, паяўляюцца млос- 
насць, павышаная стомленасць, парушэнне водна-салявога абмену. 
Назіраецца пахудзенне хворага. 

Дэкампенсаваны стэноз характарызуецца пастаяннай адрыжкай 
тухлым, частай ірвотай ежай, прынятай напярэдадні, пастаянным 
пачуццем цяжару, паўнаты, распірання ў падлыжачнай вобласці, 
паніжаным апетытам; далей прагрэсіруюць разладжанасць водна- 
салявога абмену, рэзкая млоснасць, схуднеласць да змардаванасці. 

Разладжанасць водна-салявога абмену пры стэнозе бывае на- 
столькі глыбокай, што без уліку гэтага і без карэкцыі можа стаць 
прычынай адмоўных вынікаў аперацыі. Прычым больш цяжкія па- 
рушэнні ўзнікаюць у хворых з павышанай сакрэцыяй і высокай 
кіслотнасцю страўнікавага соку. Страты натрыю і калію могуць 
дасягаць 25 Ў, ад агульнай іх колькасці ў арганізме, а дэфіцыт 
вады -- да 5 л. Назіраецца змяншэнне колькасці цыркулюючай 
крыві пры адначасовым павышэнні ўзроўню гематакрыту (паказчык 
аб'ёму зрытрацытаў у цэльнай крыві). 

Парушэнні электралітнага балансу дзеляць на тры перыяды. У 
першым перыядзе адбываецца страта катыёнаў Н“, Ма“, К", аніёнаў 
СГ, што прыводзіць да алкалозу ў пазаклетачнай прасторы. 
Зніжаюцца артэрыяльны ціск, аб'ём цыркулюючай крыві. 

У другім перыядзе назіраецца далейшае змяншэнне пазаклетач- 
най прасторы і зніжэнне агульнай колькасці натрыю, што прыводзіць 
да праяўлення дзеяння альдастэрону. Узнікае гіперальдастэранізм 
з затрымкай натрыю ў арганізме, а вылучэнне калію ныркамі яшчэ 
болей узмацняецца. На месца калію ў клеткі перамяшчаюцца іоны 
натрыю і вадароду. Гэта прыводзіць да павелічэння колькасці на- 
трыю ў клётках, паглыбляецца дэфіцыт калію ў арганізме. Узнікае 
ўнутрыклетачны ацыдоз з адначасовым алкалозам пазаклетачнай 
прасторы. 

Трэці перыяд характарызуецца пашкоджаннем ныркавай па- 
рэнхімы. У арганізме затрымліваюцца кіслыя рэчывы распаду бял- 
коў, вугляводаў і тлушчу. Яны могуць назапасіцца ў такой коль- 
касці, што алкалоз пазаклетачнай прасторы пяройдзе ў ацыдоз. У 
запушчаных выпадках хворыя гінуць не столькі ад схуднеласці і 
змардаванасці, колькі ад абязводжвання, разладжанасці кіслотна- 
шчолачнай раўнавагі, ныркавай недастатковасці. 

Пры падрыхтоўцы хворых да аперацыі трэба пераліваць вадкасці, 
кампенсаваць дэфіцыт злектралітаў, адкарыгіраваць разладжанасць 
кіслотна-шчолачнай і механічнай раўнавагі, механічным спосабам 
апаражніць страўнік, пакрываць энергетычныя затраты арганізма. 
З гэтай мэтай пераліваюць ізатанічны раствор натрыю хларыду, 
растворы Рынгера- Лока, Дароу, трысоль, 5 Ў; і 10 У растворы 
глюкозы з адпаведным увядзеннем інсуліну, трысамін, паліглюкін, 
гемадзз, рэаглюман, гідралізаты бялкоў, амінапептыд, аміназол, 
пратэін, альбумін, плазму (натыўную, сухую), ліпафундзін, раствор 
калію хларыду. 

Праводзіцца рэзекцыя страўніка ці дрэнажаванне, пачынаючы 
ад піларапластыкі па Гейніке- Мікулічу і іншых, гастрадуадэна- 
анастамоз па Джабулею, гастразнтэраанастамоз (пярэдні, задні) у 
спалучэнні з вагатаміяй. 

У пасляаперацыйным перыядзе, акрамя вышэйназваных сродкаў, 
праводзяцца антыбактэрыяльная тэрапія, прафілактыка і лячэнне 
ўскладненняў з боку раны, страўніка, органаў дыхання, сардэчна- 
сасудзістай сістэмы. 


Ш ГЕРАДРАКАВЫЯ ЗАХВОРВАННІ СТРАЎНІКА 


Да перадракавых захворванняў страўніка і дванаццаціперснай 
кішкі адносяцца хранічныя калёзныя язвы, гастрыты, паліпы і др. 

Хранічная калёзная язва страўніка. Прыкладна ў 25 Ў; выпадкаў 
хранічная язва набывае рысы, якія характарызуюць яе як калёзную. 
Краі і дно язвы становяцца шчыльнымі, амазалелымі, са з'явамі 
хранічнага запаленчага працэсу і страчваюць здольнасць да руб- 
цавання. Часцей калёзная язва размяшчаецца ў антральным і суб- 
кардыяльным аддзелах, радзей у вобласці цела страўніка ці ў 
дванаццаціперснай' кішцы. У 7--22 Ў, выпадкаў калёзная язва 
страўніка пераходзіць у ракавую пухліну. Пры гэтым асабліва 
небяспечныя ў адносінах да малігнізацыі язвы, размешчаныя ў 
кардыяльным, субкардыяльным аддзелах, на пярэдняй і задняй 
сценках страўніка. Вельмі небяспечныя язвы па вялікай крывізне 
страўніка, малігнізуюцца у 100 9; выпадкаў. 

Маецца пэўная залежнасць паміж частатой малігнізацыі і па- 
мерамі язвы: чым большыя яе памеры, тым часцей малігнізацыя. 

Пры малігнізацыі назіраюцца змены ў характары болю, ён страч- 
вае сваю перыядычнасць, сезоннасць, інтэнсіўнасць. Зніжаецца да 
поўнай адсутнасці кіслотнасць страўнікавага соку, пагаршаюцца 
самаадчуванне і агульны стан хворых. Вельмі падазроным з'яўля- 
ецца змяненне кіслотнасці страўнікавага соку. Таксама вельмі па- 
дазрона паяўленне ў страўнікавым соку крыві, асабліва калі гэта 
суправаджаецца высокай хуткасцю асядання эрытрацытаў. 

Пры фібрагастраскапіі неабходна атрымаць змыў з паверхні язвы, 
узяць кавалачак з дна язвы на пухлінныя клеткі. Пры рэнтгена- 
лагічным даследаванні выяўляюцца ніша са шчыдьнымі рыгіднымі 
краямі, рыгідныя, канвергіруючыя маршчыны слізістай абалонкі 
вакол язвы. Хворыя з хранічнай язвай страўніка павінны праходзіць 
кожныя 6--9 месяцаў кантрольныя даследаванні пры дапамозе 
фібрагастраскапіі. Калі пры інтэнсіўным кансерватыўным лячэнні 
язва страўніка не рубцуецца, хворым паказана аперацыя. 

“ Хранічны гастрыт. Спачатку пры хранічным гастрыце адбыва- 
юцца паверхневыя змены слізістай абалонкі, якія пры доўгатэр- 
міновым яго цячэнні заканчваюцца паступовым знікненнем за- 
лозістага апарату і перабудовай паверхневага эпітэлію па тыпе 


96 


кішэчнага. Гэтыя змены суправаджаюцца парушэннем рэгенератор- 
ных працэсаў і атыпізмам клетачных элементаў слізістай абалонкі 
страўніка. Пры атрафічна-гіпертрафічным гастрыце ачагі гіперплазіі 
чаргуюцца з атрафічнымі ачагамі на фоне змяншэння дыферэнцы- 
яцыі клетак залоз, выяўляецца гіперплазія пакроўнага і ямачнага 
эпітэлію. І 

У развіцці хранічнага гастрыту адпаведную ролю адыгрываюць 
алкаголь, злоўжыванне грубай, вострай ежай, нерэгулярнае харча- 
ванне, злоўжыванне медыкаментамі (саліцылаты, шчолачы, асабліва 
пітная сода), нервова-рэфлекторныя ўздзеянні з боку іншых органаў 
скоўцевы пузыр, чэрвепадобны адростак), уплыў атруты (нікацін, 
свінец). У радзе выпадкаў пэўнае значэнне ў развіцці захворвання 
набывае прафесійная шкоднасць (запыленасць арганічнага і неар- 
ганічнага характару, шчолачны пар у цэхах хімічных прадпрыем- 
стваў, кіслоты, свінец). 

Асобы, хворыя на хранічны анацыдны гастрыт, павінны зна- 
ходзіцца пад наглядам тэрапеўта і эндаскапіста і кожныя 6-9 
месяцаў праходзіць фібрагастраскалію. 


Ш гаАЛІПЫ СТРАЎНІКА 


Мікраскапічна паліп складаецца са злучальнай тканкі і гіпертра- 
фіраванай ці атрафіраванай слізістай абалонкі з разрастаннем яе 
залоз і покрыўнага эпітэлію. Паліпы могуць быць пераважна са 
злучальнай тканкі і адэнаматозныя, калі ў структуры іх перава- 
жаюць трубчастыя залозы. 

Сустракаюцца паліпы адзіночныя і множныя, а таксама 
паліпозны ці адэнаматозны гастрыт. Паліпы могуць перараджацца. 
Асабліва небяспечны ў сэнсе перараджэння паліпозны гастрыт. 
Паліпы бываюць на вузкай доўгай ножцы і на шырокай аснове. 
Апошнія часцей малігнізуюцца. У асноўным паліпы размяшчаюцца 
ў дыстальным аддзеле страўніка, радзей -- у кардыяльным. У радзе 
выпадкаў магчыма татальнае паражэнне ўсяго страўніка. 

Паліпы на вузкай доўгай ножцы могуць пралабіраваць у два- 
наццаціперсную кішку з ушчамленнем ножкі ў прываротніку. Гэта 
суправаджаецца з'явамі вострай страўнікавай колікі. Магчымы тупы 
боль, адрыжка, страўнікавы дыскамфорт, якія нагадваюць хранічны 
гастрыт, а таксама скрытыя або яўныя крывацёкі. 

Дыягназ ставяць па даных клінікі і фібрагастраскапіі. Пры рэнт- 
генаўскім даследаванні выяўляюцца адзіночныя ці шматлікія дэ- 
фекты напаўнення акруглай або авальнай формы; калі яны на 
доўгай ножцы, то ў момант даследавання могуць перамяшчацца. 

Наяўнасць паліпа страўніка з'яўляецца даволі значнай падставай 
да аперацыі. Але адзіночны паліп на доўгай ножцы можна выдаліць 
пры фібрагастраскапіі з дапамогай спецыяльнай пятлі ці электра- 
каагуляцыі, а таксама з дапамогай высокаінтэнсіўных лазерных 
прамянёў. Пры шматлікіх паліпах паказана рэзекцыя ці нават 
гастрэктамія (у залежнасці ад распаўсюджвання і размяшчэння 
паліпаў). 


Ш РАК СТРАЎНІКА 


Ракавая пухліна страўніка -- найбольш распаўсюджаная злая- 
касная пухліна. Высокі ўзровень захворвання на ракавую пухліну 
чалавека і вельмі рэдкі спантанны рак у жывёл (малпаў) наводзяць 
на думку, што развіццё ракавай пухліны чалавека абумоўлена 
асаблівасцямі быту, ежы (характар, спосаб прыгатавання, тэмпе- 
ратура ў час апрацоўкі і ў момант яды, рытм харчавання), шкодныя 
звычкі -- ужыванне спіртных напіткаў, асабліва спірту ў чыстым 
выглядзе. 

Безумоўна, у развіцці ракавай пухліны страўніка вядучую ролю 
адыгрываюць перадракавыя захворванні (хранічная калёзная язва, 
хранічны анацыдны гастрыт, паліпы). У сувязі з гэтым пры 
паўторных аперацыях устаноўлена, што працэс перараджэння даб- 
раякасных захворванняў у рак адбываецца на працягу 5--10 гадоў 
і нават болей. " 

Патанатомія. Па С. А. Холдзіну, рак пілараантральнай часткі 
страўніка назіраецца ў 60--70 9», рак малой крывізны -- 10-15, 
рак кардыяльнага аддзела -- 10, рак пярэдняй і задняй сценак -- 
2--5, вялікай крывізны -- 1, дна страўніка -- 1, дыфузнае паражэнне 
значнай часткі ці ўсяго страўніка -- ў 5--10 У, выпадкаў. Пярвічна 
многаачаговае паражэнне адбываецца ў выніку ракавага перара- 
джэння многіх паліпаў. 

Назіраецца экзафітны, зндафітны і змешаны рост ракавай 
пухліны. Макраскапічна адрозніваюць: 

а) паліпападобную або грыбападобную форму, калі пухліна на 
шырокім ці вузкім заснаванні выступае ў прасвет страўніка; 

б) сподкападобны рак -- таксама экзафітная форма ракавай 
пухліны з язвай на паверхні і прыпаднятымі краямі; 

в) язвава-інфільтрацыйная форма -- язвавая пухліна з глыбокім 
дном; 

г) дыфузны, ці фіброзны, рак -- пухліна расце ў выглядзе 
дыфузнага патаўшчэння сценкі. Межы пухліны пры гэтым вызна- 
чаюцца цяжка. Маршчыны слізістай абалонкі патоўшчаныя, інфіль- 

трацыйныя, не зрушваюцца. Прываротнік, калі прарастае пухлінаю, 
раскрыты і звакуацыя змесціва са страўніка паскораная. іншы раз 
такая пухліна прарастае ўвесь страўнік, які ператвараецца ў 
рыгідную трубку; 

д) слізісты дыфузны рак уяўляе сабой пухлінную тканку, багатую 
сліззю. Яна расце без выразных межаў у падслізістым слоі і 
міжмышачных прамежках; 

е) паверхневы рак праяўляецца ў выглядзе дзвюх форм: пухліна 
з атрафіяй слізістай абалонкі, пазбаўленай маршчын. Магчымы 
паверхневыя язвы. Пры другой форме пухліна нагадвае вышэй- 
апісаную, але спалучаецца з глыбокімі язвамі, якія па макра- 
скапічным выглядзе вельмі падобныя да звычайнай язвы страўніка. 

Мікраскапічна пукліны ўяўляюць разнападобнасць адэнакарцы- 
ном з цыліндрычных ці кубічных клетак з рознай якасцю дыфе- 
рэнцыроўкі, Акрамя адэнакарцыном, магчымы солідныя пухліны. 

У залежнасці ад перавагі дыферэнцыраваных ці недыферэнцы- 
раваных клетак адрозніваюць чатыры ступені дыферэнцыроўкі: 

І ступень (3 9.) -- адэнаматозныя формы з высокімі цылінд- 
рычнымі, правільна размешчанымі клеткамі эцітэлію з авальным 
выцягнутым ядром, якое добра фарбуецца храмацінам; 

П ступень (20 90) -- адзнакарцыномы залозістай будовы, скла- 
даюцца з кубічных клетак з круглым шматгранным ядром, багатым 
на храмацін; 

Ш ступень (38 90) -- адэнакарцыномы надзелены меншай здоль- 
насцю фарміраваць залозістыя структуры. Клёткі няправільна- 
паліморфнага тыпу з авальным ці круглым ядром, насычаным хра- 
мацінам; 

ІЎ ступень -- адэнакарцыномы цалкам складаюцца з малады- 
ферэнцыраваных клетак, ствараюць залозістыя структуры. Контуры 
іх няправільныя, ядро круглае ці шматграннае, багатае на храмацін. 

Чым больш выражана дыферэнцыроўка, тым інтэнсіўней рост 
пухліны і большая схільнасць да метастазавання (пры І і ІІ сту- 
пенях -- 25 “У, пры Ш і Іў -- 62 9), а колькасць выпадкаў 
доўгатэрміновага здароўя замест 86,2 “У, пры І ступені дыферэн- 
цыроўкі падае да 23,3 ў, пры ІУ ступені. 

Распаўсюджванне раку адбываецца галоўным чынам па 
лімфатычнай сістэме. На другім месцы стаяць крывяносныя сасуды. 
Акрамя таго, адбываецца непасрэдны пераход ракавай пухліны на 
суседнія органы і тканкі. А. В. Мельнікаў вызначыў магчымасць 
распаўсюджвання метастазаў рака страўніка за кошт блукаючых 
клетак і іх імплантацыі. Улічваючы гэта, ён выдзеліў чатыры 
калектары лімфатычных вузлоў і падзяліў кожны з іх на чатыры 
групы. 

Першы калектар -- лімфатычныя вузлы залягаюць паблізу 
вялікай крывізны піларычнага аддзела, на ўзроўні ніжняй трэці 
страўніка. Першая група лімфавузлоў знаходзіцца ў тоўшчы 
страўнікава-абадочнай звязкі, наяўнасць тут метастазаў сведчыць 
аб П стадыі захворвання; другая група лімфавузлоў размешчана 
па ніжнім краі галоўкі падстраўнікавай залозы, наяўнасць тут 
метастазаў указвае на ІІ стадыю захворвання; трэцяя група -- 
вузлы ляжаць у тоўшчы брыжэйкі тонкай кішкі, паблізу дванац- 
цаціперсна-кішачнага выгібу, наяўнасць метастазаў у гэтых вузлах 
указвае на стадыю, якая набліжаецца да ІУ; чацвёртая група - 
лімфавузлы па ходзе брушной аорты (ІУ стадыя). 

Другі калектар -- лімфатычныя вузлы размешчаны па малой 
крывізне, каля кардыі. Першая група лімфавузлоў ідзе па ходзе 
малой крывізны і ляжыць у клятчатцы малога сальніка (ІІ стадыя 
захворвання); другая група -- па верхнім краі цела падстраўнікавай 
залозы (Ш стадыя захворвання); трэцяя -- лімфавузлы па ходзе 
аорты (ІУ стадыя); чацвёртая група -- лімфавузлы брушной сценкі 
ў міжсцейні (ІУ стадыя). 

Трэці калектар -- лімфавузлы размешчаны ў правай палавіне 
малой крывізны страўніка, дванаццаціперснай кішкі і варот печані 
па ходзе страўнікавай і пячоначнай артэрый. Першая група яго 
лімфавузлоў ляжыць па малой крывізне каля дванаццаціперснай 
кішкі (ІП стадыя захворвання); другая група -- лімфавузлы ла- 
калізаваны па ходзе страваводна-пячоначнай звязкі (ШІ стадыя 
захворвання); трэцяя група -- лімфавузлы знаходзяцца ў варотах 
печані (ІУ стадыя); чацвёртая група -- лімфавузлы ў парэнхіме 
печані. 

Чацвёрты калектар -- лімфавузлы размяшчаюцца па вялікай 
крывізне страўніка і глыбей яе. Першая група лімфавузлоў зна- 
ходзіцца ў тоўшчы страўнікава-абадочнай звязкі, злева каля селя- 
зёнкі (ІП стадыя захворвання); другая група -- лімфавузлы там жа, 
па ходзе селязёначнай артэрыі (ШІ стадыя); трэцяя група - у 
варотах селязёнкі (ПІ ці ІУ стадыя захворвання); чацвёртая група -- 
лімфавузлы ў парэнхіме самой селязёнкі. У адрозненне ад іншых 
калектараў пры метастазах тут апераныя можа быць радыкальнай. 

Клінічная карціна. А. І. Савіцкі апісаў сіндром малых прымёт, 
які можа быць першай праявай ракавай пухліны. Да гэтага сіндрому 
адносяцца змены ў самаадчуванні хворага, беспрычынная млоснасць, 
зніжэнне працаздольнасці, стомленасць, нематываванае стойкае 
паніжэнне, да поўнай страты, апетыту, агіда да ежы, з'явы 
страўнікавага дыскамфорту -- пачуцце перапаўнення страўніка, 
яго распіранне газамі, пачуцце цяжару, балючасці ў падлыжачнай 
вобласці, нуда, рвота, беспрычыннае схудненне хворага, бледнасць 

скуры, псіхічная дэпрэсія -- страта радасці жыцця, інтарэсу да 
наваколля, да працы, апатыя, адчужанасць. 

На клінічную карціну, праяўленне хваробы аказваюць уплыў 
лакалізацыя пухліны, форма яе росту, распаўсюджанасць працэсу, 
ускладненні, перыгастрыт, распад пухліны, далучэнне да працэсу 
іншых органаў -- печані, падстраўнікавай залозы, папярочна-аба- 
дочнай кішкі. 

Рак ніжняй трэці страўніка расце як эндафітная ці экзафітная 
пухліна. Сімптомаў пры эндафітнай форме менш, распад пухліны 
назіраецца радзей, боль слабы. Пры экзафітнай пухліне магчымы 
яе распад, запаленне, выражаны боль, ліхаманкавы стан, анеміза- 
цыя, потым далучаюцца пачуцце паўнаты, хуткага насычэння, 
адрыжка газам ці ежай, рвота; парушаецца праходнасць страўніка. 
Пры эндафітнай форме з'явы стэнозу развіваюцца пазней. 

Рак сярэдняй трэці страўніка працяглы час працякае бессімп- 
томна. Пры ракавай пухліне верхняй трэці страўніка таксама пра- 
цяглы час хвароба напамінае хранічны гастрыт, і толькі калі пухліна 
распаўсюджваецца на стрававод, далучаецца дысфагія. 

Рак пярэдняй і задняй сценак страўніка ў ранняй стадыі працякае 
без пэўных сімптомаў. Рак дна страўніка адносіцца да «нямых» 
ракавых пухлін і праяўляецца болем ужо тады, калі прарастае на 
дыяфрагму. Пры субкардыяльнай ракавай пухліне, пухліне дна 
страўніка назіраюцца болевыя з'явы, якія напамінаюць боль пры 
стэнакардыі. 

Боль пры ракавай пухліне страўніка ўзнікае неўзабаве пасля 
ежы, лакалізуецца ў падлыжачнай вобласці і працягваецца доўгі 
час. У пачатковых стадыях ён менш інтэнсіўны, чым пры язвавай 
хваробе, не сціхае пасля яды. Няма галоднага болю і сезоннасці. 
Як правіла, боль пры ракавай пухліне страўніка залежыць ад 
ступені запаленчых з'яў у самой пухліне і вакол яе. Пры прарастанні 
пухліны ў падстраўнікавую залозу ён набывае несцярпімы, апера- 
зальны характар. Боль, які нагадвае боль пры кішэчнай непраход- 
насці, магчымы пры прарастанні ракавай пухліны ў папярочна-аба- 
дочную кішку і яе брыжэйку. 

Страта апетыту назіраецца пры ракавай пухліне (экзафітным 
росце) часцей, калі яна інфіцыруецца, распадаецца. Да таго ж 
ахклоргідрыя стварае спрыяльныя ўмовы да развіцця бактэрыяльнай 
флоры. На фоне гніласнага працэсу знікае апетыт. Пры зндафітнай 
ракавай пухліне, якая працякае з паскоранай эвакуацыяй, апетыт 
захоўваецца доўгі час. 

Страта вагі пры ракавай пухліне больш выражаная пры стэна- 
зуючых пухлінах кардыі ці прываротніка. У літаратуры атрымаў 
распаўсюджванне спецыяльны тэрмін «ракавая кахексія», пад якім 

неабходна разумець выражанае схудненне, змардаванасць у спалу- 
чэнні з пастаяннай інтаксікацыяй рэчывамі распаду пухліны. 

Клініка ракавай пухліны страўніка ўскладняецца пры метастазах 
у вароты печані. Магчыма ў пэўным часе жаўтуха, а пазней і 
асцыт. Значна пазней жаўтуха далучаецца пры метастазах у печань. 

Калі пухліна прарастае папярочна-абадочную кішку, тады да- 
лучаецца карціна кішэчнай непраходнасці, а калі метастазы пра- 
растаюць брушыну і брыжэйку кішэчніка, далучаюцца з'явы 
кішэчнай непраходнасці, асцыт, ракавы перытаніт, а таксама боль, 
рвота; жывот успучваецца, стул затрыманы. 

Калі-нікалі ракавая пухліна страўніка развіваецца павольна, на 
працягу шэрагу гадоў (па А. В. Мельнікаву, да 4-5 гадоў). У 
некаторых хворых рак страўніка пачынаецца з павышэння тэмпе- 
ратуры цела, пры змазаных іншых прыметах. У некаторых хворых 
на першы план выступаюць сімптомы анеміі пры адсутнасці другіх 
прымет. Паўната хворых можа быць прычынай адсутнасці анка- 
лагічнай насцярожанасці. 

Безумоўна, пры распаўсюджанай ракавай пухліне на першы 
план могуць выступаць з'явы не з боку страўніка. Нярэдка пухліна 
кардыі ці субкардыі можа прыводзіць хворых да кардыёлага са 
з'явамі хранічнай каранарнай недастатковасці. 

Клінічная класіфікацыя ракавай пухліны страўніка. 


Т -- пярвічная пухліна. То - пярвічная пухліна не ўстанаў- 
ліваецца; 
Т, - пухліна абмежавана слізістай абалонкай страўніка ці 


слізістай і падслізістай абалонкамі незалежна ад памераў і ла- 
калізацыі. Да Т, адносяцца таксама злаякасны паліп на ножцы, 
ракавая эрозія ці ракавая эрозія па краі язвы або вакол яе; 

Т, - пухліна з глыбокай інфільтрацыяй, займае не болей 


палавіны адной вобласці; 


Т, -- глыбокапранікальная пухліна, займае больш палавіны, 
але не болей адной вобласці; 

Т, -- глыбокапранікальная пухліна, займае больш адной воб- 
ласці страўніка ці распаўсюджана на суседнія тканкі; 

Т, -- недастаткова даных для ацэнкі пярвічнай пухліны. 

М -- рэгіянарныя лімфавузлы. Мо -- няма прымет паражэння 


рэгіянарных лімфавузлоў; 
М, -- паражаюцца лімфавузлы, размешчаныя ўздоўж малой ці 
вялікай крывізны на адлегласці менш за З см ад пярвічнай пухліны; 
Х, -- паражаюцца лімфавузлы, размешчаныя больш за З см ад 
пярвічнай пухліны, а таксама лімфавузлы ўздоўж левай страўніка- 
вай, селязёначнай, чарэўнай і агульнай пячоначнай артэрый; 

М. -- паражаюцца парааартальныя, пячоначна-дуадэнальныя і 
іншыя ўнутрыбрушынныя лімфавузлы; 


М, -- ацаніць стан рэгіянарных лімфавузлоў не ўяўляецца 
магчымым. 

М -- аддаленыя метастазы. Мб -- аддаленыя метастазы ад- 
сутнічаюць; 

М, -- маюцца аддаленыя метастазы; 

М, -- няма дастатковых даных для выяўлення аддаленых ме- 
тастазаў. 

Р -- гістапаталагічная градацыя. Р, -- высокая ступень ды- 
ферэнцыроўкі; 

Р, -- сярэдняя ступень дыферэнцыроўкі; 

Р. -- нізкая ступень дыферэнцыроўкі, ці недыферэнцыраваны 
рак; Я 

Р, -- ступень дыферэнцыроўкі не ўстаноўлена. 

Групіроўка па стадыях: стадыя І - Т.ММ.; стадыя П - 
ТАМ ЛМ сады СЕ А Д а ЧЫ М аа, За 


Т.Моз» М., рэзекцыя магчыма; стадыя ІУ -- 1.1. Т., М.М., рэзекцыя 
немагчыма; Т., Мо гМ., рэзекцыя немагчыма; Т. .,, М.М, рэзекцыя 
немагчыма. 

Дыягностыка. Найбольш каштоўным спосабам ранняй дыягно- 
стыкі з'яўляецца фібрагастраскапія. Пры гэтым можна разгледзець 
працяг пухліны, узяць яе кавалачак на біяпсію. 

Рэнтгеналагічнымі прыметамі ракавай пухліны з'яўляюцца дэ- 
фект напаўнення, абрыў і дэструкцыя маршчын слізістай абалонкі, 
рыгіднасць сценак страўніка. 

Ультрагукавая дыягностыка з'яўляецца больш цэннай для рас- 
пазнавання метастазаў. Безумоўна, вялікая роля належыць камп'ю- 
тэрнай тамаграфіі. Пры лапараскапіі можна бачыць пухліну, калі 
яна прарасла ўжо серозу ці маюцца метастазы на паверхні брушыны 
або органа. 

Пры даследаванні страўнікавага соку выяўляецца ахлоргідрыя, 
магчыма наяўнасць у ім крыві. Пры даследаванні крыві могуць 
назірацца праяўленні анеміі (зніжэнне колькасці эрытрацытаў, ге- 
маглабіну, паскораная ХАЭ, магчыма павелічэнне колькасці трам- 
бацытаў, выяўляецца таксама павелічэнне колькасці глабулінаў, 
зніжэнне альбумінаў). 

Вялікія цяжкасці ў распазнаванні бываюць пры паверхневай 
язвавай форме, калі прыходзіцца адрозніваць пухліну ад звычайных 
язваў. У такіх выпадках у ходзе аперацыі рассякаюць сценкі 
страўніка, тэрмінова бяруць матэрыял на біяпсію. 


103 


Лячэнне. Магчымы радыкальныя і паліятыўныя аперацыі. Да 
радыкальных аперацый адносяцца праксімальная і субтатальная 
рэзекцыі, гастрэктамія. Праксімальная рэзекцыя выконваецца пры 
лакалізацыі раку ў кардыяльнай частцы страўніка. Пры лакалізацыі 
ракавай пухліны ў целе страўніка, калі ад краю пухліны да стра- 
вавода менш б см, выконваецца гастрэктамія. Калі ракавая пухліна 
размяшчаецца ў дыстальнай частцы страўніка, выконваецца суб- 
татальная рэзекцыя страўніка. Пры гэтых аперацыях адначасова 
са страўнікам ці яго часткай выдаляюцца малы і вялікі сальнікі. 
Калі пухліны рэзка абмежаваныя, пры радыкальнай аперацыі трэба 
адступаць б см ад яе краю, а пры інфільтрацыйных формах -- да 
8 см. Пры гэтым пры гастрэктаміі сумёсна са страўнікам выдаляецца 
і частка стрававода, аперацыя завяршаецца фарміраваннем анаста- 
мозу паміж страваводам і тонкай кішкай. Пры субтатальнай рэзекцыі 
мяжа адсячэння страўніка па малой крывізне праходзіць на 1,5-- 
2 см ніжэй стрававода, а па вялікай крывізне -- на ўзроўні варот 
селязёнкі. Пры дыстальных пухлінах сумесна з часткай страўніка 
выдаляецца і 2- З см дванаццаціперснай кішкі. 

У шэрагу выпадкаў выконваецца рэзекцыя страўніка пры 
наяўнасці метастазаў. Гэтая аперацыя нерадыкальная, але яе не- 
абходнасць апраўдваецца магчымым распадам пухліны і крывацё- 
кам, перфарацыяй ці стэнозам. 

Да паліятыўных аперацый адносяцца абходныя эзафагагастра- 
анастамозы ці эзафагасгюнаанастамозы пры ракавай пухліне кар- 
дыяльнага аддзела страўніка; гастраанастамозы (пярэдні, задні) пры 
ракавай пухліне дыстальнай часткі страўніка, а таксама розныя 
віды гастрастом, еюнастом. 

Хіміятэрапеўтычнае лячэнне назначаецца ў складзе комплекснай 
тэрапіі (тыя ГЭФ -- тыяфасфамід, 5-фторурацыл), а таксама пры 
інаперабельных формах ракавай пухліны, рэцыдывах і метастазах 
ракавай пухліны. Але яно не можа праводзіцца хворым з анеміяй, 
лейкапеніяй, рэзка схуднелым хворым, пры тэрмінальнай стадыі 
захворвання. 

5-Фторурацыл назначаюць унутрывенна па 10-15 мг/кг на 
працягу 4 дзён і далей на б, 8, 10 і 12-ы дзень па 5,0--7,5 мг/кг. 
Курс лячэння 12 дзён (3--7 г пры сутачнай дозе не болей І г). 
Калі хворы яго добра пераносіць, праз 4--6 тыдняў курс лячэння 
паўтараюць. 

Прамянёвае лячэнне пра ракавай пухліне страўніка неэфектыўна. 
Аднак некаторыя аўтары пішуць, што яно аблягчае пакуты хворых 
і нават працягвае іх жыццё пра неаперабельнай ракавай пухліне. 

Прамянёвае лячэнне проціпаказана пры цяжкім агульным стане 
хворых, рэзкай схуднеласці, дыстрафічных зменах, метастазах у 
печані, аддаленых і рэгіянарных метастазах, распаўсюджванні 
пухліны на брушыне. 

Ускладненні. Вельмі цяжкім аперацыйным ускладненнем з'яўля- 
ецца недастатковасць анастамозу, якая ў сваю чаргу можа пры- 
весці да перытаніту ці ўтварэння падпячоначнага, паддыяфрагмаль- 
нага, міжкішпэчнага гнайніка. У такіх выпадках паказана рэлапа- 
ратамія. 

Запаленне анастамозу (анастамазіт) узнікае ў першыя дні 
пасля аперацыі і суправаджаецца застоем у куксе страўніка, рвотай. 
У такіх выпадках неабходна праводзіць паўторныя адсмоктванні 
змесціва праз страўнікавы зонд, нрамыванні кіпячонай вадой, на- 
стоем рамонку медыцынскага, лячэнне супраць запалення. 

Прычына эзафагіту -- закідванне змесціва страўніка ў стрававод. 
Для яго лячэння рэкамендуюць алмагель, дз-нол; перад ежай -- 
раслінны алей, но-шпу, вітаміны. Неабходна беражлівае харчаванне. 

Пры раннім зняцці швоў адбываецца нагнаенне раны. У такіх 
выпадках паказана процізапаленчае лячэнне. 

Трэба таксама адзначыць, што такія паліятыўныя аперацыі, як 
гастрастамія, гюнастамія, даволі хутка ўскладняюцца нагнаеннем, 
расплаўленнем тканак у зоне свішча. 

Лятальнасць непасрэдна пасля радыкальных аперацый складае 
каля 4--5 ў.. Прыблізна 60 Ў. састаўляюць аперыруемыя хворыя 
ракам страўніка, а колькасць радыкальных аперацый ад гэтага ліку 
45--55 9. Адсюль выцякае неабходнасць мер па больш ранняму 
распазнаванню ракавай пухліны страўніка, і рэзерв гэтага -- у 
распаўсюджванні фібрагастраскапіі як масавага сродка даследавання. 

Прафілактыка раку страўніка заключаецца ў добраўладкаваным 
харчаванні, ва ўмовах працы, у своечасовым і паўнацэнным дас- 
ледаванні перадракавых захворванняў. 


ЗАХВОРВАННІ ЖОЎЦЕВАГА ПУЗЫРА, 
ЖОЎЦЕВЫХ ПРАТОК І ПЕЧАНІ 








Закладка печані і жоўцевых праток адбываецца на чацвёртым 
тыдні эмбрыянальнага развіцця. Пячоначны дывертыкул узнікае на 
пярэдняй сценцы эктадэрмальнай высцілкі, каля пярэдняга ўвахода 
кішкі ў той яе частцы, з якой потым развіваецца дванаццаціперсная 
кішка. Закладка печані ў працэсе развіцця ўкараняецца паміж 
двума лісткамі спланхнаплеўры, якія фарміруюць потым фіброзную 
злучальную тканкавую капсулу з мезгтэліяльным пакрыццём і ўсёй 
міждолькавай злучальнай тканкай і з мышцамі пратокі. 

У месцы першапачатковага зліцця пячоначных праток узнікае 
расшырэнне, фарміруецца закладка жоўцевага пузыра, які размяш- 
чаецца ў гэты час унутры печані. Пры затрымцы адваротнага 
развіцця тканкі печані жоўцевы пузыр можа застацца і ў дарослых 
унутрыпячоначна. Магчымы прыроджаная адсутнасць жоўцевага 
пузыра, татальная ці частковая атрэзія жоўцевых ходаў, удваенне 
праток, што часцей узнікае пры парушэнні эмбрыянальнага развіцця 
ў першыя 4--8 тыдняў. 

Рух і скарачэнне жоўцевага пузыра і жоўцевых праток забяс- 
печваецца сістэмай мышачных утварэнняў (сфінктэр Вестфаля, 
Оддзі, Люткенса, Мірыцы), мышачных структур у сценцы жоўцевых 
праток, эластычным каркасам. Інервацыя ажыццяўляецца блукаю- 
чымі, чарэўнымі і правым дыяфрагмальным нервамі. Кроў паступае 
па агульнай пячоначнай артэрыі, а таксама па варотнай вене, а 
адток ажыццяўляецца па пячоначных венах. 

У печані распазнаюць паверхневыя і глыбокія лімфатычныя 
сасуды. Праз лімфатычныя сасуды печань звязана з дыяфрагмай, 
лёгкімі, страваводам, страўнікам, падстраўнікавай залозай, кішэч- 
нікам, брушной сценкай, а праз лімфатычныя вузлы пярэдняга 
міжсцення -- з малочнымі залозамі. Такім чынам, пры размяшчэнні 
ў гэтых органах пухліны, гнайнікоў лімфатычныя сасуды могуць 
быць шляхамі іх распаўсюджвання. 

Сакрэцыя жоўці печанню адбываецца заўжды. Яна некалькі 
паніжаецца пры галаданні і пры харчаванні вугляводнай ежай. Ежа, 
насычаная бялковымі кампанентамі, павышае вылучэнне жоўці: 
ежа з тлушчам не стымулюе сакрэцыю жоўці, але пры гэтым 
павялічваецца яе паступленне ў кішэчнік. Сутачная колькасць жоўці 
вагаецца ў межах 500--1000 мл ці 24--27 мл/кт масы цела чалавека. 

Сакрэцыя жоўці павялічваецца пры перасячэнні чарэўнага нерва, 
узбуджэнні блукаючага нерва, павелічэнні крывацёку ў печані, 
пасля апаражнення жоўцевага вузыра і змяншаецца пры ўзбуджэнні 
чарэўнага нерва, павелічэнні партальнага, пячоначнага, вянознага 
ці артэрыяльнага ціску, пры павышэнні ціску ў жоўцевым пузыры. 

Пілакарпін, ацэтылхкалін і гістамін павышаюць сакрэцыю жоўці. 
Але асабліва рэзка яна павялічваецца пад уплывам жоўцевых кіслот. 

Ціск ва ўнутрыпячоначных жоўцевых пратоках складае 50-- 
70 мм вадз. сл., а ў агульнай жоўцевай пратоцы -- 200-- 
300 мм вадз. сл. У момант глыбокага ўдыху, кашлю ціск у агульнай 
жоўцевай пратоцы дасягае 350 мм вадз. сл. Калі ціск пастаянна 
перавышае 350 мл, адток жоўці супыняецца і ўзнікае жаўтуха. 
Пры гэтым вылучэнне жоўці ў печані працягваецца, а вывядзенне 
парушаецца, і яна пачынае паступаць у лімфатычныя сасуды і 
сінусоіды печані. Доўгатэрміновая закупорка жоўцевых праток яры- 
водзіць да біліярнага цырозу. 

У хірургіі жоўцевых праток практычнае значэнне маюць вымя- 
рэнні ціску ў жоўцевым пузыры, агульнай жоўцевай пратоцы. Пры 
гэтым зыходны ціск у норме складае 120 мм вадз. сл., ціск на- 
паўнення -- 120-- 150, ціск праходжання -- 180--220, астаткавы -- 
120-- 180 мм вадз. сл. Ін'екцыі пітуітрыну, гістаміну. прыводзяць 
да моцнага скарачэння жоўцевага пузыра. Сернакіслая магнезія, 
атрапін, папаверын, фенабарбітал садзейнічаюць адкрыццю 
сфінктэра Оддзі, Узбуджэнне блукаючага нерва вызывае скарачэнне 
жоўцевага пузыра і расслабленне сфінктэра Оддзі, а ўзбуджэнне 
чарэўнага нерва прыводзіць да адкрыцця сфінктэра Оддзі. 

І. Т. Курцын устанавіў, іято першая фаза скарачэння жоўцевага. 
пузыра абумоўлена ўмоўнымі рэфлексамі (выгляд, пах ежы); другая 
выклікаецца механічным узбуджэннем страўніка ежай; трэцяя фаза 
ўзнікае ў адказ на гумаральны раздражняльнік -- халецыстакінін, 
які вылучаецца ў дванаццаціперснай кішцы. Пры гэтым раздраж- 
ненне страўніка выклікае не толькі скарачэнне, жоўцевага пузыра, 
але і павелічэнне вылучэння жоўці. 

Пры доўгатэрміновай пастаяннай страце жоўці (пры жоўцевых 
свішчах) наступае астэапароз, пурпура, як вынік кедахопу вітамінаў 
А, Р, К. Такія парушэнні могуць нівеліравацца пры ўвядзенні 
гэтых вітамінаў. 

Такім чынам, пры падпячоначнай, або механічнай, жаўтусе 
трэба назначаць сродкі для расслаблення сфінктэра Оддзі, для 
паляпшэння вылучэння жоўці, прымаць меры, каб ліквідаваць 
застой у печані і палепшыць яе кровазабеспячэнне. Ва ўмовах 
часовай страты жоўці пасля вонкавага дрэнажавання ,жоўцевай 
пратокі трэба некалькі тармазіць працэс вылучэння жоўці і ў той 
жа час забяспечыць паступленне ў арганізм комплексу вітамінаў 
А, Р, К. 

У апошнія гады назіраецца значнае пачашчэнне вострых запа- 
ленчых захворванняў жоўцевага пузыра, жоўцевых праток і печані. 
Часцей хварэюць жанчыны (80-90 “). Узрост хворых вагаецца 
ў вялікіх межах: ад дзіцячага да старэчага. У дзяцінстве вострыя 
запаленчыя захворванні жоўцевага пузыра і жоўцевых праток бы- 
ваюць вельмі рэдка і характарызуюцца вялым цячэннем. Найболь- 
шая частата іх прыходзіцца на ўзрост 30--40 гадоў. Заўважана 
пачашчэнне захворвання у асоб пажылога і старэчага ўзросту. 

Існуе некалькі класіфікацый запаленчых захворванняў жоўцевага 
пузыра і жоўцевых праток. Аднак мэтам практычнай медыцыны 
найбольш адпавядае класіфікацыя, якую прапанавалі А. В. Гуляеў 
і А. М. Джавадзян. 

А. Халецыстыты. 

І. Вострыя -- пры любым прыступе, пярвічным ці паўторным: 
1) просты катаральны ці эразіўны, без флегманозных змен у сценцы; 

2) дэструктыўныя -- флегманозны (і язвава-флегманозны); З) эм- 
піема жоўцевага пузыра (уключна з нагнаеннем вадзянкі, калі яно 
суправаджаецца вострымі з'явамі); 4) гангрэнозны; 5) прабадны. 

П. Падвострыя -- дэструктыўныя ў стадыі затухання вострага 
прыступу, пры лакалізаваным працэсе і пераважна інфільтрацыйных 
зменах, 

Ш. Хранічныя (пярвічныя і рэзідуальныя пасля вострых пры- 
ступаў): 1) жоўцекамянёвая хвароба (без выражаных анатамічных 
змен у сценцы жоўцевага пузыра); 2) просты хранічны халецыстыт 
з марфалагічнымі прыметамі катаральнага запалення ці хранічнай 
інфільтрацыяй сценкі пузыра; 3) вадзянка жоўцевага пузыра (у 
тым ліку з нагнаеннем, калі гэта не суправаджаецца далучэннем 
флегманознага працэсу і вострымі з'явамі); 4) склеразаваны хале- 
цыстыт. 

Б. Халангіты. 

І. Вострыя: а) простыя (катаральныя), дэструктыўныя; б) з 
непраходнасцю агульнай жоўцевай пратокі (сцісканне інфільтратам 
ці абтурацыя камянём); в) з непраходнасцю пячоначных праток 
(агульнай і долевых). 

Я. Хранічныя: а) няўскладненыя; б) з хранічнай непраходнасцю 
жоўцевых праток (поўнай ці частковай). 


Ш ВОСТРЫ ХАЛЕЦЫСТЫТ 


Востры халецыстыт -- гэта запаленне жоўцевага пузыра. 

Этыялогія і патагенез. Найбольш частай прычынай халецыстыту 
з'яўляецца бактэрыяльная інфекцыя, якая вызвана кішэчнай па- 
лачкай, стафілакокамі, стрэптакокамі, энтэракокамі, анаэробамі, 
вірусамі і інш. Аднак пры даследаванні жоўць не менш чым у 1/4 
выпадкаў застаецца стэрыльнай. 

Шматлікія вопыты розных вучоных паказалі, што для развіцця 
паталагічнай карціны халецыстыту патрабуюцца закупорка пузыр- 
най пратокі, дзеянне канцэнтраванай жоўці на сценку пузыра, 
парушэнне яго кровазабеспячэння і другасная бактэрыяльная 
інфекцыя, яе ўздзеянне на тканкі, забеспячэнне кроўю якіх пару- 
шана. Пэўную ролю адыгрываюць і лімфатычныя сасуды. У чала- 
века, акрамя гэтых фактараў, вялікая роля належыць алергіі, у 
асобнасці нутрыцыйнай (харчовай) алергіі, нервова-зндакрынным 
фактарам. Парушэнне адтоку жоўці з пузыра можа адбывацца не 
толькі пры абтурацыі пратокі камянём ці іншародным целам, 
глістамі, але і пры расстройствах маторнай функцыі -- дыскінезіях. 

Распазнаюць шляхі пранікнення інфекцыі: узыходны -- інфекцыя 
пранікае ў жоўцевыя пратокі з поласці рота, з ніжніх аддзелаў 
“ кішэчніка; сыходны, ці гематагенны, -- інфекцыя пранікае з пу- 
зырнай артэрыі, з міндалін ці часцей з варотнай вены; лімфаген- 
ны -- інфекцыя пранікае з боку запаленчых суседніх органаў і 
тканак (пры апендыцыце, капрастазе, панкрэатыце і інш.). 

Клінічная карціна. Захворванне пачынаецца раптоўна вострым 
болем у правай падрабрыннай вобласці, у правай палавіне жывата 
ці ў падлыжачнай вобласці. Боль абумоўлены маторнай рэакцыяй 
жоўцевага пузыра пры запаленчым набуханні яго слізістай абалонкі. 
Безумоўна, у шэрагу выпадкаў прычынай болю можа быць ме- 
ханічнае раздражненне пры праходжанні каменя па жоўцевай пра- 
тоцы. 

Боль пачынаецца знянацку ў час працы, неўзабаве пасля прыёму 
ежы, асабліва тлустай, у час сну. Адрозніваюць боль прыступапа- 
добны, тыпу пячоначнай колікі, калі хворыя вядуць сябе вельмі 
неспакойна, кідаюцца ў ложку (гэта рэзкі боль, як быццам разрывае 
на часткі). 

У іншых выпадках боль абумоўлены не толькі праходжаннем 
каменя па жоўцевай пратоцы, сценкі якой знаходзяцца ў стане 
вострага запалення, але і ўзнікшым павышаным ціскам у жоўцевым 
пузыры, які знаходзіцца таксама ў стане вострага запалення. Гэты 
боль тупы, але дастаткова інтэнсіўны і не абрываецца, як пры 
праходжанні каменя праз пратоку, а паступова знікае пасля апа- 
ражнення жоўцевага пузыра, калі знікае набракласць слізістай аба- 
лонкі пузыра і пратокі. Акрамя таго, распазнаюць тупы пастаянны 
боль ці перыядычна ўзнікаючы ў правым падрабрынні ў перыяды 
паміж прыступамі як вынік разгорнутага перыхалецыстыту. 

Пры коліках боль працягваецца ад некалькіх хвілін да 2-- 
З гадзін, а боль запаленчага характару -- 2--3 дні і болей. 

Назіраецца ірадыяцыя болю ў правую, іншы раз -- у левую 
лапатку і левае плячо. Яшчэ С. П. Боткін адзначыў сувязь болю 
пры халецыстыце з болем у вобласці сэрца. 

Адначасова з пачаткам болю ці некалькі пазней з'яўляюцца 
млоснасць, многаразовая рвота, якая часта не прыносіць палёгкі. 
Нярэдка гэта суправаджаецца дрыжыкамі. Пры вострых прыступах 
тэмпература цела можа дасягаць 38-39 “С, пры гнойным запа- 
ленні -- нават 39--40 “С. 

Пры аглядзе трэба звяртаць увагу на колер скуры і бачных 
слізістых абалонак. Пры гэтым можа адзначацца іх іктэрычнасць. 
Прычынай жаўтухі бывае закупорка агульнай жоўцёвай пратокі 
камянём. Аднак у радзе выпадкаў жаўтуха з'яўляецца вынікам 

уцягвання жоўцевай пратокі ў запаленчы інфільтрат. 

Адзначаюцца напружанне мышцаў брушной сценкі і рэзкая ба- 
лючасць пры спробах глыбокай пальпацыі. Іншы раз на вышыні 
ўдыху намацваецца павялічаны і рэзка балючы жоўцевы пузыр. 
Печань таксама можа быць павялічаная і рэзка балючая. Часта яе 
нельга прамацаць з-за напружання брушной сценкі. Цавелічэнне 
печані ўзнікае ў выніку застою жоўці, замаруджанага яе адтоку ў 
дванаццаціперсную кішку і запалення ўнутрыпячоначных праток. 

Пры вострым халецыстыце назіраюцца наступныя станоўчыя 
сімптомы. Сімптом кашлявага штуршка -- адзначаецца балю- 
часць пры кашлі ў правым падрабрынні. 

Сімптом Караванава і Спектара -- асіметрыя пупка. У выніку 
выражанага танічнага скарачэння мускулатуры правай палавіны 
жывата пупок зрушваецца ўправа і ўверх. 

Сімптом Георгіеўскага (фрэнікус-сімптом) -- пры пальпацыі 
адзначаецца балючасць у правай надключычнай вобласці. 

Сімптом Гено дэ Мюсі -- балючасць паміж ножкамі грудзіна- 
ключычна-соскападобнай мышцы (таксама можа называцца фрэні- 
кус-сімптомам, бо пальпіруецца, як і ў першым выпадку, дыяф- 
рагмальны нерв). 

Сімптом Захаріна -- паяўленне болю пры пастукванні ці 
націсканні на брушную сценку ў вобласці праекцыі жоўцевага 
пузыра. Аднак трэба адзначыць, што не заўсёды праекцыя жоўцевага 
пузыра на пярэднюю сценку жывата адпавядае сярэднеключычнай 
або сасковай лініі. 

Сімптом. Грэкава--Ортнера -- балючасць пры пастукванні па 
правай рэбернай дузе. 

Сімптом Абразцова -- боль пры глыбокай пальпацыі вобласці 
жоўцевага пузыра на ўдыху. 

Сімптом. Мэрфі -- балючасць пры пальпацыі жоўцевага пузыра 
ў момант глыбокага ўдыху хворага. Вялікі палец левай кісці ўрач 
зрушвае ніжэй рэбернай дугі, у месцы знаходжання жоўцевага 
пузыра, а астатнія пальцы -- па краі рэбернай дугі. Пры даследаванні 
глыбокі ўдых перарываецца з-за рэзкага болю. 

Пры дэструктыўным запаленні і далучэнні да працэсу запалення 
брушыны адзначаецца станоўчы сімптом Шчоткіна--Блюмберга. 

Пры даследаванні крыві назіраюцца лейкацытоз, нейтрафілёз, 
павелічэнне колькасці палачкаядзерных лейкацытаў, паскораная 
ХАЭ. Пры надпячоначнай жаўтусе -- гіпербілірубінемія, адсутнасць 
стэркабіліну ў кале (кал без колеру), адсутнасць урабіліну ў мачы 
пры наяўнасці ў ёй жоўцевых пігментаў. 

“Пры біяхімічных даследаваннях назіраецца павышэнне фермен- 
татыўнай актыўнасці крыві (глутамінавая, аспарагінавая трансфе- 
разы, шчолачная фасфатаза). Праз 24-30 гадзін пасля болевага 

праступу ў крыві з'яўляецца С-рэактыўны бялок, які адсутнічае ў 
крыві здаровых людзей і выяўляецца ў вострай фазе запаленчага 
працэсу пры розных запаленчых захворваннях. Рэакцыя тым больш 
выражаная, чым цяжэй працякае запаленчы працэс. 

Дыферэнцыяльны дыягназ. Дыягностыка вострага халецыстыту 
праводзіцца з ныркавай колікай, вострым панкрэатытам, прабадной 
гастрадуадэнальнай язвай, вострым апендыцытам, жоўцевай колі- 
кай, дыскінезіямі жоўцевага пузыра і жоўцевых праток. 

Ход хваробы. У рэдкіх выпадках востры прыступ узнікае без 
асаблівых прадвеснікаў, як першае праяўленне халецыстыту. У 
залежнасці ад выражанасці запаленчага працэсу востры прыступ 
можа затрымацца на грані катаральнага халецыстыту. Боль пры 
гэтым затухае, няма напружання мышцаў, адсутнічаюць сімптомы 
раздражнення брушыны. Пры пераходзе ў дэструктыўную форму 
інтэнсіўнасць болю і яго ірадыяцыя становяцца больш выражанымі. 
Узнікаюць ірвота, напружанне мышцаў, сімптомы раздражнення 
брушыны, узрастае лейкацытоз. 

Пры далейшым нарастанні працэсу і ўзнікненні гангрэнознага 
запалення трэба было б чакаць, што мясцовыя праяўленні павінны 
таксама нарастаць. Аднак часта гэта не адбываецца таму, што да 
запалення далучаецца і нарастае інтаксікацыя. Пры гэтым лакаль- 
ныя сімптомы змазваюцца (сімптомы раздражнення брушыны, на- 
пружанне мышцаў). Нарастаюць частата пульсу пры падзенні тэм- 
пературы цела, лейкацытоз; язык сухі, абложаны. 

Перфарацыя жоўцевага пузыра з'яўляецца вышэйшай ступенню 
развіцця гангрэнознага, радзей флегманозна-язвавага працэсу. Звы- 
чайна ў момант перфарацыі ў правым падрабрынні ўзнікае востры 
боль ці рэзка ўзмацняецца, нарастае, Але калі перфарацыя адбылася 
на вышыні болевага прыступу, гэты момант можа застацца не- 
заўважаным. Потым развіваецца перытаніт. 

У шэрагу выпадкаў у ходзе аперацыі ў брушной поласці 
назіраюцца з'явы выражанага жоўцевага перытаніту пры адсутнасці 
перфарацыі жоўцевага пузыра. Гэта абумоўлена тым, што пера- 
расцягнутая, станчоная сценка запалёнага жоўцевага пузыра ста- 
новіцца лёгкапранікальнай і жоўць свабодна праходзіць праз яе ў 
брушную поласць. 

Пры спрыяльным цячэнні дэструктыўный формы вострага хале- 
цыстыту да 3- 4-га дня вакол запалёнага жоўцевага пузыра 
ўтвараецца інфільтрат з суседніх органаў (пячоначна-дванац- 
цаціперснай звязкі, страўніка, дванаццаціперснай кішкі, папяроч- 
на-абадочнай кішкі, сальніка). Боль, напружанне і іншыя лакальныя 
сімптомы пры гэтым згладжваюцца. Пасля заціхання вострых з'яў 
інфільтрат змяншаецца, але застаюцца зрашчэнні (перыхалецы- 
стыт). 


ПІ 


Ш ХРАНІЧНЫ ХАЛЕЦЫСТЫТ 


Клініка хранічнага халецыстыту залежыць ад ступені запаленчых 
змен і цяжкасці інфекцыі. Назіраюцца прыступы болю рознай 
інтэнсіўнасці, якія часта ўзнікаюць пры парушэнні дыеты, фізічным 
напружанні, псіхічнай траўме, а іншы раз і без бачнай прычыны. 
Прыступы болю змяняюцца перыядамі ўнутранага дабрабыту. Аднак 
і ў гэты перыяд магчымы дыспепсічныя з'явы, субфебрылітэт, не- 
пераноснасць тлустай ежы. 

Пры вяла працякаючай форме хранічнага халецыстыту на першы 
план выступаюць субфебрыльная тэмпература і дыспепсічныя рас- 
стройствы: пякотка, млоснасць, метэарызм, запоры, схудненне, сла- 
басць, іншы раз субіктэрычнасць склер. У. часткі хворых магчымы 
сухі кашаль, тахікардыя, экстрасісталія, востры боль у вобласці 
сэрца, што сумесна з субфебрыльнай тэмпературай дае падставу 
для памылковага дыягназу -- туберкулёзу, рэўматызму. 

Некаторыя вучоныя (напрыклад, І. М. Ганджа) выдзяляюць два 
тыпы хранічнага халецыстыту: 1) з перавагай дыскінезій жоўцевых 
праток і 2) з перавагай запаленчага працэсу. У хворых першага 
тыпу назіраюцца ўпартая субфебрыльная тэмпература (прычым яна 
не паддаецца ўздзеянню амідапірыну), лейкапенія, нармальная ХАЭ. 
Пры другім тыпе клінічная карціна залежыць ад характару інфекцыі. 
Пры стрэптакокавай інфекцыі пераважаюць агульныя сімптомы за- 
паленчага працэсу, пры колібацылярнай -: на першы план высту- 
паюць страўнікава-кішачныя расстройствы. Магчыма таксама наяў- 
насць другаснага халецыстыту пры язвавай хваробе, гастрыце і 
іншых захворваннях. 


Ш ЖоОЎЦЕКАМЯНЁВАЯ ХВАРОБА 


Нямецкі хірург Кер лічыў, што ў кожнага трэцяга ва ўзросце, 
старэйшым за 70 гадоў, у жоўцевым пузыры знаходзяцца камяні. 
Ф. Глен (амерыканскі вучоны) пісаў, што ў 10 ў, жыхароў ЗША 
маюцца камяні ў жоўцевым пузыры. Пры гэтым ва ўзросце, ста- 
рэйшым за 40 гадоў, яны сустракаюцца ў 20 Ус, а ў старэйшых 
за 70 гадоў -- у кожнага трэцяга. 

Назіраецца нераўнамернасць распаўсюджвання захворвання ў 
розных краінах свету. Найбольш распаўсюджана хвароба ў краінах 
Еўропы і Амерыкі і радзей сустракаецца ў краінах Паўднёва-Ус- 
ходняй Азіі (Карэя, Кітай) і Афрыкі, што, магчыма, абумоўлена 
асаблівасцямі клімату і харчавання. У жанчын хвароба ўзнікае ў 
2--4 разы часцей, чым у мужчын. 

Патагенез каменеўтварэння. У развіцці жоўцекамянёвай хваробы 
адыгрываюць ролю парушэнні абмену рэчываў (часткова халестэ- 
рынавага -- гіперхалестэрынемія; павышанае ўтварэнне білірубі- 
ну -- пры гемалітычнай анеміі; застой жоўці, што ўтварае ўмовы 
для змены саставу жоўці ў жоўцевым пузыры). У жоўці павышаецца 
колькасць халестэрыну і змяншаецца колькасць халатаў; запаленчы 
працэс сведчыць аб наяўнасці інфекцыі. Безумоўна, маюць значэнне 
і спадчыннасць, асаблівасці харчавання, парушэнні сакраторнай і 
маторнай функцый жоўцевага пузыра (дыскрынія і дыскінезія), 
перанесеныя хваробы (тыф, гепатыт, лямбліі жоўцевага пузыра і 
інш.). 

Жоўцевыя камяні адрозніваюцца па складзе, форме, кансістэн- 
цыі, памерах і колькасці. Часцей яны ўтвараюцца ў жоўцевым 
пузыры, але прыкладна ў І ў; выпадкаў знаходзяцца ва ўнутры- 
пячоначных жоўцевых пратоках. Іх колькасць вагаецца ад і да 
некалькіх тысяч, а памеры -- ад пясчынак да 6- 8 см у дыяметры. 
Па хімічным саставе камяні бываюць халестэрынавыя (б “/), піг- 
ментна-вапнавыя (3--10 Ў), змешаныя (82 9), якія змяшчаюць 
халестэрын, жоўцевы пігмент і вапну. Усе жоўцевыя камяні маюць 
бялковы касцяк, які насычаюць і на якім крышталізуюцца выпа- 
даючыя з жоўці халестэрын, солі кальцыю, жоўцевы пігмент. Больш 
рэзка гэтая аснова выражана ў змешаных камянях, пры наяўнасці 
запалення ў жоўцевым пузыры. 

Клінічная карціна. Асноўныя прыметы жоўцекамянёвай хваро- 
бы -- прыступ жоўцевай (пячоначнай) колікі, да якой далучаюцца 
боль, жаўтуха, павелічэнне жоўцевага пузыра, ліхаманка, рвота. 

У пазапрыступным перыядзе клініка жоўцекамянёвай хваробы 
характарызуецца абвастрэннямі і ўскладненнямі, якія ўзнікаюць 
праз неакрэсленыя прамежкі часу. Магчымы даволі працяглыя пе- 
рыяды поўнага зацішша. Іншы раз хвароба праяўляецца прыметамі 
хранічнага халецыстыту. 

Хворыя скардзяцца на перыядычна ўзнікаючы боль у правым 
падрабрынні, правай палавіне жывата, які ірадыіруе ўверх, у правае 
плячо, лапатку. Гэта звязана з прыёмам тлустага мяса, рыбы, 
здобнага цеста, сметанковага масла, смятаны. У жанчын нярэдка 
боль бывае перад менструацыяй ці ў яе час. Да болю можа далучыцца 
кароткатэрміновая жаўтуха. Іншы раз на першы план выступаюць 
дыспепсічныя з'явы: непераноснасць асобных страў, горкі смак у 
роце, гучная, пустая адрыжка, печая, пачуцце цяжару ў падлы- 
жачнай вобласці пасля ежы, млоснасць, асабліва пасля тлустай 
ежы, рвота, уздуцце жывата. Акрамя таго, жоўцекамянёвая хвароба 
можа праявіцца болем у спіне, лапатках, які знікае пасля рвоты. 
У шэрагу выпадкаў магчымы боль сціскаючага характару ў пад- 

лыжачнай вобласці, загрудзінна і ўверх па страваводзе. Хворыя 
могуць паскардзіцца на бурчанне ў кішэчніку, перыядычныя паносы, 
спастычныя запоры. У асобных хворых магчымы нервовыя расстрой- 
ствы (з'явы правабаковай мігрэні перад прыступам болю), рэўма- 
тоідны боль у правым плечавым суставе. 

Пры аглядзе можна адзначыць атлусцеласць хворага, ксантама- 
тозныя бляшкі на верхнім павеку, на вушах, субіктэрычнасць склеры. 

Лабараторныя даследаванні. Пры дуадэнальным зандзіраванні 
ў некаторых выпадках не ўдаецца атрымаць порцыю жоўці «В». 
Але гэта можа быць дастатковай прыметай адключэння жоўцевага 
пузыра толькі пры паўторных адмоўных выніках. Іншы раз жоўць 
атрымліваецца толькі ўслед за ўвядзеннем магнезіі ці алею. Каб 
адрозніць пузырную жоўць, робяць пробу Дэльгада--Фебрэса (перад 
зандзіравакнем унутрывенна ўводзяць метыленавы сіні, пузырная 
жоўць пры прахадной пузырнай пратоцы будзе афарбавана ў сіні 
колер). 

Пры мікраскапіі ў жоўці назіраецца спалучэнне вялікай колькасці 
лейкацытаў з павялічаным утрыманнем слізі, клетак эпітэлію 
жоўцевых праток, клетачнага дэтрыту. Гэтыя змены ўяўляюць 
пэўную прымету запалення ў жоўцевым пузыры, калі выяўлены ў 
порцыі жоўці «В», і прыметы халангіту, калі знойдзены ў порцыі 
жоўці «С». Для жоўцекамянёвай хваробы характэрна наяўнасць, 
асабліва ў пузырнай жоўці, крышталёў халестэрыну і білірубінавай 
вапны. 

Пры дапамозе бактэрыялагічных даследаванняў жоўці выяўляюць 
характар мікрафлоры і адчувальнасць яе да антыбіётыкаў. 

Пры біяхімічных даследаваннях у крыві выяўляюць узровень 
бялку, альбуміны, глабуліны, ферментатыўную актыўнасць (аспа- 
рагінавую, аланінавую трансферазы, кіслую і шчолачную фасфа- 
тазы), глюкозу, мачавіну, крэацінін, хларыды, узровень натрыю і 
калію. Пры неабходнасці праводзяць функцыянальныя пробы печані, 
а таксама даследуюць актыўнасць згусальнай і процізгусальнай 
сістэм крыві. 

Пры рэнтгеналагічным даследаванні і калецыстаграфіі вывучаюць 
форму, памеры, месца знаходжання, скарачальнасць жоўцевага пу- 
зыра, наяўнасць у ім камянёў. Пры пераральнай халецыстаграфіі 
прымяняюць йапагност, халевід, фалігност (па 6--8 таблетак за 
15--17 гадзін да даследавання), а пры ўнутрывеннай -- білігност, 
біліграфін: 20 мл 50 Ў; раствору ўводзяць унутрывенна, вельмі 
марудна і пасля папераджальнай пробы на пераноснасць (І мл), а 
затым кожныя 15- 20 хвілін паўтараюць здымкі. Пры гэтым, а 
таксама пасля ўвядзення халевіду, фалігносту можна бачыць не 
толькі жоўцевы пузыр, але і пазапячоначныя жоўцевыя пратокі. 
Аднак калі ўзровень білірубіну перавышае 20,52 мкмоль/л, спробы 


14 


гэтымі спосабамі выканаць халецыстаграфію безвыніковыя. У такіх 
выпадках халецыстаграфію можна выканаць пры фібрадуадэнаскапіі: 
у агульную жоўцевую пратоку праводзяць катэтэр, уводзяць кан- 
трастнае рэчыва і робяць здымак. Можна зрабіць і лапараскапію. 
Пры гэтым аглядаюць органы брушной поласці, у тым ліку печань, 
жоўцевы пузыр, а потым пад кантролем лапараскопа пункціруюць 
пузыр, адсмоктваюць жоўць, уводзяць рэнтгенакантрастнае рэчыва 
і робяць здымкі. Рэнтгенаўскія здымкі выконваюць таксама ў ходзе 
аперацыі, пры гэтым кантрастнае рэчыва можна ўводзіць у жоўцевы 
пузыр ці праз кульцю пузырнай пратокі. 

Дуадэнаграфія дазваляе выявіць ускосныя прыметы паражэння 
жоўцевага пузыра, тэрмінальнага аддзела агульнай жоўцевай пра- 
токі. Пры гэтым на здымках відаць вялікі дуадэнальны сасочак, 
можна выявіць павялічаную падкову дванаццаціперснай кішкі, што 
бывае пры захворваннях падстраўнікавай залозы. 

Пры фібрагастрадуадэнаскапіі аглядаюць стрававод, страўнік, 
дванаццаціперсную кішку. У апошняй можна бачыць ушчэмлены 
камень у вялікім дуадэнальным сасочку ці пухліну і іншыя хваробы 
страўніка, стрававода, дванаццаціперснай кішкі. 

Лапараскапія дазваляе правесці агляд органаў брушной поласці, 
у тым ліку печані, жоўцевага пузыра. Як адзначалася вышэй, 
неабходна зрабіць пункцыйную халецыстахалангіяграфію. 

Ультрагукавое даследаванне жоўцевага пузыра, жоўцевых пра- 
ток, печані, падстраўнікавай залозы, нырак мае вялікае значэнне. 
Каштоўнасць гэтага метаду яшчэ і ў тым, што не праводзіцца 
інтэрвенцыя ў арганізм хворага. Вялікае дыягнастычнае значэнне 
мае камп'ютэрная тамаграфія. Але, на жаль, гэтай апаратуры ў 
нашых клініках вельмі мала: Сканіраванне печані адыгрывае вялі- 
кую ролю і ў дыферэнцыяльнай дыягностыцы. 

Але трэба дадаць, што пасля чарнобыльскай аварыі неабходна 
быць вельмі асцярожнымі пры прымяненні рэнтгенаўскіх метадаў 
даследавання, сканіравання, бо прамянёвыя нагрузкі ў многіх жы- 
хароў у выніку забруджвання радыеактыўнымі ізатопамі павялічаны. 

Разам з тым неабходна правесці і такое даследаванне, як элек- 
тракардыяграфія. Пры гэтым могуць выявіцца цяжкія змены ў 
дзейнасці сэрца, якія ў шэрагу выпадкаў абумоўлены інтаксікацыяй, 
аднак пасля правядзення адпаведнай тэрапіі яны нівеліруюцца. 

Трэба таксама памятаць, што ў асоб старэчага, ды нават і 
пажылога ўзросту могуць узнікнуць цяжкія захворванні органаў 
дыхання. Акрамя таго, востры, асабліва дэструктыўны, халецыстыт 
можа ўскладніцца атэлектазам лёгкага, яго другасным запаленнем, 
а пры гнойным працэсе справа -- другасным плеўрытам. "Таму 
трэба звяртаць увагу на органы дыхання і своечасова праводзіць 
неабходныя даследаванні. 

Ш УСКЛАДНЕННІ ХАЛЕЦЫСТЫТУ 
І ЖОЎЦЕКАМЯНЁВАЙ ХВАРОБЫ 


Да ўскладненняў халецыстыту і жоўцекамянёвай хваробы адно- 
сяцца рубцовае зморшчванне, вадзянка і эмпіема жоўцевага пузыра, 
камяні ў жоўцевых пратокак, механічная жаўтуха і інш. 

Рубцовае зморшчванне жоўцевага пузыра ўзнікае ў выніку частых 
паўторных, асабліва дэструктыўных прыступаў вострага халецы- 
стыту. 

Вадзянка жоўцевага пузыра ўзнікае пры затрымліванні ў пу- 
зырнай пратоцы камяня ці пры рубцовым звужэнні пратокі. Жоў- 
цевыя пігменты пры гэтым усмоктваюцца з жоўці, бактэрыі гінуць. 
Слізістая абалонка жоўцевага пузыра прадуцыруе белаваты, праз- 
рысты сакрэт; змесціва яго становіцца асептычным. Жоўцевы пузыр 
павялічваецца ў памерах, сценкі яго расцягваюцца, танчэюць. Хво- 
рыя пры гэтым адчуваюць пастаянны тупы боль у правым падраб- 
рынні, пачуцце цяжару і наяўнасці іншароднага цела. Прыступы 
вострага болю, якія былі раней, спыняюцца. Пры пальпацыі ў 
правым падрабрынні магчыма прамацаць вялікую небалючую пух- 
ліну, якая можа рабіць маятнікападобныя рухі. Пры дуадэнальным 
зандзіраванні адсутнічае порцыя жоўці «В». Адмоўныя рэзультаты 
назіраюцца пры халецыстаграфіі. Але на аглядных здымках у шэрагу 
выпадкаў, калі камяні рэнтгенакантрастныя, іх можна бачыць. 

Эмпіема жоўцевага пузыра настае, калі пузырная пратока за- 
купорваецца камянём, пры наяўнасці выразных запаленчых з'яў і 
высокавірулентнай мікрафлоры ў жоўцевым пузыры. Змесцівам 
жоўцевага пузыра бывае гной, у якім знаходзяць кішэчную палачку, 
стрэптакок, стафілакок і іншых узбуджальнікаў гнойных працэсаў. 

Для гэтага захворвання характэрны агульны цяжкі стан хворага, 
гектычныя размахі тэмпературы цела, дрыжыкі, высокі лейкацытоз 
са зрухам лейкацытарнай формулы ўлева, нарастаючы боль у пра- 
вым падрабрынні, млоснасць, ірвота. Акрамя таго, адзначаюцца 
выразнае напружанне правай палавіны жывата, рэзкая балючасць, 
станоўчыя сімптомы Грэкава- Ортнера, Абразцова, Мэрфі, Шчоткі- 
на- Блюмберга. 

Пры пераходзе эмпіемы ў хранічны стан тэмпература цела ста- 
новіцца субфебрыльнай, сімптаматыка слаба выразнай, назіраюцца 
памяркоўныя зрухі з боку крыві, пры дуадэнальным зандзіраванні 
адсутнічае порцыя жоўці «В». Боль застаецца даволі выразным, 
маюць месца агульнае недамаганне, слабасць. Пры невысокім лей- 
кацытозе, паскоранай ХАЭ назіраюцца змены функцыянальнага 
стану печані: зніжэнне альбумінаў, павелічэнне глабулінаў. Па- 
велічэнне аз-глабулінаў сведчыць аб вастрыні працэсу, а 7-гла- 


булінаў -- аб хранічным яго цячэнні. 

Сапраўдныя рэцыдывы камянёў у жоўцевых пратоках пасля 
халецыстэктаміі назіраюцца ў 3--5 Ў; выпадкаў. Часцей камяні 
ў жоўцевыя пратокі паступаюць з жоўцевага пузыра і могуць 
размяшчацца ва ўнутрыпячоначных, часцей у пазапячоначных 
жоўцевых ходах, але могуць сустракацца і ў тых, і ў другіх. 

Камянёў у жоўцевых пратоках бывае многа (у 70 Ў, выпадкаў) 
і адзіночныя (у 30 Ў; выпадкаў). У вобласці ампулы вялікага 
дуадэнальнага сасочка, калі ў іншых аддзелах іх няма, камень 
часцей адзіночны. 

Адзіночныя камяні могуць абцякаць жоўцю і працяглы час нічым 
сябе не праяўляюць, але можа быць і вентыльны тып камяня, калі 
змяшчэнне яго ў болнш шырокую частку пратокі забяспечвае пасаж 
жоўці. Потым камень зноў прасоўваецца ў больш вузкую частку 
і пасаж жоўці парушаецца, наступае жаўтуха. 

Пры знаходжанні камяня ў пратоцы ў сценцы яе развіваюцца 
з'явы хранічнага запаленчага працэсу -- папіліт, атрафія слізістай 
абалонкі, дэгенератыўныя і рубцовыя змены, стэноз ці недастатко- 
васць вялікага дуадэнальнага сасочка,. рубцовая трансфармацыя 
тэрмінальнай часткі агульнай жоўцевай і панкрэатычнай праток. 
У шэрагу выпадкаў можа наступіць пролежань сценкі пратокі і 
развіццё свішчоў. 

Прыметай падпячоначнай (механічнай) жаўтухі камянёвага па- 
ходжання з'яўляецца наступаючая неўзабаве за прыступам жоўце- 
вай колікі жаўтушная афарбоўка бачных слізістых абалонак, а 
потым і скуры. Услед за поўнай абтурацыяй агульнай жоўцевай 
пратокі кал не мае колеру, у мачы адсутнічае ўрабілін, у кале -- 
стэркабілін. 

Пры лёгкай ступені стэнозу вялікага дуадэнальнага сасочка 
астаткавы ціск у агульнай жоўцевай пратоцы павышаецца да 150-- 
180 мм вадз. сл. Шырыня пратокі не перавышае І см. Жаўтухі і 
халангіту няма. 

Пры выражаным стэнозе перыядамі назіраюцца жаўтуха, з'явы 
халангіту. Агульная жоўцевая пратока рэзка пашыраная. Астаткавы 
ціск у пратоцы павышаны да 200--300 мм вадз. сл. і больш. Пры 
рэнтгеналагічным даследаванні адзначаецца закіданне кантрастнага 
рэчыва ў вывадную пратоку падстраўнікавай залозы. Гэтая пратока 
таксама пашыраная, дэфармаваная. 

Асноўнымі ўмовамі развіцця вострага ўзыходзячага халангіту 
з'яўляюцца парушэнне пасажу жоўці і наяўнасць інфекцыі ў жоўце- 
вых пратоках, якія ўцягнуты ў працэс на ўсім працягу, да жоўцевых 
капіляраў. У цяжкіх выпадках змесціва жоўцевых пратак становіцца 
гноепадобным, жоўцевыя пратокі запаўняюцца запаленчым дэтры- 
там, гнойнымі пробкамі. Далучаецца таксічнае і запаленчае пара- 

жэнне пячоначных клетак. Могуць утварацца дробныя шматлікія 
абсцэсы, якія зліваюцца і пераходзяць у буйныя; могуць узнікаць 
паддыяфрагмальныя, падпячоначныя гнайнікі, перытаніт, плеўрыт. 
Стан хворых рэзка пагаршаецца і суправаджаецца дрыжыкамі, 
гектычнай тэмпературай. Адзначаюцца боль у правым падрабрынні, 
жаўтуха. У шэрагу выпадкаў, калі халангіт ускладняецца шматлікімі 
абсцэсамі печані, магчыма дысацыіраваная жаўтуха: выражаны 
сверб скуры пры нязначным жаўтушным афарбаванні яе і бачных 
слізістых абалонак ці нават адсутнасць жаўтухі. Назіраюцца вы- 
ражаныя мясцовыя з'явы. Печань павялічаная і рэзка балючая; 
нейтрафільны лейкацытоз са зрухам лейкацытарнай формулы ўлева, 
таксічная зярністасць нейтрафілаў, альбумінурыя і цыліндрурыя. 
Хранічны халангіягепатыт характарызуецца зменамі, якія ад- 
павядаюць прэцыратычнаму стану. Паміж прыступамі колікаў хво- 
рых непакояць пастаянны ныючы боль, пачуцце цяжару і распірання 
ў правым падрабрынні, частыя недамаганні, млоснасць, пастаяннае 
пачуцце гаркаты ў роце, адрыжка газам, упартыя запоры. Печань 
павялічаная, балючая, край яе можа быць роўным, закругленым 
ці шчыльным. іншы раз яна ўзгорыстая, гузаватая. Адзначаецца 
станоўчы сімптом Ортнера. Жаўтуха можа адсутнічаць, але далу- 
чаецца пры наяўнасці абтурацыі агульнай жоўцевай пратокі. 
Назіраюцца станоўчыя асадачныя рэакцыі ў крыві (Таката--Ара, 
Вельтмана каагуляцыйная проба, тымолавая, кадміевая пробы); 
павелічэнне ўрабіліну ў мачы і актыўнасці ферментаў -- альдалазы, 
шчолачнай фасфатазы, трансфераз у сываратцы крыві, гіпаальбу- 
мінемія з павелічэннем гама-глабулінавай фракцыі, паніжэнне ан- 
тытаксічнай функцыі печані (проба Пытэля- Квіка). Пры ха- 
лангіяграфі: адзначаецца наяўнасць камянёў у жоўцевым пузыры 
ці яго блакада. 
У ходзе аперацыі печань павялічаная, жаўтавата-бурая, друзлая, 
з патоўшчаным, пакрытым белаватай сеткай дробных рубцовых 
цяжоў злучальнатканкавых пражылак серозным покрывам. 
Наяўнасць стазу жоўці ці замаруджанага адтоку, магчымасць 
яе закідання ў вывадную пратоку падстраўнікавай залозы і, наад- 
варот, соку падстраўнікавай залозы ў жоўцевыя пратокі, наяўнасць 
інфекцыі з'яўляюцца прычынай далучэння да панкрэатыту пан- 
крэанекрозу. У шэрагу выпадкаў востры панкрэатыт можа прывесці 
да сціскання агульнай жоўцевай пратокі ацёчнай і вельмі набраклай 
галоўкай падстраўнікавай залозы і ўскладніцца прагрэсіруючым 
запаленнем жоўцевага пузыра. Пры гэтым боль, які ўзнікае ў 
правым падрабрынні, носіць характар тыповай жоўцевай колікі. 
Неўзабаве ці адначасова з гэтым ён захоплівае і вобласць левага 
падрабрыння, ірадыіруе ў левае плячо, спіну, левую палавіну па- 

ясніцы, суправаджаецца ўздуццем верхняга аддзела жывата, упар- 
тай ірвотай. Паяўляюцца цыяноз, тахікардыя, зніжаецца артэры- 
яльны ціск. 

Пры даследаванні адзначаюцца балючасць у верхняй палавіне 
жывата, станоўчыя фрэнікус-сімптом, сімптом Грэкава--Ортнера. 
Павялічваецца актыўнасць амілазы крыві. Дыястаза мачы дасягае 
512, 1024 адз. і г. д. (пры даследаванні па Вольгемуту). Пры 
затуханні працэс можа перайсці ў хранічны, а пры працяглым 
цячэнні прывесці да цырозу падстраўнікавай залозы. Пры гэтым 
паміж прыступамі дыястаза мачы бывае рэзка паніжаная (да 2-- 
4 адз.). Наогул паніжаецца ферментатыўная актыўнасць падстраў- 
нікавай залозы. Парушаецца ператраўліванне бялкоў, тлушчу. Цук- 
ровая крывая характарызуецца запаволеным спадам і выражаным 
пад'ёмам пасля паўторнай цукровай нагрузкі. 

Перытаніт з'яўляецца вынікам далейшага развіцця дэструк- 
тыўных форм вострага халецыстыту. Пры гэтым ён можа ўзнікнуць 
на фоне перфарацыі і без перфарацыі жоўцевага пузыра. Перытаніт 
працякае ва ўмовах прагрэсіруючай пячоначнай, а потым і ныркавай 
недастатковасці, далучаюцца з'явы цяжкага халангіту, потым па- 
чынаюцца расстройствы водна-салявога абмену і псіхічныя. 


Ш лячэннЕ ХАЛЕЦЫСТЫТУ 
І ЖОЎЦЕКАМЯНЁВАЙ ХВАРОБЫ 


Тактыка хірургічнага лячэння вострага халецыстыту была рас- 
працавана на УІ Пленуме праўлення ўсесаюзнага грамадства 
хірургаў (1956), а затым удакладнялася на пленуме ў Кішынёве і 
на шматлікіх хірургічных з'ездах. 

Асноўныя палажэнні тактыкі хірургічнага лячэння вострага ха- 
лецыстыту. 

1. Пры выразным дэструктыўным працэсе магчымай перфарацыі, 
гангрэне, флегмоне жоўцевага пузыра, калі працэс з самага пачатку 
ці ў бліжэйшыя 1--3 дні працякае цяжка, паяўляюцца прыметы 
раздражнення брушыны, дрыжыкі, высокі лейкацытоз і іншыя мяс- 
цовыя і агульныя пагражальныя сімптомы, паказана неадкладная, 
па жыццёвых паказаннях аперацыя. 

2. Пры больш лёгкім развіцці хваробы, але няўхільным пагар- 
шэнні стану хворага, нягледзячы на энергічнае лячэнне на працягу 
24--72 гадзін, паказана тэрміновая аперацыя. 

З. Калі востры хкалецыстыт мае тэндэнцыю да адваротнага 
развіцця, асабліва пры паўторных «затухальных» прыступах, неаб- 


119 


ходна выконваць раннюю планавую аперацыю. Аперацыя ў такіх 
выпадках робіцца праз 7--12 дзён пасля ліквідацыі вострых з'яў. 

Перадаперацыйная падрыхтоўка павінна быць напраўлена на 
аднаўленне функцыянальнай дзейнасці печані, павышэнне суп- 
раціўлення арганізма ў барацьбе з інфекцыяй, прадухіленне маг- 
чымых ускладненняў з боку сардэчна-сасудзістай сістэмы і органаў 
дыхання. Строгая дыета з выключэннем кампанентаў, стымулюючых 
маторыку жоўцевага пузыра, і абмежаваннем рэчываў, якія па- 
вялічваюць сакрэцыю жоўці. 

Назначаюць спазмалітыкі: галідор у таблетках па 0,1 г 2--4 
разы ў дзень ці па 2 мл 2,5 Ў, раствору ўнутрымышачна; 0,1 9 
раствор атрапіну па 0,25--1 мл падскурна 1--3 разы ў дзень; 
но-шпу ў таблетках ці 2 9, раствор па 2--4 мл 2--4 разы ў дзень. 

Пры парушэннях бялковай, антытаксічнай і вугляводнай функ- 
цый печані прызначаюць вітаміны Ві, Ве, Ві»; руцін ці аскаруцін 
у таблетках; сірэпар (гідралізат печані буйных рагатых жывёл, які 
ўтрымлівае ў І мл 10 мг цыянакабаламіну) па 2--3 мл унутры- 
мышачна; аскарбінавую кіслату (вітамін С) у таблетках ці 5 мл 
5 Ў. раствору ўнутрывенна; глутамінавую кіслату (1 9; раствор - 
500- 1000 мл); аротавую кіслату па 0,5 г ці калію аратат З разы 
ў дзень, як сродкі, напраўленыя на абмежаванне дыстрафічных 
працэсаў у печані. 

Прымяняюць антыбіётыкі шырокага спектра дзеяння: групы 
пеніцыліну -- ампіёкс, ампіцылін, біцылін, кефзол, клафаран, ак- 
сацылін: групы тэтрацыкліну і аксітэтрацыкліну -- метацыклін, 
доксіцыклін, морфацыклін, тэтраалеан, тэтрацыклін; стрэптаміцын; 
амінагліказіды -- амікацын, бруламіцын; гентаміцын, монаміцын, 
неаміцын; макраліды -- алеандаміцын, алетэтрын, эрытраміцын 
(пад кантролем адчувальнасці мікрафлоры і з улікам стану печані 
і нырак). 

Назначаюць таксама ў складзе антыбактэрыяльнай тэрапіі суль- 
фавніламіды (10 9; раствор сульфацылу па 10 мл унутрымышачна 
4--6 разоў у дзень); трыхапол у таблетках па 0,5 г 3-4 разы ці 
па 100 мл раствору 3-4 разы ў дзень. 

Паказана каляныркавая навакаінавая блакада (0,25 “9; раствор 
навакаіну па 60--80 мл з абодвух бакоў). Можна пункціраваць 
пупочную вену ў круглай звязцы печані і наладзіць праз яе транс- 
фузію антыбіётыкаў, навакаіну. 

У залежнасці ад стану згусальнай сістэмы печані назначаюць 
вікасол, кальцыю хларыд, а ў пасляаперацыйным перыядзе, наад- 
варот, пры пагрозе трамбатычных ускладненняў -- антыкаагулянты. 

З мэтай зняцця інтаксікацыі паказана транофузійная тэрапія 
(па 800--1200 мл 0,85 Ў; раствору натрыю хларыду і 5 ўс раствору 


120 


глюкозы, 450 мл паліглюкіну, 200--450 мл гемадэзу). Пры нізкім 
узроўні ўтрымання бялкоў назначаюць таксама альбумін, альвезін, 
плазму; пры гіпакаліеміі -- 4 9, раствор калію хларыду па 20 мл. 

Колькасць пераліваемых раствораў залежыць ад стану хворага, 
яго гемадынамікі, дыурэзу. Звычайна на працягу сутак пераліваюць 
да 2--3 л раствораў. У цяжкіх выпадках можна праводзіць 
фарсіраваны дыурэз, калі ў кароткі час пераліваюць 2--3 л раствораў 
і назначаюць дыурэтыкі, каб хутчэй пазбавіцца ад інтаксікацыі. 

З мэтай прафілактыкі пячоначна-ныркавай недастатковасці і пры 
яе наяўнасці прымяняюць гідракартызон, праднізалон. Пры хале- 
цыстапанкрэатытах назначаюць таксама тразілол, кантрыкал, гар- 
докс, якія з'яўляюцца выцяжкай з лёгкіх буйных рагатых жывёл. 
Назначаюць амінакапронавую кіслату. Такім хворым неабходна 
паўторна адсмоктваць змесціва страўніка, прамываць яго халодным 
шчолачным растворам. На жывот кладуць холад. 

Аперацыі на жоўцевым пузыры выконваюць пад інтубацыйным 
наркозам і пад перыдуральнай анестэзіяй. Прымяняюць верхнеся- 
рэдзінны разрэз па Кохеру (паралельна і ніжэй рэбернай дугі); па 
Фёдараву (ад мечападобнага адростка вертыкальна, а потым ніжэй 
і паралельна праваму рэбернаму краю). 

Жоўцевы пузыр можна выдаліць ад дна ці ад яго шэйкі. 
Пакідаюць вузкую палоску серозы па краях ад ложа жоўцевага 
пузыра. Пры неабходнасці ажыццяўляюць дрэнажаванне брушной 
поласці. Раней пры цяжкім стане хворага рабілі менш складаную 
аперацыю -- халецыстастамію з гэтага ж доступу. Але яна 
проціпаказана пры цяжкіх дэструктыўных зменах у сценцы 
. жоўцевага пузыра. У апошнія гады пры наяўнасці падпячоначнай 
жаўтухі і цяжкім стане хворага пачынаюць выконваць мікрахірур- 
гічныя аперацыі (з дапамогай лапараскопа -- халецыстастамію ці 
нават пад кантролем лапараскопа і з дапамогай высокаінтэнсіўных 
лазерных прамянёў -- калецыстэктамію). 

У ходзе аперацыі вельмі часта выконваюцца рэнтгенакантрастнае 
даследаванне жоўцевых праток, халедахаскапія, каб не прапусціць. 
камянёў у іх прасвеце або звужэння канчатковай часткі яго ці ў 
іншым месцы. 

Пры значным пашырэнні пратокі, наяўнасці жаўтухі, камянёў 
у прасвеце пратокі, халангіту, пры халецыстапанкрэатыце паказаны 
раскрыццё і старанная рэвізія пратокі. Выдаляюць камяні. Пры 
наяўнасці стэнозу канчатковай часткі пратокі выконваюць сфінк- 
тэратамію і сфінктэрапластыку. Сценку пратокі зараз ушываюць 
рэдка, аперацыю завяршаюць вонкавым ці ўнутраным дрэнажаван- 
нем. 

На практыцы часцей прымяняюць дрэнаж па Вішнеўскаму (гу- 
мавая ці хлорвінілавая трубка з адтулінай збоку праводзіцца ў 

напрамку варот печані і фіксуецца). Па Керу, прымяняюць спе- 
цыяльныя У-падобныя дрэнажы. Па Дальоцці, больш доўгая дрэ- 
нажная трубка праводзіцца па агульнай пратоцы ў дванаццаціперс- 
ную кішку. Па Фолькеру--Дальоцці, доўгая дрэнажная трубка пра- 
водзіцца па пратоцы і далей па дванаццаціперснай кішцы ў тонкую 
кішку, а праз сценку апошняй і брушную сценку выводзіцца наверх. 
Сценка жоўцевай пратокі ўтываецца. 

Калі маюцца адзнакі хранічнага халангіту, стэнозу на ўзроўні 
вялікага дуадэнальнага сасочка, выконваецца налажэнне анастамо- 
заў паміж агульнай жоўцевай пратокай і дванаццаціперснай ці 
тонкай кішкай. У апошнім выпадку аперацыя дапаўняецца фармі- 
раваннем на тонкай кішцы У-падобнага ці браўнаўскага анастамозу. 
Гэтыя аперацыі могуць выконвацца ў спалучэнні са сфінктэратаміяй 
ці сфінктэрапластыкай. 

Аперацыі вонкавага ці ўнутрагага дрэнажавання жоўцевай пра- 
токі дапаўняюцца дрэнажаваннем брушной поласці. 

Лятальнасць вагаецца ў межах 12-16 Ў. Пры аператыўным 
лячэнні хворых маладога ўзросту лятальнасць набліжаецца да нуля. 
Высокіх лічбаў яна дасягае пасля аперацый у асоб пажылога і 
асабліва старэчага ўзросту пры ўскладненых формах халецыстыту 
і жоўцекамянёвай хваробы. Сярэднія лічбы лятальнасці па рэс- 
публіцы -- 6-8 Ў“. 

Добрыя і выдатныя вынікі аперацый назіраюцца ў 80--90 ц“. 
Гэтыя людзі пасля аперацыі здаровыя і працаздольныя. Здаваль- 
няючыя вынікі вагаюцца ад некалькіх да 25-35 9,, дрэнныя скла- 
даюць 4--18 9. Хворыя пры гэтым доўгі час непрацаздольныя. 
Прычыны кепскіх вынікаў -- забытыя ў жоўцевых пратоках камяні, 
халангіты, доўгая кукса пузырнай пратокі, асабліва калі ў ёй 
пакінуты камяні, дыскінезія жоўцевых праток, панкрэатыты, цыроз 
печані, захворванні іншых органаў. Кепскія вынікі ў аддалены 
перыяд назіраюцца, калі выдаляюць малазменены жоўцевы пузыр. 


Ш ПАСЛЯАПЕРАЦЫЙНЫЯ ЎСКЛАДНЕННІ 


Пячоначна-ныркавая недастатковасць развіваецца пры познім 
паступленні хворых у стацыянар, марудным беспаспяховым кан- 
серватыўным лячэнні, як правіла, у выпадках далучэння да за- 
хворвання гнойнага халангіту. Характарызуецца далейшым праг- 
рэсіруючым расстройствам водна-салявога абмену, абмену тлушча- 
вых рэчываў. Нарастае жаўтушнасць скуры і бачных слізістых 
абалонак, да яе далучаюцца сверб скуры, апатыя, слабасць, млос- 
насць, ірвота. Скура сухая. Язык сухі і абкладзены цёмна-карыч- 

невым ці жаўтавата-карычневым налётам. Жывот балючы ў правым 
падрабрынні, печань павялічаная і рэзка балючая пры пальпацыі. 
Назіраюцца рэзка выражаная тахікардыя, паніжаны артэрыяльны 
ціск, алігурыя, магчыма нават анурыя. 

У крыві рэзка павялічаны лейкацытоз з нейтрафілёзам, колькасць 
палачкаядзерных нейтрафілаў, утрымання мачавіны, крэацініну; 
білірубінемія, азотэмія. 

Трэба праводзіць інтэнсіўную тэрапію: трансфузійную, гарма- 
нальную, антыбактэрыяльную і накіраваную супраць дыстрафіі пе- 
чані і нырак, каб дабіцца ачуньвання хворых. 

Вонкавыя жоўцевыя свішчы могуць з'явіцца вынікам пашко- 
джання жоўцевых праток; пасля вонкавага дрэнажавання; з куксы 
пузырнай пратокі, што магчыма пры неліквідаванай перашкодзе 
адтоку жоўці (камяні ці стэноз). 

Прычынай рубцовых звужванняў пратох бываюць тэхнічныя 
памылкі, вялікія разрэзы пры раскрыцці пратокі, траўматычнае 
вывіхванне камянёў у ходзе аперацыі, доўгатэрмінова працякаючы 
халангіт. 

Асновай падпячоначных, паддыяфрагмальных і міжкішэчных аб- 
сцэсаў з'яўляюцца выцяканне з жоўцевай пратокі жоўці, з сасу- 
даў -- лімфы, крыві, прапацяванне плазмы, інфекцыя. 

Крывацёк з пузырнай артэрыі, з парэнхімы печані можа адбыцца 
ў выніку саслізгвання лігатуры, яе развязвання, прарэзвання, 
траўматычнай аперацыі, калі цяжка пашкоджаныя ложа пузыра, 
тканка печані. Пры доўгатэрміновым цячэнні жаўтухі крывацёк 
можа адбывацца з усёй ранавай паверхні, як вынік цяжкіх пару- 
шэнняў згусальнай сістэмы крыві. 

У шэрагу выпадкаў аперацыя выконваецца ўжо пры наяўнасці 
перытаніту, але ён можа ўзнікнуць і ў выніку тэхнічных памылак, 
пашкоджання ў ходзе аперацыі органаў брушной поласці, усклад- 
ненняў аперацыі (парушэнне герметычнасці дрэнажоў). У апошніх 
выпадках неабходна паўторная аперацыя. 

Прычынай нагнаення раны могуць быць забруджванне раны ў 
ходзе аперацыі пры гнойных працэсах, гематомы, памылкі вядзення 
пасляаперацыйнага перыяду. 

Ускладненні з боку сардэчна-сасудзістай сістэмы магчымы ў 
асоб, якія пакутуюць захворваннямі гэтай сістэмы (гіпертанічная 
хвароба, хранічная каранарная недастатковасць). Прычынай можа 
быць цяжкая інтаксікацыя. Тромбаэмбалічныя ўскладненні могуць 
узнікнуць з прычыны расстройства водна-салявога абмену, згуш- 
чэння крыві, парушэння раўнавагі паміж згусальнай і процізгу- 
сальнай сістэмамі крыві. Гэтаму можа садзейнічаць цяжкае цячэнне 
хваробы, доўгачасовае нерухомае ці маларухомае становішча хворых 
у ложку. 

Часта ўскладненні з боку органаў дыхання пачынаюцца яшчэ 
да аперацыі, калі з-за болю хворыя дыхаюць павярхоўна, неглыбока. 
У выніку наступае атэлектаз, часцей ніжняй долі і справа. Ён можа 
ўзнікнуць і як памылка наркозу, у пасляаперацыйным перыядзе 
пры недастатковым абязбольванні, калі не звяртаюць увагі на не- 
абходнасць дыхальнай гімнастыкі (рух рукамі, раздуванне шароў, 
масаж грудной клеткі). Да атэлектазаванага лёгкага далучаецца 
інфекцыя. Гэта адзін шлях. Магчымы і іншыя. У многіх асоб, 
асабліва пажылога і старэчага ўзросту, ужо маюцца хранічныя 
хваробы органаў дыхання (бранхіты, пнеўманіі) і адбываецца чар- 
говае абвастрэнне працэсу. Гэтаму садзейнічае і інтубацыйны нар- 
коз. Пнеўманія можа развіцца ў выніку памылак анестэзіёлага, 
калі аперацыю вядуць ва ўмовах недастатковага прымянення рэ- 
лаксантаў і пры павышаным унутрыбранхіяльным і нават унутры- 
альвеалярным ціску. Назіраюцца і такія памылкі, як павышаны 
ціск кіслароду ў дыхальнай сумесі. Магчыма пнеўманія і тромба- 
эмбалічнага паходжання. 


Ш ПУХЛІНЫ ЖОЎЦЕВАГА ПУЗЫРА 
І ЖОЎЦЕВЫХ ПРАТОК 


Да дабраякасных пухлін адносяцца папіломы, адэномы, фібромы, 
міксомы. Карцыномы сустракаюцца вельмі рэдка і таму не маюць 
вялікага практычнага значэння. 

Ракавая пухліна жоўцевага пузыра. Гэта злаякасная пухліна 
назіраецца ў 1--2 “У, усіх хворых, якія аперыраваны па прычыне 
тых ці іншых захворванняў жоўцевага пузыра. Часцей гэта адэна- 
карцынома, радзей -- плоскаклетачны рак. У 85--90 Ў, выпадкаў 
бывае спалучэнне ракавай пухліны і камянёў жоўцевага пузыра. 

Клінічная карціна не мае своеасаблівых, спецыфічных сімптомаў. 
Адзначаюцца болі ў правым падрабрыннві і правай палавіне 
эпігастрыю, адсутнасць апетыту, адрыжка, млоснасць, ірвота, а 
таксама значнае схудненне хворых, жаўтуха, сверб і слабасць. Але 
трэба падкрэсліць, што гэтыя сімптомы ці прыметы паяўляюцца 
пры запушчаным працэсе. Неабходна падкрэсліць, што колькі ме- 
сяцаў, а можа і гадоў, гэтыя хворыя хадзілі з дыягназам «жоўцевая 
хвароба» і не згаджаліся на аперацыю, а можа нават ім яе ніхто 
не прапанаваў. А калі працэс выйшаў далёка за межы жоўцевага 
пузыра, прарос пазапячоначныя пратокі, вароты печані і з'явіліся 
метастазы, тады і ўзніклі гэтыя цяжкія адзнакі хваробы. 

Пры аглядзе хворага на ранняй стадыі можна нічога асаблівага 
не знайсці і зрабіць дыягнастычную памылку. А калі маецца такая 

грозная сімптаматыка, у правым падрабрынні можна прапальпіра- 
ваць пухлінны кангламерат, павялічаную гузаватую печань. 

Для дыягностыкі вялікае значэнне маюць ультрагукавое дасле- 
даванне, камп'ютэрная тамаграфія, пры дапамозе якік магчыма 
ранняе распазнаванне пухліны. У гэтым плане халецыстаграфія не 
з'яўляецца раннім метадам дыягностыкі. Калі ж хвароба пачала 
прагрэсіраваць, для дыягностыкі дастаткова лапараскапіі. 

На ранніх стадыях захворвання выдаляюць жоўцевы пузыр. Пры 
прарастанні пухліны ў печань адны хірургі робяць яе клінападобнае 
высячэнне, а другія лічаць, што пры ракавай пухліне жоўцевага 
пузыра трэба разам з жоўцевым пузыром выдаліць правую і квад- 
ратную долі печані і лімфатычныя вузлы яе варот. 

Ракавая пухліна жоўцевых праток. Часцей сустракаецца рак 
канечнага аддзела агульнай жоўцевай пратокі, затым сярэдняй яе 
часткі, месца зліцця агульнай пячоначнай пратокі з пузырнай, 
месца зліцця правай і левай долевых праток, іх галіны. Радзей 
назіраецца рак пузырнай пратокі. Пухліны звычайна невялікіх 
памераў. 

Пухліна, якая прарастае ў прасвет агульнай пратокі ці цырку- 
лярна, звужвае яе і прыводзіць да жаўтукі. Гэта з'яўляецца пры- 
чынай ранняга паступлення хворых у шпіталь (метастазы яшчэ 
адсутнічаюць і пухліна невялікіх памераў). Жаўтуха ў такіх вы- 
падках узнікае без болю. Боль далучаецца ў далейшым і галоўным 
чынам уночы. 

Калі пухліна размяшчаецца ніжэй зліцця пузырнай і агульнай 
пячоначнай праток, назіраецца сімптом Курвуаз'е -- намацваецца 
павялічаны, напружаны жоўцевы пузыр, які ў час даследавання 
можа рабіць маятнікападобныя рухі. Пры замаруджаным адтоку 
жоўці далучаецца халангіт. 

Для дыягностыкі вялікае значэнне маюць халангіяграфія (рэт- 
раградная пры лапараскапіі), пункцыя жоўцевага пузыра, ультра- 
гукавое даследаванне і камп'ютэрная тамаграфія. 

Лячэнне аператыўнае. Выдаляюць частку пратокі з пухлінай і 
накладаюць анастамоз паміж верхняй куксай пратокі і дванац- 
цаціперснай ці тонкай кішкай. Магчыма паліятыўная аперацыя -- 
абходны біліядыгестыўны анастамоз. 


Ш РАК ВЯЛІКАГА ДУАДЭНАЛЬНАГА САСОЧКА 


Рак вялікага дуадэнальнага сасочка макраскапічна ў большасці 
выпадкаў нагадвае язвавую форму, радзей -- грыбападобныя 
папілярныя разрастанні ці вузлы. Сярод мужчын сустракаецца ў 
2,5 раза часцей, чым сярод жанчын. 

Спачатку для хваробы характэрны прыступы болю, дрыжыкі, 
праліўнае паценне. Потым з'яўляюцца жаўтуха, сверб скуры, па- 
вялічваюцца памеры жоўцевага пузыра і магчымы станоўчы 
сімптом Курвуаз' е. Праз нейкі час у выніку распаду ракавай 
пухліны стан хворага паляпшаецца, жаўтуха знікае, алё потым усё 
паўтараецца зноў. Пры далейшым росце пухліны жаўтуха ста- 
новіцца пастаяннай. За кошт выпадзення знешняй сакраторнай 
функцыі падстраўнікавай залозы парушаецца ператраўліванне бял- 
ковых, тлушчавых рэчываў. Да захворвання далучаюцца таксама 
сверб скуры (яе колер становіцца зямліста-шэрым), метэарызм. Кал 
нагадвае гліну. Нарастае схудненне. 

У час прыступу ці пры пастаяннай ужо жаўтусе ў крыві 
назіраецца павышанае ўтрыманне білірубіну. У кале адсутнічае 
стэркабілін (бясколерны кал), у мачы павышанае ўтрыманне 
жоўцевых кіслот. 

Для дыягностыкі вялікае значэнне мае фібрагастрадуадэнаскапія. 
Пры гэтым можна разгледзець пухліну і ўзяць яе кавалачак на 
біяпсію. Рэнтгеналагічнае даследаванне дванаццаціперснай кішкі, 
як правіла, не з'яўляецца метадам ранняга распазнавання захвор- 
вання. Паказаны ультрагукавы метад даследавання. Вельмі каш- 
тоўны метад ранняга распазнавання -- камп'ютэрная тамаграфія. 
З мэтай дыферэнцыяцыі ў ходзе лапараскапіі можна выканаць 
пункцыйную халецыстахалангіяграфію. 

У ранніх выпадках, калі пухліна невялікіх памераў, яе можна 
выдаліць. Калі яна дасягнула значных' памераў і распаўсюдзілася 
на тканкі галоўкі падстраўнікавай залозы, выконваюць панкрэата- 
дуадэнальную рэзекцыю. Выконваюць паліятыўную аперацыю -- 
фарміраванне халецыстаэнтэраанастамозу з энтэраэнтэраанастамо- 
зам па Браўну ці Ру. 


Ш АБСЦЭС ПЕЧАНІ 


Адрозніваюць піягенныя і амёбныя, адзіночныя і шматлікія аб- 
сцэсы печані. Піягенныя абсцэсы ўзнікаюць пры занясенні ў пя- 
чоначную парэнхіму гнаяродных бактэрый (стафілакокі, стрэпта- 
кокі, кішэчная палачка і інш.). Галоўным шляхам пранікнення 
з'яўляецца варотная вена. 

Пры запаленчых захворваннях органаў брушной поласці мікра- 
арганізмы пранікаюць у вянознае русла і далей у печань. У печань 
яны заносяцца таксама пры агульнай гнойнай інфекцыі (сепсісе). 
Гнайнікі печані могуць узнікаць пры яе раненні, распаўсюджванні 

інфекцыі праз сутыкненне, пры прарыве эмпіемы жоўцевага пузыра, 
пенетрацыі язвы страўніка ці дванаццаціперснай кішкі. 

Патанатомія. У тканцы печані назіраюцца ўчасткі жаўтаватага 
або белавата-шэрага колеру, а пры глыбока размешчаных абсцэсах 
над імі магчыма некаторая гіперэмія. Часцей абсцэсы размяшчаюцца 
ў правай долі печані. Памеры іх могуць вагацца ад гарошыны да 
8--10 см у дыяметры. 

Клінічная карціна. Спачатку з'яўляюцца дрыжыкі, гектычная 
тэмпература цела, гіачуцце разбітасці, пульс часты, мяккі, потым 
боль тупога, ныючага характару ў правым падрабрынні, які рас- 
паўсюджваецца на ўсю ніжнюю частку грудной клеткі справа. 
Адзначаюцца ірадыяцыя болю ў правае надплечча і ў вугал лапаткі, 
пачуцце цяжару і распірання ў правым падрабрынні і грудзі справа, 
метэарызм, ірвота, млоснасць. 

Пры аглядзе назіраюцца выпучванне правага падрабрыння, згла- 
джанасць міжрэберных прамежкаў, выпучванне ў эпігастрыі. У 
некаторых выпадках павялічана ўся печань ці толькі яе правая 
доля. Фрэвнікус-сімпуом станоўчы. Перкуторна адзначаецца па- 
велічэнне межаў пячоначнай тупасці, аўскультатыўна -- шум трэн- 
ня плеўры справа. 

У шэрагу выпадкаў пры пальпацыі па ходзе ніжніх міжрэберных 
прамежкаў" удаецца выявіць найбольш выразны балючы пункт ад- 
паведна найбольш блізкаму размяшчэнню абсцэсу (сімптом Кру- 
кава). Станоўчы сімптом пастуквання па рэбернай дузе. 

Хворы худзее. Скура становіцца друзлай, сухой, набывае 
зямліста-шэры колер. Склеры субіктэрычныя, магчыма жаўтуш- 
насць. 

Пры рэнтгеналагічным даследаванні правы купал дыяфрагмы 
рухаецца абмежавана ці цалкам нерухомы, размешчаны вышэй на 
1--2 міжрабрынні. Цень печані значна павялічаны. Калі абсцэс 
знаходзіцца бліжэй да верхняй часткі печані, магчымы рэактыўны 
выпад плеўры справа. 

Пры даследаванні крыві адзначаюцца высокі лейкацытоз, 
знікненне зазінафілаў, змяншэнне колькасці манацытаў, зрух лей- 
кацытарнай формулы ўлева, паскораная ХАЭ. 

У дыягностыцы абсцэсу печані дапамагаюць лапараскапія, уль- 
трагукавое даследаванне, камп'ютэрная тамаграфія, сканіраванне. 

Пры інтэнсіўнай антыбіётыкатэрапіі карціна абсцэсу печані можа 
змяніць «свой твар». Тэмпературная крывая становіцца ня- 
правільнай, знікаюць тыповыя для гнойнага працэсу яе падняцце 
і спад. Знікае высокі лейкацытоз, паяўляецца эазінафілія, магчыма 
лейкапенія з гранулацытапеніяй. Нарастаюць прыметы гіпа- і ап- 
ластычнай анеміі. Застаецца карціна выражанай цяжкай інтаксіка- 
цыі. 

Дыферэнцыяльная дыягностыка. Праводзіцца з паддыяфрагмаль- 
ным абсцэсам, нагноеным эхінакокам печані, непаразітарнай кістой 
печані, правабаковым паранефрытам, базальным плеўрытам, цяжкім 
гнойным халангітам, эмпіемай жоўцевага пузыра, малярыяй, ту- 
беркулёзам, брушным тыфам. 

Лячэнне. Пры адзіночных абсцэсах печані лячэнне толькі апе- 
ратыўнае. Доступ выбіраецца ў залежнасці ад размяшчэння абсцэсу. 
Калі абсцэс знаходзіцца на пярэдняй ці пярэдневерхняй частцы 
печані, разрэз робяць паралельна і ніжэй рэбернай дугі. Пры раз- 
мяшчэнні абсцэсу бліжэй да дыяфрагмальнай паверхні можна пры- 
мяніць касы разрэз ад пупка і ўверх з рассячэннем рэбернай дугі. 

Пры шматлікіх абсцэсак таксама прымяняюць аператыўнае ля- 
чэнне, але пры гэтым трэба ўскрыць усе абсцэсы. Вельмі добра, 
калі ў клініцы маецца лазерны скальпель, тады магчыма выпарыць 
усе абсцэсы і дастаткова саніраваць парэнхіму печані каля абсцэсаў. 

Пасля аперацыі працягваецца агульнае ўмацоўваючае лячэнне 
(вітаміна- і антыбіётыкатэрапія, трансфузійная тэрапія), высокака- 
ларыйнае харчаванне. Догляд за функцыяй печані, нырак. 

Пры амёбных абсцэсах спачатку ўводзяць 2 Ў. раствор эмеціну 
па 1,5 мл 2 разы на працягу 4--8 дзён, а потым толькі аперыруюць. 
Пры гэтым абсцэс не ўскрываюць, а пункціруюць, выдаляюць гной 
і прамываюць яго растворам эмеціну. 


ВОСТРЫ ПАНКРЭАТЫТ 








Востры панкрэатыт -- гэта вострае запаленне падстраўнікавай 
залозы. 

Падстраўнікавая залоза пачынае сваё развіццё з выпуклення 
эндадэрмы верхняга аддзела сярэдняй часткі кішэчнай трубкі. З 
задняга выпуклення ўтвараюцца цела, хвост і невялікая частка 
галоўкі падстраўнікавай залозы і дадатковая пратока, якая ўпадае 
ў дванаццаціперсную кішку на 2--3 см вышэй вялікага дуадэналь- 
нага сасочка. Але ў большасці людзей канечны аддзел яго затым 
атрафіруецца і толькі ў рэдкіх выпадках захоўваецца ў выглядзе 
дадатковай пратокі. З пярэдніх закладак утвараюцца выпукленні 
большай часткі галоўкі падстраўнікавай залозы і галоўная пратока. 
Апошняя злучаецца з агульнай жоўцевай пратокай, яны ўтвараюць 
ампулу, якая адчыняецца ў дванаццаціперсную кішку агульным 
вусцем. Аднак у шэрагу выпадкаў агульная жоўцевая і галоўная 

падстраўнікавая пратокі не злучаюцца і адчыняюцца паасобку побач 
ці на адлегласці 3--4 мм. 

Астраўкі Лангерганса ўтвараюцца з эпітэліяльных цяжоў, з якіх 
у сваю чаргу ўтвараюцца сакраторныя ацынусы падстраўнікавай 
залозы. Далей астраўкі Лангерганса ператвараюцца ў клубкі кле- 
тачных цяжоў, паміж якімі праходзяць капіляры. 

Падстраўнікавая залоза размяшчаецца забрушынна ад дванац- 
цаціперснай кішкі да варот селязёнкі на ўзроўні І--П паяснічных 
пазванкоў. Яна складаецца з галоўкі, цела і хваста. Галоўны пан- 
крэатычны праток праходзіць праз усю даўжыню залозы і бліжэй 
да яе задняй паверхні. 

Забеспячэнне крывёй падстраўнікавай залозы ажыццяўляецца 
пячоначнай артэрыяй, ад якой да яе галоўкі і дванаццаціперснай 
кішкі адыходзіць верхняя падстраўнікава-дванаццаціперсная артэ- 
рыя, а ад верхняй брыжэечнай артэрыі -- ніжняя падстраўнікава- 
дванаццаціперсная артэрыя. Ад селязёначнай артэрыі адыходзяць 
галінкі, якія забяспечваюць крывёю цела і хвост падстраўнікавай 
залозы. Пры гэтым астраўкі Лангерганса асабліва багата забяспеч- 
ваюцца крывёй. Адток вянознай крыві па адпаведных венах адбы- 
ваецца ў веркнюю брыжэечную і селязёначную вены. 

Лімфатычная сістэма падстраўнікавай залозы цесна звязана з 
лімфатычнымі сасудамі дванаццаціперснай кішкі, жоўцевага пузыра 
і жоўцевых праток. 

Інервацыя залозы ажыццяўляецца блукаючымі і чарэўнымі нер- 
вамі. Пры гэтым правы блукаючы нерв забяспечвае пераважна 
жоўцевыя пратокі і сфінктэр Оддзі, а левы -- падстраўнікавую 
залозу. Асноўная частка правага чарэўнага нерва і частка левага 
забяспечваюць жоўцевы пузыр і сфінктэр Оддзі. Да падстраўнікавай 
залозы ў асноўным падыходзяць валокны левага і невялікая частка 
правага чарэўнага нерва. Нервовыя галінкі падыходзяць да пад- 
страўнікавай залозы па сасудах і, акрамя таго, утвараюць пярэдняе 
і задняе нервовыя спляценні. Яны шматлікімі анастамозамі цесна 
звязаны з сонечным, пячоначным, селязёначным і верхнім брыжэ- 
ечным нервовымі спляценнямі. 

Такім чынам, агульная крыніца забеспячэння крывёй, інервацыі 
і цесная сувязь паміж сабою праз лімфатычную сістэму дазваляюць 
гаварыць аб узаемаабумоўленай дзейнасці падстраўнікавай залозы, 
жоўцевага пузыра і жоўцевых праток, печані, страўніка і дванац- 
цаціперснай кішкі, што адбіваецца на заканамернасцях распаўсюдж- 
вання інфекцыі, метастазаў ракавай пухліны. 

Спецыяльнай фарбай у складзе клетак Лангерганса вылучаюць 
а-, В-. у- і А-клеткі. М. І. Лепорскі лічыць, што ўтварэнне інсуліну 
звязана з функцыяй В-клетак. 

Пры адэномах падстраўнікавай залозы, якія развіваюцца з ас- 
траўковай тканкі, назіраецца гіперінсулінізм, што прыводзіць да 

гіпаглікеміі. У хворых гэта праяўляецца пачуццем голаду, страху, 
млоснасцю, стомленасцю, санлівасцю, праліўным халодным потам. 
У больш цяжкіх выпадках узнікаюць сутаргі. Пры хранічнай 
гіперінсулінеміі прыступы гіпаглікеміі прыводзяць да нервова- 
псіхічных парушэнняў і прагрэсіруючай прыдуркаватасці. 

Пры нябэта-клетачнай адэноме развіваецца сіндром Золінгера- 
Элісона. Назіраюцца шматлікія язвы страўніка, дванаццаціперснай 
кішкі, што абумоўлена павышанай сакрэцыяй страўнікавага соку 
высокай ператраўляючай здольнасці. 

Этыялогія і патагенез. У аснове вострага панкрэатыту ляжыць 
аўтоліз тканак падстраўнікавай залозы пад уздзеяннем яе ўласных 
актываваных ферментаў. Гэтаму садзейнічаюць такія фактары, як 
актывацыя рэфлекторных уплываў на падстраўнікавую залозу пры 
ператраўліванні ежы, нервова-сасудзістыя расстройствы, у тым ліку 
і расстройствы крывацёку (прыток і адток крыві), застой сакрэту 
і рэзкае павышэнне ціску ў пратоках, пранікненне праз пратокі 
жоўці, дуадэнальнага змесціва з утрыманнем у яго складзе фер- 
ментаў, актывацыя ўласных ферментаў падстраўнікавай залозы. 

Існуе некалькі тэорый узнікнення вострага панкрэатыту. Раз- 
гледзім некаторыя з іх. 

І. Праточна ферментатыўная тэорыя. Адпаведна гэтай тэорыі 
(Хэльдэбрант, Кёрта), востры панкрэатыт узнікае ў сувязі з зама- 
руджваннем адтоку жоўці і сакрэту падстраўнікавай залозы ў два- 
наццаціперсную кішку, з узнікаючай на гэтай падставе ка- 
налікулярнай гіпертэнзіяй і зацёкам жоўці (рэфлюкс) ці кішэчнага 
змесціва ў пратокі залозы. 

2. Сасудзістая тэорыя. Адны вучоныя лічаць, што значныя паш- 
коджанні сасудаў пры вострым панкрэатыце з'яўляюцца яго вядучым 
кампанентам. Пры гэтым узнікненне захворвання звязвалі з ар- 
ганічнымі зменамі сасудаў (склероз, трамбоз, эмбаліі, гемарагічны 
інфаркт, гемарагіі). Другія разглядаюць функцыянальныя змены ў 
сасудзістай сістэме (спазм, паўнакроўнасць, стаз) як вынік пару- 
шэння нервовай і эндакрынна-гумаральнай сістэм. 

3. Неўрагенная тэорыя. Нервовую рэгуляцыю сакраторнай дзей- 
насці падстраўнікавай залозы ўпершыню ўстанавіў І. П. Паўлаў 
(1875). Кабахідзе, Скляроў і іншыя лічаць, што востры панкрэатыт 
узнікае ў выніку скажэння рэгуляцыйных уплываў вегетатыўнай 
нервовай сістэмы. 

4. Інфекцыйная тэорыя. А. В. Мартынаў, Н. Н. Самарын і 
А. І. Абрыкосаў праводзілі сувязь паміж папярэдняй ці існуючай 
інфекцыяй, асабліва жоўцевых шляхоў, і ўзнікненнем вострага 
панкрэатыту. 

Аднак такі складаны працэс, як узнікненне вострага панкрэатыту, 
нельга растлумачыць дзеяннем толькі якога-небудзь аднаго з пры- 

ведзеных фактараў. Магчыма, трэба пагадзіцца з А. А. Шэлагура- 
вым, які лічыць, што прычыны вострага панкрэатыту разнастайныя. 
Тут адыгрываюць ролю захворванні жоўцевага пузыра і жоўцевых 
праток (А. В. Мартынаў, І. Г. Руфанаў, С. В. Лабачоў), а таксама 
захворванні страўніка і дванаццаціперснай кішкі (С. В. Лабачоў і 
інш.). Вялікую ролю адыгрывае алкаголь, яго ўздзеянне вельмі 
складанае. Перш за ўсё ён прыводзіць да хранічнага гастрыту, 
дуадэніту, магчымы эразіўна-язвавыя пашкоджанні слізістай аба- 
лонкі. Назіраецца скажэнне нервова-рэфлекторных уплываў з не- 
прадугледжанымі вынікамі (павышэнне ціску ў пратоках падсі- 
раўнікавай залозы, унутры дванаццаціперснай кішкі і рэфлюксам 
яе змесціва ў пратокі, рэфлюкс жоўці, расстройствы крывацёку ў 
залозе, актывацыя ўласных ферментаў залозы пад уплывам указа- 
ных фактараў). Безумоўна, маюць значэнне і лішняя вага хворага, 
парушэнні абмену рэчываў, крывацёку ў падстраўнікавай залозе. 
З кожным годам расце ўплыў алергіі, асабліва нутрыцыйнай. Яшчэ 
не сказана належнага слова аб уплыве радыезктыўных ізатопаў. 
Для нас пасля чарнобыльскай аварыі гэта важнейшы фактар. Ва 
ўзнікненні вострага панкрэатыту пэўную ролю адыгрываюць прамое 
пашкоджанне слізістай абалонкі страўніка, дванаццаціперснай кіш- 
кі, кішэчніка, пашкоджанне тканак падстраўнікавай залозы, печані, 
іх сасудаў, а вынікам гэтага ў сваю чаргу будзе склеразіраванне 
іх, што ў далейшым вядзе да пухліннага перараджэння; траўмы 
органаў верхняй часткі брушной поласці, у тым ліку пашкоджанні 
пры аперацыях; атручванне рознымі хімічнымі рэчывамі. 

У шэрагу выпадкаў справацыраваць захворванне падстраўнікавай 
залозы могуць і інфекцыйна-таксічныя фактары (брушны тыф, 
шкарлятына, сэпсіс, паратыт). Як правіла, назіраюцца пашкоджанні 
падстраўнікавай залозы пры вострай кішэчнай непраходнасці, пры- 
тым больш цяжкія пры высокім узроўні яе і странгуляцыйных 
формах, а таксама пры перытаніце, перфарацыйнай, асабліва на 
задняй сценцы, язве дванаццаціперсяай кішкі, страўніка. Маюць 
значэнне таксама анацыдны і гіпацыдны гастрыт, глістныя інвазіі. 

Безумоўна, на развіццё вострага панкрэатыту дзейнічае шэраг 
фактараў. Аднак у аснове яго ляжыць аўтоліз тканак падстраў- 
нікавай залозы пад уплывам уласных актываваных ферментаў. 
Пускавы момант гэтага працэсу можна ўявіць наступным чынам. 

Этыялагічныя фактары паасобку ці ў сукупнасці даводзяць да 
гіпертэнзіі ў вывадной пратоцы падстраўнікавай залозы, а потым 
і да пашкоджання ацынозных клетак. У выніку вызваляецца ці 
актывуецца спачатку зусім нязначная колькасць трыпсіну. Акты- 
ваваны трыпсін у сваю чаргу пачынае ўздзейнічаць на іншыя 
пратэалітычныя ферменты і актывуюцца хіматрыпсін, карбаксі- 

пептыдаза. Крэінаген пераходзіць у калікрэіч. Потым калікрэін 
ператвараецца ў калідынін -- у рэчыва, якое валодае сасударас- 
шыральным дзеяннем. Гэта вядзе да апёку тканак падстраўнікавай 
залозы і забрушыннай клятчаткі вакол яе. У выніку з пашкоджаных 
тканак у вялікай колькасці паступаюць сератанін і гістамін, якія 
разам з брадыкінінам даводзяць хворага да шоку. Трыпсін таксама 
ператварае аз-глабулін плазмы ў брадыкінін, які аказвае гіпа- 
тэнзіўны эфект. Пратэалітычнае дзеянне трыпсіну вядзе да далей- 
шага выдзялення гістаміну. Трыпсін дзейнічае і на іншыя ферменты, 
актывуе іх. Праэластаза пераходзіць у эластазу, а апошняя пры 
ўздзеянні на сасудзістую сценку парушае яе цэласнасць, у выніку 
чаго ўзнікаюць гемарагіі. Трыпсін таксама вызваляе з неактыўнага 
становішча прафасфаліпазу і пераводзіць яе ў фасфаліпазу, акты- 
вуецца ліпаза. Як вынік апошняга, пачынаюцца некрозы тлушчавай 
клятчаткі, некроз парэнхімы падстраўнікавай залозы. Некроз па- 
рэнхімы і парапанкрэатычнай тлуставай клятчаткі больш выражаны, 
калі мае месца закіданне жоўці і жоўцевых кіслот у вывадныя 
пратокі падстраўнікавай залозы. Усё гэта развіваецца на фоне 
далейшай ферментэміі. Асабліва бурна гэтыя працэсы працякаюць 
пасля ўжывання тлустай ежы і алкаголю. 

На ход захворвання аказваюць уплыў шляхі пранікнення і рас- 
паўсюджвання інфекцыі. Адрозніваюць гематагенныя і лімфагенныя 
шляхі, непасрэдны пераход інфекцыі з суседняга органа, пераход 
інфекцыі праз пратокі з дванаццаціперснай кішкі ці жоўцевых 
праток. 

Класіфікацыя вострага панкрэатыту. С. В. Лабачоў адрозніваў 
востры ацёк падстраўнікавай залозы, гемарагічны некроз, гнойны 
панкрэатыт, хранічны панкрэатыт у стадыі абвастрэння. А. А. Ша- 
лімаў прапанаваў адрозніваць: 

І. Ацёк падстраўнікавай залозы і як яго праяўленне: а) востры 
інтэрстыцыяльны панкрэатыт; б) востры гемарагічны панкрэатыт. 

П. Востры дэструктыўны панкрэатыт і як яго праяўленне: а) 
востры гемарагічны панкрэанекроз; б) востры тлушчавы панкрэа- 
некроз; в) востры гнойны панкрэатыт. 

Ш. Востры халецыстапанкрэатыт. 

ІУ. Хранічны панкрэатыт: а) хранічны рэцыдыўны панкрэатыт; 
б) хранічны болевы панкрэатыт; в) хранічны бязболевы панкрэатыт; 
г) хранічны псеўдапухлінны панкрэатыт. 

У. Хранічны халецыстапанкрэатыт. 

Пры вострым інтэрстыцыяльным панкрэатыце ацёк ахоплівае 
падстраўнікавую залозу, распаўсюджваецца на забрушынную клят- 
чатку, брыжэйку папярочна-абадочнай кішкі. Магчымы выпат, а 
на сальніку, брыжэйцы, брушыне з'яўляюцца «плямы» -- вынік 

распаду тлушчу на гліцэрын і тлушчавыя кіслоты. Пры гэтым 
гліцэрын усмоктваецца, а тлушчавыя кіслоты злучаюцца з кальцыем 
і ўтвараюць мыла, а пры злучэнні з тыразінам -- крышталі. Гэта 
і ляжыць у аснове фарміравання «стэарынавых плям». Крывяносныя 
сасуды пашыраныя, а ў лімфатычных капілярах адзначаюцца з'явы 
стазаў. Утрыманне дыястазы ў выпаце можа дасягаць вялікіх лічбаў. 

Пры вострым гёемарагічным панкрэатыце ў падстраўнікавай 
залозе назіраюцца шматлікія ачагі гемарагій, на фоне якіх магчыма 
развіццё некрозаў. Астраўкі Лангерганса адрозніваюцца большай 
устойлівасцю, чым астатнія тканкі залозы, да ўздзеяння запаленчага 
працэсу і могуць захавацца сярод некратызаванай тканкі падст- 
раўнікавай залозы. У выніку ўключэння ў працэс ферментных 
сістэм пачынаюць прагрэсіраваць некратычныя змены. Пры гэтым 
залоза становіцца друзлай, у ёй узнікаюць сальныя ачагі, некрозы 
тлушчу і клетачны дэтрыт. З далучэннем інфекцыі развіваецца 
абмежаванае ці распаўсюджанае нагнаенне, асабліва ў асоб пажы- 
лога і старэчага ўзросту. Ачагі некрозу пры гэтым маюць навокал 
шырокія зоны гнойнай інфільтрацыі. 

Пасляаперацыйны панкрэатыт узнікае ў выніку непасрэднай 
у ходзе аперацыі траўмы ці ў далейшым эмбаліі і трамбозу сасудаў, 
якія забяспечваюць падстраўнікавую залозу крывёй. У цяжкіх вы- 
падках наступаюць змены і ў іншых органах (ачаговыя некрозы 
печані ці распаўсюджаны гепатыт, таксічнае паражэнне міякарда, 
дыстрафічныя змены ў нырках). У больш позні час далучаецца 
пнеўманія, спачатку рэактыўны злева плеўрыт, які потым ста- 
новіцца гнойным. У запушчаных выпадках магчыма далучэнне да 
працэсу і перыкарда. 

Клінічная карціна. Хвароба пачынаецца востра з паяўлення 
моцнага болю ў падлыжачнай вобласці, які ірадыіруе ў спіну, іншы 
раз у правае ці левае падрабрынне, можа набываць аперазальны 
характар. Часцей ён узнікае пасля прыняцця тлустай, вострай ежы 
(свініна, бараніна, кансервы), асабліва калі гэта суправаджалася 
прыёмам спіртных напіткаў. Ірадыяцыя ў правы бок адбываецца 
пры пераважным паражэнні галоўкі падстраўнікавай залозы; пры 
пашкоджанні яе хваста боль ірадыіруе ў левую лапатку, левы 
рэберна-пазваночны вугал (сімптом Мейо-Робсана). Пры больш 
цяжкіх формах боль аддае ў левае плячо -- сіматом Беразня- 
гоўскага. Пры ўцягванні ў працэс усёй падстраўнікавай залозы 
адбываецца ірадыяцыя болю ўверк, у міжлапатачную прастору, за 
грудзіну. 

Інтэнсіўнасць болю часам настолькі моцная, што наступае калапс. 
Ін'екцыі марфіну, атрапіну, пантапону не знімаюць боль. Тым 
больш, што марфін сам па сабе вызывае спазм сфінктэра Оддзі і 
тым самым замаруджвае адток сакрэту падстраўнікавай залозы, у 
выніку чаго і ствараюцца ўмовы для павышэння ціску ў пратоках. 

Другім па частаце сімптомам з'яўляецца рвота, якая ад- 
розніваецца пакутлівым, упартым характарам. іншы раз яна ста- 
новіцца неўтаймаванай і ўзнікае пасля кожнага глытка вады. Рвот- 
ныя масы ўтрымліваюць слізь, рэшткі ежы, жоўць, прымесь крыві. 
Рвота можа быць вялікай па аб'ёме і ніколі не прыносіць палёгкі. 

Тэмпература цела субфебрыльная, часам значна павышаная, а 
пры цяжкай форме, якая суправаджаецца калапсам, нават паніжа- 
ная. Самаадчуванне хворых у час прыступу рознае. Адны асобы 
неспакойныя, кідаюцца, другія стараюцца зберагчы спакой ці паўса- 
гнутае становішча. 

Скура бледная, іншы раз жаўтушная, а ў цяжкіх выпадках 
назіраецца цыяноз, які можа быць распаўсюджаны па ўсёй скуры 
ці на асобных участках. У сувязі з гэтым апісаны наступныя 
сімптомы: сімптом Холстэда -- цыяноз на пярэдняй сценцы жы- 
вата; сімптом Джонсана--Кулена -- жаўтавата-сінюшная афар- 
боўка скуры пупка; сімптом Мандора -- фіялетавыя плямы на 
твары, тулаве. 

Язык пры выражанай інтаксікацыі абложаны, сухі. Жывот пры 
вострым панкрэатыце ўспучаны, пераважна ў верхняй палавіне. 
Гэта абумоўлена парэзам страўніка і папярочна-абадочнай кішкі. 
Адзначаюцца гіперэстэзія вышэй пупка і ў левым падрабрынні, 
балючасць пры пальпацыі. Зона павышанай балючасці распаўсюдж- 
ваецца ў напрамку левага рэберна-пазваночнага вугла. Часта ў 
падлыжачнай вобласці, над пупком, адпаведна месцазнаходжанню 
падстраўнікавай залозы назіраецца рэзістэнтнасць брушной сценкі -- 
сімптом Кертэ. 

Пры пальпацыі не ўдаецца выявіць пульсацыю брушной аорты 
вышэй пупка -- сімптом Васкрасенскага, што абумоўлена запа- 
ленчым набуханнем падстраўнікавай залозы і навакольных тканак. 
Часта назіраецца сімптом Шчоткіна--Блюмберга. У цяжкіх вы- 
падках у брушной поласці выяўляецца выпат, адпаведна гэтаму ў 
адлеглых месцах перкуторна -- прытуплённе гуку. У ходзе аперацыі 
выяўляюцца тлушчавыя некрозы, «стэарынавыя плямы». Хворыя 
схільныя да запору, радзей бываюць паносы, як вынік цяжкай 
інтаксікацыі. 

У шэрагу выпадкаў адбываюцца другасныя змены з боку печані, 
а сцісканне ацёчнай і запаленча змененай тканкі галоўкі пад- 
страўнікавай залозы агульнай жоўцевай пратокі прыводзіць да за- 
трымкі жоўці, яе стазу ў жоўцевых пратоках, і можа ўзнікнуць 
другасны халецыстыт, халангіт ці жаўтуха. 

Дыханне пры вострым панкрэатыце пачашчанае, паверхневае і 
балючае на ўдыху. Пры рэнтгеналагічным даследаванні адзначаецца 
высокае стаянне левага купала дыяфрагмы і змяншэнне яго экскурсіі. 

Як вынік гэтага, у лёгкіх можа развіцца атэлектаз, інфаркт, брон- 
хапнеўманія. Пры дэструктыўнай форме вострага панкрэатыту злева 
ў ніжніх аддзелах грудной клеткі пры далучэнні плеўрыту 
выяўляецца пакарачэнне перкуторнага гуку, шумы дыхання ад- 
сутнічаюць. Пры гэтым спачатку плеўрыт серозны, а потым можа 
стаць гнойным. У цяжкіх выпадках, калі не праводзіць адпаведнага 
лячэння, такую ж дынаміку можа прайсці і перыкардыт. 

Артэрыяльны ціск паніжаны. Пульс часты. Адзначаюцца змены 
ЭКГ: зніжэнне інтэрвалу зубцоў 5--7, болей плоскі і двухфазны, 
іншы раз адмоўны зубец Т, што можа наводзіць на думку аб 
інфаркце міякарда. Гэтыя адзнакі звязваюць з паніжэннем узроўню 
калію ў крыві і ўзмацненнем тонусу блукаючага нерва. Магчыма, 
гэтыя змены ўзнікаюць у выніку працяглай спазмы каранарных 
сасудаў на падставе рэфлекторнага ўплыву з боку брушной поласці. 
Нельга знімаць з уліку і цяжкую інтаксікацыю арганізма. 

Лабараторныя даныя. Пры многаразовых ірвотах назіраецца 
згушчэнне крыві; як правіла, лейкацытоз з павелічэннем нейт- 
рафілаў і зрухам лейкацытарнай формулы ўлева. Могуць быць 
эазінафілія, лімфапенія. Аднак у шэрагу выпадкаў нават пры пан- 
крэанекрозе магчыма нармальнае ўтрыманне лейкацытаў. ХАЭ час- 
цей паскораная, але пры згушчэнні крыві магчымы нармальныя 
лічбы. 

Холькасць хларыдаў зніжаецца. Паніжэнне колькасці кальцыю 
часцей выяўляецца на трэці ці чацвёрты дзень захворвання і далей 
ідзе паралельна цяжкасці працэсу. Назіраецца паніжэнне ўтрымання 
калію. Калі да гэтага далучаецца замаруджванне пасажу жоўці, у 
крыві павышаецца ўзровень білірубіну і прамая рэакцыя запаво- 
леная. У цяжкіх выпадках адзначаецца паніжэнне ўтрымання прат- 
рамбіну крыві. Далучаюцца гійаальбумінемія, гіперглабулінемія. 
Адзначаюць, што зніжэнне ўзроўню а.-глабулінаў і хуткае павы- 
шэнне ў сываратцы крыві альбумінаў з'яўляецца добрай прагна- 
стычнай прыметай. У той жа час нарастанне с.-глабулінаў і 
гіпаальбумінемія сведчаць аб пагаршэнні ходу хваробы і аб нара- 
станні запаленчага працэсу; колькасць С-рэактыўнага бялка нара- 
стае паралельна цяжкасці запаленчага працэсу. Пры цяжкіх формах 
хваробы адзначаецца таксама павелічэнне астатняга азоту. Змяня- 
ецца цукровая крывая (хуткі пад'ём і запаволены спуск). Можа 
быць часовая гіперглікемія і глюказурыя. 

Патагнаманічным для панкрэатыту з'яўляецца павелічэнне 
ўтрымання ў крыві альфа-амілазы (у норме, па Кінгу, -- 90-- 
1б3 адз., па Вольгемуту--Шчарбаковай - 120- 682 адз.), дыястазы 
мачы (норма па Вольгемуту -- 16--64 адз., да 512--4096, 16384 адз. 
і вышэй). Аднак малыя ці нармальныя лічбы дыястазы не выклю- 

чаюць наяўнасць вострага панкрэатыту. У той жа час трэба памя- 
таць, што павелічэнне дыястазы мачы можа назірацца і пры вострай 
кішэчнай непраходнасці. Пры гэтым часта бываюць глюказурыя і 
гіперглікемія. Назіраецца і пры перфарацыйнай язве страўніка ці 
дванаццаціперснай кішкі, асабліва пры размяшчэнні яе на задняй 
сценцы. 

Цячэнне хваробы. Пры ацёчных формах вострага панкрэатыту 
болевы сіндром, ірвота, шок, калапс могуць купіравацца пасля 
каляныркавай блакады і комплексу іншых мерапрыемстваў, стан 
хворых паступова паляпшаецца. Аднак у шэрагу выпадкаў, нягле- 
дзячы на праводзімае лячэнне, хвароба працягваецца. Стан хворых 
пагаршаецца, становіцца цяжкім, боль у жываце ўзмацняецца, 
узнікае бесперапынная рвота. Павышаецца тэмпература цела, на- 
зіраецца тахікардыя, падае артэрыяльны ціск. Павышаецца ўзровень 
глюкозы крыві. Пры гэтым лічбы дыястазы мачы могуць нават 
паніжацца ніжэй нормы. Патанатамічныя змены пры гэтым даход- 
зяць да татальнага некрозу падстраўнікавай залозы. 

Звычайна няўскладнены востры панкрэатыт працягваецца каля 
2-4 тыдняў. Пры гнойнай форме хвароба больш працяглая. Пры 
гэтым тэмпература доўскі час застаецца высокай, паяўляюцца дры- 
жыкі. У крыві адзначаецца лейкацытоз са зрухам лейкацытарнай 
формулы ўлева. Пры пальпацыі ў падлыжачнай вобласці магчыма 
выяўленне пухлінападобнага ўтварэння. 

Ускладненні. Пры вострым панкрэатыце назіраюцца такія 
ўскладненні, як перытаніт, абсцэс падстраўнікавай залозы, секве- 
страцыя падстраўнікавай залозы ці асобнай часткі яе, эрозія кры- 
вяносных сасудаў і крывацёк, тромбафлебіт селязёначнай вены і 
развіццё спленамегаліі, выхад некратычнага працэсу ў кісту, ха- 
лецыстапанкрэатыт, кішэчныя свішчы, плеўрыт, пнеўманія, перы- 
кардыт. 

Дыягностыка. Анамнез, даныя аб'ектыўнага даследавання, ла- 
бараторныя даныя, рэнтгеналагічнае даследаванне страўніка, дуа- 
дэнаграфія, лапараскапія, ультрагукавое даследаванне могуць за- 
бяспечыць пастаноўку дыягназу. 

Дыферэнцыяльная дыягностыка. Праводзіцца з перфаратыўнай 
язвай страўніка і дванаццаціперснай кішкі, з вострай кішэчнай 
непраходнасцю, прыступам жоўцевай колікі, вострым халецысты- 
там, вострым апёендыцытам, стрававай інтаксікацыяй, трамбозам 
варотнай вены, селязёначнай і брыжэечных вен, інфарктам міякарда, 
стэнакардыяй. 

Лячэнне. Ацёчныя формы вострага панкрэатыту падлягаюць кан- 
серватыўнай тэрапіі. Кансерватыўнае лячэнне праводзіцца і пры 
некратычных формах вострага панкрэатыту, калі няма з'яў перы- 
таніту, абсцэдзіравання, жаўтухі. 

Тэрапія павінна быць комплекснай. Назначаюцца голад, мясцова 
холад і спакой. Лячэнне пачынаецца з выканання двухбаковай 
каляныркавай навакаінавай блакады. Некаторыя аўтары з меншым 
поспехам прымяняюць шыйную вагасімпатычную блакаду, блакаду 
круглай звязкі печані, блакаду па Роману. Каляныркавая блакада 
праводзіцца з мэтай выключэння нервовых ціляхоў і тым самым 
здымаецца боль, узмацняецца глюкакартыкоідная функцыя над- 
ныркавых залоз, адбываецца трафічны ўплыў на органы брушной 
поласці, нармалізуецца тонус сасудаў і органаў брушной поласці, 
здымаецца спазма сфінктэра Оддзі. З мэтай зняцця болю назначаюць 
прамедол. Пры гэтым трэба памятаць, што марфін прыводзіць да 
спазмы сфінктэра Оддзі і замаруджвання адтоку сакрэту падстраў- 
нікавай залозы, ствараецца напружанне ў яе пратоках, павышаецца 
ціск і тым самым узнікае магчымасць для далейшага нарастання 
запаленча-некратычнага працэсу. Таму нават прамедол, які менш 
іншых здольны вызываць спазму сфінктэра Оддзі, трэба камбінаваць 
са спазмалітыкамі. Назначаюцца 0,1 ўс раствор атрапіну падскурна, 
2--4 мл 2 “96; раствору но-шпы ўнутрывенна. Пры гэтым атрапін 
не толькі забяспечвае расслабленне мускулатуры сфінктэра Оддзі, 
але і паніжае сакраторную дзейнасць падстраўнікавай залозы. З 
гэтай жа мэтай унутрывенна ўводзяць 0,25 Ў, раствор навакаіну 
(200 мл кропельна). А. У. Шот прапанаваў 50 мл 0,5 9, раствору 
навакаіну дадаваць да 450 мл паліглюкіну і пераліваць кропельна 
ўнутрывенна. 

Назначаюць інгібітары ферментаў (тразілол, кантрыкал, ініпрол, 
цалол, гардокс), якія з'яўляюцца біялагічнымі рэчывамі, выцяжкай 
з калявушнай сліннай залозы буйных рагатых жывёл. Па характары 
дзеяння яны звязваюць ферменты падстраўнікавай залозы 
(калікрэін, трыпсін, хіматрыпсін, плазмін), якія ў вялікай колькасці 
выкідваюцца ў кроў пры гэтым запаленчым працэсе. Таму для 
паспяховага лячэння неабходна пастаянна падтрымліваць у ар- 
ганізме лішак інгібітараў ферментаў, каб мець магчымасць іх ней- 
тралізаваць. Гэтыя сродкі па 25000- 100000 адз. уліваюцца 
ўнутрывенна на 5 Ў; растворы глюкозы ці ізатанічным растворы 
натрыю хларыду, сутачная доза іх можа дасягаць нават І млн адз. 

Паліглюкін аказвае агульнабіялагічнае дзеянне (павышае рэзі- 
стэнтнасць арганізма), павышае асматычны ціск плазмы, паляпшае 
кровазабеспячэнне органаў брушной поласці. Пераліваюць 5 “о 
раствор глюкозы, 0,85 9. раствор натрыю хларыду, трысоль (у яго, 
акрамя натрыю хларыду, уваходзяць калію хларыд і натрыю гідра- 
карбанат, растворы Рынгера- Лока, Дароу), 3--5 ў; раствор пітной 
соды пры адсутнасці трысолі, гемадэз (складаны раствор, які 
ўтрымлівае ў сваім складзе 6 Ў, раствор нізкамалекулярнага 

палівінілпіралідону, іоны натрыю, кальцыю, калію, магнію, хлору). 
Пераліваюць таксама рэаглюман (кровазамяняльнік, змяншае вяз- 
касць крыві і садзейнічае аднаўленню току крыві па дробных 
капілярах, валодае дэзінтаксікацыйнымі, дыурэтычнымі і гемады- 
намічнымі якасцямі), рэапаліглюкін, які аказвае падобнае дзеянне. 

Колькасць пераліваемых раствораў, улічваючы з'явы цяжкай 
інтаксікацыі, страты вадкасці, солей з ірвотнымі масамі, выпат у 
брушную поласць, павінна дасягаць 3--4 л. У выпадках цяжкай 
інтаксікацыі можна прапанаваць фарсіраваны дыурэз, калі ў ар- 
ганізм унутрывенна за кароткі час уводзіцца значная колькасць 
раствораў (3--5 л) і адначасова назначаюцца дыурэтыкі (0,5-- 
І,5 г/кг масы цела 30 9, раствору мачавіны на 10 9. растворы 
глюкозы), І 9. раствор фурасеміду (лазікс) па 2 мл у ампуле да 
80--160 мг у суткі. 

У першыя дні паказана пераліванне эпсілон-амінакапронавай 
кіслаты (5 Ў; раствор па 100 мл 3--4 разы). Асабліва гэта неабходна 
пры гемарагічным панкрэанекрозе. 

Праводзяцца гема- і лімфасорбцыя. Эндаваскулярна ульт- 
рафіялетавымі лазернымі прамянямі ўздзейнічаюць на кроў. 

У перыядычнай літаратуры і манаграфіях можна сустрэць рэка- 
мендацыі аб неабходнасці пры вострым панкрэатыце прымяняць 
бялковыя прэпараты. Лічаць, што пры гэтым назіраецца зніжэнне 
ўзроўню ўтрымання бялкоў у сываратцы крыві. Акрамя таго, было 
ўстаноўлена, што частка бялку паступае ў прасвет страўнікава- 
кішачнага тракта з крывяносных сасудаў. У апошнія гады адзначана, 
што ў арганізме здаровага чалавека ў прасвет страўнікава-кішачнага 
тракта кожны дзень сакрэціруецца эндагенны бялок -- 75 9; ад 
экзагеннага. У арганізме здаровага чалавека вагой 70 кг кожны 
дзень сінтэзуецца каля 160 г бялку і кожны дзень у прасвет 
страўнікава-кішачнага тракта вылучаецца 70 г, што складае 
прыблізна 1/3 усяго бялку, які выпрацоўваецца за дзень у арганізме. 
Прыблізна 30--50 9. альбумінаў распадаецца ў прасвеце страў- 
нікава-кішачнага тракта. Альбуміны з'яўляюцца пастаяннай скла- 
даючай часткай змесціва страўніка і кішэчніка. Такім чынам, рэзкае 
паніжэнне ўтрымання альбумінаў у крыві пры вострым панкрэатыце 
адбываецца, магчыма, у сувязі з узмоцненым іх паступленнем у 
прасвет страўніка і далейшай стратай пры рвоце. Безумоўна, аль- 
буміны вылучаюцца з цыркулюючай плазмы крыві ў выпат. 

У той жа час эндагенны бялок пры паступленні ў прасвет 
страўніка можа з'явіцца стымулятарам яго дзейнасці і сакраторнага 
працэсу падстраўнікавай залозы. Але калі ў прасвет страўніка 
вылучаецца эндагенны бялок, то гетэрагенны бялок (амінапептыд, 
гідралізат казеіну), напэўна, будзе праходзіць стадыю вылучэння 

з сасудзістага русла ў прасвет страўніка і ўжо пасля апрацоўкі там 
ферментамі (і не толькі там, але і ў кішэчніку) будзе ўсмоктвацца 
зноў у кроў. Безумоўна, у гэтым працэсе ўдзельнічае і падстраў- 
нікавая залоза. Трэба меркаваць, што і іншыя ўтрымліваючыя ў 
сваім складзе бялок сродкі будуць праходзіць гэты працэс, бо нават 
салявыя растворы, якія ўводзяцца парэнтэральна, у той ці іншай 
ступені вылучаюцца ў страўнік. Такім чынам, бялковыя сродкі ў 
гэты час могуць быць стымулятарамі дзейнасці страўніка, кішэчніка, 
падстраўнікавай залозы і адначасова з'яўляцца прычынай пагар- 
шэння запаленчага працэсу. 

Адпаведна колькасці пераліваемай глюкозы, з пераліку на сухі 
астатак, уводзіцца інсулін. Улічваючы паніжэнне ўзроўню кальцыю 
і калію, назначаюцца іх растворы. 

Магчымая наяўнасць алергічнага фактару ў этыялогіі і яго ўплыў 
на працэс, парушэнне рэактыўнасці арганізма ў ходзе нарастання 
паталагічных працэсаў патрабуюць увядзення антыгістамінных срод- 
каў (1-2 мл 2,5 9; раствору піпальфену 3-4 разы ў суткі, І мл 
І Ў; дымедролу 3--4 разы ў суткі, па 1-2 мл 2 У. раствору 
супрасціну ўнутрымышачна ці ўнутрывенна, па 2 мл 0,1 9, раствору 
тавегілу З разы ў суткі). Станоўчы зфект праяўляюць гармоны 
наднырачнікаў (гідракартызон, праднізалон), якія маюць шмат- 
граннае дзеянне. Павышаецца артэрыяльны ціск, паляпшаецца 
агульная гемадынаміка, паніжаецца рызыка алергічных ан- 
тыгістамінных праяўленняў. Акрамя таго, праяўляецца процізапа- 
ленчае дзеянне гэтых гармонаў. 

У шэрагу лячэбных устаноў прымяняюць пастаяннае мясцовае 
ахалоджванне падстраўнікавай залозы праз страўнік. Для гэтага ў 
страўнік праводзяць двухпрасветны зонд з балонам на канцы. Праз 
адзін з прасветаў пастаянна ўліваецца ахаладжальная сумесь, а 
праз другі яна выцякае. Такім чынам дабіваюцца паніжэння тэм- 
пературы падстраўнікавай залозы да 5, “10 “С. 

Вялікае значэнне мае паўторнае, на працягу дня (3--6 разоў), 
адсмоктванне змесціва са страўніка і прамыванне апошняга халод- 
ным шчолачным растворам. З гэтай мэтай назагастральны зонд 
неабходна пакінуць на некалькі дзён у страўніку і да пастаяннага 
адтоку змесціва праводзіць прамыванне страўніка. Такім чынам 
удаецца панізіць тэмпературу страўніка і падстраўнікавай залозы, 
інтэнсіўнасць сакраторных працэсаў, крывацёк і інтэнсіўнасць за- 
паленчага працэсу. 

Праводзіцца інтэнсіўная антыбактэрыяльная тэрапія. Пры гэтым 
надзейней назначаць антыбіётыкі шырокага спектра дзеяння 
(ампіёкс, ампіцылін, біцылін, кефзол, клафаран, аксацылін, 
доксіцыклін, метацыклін, морфацыклін, тэтраалеан, тэтрацыклін, 

амікацын, бруламіцын, гентаміцын, монаміцын, неаміцын, эрыт- 
раміцын), улічваючы адчувальнасць да іх мікрафлоры. На жаль, 
мы часта не маем гэтых антыбіётыкаў і вымушаны прымяняць 
пеніцылін і стрэптаміцын. Але дозы пеніцыліну, улічваючы магчы- 
мую неадчувальнасць да яго мікрафлоры, назначаем вялікія -- па 
1-2 млн адз. праз кожныя 4 гадзіны, а стрэптаміцын па 0,25 г 
праз б гадзін. Трэба памятаць, што пры парушэнні функцый печані, 
выдзяляльнай функцыі нырак трэба быць вельмі асцярожнымі з 
назначэннем стрэптаміцыну, канаміцыну, гентаміцыну, монаміцыну 
і неаміцыну, бо яны аказваюць таксічны ўплыў на гэтыя органы. 

У складзе антыбактэрыяльнай тэрапіі назначаюць па 100 мл 
метрагілу ўнутрывенна 3--4 разы ў суткі; 10 Ў, раствор сульфа- 
цыл-натрыю праз 4-6 гадзін па І0 мл унутрымышачна. Акрамя 
таго, назначаюць дымексід па 15 мл, які дабаўляюць да 450 мл 
5 Ў, раствору глюкозы (аказвае процізапаленчы і антымікробны 
эфект, змяняе адчувальнасць мікрафлоры, рэзістэнтнай да анты- 
біётыкаў). 

У апошнія гады многія аўтары ўказваюць на станоўчы лячэбны 
эфект блакатараў пратзінавага сінтэзу (Э-фторурацыл, фторафур і 
інш.). Пры гэтым іх можна ўводзіць унутрывенна, а таксама праз 
тонкі катэтэр у пратоку пры фібрадуадэнаскапіі. 

Паказанні да аперацыі: 1) неэфектыўнасць кансерватыўнага ля- 
чэння; 2) нарастанне сімптомаў вострага панкрэатыту і пагаршэнне 
стану хворага; 3) паяўленне сімптомаў і прымет нарастання перы- 
таніту; 4) сумненне ў дыягназе пры карціне вострага жывата; 
5) наяўнасць выражанай і нарастаючай жаўтухі; б) ускладненні 
вострага панкрэатыту. 

У мэтах абязбольвання прымяняюць эндатрахеальны наркоз з 
міярэлаксантамі, які можа забяспечыць правядзенне паўнацэннай 
рэвізіі і іншых маніпуляцый для магчымай папраўкі хворых. Але 
ў асоб, якія да таго ж шмат гадоў хварэюць хранічнымі захвор- 
ваннямі органаў дыхання (хранічны дыфузны бранхіт, хранічная 
інтэрстыцыяльная пнеўманія, бронхаэктазы, пнеўмасклероз), гэтае 
абязбольванне нясе дадатковую небяспеку абвастрэння працэсу з 
боку органаў дыхання і нават ставіць пад пагрозу магчымае ачунь- 
ванне хворых. У такіх хворых перавагу аддаюць перыдуральнаму 
абязбольванню. 

Выбар доступу таксама мае важнае значэнне, і тут, бясспрэчна, 
усе перавагі на баку верхнесярэдзіннага, які забяспечвае выкананне 
паўнацэннай рэвізіі і іншых фрагментаў аперацыі. Спачатку выда- 
ляюць выпат з брушной поласці і потым старанна, рупліва ўсё 
аглядаюць. Аб вострым панкрэатыце будуць сведчыць магчымыя 
«стэарынавыя плямы». Потым рассякаюць страўнікава-абадочную 
звязку і непасрэдна аглядаюць падстраўнікавую залозу. Пры кра- 

явых некрозах апраўдана краявая рэзекцыя залозы. У тых выпадках, 
калі цяжка разлічыць межы гнойнага працэсу, падстраўнікавую 
залозу мабілізуюць. Пры татальным пашкоджанні выдаляюць усю 
залозу (але панкрэатадуадэнальная рэзекцыя -- вельмі складаная 
аперацыя). У заключэнне ствараюць анастамозы паміж страўнікам 
і тонкай кішкай, агульнай жоўцевай пратокай і тонкай кішкай і 
міжкішэчны анастамоз па Браўну ва ўмовах перытаніту. Вялікая 
лятальнасць, а ў аддаленым перыядзе -- хранічнае парушэнне 
функцыі ператраўлівання ежы (выпадае ферментатыўная дзейнасць 
залозы), далучэнне цукровага дыябету стрымліваюць правядзенне 
гэтай аперацыі. 

Пры ацёчных формах выбар спосабаў лячэння таксама даволі 
разнастайны, але галоўная мэта іх -- зніжэнне ціску ў вывадной 
пратоцы падстраўнікавай залозы. Дзеля гэтага перш за ўсё неабходна 
старанна даследаваць жоўцевы пузыр і жоўцевыя пратокі. Пры 
наяўнасці ў жоўцевым пузыры камянёў ці хранічнага захворвання 
ён выдаляецца. Выдаляюць камяні з агульнай жоўцевай пратокі і 
ў заключэнне яе дрэнажуюць па спосабе Вішнеўскага і інш. Дрэ- 
нажаванне агульнай жоўцевай пратокі забяспечвае паніжэнне ціску 
ў ёй, і гэта можа быць дастаткова эфектыўнай мерай для таго, 
каб прадухіліць нарастанне паталагічных праяўленняў. П. Н. На- 
палкаў прапануе з гэтай мэтай адсякаць хвост падстраўнікавай 
залозы і дрэнажаваць непасрэдна пратоку. Пры гнойным парапан- 
крэатыце можна дадаткова зрабіць люмбатамію злева і дрэнажа- 
ванне. Дрэнажы праводзяць у вялікую сальнікавую сумку і ставяць 
у брушную поласць. 

У пасляаперацыйным перыядзе працягваюць інтэнсіўную транс- 
фузійную тэрапію, антыбактэрыяльнае лячэнне, прафілактыку 
ўскладненняў, у тым ліку і другіх органаў. У шэрагу выпадкаў 
пры пераходзе працэсу ў інфільтрацыйную форму магчыма рэнт- 
генатэрапія. 

Выхады вострага панкрэатыту. Трэба памятаць, што ў выпадку 
затухання вострага панкрэатыту ў падстраўнікавай залозе застаюцца 
рубцовыя, фіброзныя змены, дэфармацыя і перагібы праток. Гэта 
можа прывесці да рэцыдываў вострага запаленчага працэсу, пера- 
ходу яго ў хранічны стан. Такім хворым неабходна працяглае 
лячэнне і дыспансерны догляд. Пры наяўнасці жоўцекамянёвай 
хваробы паказаны выдаленне жоўцевага пузыра і санацыя жоўцевых 
праток. Акрамя таго, неабходны беражлівы рэжым харчавання. Ежа 
павінна быць паўнацэннай з боку бялковага саставу, вітамінаў; 
тлушч толькі лёгказасваяльны і ў абмежаванай колькасці. Ежу 
патрэбна прымаць рэгулярна, не дапускаць пераядання. Выключа- 
ецца сухаядзенне і катэгарычна забараняецца прыём спіртных 
напіткаў. 

Асобы, якія займаюцца цяжкай фізічнай працай, адчуваюць 
патрэбу ў працаўладкаванні. Працаздольнасць хворых рэзка пані- 
жаецца, амаль да інваліднасці. Хворым, у якіх запаленчы працэс 
закончыўся абсцэдзіраваннем падстраўнікавай залозы, утварэннем 
кісты, цукровым дыябетам, спленамегаліяй, у далейшым неабходны 
рэканструкцыйныя аперацыі. Лятальнасць вагаецца ад некалькіх 
працэнтаў да 10-30 9. 


ВОСТРАЯ КІШЭЧНАЯ НЕПРАХОДНАСЦЬ 








Пад вострай кішэчнай непраходнасцю разумеюць розныя захвор- 
ванні кішэчніка, якія суправаджаюцца спыненнем праходжання яго 
змесціва ў напрамку ад страўніка да задняга праходу. Шырока 
распаўсюджаная раней назва «ілеус» паходзіць, верагодна, ад грэ- 
часкага еііео5 -- павяртаю, скручваю, замыкаю. Сустракаецца ўпер- 
шыню ў працах Гіпакрата, паступова выходзіць з карыстання і 
замяняецца на вострую кішэчную непраходнасць. 

У хірургічных стацыянарах асобы з гэтым захворваннем суст- 
ракаюцца ў 1,2--3,5 Ў; выпадкаў ад колькасці хірургічных хворых. 
Іх колькасць павялічваецца ў гады народнага ліхалецця (вайна, 
голад, разруха). Мужчыны хварэюць у 1,5--2 разы часцей, чым 
жанчыны. У мужчын больш назіраюцца завароты і вузлаўтварэнні, 
у жанчын -- спаечныя формы вострай кішэчнай непраходнасці. 
Трэба адзначыць, што ў апошні час колькасць хворых на спаечную 
непраходнасць павялічылася, гэта абумоўлена павелічэннем коль- 
касці брушных аперацый. 

У дзіцячым узросце пераважаюць інвагінацыі і непраходнасць 
на падставе парокаў развіцця кішэчніка. Завароты часцей назіра- 
юцца ў асоб пажылога і старэчага ўзросту, што тлумачыцца шэрагам 
фактараў -- падаўжэннем брыжэйкі, парушэннем маторыкі страў- 
нікава-кішачнага тракта, тонусу брушного прэса. Некаторыя аўтары 
адзначаюць пачашчэнне выпадкаў вострай кішэчнай непраходнаеці 
ў летне-асеннія месяцы, што звязваюць з умовамі харчавання. 

Існуе шэраг тэорый, якія тлумачаць прычыны смерці пры вострай 
кішэчнай непраходнасці. 

Тэорыя інтаксікацыі. Амюсо (1838) лічыў, што прычынай смерці 
хворых з абтурацыйнай кішэчнай неўраходнасцю з'яўляецца стэр- 
карэмія -- самаатручэнне рэчывамі застойнага і гніючага змесціва 
праваднога аддзела кішэчніка. Даследаванні, зробленыя іншымі аў- 
тарамі, паказалі, што аўтаінтаксікацыя адыгрывае вялікую ролю ў 

развіцці і зыходзе вострай кішэчнай непраходнасці. Аднак пры 
странгуляцыі, якая суправаджаецца, як правіла, шокам, інтаксіка- 
цыя не з'яўляецца адзінай прычынай смерці. Альварэц (1924), 
вывучыўшы прыроду таксічных рэчываў, высветліў, што гэта могуць 
быць прадукты змесціва кішэчніка, ферменты, рэчывы бялковага 
распаду, гістамін, бактэрыі і бактэрыяльныя таксіны і іншыя, нават 
рэчывы распаду сценкі кішкі. 

Тзорыя расстройства кругавароту стрававальных сокаў. Сама- 
рын з супрацоўнікамі ў эксперыменце выявіў, што пры поўнай 
непраходнасці кішэчніка сакрэцыя нарастае, а ўсмоктванне стра- 
вавальнага соку паніжаецца. Ён лічыць, што пры высокай непра- 
ходнасці смерць наступае ў выніку парушэння кругавароту стра- 
вавальных сокаў, а пры нізкай непраходнасці -- у выніку адноснага 
галадання і пераходу нізкай непраходнасці ў высокую шляхам 
павольнага накаплення кішэчнага змесціва, якое даходзіць да страў- 
ніка. 

Вядома, страта кішэчных сокаў адыгрывае адпаведную ролю ў 
непраходнасці тонкага кішэчніка. Пры непраходнасці тоўстай кішкі 
гэта менш выражана. Аднак страта кішэчных сокаў -- толькі адзін 
бок гэтай праблемы. 

Нервова-рэфлекторная тэорыя. Лейхтэнштэрн (1878) і Нотнагель 
(1898) лічылі, што нервовыя імпульсы, якія ідуць ад зоны непра- 
ходнасці кішэчніка, выклікаюць змены ў цэнтральнай нервовай 
сістэме. 

Дзгідратацыйная тэорыя. Картвел і Хбквет (1912) упершыню 
ўказалі на абязводжванне арганізма пры непраходнасці кішэчніка. 

Трэба падкрэсліць, што ніводная з адзначаных тэорый не ад- 
люстроўвае ўсіх складаных патафізіялагічных працэсаў пры вострай 
кішэчнай непраходнасці, аднак праяўленне гэтых фактараў назі- 
раецца, як правіла, заўсёды. 

Кішэчную непраходнасць падзяляюць на механічную і дынамічную. 


Ш МЕХАНІЧНАЯ КПЦЭЧНАЯ НЕПРАХОДНАСЦЬ 


Механічную кішэчную непраходнасць дзеляць на: 1) странгуля- 
цыйную (заварот, вузлаўтварэнне, унутранае ўшчамленне); 2) аб- 
турацыйную (абтурацыя пухлінай, іншародным целам, калавым ці 
жоўцевым камянём, клубком аскарыд, капрастаз); 3) змешаныя 
формы странгуляцыйнай і абтурацыйнай непраходнасці (інвагіна- 
цыя, спаечная кішэчная непраходнасць). 

Этыялогія, патагенез, патанатамічныя змены. Існуюць схільныя 
і выконваючыя прычыны вострай кішэчнай непраходнасці. 

Да схільных прычын адносяцца: 1) прыроджаныя анамаліі 
развіцця кішэчнай трубкі (мальратацыя, падваенне стрававальнай 
трубкі, дывертыкул Мекеля, агульная брыжэйка падуздышнай і 
сляпой кішак, наяўнасць адтулін, шчылін, паглыбленняў у бры- 
жэйцы кішкі); 2) празмерная рухомасць органа (рухомая сляпая 
кішка, доўгая сігмападобная кішка); 3) наяўнасць спаек, зрашчэн- 
няў, цяжоў; 4) розныя ўтварэнні ў прасвеце кішкі (іншароднае 
цёла, калавыя і жоўцевыя камяні і г. д.), якія выходзяць у яе 
сценкі (пухліна, рубец, гематома) ці ў суседнія органы (пухліна, 
кіста і г. д.). Функцыянальныя парушэнні дзейнасці кішэчніка, 
абумоўленыя рознымі запаленчымі працэсамі (каліт, энтэракаліт) 
і іх ускладненнямі (рубцовае звужэнне), таксама могуць быць 
прычынамі механічнай кішэчнай непраходнасці. 

Да выконваючых прычын адносяцца: 1) раптоўнае рэзкае па- 
вышэнне ўнутрыбрушнога ціску, празмерная фізічная нагрузка; 
2) перагрузка стрававальнага тракта грубай ежай, змяненне мато- 
рыкі кішэчніка як у бок павышэння яго тонусу (нават да спазмы), 
так і ў бок паслаблення да паралітычнага стану. 

Патафізіялагічныя зрухі, патанатамічныя змены перш за ўсё 
залежаць ад таго, якая ў даным выпадку маецца непраходнасць -- 
механічная ці дынамічная, а таксама ад віду механічнай кішэчнай 
непраходнасці. 

Пры вострай абтурацыйнай непраходнасці прыводнага аддзела 
кішэчніка назіраецца ўздуцце ад перапаўняючых яго газаў і вадкага 
змесціва. Развіваюцца працэсы браджэння, гніення, змесціва кішэч- 
ніка становіцца таксічным. Наступае ацёк сценкі кішкі, застой у 
капілярах крыві. Колер кішкі больш цёмны, з цыянатычным ад- 
ценнем, а пры працяглай непраходнасці прымае цёмна-барвовы 
колер. Ніжэй перашкоды адводныя петлі кішак знаходзяцца ў 
спаўшымся стане. Пры странгуляцыйнай кішэчнай непраходнасці 
з самага пачатку брыжэйка кішэчніка разам з крывяноснымі сасу- 
дамі, якія ў ёй знаходзяцца, і нервамі сціскаецца. Прычым спачатку 
сціскаюцца вены і лімфатычныя сасуды, а артэрыі як больш пругкія 
працягваюць забяспечваць кішэчнік крывёй. Дарэчы, пры парушэнні 
толькі вянознага адтоку некроз кішэчных петляў наступае хутчэй, 
праз 1--1,5 гадзіны з моманту странгуляцыі, чым тады, калі мае 
месца сцісканне толькі артэрый (амярцвенне праз 4--6 гадзін). У 
выніку набуханне і вянозны застой узрастаюць. Тканкі кішкі ста- 
новяцца ацёчнымі, набухлымі, крохкімі. На ўзроўні странгуляцыі 
кішкі спайкай ці цяжом, другой кішэчнай пятлёй ствараецца стран- 
гуляцыйная баразна, якая адрозніваецца сінюшным ці белаватым 
выглядам, мае паглыбленне. У выніку капілярастазу і разрыву 
дробных крывяносных сасудаў адбываецца гемарагічная інфільтра- 
цыя тканак. Некратычныя змены пачынаюцца ў слізістай абалонцы 

і потым распаўсюджваюцца на ўсе слаі кішкі, якая становіцца 
цёмна-барвовай, чорна-бурай. У падсерозным слоі бачны рассеяныя 
экхімозы і экстравазаты. 

Першыя прыметы патамарфалагічных змен нервовага апарату 
кішэчніка вызначаюцца праз 6--8 гадзін з пачатку абтурацыі (на- 
буханне нервовых клетак, гіперімпрэгнацыя, гіперхраматоз, ваку- 
алізацыя). У больш позні час нервовыя клеткі гінуць (вакуалізацыя, 
зморшчванне, глыбчаты распад). У зкстрамуральным нервовым апа- 
раце кішэчніка (вузлы блукаючых нерваў, сонечнае спляценне) 
таксама адзначаюцца змены ў выглядзе залішняй колькасці адро- 
сткаў, пратаплазматычных вырастаў клетак. Паводле даных 
А. А. Нячаева, змены ў нервовых клетках вызначаюцца нават тады, 
калі макраскапічна іх у кішках не адбылося. У аснове стойкіх 
расстройстваў маторнай функцыі кішэчніка ляжаць менавіта праг- 
рэсіруючыя дыстрафічныя змены нервовага апарату. 

Значныя змены назіраюцца ў парэнхіматозных органах (застой 
у цэнтральных венах печані з дыстрафіяй і некрабіёзам пячоначных 
клетак). Пакутуюць глікагенаўтваральныя, процітаксічныя функцыі 
печані, што адбываецца паралельна з біяхімічнымі зрухамі (аза- 
тэмія, індыканемія, індыканурыя і г. д.). Таксама існуе поўная 
залежнасць паміж зрухамі ў сываратцы крыві і ўтрыманнем гла- 
булінаў, ступенню паражэння парэнхімы печані. 

Пры высокай непраходнасці кішэчніка асабліва пакутуе пад- 
страўнікавая залоза: назіраюцца перапаўненне крывёй органа, 
паміждолькавая інфільтрацыя і нават ачаговыя некрозы. Паруша- 
ецца кровазабеспячэнне наднырачнікаў. У цяжкіх выпадках насту- 
паюць дыфузныя некрабіятычныя змены ў клетках коркавага і 
мазгавога слаёў. Развіваюцца зярністая дыстрафія эпітэлію звітых 
аддзелаў канальцаў нырак, лімфоідна-гістацытарная інфільтрацыя 
вакол сасудаў, можа быць серозны гламеруліт. 

Парушэнне водна-мінеральнага абмену пры вострай механічнай 
кішэчнай непраходнасці адыгрывае важную ролю. Вада ў арганізме 
складае 65-70 Ў» яго вагі, г. зн. у чалавека вагой 70 кг у арганізме 
трымаецца 50 л вады, з іх унутрысасудзістая складае 3,5 л, інтэр- 
стыцыяльная -- 12, клетачная -- 35 л. 

Баланс вады застаецца пастаянным у выніку роўнасці паміж 
паступленнем і выдзяленнем. Вада ў арганізм паступае ў выглядзе 
напіткаў, з харчовымі прадуктамі (экзагенная вада -- 2700 мл); у 
выніку працэсаў акіслення (эндагенная вада -- 300--350 мл). Вы- 
дзяляецца вада з арганізма ныркамі (1400 мл), пры дыханні 
(400 мл), шляхам выпарэння праз скуру (600 мл), з потам (5090 мл), 
калам (100 мл). Калі ў ходзе аперацыі вымяраць колькасць транс- 
судату і кішэчнага змесціва, можна даволі падрабязна разлічыць 
страту вадкасці. Для гэтага да паказаных страт неабходна. дадаць 
«нябачныя» страты з дыханнем, выпарэннем, потавылучэннем, якія 

для чалавека вагой 70 кг складаюць у сярэднім 1500 мл. Неабходна 
таксама ўлічыць колькасць эндагеннай вады, якая ўтварылася з 
пачатку захворвання. 

Пры абтурацыйнай непраходнасці кішэчніка транссудацыя вад- 
касці ў брушную поласць бывае ў меншай ступені і вадкасць 
страчваецца галоўным чынам са стрававальнымі сокамі, якія 
збіраюцца ў прасвеце кішкі вышэй месца перашкоды, і з вадкасцю 
ў складзе рвотных мас. 

У хворых, якія паступаюць у познія тэрміны (праз 3--4 сутак), 
вялікае значэнне набываюць «нябачныя» страты вадкасці з потам, 
дыханнем і выпарэннем. Да канца чацвёртых сутак яны дасягаюць 
6 л і больш. «Нябачныя» страты з ірвотай і мачой могуць прывесці 
да значнай дэгідратацыі, калі хворы з-за цяжкасці стану, моташнасці 
і адсутнасці смагі (пры пазаклетачнай дзгідратацыі) ужывае мала 
вадкасці. 

Пазаклетачную дэгідратацыю можна абазначыць як дэгідрата- 
цыю ад страты солі (ад «дэхларыравання», ці гіпатанічная дэгід- 
ратацыя). Прычынай яе з'яўляецца страта солі праз страўнікава- 
кішачны тракт у выніку частых ірвот, адсмоктвання страўнікавага 
ці кішэчнага змесціва. 

Пазаклетачная дэгідратацыя праяўляецца змяншэннем аб'ёму 
цыркулюючай крыві, развіццём гіпатаніі; пульс становіцца частым, 
малога напаўнення. Скурнае покрыва бледнае, сухое, адзначаецца 
сухасць слізістых абалонак, языка. Вены спадаюцца. У выніку 
пераходу часткі вады ў клеткі паяўляюцца моташнасць і рвота, а 
смага адсутнічае. 

У цяжкіх выпадках адбываюцца змены з боку нервовай сістэмы: 
апатыя, мышачная гіпатавія, кома. 

Лабораторнай прыметай пазаклетачнай дэгідратацыі з'яўляецца 
павышэнне гематакрыту пры адначасовай асматычнай гіпатаніі. У з- 
ровень астаткавага азоту ў крыві павышаецца з-за павышэння 
інтэнсіўнасці бялковага абмену і недастатковага вывядзення азоту 
з мачой. Адначасова развіваецца алігурыя з гіпастэнурыяй, бо ныркі 
затрымліваюць солі, якіх не хапае арганізму. Ужыванне ў такіх 
выпадках вады без солі толькі пагаршае стан хворага: вада не мае 
магчымасці без солі заставацца па-за клеткай, Узнікае паліурыя, 
а гэта прыводзіць да яшчэ большай страты солі, якая адначасова 
з вадой выдаляецца ныркамі. Жывёлы з эксперыментальнай непра- 
ходнасцю кішэчніка гінуць хутчэй, калі ім даюць ваду. 

Патагенетычнае лячэнне пазаклетачнай дэгідратацыі неабходна 
накіраваць на ліквідацыю пазаклетачнай асматычнай сіпатаніі і 
клетачнай гіпергідратацыі. Паказаны ўнутрывенна ізатанічныя і 
гіпертанічныя растворы натрыю хларыду. Растворы глюкозы 
проціпаказаны, іх можна ўводзіць толькі пасля ліквідацыі асма- 

тычнага дэфіцыту ў пазаклетачнай прасторы ўвядзеннем салявых 
раствораў. 

Клетачная дзгідратацыя ўзнікае ў выніку вялікай страты вады 
пры невялікіх стратах солі або ў выніку павелічэння колькасці солі 
ў арганізме пры невялікіх стратах вады ці нават нармальным яе 
ўтрыманні. Канцэнтрацыя солі пры гэтым павышаецца. Такую фор- 
му дэгідратацыі называюць яшчэ гіпертанічнай. 

Пры клетачнай дэгідратацыі найбольш выражанай прыметай 
з'яўляецца смага. Твар хворага змарнелы, з глыбока запаўшымі 
вачыма, скура сухая. Моташнасць, ірвота адсутнічаюць. Дзейнасць 
нервовай сістэмы парушана: апатыя, санлівасць паміж непакоем, 
мышачнымі сутаргамі, часам псіхозы і галюцынацыі. З-за парушэння 
тэрмарэгуляцыі павышаецца тэмпература цела. Для лячэння кле- 
тачнай дэгідратацыі найбольш паказаны гіпатанічныя ці ізатанічныя 
растворы глюкозы. , 

Пры значнай страце вадкасці і ўзнікаючай спачатку пазакле- 
тачнай дэгідратацыі можа далучыцца клетачная ці развіцца агульная 
дэгідратацыя. Для апошняй характэрны сімптомы як клетачнай, 
так і пазаклетачнай дэгідратацыі. 

Лячэнне агульнай дэгідратацыі складаецца з увядзення салявых 
раствораў і раствораў глюкозы. Гіпертанічныя растворы проціна- 
казаны, бо нават часовае павелічэнне .асматычнага ціску ў пазак- 
летачнай прасторы будзе ўзмацняць клетачную дэгідратацыю і па- 
гаршаць стан хворага. 

Такім чынам, пры механічнай абтурацыйнай нёпраходнасці ў 
пачатковым перыядзе мае месца толькі ўмераная страта вадкасці -- 
клетачная дэгідратацыя, што вядзе да гемакандэнсацыі без істотных 
зрухаў іоннай раўнавагі. Для аднаўлення нармальнай колькасці 
вадкасці і электралітаў такім хворым дастаткова ўвесці 1500-- 
2500 мл раствору Рынгера з дабаўленнем глюкозы ці раствор Дароу. 

У больш познім перыядзе (праз некалькі сутак) пры вострай 
абтурацыйнай непраходнасці развіваюцца цяжкія парушэнні іоннай 
раўнавагі, далучаецца і пазаклетачная дэгідратацыя. 

Страта вадкасці можа дасягаць вялікіх памераў. Згушчэнне крыві 
і паніжэнне артэрыяльнага ціску пагаршаюць крывацёк у нырках 
і зніжаюць іх фільтрацыйную здольнасць. У выніку нарастае аза- 
тэмія, развіваецца нырачны ацыдоз з адначасовым змяншэннем 
шчолачных рэзерваў. Пры высокай абтурацыйнай непраходнасці 
масіўная страта кіслага страўнікавага змесціва можа кампенсаваць 
метабалічны ацыдоз. У такіх выпадках шчолачны рэзерв можа 
аказацца нават павялічаным. У позніх стадыях кішэчнай непра- 
ходнасці шчолачны рэзерв заўсёды змяншаецца. Метабалічны ацы- 
доз можа павялічвацца таксама ў выніку гіпавентыляцыі пры нар- 
козе, пры працяглым падзенні артэрыяльнага ціску, пераліванні 
значнай колькасці крыві, працяглым тэрміне падрыхтоўкі. 

У выніку распаду бялкоў колькасць калію ў пазаклетачнай 
прасторы павялічваецца, а выдзяленне яго з мачой можа змяншацца 
(зніжаецца фільтрацыя). "Гаму некаторыя аўтары (Ю. М. Дэдзерзр, 
1976 і інш.) выказвалі думку, што гіперкаліемія з'яўляецца пры- 
чынай смерці пры вострай кішэчнай непраходнасці. Аднак наступныя 
даследаванні паказалі, што колькасць калію ў крыві пры гэтым 
ніколі не дасягае таксічных лічбаў. 

Прыметы каліевага дэфіцыту: мышачная гіпатанія, паслабленне 
рэфлексаў да поўнага іх знікнення, рэзкая слабасць, апатыя. У 
цяжкіх выпадках могуць наступіць кома, параліч дыхання. Рана 
паяўляюцца сардэчна-сасудзістыя расстройствы: сісталічны шум на 
вярхушцы, павелічэнне памераў сэрца, зніжэнне артэрыяльнага 
ціску, парушэнне рытму сэрца. На ЭКГ -- падоўжанне інтэрвалу 
зубцоў О0--Т, паніжаны, а ў цяжкіх выпадках адмоўны зубец 7; 
зніжэнне інтэрвалу зубцоў 5--7. Паніжэнне тонусу кішэчнай му- 
скулатуры прыводзіць да стойкага парэзу і нават да далучэння 
дынамічнай непраходнасці кішэчніка, якая суправаджаецца ўздуц- 
цем жывата і рвотай. Наступная страта калію з ірвотнымі масамі 
яшчэ больш павялічвае яго дэфіцыт: ствараецца шкодны круг, які 
можна ліквідаваць увядзеннем дастатковай колькасці калію. Ды- 
наміка змены хларыдаў залежыць ад кіслотнасці страўнікавага соку: 
чым яна вышэй, тым большая страта. У позніх стадыях механічнай 
абтурацыйнай непраходнасці вялікае значэнне набывае страта шчо- 
лачнага дуадэнальнага соку, які ўтрымлівае значную колькасць 
натрыю, калію, бікарбанату, жоўцевых кіслот. У выніку метабалічны 
ацыдоз павялічваецца (Р. А. Жэнчэўскі, 1989). 

Пры странгуляцыйнай кішэчнай непраходнасці страта вадкасці 
вельмі значная і можа наступіць хутка, у кароткі тэрмін. Адзна- 
чаецца вялікая страта плазмы, зрытрацытаў. Плазма прапацявае 
ў брушную поласць. Эрытрацыты дзпануюцца ў сценцы і ў прасвеце 
странгуляцыйнай пятлі кішкі, у выпаце. У выніку кампенсаторнай 
гідрэмічнай рэакцыі вадкасць з інтэрстыцыяльнай прасторы паступае 
ў крывяноснае русла, змяншаюцца паказчыкі гематакрыту. 

Пры механічнай кішэчнай непраходнасці можа быць страта як 
пазаклетачнага бялку (плазмы), так і клетачнага. Першы можа 
страчвацца ў выніку транссудацыі ў прасвет странгуляцыйнай ці 
абтурацыйнай пятлі кішкі, з ацёчнай вадкасцю ў сценку кішкі, з 
транссудатам у брушную поласць і ў іншыя органы ў выніку 
павелічэння пранікнёнасці капіляраў. Хуткая страта бялкоў плазмы 
прыводзіць да зніжэння анкатычнага ціску, выхаду вадкасці з са- 
судаў у тканкі, змяншэння аб'ёму цыркулюючай крыві і цяжкага 
гемадынамічнага расстройства. Гэтыя страты павінны быць тэрмінова 
кампенсаваны, бо змяншэнне аб'ёму цыркулюючай крыві можа 
прывесці да шоку. Клетачны бялок страчваецца ў выніку перамены 
працэсаў бялковага метабалізму. Кампенсацыя страт клетачнага 

бялку не прадстаўляе такой тэрміновасці, як кампенсацыя бялкоў 
першай групы. 

Пры механічнай кішэчнай непраходнасці ўзнікае інтаксікацыя 
арганізма. Пры абтурацыі кішэчнага тракта яго змесціва прымае 
цёмны колер і рэзкі гніласны пах. Нарастанне таксічнасці змесціва 
абтурацыйнай пятлі выяўляецца ўжо да канца першых -- пачатку 
другіх сутак. Пры странгуляцыйнай непраходнасці кішэчніка нара- 
станне таксічнасці змесціва наступае хутчэй, што абумоўлена раз- 
мнажэннем мікраарганізмаў, некратычнымі працэсамі ў сценцы 
кішкі. 

Клінічная карціна. Пры механічнай кішэчнай непраходнасці хво- 
рыя скардзяцца на болі ў жываце, затрымку стулу і газаў, уздуцце 
жывата, ірвоту. Пачатак захворвання востры, часта ўзнікае пасля 
фізічнага напружання, хібаў у харчаванні і іншых момантаў. Рап- 
тоўна пачынаюцца боль у жываце, ірвота. Боль нярэдка такі моцны, 
што прыводзіць хворага да шоку (бледнае скурнае покрыва, падзенне 
пульсу, халодны пот). Пры выясненні анамнезу трэба высветліць, 
ці не было ў хворага раней такіх прыступаў болю, аперацыі ці 
пашкоджання на органах брушной поласці, перанесеных захвор- 
ванняў. Уздуцце жывата назіраецца ў большасці выпадкаў пры 
кішэчнай непраходнасці, аднак у пачатку яно можа быць выражана 
нязначна. У поўных хворых уздуцце жывата можа маскіравацца. 
У шэрагу выпадкаў праз расцягнутую брушную сценку бачны аб- 
рысы раздутых кішэчных петляў, прытым ў першыя часы ўзмоц- 
неная перыстальтыка нагадвае валападобныя выпучванні. Перысталь- 
тыку можна выклікаць шляхам пастуквання па брушной сцейцы. 

Няправільная канфігурацыя жывата -- асіметрыя -- хутчэй і 
найбольш рэзка выражана пры завароце сігмападобнай і папяроч- 
на-абадочнай кішак. Пры гэтым можа быць выражаны і сімптом 
мясцовага метэарызму (сімптом Валя). Вялікае дыягнастычнае 
значэнне пры гэтым мае спалучэнне бачнай перыстальтыкі і 
паўторных прыступаў болю. 

Пры пальпацыі ў першыя часы можа стварыцца ўражанне, што 
брушная сценка мяккая, ненапружаная і нават небалючая. Пры 
больш глыбокай пальпацыі можна выявіць «ушчыльненасць кішак 
-пад пальцамі» ці «пружыністае эластычнае супраціўленне». Пры 
значным расцяжэнні пярэдняй брушной сценкі ў выніку моцнага 
ўздуцця кішак узнікае пачуцце некаторай пругкасці, рэзістэнтнасці. 
Часам пры пальпацыі можна выявіць пухліну, цела інвагінату 
кішэчніка, запаленчы інфільтрат, якія з'яўляюцца прычынай кішэч- 
най нёпраходнасці. 

Пры нанясенні кароткіх перкуторных удараў па брушной сценцы 
можна назіраць шум пляску -- сімптом Склярова, які больш 
выразным бывае пры завароце тоўстай кішкі. Гэты сімптом узнікае 
ўжо пры запушчанай форме, калі ва ўспушанай пятлі збіраюцца 

газы і вадкасць. Пры перкусіі жывата і адначасовым выслухоўванні 
стэтаскопам, а часта і без яго выяўляецца тымпанічны гук з ме- 
талічным адценнем -- сімптом Ківуля. 

Пры наяўнасці выпату ў брушной поласці, у бакавых яе аддзелах, 
над інфільтратамі, пухлінамі, кішэчнымі петлямі, запоўненымі вад- 
кім ці густым змесцівам, перкуторна выяўляецца прытупленне. 
Гэтыя зоны прытуцлення мяняюць свае межы пры змене становішча 
хворага, а таксама пры перамяшчэнні петляў, запоўненых кішэчным 
змесцівам. 

Пры вострай механічнай непраходнасці, якая яшчэ не ўсклад- 
нілася перытанітам і паралічам маторнай функцыі кішэчніка, пры 
выслухоўванні адзначаюцца кішэчныя шумы, больш ці менш рыт- 
мічныя, звонкія, рэзануючыя. Часам можна заўважыць «шум па- 
даючай кроплі» (С. І. Спасакукоцкі, 1908). Аднак у познім перыядзе, 
калі ўжо развіўся парэз кішэчніка, гукавыя з'явы знікаюць. У 
брушной поласці пануе «цішыня». У гэты час пры рэзкім уздуцці 
жывата можна вызначыць сімптом Латэйсена (выслухоўванне ды- 
хальных шумоў і сардэчных тонаў, якія ў норме праз жывот не 
праходзяць). У познія тэрміны хваробы выяўляецца раздражненне 
брушыны (сімптом Шчоткіна--Блюмберга). 

Пры пальцавым даследаванні прамой кішкі пры вострай ме- 
ханічнай кішэчнай непраходнасці вызначаецца пустая балонапа- 
добная ампула прамой кішкі -- сіматом Абухоўскай бальніцы. Пры 
пальцавым даследаванні прамой кішкі і адначасовай бімануальнай 
пальпацыі жывата можна намацаць раздутыя кішэчныя петлі, цела 
інвагінату ці іншароднае цела (жоўцевы або калавы камень), што 
закупорваюць кішку. 

Язык спачатку вільготны, абкладзены шэрым налётам, пазней 
сухі, з карычнева-шэрым налётам. Пульс у першыя гадзіны можа 
быць некалькі замаруджаны, але ў час прыступу паскораны, у 
больш познія гадзіны таксама паскораны, абганяе тэмпературу цела. 

Тэмпература цела ў першыя гадзіны нармальная, у больш 
познія -- субфебрыльная, пры перытаніце дасягае 38 “С і больш, 
а ў вельмі цяжкіх хворых можа быць ніжэй нармальных лічбаў. 
Дыханне паскоранае, паверхневае. 

Пры агульным даследаванні крыві вызначаецца эрытрацытоз 
(б - 10:2/л), павышэнне ўзроўню гемаглабіну да 150 г/л; гіпер- 
лейкацытоз (2 . 10? /л) са зрухам лейкацытарнай формулы ўлева 
(палачкаядзерныя нейтрафілы з. 812 30); паніжэнне ўтрымання 
хларыдаў. Можа назірацца павелічэнне, у шэрагу выпадкаў да 
значных лічбаў, узроўню глюкозы, астаткавага азоту крыві. 

У мачы адзначаюцца алігурыя, індыканурыя, змяншэнне коль- 
касці натрыю, калію, наяўнасць бялку, цыліндраў, форменных эле- 
ментаў крыві (гэта з'яўляецца адзнакай глыбокіх змен у нырках), 
глюказурыя, дыястазурыя. 

Пры рэнтгеналагічным даследаванні на здымку вызначаюцца 
чашы Клойбера -- гарызантальны ўзровень вадкасці з купалапа- 
добным узроўнем газу над ім, што мае выгляд перавернутай уверх 
дном чашы. У тонкай кішцы чашы Клойбера размяшчаюцца на 
«розных узроўнях», але часцей за ўсё ў цэнтральных аддзелах 
брушной поласці. Пры гэтым чашы нізенькія, а ўзроўні доўгія. У 
тоўстай кішцы ўзроўні чаш больш кароткія, але вышыня прасвят- 
лення над імі вышэй, колькасць чаш меншая. Трэба мець на ўвазе, 
што ў першыя гадзіны пры вострай кішэчнай непраходнасці чашы 
Клойбера могуць адсутнічаць; іх колькасць узрастае з павелічэннем 
тэрміну непраходнасці. 

Асобныя віды і формы механічнай кішэчнай непраходнасці. Да 
механічнай кішэчнай непраходнасці адносіцца странгуляцыйная 
кішэчная непраходнасць, у якую ўваходзяць заварот кішак, вуз- 
лаўтварэнне страўніка і кішэчніка, ушчамленне ўнутраных грыж. 
Пры гэтым характары вострай кішэчнай непраходнасці разам з 
расстройствамі абменных працэсаў, інтаксікацыяй назіраюцца па- 
рушэнні кровазабеспячэння на тым ці іншым працягу кішэчніка, 
таму што сціскаюцца сасуды яго брыжэйкі, і гэта можа прывесці 
да амярцвення кішкі. 

Завароты кішэчніка складаюць 10-50 9; усіх выпадкаў непра- 
ходнасці. Часцей за ўсё назіраецца заварот тонкай і сігмападобнай 
кішак, радзей -- сляпой і папярочна-абадочнай і вельмі рэдка -- 
страўніка. 

Заваротам кішак называецца паварот кішэчніка вакол восі бры- 
жэйкі з парушэннем яго кровазабеспячэння і праходнасці па ходзе 
гадзіннікавай стрэлкі на 180, 360, 540 ? і нават 720 “. 

Заварот тонкай кішкі -- найбольш цяжкая форма странгуля- 
цыйнай кішэчнай непраходнасці. 

Разглядаюць частковыя і татальныя завароты тонкай кішкі. Пры 
татальным завароце ў працэс уцягваецца ўся тонкая кішка, пры 
частковым -- частка яе петляў. Стан хворых прагрэсіўна пагарша- 
ецца з-за шоку, рэзкага абязводжвання і інтаксікацыі арганізма. 
Рысы твару завостраныя, пакутлівыя, губы цыянатычныя. Хвдрыя 
скардзяцца на моцны схваткападобны боль, уздуцце жывата, 
паўторную рвоту спачатку прынятай ежай, а потым кішэчным 
змесцівам. Пры завароце тонкай кішкі, асабліва высокім, у хворых 
спачатку можа быць стул і нават адыходзяць газы, што часам 
бывае прычынай дыягнастычных памылак. 

Назіраюцца цяжкія расстройствы сардэчнай дзейнасці --- тахікар- 
дыя, зніжэнне артэрыяльнага ціску; тоны сэрца глухія. Дыханне 
пачашчанае, паверхневае (высокае стаянне дыяфрагмы). Пры вы- 
сокай частковай непраходнасці ўздуцце жывата можа быць нязнач- 
НЫМ. 

Заварот сігмападобнай кішкі -- найбольш частая форма зава- 
ротаў (15--20 9; выпадкаў вострай кішэчнай непраходнасці). Адной 
з прычын завароту бывае павелічэнне даўжыні брыжэйкі гэтай 
кішкі. Прычынай таксама могуць быць запаленчыя змены, змены 
яе тонусу. Часцей назіраецца ў асоб пажылога і старэчага ўзросту. 

Калі вугал завароту меншы за 160”, клініка нагадвае нізкую 
абтурацыйную непраходнасць. Заварот, большы за 1809, заўсёды 
носіць характар странгуляцыі і прыводзіць да некрозу кішкі і 
перытаніту. 

Захворванне пачынаецца раптоўна. Сярод поўнага дабрабыту 
паяўляюцца прыступападобныя болі, паўторная рвота, уздуцце жы- 
вата. Пры перарасцяжэнні кішкі і трамбозе сасудаў боль набывае 
пастаянны характар. У гэтых выпадках хворыя скардзяцца на па- 
чуцце распірання, баяцца, што кішкі могуць лопнуць. У кворых 
спачатку ўзнікае рвота прынятай ежай. У больш познія гадзіны, 
калі застой узмацняецца, кішка перарасцягваецца, узнікаюць ан- 
тыперыстальтычныя рухі кішэчніка, далучаюцца з'явы недастатко- 
васці баўгініевай заслонкі, ірвота робіцца частай і набывае калавы 
характар. Але калі ў момант узнікнення завароту кішэчнік не быў 
перапоўнены, ірвота можа адсутнічаць. ікаўка назіраецца толькі ў 
тым выпадку, калі маецца раздражненне дыяфрагмальнага нерва. 
Выражаны мясцовы метэарызм (сімптом Валя), шум пляску (сімптом 
Склярова), металічны тымпаніт (сімптом Ківуля). 

Для завароту сігмападобнай кішкі характэрна таксама затры- 
манне стулу і газаў. 

З мэтай дыягностыкі пры спробе зрабіць ачышчальную клізму 
ўведзеная вадкасць хутка выцякае назад, у сувязі з гэтым рэзка 
ўзмацняецца боль у брушной поласці. Магчыма ўвесці толькі 500-- 
800 мл вадкасці (сімптом Цэге-Мантэйфеля). Увядзенне большай 
колькасці вадкасці небяспечна, бо можа вызваць перфарацыю кішкі 
і пагоршыць стан хворага. 

Заварот ілеацэкальнага аддзела кішэчніка назіраецца ў 1,1-- 
13,8 9; выпадкаў. Ізаляваны заварот сляпой кішкі бывае вельмі 
рэдка, а можа быць заварот сляпой кішкі вакол падоўжнай і 
папярочнай яе восі. Пры ізаляваным завароце сляпой кішкі могуць 
адыходзіць газы і быць самастойны стул. Назіраецца пастаянны 
моцны боль у правай падуздышнай вобласці. Пры пальпацыі 
выяўляецца рэзкая балючасць у правай падуздышнай вобласці і 
адчуванне «пустаты» на месцы сляпой кішкі (сімптом Шымана). 

Заварот папярочна-абадочнай кішкі назіраецца ў 0,5 Ў, усіх 
заваротаў. Асноўныя прычыны яго: дадатковая пятля папярочна- 
абадочнай кішкі, доўгая яе брыжэйка, закаркаванне пухлінай, па- 
рушэнне маторыкі кішкі. Працякае з карцінай странгуляцыйнай 
непраходнасці. ў 

Заварот страўніка назіраецца вельмі рэдка. Боль па тыпе стэ- 
накардыі, ікаўка, смага, ірвота пасля кожнага глытка ежы ці вад- 
касці, уздуцце ў эпігастрыі. 

Вузлаўтварэнне адносіцца да рэдкіх формаў кішэчнай нспра- 
ходнасці (2-5 ўс). У вузлаўтварэнні часцей за ўсё прымаюць удзел 
петлі тонкай кішкі і сігмападобная кішка (090 Збд-іааанані-ааййаава 
кішка, петлі тонкай кішкі і ілеацэкальны аддзел; тонкая і папя- 
рочна-абадочная кішкі, петлі тонкай кішкі і чэрвепадобны адростак. 

Цячэнне захворвання цяжкае, з выражанымі сімптомамі шоку 
інтаксікацыі і абязводжвання арганізма. Стан хворых хутка пагар- 
шаецца з-за шоку і прагрэсіруючай сардэчна-сасудзістай слабасці. 
Хворыя неспакойныя, стогнуць, скардзяцца на моцны боль у жы- 
ваце, на паўторныя рвоты, агульную слабасць (млявасць). Боль 
пастаянны ў вобласці вузлаўтварэння і перыядычна схваткападобны 
Ў сувязі з узмацненнем перыстальтыкі ў вышэйразмешчаных ад- 
дзелах кішэчніка. 

Пры аб'ектыўным даследаванні назіраюцца бледнасць скурнага 
покрыва, цыяноз слізістых абалонак; у пачатку захворвання -- 
рэфлекторная брадыкардыя, потым пачашчэнне пульсу, гіпатанія. 
Язык сухі, жывот нераўнамерна ўздуты. Пры пальпацыі адзнача- 
юцца балючасць, а пры развіцці гангрэны -- напружанне дгадыаў 
і станоўчы сіптом Шчоткіна--Блюмберга. Пры дас ледаванні прамой 
кішкі назіраецца рэзкае расслабленне задняга праходу, а пры 
развіцці гангрэнозных змен -- выдзяленнё крыві. Стул адсутнічае, 
назіраецца затрымка газаў. 

Ушчамленне ўнутраных грыж, якое суправаджаецца непраход- 
насцю кішэчніка, назіраецца ў І ?; хворых з вострай кішэчнай 
непраходнасцю. Ушчамленні сустракаюцца ва ўнутранай адтуліне 
пахвіннага і бядровага каналаў, у адтулінах сальніка, у дыяфрагме, 
спігеліевай лініі, запіральным канале, задняй дугласавай прасторы, 
кішэнях і заваротах брушыны. 

Найбольш частая прычына абтурацыйнай кишэцчнаў нёпраход- 
насці -- капрастаз, спайкі брушной поласці, рак тоўстай кішкі. 
Непраходнасць на падставе жоўцевых камянёў, іншародных цел, 
аскарыдаў і запаленчых звужэнняў сустракаецца радзей. Ракавая 
пухліна тонкай кішкі як прычына непраходнасці бывае вельмі рэдка 
(0,4--3,5 ўс) у адносінах да раку другіх аддзелаў кішэчніка. Кап- 
растаз назіраецца ў старэйшым узросце ў выніку хранічных запораў, 
атаніі кішэчніка, спастычнага каліту і іншых захворванняў. 

Агульны стан хворых пры гэтым застаецца здавальняючым, Хво- 
рыя скардзяцца на затрымку стулу, газаў, боль у жываце. Жывот 
у іх раўнамерна ўздуты, мяккі, па ходзе тоўстай кішкі балючы. У 
анамнезе адзначаюцца запоры, капрастаз. Пры абтурацыйнай 

кішэчнай непраходнасці могуць назірацца з'явы ў сувязі з ростам 
злаякаснай пухліны (інтаксікацыя, анемія, боль, характэрны для 
пухліны, дыспепсічныя расстройствы), на якія накладаюцца з'явы 
кішэчнай непраходнасці. Часцей за ўсё пры пухлінах карціна за- 
хворвання працякае па тыпе хранічнай кішэчнай непраходнасці. 

Глісты могуць стварыць клубок і парушыць кішэчную непра- 
ходнасць. Непраходнасць, выкліканая жоўцевым камянём, назіра- 
ецца вельмі рэдка пры наяўнасці ўнутранага свішча ці яшчэ радзей 
праз агульную жоўцевую пратоку. Разам з абтурацыяй прасвету 
камянём, як і пры непраходнасці, выкліканай клубком глістоў, 
назіраецца спазма кішкі. Таму часцей за ўсё боль схваткападобны 
і можа чаргавацца з перыядамі дабрабыту, але пры ўшчамленні 
камяня прымае жорсткі характар. 

Спаечная кішэчная непраходнасць назіраецца ў 25-50 ўс усіх 
формаў вострай механічнай кішэчнай непраходнасці. Трэба адзна- 
чыць, што ў апошнія гады частата яе пачынае ўзрастаць і пераважае 
над іншымі формамі кішэчнай непраходнасці. Прычынамі яе 
ўзнікнення з'яўляюцца перанесены запаленчы працэс брушыны, 
перанесеныя аперацыі і тупыя пашкоджанні брушной поласці. У 
аснове спаечнай кішэчнай непраходнасці ляжыць развіццё спаек і 
зрашчэнняў у брушной поласці. 

Спаечная кішэчная непраходнасць часцей назіраецца ў жанчын. 
У 44,2 9, выпадкаў яна странгуляцыйная, у 16,3 -- абтурацыйная 
і ў 39,5 9, -- змешаная (Д. П. Чухрыенка і інш., 1972). 

Змешаная форма спаечнай непраходнасці праяўляецца ў выглядзе 
механічнай кішэчнай непраходнасці з перавагай таго ці іншага 
кампанента. 

Странгуляцыйная фюрма можа развівацца пры ўшчамленні пятлі 
кішкі шырокай і плоскаснай спайкай, цяжом сальніка ці другім 
органам, часам можа ўшчамляцца кішка кішкай. У шэрагу выпадкаў 
спаечная непраходнасць магчыма пры рэзкай дэфармацыі кішкі і 
сцісканні яе спайкай без расстройства кровазвароту. Гэта можа 
быць пры наяўнасці зрашчэнняў паміж петлямі кішэчніка і рознымі 
органамі. Але трэба ведаць, што пры працяглым часе спаечная 
непраходнасць, якая пачалася з абтурацыі, можа перайсці ў стран- 
гуляцыйную форму. 

Дыягностыка часта не прадстаўляе цяжкасцей. Трэба ўважліва 
азнаёміцца з анамнезам, дзе маюцца ўказанні на перанесеныя ў 
былым аператыўныя ўмяшанні, пашкоджанні ці запаленчыя захвор- 
ванні і рэцыдывы прыступаў кішэчнай непраходнасці. 

Н. І. Блінаў (1968) выдзяліў дзве формы спаечнай хваробы -- 
з болевым сіндромам у брушной поласці і з перыядычнымі 
паўторнымі прыступамі вострай кішэчнай непраходнасці. 


154 


Пры спаечнай кваробе з болевым сіндромам у хворых назіраецца 
боль у розных месцах жывата, у залежнасці ад лакалізацыі спаечнага 
працэсу. У адных хворых боль пастаянны, перыядычна ўзмацняецца, 
часцей пры фізічным напружанні, хібах у дыеце ці пры запорах. 
У хворых назіраецца і дыспепсічныя з'явы: страта апетыту, часам 
адчуванне моташнасці. Адзначаецца схільнасць да запораў, хворыя 
часта вымушаны прымяняць паслабляльныя сродкі, клізмы. 

У некаторых хворых на фоне пастаяннага болю перыядычна 
з'яўляюцца моцныя болевыя прыступы. Хворыя паступаюць у ля- 
чэбныя ўстановы, дзе да раней зробленага аператыўнага ўмяшання 
дабаўляецца новае -- ланаратамія. 

Пастаянныя і многаразовыя паўторныя прыступы болю на фоне 
ныючага болю прыводзяць да зрухаў нервовай сістэмы хворых. 
Нярэдка гэтыя хворыя робяцца наркаманамі, у іх паводзінах няма 
раўнавагі, зніжаецца ці нават поўнасцю страчваецца працаздоль- 
насць. 

Пры аглядзе хворых звяртае ўвагу наяўнасць на брушной сценцы 
аднаго ці некалькіх рубцоў. Пры пальпацыі па-за прыступам жывот 
мяккі, балючы ў пэўных участках. 

Пры даследаванні ў час прыступу ў некаторых месцах жывот 
вельмі балючы, тут жа можна выявіць напружанне мышцаў. Пасля 
ўвядзення наркатычных сродкаў жывот становіцца мяккім, аднак 
лакальная балючасць застаецца. 

“Пры наяўнасці зрашчэнняў паміж сальнікам і рубцом у нізе 
жывата назіраецца сімптом Кноха -- узмацненне болю пры па- 
велічэнні паяснічнага лардозу. Боль у жываце змяншаецца пры 
нагінанні ўперад па Блінаву, а па Кноху -- у каленна-локцевым 
становішчы. 

У шэрагу выпадкаў у хворых разам з болем і запорамі перыядычна 
паўтараюцца прыступы вострай кішэчнай непраходнасці. Узмацня- 
ецца боль, з'яўляецца рвота, перастаюць адыходзіць газы, пачынае 
ўздувацца жывот. Часцей жывот уздуваецца нераўнамерна, толькі 
ў вызначанай частцы, атрымліваецца так званы касы жывот. Над 
узвышанай часткай жывата вызначаецца сімитом Валя -- мясцовы 
метэарызм, перкуторна на гэтым участку можа вызначацца сімптом 
металічнай гучнасці (сімптом Ківуля), пры лёгкім штуршку -- шум 
пляску (сімптом Склярова). 

Узмоцненыя хвалі перыстальтыкі з-за наяўнасці рубцоў на бруш- 
ной сценцы не заўсёды ўдаецца назіраць. Пячоначная тупасць можа 
быць недакладнай у выніку размяшчэння паміж печанню і дыяф- 
рагмай раздутых кішэчных петляў. Калі непраходнасць працягвалася 
доўга і адбыліся значныя зрухі ў кішэчніку, у спадзістых месцах 
брушной поласці можа назірацца выпат. Пры аўскультацыі вызна- 
чаюцца кішэчныя шумы рознай інтэнсіўнасці (бульканне, пе: 

раліванне вадкасці, шум падаючай кроплі -- сімптом Спасакукоц- 
кага). Пры даследаванні праз прамую кішку ампула бывае раздутая, 
парожняя, у ніжніх аддзелах жывата можна выявіць кангламерат 
кішэчных петляў. 

Асаблівую ўвагу пры аперацыях неабходна ўдзяліць прафілак- 
тыцы спаек (абмежаванне паказанняў да тампанады, старанны ге- 
мастаз, асушванне брушной поласці ад гною і выпату, беражлівыя 
адносіны да органаў бруніной поласці, перытанізацыя дэсеразаваных 
участкаў, ранняе ўзбуджэнне маторыкі кішэчніка). Проціпаказана 
засыпаць у жывот сухія антыбіётыкі. 

Прапануецца прымяненне літычных сумесей і кактэйляў (фібры- 
налізін- гідракартызон--лідаза, паліглюкін і г. д.). 

Да змешаных формаў кішэчнай непраходнасці адносіцца 
інвагінацыя (укараненне аднаго ўчастка кішкі ў другі), якая 
ўтрымлівае элементы абтурацыі і странгуляцыі. Інвагінацыя суст- 
ракаецца ў любым узросце, але часцей у дзяцей ранняга ўзросту 
(5 У.) і мужчынскага полу (60--75 9). Пры інвагінацыі тонкая 
кішка можа ўваходзіць у тонкую, тоўстая ў тоўстую, падуздышная 
ў сляпую (часцей), страўнікавая ў страўнік ці ў тонкую кішку. 

Часцей сустракаецца простая трохцыліндравая інвагінацыя, ра- 
дзей пяці- і сяміцыліндравая, калі ў інвагінат уваходзяць яшчэ 
петлі тонкай кішкі. 

Спрыяць інвагінацыі могуць паносы, запоры, узмацненне перы- 
стальтыкі, спазмы, парушэнне маторыкі кішэчніка ў пасляапера- 
цыйным перыядзе і г. д. Часта інвагінацыя можа ўскладніць цячэнне 
дызентэрыі, брушнога тыфу, вострых і, хранічных энтэракалітаў, 
апендыцыту, туберкулёзу кішэчніка; пашкоджанні жывата, інша- 
родныя целы, стрыктуры і пухліны (паліпы кішэчніка), глістныя 
захворванні. 

У Аля інвагінацыі характэрныя пухліны, якія можна прамацаць, 
перыядычны схваткападобны боль, што ўзнікае ў момант ажыўлення 
перыстальтыкі, прымесь крыві ці крывяністай слізі ў кале. Боль 
узнікае востра, у момант укаранення адной кішкі ў другую. Пры 
інвагінацыях тонкай кішкі боль лакалізуецца ў пупочнай вобласці. 
Жывот успучаны расцягнутымі кішэчнымі петлямі, якія знаходзяцца 
вышэй інвагінату. Пры аўскультацыі ўдаецца праслухаць узмоцне- 
ныя кішэчныя шумы. 

Выдзяленне крыві і крывяністай слізі праз задні праход звязана 
з застойнымі і некратычнымі з'явамі ў вобласці інвагінату. Значыць, 
у раннія тэрміны кроў ці крывяністая слізь вызначаецца толькі 
пры рэктальным даследаванні, а ў больш познія часы можа назірацца 
паўторны (да 20 разоў у суткі) стул з невялікай колькасцю кры- 
вяністай слізі. Вельмі важнай і тыповай прыметай інвагінацыі 

з'яўляецца наяўнасць пальпаторна выяўляемага цеставатага ўтва- 
рэння каўбасападобнай ці шарападобнай формы. Пры ілеацэкальных 
інвагінацыях можа адсутнічаць сляпая кішка на звычайным месцы 
(сімптом Дансэ). 

Пры ірыгаграфіі адзначаецца сімптом какарды, ці трохзубца. 


ІШ лячэннЕ МЕХАНІЧНАЙ КІШЭЧНАЙ НЕПРАХОДНАСЦІ 


Хворыя вострай кішэчнай непраходнасцю павінны быць тэрмінова 
шпіталізаваны ў хірургічны стацыянар. Вынік лячэння вызначаецца 
перш за ўсё працягласцю захворвання. Лятальнасць хварых, дас- 
таўленых у стацыянар у першыя б гадзін, дасягае 6-9 ўс, у 6--12 
гадзін -- 8--13, у 12--24 гадзіны -- 20--32, пазнёй 24 гадзін -- 
35 9. ібольш. Хворыя павінны быць хутка і паўнацэнна абследаваны 
(уключаючы лабараторныя даеледаванні, аглядны здымак брушной 
поласці, а пры неабходнасці і кантрастнае рэнтгеналагічнае дасле- 
даванне, абавязкова 'рэктальнае, а ў жанчын і похвеннае). 

Лячэнне пачынаюць з кансерватыўных мер: апаражнення страў- 
нікава-кішачнага тракта ад змесціва. З мэтай уздзеяння на нервовы 
апарат, які рэгулюе маторную функцыю кішэчніка і трофіку 
ўнутраных органаў, як процішокавы сродак, што нармалізуе са- 
судзісты тонус, праводзяць каляныркавую навакаінавую і перыду- 
ральную блакаду. Выконваюць карэкцыю водна-салявога, бялковага, 
вугляводнага абменаў, кіслотна-шчолачнай раўнавагі, карэкцыю 
сардэчна-сасудзістай дзейнасці і гемадынамікі. 

У працэсе даследавання і лячэння праводзяць дыферэнцыяльную 
дыягностыку з дынамічнай кішэчнай непраходнасцю. Калі кішэчную 
механічную непраходнасць (капрастаз, інвагінацыя, спаечная 
кішэчная непраходнасць, няпоўны заварот) удалося ліквідаваць у 
выніку кансерватыўнай тэрапіі, выконваюць далейшае даследаванне 
і лячэнне, накіраванае на карэкцыю абменных і іншых парушэнняў. 
Калі ж кансерватыўнымі сродкамі не ўдаецца ліквідаваць ме- 
ханічную кішэчную непраходнасць, неабходна тэрміновае апера- 
тыўнае лячэнне. Доўгае кансерватыўнае лячэнне (больш за 1,5--2 
гадзіны) хворых з кішэчнай непраходнасцю недапушчальна. Карэк- 
цыю абменных працэсаў і процішокавыя меры пры гэтым праводзяць 
у скарочаны тэрмін на аперацыйным стале. Карціна найцяжэйшай 
інтаксікацыі і шок не з'яўляюцца прычынай для адмовы ад аперацыі, 
якая ў такіх выпадках павінна спалучацца з інтэнсіўнай транс- 
фузійнай тэрапіяй. "Толькі прэаганальны і аганальны стан хворага 
з'яўляецца падставай для адмовы ад аперацыі. Але калі хворага 
ўдаецца вывесці з гэтага стану, яго патрэбна аперыраваць. 

Найбольш рацыянальным з'яўляецца сярэдзінны доступ дёстат- 
ковых памераў. У сучасны момант з мэтай абязбольвання прымя- 
няюць эндатрахеальны наркоз, перыдуральную анестэзію з трыме- 
каінам. У ходзе аперацыі ліквідуюць непраходнасць- заварот, вуз- 
лаўтварэнне, странгуляцыю спайкамі, унутранае ўшчамленне, 
інвагінацыю. Пры гэтым недапушчальна выцягваць інвагінат, каб 
не адарваць, выдойваючымі рухамі неабходна правесці дэзінва- 
гінацыю кішэчніка. Пры абтурацыі пухлінамі, калі магчыма рады- 
кальная аперацыя, выдаляецца адпаведная частка кішкі. У тонкай 
кішцы пухліна выдаляецца і ствараецца анастамоз паміж канцамі 
кішкі; пры пухліне тоўстай кішкі лепш аперыраваць у два этапы: 
выдаліць пухліну і вывесці канцы перасечанай кішкі. Пры цяжкім 
стане хворага можна абмежавацца накладаннем свішча на кішку 
вышэй пухліны. 

Калі пры странгуляцыйнай непраходнасці кішэчнік змярцвеў 
(чорнага колеру друзлая сценка, гніласны пах, цьмяная сероза, 
адсутнасць перыстальтыкі ці пульсацыі сасудаў кішкі), яго неабходна 
выдаліць. Пры гэтым трэба памятаць, што ў бок прыводнай пятлі 
кішэчнік змяняецца на большым працягу і што самыя вялікія змены 
адбываюцца ў падслізістым слоі. На тоўстай кішцы аперацыю лепш 
заканчваць выдаленнем змярцвелага ўчастка і дадаткова ў бок 
прыводнай і адводнай частак. Калі прычынай абтурацыйнай непра- 
ходнасці з'яўляецца іншароднае цела, камень ці клубок глістоў, 
праводзіцца энтэратамія і выдаляецца абтурацыйнае цела. 

У шэрагу выпадкаў ліквідацыя вузла магчыма пасля папярэдне 
зробленай дэкампрэсіі странгуляцыйнай пятлі кішкі, праз невялікі 
разрэз ці шляхам пункцыі тоўстай іглой або траакарам. 

Абавязкова выконваецца старанная санацыя брушной поласці 
паўторнымі прамываннямі растворамі фурацыліну 1:5000, хлор- 
гексідзіну. Прапануецца ўводзіць 0,25 Ў; раствор навакаіну з да- 
баўленнем антыбіётыка ў брыжэйку кішкі, брушную поласць. 

У ходзе аперацыі і ў пасляаперацыйным перыядзе пераліваюць 
растворы паліглюкіну, салявыя (Дароу, бісоль, трысоль) і бялковыя 
(амінапептыд, гідралізаты бялкоў, натыўная і сухая плазма, 
аміназол, альвезін, пратэін, альбумін) растворы, кроў, інтраліпід, 
ліпафундзін, 400--500 мл 5 Ў; раствору натрыю бікарбанату. Агуль- 
ная колькасць раствораў у першыя суткі можа дасягаць 4--5 л. З 
улікам пераліваемай глюкозы назначаюць інсулін. Уводзяць сродкі, 
якія танізуюць сасуды і падтрымліваюць сардэчную дзейнасць (ка- 
феін, кардыямін, карглікон, страфанцін). Калі, нягледзячы на пра- 
водзімае лячэнне, не ўдаецца ліквідаваць гіпатанію і сардэчна-са- 
судзістыя расстройствы, магчыма праяўленне адрэнакартыкальнай 
недастатковасці. У такіх выпадках эфект можа быць дасягнуты ад 

прымянення норадрэналіну, мезатону (1--2 мл на 5 Ў, растворы 
глюкозы), а таксама 40--50 мг гідракартызону. Акрамя таго, на- 
значаюць вітаміны С і групы В. 

У пасляаперацыйным перыядзе асаблівую ўвагу надаюць пра- 
духіленню парэзу кішэчніка (назначаюць комплекс мерапрыемст- 
ваў -- калянырачную навакаінавую блакаду; унутрывенна 40-- 
60 мл 10 “; раствору натрыю хларыду, 20 мл 4 У. раствору калію 
хларыду; І мл 0.05 Ў, празерыну падскурна; ацэклідзін (І мл 
0,2 Ў. раствору) падскурна; цэрукал; клізму па Огневу). З мэтай 
прафілактыкі гнойных ускладненняў -- антыбіётыкі шырокага спек- 
тра дзеяння і з улікам адчувальнасці мікрафлоры (монаміцын, 
лінкаміцын, цэфамізін, аксацылін, метацыклін і інш), суль- 
фаніламіды, метрагіл. 

З абязбольвальных сродкаў назначаюць пантапон, прамедол, з 
процігістамінных -- 1 Ў; раствор дымедролу, піпальфен, супрасцін. 

Праводзіцца лячэнне дыхальнай недастатковасці -- содавыя 
інгаляцыі, дыхальная гімнастыка, масаж грудной клеткі, раздуванне 
гумавых, латэксных шароў, банькі. Неабходна звярнуць увагу на 
папаўненне дэфіцыту калію і як вынік гэтага -- на гіпатаніі, 
парушэнне сардэчнай дзейнасці. З 3--5-га дня ўзрастае небяспека 
трамбатычных ускладненняў і таму пад кантролем згусальнасці 
крыві (тромбаэластаграма, каагулаграма) назначаюць спачатку ан- 
тыкаагулянты прамога спектра дзеяння -- 2500--5000 адз. гепарыну 
4--6 разоў у суткі, а потым непрамога -- дыкумарын, нсадыкума- 
рын, сінкумар, фенілін, амефін. 

З непасрэдных прычын смерці асноўнае месца займаюць перытаніт - 
50 “., таксікоз -- 24, шок -- 8 і іншыя захворванні - 18 9). 

Аддалены перыяд залежыць ад формы кішэчнай непраходнасці 
і велічыні рэзецыраванай кішкі. Пасля абшырнай рэзекцыі хворыя 
на нейкі час губляюць працаздольнасць. Пры спаечнай хваробе ў 
шэрагу выпадкаў прыходзіцца ставіць пытанне аб паўторнай апе- 
рацыі -- энтэраплікацыі паводле Нобля ці Чайлдса і Філіпса ў 
планавым парадку. У выпадку рэзекцыі тоўстай кішкі, калі дазва- 
ляюць умовы, на другім этапе свішч закрываюць і аднаўляюць 
безупыннасць кішкі. 


Ш дДЫНАМІЧНАЯ КІШЭЧНАЯ НЕПРАХОДНАСЦЬ 


Дынамічная кішэчная непраходнасць назіраецца ў 3--15 ў, усіх 
выпадкаў вострай кішэчнай непраходнасці. У патагенезе ляжыць 
працэс парабіёзу нервовых прыбораў, якія рэгулююць рухавую 
функцыю кішэчніка. 

Дынамічная кішэчная непраходнасць у шэрагу выпадкаў 
развіваецца рэфлекторна ці пад уплывам такіх фактараў, як 
аліментарныя хібы, запаленчыя працэсы ў брушной поласці, розныя 
захворванні цэнтральнай нервовай сістэмы (неўрозы, істэрыя, 
спінная сухотка і г. д.). 

Выдзяляюць спастычную і паралітычную формы дынамічнай 
кішэчнай непраходнасці. Пры спастычнай форме пасаж кішэчнага 
змесціва парушаецца ці зусім спыняецца ў выніку рэгіянарнай 
спазмы кішэчніка, пры паралітычнай парушаецца з-за паралічу 
рухавай функцыі кішэчніка. 

Спастычная. кішэчная непраходнасць часцей назіраецца ў ма- 
ладым і радзей у пажылым узросце. Пачынаецца раптоўна, на фюне 
агульнага дабрабыту. Спачатку паяўляецца моцны схваткападобны 
боль у жываце без пэўнай лакалізацыі. Хворы вядзе сябе неспакойна, 
кідаецца на ложку. Стул і газы затрыманыя. Агульны стан хворага 
застаецца здавальняючым. Жывот не ўздуты, можа быць нават 
запаўшым, пры пальпацыі боль не адчуваецца. Пачашчэнне пульсу 
можа быць у час прыступу болю. Няма прымет расстройстваў 
абменных працэсаў. Пры рэнтгенаграфіі чашы Клойбера не 
выяўляюцца. 

З мэтай лячэння спастычнай кішэчнай непраходнасці паказаны 
двухбаковая калянырачная навакаінавая блакада па Вішнеўскаму, 
спазмалітыкі, папаверын, но-шпа, цяпло, ачышчальная сіфонная 
клізма, Прыняцце хірургам рашэння аб аперацыі ў гэтых выпадках 
будзе памылкай. 

Другі від дынамічнай кішэчнай непраходнасці -- паралітычная 
кішэчная непраходнасць. Парэз кішэчніка суправаджаецца яго 
ўздуццем, расцяжэннем кішэчнай сценкі, расстройствам гемацыр- 
куляцыі ў ёй і з'явамі гіпаксіі тканак. Паралітычная кішэчная 
непраходнасць з'яўляецца ўскладненнем вострых хірургічных за- 
хворванняў (вострага апендыцыту, панкрэатыту, пёрфаратыўнай 
язвы, вострага халецыстыту, ныркавай колікі і іншых захворванняў), 
пастаянна спадарожнічае перытаніту. У шэрагу выпадкаў працяглы 
спазм кішэчніка змяняецца паралічам, часта ўзнікае пасля аперацый 
на органах брушной поласці, пасля пашкоджанняў пазваночніка. 

Пры паралітычнай кішэчнай непраходнасці боль носіць не схват- 
кападобны, а пастаянны характар. У анамнезе можна знайсці вострае 
захворванне органаў брушной поласці, якое ўскладнілася па- 
ралітычнай непраходнасцю кішэчніка. Рвота, затрымка стулу і газаў 
стойкія. Жывот рэзка ўспучаны, балючасць больш выражана адпа- 
ведна пярвічнаму ачагу. Аднак у запушчаных выпадках гэтыя 
прыметы страчваюцца. Напружанне брушной сценкі адпавядае ла- 
калізацыі асноўнага захворвання. Назіраюцца выражаная інтаксі- 
кацыя, абязводжванне, парушэнне гемадынамікі. Рэнтгеналагічна 
выяўляецца мноства чаш Клойбера. 

Лячэнне паралітычнай кішэчнай непраходнасці патагенетычнае 
з улікам характару захворвання, якое прывяло да гэтага віду не- 
праходнасці. Пры вострых хірургічных захворваннях паказана апе- 
рацыя. Патрэбна змагацца з перытанітам, узбуджэннем маторнай 
функцыі кішэчніка. Праводзяць калянырачную двухбаковую нава- 
каінавую блакаду па Вішнеўскаму. Уводзяць 40--60 мл 10 9; 
раствору натрыю хларыду; 5--10 мл калію хларыду: І мл 0,05 95 
раствору празерыну падскурна; 1 мл пітуітрыну ўнутрымышачна; 
1 мл 0,2 Ў, раствору ацэклідзіну падскурна. Робяць клізмы па 
Огневу, гіпертанічныя; ажыццяўляюць карэкцыю водна-салявога, 
бялковага, вугляводнага абменаў, сардэчна-сасудзістай дзейнасці. 
Праводзяць прафілактыку лёгачных ускладненняў. 


ЗАХВОРВАННІ ТОЎСТАЙ КІШКІ 








Тоўстая кішка падзяляецца на абадочную і прамую. Прамая 
кішка з'яўляецца працягам абадочнай. Яна пачынаецца на ўзроўні 
верхняга краю ІШ крыжавага пазванка і заканчваецца заднепра- 
ходнай адтулінай. Па даўжыні прамая кішка падзяляецца на тры 
аддзелы: прамежнасны, ампулярны, надампулярны. Даўжыня пра- 
мой кішкі састаўляе 13-15 см. Толькі пачатковы аддзел прамой 
кішкі пакрыты брушынай, і то не па ўсёй акружнасці. На астатнім 
працягу прамая кішка не мае брушыннага покрыва і яе сценкі 
складаюцца са слізістай, падслізістай і мышачнай абалонак. 

Слізістая абалонка прамой кішкі пакрыта аднаслойным цылінд- 
рычным эцітэліем, які ў анальнай частцы паступова пераходзіць у 
мнагаслойны плоскі эпітэлій скуры. Пры ненапоўненым становішчы 
яна збіраёцца ў падоўжныя складкі. Узвышэнні гэтых складак 
называюць марганіевымі валікамі, а паглыбленні паміж імі -- мар- 
ганіевымі крыптамі. Яны абумоўлены закладзенымі ў падслізістым 
слоі вузламі вянознага спляцення. У вузлах заканчваюцца канечныя 
частковыя галінкі верхняй прамакішэчнай артэрыі і бяруць пачатак 
прамакішэчныя вены. 

Мышачная абалонка складаецца з унутранага (цыркулярнага) 
і вонкавага (падоўжнага) слаёў. У прамежнасным аддзеле прамой 
кішкі цыркулярны слой патаўшчаецца да б мм, ствараючы ўнутраны 
сфінктэр задняга праходу. Апісваюць патаўшчэнне цыркулярных 
мышачных валокнаў на працягу 10 см ад задняга праходу. Мы- 
шачныя валокны цесна ўплятаюцца ў мышачны слой прамой кішкі. 
Ззаду мышца падмацоўваецца хвастцовай мышцай. Да падымацеля 

задняга праходу цёсна далучаецца вонкавы сфінктэр прамой кішкі, 
у якім выдзяляюць паверхневы, сярэдні і ўнутраны слаі. 

Увесь аддзел тоўстай кішкі, ад селязёначнага вугла да задняга 
праходу, забяспечваецца крывёю ад ніжняй брыжэечнай артэрыі і 
толькі ў ніжнім аддзеле да гэтай артэрыі далучаюцца сярэднія і 
ніжнія прамакішэчныя артэрыі. Сярэднія прамакішэчныя артэрыі 
з'яўляюцца галінамі падчарэўнай артэрыі, а ніжнія прамакішэч- 
ныя -- унутраных сараматных артэрый. 

Вены ідуць разам з артэрыямі і ўліваюцца ў сістэму варотнай 
і ніжняй полай вен. У сценцы прамой кішкі закладзены густыя 
вянозныя спляценні. Выдзяляюць падсічзістае, падфасцыяльнае і 
падскурнае вянозныя спляценні. , 

Лімфатычныя сасуды падскурнай лімфатычнай сістэмы нясуць 
лімфу ў сярэдзінныя пахвінныя лімфавузлы. З задніх аддзелаў 
гэтай часткі прамой кішкі лімфа накіроўваецца ў бакавыя крыжавыя 
лімфавузлы і ў вузлы вобласці мыса. З лімфатычнай сеткі верхняй 
часткі прамой кішкі лімфаадток накіроўваецца да лімфавузлоў, 
якія ляжаць па ходзе верхняй прамакішэчнай артэрыі. З лімфа- 
тычнай сеткі прамой кішкі лімфа адцякае ў лімфавузлы вобласці 
дзялення падчарэўных артэрый. 4 

Інервацыя прамой кішкі ажыццяўляецца з дзвюх сістэм: сімпа- 
тычнай і спінальнай. Крыніцай сімпатычнай інервацыі з'яўляецца 
ніжняе брыжэечнае спляценне. Галіны пярэдніх карэньчыкаў П-- 
Ш-ІУ крыжавых нерваў прымаюць уздел у стварэнні падчарэўных 
спляценняў, якія гамалагічныя вісцэральным галінам блукаючых 
нерваў. Апошнія забяспечваюць слізістую абалонку прамой кішкі 
адчувальнасцю (адчуванне паўнаты ў кішцы, пазывы да дэфекацыі), 
а для мышачнай абалонкі з'яўляюцца рухавымі нервамі. Сімпа- 
тычныя нервы вызываюць паслабленне сценкі кішкі і скарачэнне 
ўнутранага сфінктэра. 


ІШ ГаРОКІ РАЗВІЦЦЯ ПРАМОЙ КІШКІ 


У працэсе ўнутрыўтробнага развіцця прамой кішкі магчымы 
множныя парушэнні эмбрыягенезу, у выніку чаго бываюць разна- 
стайныя прыроджаныя выродствы канечнага адрэзку кішэчніка. Ра- 
ней прычыну гэтых выродстваў імкнуліся растлумачыць рознымі 
захворваннямі бацькоў (сіфіліс, псіхічныя расстройствы, траўмы ў 
час цяжарнасці і г. д.). У апошнія гады вызначаюць таксаплазмоз 
як у маці, так і прыроджаны таксаплазмоз у дзіцяці. Трэба пад- 
крэсліць магчымае значэнне прамянёвых пашкоджанняў. 

Анамаліям развіцця прамой кішкі і задняга праходу могуць 
спадарожнічаць розныя парокі сценак і органаў малога таза і іншых 
сістэм. 

А. М. Амінеў выдзяляе наступныя віды анамалій развіцця прамой 
кішкі і задняга праходу: 

атрэзія задняга праходу ці прамой кішкі, атрэзія задняга праходу 
і прамой кішкі. Гэты парок узнікае ў выніку таго, што не адбываецца 
перфарацыя даху клаакі і не з'ядноўваецца канечная эндадэрмаль- 
ная кішка з'ідучай да яе насустрач анальнай эктадэрмальнай лейкай; 

анамаліі, якія залежаць ад таго, што не адбываецца поўнага 
апускання вертыкальнай перагародкі і няма поўнага раз'ядноўвання 
урагенітальнага сінуса ад анарэктальнага. Назіраюцца прыроджаныя 
рэктавагінальныя, рэктаурэтральныя, прамежнасныя і іншыя свіш- 
чы; 

прыроджаныя звужэнні прамой кішкі; 

атрэзія задняга праходу ў спалучэнні са свішчом прамой кішкі 
ў адзін з полых органаў малога таза ці ў скуру прамежнасці; 

затрымка фарміравання прамой кішкі на стадыі клаакі. У но- 
ванароджанага на прамежнасці маецца адна адтуліна, у якую ад- 
крываюцца прамая кішка, похва, мочаспускальны канал; 

падваенне і прыроджаныя дывертыкулы прамой кішкі. 

Сярод анамалій развіцця тоўстай кішкі выдзяляецца хвароба 
Гіршспрунга. Яна ўпершыню апісана ў 1886 г. Гіршспрунгам, які 
лічыў гэта парокам развіцця, тыпу гігантызму, тоўстай кішкі. Су- 
стракаецца ў сярэднім у 1:2000; 1:10000 ндванароджаных. Адны 
аўтары лічылі, што захворванне звязана з недаразвіццём мышачных 
элементаў, другія звязвалі яго з наяўнасцю складак слізістай аба- 
лонкі ў дыстальных аддзелах тоўстай кішкі, перагібамі падоўжнай 
сігмападобнай кішкі, прыроджанай яе атаніяй, павышэннем тонусу 
сфінктэраў задняга праходу. Паводле даследаванняў УПйерпоцзе і 
Кегпрау (1948), устаноўлена наяўнасць значных змен вузлоў 
аўэрбахаўскага (міжмышачнага) і мейснераўскага нервовых спля- 
ценняў. Даследаванні Ю. Ф. Ісакава дазволілі разглядаць захвор- 
ванне як прыроджаны агангліёз участка тоўстай кішкі. 

Адсутнасць аўэрбахаўскага і мейснераўскага нервовых спляцен- 
няў суправаджаецца гібеллю мышцаў агангліянарнай зоны. Замест 
мыпшаў развіваецца гамагенная злучальная тканка. Гэты ўчастак 
кішкі выпадае з перыстальтыкі, вышэй яго кішка пашыраецца, 
узнікае рабочая гіпертрафія мышачнага слоя вышэй размешчаных 
участкаў кішкі. Пры гэтым частка гіпертрафіраваных мышачных 
валонкаў гіне і потым замяшчаецца фібрознай прафілюючай злу- 
чальнай тканкай. 

Ю. Ф. Ісакаў выдзяляе наступныя агангліянарныя з ны пры 
хваробе Гіршспрунга: І -- зона размяшчаецца пераважна ў прамой. 


163 


кішцы; 2 -- зона распаўсюджваецца з прамой кішкі на сігмапа- 
добную; З -- зона размяшчаецца пераважна ў сыходнай і ўсёй 
сігмападобнай кішцы; 4 -- двойчая лакалізацыя агангліянарнай 
зоны з нармальным участкам паміж імі; Э -- агангліёз рас- 
паўсюджваецца на ўсю левую палавіну тоўстай кішкі; 6 -- татальны 
агангліёз тоўстай кішкі. 

Для хваробы Гіршспрунга характэрныя ўпартыя, доўгія запоры 
з дня нараджэння ці з першых месяцаў жыцця дзіцяці; адсутнасць 
самастойнага стулу; паступовае павелічэнне жывата і развіццё з'яў 
калавай інтаксікацыі. Значнае пашырэнне тоўстай кішкі прыводзіць 
да высокага стаяння купала дыяфрагмы, змяншэння экскурсіі лёгкіх 
і сэрца, да прыступаў цыянозу, задышкі і ў сувязі з гэтым -- да 
змен на ЭКГ. Дзеці адстаюць у развіцці, да захворвання далучаюцца 
знясіленне, анемія. 

У залежнасці ад клінічнага цячэння распазнаюць тры формы 
хваробы: 

1 -- лёгкая. Хвароба праяўляецца на працягу першых месяцаў 
жыцця дзіцяці з пачатку прыкорму. Самастойнага стулу няма, але 
пасля клізмы кішэчнік добра апаражняецца. Развіццё дзіцяці па- 
рушаецца. Агангліянарная зона размешчана па тыпе І--П; 

П -- сярэдняя. Хвароба праяўляецца адразу пасля нараджэння; 
самастойнага стулу няма; апаражненне кішэчніка бывае толькі пасля 
сіфоннай клізмы; жывот павялічаны, уздуты, часам назіраюцца 
з'явы кішэчнай непраходнасці; развіццё дзіцяці парушана мала. 
Агангліянарная зона размешчана па тыпе Ш- ІУ; 

ПШ -- цяжкая. Захворванне праяўляецца адразу пасля нара- 
джэння; самастойнага стулу няма; частыя з'явы кішэчнай непра- 
ходнасці; апаражненне кішэчніка магчыма толькі пасля паўторных 
сіфонных клізмаў. Жывот уздуты, павялічаны. Дзіця адстае ў 
развіцці, выражаны з'явы хранічнай калавай інтаксікацыі. Аганглія- 
нарная зона размешчана па тыпе Ш- ІУ. " 

Пры рэнтгеналагічным даследаванні відаць высокае стаянне ку- 
пала дыяфрагмы, абмежаванне яе рухомасці. Назіраюцца гіпавен- 
тыляцыя лёгкіх, пасіленне малюнка каранёў лёгкіх і ў ніжнеме- 
дыяльных аддзелах іх. Сэрца знаходзіцца ў гарызантальным ці ў 
вертыкальным становішчы. 

Характэрна ўздуцце пашыраных петляў тоўстай кішкі: відаць 
узроўні вадкасці ў іх, гіпертрафіраваныя гаўстры і часам на фоне 
раздутых петляў -- калавыя камяні. Можа быць інтэрпазіцыя 
кішэчных петляў паміж дыяфрагмай і пячонкай. Пры ірыгаскапіі 
адзначаюцца рыгіднасць сценак, выпрамленасць контураў і адсут- 
насць перыстальтыкі ў агангліянарнай зоне; лейкападобны пераход 
звужанай часткі тоўстай кішкі ў пашыраную, маруднае праходжанне 
кантрастнай масы праз агангліянарную зону і паскоранае рас- 

паўсюджванне яе праз праксімальныя пашыраныя аддзелы; за- 
трымліванне апаражнення кішэчніка пасля кантрастнай клізмы. 

Дыферэнцыяльны дыягназ праводзіцца з мегадоліхакалонам, 
ідыяпатычным мегакалонам, другасным мегакалонам на глебе пры- 
роджаных і прыдбаных механічных перашкод у дыстальным аддзеле 
кішкі. 

Хворыя з лёгкай формай захворвання падлягаюць кансерва- 
тыўнаму лячэнню (клізмы, вазелінавае, касторавае масла, свечы, 
лячэбная гімнастыка, масаж жывата, агульнаскрапляльныя сродкі). 
Радыкальная аперацыя выконваецца ва ўзросце 2-3 гадоў. 

Пры сярэдняй форме цяжкасці таксама праводзіцца кансерва- 
тыўнае лячэнне. Калі, нягледзячы на гэта, узнікаюць з'явы кішэчнай 
непраходнасці, паказана каластамія. Радыкальная аперацыя выкон- 
ваецца ва ўзросце 10--12 месяцаў. Кансерватыўнае лячэнне за- 
хоўвае сваю значнасць як падрыхтоўка да радыкальнай аперацыі. 

Аперацыя Свенсана--Хіата: праводзяць лапаратамію праз ка- 
лярэктальны доступ злева. Пасля рэвізіі і вызначэння агангліянарнай 
зоны намячаюць зону рэзекцыі на 6-12 см праксімальней 
агангліянарнай зоны. Пры І. ІІ тыпе агангліянарнай зоны перавяз- 
ваюць і разразаюць верхнюю прамакішэчную артэрыю. Сасуды 
сігмападобнай кішкі агольваюць як мага бліжэй да брыжэзечных 
сасудаў і, перавязаўшы іх, перасякаюць. Пры больш высокім узроўні 
агангліянарнай зоны робяць больш высокую перавязку сасудаў, 
Потым выдзяляюць рэктасігмападобны аддзел. Кішку аддзяляюць 
беражліва, тканкі адсякаюць бліжэй да яе сценкі; выдзяляюць кішку 
да ўзроўню ўнутранага сфінктэра. На рэктасігмападобную частку 
накладаюць заціскі, прашываюць металічнымі скобамі і перасяка- 
юць. Рэзецыруюць частку кішкі, агангліянарную зону і частку 
пашыранай кішкі над ёю. Пашыраюць задні праход і праз яго 
заціскам дастаюць мабілізаваную частку прамой кішкі. Потым, 
адступіўшы на 2-3 см ад скуры, рассякаюць вывернутую кішку 
па акружнасці, зводзяць яе і з дапамогай двухрадных швоў накла- 
даюць анастамоз. 

Аперацыя Соаве -- серозна-мышачны слой агангліянарнай зоны 
праз абдамінальны доступ аддзяляюць ад слізістай абалонкі. Далей 
з боку прамежнасці зводзяць кішку да яе пашырэння. Праз 15--20 
дзён у вобласці анальнай адтуліны адсякаюць вывернутую кішку. 

Аперацыя Дзюамеля -- перасякаюць прамую кішку і ўшываюць 
куксу, ззаду якой робяць тунэль. Паміж унутраным і вонкавым 
сфінктэрам разразаюць прамую кішку і зводзяць яе праз гэты 
тунэль на прамежнасць. Тая частка кішкі, якая падлягае рэзекцыі, 
застаецца на ўзроўні анальнай адтуліны. Заднюю паўакружнасць 
зведзенай сігмападобнай кішкі падшываюць праз усе слаі кетгута- 
вымі швамі па баку раны ў анальнай адтуліне. Пярэднюю паверхню 

сшываюць з задняй сценкай прамой кішкі. На ўтвораную шпору 
накладаюць, расціскаючы, заціск, які адпадае самастойна праз 
7--10 дзён. Да гэтага часу сценкі прамой кішкі зрастаюцца і 
ўтвараецца новая, некалькі большая, чым у норме, ампула прамой 
кішкі. 


Ш ГгеЕМАРОЙ 


Гемарой -- гэта варыкознае пашырэнне: вен задняга праходу і 
ніжняга аддзела прамой кішкі. Тэрмін уведзены Гіпакратам і па- 
ходзіць ад грэчаскіх слоў «гема» -- кроў і «рэб» -- цяку, што ў 
перакладзе абазначае кровацячэнне. 

Дэталёвае абследаванне выразаных гемараідальных вузлоў даз- 
воліла вызначыць, што яны прадстаўляюць кангламераты пашыра- 
ных і змененых кавернозных вен. Далейшыя даследаванні дазволілі 
ўстанавіць, што кавернозная тканка закладваецца ў гэтай вобласці 
ў працэсе эмбрыягенезу. Пасля дзялення клаакі (УІ- УЦІ тыдні 
развіцця эмбрыёна) мочапалавы сінус і прамая кішка адчыняюцца 
вонкава паасобку. Кавернозная тканка вентральнай часткі гэтай 
вобласці складае будучыя пячорыстыя целы палавога члена ці 
клітара, а яе дарсальная частка стварае кавернозныя вены прамой 
кішкі з вялікай колькасцю артэрыявянозных анастамозаў. 

Пры розных неспрыяльных умовах ці паталагічным стане (за- 
поры, двухмомантавая дэфекацыя, натужванне ў родах і г. д.) у 
кавернозных структурах прамой кішкі парушаецца мікрацыркуля- 
цыя: колькасць артэрыявянозных савусцяў павялічваецца, іх прасвет 
пашыраецца, а калібр адводных вен рэзка звужваецца. Усё гэта 
спрыяе гіперплазіі кавернознай тканкі, з якой фарміруюцца гема- 
раідальныя вузлы. Пры гэтым у большасці выпадкаў з трох эмб- 
рыянальна закладзеных і найбольш выразных кавернозных цельцаў 
ствараюцца тры асноўныя ўнутраныя гемараідальныя вузлы -- на 
левабаковай, правай пярэднебаковай і правай заднебаковай сценках 
анальнага канала -- у зоне 3, 7 і 11 гадзін па ходзе цыферблата 
гадзінніка (пры знаходжанні хворага на спіне). 

Дык што трэба разумець пад «гемароем»? Гемарой -- гэта такое 
закворванне прамежнаснага аддзела прамой кішкі, пры якім у 
сасудзістых спляценнях яе (кавернознай тканцы) пад уплывам за- 
стою, інфекцыі і іншых неспрыяльных умоў фарміруюцца гема- 
раідальныя вузлы. 

Улічваючы эмбрыягенез сасудзістых спляценняў, неапраўдана 
разглядаць, як гэта рабілі раней, унутраны, вонкавы і змешаны 
гемарой. У аснове гемарою як хваробы ляжыць адзіны анатамічны 

субстрат -- кавернозныя сасудзістыя структуры і іх паталагічныя 
змены. У той жа час апраўдана дзяленне гемарою на пярвічны і 
другасны, як, напрыклад, пры цырозе печані. 

Прапанавана шмат тэорый для тлумачэння ўзнікнення гемарою. 
Прыхільнікі тэорыі народжанай недастатковасці сценак гема- 
раідальных вен лічаць, што захворванне ўзнікае ў выніку наро- 
джанай слабасці вянознай сістэмы прамой кішкі, а прыхільнікі 
механічнай тэорыі тлумачылі ўзнікненне захворвання ўплывам пры- 
чын, якія прыводзяць да павышэння ціску ў гемараідальных венах 
(цяжкая фізічная праца, праца седзячы ці стоячы, запоры, цяжар- 
насць, захворванні вантробаў, пухліны брушной поласці). 

Існуе таксама і тэорыя эндагенных і экзагенных інтаксікацый. 
Эндагенныя інтаксікацыі ўзнікаюць пад уплывам перанесеных 
інфекцыйных захворванняў, экзагенныя -- пасля злоўжывання ал- 
каголем. 

Прыхільнікі неўрагеннай тэорыі адзначалі ролю нервовых 
уплываў на ступень крованапаўнення тазавых органаў, у прыват- 
насці ўказвалі на палавыя празмернасці як фактар, які вядзе да 
павышэння крованапаўнення тазавых органаў. : 

Некаторыя аўтары лічаць, што хранічны інфекцыйны эндафлебіт 
з'яўляецца прычынай паслаблення тонусу вянознай сценкі. Павы- 
шаны вянозны ціск прыводзіць да варыкознага расшырэння гема- 
раідальнага спляцення, да якога потым далучаецца запаленчы пра- 
цэс. 

У мужчын гемарой назіраецца значна часцей, чым у жанчын 
(371). Верагодна, гэта звязана з умовамі працы, уплывам цяжкай 
фізічнай працы ў мужчын і з прыёмам алкаголю. У бодыцасці 
выпадкаў гемарой пачынаецца ва ўзросце 30--40 гадоў, аднак за 
медыцынскай дапамогай хворыя звяртаюцца іншы раз праз дзесяць 
гадоў і больш. 

Клінічная карціна. У пачатковых стадыях гемарой доўгі час 
можа заставацца скрытым. Хворыя адчуваюць пры гэтым толькі 
невялікае пачуцце нязручнасці ў заднім праходзе. Потым паступова 
з'яўляюцца ўскладненні, якія змяняюць клінічную карціну захвор- 
вання. Вонкавая частка вузлоў, як правіла, не краваточыць, а 
ўнутраная ўскладняецца кровацячэннем пры дэфекацыі. Колькасць 
выдзеленай пры гэтым крыві мяняецца: ад нязначнай афарбоўкі 
туалетнай паперы да вялікіх страт, якія прыводзяць на працягу 
2--10 дзён да рэзкага малакроўя. Звычайна кроў ярка-чырвоная і 
можа выдзяляцца ў выглядзе пырскальнага струменьчыка пры дэ- 
фекацыі. У некаторых хворых у канцы акта дэфекацыі яна выдзя- 
ляецца ў выглядзе некалькіх кропель. У шэрагу выпадкаў (5--7 96) 
паўторныя кровацячэнні могуць прыводзіць хворых да выражанай 
анеміі. 

Пры гемароі перыядычна ўзнікае вострае серозна-інфільтра- 
цыйнае запаленне вузлоў, якое суправаджаецца ацёкам перыаналь- 
ных тканак. Павялічаныя ацёчныя гемараідальныя вузлы могуць 
выпадаць праз пашыраны анальны канал. Часам вузлы так ацяка- 
юць, што прымаюць від пухлін. Некаторыя аўтары называюць такое 
становішча ўшчамленнем унутраных гемараідальных вузлоў. Аднак 
гэта не заўсёды адпавядае сапраўднасці. Часам да вострага запа- 
лення, ацёку далучаецца ўшчамленне гемараідальных вузлоў, у 
выніку чаго можа наступіць іх амярцвенне. Вострае запаленне 
гемараідальных вузлоў у шэрагу выпадкаў суправаджаецца інфек- 
цыйным тромбафлебітам вен прамакішэчнага спляцення. 

Выпадзенне ўнутраных гемараідальных вузлоў часцей за ўсё 
ўзнікае пры дэфекацыі, пасля чаго яны самастойна ці з дапамогай 
хворага ўпраўляюцца. Выпадзенне вузлоў можа суправаджацца 
апушчэннем слізістай абалонкі анальнага канала; тады выпадаюць 
не толькі вузлы, але і прылягаючыя ўчасткі яе. Гэта звязана са 
значным паслабленнем сфінктэра задняга праходу. Боль пры дэфе- 
кацыі характэрны для гемарою, ускладненага запаленчым працэсам. 
Часта гэта назіраецца пры паяўленні трэшчын задняга праходу. 

«Анальны сверб узнікае ў выніку раздражнення скуры слізістымі 
ці гнойнымі выдзяленнямі з прамой кішкі. 

Дыягностыка. Для распазнавання гемарою праводзіцца агляд 
заднепраходнай адтуліны. Пры гэтым могуць быць выяўлены вузлы 
вонкавага гемарою. Пры пальцавым даследаванні можна прамацаць 
ушчыльненыя трамбіраваныя гемараідальныя вузлы. Калі вузлы не 
змененыя, пры пальцавым даследаванні яны могуць не выяўляцца. 
Разам з тым значзнне пальцавага даследавання вельмі вялікае. Яно 
дазваляе высветліць стан сфінктэра задняга праходу, анальнага 
канала і ніжніх аддзелаў прамой кішкі. Вялікую значнасць пры 
пастаноўцы дыягназу ўнутранага гемарою мае анаскапічнае ці рэк- 
таскапічнае даследаванне прамой кішкі. З мэтай выключэння за- 
хворванняў, што знаходзяцца вышэй аддзелаў тоўстай кішкі, па- 
казаны рэктараманаскапія і ірыгаскапія. 

Лячэнне. Усе метады лячэння можна падзяліць на кансерва- 
тыўныя, ін'екцыйныя і аператыўныя. 

Пры кансерватыўным лячэнні назначаюць рацыянальную дыету, 
якая забяспечвае штодзённы мяккі стул (агародніна, чорны хлеб, 
грубыя крупы, абмежаванне мяса), забараняюць усе раздражняль- 
ныя віды ежы (спецыі, саланіна, вэнджаныя прадукты, алкаголь). 
Рэкамендуюць малыя дозы александрыйскага ліста; назначаюць 
клізмы (ачышчальныя і лекавыя), цяпло, асабліва ў перыяд абва- 
стрэння (ванны, грэлкі, прамежнасны цёплы душ). Пры запаленні 
вузлоў і іх выпадзенні можна прымяняць свінцовыя прымочкі, 

мясцовую навакаінавую блакаду вобласці задняга праходу, свечы 
з беладоннай, іхтыёлам; фізіятэрапеўтычныя метады лячэння: токі 
УВЧ і д'Арсанваля. Пры запаленні гемараідальных вузлоў хвораму 
паказаны пасцельны рэжым. Пры выпадзенні вузлоў можна пасп- 
рабаваць асцярожна, каб не пашкодзіць, іх управіць. 

У былыя гады, каб стварыўся тромб, у прасвет гемараідальных 
вузлоў уводзілі раствор паўтарахлорыстага жалеза, карболавую 
кіслату, спірт, натрыю хларыд і натрыю саліцылат. У апошнія гады 
для ін'екцый у асноўным прымяняюць трамбавар, варыкацыд. Без- 
рэцыдыўнае цячэнне, па даных А. М. Амінева (1969), назіраецца 
ў 80--85 “У; хворых. 

Аперацыі пры гемароі процінаказаны хворым, што пакутуюць 
на гіпертанічную хваробу, партальную гіпертэнзію, захворванні 
сэрца, печані, мачавога пузыра, пры цяжарнасці. 

Аперацыі павінна папярэднічаць старанная падрыхтоўка хворага: 
за 2 дні назначаюць паслабляльны сродак, робяць сіфонную, а ў 
дзень аперацыі ачышчальную клізму. 

Існуе некалькі спосабаў выразання гемараідальных вузлоў. Па- 
водле метаду М. С. Субоціна, гемараідальны вузел захопліваецца 
заціскам і адцягваецца. Яго аснова прашываецца некалькімі 
кетгутавымі швамі. Вузел адсякаецца, лігатуры зацягваюцца. 
М. В. Скліфасоўскі (1884) прымяніў перавязку гемараідальных вуз- 
лоў двайной кетгутавай лігатурай. Вузлы некратызуюцца і праз 
7--8 дзён адрываюцца. 

А. В. Мартынаў пасля захоплівання і адцягвання вузла шчыпцамі 
Люзэрса падсякаў слізістую абалонку ў яго асновы. Потым вузел 
перавязвалі і адсякалі, а слізістую абалонку над ім сшывалі. 

Пры гемароі, ускладненым выпадзеннем слізістай абалонкі, 
А. Н. Рыжых праводзіў перавязку вузлоў у два паверхі: спачатку 
перыферыйны рад вузлоў (4 вузлы), потым у шахматным парадку -- 
праксімальны (2--3 вузлы). Пры выпадзенні слізістай абалонкі 
заднепраходнай адтуліны ён прапанаваў выразаць авальныя скур- 
на-слізістыя акраўкі ў радыяльным да анальнай адтуліны напрамку. 
Унутраны канец авальнага акраўка аб'ядноўваецца з ранай слізістай 
абалонкі, якая засталася пасля выразання вузла, а вонкавы, скурны, 
размяшчаецца на адлегласці 1 см ад анальнай адтуліны. Разам з 
акраўкамі выдаляюцца вонкавыя гемараідальныя вузлы. Усяго вы- 
разаюцца 3--5 авальных акраўкаў. 

Акрамя таго, былі распрацаваны і прапанаваны іншыя аперацыі: 
гэта і цыркулярнае выразанне слізістай абалонкі, звядзенне часткі, 
што знаходзіцца вышэй, злучэнне яе са скурай; адпальванне вузлоў 
тэрмакаўтэрам і г. д. 


12. Зак. 5616 169 


Зараз часцей прымяняюць аперацыю па спосабе Міліган- Мор- 
гана. У нас яе выкарыстоўваюць у мадыфікацыі Маскоўскага 
інстытута па практалогіі: 1) рэктальным люстэркам расцягваюць 
задні праход, пры гэтым лёгка ўгадваюцца ножкі трох асноўных 
вузлоў у зоне кропак, якія адпавядаюць лічбам З, 7 і 11 цыферблата 
гадзінніка пры знаходжанні хворага на спіне; 2) на скуру вузла, 
некалькі вышэй зубчастай лініі анальнага канала, перпендыкулярна 
сценцы кішкі, накладаюць малы загнуты заціск Більрота; 3) вузел 
абводзяць грушападобным разрэзам, што пранікае ў падслізісты і 
падскурны слаі анальнага канала. Верхняя лінія разрэзу не павінна 
заходзіць за браншы заціска Більрота; 4) падцягнуўшы вузел ана- 
тамічным пінцэтам, нажніцамі адсякаюць яго звонку ва ўнутр (знізу 
ўверх) да пераціснутай ножкі; 5) вузкую ножку вузла прашываюць 
і перавязваюць з абодвух бакоў тонкім шоўкам ці капронам; б) 
вузел над лігатурай адсякаюць; 7) скурна-слізістую рану звужаюць 
і ўшываюць яе з аднаго боку вузлавымі кетгутавымі швамі. Пасля 
адсячэння ўсіх трох вузлоў відаць тры скурна-слізістыя раны, якія 
хаваюцца ў анальны канал, 

У некаторых клініках для адпальвання вузлоў прымяняюць 
высокаэнергетычны СО)-лазер. У клініках Гродна прымяняецца 
нізказнергетычны СО,-лазер для апрацоўкі месцазнаходжання вузла 


пасля яго адсячэння звычайным скальпелем. 

Пасля аперацыі на 4--5 дзён назначаюць абязбольвальныя сродкі. 
У прамую кішку А. М. Рыжых прапанаваў уводзіць тампон, пра- 
мочаны маззю Вішнеўскага з анестэзінам. Для адыходжання газаў 
прымяняюць гумавую ці хлорвінілавую трубку, якая абкручваецца 
тампонам. Аднак некаторыя аўтары (А. М. Амінеў) адмаўляюцца 
ад прымянення тампонаў і трубкі. Яны лічаць, што гэты дрэнаж 
перашкаджае адыходжанню газаў. 

На працягу 6--7 дзён хворы атрымлівае вадкую ежу, а потым 
яму ставяць клізму. Частым ускладненнем з'яўляецца пасляапера- 
цыйная затрымка мачы. Можа быць кровацячэнне ад слізгання 
лігатур, утварэнне калярэктальных абсцэсаў. 

Пасля выпіскі з бальніцы хвораму даюць ліст непрацаздольнасці 
на 8--10 дзён. Трэба ўлічваць, што эпітэлізацыя дэфектаў слізістай 
абалонкі завяршаецца на працягу 30--35 дзён, таму тым, хто 
займаецца цяжкай фізічнай працай ці працай, звязанай з доўгай 
хадой, неабходна ўстрымлівацца ад сваёй прафесіянальнай працы 
на гэты перыяд. На працягу гэтага часу хвораму можна прапанаваць 
свечы, на 2--3 месяцы ўстрымацца ад прыняцця вострай і салёнай 
ежы, спіртных напіткаў. 

Ш тТРЭШЧЫНЫ ЗАДНЯГА ПРАХОДУ 


Асноўнай прычынай утварэння трэшчын з'яўляецца празмернае 
расцягванне слізістай абалонкі задняга праходу цвёрдым калам, 
пры праходжанні з калам цвёрдага прадмета (косткі). Яны могуць 
узнікаць на падставе гемарою, практыту і іншых захворванняў, 
размяшчаюцца часцей на пераходнай складцы, радзей вышэй яе. 
Неўзабаве ўзнікшая трэшчына ўяўляе свежы надрыў скуры з ру- 
жаватым дном і мяккімі краямі. Дно даўноіснуючай трэшчыны 
пакрыта грануляцыямі з фібрынознымі налётамі, яе краі па- 
таўшчаюцца, становяцца амазалелымі. “Грэшчына прымае від ама- 
залелай язвы. 

Парушэнне цэласнасці скуры яшчэ не азначае, што гэта трэш- 
чына задняга праходу. Каб развілася хранічная трэшчына, неабходна 
далучэнне спазмы сфінктэра задняга праходу. 

Патагенез. Утварэнне трэшчын задняга праходу з пункту гле- 
джання нейрагеннай тэорыі тлумачаць уздзеяннем інфекцыі і 
таксінаў на аголеныя нервовыя галінкі і заканчэнні ў вобласці 
трэшчын. Узнікае стойкі неўрыт, які можа непакоіць доўгі час, 
нават пасля поўнага загойвання раны. Пры трэшчынах узнікае 
боль, звязаны з актам дэфекацыі. Ён пякучы, з ціскам, распіраннем, 
пачуццем іншароднага цела, прастрэлаў, якія аддаюць у прамеж- 
насць, мачавы пузыр, прамую кішку, крыж, ягадзіцы, унутраную 
паверхню бядра. Пасля дэфекацыі часам трымаецца доўга. Ён можа 
вызываць спазм сфінктэра мачавога пузыра і цяжкасць пры мочас- 
пусканні. Пры доўгаіснуючай трэшчыне мышачныя валокны сфінк- 
тэра задняга праходу падвяргаюцца фібрознаму перараджэнню, і 
пры даследаванні пальцам узнікае ўражанне рыгіднага шчыльнага 
кальца. 

У цяжкіх запушчаных выпадках трэшчыны задняга праходу 
прыходзіцца дыферэнцыраваць з туберкулёзнай і сіфілітычнай яз- 
вамі, ракавай пухлінай. 

Лячэнне. Пры свежых трэшчынах неабходна прыняць меры, каб 
стул быў мяккім. Назначаюць вадкі вазелін га І сталовай лыжцы 
З разы ў дзень, александрыйскі ліст: у прамую кіпку з дапамогай 
мяккага катэтэра кожную раніцу ўводзяць цёплы аліўкавы алей 
(50--100 мл). На ноч прапануюць свечы (састаў на 20 свечак: 20 г 
масла какавы, 0,2 г іхтыёлу, па 0,5 г анестэзіну і экстракту 
беладонны). Добра дзейнічаюць цёплыя сядзячыя ванны як да 
дэфекацыі, так і пасля яе. Прапануем два пропісы масляна-ане- 
стэзіруючых раствораў пад аснову трэшчыны (Шнэе): 

Зоусаіпі 0,1 Зоусаіпі 0,1 


Ррепоіі 0,2 Ррепой 0,2 
Зрігібия уіпі 20 Зрігібив уіпі 1.0 
гесійісай гесёбйсай 

Оігі Апурааіагіт 7.7 ОІсі АптурдаІагит 8,7 


Акружнасць задняга праходу інфільтруюць 0,5 “У, растворам 
навакаіну: пад кантролем указальнага пальца левай рукі, уведзенага 
ў прамую кішку, пад трэшчыну на ўсім яе працягу і ў навакольную 
тканку ўводзяць 1--3 мл раствору. Далей абавязкова трэба расцят- 
нуць сфінктэр задняга праходу. Анестэзія трэшчыны захоўваецца 
20- 30 дзён, і трэшчына пачынае паступова загойвацца. 

Прымяняюць і аператыўныя метады: 1) выразаюць трэшчыну і 
скуру ў выглядзе трохвугольніка, пры гэтым рану пакідаюць ад- 
крытай і праводзяць тампон з маззю Вішнеўскага ў прамую кішку 
з газаадводнай трубкай; 2) выразаюць трэшчыну, а потым сшываюць 
краі раны. Але ўсё гэта павінна дапаўняцца расцяжэннем сфінктэра. 
А. М. Рыжык рассякаў сфінктэр задняга праходу. 


Ш БОСТРЫ ПАРАПРАКТЫТ 


Востры парапрактыт -- гэта вострыя гнойныя пашкоджанні сце- 
нак прамой кішкі і яе клятчаткі. 

Вызываецца парапрактыт кішэчнай палачкай, стрэптакокам, пра- 
тэем, анаэробнай мікрафлорай, якія ўкараняюцца ў калярэктальную 
клятчатку часцей за ўсё з прасвету кішкі, праз яе надрывы, трэ- 
шчыны, крыпты. Інфекцыя можа пападаць таксама з ранячым 
прадметам ці метастатычным шляхам. Ва ўзнікненні захворвання 
адпаведную ролю адыгрываюць запоры. У дзяцей парапрактыт су- 
стракаецца вельмі рэдка. Пачынаецца ён часцей за ўсё востра. 

Клінічная карціна. Для вострага парапрактыту характэрны па- 
стаянны боль у вобласці задняга праходу, прамежнасці і прамой 
кішкі, які ў момант дэфекацыі становіцца невыносным. Пры на- 
гнаенні боль прымае пульсуючы характар. Тэмпература цела дасягае 
38--39 9С. Пульс часты, сон і апетыт парушаныя, кепскае агульнае 
самаадчуванне. Стул тугі. Можа быць з затрымкай і мочаспусканне. 

У аснову класіфікацыі вострага парапрактыту пакладзена ана- 
тамічнае знаходжанне гнойнага скаплення. Выдзяляюць парапрак- 
тыты: 1) падскурныя; 2) сядалішчна-прамакішэчныя; 3) тазава-пра- 
макішэчныя, ці падбрушынныя; 4) падслізістыя; 5) задні пра- 
макішэчны парапрактыт. 

Пры ладскурным парапрактыце скура ацёчная, патоўшчаная, 
вельмі балючая, гіперэміраваная, навісае над заднім праходам і 
дэфарміруе яго. Пры нагнаенні вызначаецца флюктуацыя. 

У пачатковых стадыях, пры вялацякучых формах парапрактыту 
можна прымяняць кансерватыўныя метады лячэння -- грэлкі, ся- 
дзячыя цёплыя ванны, сагравальныя кампрэсы, цёплыя клізмы з 
каларголам, рыванолам, іхтыёлам, антыбіётыкі ўнутрымышачна і 
мясцова ў выглядзе навакаінавых і пеніцылінавых блакад. Пры 
першых жа адзнаках абсцэдзіравання паказана разразанне абсцэсу. 
Існуе шмат разрэзаў пры парапрактытах: радыяльны, паўавальны, 
пад вуглом і па Машковічу з падшываннем створанага акраўка да 
дна гнайніка і інш. Пасля таго як зроблены той ці іншы разрэз, 
у рану неабходна абавязкова ўвесці тампон з маззю Вішнеўскага. 
Перспектыўным з'яўляецца прымяненне СО,-лазера. 


Пры сядалішчна-прамакішэчных парапрактытах характэрна ад- 
чуванне цяжкасці і тупога болю ў ягадзіцы ці прамежнасці. Тэм- 
пература цела павышаецца да 38--40 “С, паяўляецца млявасць, 
прападае апетыт, парушаецца сон. Боль пры дэфекацыі ўзмацня- 
ецца. Можа быць рэфлекторнае затрыманне мочаспускання. У 
вобласці сядалішчна-прамакішэчнай ямкі выяўляецца інфільтрат, 
выяўляецца ён і пры пальцавым даследаванні на адпаведным 
баку. 

Клініка тазава-прамакішэчных парапрактытаў нагадвае клі- 
ніку сядалішчна-прамакішэчных. Размяшчаюцца яны вышэй дыяф- 
рагмы таза. На першы план выступаюць септычныя з'явы. Мясцовых 
з'яў можа і не быць. Пры рэктальным даследаванні выяўляецца 
інфільтрат, верхняй мяжы якога звычайна не ўдаецца дасягнуць 
пальцам. Кансерватыўнае лячэнне малапаспяховае. Абсцэс ускры- 
ваюць з боку прамой кішкі, добра пашыраюць задні праход. У 
гнойную поласць уводзяць тампон з маззю Вішнеўскага, у задні 
праход -- гумавую трубку для адвядзення газаў. 

Падслізістыя парапрактыты ўскрываюць з боку прамой кішкі. 

Існуюць і іншыя формы парапрактыту, напрыклад аназробныя 
парапрактыты. З апошніх выдзяляюць: 1) гангрэнозна- 
гніласныя; 2) анаэробныя -- з узыходзячым лімфангаітам; 3) 
анаэробныя са з'явамі сепсісу. Выклікаюцца ўзбуджальнікамі ана- 
эробнай інфекцыі. 

Гангрэнозна-гніласныя парапрактыты суправаджаюцца некра- 
тычным распадам клятчаткі таза, а часам і сценкі прамой кішкі. 
Працэс можа распаўсюджвацца на навакольныя органы і тканкі, 
машонку, ягадзіцы, ніжнія канечнасці, брушную сценку. У групе 
парапрактытаў з узыходным лімфангаітам назіраецца хуткае рас- 

паўсюджванне падскурнага, гніласнага лімфангаіту. Пры аназробных 
парапрактытах са з'явамі сёпсісу мясцовыя з'явы працякаюць у 
выглядзе гніласнай флегмоны, якая амаль не распаўсюджваецца 
далей. 

Пры лячэнні анаэробнага парапрактыту неабходна выдаліць змяр- 
цвелыя тканкі. Гэта лепш зрабіць з дапамогай СО,-лазера. Атры- 


маную вялікую поласць старанна апрацоўваюць тампонамі, прамо- 
чанымі 4 Ў, растворам перакісу вадароду, а потым такімі ж там- 
понамі запаўняюць поласць. У глыбіню раны ўстаўляюць гумавую 
ці хлорвінілавую трубку, праз якую кожныя тры гадзіны ўводзяць 
па 5--10 мл перакісу вадароду. 

Калі працэс распаўсюдзіўся на суседнія тканкі, тады ў ік робяць 
шырокія разрэзы і раны апрацоўваюць растворам перакісу вадароду. 
Пры парапрактыце, ускладненым аназробным лімфангаітам, неаб- 
ходна рабіць шырокія разрэзы ў пахвіннай вобласці, на пярэдняй 
сценцы жывата, бядра, дзе адзначаюцца вялая гіперэмія, хруст 
пузыркоў газу пад пальцамі. Пры разрэзах абавязкова рассякаюць 
падскурны апанеўроз, а пры наяўнасці дэструктыўных змен у мыш- 
цах -- рассякаюць і іх. Усе раны апрацоўваюць тампонамі, пра- 
мочанымі перакісам вадароду, а некратычныя тканкі выдаляюць ці 
выпарваюць СО,-лазерам. 


Перавязкі робяць штодзённа. Пасля ачышчэння ран пераходзяць 
на мазевыя тампоны. 

Трэба адзначыць, што зараз з поспехам прымяняецца лячэнне 
гнойных анаэробных парапрактытаў у баракамеры. Вынікі лячэння 
станоўчыя. 

Пры анаэробнай інфекцыі назіраюцца цяжкая інтаксікацыя ўсяго 
арганізма, парушэнне з-за гэтага сардэчнай дзейнасці і змены ў 
складзе крыві. Пры гэтых формах парапрактытаў паказаны каля- 
нырачная блакада, пантапон пад скуру, снатворныя. У першы ж 
дзень пераліваюць кроў (250 мл), у наступныя дні -- плазму (500 
мл у дзень). У дэзінтаксікацыйных мэтах уводзяць да 2-3 л у 
суткі вадкасці парэнтэральна (ізатанічны раствор натрыю хларыду, 
растворы глюкозы, Рынгера- Лока, паліглюкін). Назначаюць сар- 
дэчныя сродкі (страфанцін, карглікон, сульрфакамфакаін, кардыямін, 
кафеін), багатае піццё. 

Акрамя таго, паказаны вялікія дозы антыбіётыкаў, і сярод ік 
неаміцынавага, тэтрацыклінавага радоў, рыстаміцын, цэпарын, 
лінкаміцын, леваміцэцін, метрагіл, сульфаніламіды. Назначаюць 
процігангрэнозную сываратку пад эфірным наркозам, каб пазбегнуць 
анафілактычнага шоку. 

І ХхРАНІЧНЫ ПАРАПРАКТЫТ 


Хранічны парапрактыт (ці свішчы прамой кішкі) характарызу- 
ецца наяўнасцю аднаго або некалькіх свішчоў вакол задняга пра- 
ходу. У шэрагу выпадкаў могуць назірацца хранічна працякаючыя 
інфільтраты ў калярэктальнай клятчатцы, якія ў асноўным узніка- 
юць па падставе спецыфічнай інфекцыі. Як і вострыя парапрактыты, 
свішчы прамой кішкі часцей за ўсё бываюць у мужчын. Дзеці 
рэдка хварэюць вострым парапрактытам, і таму ў іх рэдка 
назіраюцца свішчы прамой кішкі. 

Класіфікацыя. У адносінах да прасвету прамой кішкі распазнаюць 
поўныя і няпоўныя свішчы. Апошнія дзеляцца на ўнутраныя і 
вонкавыя. 

Па асаблівасцях размяшчэння свішчавага ходу свішчы ла- 
калізуюцца ўнутр ад сфінктэра -- падскурна-падслізістыя; пра- 
ходзяць праз таўшчыню сфінктэра -- празсфінктэрныя; агінаюць 
сфінктэр звонку -- свішчы высокага ўзроўню. 

Па характары і напрамку гнойнага ходу яны бываюць про- 
стыя -- пры простым ходзе свішча 1 складаныя -- пры галіністым 
і звілістым ходзе свішча. 

Клінічная карціна. Пры свішчах прамой кішкі хворыя спачатку 
скардзяцца на балючыя адчуванні ў вобласці задняга праходу і 
пастаянныя гнойныя выдзяленні са свішчавага ходу. Пры пераходзе 
ў хранічную стадыю боль узнікае ці турбуе ў нязначнай ступені. 
Са свішча пастаянна выдзяляецца гнойнае змесціва. У адных хворых 
заўсёды адзначаюцца раздражняльнасць, зніжэнне працаздольнасці, 
пастаяннае выдзяленне гнойнага змесціва праз свішч можа быць 
прычынай экзематызацыі скуры ў вобласці задняга праходу; у 
другіх развіваюцца з'явы практыту з наяўнасцю слізепадобных 
выдзяленняў з задняга праходу. Пры значных памерах свішчоў 
праз задні праход могуць выдзяляцца кал, газы. 

Перыядычна ў хворых запаленчы працэс абвастраецца з 
пасіленнем болю і павышэннем тэмпературы цела да 38 “С. Боль 
набывае пульсуючы характар, хворыя няздольны рухацца. Дэфе- 
кацыя з-за болю вельмі цяжкая. Такі стан звязаны з часовым 
звужэннем свішчавага ходу і цяжкасцямі адтоку яго змесціва. Пра- 
цягласць абвастрэння складае 3--10 дзён. Падобныя з'явы могуць 
назірацца 2--3 разы ў год. У асобных хворых часткова ці нават 
поўнасцю могуць зачыніцца ўнутраныя адтуліны і стварыцца 
ўражанне выздараўлення. Але праз некалькі месяцаў ці нават гадоў 
пачынаецца чарговае абвастрэнне і свішч зноў адчыняецца. 

Метады даследавання. Вялікае значэнне мае пальцавае дасле- 
даванне прамой кішкі. Яно дазваляе высветліць стан прамой кішкі, 
сфінктэра задняга праходу, навакольных тканак, выявіць спада- 
рожныя захворванні прамой кішкі (гемарой, паліп), скласці 
ўражанне аб тонусе запіральнага жома. 

Зандзіраванне свішчавага ходу выконваюць пад кантролем паль- 
ца, праведзенага ў прамую кішку, гузікавы зонд асцярожна 
ўстаўляюць у свішч. Часам пры простым поўным свішчы ўдаецца 
прапальпіраваць праходжанне зонда ў прасвет прамой кішкі. Гэтае 
даследаванне дазваляе ўсвядоміць адносіны свішча да сфінктэра 
прамой кішкі. Чым большы масток тканак паміж зондам і кішкай, 
тым больш даных за пазасфінктэрнае размяшчэнне свішча. 

Для ўсведамлення характару свішча (поўны ці няпоўны) з да- 
памогай рэктальнага люстэрка ў прамую кішку ўводзіцца марлевы 
тампон. Потым праз свішч уводзіцца фарба (сінька). Пры наяўнасці 
ўнутранага свішча марлевы тампон афарбоўваецца. 

Анаскапія -- агляд канечнага аддзела прамой кішкі з дапамогай 
рэктальнага люстэрка. Але пры гэтым спосабе даследавання іншы 
раз цяжка выявіць лакалізацыю ўнутранай адтуліны свішча. 

Рэктараманаскапія не заўсёды дазваляе ўстанавіць лакалізацыю 
ўнутранай адтуліны свішча. Аднак пры яе дапамозе можна выявіць 
такія спадарожныя захворванні, як каліт, практасігмаідзіт, паліпы, 
пухліны прамой кішкі і г. д. 

Пры паверхневых прамых свішчах, якія выяўляюць з дапамогай 
зонда, часта можна абысціся і без фістулаграфіі. Аднак калі ўзнікае 
падазрэнне на галіністы свішч, неабходна рабіць фістулаграфію. 
Для гэтага прымяняюць 40 9; раствор сергазіну, ёдаліпол. 

Кансерватыўнае лячэнне. Як правіла, назначаюць дыету, якая 
павінна забяспечыць мяккі стул, выключаюць вострую, салёную 
ежу, прапісваюць паслабляльныя сродкі расліннага паходжання, 
сядзячыя ванны, прамываюць свішчы борнай кіслатой, вадкасцю 
Бурава, дэзінфіцыруючымі вадкасцямі; у свішч уводзяць карболавую 
кіслату, 7 Ў, настойку ёду, 10 Ў, раствор перакісу вадароду, раствор 
фурацыліну, рыванолу. Аднак у большасці выпадкаў кансерватыўнае 
лячэнне дае толькі часовы эфект і не забяспечвае поўнага вызда- 
раўлення. 

Аператыўныя метады лячэння. Пры ўнутрысфінктэрных свішчах 
прынятай методай лічыцца рассячэнне свішча ў прасвет прамой 
кішкі. Некаторыя хірургі дапаўняюць рассячэнне выскрабаннем 
свішча вострай лыжачкай. Габрыэль прапанаваў не толькі рассякаць 
свішч, але і выразаць над ім слізістую абалонку і скуру ў выглядзе 

трохвугольніка, паступова пашыраючы яго ў напрамку да вонкавай 
адтуліны свішча. 

Значна цяжэй лячыць пазасфінктэрныя свішчы. Праз свішч пра- 
водзіцца лігатура, якая паступова зацягваецца. У выніку валокны 
сфінктэра зрастаюцца з тканкамі, якія па лініі маруднага рассячэння 
ўтвараюць рубцовую спайку. 

Свішч выразаюць з наступным глухім швом. Паводле некаторых 
даных, гэтая аперацыя ўпершыню была прапанавана ў 1852 г. 
ІЦасеньякам. У 1903 г. Ф. Кеніг прымяніў інвагінацыйны спосаб 
пагружэння ў прасвет кішкі куксы экстрасфінктэрных свішчоў. У 
1920 г. А. Машковіч прапанаваў пасля выразання свішчоў пакрываць 
іх ложа скурным акраўкам. 

А. М. Рыжых, пачынаючы з 1949 г., выразаў свішч да ўнутранай 
адтуліны, якая зашывалася. Потым рассякаў сфінктэр задняга пра- 
ходу з боку слізістай абалонкі. На жаль, адным з ускладненняў 
такога лячэння можа быць нетрыманне калу і газаў. У апошнія 
гады свайго жыцця А. М. Рыжых толькі часткова рассякаў сфінктэр 
на глыбіню 0, І см і нават О,7 см. Аднак і гэта не заўсёды пазбаўляла 
хворага “ад такога цяжкага ўскладнення, як нетрыманне калу і 
газаў. г 

Большасць хірургаў, улічваючы гэтае ўскладненне, адмоўна ад- 
носяцца да рассячэння сфінктэра. Незалежна ад спосабу аперацыі, 
абавязкова трэба рабіць перарасцяжэнне сфінктэра задняга праходу. 
У выніку на 2-3 тыдні забяспечваюцца рэзкае паслабленне 
сфінктэра і лепшае зажыўленне свішча. Пры невыкананні гэтага, 
як правіла, свішч не зажывае. 

Пасляаперацыйны перыяд. На працягу шасці-сямі дзён хворым 
даюць настойку опію па 6--8 кропель З разы ў дзень, назначаюць 
ашчаджальную дыету, высокакаларыйную, малааб'ёмную, нераз- 
дражняльную. У задні праход на 5 дзён уводзяць тампон з маззю 
Вішнеўскага і газаадводную трубку. Аднак некаторыя аўтары 
(А. М. Амінёў) выступаюць супраць прымянення тампонаў і 
газаадводнай трубкі. На шосты-сёмы дзень опій адмяняюць, даюць 
паслабляльнае. З гэтага дня назначаюць больш аб'ёмную ежу з 
дабаўленнем хлеба. Хворым дазваляецца хадзіць толькі на трэці- 
чацвёрты дзень, не раней. Пасля аперацыі часта можа быць за- 
трыманне мочаспускання. Назначаюцца антыбіётыкі, абязбольваль- 
ныя, пры неабходнасці сардэчныя сродкі. 

У аддаленым перыядзе найлепшыя вынікі назіраюцца пасля рас- 
сячэння падскурна-слізістага свішча па спосабе Габрыэля. 

Ш ВЫПАДЗЕННЕ ПРАМОЙ КІШКІ 


Пад выпадзеннем прамой кішкі разумеюць апушчэнне і выва- 
рочванне вонкі з задняга праходу сценкі прамой кішкі. Выпадзенне 
прамой кішкі сустракаецца ў 0,4 Ў; хірургічных хворых. 

Этыялогія і патагенез. Існуе многа тэорый адносна выпадзення 
прамой кішкі. Так, адны аўтары галоўнай прычынай выпадзення 
прамой кішкі лічаць яе запаленне і як вынік гэтага натужванні. 
Другія лічаць, што запаленчы працэс развіваецца ў вобласці вон- 
кавага жома, што прыводзіць да расцяжэння і выпадзення задняга 
праходу, а за ім і верхняга аддзела прамой кішкі. Адбываецца 
апусканне брушыны дугласава паглыблення і фарміруецца прамеж- 
насная грыжа. Трэція сцвярджаюць, што асноўная прычына выпа- 
дзення ў расслабленні звязкавага апарату праксімальнай часткі 
прамой кішкі, вынікам чаго з'яўляецца слабасць тазавага дна і 
вонкавага сфінктэра. 

Некаторыя аўтары разглядалі выпадзенне прамой кішкі як пра- 
межнасную грыжу. Па іх разуменні, выпадзенню папярэднічае глы 
бокае стаянне брушыны дугласава паглыблення. 

У цяперашні час усе прычыны, якія прыводзяць да выпадзення 
прамой кішкі, падзяляюцца на дзве группы: схіляючыя і выконва- 
ючыя. Да схіляючых прычын належаць узроставыя асаблівасці пра- 
мой кішкі і фіксуючага яе апарату, палавыя адрозненні, варыя- 
бельнасць будовы тазавага кальца і размяшчэння прамой кішкі, 
перанесеныя захворванні і арганічныя змены, вызваныя імі з боку 
прамой кішкі, тазавага дна, фіксуючага апарату, касцяка таза, 
нервовых прыбораў, рэгулюючых функцыю прамой кішкі, і г. д. 
Да схіляючых прычын можна таксама аднесці спадчыннасць. Вядомы 
выпадкі сямейнага праяўлення захворвання, Да выконваючых пры- 
чын адносіцца раптоўнае і рэзка ўзрастаючае павышэнне ўнутры- 
брушнога ціску. 

Трэба адзначыць, што зараз схіляючыя і выконваючыя прычыны 
аб'яднаны ў адно цэлае, бо пры нізкім размяшчэнні ўсёй тоўстай 
кішкі (вісцэраптоз) рэзка павялічваецца даўжыня яе брыжэйкі, 
прычыны ўзнікаюць нават там, дзе іх звычайна няма (узыходны і 
сыходны аддзелы кішкі). Гэта прыводзіць да парушэння руху ка- 
лавых мас па тоўстай кішцы. Узнікаюць запоры, якія выклікаюць 
павышэнне ўнутрыбрушнога ціску. Такім чынам, паталагічнае кола 
замыкаецца. Гэта таксама можа быць адной з прычын выпадзення 
прамой кішкі. 

Некаторыя хворыя, якія пакутуюць ад выпадзення прамой кішкі 
(54-80 9), у мінулым перанеслі дызентэрыю, каліт ці дыспепсію. 

У дзяцей прычынай выпадзення прамой кішкі могуць быць рахіт, 
глісты (астрыцы), коклюш, працяглы бранхіт, звужэнне крайняй 

плоці (у хлопчыкаў) і іншыя захворванні, якія суправаджаюцца 
пастаянным і працяглым павышэннем унутрыбрушнога ціску. 

Выпадзенню прамой кішкі могуць спрыяць гемарой, паліпы пра- 
мой кішкі, цяжкія паўторныя роды, членашкодніцтва (гвалтоўнае 
вывядзенне раней уведзеных у прамую кішку прадметаў), узмоц- 
ненае натужванне на працягу двух-трох тыдняў, хранічныя запоры, 
цяжкая фізічная праца, туберкулёзнае ці сіфілітычнае паражэнне 
прамой кішкі і іншыя фактары. 

Выпадзенне прамой кішкі ў мужчын назіраецца ў 2 разы часцей, 
чым у жанчын; у дзяцей сустракаецца ў асноўным ва ўзросце 1--5 га- 
доў. Значная колькасць дарослых, якія пакутуюць ад выпадзення 
прамой кішкі, пачынаюць хварэць гэтым з дзяцінства. Палавіна ўсіх 
хворых пачынае хварэць у сярэднім працоўным узросце. 

Значная перавага сярод хворых асоб мужчынскага полу тлума- 
чыцца асаблівасцямі будовы органаў малога таза. У жанчын лепей 
развіты вонкавы сфінктэр прамой кішкі і мышцы тазавага дна. 
Матка, якая знаходзіцца ў малым тазе, і яе прыдаткі ў значнай 
ступені ўспрымаюць унутрыбрушны ціск на сябе, у выніку паслаб- 
ляецца дзейнасць яго на прамую кішку. Мае значэнне і тое, што 
мужчыны часцей выконваюць цяжкую фізічную працу. 

Назіраецца выпадзенне слізістай абалонкі і ўсіх слаёў прамой 
кішкі. А. А. Рыжых адзначаў яшчэ і ўнутраныя выпадзенні, калі 
слізістая абалонка ці нават усе слаі прамой кішкі выпадаюць у 
прасвет ампулы прамой кішкі і зусім не выступаюць звонку. 

Выпадзенне слізістай абалонкі прамой кішкі сустракаецца часцей, 
чым усіх яе слаёў. У дзяцей яно ўзнікае ў 1--3 гады пасля доўгіх 
паносаў, якія суправаджаюцца тэнезмамі, упартых запораў, а так- 
сама ў выніку частага напружання брушнога прэса пры плачы, 
крыку ці хранічным кашлі. 

У дарослых выпадзенне слізістай абалонкі часцей за ўсё адбы- 
ваецца ў выніку ўскладнення тых формаў унутранага гемарою, пры 
якіх назіраецца схільнасць да выпадзення гемараідальных вузлоў 
вонкі. Гемараідальныя вузлы, што апускаюцца пры дэфекацыі ўніз, 
сцягваюць слізістую абалонку за межы зіяння задняга праходу. Да 
схіляючых фактараў у такіх выпадках адносяцца хранічныя запоры, 
паносы. Вялікае значэнне для ўзнікнення пралапсу слізістай аба- 
лонкі прамой кішкі мае зніжэнне тонусу ці паслабленне сфінктэра 
задняга праходу. 

Класіфікацыя. У аснову класіфікацый выпадзення прамой кішкі 
пакладзена функцыянальная прымета. Некаторыя класіфікацыі да- 
паўняюцца колькаснай характарыстыкай -- указаннем, на колькі 
сантыметраў выпадае прамая кішка; якаснай характарыстыкай і 
ўлікам стану хворага. С. С. Аветысаў прапанаваў класіфікацыю 

выпадзення прамой кішкі, згодна з якой разлічваюць чатыры сту- 
пені. 

Першая ступень -- кішка выпадае на 4--6 см толькі пры моцным 
натужванні і хутка сама ўпраўляецца. Агульны стан хворага добры. 
Паталагічных змен з боку задняга праходу, слізістай абалонкі і 
сфінктэра няма. 

Другая ступень -- кішка выпадае на б--8 см. Назіраюцца эрозіі 
слізістай абалонкі, яе ацёчнасць. Задні праход уцягнуты, сфінктэр 
мала зменены. Кішка заўсёды выпадае пры дэфекацыі, марудна 
сама ўпраўляецца. Стан хворага здавальняючы. Крывацёк з задняга 
праходу назіраецца рэдка. 

Трэцяя ступень -- кішка выпадае на ў -12 см. На слізістай 
абалонцы адзначаюцца ўчасткі некрозу, месцамі рубцы, задні праход 
ззяе, сфінктэр расслаблены. Прамая кішка выходзіць пры лёгкім 
натужванні, кашлі, сама не ўпраўляецца. Псікіка хворых прыгне- 
чаная. Слізістая абалонка кішкі краваточыць; нетрыманне газаў. 

Чацвёртая ступень -- кінка выпадае болын чым на 12 см. На 
слізістай абалонцы маюцца некрозы, рубцы. Сфінктэр не вызнача- 
ецца. Кішка выходзіць пры вертыкальным стайовішчы хворага, зЗ 
цяжкасцю ўпраўляецца, назіраегца нетрыманне мачы і калу. Псіхіка 
парушаная. Назіраюцца парушэнне адчувальнасці ў вобласці задняга 
праходу, мацэрацыя скуры, сверб. 

Клінічная карціна. Пры дэфекацыі ці моцным натужванні, кашлі, 
чханні з вонкавай анальнай адтуліны паяўляецца ўчастак слізістай 
абалонкі прамой кішкі. Прамая кішка можа выпадаць ці па ўсёй 
акружнасці задняга праходу, ці часткова ў якім-небудзь сектары -- 
часцей за ўсё ў пярэднім. Даўжыня выпадаючай часткі -- у межах 
1-3 см. У пачатковых стадыях выпаўшая слізістая абалонка 
ўпраўляецца самастойна, у далейшым яе прыходзіцца ўпраўляць. 
У запушчаных выпадках яна выпадае нават пры лёгкім напружанні, 
пры хадзе. Паяўляецца нетрыманне газаў і нават вадкіх экскрэ- 
ментаў. 

Пры аглядзе на слізістай абалонцы не ўдаецца выявіць ніякіх 
складак, можна бачыць толькі маленькую вертыкальную маршчын- 
насць. Выпадзенне слізістай абалонкі можа суправаджацца аднача- 
совым выпадзеннем і вываратам заднепраходнага канала. Пры гэтым 
выпаўшая слізістая абалонка з'яўляецца як бы падаўжэннем скуры. 
Пры выпадзенні без заднепраходнага канала паміж слізістай аба- 
лонкай і скурай па акружнасці маецца вузкая шчыліна. 

Выпадзенне ўсіх слаёў прамой кішкі А. М. Рыжых назваў та- 
тальным выпадзеннем прамой кішкі. 

Ускладненні. Да найбольш частых ускладненняў адносяцца за- 
паленне выпадаючай прамой кішкі, утварэнне язваў і эразіраванне 
слізістай абалонкі, крывацёк, траўматычныя пашкоджанні, ушчам- 

ленні выпаўшай прамой кішкі, пашырэнне гемараідальных вен, 
пастаяннае выпадзенне прамой кішкі і новаўтварэнні на ёй. 

Лячэнне. Яно можа быць кансерватыўнае і аператыўнае. Най- 
большы эфект ад кансерватыўнага лячэння дасягаецца ў дзяцей. 
Калі непакояць паносы, трэба іх прадухіліць, і гэта часта прыводзіць 
да стойкага вылечвання.: Праводзяць лячэнне бранхітаў і іншых 
захворванняў, якія садзейнічаюць павышэнню ўнутрыбрушнога 
ціску. На 2--3 месяцы паказаны ложкавы рэжым. Першыя тыдні 
хворыя дзеці акт дэфекацыі выконваюць лежачы ў ложку. Ажыц- 
цяўляюць агульнаўмацавальнае лячэнне. Мясцова назначаюць ля- 
чэбную гразь, бандаж, з дапамогай лейкапластыру збліжаюць 
ягадзіцы. Мясцова праводзяць дыятэрмію, фарадызацыю, агульны 
і мясцовы масаж прамежнасці. У дарослых можна спадзявацца на 
добры вынік ад кансерватыўнага лячэння толькі пры востра 
развіўшымся выпадзенні прамой кішкі. Упраўляюць кішку, 
ліквідуюць прычыны, што выклікалі выпадзенне, і прымяняюць 
кансерватыўныя метады лячэння -- вітаміны, прэпараты жалеза, 
добрае харчаванне, цёплыя сядзячыя ванны, электрызацыю тазавых 
мышцаў, прамежнасны душ, урэгуляванне стулу. 

На мяжы кансерватыўных і аператыўных спосабаў лячэння зна- 
ходзяцца ін'екцыйныя метады. Іх прымяняюць пераважна дзецям. 
Пад кантролем пальца ўводзяць іголку ззаду і з бакоў ад прамой 
кішкі. У калярэктальную клятчатку ўводзяць па 10-15 мл 0,5 Ў; 
раствору навакаіну, а праз З хвіліны 5 мл абсалютнага алкаголю. 
Маленькім дзецям колькасць спірту змяншаюць у 2--3 разы. У 
дарослых гэты спосаб часта прыводзіць да некрозаў парарэктальнай 
клятчаткі. 

Аператыўныя спосабы. Пры ізаляваным выпадзенні слізістай 
абалонкі прамой кішкі выразаюць выпадаючы ўчастак. Разрэз робяць 
у падоўжным напрамку, а зашыванне ў папярочным, як і пры 
піларапластыцы. У шэрагу выпадкаў выконваюць лінейную катэ- 
тэрызацыю выпаўшай слізістай абалонкі наканечнікам Пакелана. 
Гэта магчыма пры абмежаваным выпадзенні слізістай абалонкі і. 
добра захаванай функцыі сфінктэра прамой кішкі. 

У цяперашні час распрацавана каля 210 аперацый, якія выкон- 
ваюць пры выпадзенні прамой кішкі. Разгледзім некаторыя з іх. 

1. Звужэнне задняга праходу ці прамой кішкі, Аперацыя Цірша 
(1891) -- пад кантролем пальца, уведзенага ў задні праход, пад 
скурай праводзяць срэбны дрот па акружнасці задняга праходу і 
завязваюць на пальцы. Некаторыя аўтары з гэтай мэтай прапа- 
нуюць прымяняць сухажылле паверхневай ладоннай мышцы, над- 
косніцу, грыжавы мяшок, пупавіну, фасцыяльную палоску, скуру 
і падскурную тканку, шаўковую лігатуру. У цяперашні час скары- 
стоўваюць палоску сінтэтычнай тканіны (лаўсанавай, капронавай). 

Аперацыя Врэдэна -- цыркулярна выдзяляюць прамую кішку 
на глыбіні 10--12 см, паварочваюць яе на 180--270 “ вакол сваёй 
восі і фіксуюць да скуры. Пры гэтым разлічваюць на звужэнне 
кішкі ў выніку яе павароту і на наступную фіксацыю пры рубца- 
ванні. Зараз рэдка прымяняюць, бо маецца небяспека некрозу кішкі. 

2. Фіксацыя прамой кішкі да касцей і звязак таза. Кішку 
прышываюць да крыжа, хвастца крыжава-сядалішчных звязак. Най- 
больш простая аперацыя гэтага тыпу, калі іголкай Рэвердэна па 
баках ад хвастца прашываюць кішку шаўковай ці капронавай 
лігатурай і над крыжам на марлевым шарыку завязваюць. Тіраз 
15--20 дзён лігатуру ўдаляюць, зрашчэнні, якія ўтвараюцца па 
ходзе лігатуры, павінны фіксаваць кішку. 

Можна праводзіць папярочны ці вертыкальны разрэз паміж пра- 
мой кішкай і хвастцом. Кішку адслойваюць ад крыжа. Прастору 
паміж імі запаўняюць тампонамі з маззю Вішнеўскага. Таксама 
разлічваюць на рубцовы працэс паміж простай кішкай і крыжам, 
з дапамогай якога кішка фіксуецца. 

Пры ўнутрыбрушных спосабах фіксацыі прамой і сігмападобнай 
кішак выкройваецца палоска з апанеўрозу вонкавой касой мышцы 
жывата злева. Валокны ўнутранай касой і папярочнай мышцаў 
рассоўваюцца і брушына закрываедца. Апанеўратычная палоска 
прагінаецца ўнутр і да яе падшываюцца прамая і сігмападобная 
кішкі ў падоўжным напрамку. 

Аперацыя Зерэніна- 3 Кюмеля- Герцэна -- прамая кішка фіксу- 
ецца да пярэдняй падоўжнай звязкі пазваночніка ў вобласці мыса. 

Разам з вышэйпамянёнымі апанеўратычнымі палоскамі падшы- 
ваюць кішку і да палосак з капрону, лаўсану і г. д. 

З. Рэзекцыя прамой кішкі, Пры гэтым спосабе (М. Ф. Склі- 
фасоўскі, 1875) слізістую абалонку ў ніжняй частцы прамой кішкі 
адсепароўваюць ад падлеглых тканак. Серыяй падоўжных швоў 
мышачны слой збіраюць у цыркулярныя складкі. У выніку аддзел 
прамой кішкі, які знаходзіцца вышэй, набліжаецца да задняга 
праходу. Лішнюю частку слізістай абалонкі выразаюць. Швы на- 
кладаюць паміж слізістай абалонкай і скурай. 

Аперацыя па Мікулічу -- выпаўшую частку прамой кішкі рэзе- 
цыруюць. 

4. Пластыка мышцаў прамежнасці і таза. Аперацыя Напалка- 
ва -- выконваецца пярэдні папярочны разрэз скуры, выдзяляюцца 
мышцы, якія падымаюць прамую кішку і брушыну дугласавай 
прасторы. Далей рэзецыруюць брушыну так, як гэта выконваюць 
з грыжавым мяшком. Прамую мышцу звужаюць з дапамогай рыф- 
ных швоў. Швамі злучаюць краі падымацелей прамой кішкі. У 
мадыфікацыі Брайцава брушынны мяшок не выкрываюць. Папя- 
рочнымі рыфнымі швамі падшываюць пярэднюю сценку прамой 
кішкі і фіксуюць яе да падымацеля прамой кішкі. 

5. Пластычнае аднаўленне сфінктэра прамой кішкі. Многія 
аўтары прапанавалі праводзіць пластыку з дапамогай мышачных 
пучкоў ягадзічных мышцаў, адной ці дзвюх далікатных мышцаў 
бядра. 

6. Камбінаваныя аперацыі. Да гэтых аперацый можна аднесці, 
напрыклад, аперацыю Кюмеля (Задняя рэктаколапексія, пластычнае 
ўмацаванне тазавага дна і пластычнае звужэнне задняга праходу). 

Трэба адзначыць, што хворыя з выпадзеннем прамой кішкі часта 
становяцца інвалідамі, таму экспертыза непрацаздольнасці па 
А. М. Чухрыенку мае вялікі практычны сэнс. 

Выпадзенне прамой кішкі без Людзі фізічнай працы -- інвалід- 

яўнага парушэння сфінктэра насць ПІ групы (перавод на работу 


без падняцця цяжару і руху). Людзі 
інтэлектуальнай працы -- праца- 


здольныя 
Выпадзенне прамой кішкі з па- Людзі фізічнай працы -- інвалід- 
рушэннем функцыі сфінктэра насць П групы. Можна выкарыстоў- 


ваць на рабоце без падняцця цяжару 
і без руху. Людзі інтэлектуальнай 


працы -- інваліды П- ШШ групы 
Рэцыдывы і масіўныя формы Людзі фізічнай і інтэлектуальнай 
выпадзення прамой кішкі з поўным працы -- інваліды П--Ш групы 


парушэннем функцыі сфінктэра. 
Спалучэнне выпадзення прамой 
кішкі і матк), 


Ш НЕСПЕЦЫФІЧНЫ ЯЗВАВЫ КАЛІТ 


Неспецыфічны язвавы каліт -- захворванне нявысветленай эты- 
ялогіі, якое характарызуецца развіццём запаленчага працэсу, ге- 
марагій, язваў, крывацёкам, выдзяленнем слізі і гною з абадочнай 
і прамой кішак. 

Гэтае захворванне называюць таксама хранічным язвавым, 
ідыяпатычны язвавым, хранічным гнойным, неспецыфічным язвавым 
калітам і г. д. 

Пакутуюць язвавым калітам людзі ўсіх узростаў, але часцей у 
20--40 гадоў. 

Этыялогія і патагенез. Існуе некалькі тэорый, якія спрабуюць 
растлумачыць этыялогію і патагенез неспецыфічнага язвавага 
каліту. 

Інфекцыйная тэорыя -- адзначаюць некаторае падабенства 
паміж клінікай неспсцыфічнага язвавага каліту і бактэрыяльнай 
дызентэрыяй (у некагорых асоб пры неспецыфічным язвавым каліце 
выдзяляюцца ўзбуджальнікі дызентэрыі). Шэраг аўтараў у 10,7 Ў. 

людзей адзначылі перанесеную за 9--12 месяцаў да гэтага дызен- 
тэрыю. У той жа час іншыя вызначылі, што мікробы дызентэрыйнай 
групы выдзяляюцца пры самых розных захворваннях. Некаторыя 
аўтары адзначаюць вірусны характар захворвання, а таксама амёб- 
ную прычыну захворвання (амёба гісталітыка, анаэробы і г. д.). 

Прыхільнікі ферментатыўнай тэорыі лічаць, што трыпсін у 
выніку ўзмоцненай перыстальтыкі можа дасягаць тоўстай кішкі і 
садзейнічаць узнікненню язвавага каліту. Але гэтая тэорыя не 
атрымала пацвярджэння. 

Аліментарныя і авітамінозныя тэорыі адзначалі недахоп тых 
ці іншых харчовых рэчываў ці вітаміну А ў арганізме. Акрамя 
таго, існуюць тэорыі закупоркі лімфатычных сасудаў, неўрагенная 
і псіхагенная, тэорыя эндакрынных расстройстваў і абменных па- 
рушэнняў. 

Аднак трэба падкрэсліць, што этыялогія захворвання застаецца 
нявывучанай. Калі гаварыць аб аліментарнай тэорыі, трэба вы- 
дзяліць магчымы ўплыў розных мінеральных рэчываў (мінеральныя 
ўгнаенні, ядахімікаты), якія паступаюць у арганізм разам з хар- 
човымі прадуктамі. Вялікі ўплыў маюць розныя рэчывы, якія 
- дзейнічаюць на неспецыфічную рэзістэнтнасць арганізма і аказва- 
юць сенсібілізуючы ўплыў як харчовыя алергены. Трэба падкрэсліць 
таксама, што інфекцыя пры неспецыфічным язвавым каліце хутчэй 
за ўсё другаразовая і звязана з парушэннем імуналагічных і аб- 
менных ці трафічных працэсаў у арганізме. 

Патамарфалогія. Паталагічны працэс лакалізуецца галоўным 
чынам у тоўстай кішцы. Пачынаецца з прамой кішкі ці з 
праксімальнай часткі абадочнай і распаўсюджваецца на астатнія 
аддзелы тоўстай кішкі. Часцей назіраецца паражэнне левай палавіны 
тоўстай кішкі. Прамая кішка паражаецца амаль ва ўсіх выпадках. 
У шэрагу выпадкаў назіраецца дыфузнае паражэнне тоўстай кішкі, 
часам -- маруднае распаўсюджванне ў анальным напрамку, 
«паўзучы» характар працэсу. , 

У ранняй стадыі слізістая абалонка бліскучая, гіперэміраваная. 
Сценкі тоўстай кішкі патоўшчаныя ў выніку ацёку. Назіраюцца 
шматлікія гемарагіі, эрозіі, малыя язвы, якія ў шэрагу выпадкаў 
дасягаюць значнай глыбіні. 

Пры хутка прагрэсіруючым цячэнні захворвання развіваюцца 
цяжкія структурныя змены, пры якіх уся тоўстая кішка страчвае 
слізістую абалонку. У некаторых выпадках кішка бывае настолькі 
патончаная, што нават прасвечвае, як папяросная папера. 

У позніх стадыях структурныя змены ў тоўстай кішцы больш 
разнастайныя: эразіўна-язвавыя, гранулёзна-паліпозныя, катараль- 
на-гнойнагемарагічныя. Язвы могуць быць эліпсоідныя з падоўжнай 

воссю ўздоўж прасвету кішкі, часам цыркулярныя язвы. Як правіла, 
яны выразна абрысаваныя, з падрытымі краямі. Іх памеры складаюць 
ад 1--2 мм да 1,5 см, часцей паверхневыя, але могуць быць і 
глыбокія.. У радзе выпадкаў назіраецца паліпападобная гіперпла- 
зія -- псеўдапаліпы. 

У мышачных валокнах назіраюцца дыстрафічныя змены, круг- 
лаклетачная інфільтрацыя слізістага і падслізістага слаёў. Паверхня 
язваў бывае пакрытая дыфтэрычным налётам, у складзе якога 
пераважвае фібрын. У падслізістым слоі -- дыфузныя і ачаговыя 
перываскулярныя інфільтраты з лімфоідных і плазматычных клетак, 
лейкацытаў. У радзе выпадкаў язвы ахопліваюць усе слаі і пер- 
фарыруюць. Рэгенерацыя слізістай абалонкі праяўляецца гіпертра- 
фіяй кампанентаў пакінутых участкаў, фарміраваннем жалезістых 
комплексаў у слізістай абалонцы, якая разрастаецца, напаўзае на 
язву. У далёка зайшоўшых выпадках тоўстая кішка звужаецца да 
0,5 см у дыяметры. 

У іншых органах назіраюцца малакроўе, тлушчавая дыстрафія 
печані, склероз падстраўнікавай залозы, атрафія, запаленчыя змены 
ў печані і яе цыроз, ачаговая і круглаклетачная інфільтрацыя ў 
эпікардзе, бурая атрафія міякарда; гіпералазія і паўнакроўнасць 
лімфатычных вузлоў, кровазліццё ў селязёнку. 

Клінічная карціна. Часцей захворванне пачынаецца з рэкталь- 
нага крывацёку пры аформленым ці кашыцападобным стуле. У 
асноўным яно пачынаецца са слізіста-гнойных выдзяленняў з прамой 
кішкі. У радзе выпадкаў назіраецца скваткападобны боль у жываце, 
які носіць характар апендыкулярнага. Могуць адзначацца схіль- 
насць да запораў, артралгіі, зацягнутая субфебрыльная тэмпература, 
агульная млявасць. Радзей захворванне мае востры дызентэрыепа- 
добны пачатак, з крывавым паносам, павышэннем тэмпературы 
цела. 

У выражанай стадыі праяўленні захворвання розныя: кішэчныя 
крывацёкі, расстройствы стулу -- паносы ці запоры, багатыя 
слізістыя, слізіста-гнойныя, слізіста-гнойна-крывяністыя выдзяленні, 
схваткападобны боль у жываце, тэнезмы, а таксама агульная мля- 
васць, кепскае самаадчуванне, зніжэнне працаздольнасці, бяс- 
сонніца, галаўны боль, галавакруженні, боль суставаў; праг- 
рэсіруючая страта вагі (да 20 кг за 1--2 месяцы); анемія. 

Пры даследаванні назіраюцца метэарызм, радзей западзенне жы- 
вата, разлітая ці па ходзе тоўстай кішкі балючасць. Пры пальцавым 
даследаванні прамой кішкі можна выявіць інфільтрацыю яе сценак, 
паліцы, зярністую паверхню. У 15-20 Ў, выпадкаў назіраецца 
тэрмінальны ілеіт, у 25--30 9, выпадкаў хворыя скардзяцца на 
моташнасць, зніжэнне апетыту, рвоту ці адсутнасць апетыту. 

Клінічная карціна змяняецца ў выніку паражэння падстраў- 
нікавай залозы -- атрафія, з'явы хранічнага панкрэатыту, склероз 
падстраўнікавай залозы. Далучаецца тлушчавая дыстрафія, нават 
са з'явамі жаўтухі. 

Неспецыфічны язвавы каліт можа мець хутка прагрэсіруючае, 
павольна прагрэсіруючае і мяккае цячэнне, а таксама гемарагічную 
форму ці сегментарны каліт. 

Ускладненні. Да ўскладненняў неспецыфічнага язвавага каліту 
адносяцца псеўдапаліпоз, рак, таксічная дылатацыя ўсёй тоўстай 
кішкі, мясцовы ці разліты перытаніт на глебе перфарацыі язвы, 
трафічныя язвы, гангрэнозная піядэрмія, вузлавая зрытэма, стама- 
тыты, артрыты, гепатыты, цырозы і абсцэсы печані, панкрэатыт, 
нефрыт, пнеўманія, абсцэс лёгкага, плеўрыт, змпіема. 

Дыягназ неспецыфічнага язвавага каліту абгрунтоўваецца з да- 
памогай фібракалонаскапіі, ірыгаскапіі, рэктараманаскапіі і лапа- 
раскапіі. 

Для лабараторных даных характэрны анемія, нармальная коль- 
касць лейкацытаў ці ўмераны лейкацытоз, пры цяжкіх ускладнен 
нях -- рэзка выражаны лейкацытоз, зніжэнне ўтрымання аль- 
бумінаў у сываратцы крыві. 

Дыферэнцыяльны дыягназ. Неспецыфічны язвавы каліт неаб- 
ходна распазнаваць з бактэрыяльнай ці амёбнай дызентэрыяй, хва- 
робай спру, пелаграй, дывертыкулёзам, паліпозам тоўстай кішкі, 
туберкулёзам кішэчніка, гемарагічным васкулітам (квароба Шэн- 
лейна--Геноха), ртутным калітам ці калітам прамянёвага пахо- 
джання. 

Лячэнне. Хворым патрэбны фізічны і псіхічны спакой, дыетатз- 
рапія, парэнтэральнае харчаванне. Пры ўзнікненні ўскладненняў 
часам трэба выканаць ілеастому. 

Назначаюць каларыйную, без механічных і хімічных раздраж- 
няльнікаў ежу (стол Ме 4), выключаюць з рацыёну чорны хлеб, 
малако, агародніну, халодную ежу. Можна прапанаваць сунічны ці 
капусны сок. Назяачаюць вітаміны групы В (В., В. В., Воды 
і К. 

Унутрывенна ўводзяць бялковыя прэпараты (плазму, пратэін, 
альбумін, аміназоль), салявыя растворы, глюкозу, паліглюкін, ге- 
мадэз, паліфер. Даюць таксама сульфаніламіды, спазмалітыкі, но- 
шпу. 

Паказана і гармонатэрапія -- гідракартызон, праднізалон, 
саліцылаты ў камбінацыі з сульфаніламідамі -- салазапірыны. Са- 
лазапірыдазін -- 0,5 г 4 разы ў дзень на працягу 2--3 тыдняў; 
сульфасалазін -- 0,5 г 8--12 разоў у дзень, г. зн. 4--6 г у З прыёмы 
на працягу 2--4 месяцаў з паступовым змяншэннем дозы да 1,5-- 


186 


2 г у суткі; 5--20 мл 0.25 96 раствору навакаіну з паліглюкінам 
унутрывенна; 10 мл 10 Ў; раствору кальцыю хларыду; дымедрол, 
супрасцін, тавегіл. 

Існуюць супярэчлівыя літаратурныя даныя аб прымяненні імуна- 
дэпрэсантаў -- мілерану, лейкерану, цыклафасфаміду, б-меркап- 
тапурыну, імурану. Антыбіётыкі (пеніцылін, тэтрацыклін, эрыт- 
раміцын, сігмаміцын, неаміцын) малаэфектыўныя і вельмі часта не 
пераносяцца хворымі. 

Паказанні да хірургічнага лячэння ўзнікаюць пры ўскладненні 
язвавага каліту, цяжкім цячэнні хваробы і беспаспяховасці кансер- 
ватыўнай тэрапіі, пры развіцці раку. У залежнасці ад характару 
ўскладнення можна накладаць ілеастому ці выдаляць усю тоўстую 
кішку. Лятальнасць дасягае 50-70 “. 


Ш пАЛІПЫ ПРАМОЙ КІШКІ 


Сярод дабраякасных пухлін прамой кішкі (фібромы, міёмы, 
ліпомы, ангіёмы і г. д.) найбольшае практычнае значэнне маюць 
паліпы. Яны могуць быць адзіночныя і множныя. Паліпы прамой 
кішкі выдзяляюць у дзве групы: адны ўзнікаюць пры запаленчых 
захворваннях (дызентэрыя, язвавы каліт), другія -- бластаматознага 
паходжання. Паліпы першай групы ўзнікаюць пры вылечванні ас- 
ноўнай хваробы. 

Паліпы невялікіх памераў могуць і не праявіцца. Калі ж паліпы 
множныя ці дасягаюць вялікіх памераў, тады паяўляюцца запоры 
ці паносы, пачынаецца выдзяленне крыві, слізі, развіваецца анемія. 
Пры нізкім знаходжанні ў прамой кіццы паліпы пры дэфекацыі 
могуць выпадаць праз задні праход і ўшчамляцца. 

У дыягностыцы паліпаў прамой кішкі вялікае значэнне мае 
пальцавае даследаванне, а таксама даследаванне з дапамогай ана- 
скопа і рэктараманаскопа прамой кішкі. 

Калі паліпоз узнікае з прычыны запаленчага захворвання прамой 
кішкі, паказана лячэнне асноўнай хваробы. Часам у такіх выпадках 
вялікую дапамогу аказвае проціпрыродны задні праход. Пры паліпах 
бластаматознага паходжання, асабліва калі яны адзіночныя, пака- 
зана эндарэктальнае іх выдаленне электранажом. Пры множных 
паліпах ці падазронасці на злаякаснае іх перараджэнне паказана 
рэзекцыя ці ампутацыя прамой кішкі, 

Ш РАК ПРАМОЙ КІШКІ 


Рак прамой кішкі назіраецца прыкладна ў 2-5 “Ў усіх ла- 
калізацый ракавай пухліны ў арганізме. У адносінах да кішэчніка 
гэта складае каля 80 Ў. У асноўным ён сустракаецца ва ўзросце 
40--60 гадоў, прычым у мужчын некалькі часцей, чым у жанчын. 

Пераважна паражаецца ампула прамой кішкі, радзей супраам- 
пулярны аддзел і яшчэ радзей вобласць задняга праходу. Вельмі 
рэдка паражэнне можа быць на ўсім працягу прамой кішкі. 

Патанатомія. Назіраюць экзафітны і эндафітна-інфільтруючы 
рак. Для ампулярнага раку характэрны экзафітны рост. Супраам- 
пулярны рак характарызуецца інфільтруючым ростам, стэназуе 
прасвет кішкі. Экзафітная пухліна расце ў прасвет кішкі, эн- 
дафітная -- у напрамку вонкавай абалонкі, а потым пранікае ў 
калярэктальную клятчатку і іншыя органы. Ракавая пухліна, якая 
лакалізуецца ніжэй грабеньчатай лініі, пабудавана з плоскага 
Эпітэлію, а вышэйпрылеглых аддзелаў -- з цыліндрычнага. 

Па гісталагічнай будове ракавыя пухліны прамой кішкі, якія 
развіваюцца з цыліндрычнага эпітэлію, дзеляцца на солідныя, жа- 
лезістыя і змешаныя. Солідныя пухліны маюць цяжысты характар 
будовы, адэнакарцыномы захоўваюць жалезістую будову. Змешаныя 
пухліны спалучаюць элементы той і другой пухліны. 

Плоскаклетачныя ракавыя пухліны ў залежнасці ад выражанасці 
кератозу дзеляць на тры ступені злаякаснасці. Найбольш дабрая- 
касная форма -- гэта такая, калі з'явы кератозу добра выражаны. 
Да другой ступені адносяцца пухліны са слаба выражаным кера- 
тозам; да трэцяй, найболып злаякаснай, -- пухліны з адсутнасцю 
кератозу пры гісталагічным даследаванні. 

Пухліны, якія развіваюцца з цыліндрычнага эпітэлію, таксама 
дзеляцца на тры ступені злаякаснасці. Адносна іншых форм жа- 
лезісты рак больш дабраякасны. На другім месцы па ступені зла- 
якаснасці стаіць солідны рак. Найбольш злаякасна працякаюць 
змешаныя формы. 

Д. Бродэрс вылучае чатыры ступені злаякаснасці. Пры першай 
ступені пухліны дыферэнцыяльныя клёткі складаюць 75--100 Ў, 
пры другой --75--50, пры трэцяй -- усяго 50--25, а пры чацвёртай, 
найбольш злаякаснай, -- ад 25 9, да 0. 

Ракавая пухліна задняга праходу прарастае сфінктэр і ператварае 
гэты аддзел у рыгідную трубку. Пры такой лакалізацыі ззаду 
пухліна распаўсюджваецца на скуру і дно таза; з бакоў -- у 
тлушчавую клятчатку сядалішчна-прамакішэчных ям; спераду -- 
на прамежнасць, можа захапіць мочаспускальны канал (у мужчын) 
ці заднюю спайку палавой шчыліны і частку похвы (у жанчын). 

Рак ампулы ззаду можа перайсці на крыж, хвасцец, крыжавае 
нервовае спляценне, на сценкі таза; спераду -- на прастату, семявыя 
пузыркі, семявыносячыя пратокі, мачавы пузыр у мужчын, на похву 
і шыйку маткі ў жанчын. 

Калі пухліна лакалізуецца ў 5--6 см ад заднепраходнай адтуліны, 
метастазаванне адбываецца ў лімфатычныя вузлы: пахвінныя, кры- 
жавыя, у вобласці мыса і ў вобласці, размешчаныя па задняй 
паверхні прамой кішкі. Калі пухліна ляжыць вышэй 5--6 см ад 
заднепраходнай адтуліны, распаўсюджванне метастазаў ідзе ў 
лімфавузлы, якія знаходзяцца па ходзе прамакішэчнай артэрыі, і 
далей па ніжняй брыжэечнай артэрыі. 

Па міжнароднай класіфікацыі (ТМ) прамая кішка дзеліцца на 
дзве вобласці, прычым пухліну трэба адносіць да той вобласці, дзе 
знаходзіцца яе большая частка: а) над пераходнай складкай бру- 
шыны; б) пад пераходнай складкай брушыны. 

Т -- пярвічная пухліна. Т, -- пухліна, якая займае 1/3 ці менш 
даўжыні або акружнасці прамой кішкі і не інфільтруе мышачны 
слой; 

Т, -- пухліна, якая займае больш 1/3, але не больш палавіны 
даўжыні ці акружнасці прамой кішкі, ці інфільтруе мышачны слой, 
але не вызывае абмежавання зрушвання кішкі; 

Т. -- пухліна, якая займае болып палавіны даўжыні ці акруж- 
насці прамой кішкі або вызывае абмежаванне зрушальнасці, але 
не распаўсюджваецца на суседнія структуры; 

Т, -- пухліна, якая распаўсюджваецца на суседнія структуры. 


М -- рэгіянарныя лімфатычныя вузлы. М, -- да аперацыі 
наяўнасць метастазаў невядомая; 
Х, -- пасля аперацыі (на аснове гісталагічнага абследавання 


прэпарата) пры адсутнасці метастазаў; 
М. - пасля аперацыі пры наяўнасці метастазаў у лімфатычныя 


вузлы. 
М -- аддаленыя метастазы. М. -- няма прымет аддаленых 
метастазаў;, 


М.., -- маюцца аддаленыя метастазы, іх колькасць. 


Р -. прымета, якая адзначае глыбіню прарастання пухліны ў 
сценку кішкі (гэта вызначаецца пры гісталагічным вывучэнні прэ- 
парата, пасля аперацыі). Р, -- пухліна інфільтруе толькі слізістую 
абалонку прамой кішкі; 

Р, -- пухліна інфільтруе падслізісты і мышачны слаі сценкі 
кішкі; 

Р. -- пухліна інфільтруе мышачную абалонку, але не паражае 
субсерозную абалонку; 


Р, -- пухліна прарастае ўсе слаі сценкі кішкі і выходзіць за яе 
МСЖыЫ. 


С - гістапаталагічнае дзяленне (па ступені злаякаснасці). 
б, - адзнакарцынома з высокай ступенню дыферэнцыроўкі клетак; 


С, - адэнакарцынома з сярэдняй ступенню дыферэнцыроўкі 
клетак; 
б, -- анапластычная карцынома. 


Клінічная карціна. Найбольш характэрныя прыметы раку прамой 
кішкі залежаць ад лакалізацыі раку, стадыі пухліны, наяўнасці ці 
адсутнасці звужэння прасвету кішкі, ускладненняў. У пачатку за- 
хворвання сімптомы могуць адсутнічаць ці быць мінімальнымі. 

Усе сімптомы, якія ўзнікаюць у сувязі з наяўнасцю ракавай 
пухліны, можна аб'яднаць у тры групы: а) паталагічныя выдзяленні; 
б) расстройствы функцыі кішэчніка; в) балючыя і іншыя непрыемныя 
адчуванні ў прамой кішцы ці ў прылеглых да яе органах, абласцях. 

Да першай групы прымет адносіцца паяўленне праз задні праход 
крыві, слізі і гною. Колькасць крыві можа быць розная: ад кропелек 
і палосак на кале да значных страт яе. Больш частыя і багатыя 
страты крыві бываюць пры зкзафітных формах раку. Пры плоскіх 
ці язвавых ракавых пухлінах яны рэдкія і асабліва рэдкія пры 
інфільтруючых калоідных пухлінах. 

Разглядаюць спантанныя і справакаваныя крывацёкі. Пры спан- 
танных крывацёках паяўляецца пазыў на дэфекацыю ці нават 
немагчымасць утрымаць сабраўшуюся кроў. Справакаваныя крыва- 
цёкі ўзнікаюць пры праходжанні грубых фекальных мас, раптоўных 
напружаннях у час дэфекацыі, пры пальцавым даследаванні ці 
траўміраванні прамой кішкі наканечнікам клізмы. 

Кроў паяўляецца пры дэфекацыі, але можа прасачыцца з газамі 
ці без іх. Пры наяўнасці распаду пухліны, далучэнні інфекцыі 
з'яўляюцца выдзяленні крывяністай, серознай вадкасці, якая змеш- 
ваецца з крывёю і набывае выгляд мясных памыяў. Пры доўгім 
затрыманні фекальных мас у ампуле прамой кішкі кроў прыдае ёй 
брудна-чорны колер. Доўгае знаходжанне крыві ў ампуле прыводзіць 
не толькі да змены яе колеру ў чорны, але і да разлажзння з 
набыццём выгляду кафейнага асадку і смярдзючага паху. 

Слізь з пухліны выдзяляецца ў выглядзе невялікіх скапленняў 
і камякоў, можа быць з пражылкамі крыві ці ў сумесі з сукравічнымі 
выдзяленнямі гнойнай вадкасцю, са смярдзючым пахам. Гной мае 
вадкі жаўтаваты ці шэры іхарозны колер, непрыемны пах. 

Паталагічныя выдзяленні спачатку маюць спарадычны характар, 
а потым становяцца пастаяннымі, прыводзяць да свербу і раздраж- 
нення скуры, яе мацэрацыі і запаленчай інфільтрацыі. 


190 


Да расстройстваў функцыі кішэчніка адносяцца запоры, адчу- 
ванне няпоўнага апаражнення; упартыя запоры, якія з'явіліся на 
працягу невялікага часу, асабліва ў спалучэнні з паталагічнымі 
выдзяленнямі. 

Паносы асабліва падазроныя, калі чаргуюцца з запорамі. Часам 
гутарка можа ісці аб так званых «несапраўдных паносах», калі 
назіраецца пачашчанае выдзяленне нязначных вадзяністых, слізіс- 
тых ці крывяністых мас. Часцей гэта адбываецца пры рэзкім зву- 
жэнні ці поўным закрыцці прасвету кішкі. Пры гэтым назіраюцца 
тэнезмы з натужваннем і дарэмнымі спробамі пазбавіцца ад нечага 
замінаючага. 

Трывалая дэфармацыя калу ў выглядзе вышчарбленых стужак, 
тонкіх алоўкападобных цяжоў, асабліва калі на паверхні назіраюцца 
паталагічныя выдзяленні, таксама падазрона на ракавую пухліну. 

Далейшае развіццё пухліны можа прывесці да адноснай ці нават 
поўнай непраходнасці кішэчніка. Пры прарастанні сфінктэраў за- 
дняга праходу ўзнікае нетрыманне калу і газаў. 

Пры прарастанні ракавай пухліны ў органы малога таза могуць 
назірацца парушэнні іх функцыі (боль пры мочаспусканні, яго 
пачашчэнне, наяўнасць у мачы зрытрацытаў, лейкацытаў) і могуць 
узнікаць прамакішэчна-пузырныя свішчы. Пры прарастанні пухліны 
ў матку, похву з палавых шляхоў вылучаюцца крывяністыя вы- 
дзяленні. 

Боль пры анальных пухлінах паяўляецца даволі рана, пры іншых 
лакалізацыях -- позна. Для раку нізкай лакалізацыі характэрны 
боль у заднім праходзе. Ён можа насіць пастаянны характар, але 
ўзмацняецца пры дэфекацыі, пасля доўгага руху, перашкаджае 
выпаражненню. Калі пухліна разі:яшчаецца вышэй, боль ла- 
калізуецца ў нізе жывата і ўзнікае ў сувязі з перашкодай і пару- 
шэннем праходнасці кішкі. У больш позніх стадыях ён узнікае з 
прычыны прарастання пухліны ў вялікія нервовыя ствалы і прымае 
адпаведныя характар і распаўсюджванне. 

Паралельна з развіццём пухліны хворыя страчваюць вагу, у іх 
развіваецца анемія. 

Дыягностыка. Пры дыягностыцы пухліны нельга недаацэньваць 
значэнне пальцавага даследавання прамой кішкі. Паказана таксама 
даследаванне з дапамогай анаскопа, рэктараманаскопа. Пры гэтым 
візуальна вывучаецца характар, выгляд пухліны, яе працяг. Можа 
быць узяты кавалачак пухліны на біяпсію. Пры стэназіруючай 
пухліне паказана рэнтгенакантрастнае даследаванне, а калі гэта 
магчыма, неабходна правесці кантрастнае рэчыва праз гумавую 
трубку вышэй пухліны. 

З мэтай выключэння магчымага прарастання пухліны ў мачавы 
пузыр паказана цыстаскапія, а для выключзння магчымага 
ўцягвання ў працзс мачаточнікаў -- хромацыстаскапія, рэтраградная 
піелаграфія. 

Каб выключыць магчымасць метастазаў у забрушынныя лімфа- 
вузлы, паказана тазава-паяснічная лімфаграфія. З дапамогай фун- 
кцыянальных проб і сканіравання вывучаецца стан печані. Пры 
неабходнасці прымяняюць лапараскапію, ультрагукавое даследаван- 
не, камп'ютэрную тамаграфію. 

Лячэнне. Хірургічны спосаб -- адзіны метад магчымага рады- 
кальнага лячэння раку прамой кішкі. Аднак пры цяжкім агульным 
стане хворага радыкальную аперацыю можна не рабіць ці ў шэрагу 
выпадкаў яе можна выканаць у два этапы. Спачатку робяць ла- 
паратамію. Калі да пухліны можна дабрацца і няма метастазаў, 
тады накладаецца штучны задні праход. Пасля таго як агульны 
стан хворага палепшыцца, праводзяць радыкальную аперацыю. 

Большасць хірургаў пры наяўнасці раку прамой кішкі аперыру- 
юць камбінаваным абдамінальна-прамежнасным доступам. Пры гэ- 
тым, калі тэхніка аперацыі ў аддзяленні дасканала адпрацавана і 
маецца дастатковая колькасць хірургаў, аперацыю можна аднача- 
сова выконваць дзвюма брыгадамі. Адна праводзіць абдамінальны 
этап аперацыі, а другая сінхронна з ёю -- прамежнасны этап. 

Экстырпацыю прамой кішкі абдамінальна-прамежнасным досту- 
пам (аперацыя Кеню) праводзяць наступным чынам. Спачатку 
выконваюць надлабковую сярэдзінную лапаратамію. Лірападобным 
разрэзам ускрываюць парыетальную брушыну справа і злева ад 
прамой кішкі і ад ніжняй часткі сігмападобнай кішкі. Разрэзы 
спалучаюць папярочна па пёраходнай складцы брушыны. Прамую 
кішку выдзяляюць да дыяфрагмы таза, праводзяць мабілізацыю 
ніжняй часткі сігмападобнай кішкі і перасякаюць яе. Куксы пера- 
вязваюць і ўшываюць кісетнымі швамі. Праксімальную куксу вы- 
водзяць праз асобны разрэз у левай падуздышнай вобласці і 
фарміруюць штучны задні праход. Аднаўляецца безупыннасць руху 
брушыны ў тазе. Пры гэтым мабілізаваная прамая кішка і частка 
сігмападобнай пагружаюцца ў таз пад брушынны лісток. Брушную 
поласць зашываюць наглуха. Прамежнасны этап аперацыі: хвораму 
прыдаюць такое ж становішча, як і пры каменесячэнні. Папярочным 
ці падоўжным разрззам, акаймляючым задні праход, ускрываюць 
прамежнасць, агаляюць заднія пучкі мышцаў падымацелей задняга 
праходу, якія раздзяляюць. У рану вывіхваюць раней мабілізаваныя 
прамую і сігмападобную кішкі. Прамую кішку аддзяляюць ад пя- 
рэдніх пучкоў мышцы падымацеля задняга праходу і дастаюць яе. 
Прамежнасць зашываюць. У глыбіню прамежнаснай раны ўводзяць 
тампон. 

Акрамя вышэйпрыведзеных, робяць і другія аперацыі, напрыклад 
аперацыю звядзення прамой кішкі з захаваннем сфінктэра задняга 
праходу. 

Пры выкананні абдамінальнага зтапа аперацыі неабходна зка- 
номна дастаць сігмападобную кішку, каб зберагчы большую яе 
частку для звядзення да задняга праходу. Часта неабходна разразаць 
парыёетальную брушыну злева ад сыходнай кішкі, мабілізаваць се- 
лязёначны вугал тоўстай кішкі. Праводзяць перытанізацыю ложа 
мабілізаванай кішкі. Абдамінальную рану пакрываюць сурвэткамі, 
потым хвораму прыдаюць становішча, як пры каменесячэнні. Цыр- 
кулярным разрэзам на мяжы скуры і слізістай абалонкі акаймляюць 
задні праход. Слізістую абалонку цыркулярна адпрэпароўваюць на 
вышыні 2,5--3 см. Перасякаюць мышачную абалонку прамой кішкі 
і апошнюю зводзяць да намечанага ўзроўню, на якім яе і адсякаюць. 
Бакі кішкі падшываюць да скуры. Вельмі адказным момантам гэтай 
аперацыі з'яўляецца мабілізацыя прамой кішкі з абавязковым за- 
хаваннем сілкуючых яе сасудаў. Аднак гэтая аперацыя можа быць 
выканана пры знаходжанні пухліны не ніжэй 6-7 см ад задняга 
праходу і пры дастатковай даўжыні сігмападобнай кішкі. 

Пасля экстырпацыі кішкі накладаюць просты аднастваловы штуч- 
ны задні праход з вывядзеннем кішкі праз асобны разрэз у левай 
падуздышнай вобласці, прычым куксу пакідаюць над узроўнем 
скуры на 5-6 см. Гэтым скурным акраўкам ухутваюць куксу 
выведзенай прамой кішкі. 

Пры лакалізацыі пухліны не ніжэй 9--12 см ад задняга праходу 
можа быць выканана пярздняя ніжняя рэзекцыя прамой кішкі. 
Пасля гэтага накладаюць анастамоз «канец у канец». 

Паліятыўныя аперацыі (накладанне аднастваловага штучнага за- 
дняга праходу з перасячэннем кішкі вышэй пухліны ці двухства- 
ловага) выконваюцца хворым, у якіх радыкальная аперацыя не 
можа быць выканана з-за распаўсюджвання працэсу ці з-за агуль- 
нага цяжкага стану хворага. 

Пры падрыхтоўцы да аперацыі старанна рыхтуецца кішэчнік-- 
назначаюцца паўторныя сіфонныя клізмы; у пасляаперацыйным 
перыядзе праводзіцца агульнае лячэнне (сардэчныя, антыбіётыкі, 
прафілактыка ўскладненняў з боку органаў дыхання і кровазвароту, 
прафілактыка ўскладненняў з боку ран). Тампон з прамежнаснай 
раны вымаюць на сёмы-дзевяты дзень і пры адсутнасці паказанняў 
паўторна не ўводзяць. Да здымання швоў назначаюць вадкую ежу 
і настойку опію па 5--7 кропель З разы ў дзень. У апошні час для 
лячэння ў пасляаперацыйным перыядзе прымяняюць прамянёвую 
тэрапію, лазератэрапію, хіміятэрапію. Назначаюць 5-фторурацыл, 
тыяТЭ8Ф і г. д. 

Ш пАБРАЯКАСНЫЯ ПУХЛІНЫ ТОЎСТАЙ КІШКІ 


Да дабраякасных пухлін тоўстай кішкі адносяцца паліпы, 
фібромы, ліпомы, гемангіёмы, міёмы, лейаміёмы і г. д. Пры невялікіх 
памерах гэтыя пухліны могуць нічым не праяўляць сябе, пры 
далейшым росце ўзнікаюць з'явы абтурацыі ці інвагінацыі. 

Найбольшае практычнае значэнне маюць паліпы тоўстай кішкі. 
Адрозніваюць паліпы гіперпластычныя з залішнім развіццём слізістай 
абалонкі, запаленчыя -- пры хранічных запаленнях (дызентэрыя, 
туберкулёз і інш.) і адзнаматозныя, ці сапраўдныя. У аснове апошніх 
ляжаць пухлінныя разрастанні залоз слізістай абалонкі. 

Паліпы назіраюцца пераважна ў людзей маладога ўзросту, часцей 
у мужчын, чым у жанчын. Адзіночныя паліпы сустракаюцца ў 
70 “., шматлікія -- у 30 Ў, выпадкаў. Памеры паліпаў вагаюцца 
ад прасянога зерня да кулака дарослага чалавека; могуць спалучацца 
з паліпамі іншых органаў. 

У залежнасці ад колькасці злучальнай тканкі кансістэнцыя паліпа 
бывае шчыльнай ці мяккай. Паліпы могуць быць на вузкай ножцы 
і на шырокай аснове. Распазнаюць «спакойныя», ці «мірныя», 
паліпы, пакрытыя нармальнай слізістай абалонкай. Паліпы бываюць 
цёмна-чырвоныя, выразна адрозніваюцца ад навакольных тканак. 
Іх слізістая абалонка складаецца з дэфармаваных, няправільна раз- 
мешчаных у некалькі радоў слізістых залоз. Побач з такім паліпам 
маюцца разрастанні пакроўнага зпітэлію, гранулюючыя ўчасткі 
запалення і з'яў катаральнага каліту. Гэтыя паліпы небяспечныя 
тым, што могуць перарадзіцца ў ракавую пухліну. 

Клінічная карціна. Клініка адэнаматозных паліпаў залежыць ад 
іх колькасці, лакалізацыі, асаблівасцяў распаўсюджвання і пабудо- 
вы. Пры шматлікіх паліпах назіраецца вадкі стул з прымессю крыві 
і слізі. Пры паліпах, распаўсюджаных па ходзе тоўстай кішкі, 
могуць назірацца боль у паясніцы, запоры; пры паражэнні 
сігмападобнай кішкі -- тэнезмы, пачуцце няпоўнага апаражнення 
кішэчніка. Пры паліпозе хворыя страчваюць вагу, развіваецца 
анемія. 

Вадзяляюць сіндром Пеўтца--Егерса, калі пры паліпозе тоўстай 
кішкі назіраюцца анемія, пігментныя плямы на слізістай абалонцы 
губ, шчок, нёба, крылаў носа. Адзначаюць спадчынны характар 
гэтага сіндрому. 

Сіндром Гарднера -- спадчынны паліпоз у спалучэнні з дабра- 
якаснымі пухлінамі злучальнай тканкі і касцей (кісты, фібромы, 
астэёмы). 

Сіндром Таркота -- спадчынны паліпоз у спалучэнні са злая- 
каснымі пухлінамі цэнтральнай нервовай сістэмы. 

Пры нізкім размяшчэнні паліпы можна знайсці пры дапамозе 
рэктараманаскапіі. Пры рзнтгеналагічным даследаванні ўдаецца 
назіраць шмат дэфектаў напаўнення. 

Лячэнне. Пры дабраякасных пухлінах тоўстай кішкі паказана 
аператыўнае лячэнне. Адзіночныя паліпы выразаюцца разам са 
слізістай абалонкай, дэфект у якой потым зашываюць, ці робіцца 
іх электракаагуляцыя. Пры шматлікім, але абмежаваным паліпозе 
праводзіцца рэзекцыя пашкоджанага ўчастка. Пры распаўсюджаным 
паліпозе выдаляюць усю тоўстую кішку з вывядзеннем падуздышнай 
кішкі праз задні праход ці накладаюць штучны задні праход. 

Пры доўгім цячэнні паліпы могуць перарадзіцца ў рак. 

Трэба адзначыць, што праф. А. М. Амінеў паспяхова лячыў 
дабраякасныя паліпы ўвядзеннем клізм з настоем чыстацелу. 


Ш РАК ТОЎСТАЙ КІШКІ 


Рак тоўстай кішкі назіраецца ў 1,9--17 Ў, выпадкаў усіх ла- 
калізацый ракавай пухліны, ці займае трэцяе месца пасля ракавай 
пухліны страўніка і стрававода. У мужчын ён узнікае часцей, чым 
у жанчын (54 У. супраць 46 90), у асноўным у асоб 40- -60-гадовага 
ўзросту, але могуць хварэць і больш маладыя. Часцей за ўсё ракавая 
пухліна лакалізуецца ў сляпой (35 90) і сігмападобнай (34 9.) 
кішках. 

Назіраюць зкзафітны і эндафітны рост пухліны. Пухліну назы- 
ваюць зкзафітнай, калі яна расце ў прасвет кішкі. Гэтая форма 
раку часцей бугрыстая, мае шырокую аснову. Да зкзафітнай формы 
адносяцца паліпападобныя і варсінчата-папілярныя формы раку (у 
асноўным у правай палавіне тоўстай кішкі). Эндафітная форма 
ракавай пухліны мае выгляд язвы, падкрэслена адмежаванай ад 
навакольнай слізістай абалонкі з прыўзнятымі валікападобнымі кра- 
ямі. Пухліна часта цыркулярна расце на сценцы кішкі. Гэтая форма 
развіваецца ў асноўным у левай палавіне тоўстай кішкі. 

Па мікраскапічнай будове часцей бывае адэнакарцынома -- жа- 
лезісты рак (80 “.), радзей солідны (б 9»). Пры гэтым пухліна 
мае альвеалярную будову, складаецца з клетак мала дыферзнцы- 
раванага цыліндрычнага эпітэлію. Рак, які суправаджаецца выдзя- 
леннем слізі, называецца слізеўтваральным ці калоідным (12-- 
15 9). Пухліна выглядае як паўпразрыстая студнепадобная маса, 
здольная да ўтварзння язваў. Адэнакарцынома і солідны рак ад- 
нолькава часта сустракаюцца ў правай і левай палавінах кішэчніка. 
Слізеўтваральны рак лакалізуецца больш у ілеацзкальным вугле. 
Ракавая пухліна з невялікай злучальнай праслойкай -- гэта маз- 

гападобны (медулярны) рак. Ракавая пухліна з перавагай злучаль- 
най тканкі -- стромы -- называецца скірам. 

Метастазуе ракавая пухліна тоўстай кішкі ў вузлы брыжэйкі, 
пазней -- у печань. 

Клінічная карціна. Балючасць пры наяўнасці раку тоўстай кішкі 
часцей назіраецца пры лакалізацыі пухліны ў правай яе палавіне. 
У пэўнай ступені пры ракавай пухліне ў вобласці сляпой кішкі 
боль абумоўлены парушэннем функцыі ілеацэкальнай заслонкі і 
парушэннем праходжання кішэчнага змесціва. Калі маецца рак 
тоўстай кішкі, у большасці выпадкаў далучаецца запаленчы працэс 
у самой пухліне і рэгіянарных лімфавузлах. Наяўнасць болевага 
сіндрому ў ілеацэкальнай вобласці, а пры далучзнні запалення і 
ўзнікненне запаленчай рэакцыі крыві -- усё гэта можа быць пры- 
чынай дыягнастычных памылак, калі ставяць дыягназ «хранічны» 
ці нават «востры апендыцыт». Пры лакалізацыі раку ў пячоначным 
вугле гэтыя з'явы могуць наводзіць на думку аб халецыстыце. 

Вельмі часта пры раку тоўстай кішкі назіраецца таксама кішэчны 
дыскамфорт (страта апетыту, моташнасць, адрыжка, непрыемныя 
адчуванні ў роце, ірвота, перыядычныя ўздуцці, адчуванне цяжкасці 
і паўнаты ў падлыжачнай вобласці). Гэтыя з'явы больш спада- 
рожнічаюць ракавай пухліне правай палавіны тоўстай кішкі. 

Кішэчныя расстройствы (запоры, паносы, змена паносаў запо- 
рамі, уздуцці і бурчанні ў жываце) часцей назіраюцца тады, калі 
маецца рак левай палавіны тоўстай кішкі. Іх прычынай з'яўляецца 
парушэнне праходжання калавых мас па кішцы, але захворванне 
пачынаецца з запораў. 

Застой кішэчнага змесціва прыводзіць да пасілення сакрэцыі, 
павелічэння колькасці мікрафлоры, пасілення працэсаў браджэння, 
гніення і ўзнікнення паносаў, да якіх далучаюцца ўздуцце кішэч- 
ніка, бурчанне ў жываце. 

Кішэчная непраходнасць часцей ускладняе ракавую пухліну ле- 
вай палавіны тоўстай кішкі. Акрамя таго, могуць назірацца кры- 
вяністыя выдзяленні, адзнакі скрытага крывацёку. 

Сярод агульных расстройстваў адзначаюць анемію, ліхаманку, 
агульную млявасць і схудненне. Гэтыя сімптомы часцей назіраюцца 
пры лакалізацыі раку ў правай палавіне тоўстай кішкі. 

Разглядаюць інтаксікацыйна-анемічную форму, калі з-за распаду 
пухліны і ўсмоктвання таксінаў раней за ўсё наступаюць анемія і 
кахексія; дыспептычную форму, якая працякае з паносамі, ірвотай, 
адсутнасцю апетыту, пахудненнем, перыядычным колікападобным 
болем; стэназіруючую форму, калі на першы план выступаюць 
з'явы парушэння праходнасці кішэчніка. 

Доўгі час ракавая пухліна тоўстай кішкі можа працякаць 
бессімптомна. Потым паяўляюцца адрыжка, часам смуродная, агіда 

да ежы, кепскае яе ператраўліванне, чаргаванне запораў і паносаў 
са сліззю, смярдзючы стул з вялікай колькасцю газаў. Боль спачатку 
не вельмі выразны. Пры запаленні пухліны ён узмацняецца, а пры 
абтурацыі прасвету кішкі пухлінай становіцца перыядычным і схва- 
ткападобным. 

Пухліну вялікіх памераў удаецца прапальпіраваць. Часам кала- 
выя завалы можна прыняць за пухліну, але ў такіх выпадках яна 
перастае вызначацца пасля ачышчэння кішэчніка. Цяжка даюцца 
для пальпацыі пячоначны і селязёначны вуглы тоўстай кішкі. 

Пры размяшчэнні пухліны ў правай палавіне тоўстай кішкі 
часцей назіраецца інтаксікацыйна-анемічная форма, пры ла- 
калізацыі ў левай палавіне -- абтурацыйная непраходнасць 
кішэчніка. Але часам і пры лакалізацыі ракавай пухліны ў вобласці 
сляпой кішкі першым яе праяўленнем можа быць узнікненне 
інвагінацыйнай кішэчнай непраходнасці. 

У часткі хворых назіраецца павышаная тэмпература цела, што 
абумоўлена распадам пухліны, узнікненнем у навакольнай клят- 
чатцы абсцэсаў, участкаў некрозу. 

Пры лакалізацыі ў ніжнім аддзеле сігмападобнай кішкі пухліна 
можа быць даследавана праз рэктараманаскоп. Пры гэтым можна 
ўзяць матэрыял на саскоб. 

Дыягностыка. Устанавіць дыягназ дапамагае ірыгаскапія -- рэнт- 
геналагічнае даследаванне пры запаўненні пухліны кантрастным 
рэчывам праз прамую кішку з дапамогай клізмы. У шэрагу выпадкаў 
можа быць паказаны метад падвойнага запаўнення: барый прымаюць 
праз рот, а праз б гадзін, калі ён пачынае паступаць у тоўстую 
кішку, уводзяць праз клізму. Такі спосаб даследавання выконваюць 
пры абтурацыі пухлінай прасвету тоўстай кішкі. Вялікае значэнне 
ў дыягностыцы маюць прыцэльныя здымкі. У апошні час шырока 
пачала распаўсюджвацца фібракалонаскапія, лапараскапія, ультра- 
гукавое даследаванне (УГД). Там, дзе ёсць магчымасць, прымяня- 
ецца камп'ютэрная тамаграфія. 

Дыферзнцыяльны дыягназ праводзіцца з туберкулёзам тоўстай 
кішкі, дабраякаснымі пухлінамі, неспецыфічным язвавым калітам, 
спаечнай хваробай кішак. 

Ускладненні. Злаякасныя пухліны могуць прывесці да кішэчнай 
непраходнасці, запаленчых працэсаў у вобласці пухліны і каля яе, 
прарастання пухліны ў суседнія органы, распаду яе і крывацёку, 
стварэння ўнутраных свішчоў і развіцця перытаніту, нагнаення 
забрушынных лімфавузлоў, стварэння тромбафлебітаў, сціскання 
крывяносных сасудаў. 

Лячэнне. Пры ўсіх формах злаякасных пухлін тоўстай кішкі 
паказана аперацыя. Перадаперацыйная падрыхтоўка ўключае вы- 
сокакаларыйнае харчаванне з малой колькасцю клятчаткі, напярэ- 

дадні аперацыі -- вадкі стол. Пры абязводжванні арганізма нвеаб- 
ходна ўвёсці парэнтэральна вадкасці (5 “9, раствор глюкозы, 
ізатанічны раствор натрыю хларыду, бісоль, трысоль, раствор Рын- 
гера--Лока), пры анеміі -- паўторныя пераліванні крыві. Добра 
ачышчаюць кішэчнік. З гэтай мэтай за некалькі дзён да аперацыі 
назначаюць паслабляльныя сродкі і сустрэчныя сіфонныя клізмы, 
а ў дзень аперацыі робяць звычайную ачышчальную клізму і 
ўводзяць газаадводную трубку. За некалькі дзён да аперацыі на- 
значаюць антыбіётыкі шырокага спектра дзеяння, каб падавіць 
кішзчную мікрафлору. 

Аперацыю выконваюць пераважна пад інтубацыйным наркозам 
з прымяненнем міярзлаксантаў. Часцей ажыццяўляюць лапаратом- 
ныя сярздзінна-сярэднія доступы. 

Калі маецца рак сляпой кішкі, узыходнай часткі тоўстай кішкі 
і пячоначнага яе вугла, паказана правабаковая геміколэктамія, а 
пры ракавай пухліне селязёначнага вугла ці сыходнай часткі тоўстай 
кішкі -- рэзекцыя левай палавіны тоўстай кішкі. Анастамоз у 
першым выпадку накладаецца паміж папярочна-абадочнай і падуз- 
дышнай кішкамі па тыпе «бок у бок» ці «канец у бок». Пры 
рэзекцыі левай палавіны тоўстай кішкі анастамоз накладаецца паміж 
сігмападобнай і папярочна-абадочнай кішкамі. Пры лакалізацыі 
ракавай пухліны ў сігмападобнай кішцы паказана рэзекцыя апошняй 
і анастамоз «канец у канец». Пры цяжкім стане хворага можа быць 
выканана аперацыя па спосабе Траянава- Грэкава. Накладаецца 
анастамоз паміж прыводнай і адводнай часткамі сігмападобнай кішкі 
«бок у бок». 


ПЕРЫТАНІТ 








Пад перытанітам разумеюць запаленне брушыны. Вельмі рэдка 
гэтае захворванне бывае пярвічным. Часцей перытаніт узнікае як 
вынік ускладнення вострага халецыстыту, вострага апендыцыту, 
прабадной язвы страўніка ці дванаццаціперснай кішкі, вострага 
панкрзатыту, непраходнасці кішэчніка, ушчзмленай грыжы, захвор- 
ванняў жаночых унутраных палавых органаў, траўматычных па- 
шкоджанняў органаў брушной поласці. 

Перытаніт вызываецца мікробнай флорай (стрэптакокі, стафіла- 
кокі, пнеўмакокі, знтэракокі, кішэчная палачка, пратэй, аназробы 
1 інш.). Часцей сустракаецца змешаная флора. Пры гэтым у апошнія 

гады вядучае значзнне належыць стафілакоку. Маюцца таксама 
звесткі аб неклёстрыдыяльнай, няспораўтваральнай інфекцыі. 

У радзе выпадкаў перытаніт можа ўзнікнуць пры пранікненні 
ў брушную поласць розных хімічных ці лекавых рэчываў, сакрэту 
ўнутраных органаў, іншародных цел і інш. Нярэдка папаўшыя ў 
брушную поласць кроў, мача, жоўць другасна інфіцыруюцца і 
пярвічна асептычны працэс становіцца інфекцыйным. 

Інфекцыя можа пранікаць пры ўскрыцці ці раненні брушной 
поласці -- яна заносіцца звонку; з прасвету полага органа (пер- 
фарацыйная язва, прабадны апендыцыт, халецыстыт, дэструктыўныя 
працэсы кішэчніка пры ўшчамленні грыжы, пры вострай кішэчнай 
непраходвасці). Гематагенны перытаніт можа ўзнікнуць пры заносе 
інфекцыі пры ангіне, пнеўманіі. У жанчын пнеўмакокавыя, гана- 
кокавыя перытаніты могуць узнікнуць у выніку распаўсюджвання 
інфекцыі палавым шляхам. 

Класіфікацыя. Існуе некалькі класіфікацый перытаніту. 

1. Па распаўсюджанасці адрозніваюць перытаніт: а) мясцовы, 
які займае адну тапаграфічную вобласць, прытым, магчыма, абме- 
жаваны і неабмежаваны; б) разліты, калі працэс раснаўсюджваецца 
на значную частку брушыны; в) агульны татальны перытаніт, калі 
ўся брушына ўцягнута ў запаленчы працэс. 

2. Па стадыях, ці фазах. Яшчэ І. І. Грэкаў прапанаваў адрозніваць 
тры стадыі захворвання: раннюю -- да 12 гадзін ад пачатку; по- 
знюю --3--5 дзён і канечную. Прыкладна тыя ж тры стадыі вы- 
дзяляе і К. С. Сіманян, але назвы іх адлюстроўваюць этапы па- 
тагенезу: першая -- рэактыўная (змены ў арганізме ў адказ на 
распаўсюджванне запаленча-дэструктыўнага працэсу на брушыну і 
адказную рэакцыю арганізма на гэта); другая -- таксічная, адлю- 
строўвае працэс інтаксікацыі як вынік разгортвання інфекцыйнага 
працэсу; трэцяя -- тэрмінальная. 

З. Па клінічным цячэнні разглядаюць востры, падвостры і 
хранічны. Яшчэ некалькі гадоў таму не выдзялялі падвострага 
перытаніту. Але практыка апошніх дзесяцігоддзяў пераканала, што 
ў радзе выпадкаў перытаніт не заканчваецца праз 2-3 тыдні, а 
працякае марудна і часта патрабуе новых аператыўных умяшанняў. 
У рэшце рзшт хворыя ачуньваюць, ці захворванне пераходзіць у 
хранічнае, ці хворыя паміраюць. 

4. Па характары эксудату перытаніт бывае серозны, серозна- 
фібрынозны, фібрынозны, серозна-гемарагічны, гнойны, калавы, 
жоўцевы, мачавы. 

Патагенез. У патагенезе ролю адыгрываюць шматлікія фактары. 
Разгледзім некаторыя З іх. 

І. Пранікненне інфекцыі ў брушную поласць. Без парушэння 
цэласнасці серозы яно назіраецца толькі ў дзяўчынак і жанчын, 

калі інфекцыя паступае праз палавыя шляхі. Пярвічны запаленчы 
ачаг часцей размяшчаецца пад серозай якога-небудзь органа бруш- 
ной поласці. 

2. Від мікрафлоры і яе колькасць. Сярод узбуджальнікаў інфекцыі 
не апошняе месца займаюць стафілакокі. Часцей назіраецца змешаная 
інфекцыя (стрэптакокі, стафілакокі, пратэй, кішэчная палачка, энтэ- 
ракокі). Развіццё вострага перытаніту залежыць ад характару 
мікрафлоры -- узбуджальнікаў інфекцыйнага працэсу. Калі 
ўзбуджальнікам запаленчага працэсу з'яўляецца стрэптакок ці 
кішэчная палачка, перытаніт пачынаецца даволі бурна. Пры неклё- 
стрыдыяльнай інфекцыі і бурнай клінічнай карціне назіраецца 
гніласнае расплаўленне тканак у брушной поласці і брушной сценцы, 
расплаўленне кішэчных петляў. Пры стафілакокавай ці змешанай 
(стафілакок, энтэракок) інфекцыі працэс разгортваецца замаруджана, 
вяла (падвостра). Нярэдка ўскладняецца кішэчнымі свішчамі. 

Калі ў брушную поласць пранікае вялікая колькасць мікраарга- 
нізмаў з высокай вірулентнай здольнасцю, можа разгарнуцца 
карціна інфекцыйна-таксічнага шоку з расстройствамі гумаральнай 
рэгуляцыі, метабалізму, гемадынамікі і транспарту кіслароду. 

З. Развіццё перытаніту адбываецца па тыпе гіперэргічнай рэак- 
цыі, якая таксама знаходзіцца ў залежнасці ад колькасці мікра- 
арганізмаў і іх вірулентнасці. К. С. Сіманян у эксперыменце на 
жывёлах заўважыў: калі яны ачуньвалі ад невялікіх доз мікробных 
цел, то ў наступным сярэднія дозы не прыводзілі да лятальнага 
канца. І наадварот, пры ўвядзенні вялікіх доз жывёлы гінулі. 

4. Інтаксікацыя мікробнымі таксінамі і прадуктамі некрабіёзу. 

5. Паралітычная непраходнасць кішэчніка. Гэты фактар можа 
вельмі абцяжарваць цячэнне вострага перытаніту, ад яго залежаць 
ступень парушэння і цяжкасць праяўлення расстройстваў водна-са- 
лявога і іншых абменных працэсаў. 

6. Расстройствы водна-салявога, вугляводнага і бялковага абменаў 
рэчываў. Ступень праяўлення расстройства водна-салявога абмену 
ў сваю чаргу азначае цяжкасць парушэнняў гемадынамікі і мікра- 
цыркуляцыі. Ад гэтага залежыць і аб'ём цыркулюючай крыві і 
нават забяспечанасць органаў кіслародам. Накапленне недаакісле- 
ных метабалітаў з'яўляецца прычынай расстройства кіслотна-шчо- 
лачнай раўнавагі. Страта бялкоў з дэпо плазмы крыві можа стаць 
прычынай паніжэння анкатычнага ціску ў крывяным русле, а ў 
выніку гэтага -- павышэнне эксудацыі. Страта вадкасці можа пры- 
весці да згушчэння крыві, у выніку чаго ўзнікненне стазаў і тромбаў 
магчыма не толькі ў дробных сасудах і капілярах, але нават і ў 
больш буйных, а потым магчымы не толькі парушэняі забеспячэння 
крывёй органаў, але і небяспека тромбаэмбалічных ускладненняў. 

Пры цяжкіх парушэннях абменных працэсаў падрываецца здоль- 
насць арганізма процістаяць пранікненню інфекцыі. 

7. Парушэнні кровазвароту і сардэчнай дзейнасці. Праяўленне 
гэтых парушэнняў залежыць ад расстройстваў водна-салявога аб- 
мену, становішча кіслотна-шчолачнай раўнавагі, дзейнасці сэрца, 
органаў дыхання, наднырачнікаў. У сваю чаргу парушэнне сардэчнай 
дзейнасці і кровазвароту можа быць прычынай парушанай дзейнасці 
ўнутраных органаў. 

8. Парушэнне дзейнасці ўнутраных органаў (печані, пад- 
страўнікавай залозы, нырак) з'яўляецца прычынай далейшай раз- 
ладжанасці абменных працэсаў. У выніку гэтага працягваецца на- 
капленне недаакісленых прадуктаў абмену. Так зачынаецца адзін 
з паталагічных кругоў. У сценках страўніка, кішэчніка могуць 
утварацца язвы. 

9. Парушэнні дзейнасці залоз унутранай сакрэцыі. Парушэнне 
кровазвароту, паніжэнне ўтрымання кіслароду ў крыві, ацыдоз 
ствараюць умовы для разладжанасці дзейнасці залоз унутранай 
сакрэцыі і ў першую чаргу наднырачнікаў, што прыводзіць да 
паніжэння ўтварэння і вылучэння кортыкастэроідаў, якія аказваюць 
процізапаленчы эфект і падтрымліваюць у належным стане артэ- 
рыяльны ціск. Пры гэтым у сваю чаргу пагаршаецца забеспячэнне . 
крывёй унутраных органаў. 

10. Паралітычная непраходнасць страўніка і кішэчніка, іх уз- 
дуцце вядуць да змяшчэння дыяфрагмы ўверх, абмежавання яе 
руху. Дыяфрагма пры гэтым перарасцягваецца (і з прычыны болю 
абмяжоўваецца яе рух). Ствараюцца ўсе ўмовы да ўзнікнення 
атэлектазаў, а потым ачагоў пнеўманіі. Парушаюцца акісляльна- 
аднаўленчыя працэсы кіслароду, да гэтага падключаецца і дыхальная 
гіпаксія, а потым прагрэсіруюць разладжанасць кіслотна-шчолачнай 
раўнавагі, пагаршэнне дзейнасці ўнутраных Заў, Але справа не 
толькі ў гэтым. Змяшчэнне дыяфрагмы ўверх і абмежаванне яе 
дыхальных рухаў прыводзяць да перамены становішча сэрца (яно 
займае больш гарызантальнае становішча). У гэтым таксама адна 
з прычын пагаршэння яго дзейнасці і нават кровазвароту ў яго 
сасудах. 

11. Расстройствы гемадынамікі, паніжэнне артэрыяльнага ціску, 
стазы і нават тромбы ў дробных сасудах, гіпаксія і разладжанасць 
кіслотна-шчолачнай раўнавагі, парушэнні абменных працэсаў, ацы- 
доз, парушэнні дзейнасці залоз унутранай сакрэцыі і іншыя 
шматлікія прычыны вядуць да разладжанасці імуннай сістэмы 
і неспецыфічнай рэзістэнтнасці арганізма (узровень актыўнасці 

лімфацытаў Т і В, імунаглабулінаў -- М, Сб, А), а ў выніку 
парушаецца ход рэпарацыйных працэсаў, паглыбляецца цяжар за- 
паленчага працэсу. 

12. Болевы і прыведзеныя вышэй фактары вядуць да марфа- 
лагічных і функцыянальных пашкоджанняў перыферыйнай і цэн- 
тральнай нервовай сістэм, у выніку назіраецца яшчэ большая раз- 
ладжанасць у дзейнасці ўнутраных органаў, кровазвароту, залоз 
унутранай сакрэцыі. Так замыкаецца яшчэ адзін круг на вышэйшым 
узроўні -- нервова-эндакрынна-гумаральнай і сардэчна-сасудзістай 
сістэм. 

13. Перытаніт -- гэта поліарганны працэс, і чым больш органаў 
і сістэм уцягнута, тым больш глыбокія змены адбываюцца ў іх, ва 
ўсім арганізме, тым цяжэй з гэтымі парушэннямі спраўляцца і 
менш застаецца надзей на паспяховы зыход захворвання. 

Патанатомія. Развіццё перытаніту пачынаецца з дэструкцыі сце- 
нак якога-небудзь полага органа, пашкоджання парыетальнай бру- 
шыны пры раненні жывата. Калі пры апошнім не было пашкоджання 
крывяноснага сасуда, у зоне пранікальнай дзіркі магчымы знахо- 
джанне фібрыну і лейкацытарная рэакцыя ў брушыне ці ў іншых 
слаях брушной сценкі. Далейшае цячэнне працэсу залежыць ад 
вірулентнасці і колькасці мікробаў. Нагадваюць гэтыя ж змены і 
пры пранікненні інфекцыі праз палавыя шляхі ў дзяўчынак і жан- 
чын. Пры пашкоджанні ў час пранікальнага ранення крывяноснага 
сасуда ў брушной поласці будзе пэўная колькасць крыві, пры 
пашкоджанні мачавога пузыра -- мача, кішэчніка ці страўніка - 
іх змесціва. Тут справа залежыць ад памераў дзіркі пашкоджанага 
органа, стану страўнікава-кішачнага тракта, ступені іх запаўнення 
і яго характару, магчымых захворванняў да таго і характару іх 
унутранай мікрафлоры, працягласці часу з моманту пашкоджання. 

Пры развіцці перытаніту брушына пачынае набракаць і адбы- 
ваецца злушчэнне яе ўнутраных слаёў. Разбураюцца непранікаль- 
ныя мембраны брушыны і сумесна з серозным выпатам адбываецца 
прапаценне таксінаў. Гэта суправаджаецца ўтварэннем серозна- 
фібрынознага эксудату. 

З боку сасудзістай сістэмы брушной поласці ў стане спазмы 
знаходзяцца дробныя артэрыі і артэрыяльныя капіляры з наступным 
пашырэннем іх і лімфатычных сасудаў. Гэта суправаджаецца па- 
вышэннем пранікальнасці іх сценак і прыводзіць да эксудацыі. У 
эксудат паступаюць энда- і экзатаксіны, мікраарганізмы, у выніку 
чаго ён становіцца таксічным і адмоўна дзейнічае на брушыну. 
Калі ў эксудат пераходзяць і лейкацыты, ён прымае характар 
гнойнага. 

Кішэчнік спачатку знаходзіцца ў стане павышанай раздражняль- 
насці і ўзмоцненай перыстальтыкі. Па меры развіцця перытаніту 

ўзмоцненая перыстальтыка змяняецца парэзам, а затым і паралічам 
маторыкі кішэчніка. Акрамя таго, далучаецца паралітычная 
кішэчная непраходнасць. Змесціва кішэчніка застойваецца, нара- 
стаюць працэсы браджэння, гніення і ўтвараецца шмат таксічных 
рэчываў і газаў. Пад іх уплывам гінуць нервовыя элементы сценкі 
кішак, мускулатура і адбываецца перарасцягванне, пашырэнне 
кішак, станчэнне іх сценак. 

У кішэчніку парушаецца ўсмоктванне харчовых рэчываў, уз- 
мацняюцца эксудацыя, прапаценне з пашыраных сасудаў у прасвет 
кішкі, яе сценку і ў брушную поласць. Гэта ў сваю чаргу прыводзіць 
да парушэння кровазвароту стрававальных сокаў, водна-салявога 
абмену. Змяняецца і склад крыві. Перш за ўсё наступае парушэнне 
водна-салявога і вугляводнага абменаў, а затым і бялковага. У 
арганізме накопліваюцца прадукты прамежкавага абмену, узнікае 
ацыдоз. 

У гэтых умовах парушаюцца дзейнасць і стан печані, пад- 
страўнікавай залозы. Спачатку пры цяжкім цячэнні перытаніту 
назіраюцца з'явы паўнакроўя; сценкі жоўцевага пузыра і жоўцевых 
праток атанічныя, распаўсюджаны серозны гепатыт; з боку пад- 
ныркавай залозы -- набрынянне парэнхімы, пашырэнне праток, а 
ў цяжкіх выпадках -- глыбокія дыстрафічныя працэсы. 

Глыбокія дыстрафічныя працэсы і нават некрозы характэрныя 
для тканак наднырачнікаў. Дыстрафічныя змены нырак таксама 
назіраюцца часта. 

Калі асноўны запаленчы ачаг затухае ці ліквідаваны, хварооа 
можа спыніць далейшае развіццё на стадыі ўтварэння серознага 
выпату. Пры некрозе і гібелі серознага покрыва ўзнікае гнойны 
перытаніт. 

Пры серозна-фібрынозным выпаце выпаўшыя ў поласць брушыны 
фібрынавыя масы ператвараюцца ў спайкі, ступень і распаўсюджа- 
насць якіх вельмі вар'іруюць. 


Ш РАЗЛІТЫ ГНОЙНЫ ПЕРЫТАНІТ 


Пад разлітым гнойным перытанітам разумеюць такі працэс, пры 
якім гнойна-эксудатыўнае запаленне ахоплівае брушную поласць і 
брушыну на значным працягу. Для клінічнай характарыстыкі 
вялікае значэнне маюць мікрафлора, час з моманту пападання 
інфекцыі, рэактыўнасць арганізма і інш. На першай стадыі хворыя 
скардзяцца на боль у жываце, пераважна ў вобласці пашкоджанага 
органа. Хворыя раздражнёныя, на шчоках румянец. Пульс спачатку 
можа быць запаволены, а затым паступова паскараецца. Тэмпера- 

тура цела павышаецца да 38- 38,5 “С. Жывот у дыханні не 
ўдзельнічае, напружаны, балючы. У адлеглых месцах яго перкуторна 
адзначаецца пакарачэнне гуку. Кішэчныя шумы паслабленыя. 
Сімптом Шчоткіна- Блюмберга рэзка станоўчы. Пры накапленні 
выпату ў нізе жывата магчымы дызурычныя з'явы. Стул затры- 
маны, газы не адыходзяць. У крыві лейкацытоз, нейтрафілёз, па- 
скораная ХАЭ. 

Калі працэс не адмяжоўваецца ў памерах ці не ліквідаваны, 
наступае другая стадыя. Пры гэтым пры колібацылярнай інфекцыі 
выпат набывае калавы пах. Далучаюцца ікаўка, зрыгванне; рысы 
твару абвастраюцца, вочы западаюць. Хворыя вельмі раздражнёныя, 
рухавыя. Пульс пачашчаецца, парушаецца сардэчная дзейнасць. 
Жывот становіцца ўмерана ўздутым. Перкуторна выяўляюцца пры- 
меты выпату ў брушную поласць -- пры перкусіі адчуваецца пры- 
тупленне гуку ў бакавых і ніжніх яе аддзелах. Кішэчныя шумы 
знікаюць. 

Калі на працягу другой стадыі праводзіць трансфузійную тэрапію, 
стымуляцыю маторыкі кішэчніка, назначаць хвораму антыбіётыкі, 
абязбольвальныя сродкі, могуць з'явіцца спрыяльныя сімптомы, якія 
маскіруюць карціну перытаніту. Можа нават узнікнуць уражанне 
ўяўнага ачуньвання. Іншы раз наладжваецца маторыка кішэчніка 
і пасля клізмы адыходзяць газы, кал. Аднак вельмі часта да канца 
другога тыдня наступае рэзкае пагаршэнне стану хворага, і ён 
памірае. 

На трэцяй стадыі перытаніту стан хворых надта цяжкі. Яны 
амаль беспрытомныя, нярэдка ў іх назіраюцца эйфарыя, адынамія, 
у цяжкіх выпадках -- прастрацыя. Адзначаюцца ікаўка, частая 
рвота, зрыгванне з выдзяленнем вялікай колькасці кішэчнага 
змесціва. Тэмпература цела павышаецца да 38--38,5 “С, магчыма 
і да 409, а ў надта цяжкіх выпадках, наадварот, можа знізіцца да 
36 “С. Пульс часты (130--150 удараў у хвіліну), артэрыяльны ціск 
паніжаны. Дыханне частае і паверхневае. Тоны сэрца прыглушаныя. 
Жывот вельмі ўспучаны, не прымае ўдзелу ў дыханні. Пры паль- 
пацыі -- разлітая балючасць, напружанне мышцаў пярэдняй бруш- 
ной сценкі. Станоўчы сімптом Шчоткіна- Блюмберга. Кішэчныя 
шумы не праслухоўваюцца. Газы не адыходзяць, стул затрыманы. 

Пры рэнтгеналагічным даследаванні на аглядным здымку бруш- 
ной поласці ў другой і трэцяй стадыях відаць шматлікія чашы 
Клойбера -- гарызантальныя ўзроўні вадкасці з газавым пузыром 
над імі. Назіраецца высокае стаянне купала дыяфрагмы злева. 
Магчымы інтэрпазіцыя тоўстай кішкі паміж дыяфрагмай і печанню 
з правага боку, наяўнасць свабоднага газу ў брушной поласці ў 
дааперацыйным перыядзе ў хворых з перфарацыйнай язвай 
страўніка, дванаццаціперснай кішкі, а таксама ў аперыраваных 
хворых. 

У крыві адзначаюцца лейкацытоз, нейтрафільны зрух лейкацы- 
тарнай формулы з павелічэннем сегментаядзерных і палачкаядзер- 
ных лейкацытаў, паскораная ХАЭ. 

Пры біяхімічных даследаваннях магчыма паніжанае ўтрыманне 
бялкоў сывараткі крыві, хларыдаў і павышанае ўтрыманне глюкозы, 
мачавіны, крэацініну, білірубіну. Назіраюцца павышаная колькасць 
С-рэактыўнага бялку; павышаная актыўнасць аспарагінавай і алані- 
навай трансаміназ, кіслай і шчолачнай фасфатазы, згушчэнне крыві 
і павышанае каагулаўтварэнне крыві і пагроза тромбаўтварэння; у 
мачы з- алігурыя, бялок, цыліндры, лейкацыты і ў шэрагу выпадкаў 
можна адзначыць павышэнне актыўнасці дыястазы. 

Прафілактыка вострага перытаніту заключаецца ў своечасовым 
лячэнні вострых хірургічных захворванняў і траўматычных паш- 
коджанняў органаў брушной поласці. 

Пры вострым перытаніце паказана неадкладная аперацыя з мэтай 
ліквідацыі крыніцы перытаніту, вызвалення брушной поласці ад 
эксудату, змесціва страўніка ці кішэчніка, жоўці, крыві і інш. 
Аперацыя павінна праводзіцца пад інтубацыйным наркозам з 
міярэлаксантамі, што дазваляе зрабіць паўнацэнную рэвізію, 
ліквідаваць прычыну перытаніту і ў поўным аб'ёме правесці санацыю 
брушной поласці. Аднак у асоб пажылога і старэчага ўзросту, якія 
да таго ж пакутуюць і хранічнымі хваробамі органаў дыхання, 
аддаюць перавагу аперацыі пад эпідуральнай анестэзіяй, пры якой 
выключаюцца дадатковыя нагрузкі на бронхаальвеалярную сістэму. 
Трэба мець вялікае майстэрства, каб “не дапусціць тэрміновага, 
мімалётнага павышэння ўнутрыбранхіяльнага, унутрыальвеалярнага 
ціску. Наркоз сам па сабе тоіць небяспеку абвастрэння хранічнай 
хваробы і нават цяжэй -- вострай дыхальнай недастатковасці, 
пнеўманіі. Пры разлітым перытавіце аператыўны доступ павінен 
быць сярэднім, а далей пры неабходнасці яго можна падоўжыць 
уверх ці ўніз. 

Неабходна ліквідаваць прычыны перытаніту (ушыванне перфа- 
рацыйнай язвы, выдаленне дэструктыўна змененых чэрвепадобнага 
адростка, жоўцевага пузыра і інш.), правесці санацыю брушной 
поласці. Неабходна беражліва адносіцца да органаў брушной поласці. 
З мэтай санацыі праводзяць многаразовае прамыванне брушной 
поласці растворамі фурацыліну, хлоргексідзіну ці сумессю спірту з 
фурацылінам. 

Тампанаду брушной поласці зараз прымяняюць вельмі рэдка. 
Праз асобныя праколы брушной сценкі праводзяць двух-, трох- 
прасветныя хлорвінілавыя (гумавыя) трубкі для пастаяннага ці 
перыядычнага прамывання брушной поласці. Пры разлітым гнойным 

перытаніце такія трубкі падводзяць да былой крыніцы перытаніту 
і дрэнажуюць з абодвух бакоў кожны слой брушной поласці. 

У цяжкіх выпадках, калі ў брушной поласці маюцца гнайнікі 
(або і без іх), прымяняюць і адкрыты спосаб. Жывот не зашываюць. 
Кішэчныя петлі пакрываюць вялікім сальнікам і затым стэрыльнай 
поліэтыленавай плёнкай. Кожны другі ці трэці дзень пад наркозам 
праводзіцца дадатковая паўторная санацыя брушной поласці, руплі- 
вае прамыванне ўсіх яе аддзелаў антысептычнымі растворамі. Але 
паказанні да гэтага вельмі абмежаваныя. 

У тых выпадках, калі аперацыя праводзілася не пад эпідуральнай 
анестэзіяй, некаторыя хірургі перад заканчэннем аперацыі выкон- 
ваюць навакаінавую блакаду брыжэек тонкай і тоўстай кішак, а 
шэраг з ік праводзяць тонкі катэтэр у брыжэйку для ўвядзення 
навакаіну з мэтай” хутчэй ліквідаваць парэз кішэчніка. 

Зняцце болевых пачуццяў -- гэта не толькі забеспячэнне спакою 
хвораму пасля аперацыі, але і спосаб хутчэй ліквідаваць па- 
ралітычную кішэчную непраходнасць, гэта прафілактыка шоку, 
расстройстваў дзейнасці сардэчна-сасудзістай сістэмы, ускладненняў 
з боку органаў дыхання. З гэтай мэтай назначаюць 1-2 мл 
дыпірыдолу ўнутрымышачна, 1--2 мл 1--2 Ў, раствору прамедолу 
пад скуру ці нават унутрывенна, І мл 1-2 Ў, раствору амнапону 
пад скуру. На працягу сутак абязбольванне праводзяць 3--4 разы. 

Паралельна прымяняюць антыгістамінныя сродкі, якія да таго 
ж аказваюць заспакаяльны эфект (1-5 мл ! “У дымедролу 
ўнутрымышачна ці ўнутрывенна, “1--2 мл 2,5 ў. дыпразіну 
(піпальфену) унутрымышачна, 1--2 мл 2 9; раствор супрасціну 
ўнутрымышачна ці ўнутрывенна). Тавегіл (2 мл І Ў, раствору) у 
адрозненне ад названых сродкаў не надае заспакаяльнага эфекту. 

Галоўная задача пры лячэнні гнойнага перытаніту -- як мага 

“хутчэй дабіцца карэкцыі парушанага абмену рэчываў, і ў першую 
чаргу водна-салявога. З гэтай мэтай пераліваюць унутрывенна тры- 
соль, бісоль, растворы Дароу, Рынгера- Лока ў дастатковай коль- 
касці (да 2,35--3 л у суткі). Гемадэз аднаўляе страчаныя іоны 
натрыю, калію, кальцыю, магнію і хлору і ў той жа час аказвае 
выражаны дэзінтаксікацыйны эфект. З мэтай дэзінтаксікацыі пе- 
раліваюць паліглюкін, жэлаціноль (калоідны раствор часткова рас- 
шчэпленай стрававай жэлаціны). Апошнія два прэпараты з'яўля- 
юцца і плазмазамяняльнымі. Пераліваюць пратэін (бялковы сродак 
ізагеннай чалавечай плазмы); рэаглюман (сродак разнастайнага 
дзеяння) змяншае вязкасць крыві, садзейнічае аднаўленню крыва- 
цёку ў дробных капілярах, ліквідуе ці прадухіляе агрэгацыю фор- 
менных элементаў крыві, валодае дэзінтаксікацыйным, дыурэтыч- 
ным і гемадынамічным эфектамі. Акрамя таго, назначаюць аль- 

бумін -- бялок чалавечай плазмы; альвезін «новы» -- утрымлівае 
ў сваім складзе сумесь амінакіслот, сарбітол, іоны натрыю, калію, 
магнію; паліамін -- водны раствор, які ўтрымлівае 13 амінакіслот; 
паліфер -- сродак многабаковага дзёяння; гідралізін -- бялковы 
сродак, які атрымліваюць з бялкоў крыві буйных рагатых жывёл; 
ліпафундзін -- эмульсія з тлушчу для парэнтэральнага харчавання. 

Пры гіпакаліеміі прымяняюць 20 мл 4 Ў, раствору калію хларыду 
1-2 разы ў суткі, а пры вялікай страце наогул хларыдаў -- 
30--40 мл 10 Ў, раствору натрыю хларыду. 

Пры наяўнасці парушэнняў кіслотна-шчолачнай раўнавагі на- 
значаюць 3--5 9; раствор натрыю гідракарбанату (пітная сода). 
Пры недастатковасці функцый печані паказаны глутамінавая і аро- 
тавая кіслоты. 

Трансфузійная тэрапія пачынаецца адразу пасля паступлення 
хворага ў стацыянар, а пасля карэкцыі водна-салявога абмену 
працягваецца ў ходзе аперацыі і ў пасляаперацыйным перыядзе. 
У выпадках цяжкай інтаксікацыі можна выканаць фарсіраваны 
дыурэз. Колькасць раствораў у суткі складае 3-4 л і болей. 

Колькасць пераліваемых раствораў кантралюецца ў залежнасці 
ад паказчыкаў дыурэзу, артэрыяльнага ціску і інш. Пры парушэнні 
дзейнасці нырак назначаюць 1-2 мл 10-20 Ў; кафеіну пад скуру, 
мачавіну ўнутрывенна (30 9; раствор на 10 Ў, растворы глюкозы), 
фурасемід (лазікс) -- І Ў, раствор у ампулах па 2 мл 1-2 разы 
ў суткі, 

Для нармалізацыі дзейнасці сардэчна-сасудзістай сістэмы, акрамя 
кафеіну, назначаюць кардыямін па 1--2 мл (пад скуру, унутры- 
мышачна ці ўнутрывенна), па 0,5--1 мл 0.06 Ў, раствору карглікону 
на 20 мл 40 Ў, раствору глюкозы ў кропельніцу; 0,5 мл 0,025 92 
раствору страфанціну на 005 Ў; растворы глюкозы ўводзіцца 
ўнутрывенна вельмі павольна. 

Пры сардэчна-лёгачнай недастатковасці назначаюць па 2 мл 
10 Ў, раствору сульфакамфакаіну -- пад скуру ўнутрывенна, унут- 
рымышачна. Пры гэтым нельга чакаць выражаных праяўленняў 
лёгачнай альбо сардэчнай недастатковасці. 

Пры выражанай сардэчна-сасудзістай недастатковасці, а гэта 
можа назірацца і ў выніку недастатковасці наднырачнікаў, паказана 
замяшчальная тэрапія (0,025--0,05 г картызону 1-2 разы ў суткі 
ўнутрымышачна, 0,025 г гідракартызону, 30--60 мг праднізалону 
1--3 разы ў суткі ўнутрывенна). Пры шоку гэтыя сродкі могуць 
камбінавацца з норадрэналінам (1--2 мл 0,2 “У. раствору на 
500 мл 5 Ў. раствору глюкозы). 

Каб ліквідаваць з'явы паралітычнай кішэчнай непраходнасці, 
неабходна паслядоўна і паўнацэнна выканаць шэраг мерапрыемст- 

ваў. Перш за ўсё трэба наладзіць пастаяннае адсмоктванне змесціва 
са страўніка. Гэта забяспечваецца правядзеннем назагастральнага 
зонда. Але некаторыя хворыя цяжка пераносяць такую працэдуру. 
Можна прапанаваць паўторнае, да 3-4 разоў у дзень, правядзенне 
зонда і адсмоктванне са страўніка, прамыванне яго ізатанічным 
растворам натрыю хларыду. Некаторыя праводзяць зонд у кішэчнік 
і адсмоктваюць яго змесціва. 

Безумоўна, зэпідуральная анестэзія і стымуляванне маторнай 
дзейнасці кішэчніка дапамагаюць яго аднаўленню. Дапамагае гэтаму 
і катэтэр, які ў час аперацыі ўстаўляюць у брыжэйку тоўстай ці 
тонкай кішкі. Але калі гэта не было зроблена, можна прымяніць 
сістэму мер па Огневу. Яна ўключае паранефральную блакаду па 
Вішнеўскаму, а праз 40 хвілін унутрывеннае ўвядзенне 10 9, 
ізатанічнага раствору натрыю хларыду (30--40 мл), яшчэ праз 40 
хвілін -- 1 мл 0,05 ў, празерыну, 2 мл цэрукалу ўнутрымышачна 
ці ўнутрывенна, 1--2 мл 0,2 9; раствору ацэклідзіну. У заключэн- 
не -- клізма па Огневу (30 мл гліцэрыну змешваецца з 30 мл 
З Ў; перакісу вадароду і да гэтага дабаўляецца 40 мл 10 Ў, раствору 
натрыю хларыду). Але перад клізмай трэба ўвесці вітаміны групы 
В (Ві, В., В.) і раствор калію хларыду, бо яго недахоп сам па 
сабе прыводзіць не толькі да мышачнай слабасці, слабасці сардэчнай 
дзейнасці, але і да парэзу кішэчніка. У шэрагу выпадкаў замест 
клізм па Огневу прымяняюць гіпертанічныя клізмы, а замест па- 
ранефральных блакад унутрывенна ўводзяць навакаін. Пры не- 
вялікай ступені парэзу, нават больш з мэтай яго прафілактыкі, мы 
ўнутрывенна пераліваем 450 мл паліглюкіну з дабаўленнем 50 мл 
0,5 Ў; раствору навакаіну. 

Праводзіцца інтэнсіўная антыбактэрыяльная тэрапія, якая 
ўключае антыбіётыкі шырокага спектра дзеяння -- сульфаніламіды, 
метранідазол, дымексід, антыстафілакокавую плазму. 

У апошнія гады прымяняецца комплекснае лячэнне -- гемасор- 
бцыя, лімфасорбцыя, УФП (ультрафіялетавыя прамяні) крыві, 
гіпербарычная аксігенатэрапія, карэкцыя імунных парушэнняў. 

З першых хвілін лячэння хвораму неабходна прыдаць узвышанае 
становішча на ложку, што палягчае дыхальныя рухі дыяфрагмы, 
стварае найбольш спрыяльныя ўмовы для дыхання і сардэчнай 
дзейнасці. Акрамя таго, з мэтай прафілактыкі ўскладненняў з боку 
органаў дыхання паказаны масаж грудной клеткі, раздуванне гу- 
мавых і латэксных шароў. 

Сустракаецца і агульны татальны гнойны перытаніт. Пры гэтай 
форме перытаніту гнойны запаленчы працэс распаўсюджваецца на 
ўсю брушную поласць, у тым ліку і на паддыяфрагмальную прастору. 
Адмежавальных спаек і зрашчэнняў няма. Усёй паверхняй 
(17000 см?) брушына ўсмоктвае таксічныя рэчывы. 

Агульны стан хворых пры гэтай форме перытаніту вельмі цяжкі. 
Хутка нарастае інтаксікацыя; брушная сценка мяккая; жывот мала 
балючы. Хворы пакрыты халодным потам. Пульс ніцепадобны, ле- 
дзьве прамацваецца. Пры гэтым змены ў арганізме незваротныя. 
Назначанае лячэнне часцей за ўсё не прыносіць адпаведнага эфекту 
і хворыя паміраюць. 

Але ў шэрагу выпадкаў пры настойлівасці ўрачоў і своечасовасці 
прынятых мер хворыя ўсё ж ачуньваюць. Патрэбны вера і цярпенне 
хворых, вялікая самаадданасць медыцынскага персаналу, пачуццё 
адказнасці і міласэрнасці для таго, каб не даць такому хвораму 
памерці. 


Ш ВвОСтТРЫЯ АБМЕЖАВАНЫЯ ПЕРЫТАНІТЫ 


Вострыя абмежаваныя перытаніты ўзнікаюць пры схільнасці ар- 
ганізма да ўтварэння спаек (зрашчэнняў), у выніку чаго запаленчы 
працэс абмяжоўваецца паражэннем прылеглых да яго органаў. 
Спайкі могуць узнікаць пры запаленчых працэсах, што былі раней, 
а могуць утварацца на працягу хваробы. Інтаксікацыя арганізма 
пры абмежаваных перытанітах менш выражаная. 

Агульны стан хворых не настолькі цяжкі, як пры разлітым 
гнойным перытаніце. Дыханне спакойнае, пульс умерана пачашча- 
ны. Тэмпература цела часцей субфебрыльная. Павышэнне тэмпе- 
ратуры і перамежкавы характар яе з'яўляюцца прыметай нарастання 
і распаўсюджвання гнойнага працэсу. Спачатку могуць назірацца 
боль па ўсім жываце, напружанне мышцаў брушной сценкі, ірвота, 
умеранае ўздуцце жывата. Пасля абмежавання запаленчага ачага 
болевыя пачуцці, балючасць пры націсканні жывата лакалізуюцца 
адпаведна запаленчаму працэсу. Парэз кішэчніка можа быць мяс- 
цовым, газы не затрымліваюцца. Напружанне мышцаў мае лакальны 
характар. 

Серозны, серозна-фібрынозны выпат, калі няма перфарацыі яко- 
га-небудзь органа ў брушную поласць, можа ўсмоктвацца, пакідаць 
пасля сябе толькі спайкі і зрашчэнні. 

Цячэнне абмежаванага перытаніту, як і разлітага ці агульнага, 
знаходзіцца ў вялікай залежнасці ад вірулентнасці мікраарганізмаў, 
памераў гнойнага ачага і праводзімага лячэння. Калі ачаг інфекцыі 
не ліквідаваны, гнойны працэс можа павялічыцца, утвараецца абсцэс 
і ўзнікае агульны ці разліты перытаніт. 

Існуюць наступныя віды абмежаваных перытанітаў: паддыяфраг- 
мальныя і тазавыя гнайнікі, абсцэсы сальнікавай сумкі, міжкішэч- 
ныя і г. д. 

Паддыяфрагмальны гнайнік. Працэс пачынаецца з серознага 
запалення, якое прагрэсіруе і пераходзіць у гнойнае. У гноі зна- 
ходзяць узбуджальнікаў захворвання, папярэднікаў паддыяфраг- 
мальнага абсцэсу. 

Паддыяфрагмальны гнайнік можа размяшчацца справа, злева і 
пасярэдзіне дыяфрагмы. Вельмі часта ён з'яўляецца ўскладненнем 
унутрыбрушынных захворванняў. У яго ўзнікненні могуць быць 
павінны востры дэструктыўны апендыцыт, халецыстыт, панкрэатыт, 
перфарацыйная язва страўніка ці дванаццаціперснай кішкі, запа- 
ленчыя захворванні органаў брушной поласці, плеўральнай поласці, 
сепсіс як вынік траўматычных пашкоджанняў. 

Інфекцыя можа распаўсюджвацца па лімфатычных, крывяносных 
сасудах, на працягу і праз сутыкненне. 

Для клінічнай карціны характэрны боль, які ўзнікае адпаведна 
размяшчэнню гнайніка. Ён можа быць востры, умераны, іншы раз 
нават моцны, узмацняецца пры рухах, кашлі, дыханні. Ірадыіруе 
ў надплечча, лапатку, ключыцу адпаведна размяшчэнню абсцэсу, 
што абумоўлена раздражненнем дыяфрагмальнага нерва. 

Часта пачатак паддыяфрагмальнага абсцэсу маскіруецца прыме- 
тамі папярэдняга захворвання. Абсцэс рэдка займае ўсю прастору 
пад дыяфрагмай, часцей ён лакалізуецца пад адным з яе купалаў 
ці пад участкам апошняга. Пры размяшчэнні абсцэсу ў пярэд- 
неніжнім аддзеле паддыяфрагмальнай прасторы пераважаюць аб- 
дамінальныя сімптомы, пры“ размяшчэнні гнайніка пад купалам - 
таракальныя прыметы. Пры глыбокім размяшчэнні абсцэсу клініка 
бывае вельмі беднай. 

Паступова назіраецца нарастанне слабасці, схуднейня, змарда- 
ванасці. Парушаецца сон, губляецца апетыт. Тэмпература гектыч- 
нага тыпу, у некаторых выпадках можа быць адзінай прыметай 
паддыяфрагмальнага абсцэсу. Вельмі часта гэта суправаджаецца 
дрыжыкамі, патлівасцю, бледнасцю твару, сухім языком, пачуццем 
цяжару ў ніжнім аддзеле грудной клеткі, пачашчаным пульсам. 

У ложку хворы займае ўзвышанае, прыўзнятае становішча на 
спіне ці ляжыць на тым баку, дзе знаходзіцца гнайнік. Пры спробе 
прыўзняцца выяўляецца рыгіднасць мышцаў спіны. Пры аглядзе 
грудная клетка пашыраная ўнізе, на баку знаходжання гнайніка, 
назіраецца згладжанасць міжрэберных прамежкаў і выпучванне іх 
адпаведна паддыяфрагмальнаму абсцэсу. 4 

Пазней з'яўляецца ўздуцце падрэбернай вобласці. На бакавой 
паверхні грудной клеткі, дзе знаходзіцца гнайнік, адзначаецца па- 
стознасць скурнага покрыва, што абумоўлена ацёчнасцю і пару- 
шэннем кровазвароту ў гэтай вобласці. 

Абмацванне калядыяфрагмальнага сегмента дазваляе выявіць мы- 
шачнае напружанне. Пры гэтым напружанне вышэй узроўню, ХІІ 

рабра назіраецца часцей пры верхнезаднім абсцэсе, а напружанне 
і гіперэстэзія па краі рэбериай дугі -- пры гнайніку ў вобласці 
пярэдняй прасторы адпаведнага боку. 

Пальпаторна ў гэтых зонах адзначаецца балючасць. Іншы раз 
яна выяўляецца пры сцісканні грудной клеткі. Адзначаецца балю- 
часць таксама ў вобласці рэбернай дугі адпаведна ІХ, Х і ХІ 
рэбрам -- сімптом Крукава--Заўэрбруха. 

Для захворвання характэрны сімптом Яўрэ -- пры наяўнасці 
значных памераў гнайнікоў рука, пакладзеная на правае падраб- 
рынне, адчувае балаціраванне печані пры падобным на штурханне 
выстукванні грудной клеткі другой рукой. 

У хворых на паддыяфрагмальны абсцэс сухі пакутлівы кашаль, 
магчымы рэактыўны плеўрыт, спачатку сухі, а потым і выпатиы. 
Адбываецца змяшчэнне дыяфрагмы ўверх, зніжэнне напаўнення 
газам прылеглай часткі лёгкага, яго атэлектазаванне. Перкуторна 
адзначаецца прытупленне гуку ў адпаведнай зоне. 

Аднак калі ў вобласці абсцэсу .знаходзіцца вялікая колькасць 
газу, тады ўдаецца выявіць феномен чатырохпавярховага гучання 
Багалепава: зверху ясны тон лёгачнай тканкі, затым атэлектаза- 
ваная частка лёгкага і рэактыўны выпат утвараюць прытупленне, 
а ніжэй -- тупы гук надаюць гной і печань. Рэнтгеналагічна ва 
фоне ценю адзначаецца ачаг прасвятлення з гарызантальным уз- 
роўнем. 

Пры бязгазавым гнайніку рэнтгеналагічнае даследаванне дазваляе 
выявіць цень, які выступае над узроўнем дыяфрагмы. Парушаны 
ці цалкам адсутнічаюць на гэтым баку дыхальныя рухі дыяфрагмы. 
Паніжана насычанасць лёгкага паветрам. Магчымы цень выпату ў 
плеўральнай поласці. 

Для дыягностыкі вялікую ролю адыгрывае ультрагукавое дасле- 
даванне. Акрамя таго, мае значэнне і тэмпература цела. Высокая 
вечарам, яна паніжаецца раніцай з розніцай да 2 “С. У крыві 
адзначаюцца лейкацытоз з нейтрафільным зрухам, павелічэнне 
ўтрымання палачкаядзерных лейкацытаў, таксічная зярністасць ней- 
трафілаў, лімфапенія, анемія, паскораная ХАЭ. Праводзіцца пун- 
кцыя абсцэсу пад кантролем рэнтгенаскапіі. Вялікую дапамогу аказ- 
вае камп'ютэрная тамаграфія. 

Тазавы гнайнік. Пры розных запаленчых працэсах органаў бруш- 
ной поласці (апендыцыт, халецыстыт, прабадная язва страўніка ці 
дванаццаціперснай кішкі, раненні полых органаў, захворванні пры- 
даткаў маткі) Эксудат можа сцякаць і ўтвараць абмежаваныя скап- 
ленні ў малым тазе. Хворыя скардзяцца галоўным чынам на рас- 
стройствы функцыі тазавых органаў: тэнезмы, боль пры дэфекацыі, 
пры выпусканні мачы, выдзяленне слізі з задняга праходу, затрымку 


га 


мачы; дысфункцыю маткі ў жанчын. 

Пры значных абсцэсах удаецца выявіць напружанне над лонам, 
балючасць, перкуторна -- пакарачэнне гуку. Пры рэктальным дас- 
ледаванні выяўляюцца правісанне пярэдняй сценкі прамой кішкі, 
інфільтрат. Пры сфарміраваным абсцэсе пярэдняя сценка прамой 
кішкі выступае, прагінаецца ў прасвет, слізістая абалонка і яе 
складкі згладжаныя, гіперэміраваныя. 

Абсцэс сальнікавай сумкі. Узнікае пры перфарацыі язвы задняй 
сценкі страўніка, пры панкрэатыце, траўме і па іншых прычынах. 

Пры рэнтгеналагічным даследаванні выяўляюцца дэфармацыя 
страўніка, змяшчэнне яго ўверх і ўперад, магчымае парушэнне 
эвакуацыі, пашырэнне і дэфармаванне падковы дванаццаціперснай 
кішкі. Пры ірыгаскапіі назіраецца змяшчэнне ўніз папярочна-аба- 
дочнай кішкі; пры фібрагастраскапіі -- набуханне, набрыняласць і 
“- гіперэмія складак слізістай абалонкі задняй сценкі страўніка. Вельмі 
цэннай з'яўляецца лапараскапія, пры дапамозе якой можна адзна- 
чыць набрыняласць, гіперэмію страўнікава-тоўстакішачнай звязкі. 
І калі пад кантролем лапараскопа таракаскопам ці другім лапара- 
скопам прайсці гэтую звязку, дыягназ можна паставіць напэўна. 
Ультрагукавы метад таксама прадстаўляе вялікую дыягнастычную 
каштоўнасць. Да ўскосных прымет гнайніка сальнікавай сумкі можна 
аднесці змяншэнне дыхальных рухаў дыяфрагмы злева і цень выпату 
ў плеўральнай поласці злева. 

Міжкішэчныя абсцэсы. Яны могуць узнікаць пры траўме, а 
таксама да аперацыі і пасля яе пры розных вострых захворваннях 
органаў брушной поласці. Для іх характэрны востры гнойны працэс 
брушной поласці ў спалучэнні з сімптомамі вострай кішэчнай не- 
праходнасці. 

Для дыягностыкі надзвычай важнымі з'яўляюцца рэнтгена- 
лагічны спосаб з вывучэннем пасажу барыю па кішэчніку і лапа- 
раскапія. Пры рэнтгеналагічным даследаванні з барыем можна вы- 
явіць антыперыстальтыку з адваротным перамяшчэннем барыю ці 
наогул замаруджанае яго перамяшчэнне па кішэчніку, таксама 
чашы Клойбера і раздутыя, перапоўненыя газам кішэчныя петлі. 
Пры лапараскапіі, якая ў гэтых выпадках з'яўляецца не зусім 
бяспечнай, можна бачыць пашыраныя і пустыя, нават звужаныя 
петлі кішэчніка, гіперэміраваную брушыну і нават фібрынавыя 
плёнкі, выпат. 

Лячэнне. Пры абмежаваных гнайніках брушной поласці за- 
хоўваецца галоўны прынцып лячэння гнойнага перытаніту. Пры 
наяўнасці прымет фарміравання абсцэсы падлягаюць аператыўнаму 
ўскрыццю і апаражненню. 

Пры лакалізацыі паддыяфрагмальных гнайнікоў ззаду выконва- 
юць рэзекцыю ХІІ рабра і пранікаюць у поласць абсцэсу. Пры 

гэтым плеўра не закранаецца, не парушаюцца адмяжоўваючыя 
зрашчэнні спераду. Пры размяшчэнні гнайнікоў у бакавых аддзелах 
ці пад купалам дыяфрагмы доступ выбіраецца паралельна падраб- 
рынню і ніжэй. Пры лакалізацыі гнайніка пасярэдзіне доступ вер- 
хнесярэдзінны. 

У ходзе аперацыі робяць усё, каб прадухіліць распаўсюджванне 
гною: рупліва ачышчаюць гнайнік, выдаляюць некратычныя, на- 
брынялыя гноем тканкі. Па магчымасці выдаляюць абалонкі 
гнайніка. Асабліва перспектыўны ў гэтым плайе лазерны скальпель, 
з дапамогай якога выпарваецца гной, гнойна-інфільтраваныя і змяр- 
цвелыя тканкі. 

Пры неабходнасці магчыма прымяненне адмяжоўваючых марле- 
вых сурвэтак і абавязкова ставяцца хлорвінілавыя дрэнажныя трубкі 
(двух-, трохпрасветныя) для прамывання поласцей. Далей пра- 
водзіцца антыбактэрыяльнае, дэзінтаксікацыйнае і іншае лячэнне 
(тл. вышэй). 

Пры тазавым гнайніку, калі яшчэ няма прымет абсцэдзіравання, 
праводзіцца кансерватыўная тэрапія. Абавязкова, як і пры лячэнні 
ўсіх формаў вострага перытаніту, узвышанае становішча галаўнога 
канца тулава (становішча Фоўлера). Холад на ніз жывата. Цёплыя 
клізмы. Уводзяць 10 мл 10 Ў. раствору кальцыю хларыду ўнутры- 
венна ў якасці агульнага процізапаленчага сродку на працягу ся- 
мі-дзесяці дзён. 

У жанчын гной выдаляецца праз похву ці прамую кішку, у 
мужчын -- праз прамую кішку. Пры пальцавым даследаванні руплі- 
ва выяўляюць, дзе размяшчаецца гнайні. зону яго флюктуацыі, 
потым пад наркозам расцягваюць задні праход ці похву, аглядаюць 
іх, а таксама ў зоне гіперэміі, набрыняласці слізістай абалонкі, 
там, дзе адзначалася флюктуацыя, пункцірўюць доўгай іглой. Пры 
атрыманні гною раскрываюць і апаражняюць гнайнік, дрэнажуюць 
яго. 


Ш СУХІ ПЕРЫТАНІТ 


Гэтую форму перытаніту называюць маланкавай. Серознае по- 
крыва страчвае бліскучасць, падбрушынныя сасуды расшыраныя і 
перапоўненыя крывёй пры адсутнасці выпату ў брушную поласць. 
Назіраецца толькі невялікая колькасць серознага ці серозна-кры- 
вяністага выпату. 

Узбуджальнікамі захворвання часцей з'яўляюцца высокавіру- 
лентныя мікробы пры падаўленай рэактыўнасці арганізма. Такія 

перытаніты могуць узнікаць пасля чэравасячэння і на працягу 1--2 
дзён прыводзяць хворага да смерці. 

Боль дасягае вялікай інтэнсіўнасці і іншы раз даводзіць да шоку. 
Хворы ўзбуджаны, неспакойны. Пасля ўвядзення наркатычных срод- 
каў можа ўзнікнуць эйфарыя, усведамленне захоўваецца, моцная 
смага. Дыханне паверхневае, частае, мае рэберны характар. Жывот 
у дыханні не ўдзельнічае. Нарастаючы парэз кішэчніка і страўніка 
яшчэ больш замінае дыханню. Пульс пачашчаны. Артэрыяльны ціск 
зніжаны. Тэмпература цела рэзка павышаецца, але ў далейшым 
пры нарастанні інтаксікацыі і пагаршэнні агульнага стану зніжаецца. 
У першыя гадзіны жывот напружаны. Адзначаюцца разлітая, рэзка 
выражаная балючасць, гіперэстэзія. Любы рух цела суправаджаецца 
непамерным болем. Да канца сутак напружанне мышцаў жывата 
пачынае змяншацца і ўзнікае ўздуцце. 

У першыя гадзіны ў некаторых хворых магчымы ўзмацненне 
перыстальтыкі і паносы. Потым развіваецца стойкі параліч 
кішэчніка. Пры выслухоўванні ў брушной поласці перыстальтычныя 
кішэчныя шумы не выслухоўваюцца -- «грабавая цішыня». Кал і 
газы не адыходзяць. Рухавую функцыю кішэчніка не ўдаецца 
ўзбудзіць ні клізмамі, ні іншымі сродкамі. Частая рвота, пакутлівая 
ікаўка. Пры гэтым ірвота небагатая змесцівам, больш нагадвае 
зрыгванне ад перапаўнення страўвіка. Прамыванне страўніка суп- 
раваджаецца кароткачасовым эфектам. 


Ш ПпнЕЎМАКОКАВЫ І ГАНАКОКАВЫ ПЕРЫТАНІТ 


Пиеўмакокавы перытаніт сустракаецца пераважна ў дзіцячым 
узросце, у дзяўчынак ад 2 да 12 гадоў. Дыплакок пранікае ў 
брушную поласць гематагенным шляхам пры пнеўманіі ці палавым 
шляхам пры вульвавагініце. 

Хвароба пачынаецца востра, з моцнага болю ў жываце без 
пэўнай лакалізацыі, з павышэння тэмпературы да 39-40 “С і 
суправаджаецца рвотай. Іншы раз бываюць пайосы; агульны стан 
хворых цяжкі, магчымы трызненне, страта свядомасці. Пульс часты. 
Характэрны пузырковыя высыпанні ў акружнасці губ. Напружанне 
мышцаў жывата выражана нярэзка. Назіраецца высокі лейкацытоз 
з нейтрафільным зрухам. 

Пры гэтым захворванні назначаюць сульфаніламіды, антыбіётыкі. 
Калі праводзіцца лапаратамія, у брушную поласць уводзяць ан- 
тыбіётыкі. Паказана дэзінтаксікацыйнае і агульнаўмацавальнае ля- 
чэнне. 

Пры ганакокавым перытаніце інфекцыя пранікае ў брушную 
поласць непасрэдна з фалопіевых труб ці па лімфатычных сасудах 
з востра запаленчых палавых органаў жанчыны. Пачатак захвор- 
вання востры, бурны. Боль лакалізаваны ў ніжняй палавіне жывата. 
Верхняя частка жывата прымае ўдзел у дыханні. Праз некалькі 
дзён боль сціхае. Знікаюць перытанеяльныя з'явы. 

Лячэнне кансерватыўнае -- антыбіётыкі, сульфаніламіды, дэзін- 
таксікацыйная і агульнаўмацавальвая тэрапія. 


Ш ХРАНІЧНЫЯ ЗАПАЛЕНЧЫЯ ЗАХВОРВАННІ БРУШЫНЫ 


Хранічныя запаленчыя захворванні брушыны: бываюць неспе- 
цыфічныя і спецыфічныя. Да неспецыфічных адносяцца тыя інфіль- 
траты, што ўзнікаюць пасля якога-небудзь вострага запаленчага 
працэсу органаў брушной поласці (востры апендыцыт, халецыстыт, 
панкрэатыт). Радзей, асабліва ў апошнія дзесяцігоддзі, іх узнікненне 
звязана з брушным тыфам. Гэтыя доўгатэрміновыя запаленчыя 
інфільтраты слаба паддаюцца кансерватыўнай тэрапіі. Лепшыя 
вынікі могуць быць ад прымянення рэнтгенатэрапіі, электрафарэзу. 
Калі рассмоктванне не наступае, прымяняюць аператыўнае лячэнне. 

Хранічныя запаленчыя захворванні брушыны неабходна дыфе- 
рэнцыраваць з туберкулёзам брушыны, актынамікозам брушной 
сценкі, дабраякаснымі пухлінамі брушной сценкі (фібромы, дэс- 
моідная пухліна), з ракавай пухлівай таў ці іншага органа брушной 
поласці. 

У шэрагу выпадкаў інфільтраты распадаюцца і ўтвараюць абс- 
цэсы, якія іншы раз прарываюцца і прыводзяць да свішчоў. Не 
такія рэдкія і выпадкі, калі яны з'яўляюцца прычынай кішэчнай 
непраходнасці. У ходзе аперацыі сустракаюцца вялікія цяжкасці 
па выдаленні гэтых інфільтратаў і іншы раз прыходзіцца накладаць 
абходны анастамоз. 

У пасляаперацыйным перыядзе інфільтрат падвяргаюць прамя- 
нёвай (рэнтгенаўскай, лазернай) тэрапіі, электрафарэзу. 

Да спецыфічных хранічных запаленчых захворванняў належаць 
туберкулёз і актынамікоз брушыны. Апошні зараз сустракаецца 
вельмі рэдка і таму не мае практычнага значэння. 

Туберкулёз брушыны часцей за ўсё з'яўляецца другасным за- 
хворваннем пры гематагенным распаўсюджванні працэсу ці пры 
пераходзе працэсу з другога органа -- кішэчніка, лімфатычных 
вузлоў, палавых органаў у жанчын. Туберкулёзны перытаніт сус- 
тракаецца ў асноўным у маладым узросце, але можа ўзнікаць у 

дзяцей і пажылых. Адрозніваюць наступныя формы туберкулёзу 
брушыны: 

1) эксудатыўную (серозную) з утварэннем вялікай колькасці 
серознага эксудату і просападобнымі высыпаннямі па брушыне. 
Гэтую форму называюць яшчэ асцытычнай; 

2) сухую (зліпчывую, адгезіўную, бугарковую ці пластычную). 
Пры гэтай форме на паверхні брушыны адкладаецца вялікая коль- 
касць фібрыну, які ў далейшым ператвараецца ў спайкі паміж 
петлямі кішак, сальнікам і брушынай. Паміж зрашчэннямі могуць 
быць поласці, запоўненыя выпатам; 

3) казеозную (сырападобная, язвава-гнойная, вузлавата-пухліна- 
падобная ці гнойная). Пры вялізных зрашчэннях між кішкамі, 
сальнікам і брушынай узнікаюць шматлікія вузлаватыя, пухліна- 
падобныя ўтварэнні. Між спайкамі знаходзяцца тварожыстыя масы, 

месцамі гнойна расплаўленыя. 
ў Пры туберкулёзным перытаніце маецца мноства бугаркоў на 
паверхні брушыны. У залежнасці ад таго, што пераважае, працэсы 
эксудацыі ці распаду, развіваецца пэўная форма туберкулёзу бру- 
шыны. Прыкладна 2/3 усіх выпадкаў адносяцца да зксудатыўнай 
формы. 

Клінічная карціна развіваецца павольна, асабліва пры наяўнасці 
туберкулёзнага працэсу іншай лакалізацыі. Хворыя худнеюць, часта 
да хваробы далучаюцца дыспепсічныя расстройствы -- паносы. Жы- 
вот павялічаны ў памерах, асабліва пры эксудатыўнай форме. У 
такіх выпадках узнікае неабходнасць дыферэнцыраваць туберку- 
лёзны перытаніт з асцытам іншай этыялогіі. Пры зліпчывай і 
казеозна-гнойнай формах удаецца прамацаць шчыльныя інфільтра- 
ты розных памераў. 

У шэрагу выпадкаў на фоне схуднення, павышанай стамляльнасці 
паяўляецца няпэўны боль у жываце. Боль схваткападобны, тупы, 
часта назіраецца гарачка. іншы раз можа нагадваць боль пры 
вострым ці хранічным апендыцыце. Рвота бывае вельмі рэдка. У 
асноўным пры вострым цячэнні захворвання. Пры пальпацыі жывот 
можа быць дыфузна балючы. 

Пры казеознай форме ўнутрыбрушынныя бабамі могуць 
спайвацца з брушной сценкай і нават прарывацца наверх, што 
часцей бывае ў вобласці пупка. Пры гэтым утвараецца свішч, які 
пры ўцягванні кішэчнай сценкі ператвараецца ў кішэчны. 
“Дыягностыка не заўсёды бывае лёгкай. Трэба дакладна сабраць 
анамнез (наяўнасць туберкулёзу ў хворага, бліжэйшага акружэння; 
цесныя доўгатэрміновыя кантакты -- пражыванне ў інтэрнаце і 
інш.), вынікі даследаванняў, і ў тым ліку рэнтгеналагічныя здымкі 
грудной клеткі, касцей; даследаванні нырак, страўніка, кішэчніка, 

унутраных палавых органаў жанчыны, пры наяўнасці скаргаў -- 
касцёва-сустаўнага апарату; зрабіць пробы Пірке, Манту. Акрамя 
таго, неабходна правесці ультрагукавое даследаванне органаў бруш- 
ной поласці і забрушыннай прасторы; фібрагастраскапію і дуадэ- 
наскапію; фібракалонаскапію і лапараскапію. Пры гэтым неабходна 
ўзяць на бактэрыялагічнае даследаванне выпат ці іншы матэрыял. 

Дыферэнцыяльны дыягназ праводзіцца з хранічнай язвай страў- 
ніка, дванаццаціперснай кішкі, з ракавай пухлінай страўнікава- 
кішачнага тракта, неспецыфічным язвавым калітам, хранічным пан- 
крэатытам, цырозам печаві, хранічнымі гастрытам і калітам, хва- 
робай Спру. 

Пры туберкулёзе брушыны апраўдана кансерватыўнае лячэнне. 
Назначаюць стрэптаміцын, стрэптасалюзід, ізаніязід, ПАСК-на- 
трый, пасаміцын, тызамід, фтывазід, этыёнамід, вітаміны; право- 
дзяць агульнаўмацавальнае лячэнне; курортнае лячэнне ў мясцовых 
умовах. 

Пры эксудатыўнай форме туберкулёзнага перытаніту можа быць 
паспяховай лапаратамія, у ходзе якой апраменьваюць брушыну 
кварцам. У брушыну ўводзяць тонкую. хлорвінілавую трубку для 
ўлівання антыбактэрыяльных прэпаратаў. 


ЗАХВОРВАННІ ШЧЫТАПАДОБНАЙ ЗАЛОЗЫ 








Шчытападобная залоза размяшчаецца на пярэдняй паверхні шыі, 
уперадзе і з бакоў акоплівае дыхальнае горла і пачатковую частку 
трахеі. Яна складаецца з дзвюх бакавых долей і перашыйка. 
Прыкладна ў 30 Ў, назіранняў угору ад перашыйка адыходзіць 
пірамідальны адростак. 

У заднім аддзеле да бакавых паверхняў шчытападобнай залозы 
прылягаюць сасудзіста-нервовыя пучкі шыі. Тут жа, на задняй 
паверхні яе бакавых долей -- на разгалінаванні артэрый, якія 
забяспечваюць крывёй шчытападобвую залозу, ляжаць чатыры ка- 
ляшчытападобныя залозы. Яны размяшчаюцца па-за ўласнай кап- 
сулай залозы -- па дзве зверху і ўнізе. Іншы раз з аднаго боку 
яны могуць і адсутнічаць. Звонку і ўперадзе шчытападобная залоза 
прыкрыта грудзінна-пад'язычнай і грудзінна-цчытападобнай мыш- 
цамі. Вага шчытападобнай залозы дарослага ў норме складае 25-- 
30 г, а ў некаторых людзей (з раёнаў, у якіх колькасць ёду ў 
вадзе і прадуктах харчавання не дасягае нормы -- каля рэчак 

Прыпяць, Бярэзіна, Днепр і іншых раёнаў, асабліва пасля “чарно- 
быльскай аварыі) вага яе дасягае 60 г і больш. 

Шчытападобная залоза мае ўласную капсулу і фасцыяльную 
похву, створаную вісцэральным лістком чацвёртай фасцыі. Уласная 
капсула шчыльна прылягае да парэнхімы шчытападобнай залозы і 
адсылае ў глыбіню яе адросткі, якія дзеляць залозу на долькі. 
Паміж уласнай капсулай і фасцыяльнай похвай знаходзіцца рыхлая 
клятчатка, у якой размяшчаюцца артэрыі, вены, нервы і каля- 
шчытападобныя залозы. Залоза забяспечваецца крывёй артэрыямі: 
дзвюма верхнімі шчытападобнымі і дзвюма ніжнімі, якія адыходзяць 
ад вонкавай ці агульнай соннай артэрыі, шыйна-цчытападобнага 
ствала. Часам, акрамя гэтых артэрый, існуе яшчэ адна артэрыя -- 
няпарная, якая адыходзіць ад безыменнай артэрыі ці дугі аорты і 
накіроўваецца да перашыйка шчытападобнай залозы. Артэрыі су- 
праваджаюцца венамі. 

Інервацыя шчытападобнай залозы аца аўн з пагранічнага 
ствала сімпатычнага нерва і абодвух гартанных нерваў -- верхняга 
і ніжняга. Ніжні зваротны гартанны нерв знаходзіцца ў задняй 
паверхні бакавой долі шчытападобнай залозы, але можа размя- 
шчацца ўперадзе і ззаду ад галін ніжняй шчытападобнай артэрыі 
ці быць агорнуты ёю ў выглядзе сасудзістай пятлі. Гэты нерв можа 
быць пашкоджаны пры рэзекцыі шчытападобнай залозы, у момант 
выразання яе бакавых долей, што адразу вызывае парушэнне 
інервацыі галасавых звязак і як вынік гэтага асіпласць, хрыпоты, 
размову шэптам. Пашкоджанне гэтага нерва з абодвух бакоў можа 
прывесці да поўнага паралічу галасавых звязак, іх змыкання, што 
патрабуе выканання неадкладнай трахеастаміі. Такім чынам, пры 
выкананні аперацый на шчытападобнай залозе патрабуецца асаблі- 
вая асцярожнасць. 

Лімфаадток ад шчытападобнай залозы адбываецца ў перадтра- 
хеальныя і калятрахеальныя лімфатычныя вузлы, а потым у глы- 
бокія лімфатычныя вузлы шыі. 

Шчытападобная залоза вырабляе тры гармоны -- тыраксін 
(Т.), трыёдтыравін (Т.) і тырэакальцытанін. У склад тыраксіну і 
трыёдтыраніну ўваходзіць ёд (ёдаваныя або тырэаёдаваныя тармо- 
ны), таму нармальная дзейнасць шчытападобнай залозы залежыць 
ад дастатковага забеспячэння яе ёдам. У здаровага чалавека сутачнае 
спажыванне ёду ў сярэднім складае 120--140 мкг. У арганізм ён 
паступае пераважна з расліннай (каля 38 Ў.) і жывёльнай (каля 
33 9.) ежай, вадой (4,2 9.) і з удыхаемым паветрам (4,8 96). У 
кішэчніку ў працэсе ператраўлівання ежы ёд адшчэпліваецца і ў 
выглядзе солі ўсмоктваецца ў кроў, якая пераносіць яго да шчы- 
тападобнай залозы, дзе ён праходзіць складаныя хімічныя працэсы 

і звязваецца з бялкамі. Зыходным матэрыялам для біясінтэзу ты- 


рэоідных гармонаў -- тыраксіну і трыёдтыравіну -- з'яўляюцца 
амінакіслата, тыразін і ёд. 
Тыраксін -- асноўны гармон шчытападобнай залозы. У норме 


яго вырабляецца значна большая колькасць, чым трыёдтыраніну, 
але апошні валодае спецыфічнай фізіялагічнай актыўнасцю (пера- 
важае тыраксін у 5--10 разоў па ўплыве на метабалізм). 

Тыраксін і трыёдтыранін, звязаныя з бялкамі, цыркулююць у 
крыві ў якасці транспартнай формы тырэсідных гармонаў. У печані 
поўнасцю адбываецца іх інактывацыя і разбурэнне, адшчэплены з 
жоўцю ёд паступае ў кішэчнік, адкуль зноў усмоктваецца ў кроў 
і ідзе на сінтэз новых тырэоідных гармонаў. Страта ёду з калам і 
мачой абмяжоўваецца толькі 10 У. 

Гармон шчытападобнай залозы тырэакальцытанін (кальцы- 
танін) не ўтрымлівае ёд і адносіцца да нізкамалекулярных лінейных 
пептыдаў. Ён паніжае ўзровень кальцыю ў крыві, тады як парат- 
гармон, гармон каляшчытападобных залоз, актывізуе мабілізацыю 
кальцыю з касцей. Такім чынам, з-за ўзаемадзеяння гэтых двух 
гармонаў рэгулюецца мінеральны абмен рэчываў у арганізме. 

Ёдаваныя тырэоідныя гармоны аказваюць многабаковы ўплыў 
на ўсе віды абмену, а таксама на дзейнасць другіх залоз унутранай 
сакрэцыі. 

Павышаная колькасць у крыві ёдаваных гармонаў спрыяе знач- 
наму разбурэнню бялкоў у сардэчных і шкілетных мышцах, уз- 
мацняе ўсмоктванне глюкозы ў кішэчніку і паскарае яе пераход з 
крыві ў тканкі, але адначасова вельмі хутка адбываецца глікагеноліз 
(анаэробны ферментатыўны распад глікагену ў тканках). У вывіку 
ўтрыманне глікагену ў сэрцы, печані, шкілетных мышцах змянша- 
ецца. 

Тыраксін і трыёдтыранін спрыяюць усмоктванню тлушчаў з 
кішэчніка і іх выхаду з дэпо, але прыгнятаюць сінтэз тлушчу з 
вугляводаў. Пры павышаным утрыманні тырзоідных гармонаў па- 
ралельна ўзрастае акісленне тлушчаў у тканках. З-за значнай 
мабілізацыі тлушчаў і іх акіслення вага цела зніжаецца. Такім 
чынам, для нармальнай дзейнасці арганізма неабходна ўтрыманне 
тырэоідных гармонаў у крыві. 

Пры гіпертырзёзе з тканак актыўна вызваляецца калій і выда- 
ляецца з мачой, у вывіку ўзнікае гіпакаліемія. З-за павышанага 
згарання вугляводаў, бялкоў і асабліва тлушчаў у арганізме ўзрастае 
ўтварэнне вольнай вады, якая багата выдаляецца з потам, выдых- 
нутым паветрам, мачой і праз кішэчнік, але выдаленне колькасці 
мачы пры гэтым не змяншаецца. Узрастае патрэба арганізма ў 
вітамінах, узнікае недахоп вітамінаў комплексу В, асабліва В..), а 

таксама ўзнікаюць сімптомы гіпавітамінозу С і пантатэнавай 
кіслаты. Адзначаецца ўзбуджэнне нервовай сістэмы; доўгае 
ўздзеянне лішку гармонаў прыводзіць да паслаблення як тармазных, 
так і ўзбуджальных працэсаў у цэнтральнай нервовай сістэме і да 
псіхічнай няўстойлівасці. Змяншаецца сінтэз крэатынфасфату (ас- 
ноўны энергетычны рэсурс мышцаў), адсюль узнікае і назіраецца 
іх слабасць і развіваецца міяпатыя. Апетыт у хворых на гіпертырэёз 
павышаецца, але пры гэтым павышаецца і асноўны абмен, які 
перавышае норму ў 4 разы і болей. Узмацняюцца выдаленне 
страўнікавага соку і перыстальтыка страўніка -- у гэты час хворыя 
прымаюць шмат ежы, але худнеюць. У іх паніжаецца анктытаксічная 
функцыя печані, печань павялічваецца, пры гэтым у ёй выяўляюцца 
тлушчавая дэгенерацыя, ачагі некрозу, ацёк, цыроз. 

Мазгавы слой наднырачнікаў гіпертрафіруецца, а пры доўгатэрмі- 
новым тырэатаксікозе можа прывесці да знясілення кары надны- 
рачнікаў. Змяншаецца функцыя палавых залоз. 

Пры гіпатырэёзе ў арганізме затрымліваецца натрый, хлор і 
калій. Інтэнсіўнасць асноўнага абмену рэчываў зніжаецца, што 
суправаджаецца змяншэннем выслабанення звязанай вады, таму 
яна затрымліваецца ў тканках. Прыгнятаецца дзейнасць вышэйшых 
аддзелаў цэнтральнай нервовай сістэмы; развіваюцца анемія, лей- 
капенія, трамбацытапенія, г. зн. паслабляецца кроваўтварэнне. 
Змяншаюцца выдзяленне страўнікавага соку, перыстальтыка страў- 
ніка, кішэчніка і г. д. 

Такім чынам, як павелічэнне, так і змяншэнне функцыі шчы- 
тападобнай залозы вызывае дыяметральна процілеглыя ўплывы на 
арганізм чалавека. 

Пры захворваннях шчытападобнай залозы функцыя яе можа 
быць павышаная, паніжаная ці нармальная. Адной з праяў валля- 
ковай хваробы, незалежна ад прычын, выклікаўшых яе, з'яўляецца 
наяўнасць павелічэння шчытападобнай залозы. Пры вызначэнні 
характару валляка неабходна ўлічваць форму, ступень павелічэння 
і функцыянальны стан шчытападобнай залозы. 

Паколькі па форме павелічэння шчытападобная залоза бывае 
рознай, пры клінічным дыягназе паталогіі шчытападобнай залозы 
неабходна ўлічваць наступныя элементы: 

1) форму павелічэння шчытападобнай залозы: а) дыфузны вал- 
ляк -- раўнамернае павелічэнне абедзвюх ці адной долі залозы; б) 
вузлавы, калі прамацваецца адзін ці шмат вузлоў; в) змешаны 
валляк -- у шчытападобнай залозе маецца і дыфузнае, і вузлавое 
яе павелічэнне; 

2) ступень павелічэння шчытападобнай залозы (большасць 
айчынных і замежных аўтараў выдзяляюць пяць ступеняў па- 

велічэння): 0 -- шчытападобная залоза не прамацваецца і не бачна 
пры глытанні; І ступень -- выразна прамацваецца павялічаны 
перашыек; ІІ ступень -- акрамя перашыйка, добра прамацваюцца 
долі, шчытападобная залоза відаць пры глытанні; ПІ ступень -- 
шчытападобная залоза бачна пры аглядзе пярэдняй паверхні шыі, 
без глытання і прамацвання, так званая «тоўстая шыя»; ІУ сту- 
пень -- павялічаная залоза, розная па форме, рэзка мяняе канфі- 
гурацыю шыі; У ступень -- валляк вялікіх памераў, хутчэй за ўсё 
вузлавы, часам вісячы; 

З) функцыю шчытападобнай залозы: а) гіпертырэсідны валляк 
(таксічны валляк, тырэатаксікоз) -- павышаная функцыя шчыта- 
падобнай залозы. Па ступені цяжкасці захворвання ён бывае лёгкі, 
сярэдняй цяжкасці і цяжкі; б) эўтырэоідны валляк -- калі пры 
павелічэнні памераў шчытападобнай залозы функцыя яе нармаль- 
ная. Хутчэй за ўсё гэта эндэмічны ці спарадычны валляк; в) 
гіпатырэоідны -- функцыя шчытападобнай залозы зніжаная, што 
часам прыводзіць да крэцінізму. 

Першая і другая ступені павелічэння шчытападобнай залозы не 
лічацца валляком. Гэта павелічэнне хутчэй на ўсё функцыянальнага 
характару і бывае ў асоб юнацкага ўзросту (асабліва ў дзяўчынак) 
у перыяд палавога паспявання. 

У якасці афіцыяльнай карыстаюцца класіфікацыяй, якую прынялі 
ў Сафіі (1961). 

1. Таксічны валляк (тырэатаксікоз): па цяжкасці захворвання -- 
а) лёгкая ступень; б) сярэдняй цяжкасці; в) цяжкая; г) па ступені 
павелічэння шчытападобнай залозы -- О, І, ІІ, Ш, ІУ, У. 

2. Таксічная адэнома. 

З. Эндэмічны валляк (эндэмічная валляковая хвароба) з раздзя- 
леннем: а) па ступені павелічэння шчытападобнай залозы; б) па 
форме -- дыфузны, вузлавы, змешаны; в) па функцыянальным 
стане -- эўтырэсідны, гіпертырэсідны, гіпатырэоідны і гіпатырэсід- 
ны з прыметамі крэцінізму. 

4. Спарадычны валляк, з тым жа раздзяленнем, што і эндэмічны. 

5. Гіпатырэёз і мікседэма. 

б. Запаленні шчытападобнай залозы: а) вострыя тырэаідзіты (і 
струміты) -- без гною і з гноем; б) хранічныя тырэаідзіты 
(гігантаклетачны тырэаідзіт Кервена-- Крайля), тырэзідзіт дрэвавай 
кансістэнцыі (валляк Рыдэля), лімфаматозны тырэаідзіт (хвароба 
Хасімота); в) вельмі рэдкія запалёнчыя захворванні (туберкулёз, 
сіфіліс і г. д.), грыбковыя ці паразітарныя (актынамікоз, эхінакок) 
захворванні. 

7. Злаякасныя пухліны шчытападобнай залозы (рак, мета- 
стазіруючая адэнома і г. д.). 

8. Пашкоджанні шчытападобнай залозы: а) адкрытыя; б) закры- 
тыя. 

9. Прыроджаныя анамаліі шчытападобнай залозы: а) аплазія і 
гіпаплазія (суправаджаецца звычайна гіпатырэёзам ці мікседэмай); 
б) эктапіі (здольныя даваць пачатак аберантным валлякам); 
в) незарошічванне язычна-шчытападобнай пратокі, якое дае пачатак 

кістам шыі (у тым ліку сярэдзінным) і свішчам. 
Такім чынам, анамнез, агляд, пальпацыя і аўскультацыя вобласці 
шчытападобнай залозы даюць пімат розных даных для пастаноўкі 
дыягназу. Як і пры захворванні другіх органаў і сістэм, гэтыя 
метады даследавання вельмі каштоўныя. З другіх метадаў даследа- 
вання хвароб шчытападобнай залозы прымяняюць радыеактыўны 
ёд-131 (1-131). 

З дапамогай 1-131 можна зрабіць якасную і колькасную ацэнку 
змянення ёднага абмену, звязанага з функцыяй шчытападобнай 
залозы. Трэба адзначыць, што для даследавання з дапамогай 1-131 
трэба старанна рыхтавацца: на працягу 2 месяцаў нельга прымаць 
ёдныя і тырэастатычныя прэпараты, якія блакіруюць шчытападоб- 
ную залозу (бетазін, метылтыяурацыл, мерказаліл, метацырын), 
выключыць магчымае прымяненне звонку ёду. 

У практыцы прынята вывучэнне накаплення І.131 у шчытана- 
добнай залозе праз 2, 4, б і 24 гадзіны. Чым вышэй функцыя 
шчытападобнай залозы, тым больш яна выкідае ў кроў тыраксіну 
і трыёдтыраніну, тым больш копіцца ў ёй радыеактыўнага ёду. 
Накапленне І-131 у шчытападобнай залозе ў норме праз 2 гадзіны 
складае 7--12 9Ў,, праз 24--20 -- 30 9. 

Аднак накапленне 1-131 у шчытападобнай залозе дае ўяўленне 
толькі аб адной з функцый шчытападобнай залозы: аб здольнасці 
захапіць (усмоктваць, паглынаць) ёд з крыві. Характар гармо- 
наўтварэння ў шчытападобнай залозе можа быць пазнаны пры 
“вывучэнні ўтрымання гармонаў шчытападобнай залозы ў крыві. 
Гэта паняцце можна атрымаць пры вывучэнні колькасці 1-131, 
звязанага з бялком у плазме (ЗБІ). У норме ў здаровых людзей у 
100 мл сывараткі крыві ЗБІ складае 3,5--8,0 мкгу,. Узровень ЗБІ 
вышэй 8,0 мкг“, паказвае на гіпертырэёз, а ніжэй 3,5 мкг, -- 
на гіпатырэёз. Гэты метад з'яўляецца найбольш дакладным і ад- 
люстроўвае дасканалую актыўнасць ва ўсіх выпадках паталогіі шчы- 
тападобнай залозы. 

Даследаванне ЗБІ ў крыві можа быць праведзена ў любы час 
сутак, не патрабуе спецыяльнай падрыхтоўкі хворага, не звязана 
з ужываннем ежы, эмацыянальным станам хворага, павышэннем 
тэмпературы цела і г. д. 

Шырока праводзяцца даследаванні функцыянальнай тапаграфіі 
розных доляў шчытападобнай залозы, дзе рэгістрацыя 1І-131, за- 

хопленага залозай, выконваецца з дапамогай сканера. З дапамогай 
сканаграм, побач з другімі метадамі даследавання, можна вызначыць 
месцы больш высокага (гарачыя) і менш (халодныя) накаплення ў 
шчытападобнай залозе 1-131, што дазваляе правільна арганізаваць 
лячэнне хворых і вызначыць аб'ём аператыўнага ўмяшання. 

Асноўны абмен пры цяжкіх формах тырэатаксікозу можа па- 
высіцца да 100 Ў... Разам з ЗБІ даследуецца ў крыві і тыраксін 
(5,0--13,7 мкг,), які пры гіпертырэёзе складае 20-30 мкг“», 
выяўляецца метадам канкурэнтнага звязвання. Трыёдтыранін пры 
норме 100--300 мг» дасягае 400--500 мг». Так званы каэфіцыент 
эфектыўнага тыраксіну (КЭТ) становіцца вышэй 1, 13. Гэты ды- 
ягнастычны тэст адлюстроўвае ўзровень сумеснай і тыраксінзвя- 
звальнай здольнасці бялкоў сывараткі крыві. 


Ш тТАКСІЧНЫ ВАЛЛЯК (ТЫРЭАТАКСІКОЗ) 


Дыфузны таксічны валляк. У розных краінах гэта хвароба на- 
зываецца па-рознаму: базедава хвароба, якая характарызуецца па- 
велічэннем шчытападобнай залозы, лупатасцю і тахікардыяй; хва- 
роба Перы, Грэўса, Флаяні. Трэба адзначыць, што класічнае 
праяўленне базедавай хваробы сустракаецца рэдка. Аднак для хво- 
рых на тырэатаксічны валляк характэрна тое, што ў іх заўжды 
назіраецца тахікардыя. Па выразнасці тахікардыі адрозніваюць тры 
ступені тырэатаксікозу: 

І -- лёгкая (ЗБІ 9,420;,3 мкгу) -- пульс не больш за 100 удараў 
у хвіліну, асноўны абмен не перавышае 30 Ў; невялікая страта 
вагі, нярэзка выражаная іншая сімптаматыка; 

П -- сярэдняй цяжкасці -- тахікардыя (пульс 100- 120 удараў 
у хвіліну), асноўны абмен складае 30-60 9/, ЗБІ -- 12,1:0;4 мкг?», 
зніжаецца вага цела, выразна праяўляецца і іншая сімптаматыка; 

Ш -- цяжкая -- пульс больш за 120 удараў у хвіліну, ЗБІ -- 
16,3 1,7 мкгу,, асноўны абмен перавышае 160 9.; хутка праяўляец- 
ца худзізна, назіраецца значны дэфіцыт вагі цела; вельмі выразна 
праяўляецца і іншая сімптаматыка. 

Хворыя на тырэатаксікоз рознай ступені выразнасці амаль 
заўсёды неспакойныя (турботныя, клапатлівыя), мітуслівыя, тры- 
вожныя, палахлівыя і нерашучыя; не ўжываюцца з людзьмі, 
зласлівыя, вельмі схільныя да сумнага настрою ці да яго вагання, 
млявасці, апатыі, эйфарыі. Яны астэнічныя, не могуць доўга кан- 
цэнтраваць увагу на адной рабоце, знаходзяцца ў стане ўнутранага 
напружання, нязначная заўвага можа выклікаць іх гнеў. Гэтыя 


223 


хворыя маюць цягу да бурных афектаў і ў той жа час надзвычайна 
знясіленыя, абуральныя і г. д. 

Большасць хворых пакутуе бяссонніцай, сон у іх кароткі, не- 
спакойны, засынаюць яны з вялікімі цяжкасцямі, толькі пад ранак, 
і не высыпаюцца. Хворыя маюць характэрны знешні выгляд. У 
адных -- гэта застылы выгляд твару, позірк спалоханы, небагатая 
міміка; у другіх -- лупатасць ці вірлавокасць, выраз страху на 
твары, навісанне брывей, маршчыны на лбе, вельмі пашыраныя 
зрэнкі. 

Для хворых на тырэатаксікоз характэрны і іншыя сімптомы: 
глыбокія насагубныя зморшчыны (сімптом Дэльрымпля), рэдкае 
мірганне (сімптом Штэльвага), паяўленне белай палоскі над ра- 
дужнай абалонкай пры руху вочнага яблыка ўніз (сімптом Грэфе); 
адхіленне вонкі вочнага яблыка пры фіксацыі зроку на блізкай 
адлегласці (сімптом Мёбіуса); адсутнасць маршчын на лбе пры 
позірку ўверх (сімптом Жафруа). 

У некаторых хворых на першы план выступаюць сардэчна-са- 
судзістыя расстройствы, адышка, частае (чутнае нават хворым) 
сэрцабіццё; ныючы, калючы боль у вобласці сэрца; хворыя адчу- 
ваюць пульсацыю сасудаў у вобласці шыі, галавы, сардэчны штур- 
шок разлітага характару, часам бачны вокам; павышаецца 
сісталічны і зніжаецца дыясталічны артэрыяльны ціск крыві І г. Д. 
У хворых адзначаецца слабасць мышцаў, дрыжанне ўсяго цела, 
асабліва пальцаў выцягнутых рук, тэмпература цела павышаецца 
да 37,8--38.0 9“С (хворыя дрэнна пераносяць павышаную тэмнера- 
туру навакольнага асяроддзя), у іх можа быць узмоцненае выдзя- 
ленне поту, вельмі павялічваюцца ўсе віды абмену рэчываў, вага 
цела зніжаецца на 50 Ў) і больш. Хворыя вельмі худыя і слабыя. 

У хворых на тырэатаксікоз могуць быць паражоныя печань, 
страўнік -- увесь страўнікава-кішачны тракт з узнікненнем болю 
ў жываце, рыганнем. Наяўнасць гэтых з'яў часам прыводзіць да 
памылковага дыягназу: востры апендыцыт, прабадная язва страў- 
ніка, пячоначныя ці нырачныя колікі і г. д. Парушаецца функцыя 
падстраўнікавай залозы -- могуць быць тлушчавыя паносы (дыс- 
пепсія), аліментарная глюказурыя з замаруджанай цукровай крывёй. 
Вельмі абвастрае цячэнне тырэатаксікозу цяжарнасць, і ў той жа 
момант тырэатаксікоз ускладняе цяжарнасць, родавы і лактацыйны 
перыяды. 

У дзіцячым і юнацкім узросце пры захворванні на тырэатаксікоз 
на першае месца выступаюць сімптомы, звязаныя з недастатковасцю 
кары наднырачнікаў -- агульная слабасць, стомленасць, вельмі 
выражаная пігментацыя скурнага покрыва, нізкі дыясталічны ціск, 
“які часам даходзіць да 0. Іх турбуе моцны галаўны боль, іншы раз 
губляецца памяць. 

Таксічная адзнома (вузлавы таксічны валляк). Захворванне, 
якое адносіцца да тырэатаксікозу і характарызуецца паяўленнем у 
адной з доляў адзіночнага вузла (ШІ--ІУ ступені) і вельмі павышанай 
функцыяй шчытападобнай залозы. Захворванне пачынаецца паволі, 
з агульнай слабасці, хуткай стамляльнасці, павышанага раздраж- 
нёння, часцей у жанчын немаладых. Гэта ўсё тое, піто характэрна 
для тырэатаксічнага валляка, з пераважным паражэннем той ці 
іншай сістэмы чалавечага арганізма. 

Лячэнне. Усе метады лячэння дыфузнага таксічнага валляка 
падзяляюць на дзве группы: тэрапеўтычнае -- медыкаментознымі 
прэпаратамі і радыеактыўным ёдам (І-131) і хірургічнае. У радзе 
выпадкаў тэрапеўтычнае лячэнне з'яўляецца метадам пераданера- 
цыйнай падрыхтоўкі, 

Незалежна ад выбранага метаду лячэння дыфузнага таксічнага 
валляка медыкаментознымі прэпаратамі трэба захоўваць агульныя 
прынцыпы тэрапіі -- псіхічны і фізічны спакой, рэжым дня (каб 
пазбегнуць псіхічнай траўмы), спецыфічнае лячэнне тырэастатыч- 
ным прэпаратам. Хвораму трэба забяспечыць глыбокі 9--12. гадзінны 
сон, што дасягаецца назначэннем брамідаў, снатворных сродкаў. 

Медыкаментознае лячэнне неабходна пачынаць з назначэння 
брамідаў (0.1 г у суткі), пры неабходнасці дозу павышаюць да 
1,2 г; 2 Ў, натрыю браміду (па І сталовай лыжцы З разы ў дзень). 
Рэзерпін шляхам актывацыі ўмацоўвае тармазныя цэнтральныя 
імпульсы -- дзейнічае на падкоркавыя цэнтры (даюць па 0,53--1 мг 
у суткі). Калію ёдыд звычайча прапісваюць у гілюлях ці ў 
мікстуры (раствор Люголя). лечаць да 20 дзён, спачатку паступова 
павялічваюць дозу, а потым змяншаюць (з 1 кроплі да 20, і 
наадварот). Грыедтыранін -- амінакіслата, якая ўтвараецца ў шчы- 
тападобнай залозе, у пярэдняй долі гіпофіза тармозіць січтэз ты- 
рэатропнага гармону. які актывуе функцыянальную дзейнасць шчы- 
тападобнай залозы. Схема лячэння такая ж, як і для ёду. Мерказаліл 
змяншае сінтэз тыраксічну. Даецюа па 0,005 г 2-3 разы ў дзень. 
Падтрымальная доза 0,0025--0,005 г у дзень штодзённа ці 2--3 
разы ў тыдзень (на працягу некалькіх месяцаў). Калію перхларат 
назначаюць па 0,5--0,75 г (0,25 г З разы ў дзень) на працягу 
2-4 месяцаў. 

Лячэнне радыгактыўным ёдам (1-!31) паказана ў наступных 
выпадках: 1) калі адсутнічае эфект ад медыкаментознай тэрапіі; 
2) пры наяўнасці ўскладненняў -- цяжкія парушэнні кровазвароту, 
формы хваробы, таксічны гепатыт; 3) пры спадарожных хваробах -- 
інфаркце міякарда, вострых псіхозах, вострай недастатковасці кро- 
вазвароту, гіпертанічнай хваробе з частымі крызамі; 4) пры ўяўных 
і яўных рэцыдывах тырэатаксікозу пры наяўнасці пасляаперацыйных 
ускладненняў (парэз зваротнага нерва, гіпапаратырэёз). 


15. Зак. 5616 225 


Ёсць і проціпаказанні да прымянення 1-131] -- абсалютныя і 
адносныя. Абсалютныя: 1) тырэатаксікоз у дзяцей, юнакоў, ця- 
жарных і кормячых жанчын; 2) наяўнасць вузлавых і змешаных 
форм валляка, таксічнай адэномы, загрудзіннага і кальцавога вал- 
ляка, які сціскае трахею. Адносныя: 1) тырэатаксікоз да 40 гадоў; 
2) яўная лейкапенія; 3) наяўнасць ІУ--У ступені дыфузнага валляка. 

Поспех хірургічнага лячэння ў асноўным залежыць ад добра 
праведзенай перадаперацыйнай падрыхтоўкі. Хворым неабходна на- 
“значыць раствор Люголя, рэзерпін, мерказаліл (рэзерпін зніжае 
інтэнсіўнасць нейрагеннай стымуляцыі функцыі шчытападобнай за- 
лозы, а мерказаліл тармозіць біясінтэз гармонаў у самой шчыта- 
падобнай залозе); унутрывенна паліглюкін-навакаінавую сумесь (да 
400 мл паліглюкіну дабаўляецца 15--20 мл 2 Ў, раствору навакаіну). 
Акрамя таго, неабходны паўнацэннае харчаванне, вітамінатэрапія, 
снатворныя сродкі. 

Пры дыфузным і змешаным валляку трэба праводзіць субта- 
тальную, субфасцыяльную рэзекцыю шчытападобнай залозы. Такім 
чынам, выдаляецца 8/10 функцыяніруючай парэнхімы шчытапа- 
добнай залозы, без пашкоджанняў каляшчытападобных залоз і зва- 
ротнага нерва. У ходзе аперацыі сур'ёзную небяспеку прадстаўляюць 
шматлікія крывацёкі з сасудаў, якія звычайна вельмі змяняюцца 
ў час хваробы. 

У пасляаперацыйным перыядзе найбольш небяспечнае ўсклад- 
ненне -- развіццё тырэатаксічнага крызу. Першая адзнака гэта- 
га -- хуткае павышэнне тэмпературы цела да 40 “С з нарастаючай 
тахікардыяй. Артэрыяльны ціск адразу павышаецца, а потым 
зніжаецца, назіраюцца нервова-псіхічныя расстройствы. Лячэнне 
крызу павінна быць накіравана на барацьбу з наднырачнікавай 
недастатковасцю, з сардэчна-сасудзістымі парушэннямі, гіпертэр- 
міяй і кіслародным галаданнем. 


Ш ЭНДЭМІЧНЫ І СПАРАДЫЧНЫ ВАЛЛЯКІ. КРЗЦІНІЗМ 


Эндэмічны валляк. Гэта захворванне сустракаецца пастаянна ў 
акрэсленых геаграфічных межах і мае свае заканамернасці развіцця. 
Хутчэй за ўсё яно ўзнікае там, дзе ў глебе, ежы не хапае ёду. 
Найбольш вядомыя ачагі эндэмічнага валляка знаходзяцца ў далінах 
Альпаў, Пірэнеяў, на схілах Гімалаяў, уздоўж Кардыльераў; у 
Беларусі -- уздоўж рэк Прыпяць, Бярэзіна і Днепр. Калі ёду ў 
арганізм чалавека паступае мала, тады парушаецца нармальны 
працэс абмену рэчываў у сувязі з недастатковым сінтэзам ёдаваных 
гармонаў шчытападобнай залозы (тыраксін, трыёдтыранін), якія 

з'яўляюцца галоўнымі канцэнтратарамі ёду. Арганізм прыста- 
соўваецца да гэтых умоў, развіваецца гіперплазія тырэсіднай па- 
рэнхімы і такім чынам узнікае валляк. У залозе павялічваецца 
колькасць сакраторных жалезістых клетак, якія забяспечваюць ар- 
ганізм тырэсіднымі гармонамі: Такім чынам забясіечваецца і не- 
дахоп ёду. 

Аднак недахоп ёдаваных тырэсідных гармонаў можа быць вы- 
званы не толькі паніжанай канцэнтрацыяй ёду ў навакольным 
асяроддзі, але і парушэннем іх утварэння (біясінтэзу) у арганізме. 
Сюды адносяцца таксама недахоп кальцыю ў знешнім асяроддзі, 
малая колькасць мікраэлементаў, антысанітарыя, страўнікава- 
кішачныя захворванні і г. д. 

Хворыя на эндэмічны валляк хутчэй за ўсё самі ці іх блізкія 
заўважаюць выпінанне на пярэдняй паверхні шыі. 

Пры аглядзе, пальпацыі (прамацванні) такіх хворых адразу мож- 
на акрэсліць форму, памеры, ступень павелічэння шчытападобнай 
залозы. У сувязі з вялікімі памерамі валляка можна бачыць набу- 
ханне вен шыі і другія адзнакі, якія сведчаць аб сцісканні сасудаў, 
нерваў (сіпатасць голасу, апухласць і. цыяноз твару); дысфагія пры 
знаходжанні валляка ў заднім міжсценні. У хворых адзначаюцца 
гіпатанія ці гіпертанія, павышаная стамляльнасць, кволасць, сэр- 
цабіццё, галавакружэнне. 

Часцей за ўсё эндэмічны валляк працякае без парушэння функ- 
цыі шчытападобнай залозы (эўтырэоідная форма). Але пад уплывам 
стрэсавых сітуацый (нервовыя ўзбуджэнні на працы, напружанні, 
перамены месцапражывання, сямейныя драмы, розныя пашко- 
джанні, аборты, роды, лактацыя) ён можа перайсці ў гіпертырэёз 
або ў ракавую пухліну шчытападобнай залозы: агульныя санітарна- 
гігіенічныя аздараўленчыя меры, ізаляцыя хворых ад сямейных 
драм, шпіталізацыя такіх хворых у палаты для ачуньваючых; 
прафілактыка недастатковасці ёду -- да І т солі дадаецца 25 г 
калію ёдыду. Акрамя спецыфічнай прафілактыкі, назначаюць ёдныя 
таблеткі -- антыструмін (па таблетцы І раз у дзень). 

Лячэнне валляка праводзяць гармонамі шчытападобнай залозы 
(тыраксін, трыёдтыранін) або тырэаідзінам. Лячэнне тырэаідзінам 
пачынаюць з малых доз (па 0,025 г 2 разы ў дзень), потым дозу 
павялічваюць да 0,05--0,І г 2 разы ў дзень. Пры дасягненні 
клінічнага эфекту лячэбную дозу паніжаюць, але на працяглы час 
пакідаюць падтрымальныя дозы. 

Гэтыя лекавыя сродкі асабліва эфектыўныя пры дыфузным вал- 
ляку, а вось пры змешаным і вузлавым многімі аўтарамі разгля- 
даюцца як перадаперацыйная падрыхтоўка. Пры апошніх формах 
валляку, улічваючы іх тэндэнцыю да злаякаснасці, хворых неаб- 
ходна аперыраваць. Пры дыфузным эндэмічным валляку аперацыя 

выконваецца тады, калі ў хворых паяўляюцца прыметы сціскання 
органаў шыі, блукаючага нерва (парушэнне дыхання, глытання, 
сардэчнай дзейнасці і г. д.), што назіраецца пры вялікіх памерах 
валляка. Аперацыя заключаецца ў рэзекцыі шчытападобнай залозы, 
але абавязкова пакідаюць дастатковую колькасць парэнхімы шчы- 
тападобчай залозы. 

Спарадычны валляк. Гэтая форма валляка ўзнікае ў сувязі з 
нейрагарманальнымі разладамі ў арганізме, якія вызываюць па- 
велічэнне шчытападобнай залозы. Ён хутчэй за ўсё эўтырэоідны, 
г. зн. без парушэння функцыі шчытападобнай залозы. Лячэнне яго 
такое ж, як і пры эндэмічным валляку. 

Крэцінізм. Гэта захворванне характарызуецца затрымкай фізіч- 
нага і псіхічнага развіцця з парушэннем функцыі шчытападобнай 
залозы. Разглядаюць эндэмічны крэцінізм і ў выглядзе асобных 
успышак -- спарадычны крэцінізм. 

Эндэмічны валляк і крэцінізм маюць агульную аснову, розніца 
паміж захворваннямі існуе толькі колькасная. Пад крэцінізмам 
разумеюць такі сімптамакомплекс, дзе, акрамя з'яў адставання ў 
фізічным і разумовым развіцці, існуюць прыметы глыбокага пара- 
жэння пэнтральнай нервовай сістэмы і сімптомы іншых арганічных 
паражэнняў. 

Адрозпіваюць дзве формы крэцінізму -- з наяўнасцю валляка і 
без яго. Пры другой форме крэцінізму адсутнічае не толькі валляк, 
але і парэнхіма шчытападобнай залозы. 

Для такіх хворых характэрны нізкі рост, малаасэнсаваны выраз 
твару, наяўнасць мноства грубых маршчын каля вачэй, на лбе, 
тоўсты язык, вялікая галава, вялікае тулава з кароценькімі рукамі 
і нагамі. Кісці рук лапаткападобныя, з кароткімі тупымі пальцамі. 
Геніталіі развітыя недастаткова, скура сухая, валасы грубыя, але 
не ломкія. Тэмпература цела ніжэй нормы, палавая функцыя 
зніжаная, разумовыя здольнасці абмежаваныя, мова павольная, ма- 
натонная, бескаляровая і незразумелая. 

Прафілактыка крэцінізму поўнасцю супадае з прафілактыкай 
эндэмічнага валляка. Лячэнне праводзяць прэпаратамі шчытапа- 
добнай залозы. 


Ш ГІПАТЫРЭЁЗ І МІКСЕДЭМА 


Гіпатырэёз -- гэта захворванне шчытападобнай залозы, якое 
ўзнікае з-за недастатковасці яе функцыі. Найбольш выражаныя 


формы гэтага захворвання ў дарослых вызначаюцца як мікседэма. 
Распазнаюць пярвічны і другасны гінатырэёз. 

Прычынамі развіцця пярвічнага гіпатырэёзу могуць быць: 
1) прыроджаная аплазія ці недаразвіццё шчытападобнай залозы 
(прыводзіць да крэцінізму), што часцей назіраецца ў ачагах эч- 
дэмічнага валляка (эндэмічны крэцінізм); 2) поўнае ці частковае 
выключэнне функцыі шчытападобнай залозы (апрамяненне, ты- 
рэсідэктамія); З) паслабленне гармонаўтваральнай дзейнасці шчы- 
тападобнай залозы ў выніку дзеяння тырэастатычных фактараў, як 
прыродных (у асяроддзі), так і сінтэтычных, ці ў выніку рознык 
запаленчых працэсаў у ёй; 4) генетычна абумоўленыя парушэнні 
біясінтэзу тырэсідных гармонаў. 

Другасны гіпатырэёз звязаны з выпадзеннем дзейнасці тырэ- 
атропнага гармону гіпофіза, які стымулюе функцыі шчытападобнай 
залозы. 

Клінічныя праяўленні гіпатырэёзу прама процілеглыя праяўлен- 
ням тырэатаксікозу. Хворыя затарможаныя, марудлівыя, з паслаб- 
леннем розуму (памяці). Яны абыякавыя да палавога жыцця, у 
мужчын наступае імпатэнцыя. Твар гдутлаваты, вочныя шчыліны 
вузкія, вочы невыразныя, язык і нос тоўстыя, пастаяннае слінаця- 
чэнне. Асноўны абмен рэчываў зніжаны, ЗБІ састаўляе 3,5 9». 

Пры лячэнні гіпатырэёзу галоўным чынам прымяняюць ты- 
рэоідныя гармоны, якія кампенсуюць недастатковасць шчытападоб- 
най залозы і нармалізуюць абменныя працэсы. 

Тырэаідзін -- парашок высушанай шчытападобнай залозы. Яго 
пачынаюць прымаць па 0,05 г 2 разы ў дзень, а асобам старэйшага 
ўзросту ў сувязі з магчымым атэрасклерозам не болей 0,02 -- 
0,03 г на прыём. 

Тыраксін (тэтраёдтыранін) прымяняюць унутр па 0, 1--0,2 мг 
на прыём (сутачная доза -- 0,5--І мг у дзень). Эфект наступае 
да канца другога тыдня лячэння і працягваецца яшчэ 7- 10 дзён 
пасля адмены прэпарата. 

Трыёдтыранін -- прэпарат другога гармона шчытападобнай за- 
лозы, пры гіпатырэёзе ён аказвае хуткае, але менш працяглае 
дзеянне. Яго прымаюць спачатку з малых доз, па 53--10--25 мкг 
у дзень, паступова павялічваюць дозу да 100 мкг у дзень. Максімаль- 
ная сутачная доза --125 мкг. Можна адначасова прымаць тырэаідзін 
і тыраксін. 


ІШ РАК ШЧЫТАПАДОБНАЙ ЗАЛОЗЫ 


Часцей рак шчытападобнай залозы выяўляецца ў вузлавым 
(эўтырэсідным) валляку. У 15-20 95 хворых пры гісталагічным 
даследаванні вузлавога валляка назіраецца рак. Наогул ён складае 

0,4--1 Ў. усіх злаякасных захворванняў. У 3--4 разы часцей сус- 
тракаецца ў жанчын, чым у мужчын. Зараз у выніку чарнобыльскай 
аварыі адзначаецца рост ракавых пухлін шчытападобнай залозы ў 
забруджаных радыенуклідамі раёнах. 

Клінічныя стадыі. Па клінічным развіцці захворванне раку шчы- 
тападобнай залозы падзяляюць на наступныя стадыі: 

І стадыя -- пухліна адзінкавая, дэфармаваная, прарастанне ў 
капсулу залозы і змяшчэнне яе абмежаваныя; 

ПА стадыя -- пухліна адзінкавая або такіх пухлін у шчытапа- 
-добнай залозе мноства, яны вызываюць яе дэфармацыю, але без 
прарастання ў капсулу залозы і абмежавання яе скранання. 
Рэгіянарныя і аддаленыя метастазы адсутнічаюць; 

ПБ стадыя -- пухліна адзінкавая або такіх пухлін у шчытапа- 
добнай залозе мноства, яны не прарастаюць капсулу залозы і не 
абмяжоўваюць яе скрананне; назіраюцца метастазы ў лімфатычныя 
вузлы на баку паражэння шыі; 

ПІ стадыя -- пухліна распаўсюджваецца за капсулу шчытапа- 
добнай залозы і звязана з навакольнымі тканкамі ці сціскае суседнія 
органы. Змяшчэнне яе абмежавана, маюцца метастазы ў лімфатыч- 
ныя вузлы; 

ІУ стадыя -- пухліна прарастае ў навакольныя структуры і 
органы пры поўнай нерухомасці шчытападобнай залозы і лімфа- 
тычных вузлоў. Метастазы ў лімфатычных вузлах шыі і міжсцення, 
аддаленыя метастазы. 

Рэгіянарнае і лімфагеннае метастазаванне ідзе ў глыбокія шый- 
ныя перадгартанныя, прэ- і паратрахеяльныя лімфатычныя вузлы, 
а гематагеннае -- у аддаленыя органы, часцей у лёгкія і косці. 

Па гісталагічнай характарыстыцы папілярны рак шчытападобнай 
залозы назіраецца ў 60 9; выпадкаў, фалікулярны -- у 20 “96 
выпадкаў. 

Клінічная карціна і дыягностыка. Для ранніх клінічных 
сімптомаў характэрны хуткае павелічэнне валляка ці нармальнай 
шчытападобнай залозы, павелічэнне яе шчыльнасці і змены КОн- 
тураў. Залоза становіцца бугрыстай, маларухомай, шыйныя 
рэгіянарныя лімфатычныя вузлы пальпуюцца, нескранальнасць і 
ўшчыльненне пухліны ствараюць механічныя перашкоды для ды- 
хання і глытання. Пры сцісканні зваротнага нерва адбываюцца 
змены голасу, развіваецца хрыпатасць, звязаная з парэзам галасавых 
звязак. Калі хвароба зацягваецца, хворыя пачынаюць скардзіцца 
на боль у вобласці вуха і патыліцы. 

Для дыферэнцыяльнага дыягяазу новаўтварэнняў шчытападобнай 
залозы асноўнае значэнне маюць даныя паталагічнага і гістала- 
гічнага даследавання пунктату пухліны. Але трэба памятаць, што 
ў 30 9; выпадкаў пункцыі пухлін даюць няпэўныя вынікі. 

Лячэнне. Асноўны метад лячэння -- хірургічны. Пры папілярных 
і фалікулярных формах раку шчытападобнай залозы (1-1 стадыі) 
паказана экстракапсулярная субтатальная тырэоідэктамія з рэвізіяй 
лімфатычных вузлоў і выдаленнем іх. Пры ПІ стадыі захворвання 
праводзяць камбінаваную тэрапію: перадаперацыйную гаматэрапію, 
потым субтатальную ці татальную тырэсідэктамію з фасцыяльна- 
футлярным высячэннем клятчаткі з абодвух бакоў. Пры пухліне 
Ш--ІУ стадый, калі не праводзілася перадаперацыйная прамянёвая 
терапія, ёсць сэнс правесці пасляаперацыйнае апрамяненне. Для 
ўздзеяння на аддаленыя метастазы пры недыферэнцыраваных фор- 
мах раку назначаюць 1-131. 

Прагноз спрыяльны пры фалікулярнай і папілярнай формах раку 
шчытападобнай залозы. Пры солідных і недыферэнцыраваных фор- 
мах прагноз дрэнны, нават пры адносна раннім хірургічным умя- 
шанні. 


Ш ЗзАПАЛЕНЧЫЯ ЗАХВОРВАННІ 
ШЧЫТАПАДОБНАЙ ЗАЛОЗЫ 


Запаленчыя захворванні шчытападобнай залозы ў параўнанні з 
іншымі формамі тырэсіднай паталогіі, хоць і сустракаюцца даволі 
рэдка, аднак у эндэмічных па валляку месцах складаюць значны 
працэнт. У шчытападобнай залозе, як і ў іншым органе, могуць 
развіцца вострыя і хранічныя запаленчыя працэсы. 

Тырэаідзіт -- запаленне нармальнай шчытападобнай залозы, а 
струміт -- запаленне валляковазмененай залозы. Тырэаідзіты па- 
дзяляюць на: 1) неспецыфічныя -- вострыя, падвострыя (гнойныя, 
нягнойныя) і хранічныя; 2) спецыфічныя -- туберкулёзныя, сіфі- 
літычныя, актынамікозныя, паразітарныя. 

Абодва запаленні могуць узнікаць пасля грыпу, ангіны, шкар- 
лятыны, тыфу, эпідэмічнага паратыту, хранічнага танзіліту, 
рэўматызму, парапрактыту, туберкулёзу, сіфілісу і г. д. 

Тырэаідзіты і струміты. Часцей пачатак захворванняў востры - 

павышэнне тэмпературы цела да 40 “С, дрыжыкі, боль у вобласці 

шыі, спачатку пры глытанні, а потым і без яго, прыпухласць у 
вобласці шчытападобнай залозы. Пры наяўнасці валляка памеры 
яго вельмі хутка павялічваюцца. Ён становіцца шчыльным, 
паяўляецца дысфагія. У крыві назіраюцца лейкацытоз, зрух лей- 
кацытарнай формулы ўлева, паскораная ХАЭ. 

Найбольшай цяжкасцю адзначаюцца гнойныя тырэзідзіты -- 
струміты. Захворванне пачынаецца востра, з цяжкага агульнага 
стану, дрыжыкаў, сэрцабіцця, павышэння тэмпературы цела да 

40 “С, рэзкага болю на пярэдняй паверхні шыі ў вобласці шчы- 
тападобнай залозы. 

Лячэнне неабходна пачынаць як мага раней з антыбіётыкаў, 
кортыкастэроідаў, вітамінаў А, В, В.. Ві), С. Хірургічнае лячэнне 
паказана пры гнойным тырэаідзіце -- ставяцца дрэнажы, і толькі. 
Рэзекцыя шчытападобнай залозы ў такім выпадку не выконваецца. 

Хранічны фіброзны тырэаідзіт. У аснове захворвання ляжыць 
замяшчэнне функцыянальнай парэнхімы шчытападобнай залозы 
цвёрдай валакністай злучальнай тканкай (Рыдэль, 1896). Вельмі 
часта звязана з грыпам; больш хварэюць жанчыны да 40 гадоў. 

Валляк невялікі, расце марудна, «каменнай цвёрдасці», незру- 
шальны, але са скурай не зрошчаны. Пры пальпацыі адзначаецца 
невялікі боль. Пры сцісканні вен шыі парушаецца рух крыві ў 
гэтай вобласці. 

Гэтую форму валляка трэба дыферэнцыраваць ад раку шчыта- 
падобнай залозы. 

Лячэнне хірургічнае -- рэзекцыя перашыйка і ўчасткаў шчы- 
тападобнай залозы, якія прылягаюць да яго, каб ліквідаваць 
сцісканне трахеі. Выдаленне часткі залозы можа прывесці да 
развіцця працэсу назад. 

Аўтаімунны тырэаідзіт (валляк Хасімота). Лімфаматозны вал- 
ляк, ці лімфоідны тырэаідзіт, упершыню апісаў у 1912 г. японец 
Хасімота. У аснове гэтага захворвання ляжыць дыфузная інфільтра- 
цыя лімфацытамі парэнхімы шчытападобнай залозы. 

У сываратцы крыві хворых, якія пакутуюць аўтаімунным вал- 
ляком, змяшчаюцца тырэсідныя антыцелы, пры гэтым цітр іх вельмі 
высокі. 

Асаблівасці захворвання: са шчытападобнай залозы інфільтрацыя 
ніколі не распаўсюджваецца на навакольныя тканкі. Лімфоідная 
тканка разбурае парэнхіму шчытападобнай залозы, а месца разбу- 
ранай тканкі займае фіброзная. 

Хворых турбуюць патаўшчэнне шыі, боль пры глытанні, задышка, 
адчуванне засядання ежы пры глытанні, млявасць, агульная стам- 
ляльнасць. Ў крыві назіраецца лейкацытоз. Калі карціна валляка 
Хасімота працякае атыпічна, тады важнае месца займае імунадыяг- 
ностыка. 

Лячэнне патагенетычнае ці хірургічнае. Патагенетычнае лячэнне 
накіравана на ўжыванне сродкаў, якія паніжаюць аўтаімунную 
стымуляцыю, аказваюць тармазны эфект на гэты працэс, змянша- 
юць або ліквідуюць інфільтрацыю шчытападобнай залозы. Гэта 
тырэаідзін (па 0,1--0,15 г у дзень на працягу некалькіх месяцаў 
ці гадоў), картызон, праднізалон, АКТТГ. 

Паказанні да хірургічнага лячэння: калі ёсць сцісканне шыі, 
цяжкасці дыферэнцыяльнага дыягназу, падазронасць на рак шчы- 
тападобнай залозы. Праводзяць эканомную ці субтатальную рэзек- 
цыю абедзвюх доляў і перашыйка шчытападобнай залозы. 


ЗАХВОРВАННІ СТРАВАВОДА 


ААА АХМІІРРДДРЛрууМ«ЭМЭМАРААДГГГ ананас 


Стрававод уяўляе сабой злёгку сагнутую трубку, якая злучае 
глотку з кардыяльнай часткай страўніка. Складаецца ён з чатырох 
слаёў: слізістага, падслізістага, мышачнага і вонкавага, прад- 
стаўленага злучальнай тканкай. Серознай абалонкі стрававод не 
мае, за выключэннем абдамінальнай яго часткі. Размяшчаецца ў 
заднім міжсценні і абкружаны рыхлай злучальнай тканкай. 

Таўшчыня сценкі стрававода складае 3--4 мм, шырыня прасве- 
ту -- 20-22 мм, але на яго працягу маюцца чатыры зеужэнні. 
Верхняе звужэнне размяшчаецца ля самага ўваходу на адлегласці 
12--16 см ад краю верхнепярэдніх разцоў. Яно акружана моцным 
слоем цыркулярных мышцаў, што ўтвараюць тут сфінктэр. Прасвет 
у гэтай частцы стрававода мае выгляд папярочнай шчыліны. На- 
ступнае звужэнне, аартальнае, абумоўлена ціскам на стрававод дугі 
аорты, на адлегласці 22--25 см ад краю разцоў. На З см ніжэй 
яго размяшчаецца звужэнне, абумоўленае ціскам на яго левага 
галоўнага бронха. Самае ніжняе звужэнне размяшчаецца на 37-- 
40 см ад пярэдневерхніх разцоў, над уваходам у страўнік, дзе 
ён праходзіць праз дыяфрагму. 

Даўжыня стрававода ў мужчын складае 25--27 см, у жанчын -- 
23--24 см. Пачынаецца стрававод ад ніжняга краю персценепадоб- 
нага храстка на ўзроўні УІ шыйнага пазванка і заканчваецца ў 
брушной поласці. і 

У складзе стрававода выдзяляюць тры аддзелы: шыйны -- ад 
яго пачатку да ўваходу ў задняе міжсцеяне (5--6 см); грудны -- 
на працягу грудной клеткі да дыяфрагмы (16-18 см); брушны - 
ад выхаду праз дыяфрагму да злучэння са страўнікам (1--4 см). 

Кровазабеспячэнне верхняй часткі стрававода ажыццяўляецца 
галінкамі падключычнай, верхняй міжрэбернай і ніжняй шчытапа- 
добнай артэрыяй; сярэдняй (грудны аддзел) -- бранхіяльнымі і 
міжрэбернымі артэрыямі, страваводнымі галінкамі аорты; ніжняй 
часткі -- галінкамі ніжняй дыяфрагмальнай і левай страўнікавай 
артэрый. Вянозны адток ажыццяўляецца праз парную і паўняпарную 

вены ў верхнюю полую вену; з ніжніх аддзелаў -- праз вянозныя 
сасуды страўніка -- у варотную вену. Такім чынам, у вобласці 
стрававода маецца сувязь паміж сістэмай варотнай і верхняй полай 
вен, 


Лімфаадток ажыццяўляецца з верхніх аддзелаў у глыбокія 
лімфавузлы шыі; з сярэдніх -- у лімфавузлы задняга міжсцення 
(трахейныя і трахейна-бранхіяльныя); з ніжніх аддзелаў -- у 
лімфавузлы кардыі, левую страўнікавую і чарэўныя артэрыі. 

Інервацыю выконваюць галінкі блукаючага і сімпатычнага нер- 
ваў. 

Стрававод ажыццяўляе заглытванне ежы з поласці глоткі ў 
страўнік, а ў некаторых выпадках (рвота, адрыжка) -- у адваротным 
напрамку. 


ІЁ /ПпЁКІ СТРАВАВОДА 


Тэрмічныя апёкі стрававода бываюць вельмі рэдка, часцей 
хімічныя. Узнікаюць яны пры выпадковым ці наўмысным прыёме 
едкіх рэчываў. Дзеці могуць прыняць іх выпадкова, бо цягнуць у 
рот усё, што трапляецца на іх шляху. 

Патанатомія. Глыбіня паражэння сценкі стрававода пры апёках 
кіслотамі меншая, чым пры апёках шчолачамі. 

Кіслоты нейтралізуюць шчолачы тканак, каагулююць бялкі, ад- 
начасова адбіраюць ваду ад тканак (дзейнічаюць сваім свабодным 
вадародным іонам). У выніку гэтых працэсаў утвараецца сухі струп 
на паверхні слізістай абалонкі, які перашкаджае пранікненню 
кіслаты ў глыбіню тканак. Акрамя таго, хутчэй паніжаецца кан- 
цэнтрацыя кіслаты ў выніку развядзення яе вадой, адабранай ад 
тканак. 

Шчолачы дзейнічаюць на тканкі і вызываюць каліквацыйны 
(вільготны) некроз. Адбываецца растварэнне бялкоў тканак, утва- 
раюцца шчолачныя альбумінаты, амыляецца тлушч. Па ходзе дзе- 
яння шчолачы не сустракаюць механічнай перашкоды, як пры 
апёках кіслотамі, калі ўтвараецца сухі струп. Шчолачы пранікаюць 
глыбока ў тканкі, і далейшае пранікненне спыняецца толькі пры 
паніжэнні іх канцэнтрацыі ці пры ўтварэнні запаленчага вала. 

У выніку хімічнага апёку развіваецца гіперэмія і рэзкі ацёк 
слізістай абалонкі з багатай эксудацыяй у прасвет стрававода. Па- 
верхневыя паражэнні слізістай абалонкі даволі хутка эпітэлізуюцца, 
пры больш глыбокіх амярцвелая слізістая абалонка адыходзіць ча- 
сткамі ці ў выглядзе трубкі і праз 7--10 дзён пад ёй утвараецца 
ўжо кроватачывая грануляцыйная тканка. 

Калі паражэнне абмежавана толькі слізістай абалонкай, утвара- 
ецца паверхневы рубец без звужэння стрававода. Калі працэс 
пранікае да мышачвай абалонкі, пасля другога тыдня паяўляецца 
грубая рубцовая тканка і адбываецца звужэнне стрававода. Хворыя 
трацяць здольнасць праглынаць ежу і пачынаюць ад гэтага пакут- 
ваць. 4 

Рубцовыя звужэнні; стрававода ўтвараюцца, як правіла, на 
ўзроўні фізіялагічных/ звужэнняў. Стойкае звужэнне стрававода 
назіраецца ў палавіны хворых пасля апёкаў, а ў адной чвэрці -- 
толькі паражэнне слізістай абалонкі і наступае поўнае вызда- 
раўленне. 

Клінічная карціна. Услед за прыёмам едкага рэчыва паяўляюцца 
пякота і моцны боль у поласці рота, глоткі, за грудзінай, у 
эпігастральнай вобласці, задышка, ірвота сліззю і крывёй, кавалач- 
камі слізістай абалонкі. Губы і поласць рота ацёчныя. Глытанне 
немагчыма. Пры цяжкім атручэнні на першы план выступае агуль- 
ная інтаксікацыя арганізма. Смерць можа наступіць на першы-другі 
дзень ад шоку ці на трэці-чацвёрты ад перфарацыі стрававода, 
крывацёку або вострага медыястыніту. У выпадках сярэдняй цяж- 
касці боль праз некалькі дзён змяншаецца, аднак глытанне зама- 
руджанае, выдзяляецца шмат слізі. Праз 10--15 дзён (пасля адар- 
вання струпа з апечанай паверхні) змяншаецца дысфагія, магчыма 
праглытванне вадкасці. Паступова аднаўляецца свабоднае глытанне. 
Аднак праз некалькі тыдняў зноў узнікае дысфагія, якая прагрэсіўна 
нарастае. Дысфагія суправаджаецца пасіленым слінацячэянем, зрыг- 
ваннем і страваводнай ірвотай. Фарміруецца рубцовае звужэнне 
стрававода. Агульны стан хворага прагрэсіўна пагаршаецца. Да 
пастаяннага пачуцця голаду далучаецца пакутлівая смага. 

Такім чынам, клінічную карціну апёку стрававода можна па- 
дзяліць на тры перыяды: 

1) востры (5--10 сутак) -- глытанне немагчыма з-за гіперэміі, 
ацёку, болю; 2) падвостры (7--30 сутак) -- перыяд грануляцый. 
Хворы можа піць, нават прымаць ежу, але глытанне суправаджаецца 
болем; 3) хранічны (2--3 гады) -- перыяд нарастаючага звужэння 
стрававода, звароту дысфагіі, прагрэсіўнага схуднення. 

Лячэнне. Перш за ўсё патрэбна ўстараніць дзеянне атруты, 
нейтралізаваць яе, зменшыць інтаксікацыю арганізма, змагацца з 
сардэчна-сасудзістымі расстройствамі і лёгачнымі ўскладненнямі. 

У спрыяльным зыходзе хімічных апёкаў стрававода і страўніка 
рашаючай з'яўляецца своечасова аказаная дапамога. Галоўная за- 
дача пры аказанні першай дапамогі -- як мага хутчэй (на працягу 
першых хвілін) выдаліць са страўніка хімічнае рэчыва прамываннем, 
таму што цяжар паражэння тканак і агульны стан хворых залежаць 

не толькі ад колькасці і канцэнтрацыі прынятага рэчыва, але і ад 
працягласці яго ўздзеяння на арганізм. 

Да пачатку прамывання страўніка ва ўсіх выпадках хвораму 
трэба правесці процішокавае лячэнне (абязбольвальныя сродкі -- 
прамедол, дыпідалор, амнапон; унутрывенна 40 Ў, раствор глюкозы 
з дабаўленнем карглікону, страфанціну; дымедрол, супрасцін, та- 
вегіл, паліглюкін, гемадэз, паліфер, рэаглюман, альвезін, 0,5 “9, 
раствор навакаіну на 450 мл паліглюкіну). Пры неабходнасці пры- 
мяняюць гармоны наднырачнікаў (праднізалон, гідракартызон). 

Перш чым прыступіць да прамывання страўніка, належыць абяз- 
боліць слізістую абалонку ротавай поласці і стрававода. Дзеля гэтага 
хворы прапалосквае поласць рота, выпівае 50--100 мл 0,5 9; рас- 
твору навакаіну. Страўнік прамываюць з дапамогай тоўстага зонда, 
багата змазанага вазелінавым маслам (8--10 л цёплай вады), да 
поўнага знікнення прымет едкага рэчыва ў прамыўных водах. Кры- 
вавая рвота ў выніку апёку не з'яўляецца проціпаказаннем да 
прамывання страўніка. 

Калі вядома хімічнае рэчыва, якое прывяло да апёку, страўнік 
трэба прамываць нейтралізуючым растворам: пры апёку шчола- 
чамі -- 1-2 У, растворам лімоннай, воцатнай ці віннакаменнай 
кіслаты; пры апёку кіслотамі - 2--3 ў, растворам натрыю 
гідракарбанату ці паленай магнезіі. Пасля прамывання хвораму 
даюць выпіць ці ўводзяць праз зонд у страўнік 50- 100 мл 015 99 
- раствору навакаіну, каб зменшыць боль і з мэтай прафілактыкі шоку. 

Пры сярэдняй і цяжкай ступенях апёку трэба выканаць двух- 
баковую паранефральную блакаду. Пры рэзкім болі па ходзе стра- 
вавода і цяжкасці дыхання неабходна зрабіць двухбаковую ва- 
гасімпатычную блакаду па Вішнеўскаму. 

Парэнтэральна назначаюць ізатанічны раствор натрыю хларыду, 
бісоль, трысоль, паліглюкін, альвезін, паліфер, плазму натыўную 
ці сухую, альбумін, пратэін. Пры апёках кіслотамі ўнутрывенна 
пераліваюць яшчэ 400 мл 4--5 9; раствору натрыю бікарбанату, 
назначаюць І0 мл 10 Ў, раствору кальцыю хларыду. 

Пры апёку гартані (інспіраторная задышка, цыяноз губ, ахрып- 
ласць, пачашчэнне пульсу) назначаюць унутрывенна і0О мл 10 “6 
раствору кальцыю хларыду, спазмалітыкі, унутрымышачна -- ды- 
медрол. Пры беспаспяховых выніках і нарастанні з'яў асфіксіі па- 
казана неадкладная трахеастамія. 

У вострым перыядзе лячэнне кансерватыўнае. У першыя 3-4 
дні назначаюць наркотыкі. Мэтазгодна піць 0,5 9» раствор навакаіну 
да 200--300 мл у суткі. Каб зменшыць салівацыю, назначаюць па 
1 мл 0,1 9; раствору атрапіну падскурна З разы ў дзень. 

З мэтай прафілактыкі ранавай інфекцыі, пнеўманіі абавязкова 
назначаюць антыбіётыкі, сульфаніламіды, мэтазгодна даваць тры- 


236 


хапол ці метрагіл, а таксама патрэбны вітаміны, парэнтэральнае 
харчаванне. 

У залежнасці ад цяжару апёку і ступені парушэння глытання 
на другі-чацвёрты дзень хвораму дазваляюць прымаць вадкую ежу, 
аўсяны ці рысавы адвар, сырыя яйкі, малако, вяршкі, кісялі, кам- 
поты. Абавязковы альмагель (да 4--6 разоў і болей у дзень), 
назначаюць таксама дэ-нол, дымедрол ці тавегіл, супрасцін, абяз- 
больвальныя сродкі. Пасля знікнення вострага болю ў страваводзе 
хвораму даюць працёртыя кашы, пюрэ, супы. Да канца другога 
тыдня пачынаюць харчаванне з агульнага стала. 

Каб прадухіліць развіццё злучальнай тканкі, рубцаванне і зву- 
жэнне стрававода, прымяняюць кортыкастэроіды. Ранняе іх назна- 
чэнне змяншае запаленчыя працэсы і ў той жа час аказвае агульнае 
ўздзеянне, якое павышае тонус арганізма. 

Акрамя таго, кортыкастэроіды, уведзеныя ў першыя часы і дні, 
выконваюць ролю сродка прафілактыкі і лячэння ад шоку. Назна- 
чаюць па 50 мг унутрывенна ці ў саставе раствору 2--3 разы ў 
дзень (праднізалон). З другога тыдня іх дозу памяншаюць да 
100 мг у сўткі, а працяг гарманальнай тэрапіі складае да 4--6 
тыдняў. Безумоўна, гарманальная тэрапія, як і іншыя лекавыя 
сродкі, вар'іруе ў залежнасці ад цяжару апёку, агульнага стану 
хворага. Пры гэтым трэба памятаць, што стэроідная тэрапія павінна 
дапаўняцца антыбіётыкатэрапіяй, сульфаніламідамі. 

Пры сярэдніх па цяжары і асабліва цяжкіх фюрмах апёку з 
першых дзён паказана ранняе бужаванне стрававода. Калі ў першыя 
дні яго чамусьці не пачалі праводзіць, то пачынаць трэба на трэці 
тыдзень. Праводзіць бужаванні, асабліва першыя, неабходна заўсёды 
вельмі асцярожна, каб не перфараваць стрававод. 

Пры падазрэнні на перфарацыю стрававода ці крывацёк з яго 
- сценак стэроідную тэрапію адмяняюць. Станоўчы эфект на ход 
мясцовых запаленча-некратычных працэсаў аказваюць пратэ- 
алітычныя ферменты -- хіматрыпсін (сродак, які атрымліваюць з 
падстраўнікавай залозы буйных рагатых жывёл) унутрымышачна 
5--10 мг на 2- З мл ізатанічнага раствору натрыю хларыду 1--2 
разы ў дзень, можна піць ці рабіць інгаляцыі. 


Ш РУБЦОВЫЯ ЗВУЖЭННІ 


Найбольш частай прычынай звужэння стрававода з'яўляецца 
хімічны апёк яго. Звужэнні могуць быць і прыроджаныя, як вынік 
анамаліі развіцця. Да набытых адносяцца розныя запаленчыя пра- 
цэсы і спецыфічныя захворванні з лакалізацыяй працэсу ў страва- 


237 


водзе: туберкулёз, актынамікоз, сіфіліс, воспа, шкарлятына, брушны 
тыф. Рубцаванне туберкулёзных ці сіфілітычных язваў прыводзіць 
да звужэння стрававода. 

Прычынай рубцовага звужэння стрававода могуць быць язвавыя 
эзафагіты, а таксама траўмы і іншародныя целы. Апошнія прыво- 
дзяць да эзафагіту, рубцавання стрававода. 

Звужэнні могуць лакалізавацца на розных узроўнях, але часцей 
у месцах натуральных звужэнняў стрававода. Яны могуць мець 
кольцападобную, клапанную ці трубчастую форму. 

Кольцападобнае звужэнне нагадвае дыяфрагму з дзіркай па цэн- 
тры ці можа быць эксцэнтрычна размешчана. Клапаннае звужэнне 
ўзнікае ў выніку ўцягвання ў рубцова-склеразіруючы працэс адной 
са сценак стрававода. ТГрубчатая структура мае характар цырку- 
лярнага звужэння сегмента стрававода рознай працягласці. 

У выніку працяглага існавання перэшкоды сценка стрававода 
над звужэннем спачатку гіпертрафіруецца, а потым адбываюцца 

дылатацыя і супрастэнатычнае пашырэнне стрававода, дзе збіраецца 
“і падвяргаецца браджэнню ежа. Такі хранічны стан прыводзіць да 
эзафагіту, нярэдка язвавага. Слізістая абалонка становіцца ацёчнай, 
гузаватай, станчаецца і можа нават наступіць разрыў сценкі стра- 
вавода. 

Клінічная карціна. Асноўным клінічным праяўленнем рубцовай 
стрыктуры стрававода з'яўляецца паступовае прагрэсіўнае развіццё 
дысфагіі. Па меры яе нарастання далучаюцца і іншыя сімптомы: 
зрыгванне, страваводная рвота (без млоснасці), багатае вылучэнне 
сліны, якая збіраецца над звужэннем. Хворы худнее, нядужыць, 
арганізм яго абязводжваецца. 

Дыягностыка. Дыягназ абгрунтоўваецца данымі анамнезу. Пры 
рэнтгёнаскапіі і рэнтгенаграфй цень кантрастнай масы мае лейка- 
падобную ці грушападобнўю форму з роўнымі правільнымі краямі 
і звужваецца конусападобным хвастом у напрамку да стрыктуры. 
Праз звужэнне тонкім струменьчыкам можа паступіць барый. Пры 
эзафагаскапіі звужэнне бачна вокам. 

Лячэнне. Стрыктуры стрававода лечаць бужаваннем пад кант- 
ролем эзафагаскопа ці без яго. Ранняе бужаванне, з 2--4-га дня 
пасля апёку, пачынаюць тоўстым бужом, пакрытым вазелінавым 
маслам, і на працягу месяца выконваюць кожны дзень. Потым яго 
праводзяць праз дзень, 2 разы ў тыдзень, І раз і паступова інтэрвалы 
паміж бужаваннем павялічваюцца. Калі бужаванне не пачалі ў 
першыя дні, то ў бліжэйшыя 7 тыдняў яно вельмі небяспечна з-за 
магчымай перфарацыі стрававода. 

Калі на працягу першых трох дзён пасля апёку хворы не можа 
піць, паказана накладанне гастрастомы для харчавання. Наяўнасць 

гастрастомы дазваляе выконваць «бужаванне без канца» (Гакер, 
1885). Хвораму даюць праглынуць драбінку на нітцы. Драбінку 
ловяць праз страўнікавы свішч з дапамогай цыстаскопа. Да араль- 
нага канца прывязваюць буж і працягваюць яго за нітку ў звужанае 
месца стрававода і пакідаюць на 1-2 гадзіны. 

Пры беспаспяховасці кансерватыўнай тэрапіі неабходны апера- 
тыўнае лячэнне, эзафагапластыка. 

Пры выбары метаду аперацыі ўлічваюць узрост і агульны стан 
хворага, лакалізацыю і працягласць звужэння стрававода. 

Пры сегментарных стрыктурах робяць розныя частковыя пластыкі 
стрававода. Пры паражэнні ніжняй часткі стрававода ці кардыі 
накладаюць абходны страваводна-страўнікавы анастамоз, выконва- 
юць рэзекцыю паражонай часткі і замену яе трубкай, утворанай 
з вялікай крывізны страўніка, трансплантатам з тонкай ці тоўстай 
кішкі. Пры паражэнні глоткі, шыйнага ці шыйна-груднога аддзела 
стрававода выконваюць праксімальную частковую пластыку. Выка- 
рыстоўваюць трансплантаты з тонкай ці тоўстай кішкі. Адзін канец 
трансплантата злучаюць са страваводам вышэй, а другі ніжэй зву- 
жэння. 

Пры вялікіх стрыктурах паказана татальная пластыка стрававода 
з перадгрудзінным ці ўнутрыгрудзінным (рэтрастэрнальным, унут- 
рыплеўральным, заднемедыястынальным) знаходжаннем трансплан- 
тата з тонкай ці тоўстай кішкі. - г 

Да ўтварэння штучнага стрававода трэба прыступаць не раней 
як праз 2 гады з моманту апёку. Толькі пасля гэтага тэрміну можа 
выявіцца ступень рубцавання стрававода і становіцца зразумелым, 
што сфарміраваная рубцовая тканка не дазволіць дабіцца пашырэння 
прасвету стрававода кансерватыўнымі метадамі. 


Ш дДАБРАЯКАСНЫЯ ПУХЛІНЫ 


Дабраякасныя пухліны стрававода назіраюцца рэдка. Яны могуць 
узнікаць на слізістай, падслізістай і мышачнай абалонках стрававода. 
Найчасцей сустракаецца фіброма ў выглядзе добра абмежаванай 
пухліны памерамі ад гарошыны да валоскага арэха, мяккай ці 
эластычнай кансістэнцыі, пакрытая нязмененай слізістай абалонкай. 

У слізіста-падслізістым слоі ўзнікаюць адзінкавыя ці множныя 
паліпы. Адзінкавыя паліпы слізістай абалонкі могуць мець вельмі 
доўгую ножку, якая дазваляе ім перамяшчацца па страваводзе. У 
сувязі з гэтым яны могуць выпадаць праз кардыю ў страўнік, а 
высокаразмешчаныя -- у ротавую поласць. 

Міёмы, ліпомы, неўрыномы, ангіёмы сустракаюцца рэдка. Звы- 
чайна яны развіваюцца павольна і доўгі час не аказваюць уздзеяння 
на арганізм хворага. Аднак у далейшым пры дасягненні вялікіх 
памераў могуць стаць прычынай звужэння прасвету стрававода. 
Тады ўзнікае дысфагія. 

Галоўным сімптомам дабраякасных пухлін з'яўляецца пастаяннае 
пачуцце наяўнасці ў страваводзе іншароднага цела. 

Ангіёмы рана даюць аб сабе знаць у выніку значнага крывацёку, 
у такіх выпадках патрэбна неадкладнае аператыўнае ўмяшанне. 

Дыягностыка дабраякасных пухлін прадстаўляе пэўныя цяжкасці, 
галоўным чынам таму, што іх прыходзіцца адрозніваць ад ракавай 
пухліны. 

У дыягнастычных мэтах праводзяць рэнтгенаскапію і рэнтгена- 
графію. Пры гэтым назіраюцца адно ці шмат бугрыстых выбуханняў 
у прасвет стрававода з гладкімі, роўнымі контурамі. Пры эзафага- 
скапіі ў прасвет стрававода выступаюць шматлікія вузлы ці 
адзінкавы вузел з роўнай, гладкай слізістай абалонкай над ім. Але 
трэба памятаць, што адмоўны вынік даследавання на атыпічныя 
клеткі ракавай пухліны -- яшчэ не дастатковы аргумент для адказу 
і зняцця дыягназу ракавай пухліны стрававода. 

Лячэнне аператыўнае. Калі паліпы выпадаюць у рот на доўгай 
ножцы, іх захопліваюць шчыпцамі, ножку нацягваюць, перавязваюць, 
паліп адсякаюць ці ножку яго падвяргаюць электракаагуляцыі. 

У іншых выпадках выконваюць таракатамію, выдаляюць стра- 
вавод і з яго сценкі вылушчваюць пухліну. 

Пры шматлікіх пухлінах, як і пры ракавай, выконваюць рэзек- 
цыю стрававода. 


Ш РАК СТРАВАВОДА 


Ракавая пухліна займае чацвёртае-пятае месца сярод усіх зла- 
якасных пухлін (страўнік, матка, малочная залоза). У асноўным 
захворванне сустракаецца ў асоб 50- 70-гадовага ўзросту. Мужчыны 
хварэюць часцей. 

Этыялогія. Прычыны ўзнікнення ракавай пухліны стрававода 
мала вядомыя, як і наогул прычыны ўзнікнення раку. Вялікую 
ролю адыгрывае ўзрост -- гэта хвароба старых. 

Значнае мёсца займаюць і хранічныя ўздзеянні на слізістую 
абалонку стрававода розных раздражняльных рэчываў -- гарачая 
ежа ці піццё, цвёрдая ежа, тытунь. Маюць значэнне харчаванне 
дробнай касцістай рыбай, ужыванне спіртнога, а таксама хранічныя 
захворванні стрававода (хранічныя язвы, рубцы, дывертыкулы). 

Рак стрававода можа лакалізавацца на любым узроўні. Радзей 
ён лакалізуецца ў верхнім аддзеле (4--26 90); у сярэднім аддзеле 
ад біфуркацыі трахеі да страваводнага акна дыяфрагмы сустракаецца 
ў бэ Ў. выпадкаў; у ніжнім, ніжэй дыяфрагмы, -- 26 9Ў.. Аднак 
некаторыя вучоныя прыводзяць лічбы, адпаведна якім найбольш 
часта назіраецца ракавая пухліна ў ніжнім аддзеле стрававода. 
Звычайна такая пухліна з'яўляецца пераходным ракам кардыяльнай 
часткі страўніка. 

Патанатомія. Па гісталагічнай будове адрозніваюць плоскакле- 
тачныя ракавыя пухліны, якія могуць быць з арагавеннем і без 
арагавення; базальнаклетачныя; адэнакарцыномы: -- узнікаюць з 
залозістых структур; калоідныя і цыліндрычныя. Узнікненне адэ- 
накарцыномы ў страваводзе тлумачаць развіццём яе з астраўкоў 
эктапіраванай страўнікавай слізістай абалонкі. Радзей яна 
развіваецца з асабістых слізістых залоз стрававода. 

Большасць аўтараў адрозніваюць тры асноўныя формы ракавых 
пухлін стрававода: 1) скірозны рак, ці яшчэ інфільтрацыйны, скле- 
разіўны, стэназіўны; 2) язвавы рак, ці кратэрападобны, мазгапа- 
добны; 3) вузлавы рак, ці грыбападобны, папіламатозны. 

Скірозны рак -- гэта бялёсае ўшчыльненне, распаўсюджваецца 
ў падслізістай тканцы, у выніку чаго слізістая абалонка зморшч- 
ваецца, пераважна цыркулярна. Вельмі багаты стромай. У працэсе 
развіцця прарастае сценкі стрававода, і пасля некаторага часу маг- 
чыма ўтварэнне язвы. Гісталагічна -- гэта плоскаклетачная пухліна 
з арагавеннем ці базальнаклетачная. Часта яна звужвае прасвет 
стрававода да поўнай яго непраходнасці. 

Язвавы рак -- мяккая мазгападобная ракавая пухліна, якая 
хутка распадаецца і ўтварае кратэрападобную ці сподкападобную 
язву з падрытымі краямі, прыўзнятымі над навакольнай слізістай 
абалонкай. Расце пераважна ўздоўж стрававода, паражае ўсе слаі 
і пераходзіць на сумежныя органы. У сувязі з тым, што пухліна 
хутка распадаецца, рэдка наступае поўная непраходнасць стрававода 
(пры гісталагічным даследаванні -- плоскаклетачны рак). 

Вузлавы рак прадстаўляе пухліну з мяккіх грыбападобных мас, 
якія выступаюць у прасвет стрававода ў выглядзе вузлоў. Часцей 
гэта шматлікія вузлы пухліны,, растуць на вузкай аснове. Пры 
распадзе бывае вельмі падобны на язвавы рак. Пры гісталагічным 
даследаванні -- гэта часцей адэнакарцынома. У ніжніх аддзелах 
стрававода больш сустракаецца цыліндраклетачны рак, як вынік 
распаўсюджвання яго з кардыяльнай часткі страўніка. 

Метастазаванне. Паводле літаратурных даных, метастазы суст- 
ракаюцца ў 40--60 9, выпадкаў. Радзей яны бываюць пры ракавых 
пухлінах верхняй трэці стрававода (каля 5,5 9), пры ракавай 

пухліне сярэдняй трэці --44,5 Ў; і ніжняй трэці -- 50 Ў. Рэдка 
метастазы назіраюцца пры плоскаклетачнай арагавелай пухліне. 
Прыкладна аднолькава часта яны вызначаюцца пры плоскаклетач- 
най неарагавелай ракавай пухліне і адэнакарцыноме. 

Метастазы распаўсюджваюцца па лімфатычных сасудах. Пухліны 
ніжняй трэці стрававода метастазуюць галоўным чынам у калякар- 
дыяльныя вузлы, уздоўж левай страўнікавай артэрыі, у забрушын- 
ную клятчатку, печань. Пухліны, размешчаныя ў верхнім аддзеле, 
даюць метастазы ў міжсценныя, надключычныя і падключычныя 
лімфавузлы. Але бываюць выпадкі, калі ракавыя пухліны самага 
ніжняга аддзела стрававода метастазуюць у лімфавузлы на шыі і 
надключычныя. І наадварот, ракавыя пухліны верхняй часткі стра- 
вавода распаўсюджваюцца на калякардыяльныя лімфавузлы, лімфа- 
вузлы ўздоўж левай страўнікавай артэрыі. Ракавыя пухліны сярэд- 
няй трэці стрававода метастазуюць у перыбранхіяльныя лімфавузлы, 
лімфавузлы міжсцення, у парэнхіму лёгкага. 

Класіфікацыя раку стрававода па стадыях (ТМ). Т - 
пярвічная пухліна. Т. -- пярвічная пухліна не выяўляецца; 

Т, -- пухліна працягласцю 5 см ці меней, не звужвае стрававод, 
не займае ўсю яго акружнасць, прыметы яе пераходу за межы 
органа адсутнічаюць; 1 

Т, - пухліна распаўсюджана ўздоўж стрававода болыш за 5 см, 
але не выходзіць за межы органа, ці пухліна любога памеру, 
звужвае яго прасвет, ці пухліна, цыркулярна паражае стрававод; 

Т. - пухліна распаўсюджана за межы стрававода. Рас- 
паўсюджанасць пухліны за межы стрававода вызначаецца па 
клінічных, рэнтгеналагічных і эндаскапічных даных. Аб рас- 
паўсюджанасці пухліны могуць сведчыць паражэнне зваротнага, 
дыяфрагмальнага і сімпатычнага нерваў, утварэнне свішча, пара- 
жэнне трахеі, бронхаў, здаўленне полай і няпарнай вен, спецыфічны 
плеўрыт. Пашырэнне ценю міжсцення не з'яўляецца прыметай 
распаўсюджанасці пухліны; 

Т, -- недастаткова даных для ацэнкі пярвічнай пухліны. 

М -- рэгіянарныя лімфавузлы. І. Шыйны аддзел стрававода: 

Мо -- адсутнічаюць прыметы паражэння рэгіянарных лімфавуз- 
лоў; 

Х, -- маюцца паражоныя лімфавузлы, але яны змяшчаюцца на 
адным баку: 

М, -- лімфавузлы паражоныя, змяшчаюцца з абодвух бакоў; 


М. -- паражоныя лімфавузлы, не змяшчаюцца з абодвух бакоў. 
П. Грудны аддзел стрававода: 

М. -- у ходзе аперацыі ці пры медыястынаскапіі даных, па- 
цвярджаючых паражэнне лімфавузлоў, не выяўлена; 

М, -- у ходзе аперацыі ці медыястынаскапіі выяўлены паражоныя 
рэгіянарныя лімфавузлы; 

М, -- не ўяўляецца магчымым даць адзнаку стану рэгіянарных 
лімфавузлоў (аперацыя не выконвалася). 

М -- аддаленыя метастазы. М. -- прыметы аддаленых мета- 
стазаў адсутнічаюць; 
М, -- маюцца аддаленыя метастазы; 

М, -- недастаткова даных для вызначэння наяўнасці аддаленых 
метастазаў. 


Стадыя Аддзел Групіроўка па стадыях 
І Шыйны і грудны ТМ. 
П Шыйны Т.М, Мо 
Т.М -гМо 
Грудны Т.М.М. 
199 Шыйны Т.Мо-аМо 
То ММ. 
Грудны ТоэМ.М. 
ІУ Шыйны і грудны пры а 


Клінічная карціна. Рост ракавай пухліны стрававода залежыць 
ад памеру самой пухліны, прымет прарастання яе на сумежныя 
органы, ад ускладненняў ці сімптомаў агульнага характару. 

Пачатак ракавай пухліны нярэдка праходзіць бессімптомна. Ла- 
тэнтны перыяд можа працягвацца да 1--2 гадоў. Звычайна першым, 
але часта ўжо вельмі познім сімптомам з'яўляецца дысфагія. Да 
гэтага хворыя маглі адчуваць нейкае непрыемнае пачуцце іншарод- 
нага цела за грудзінай ці пачуцце «прыліпання ежы» да стрававода. 

Дысфагія ўзнікае тады, калі ўжо ёсць звужэнне стрававода. 
Спачатку дрэнна праходзіць цвёрдая ежа, Хворыя вымушаны 
запіваць яе вадой, прытрымліваюцца ашчаджальнай дыеты, але 
дысфагія нарастае. Праз некалькі тыдняў ці месяцаў хворы можа 
праглынаць толькі вадкую ежу. Потым дысфагія становіцца паста- 
яннай і ўзнікае ўжо пры глытанні адной вадкасці. 

У некаторых выпадках наступае аблягчэнне і нават цвёрдая ежа 
пачынае праходзіць. Такое «паляпшэнне» бывае абумоўлена рас- 
падам пухліны. Праходзіць некалькі тыдняў і стрававод на гэты 
раз канчаткова перакрываецца, дысфагія становіцца яўнай. 

Прыём ежы суправаджаецца болем, а іншы раз і без яго. Вельмі 
часта прычынай болю ў ходзе прыёму ежы з'яўляецца далучэнне 
запаленчага працэсу ў самой пухліне і вакол яе слізістай абалонкі. 
Прычынай болю могуць быць і распаўсюджванне пухліны за межы 
стрававода, узнікненне медыястыніту, магчымы нават распад 
пухліны і ўтварэнне свішча. Іншы раз боль нагадвае праяўленне 
хранічнай каранарнай недастатковасці, і хворыя нават могуць зна- 
ходзіцца на лячэнні ў адпаведных стацыянарах, асабліва калі ад- 
сутнічае дысфагія. Безумоўна, боль можа ўзнікнуць на падставе 
спазмы стрававода і ад яго перарасцяжэння вышэй пухліны. 

Пачуцце пякоты за грудзінай узнікае як вынік запаленчага 
працэсу ў страваводзе і парушэння яго непраходнасці. Узмоцненае 
слінацячэнне абумоўлена перш за ўсё тым, што хворы страціў 
здольнасць глытаць сліну. Адрыжка стравай, якую хворы толькі 
што праглынуў ці пасля нейкага часу. Гніласны, непрыемны пах 
з рота. 

Страваводная рвота (рэгургітацыя) узнікае адразу пасля пры- 
ёму ежы ці нават вадкасці. Млоснаць пры гэтым адсутнічае. Рвотны” 
масы складаюцца з неператраўленай ежы. Асабліва небяспечна 
рэгургітацыя ў час сну, калі ежа ці вадкасць могуць пападаць у 
дыхальныя шляхі. У радзе выпадкаў пры распадзе пухліны можа 
адбыцца крывацёк. 

Калі пухліна прарастае сумежныя органы, могуць назірацца 
наступныя сімптомы. Ахрыпласць голасу ўзнікае ў выніку прара- 
стання пухліны на зваротны ці ніжні гартанны нерв або ў выніку 
ціску на іх метастазаў. Замаруджанае дыханне можа ўзнікнуць 
пасля прарастання пухліны ў трахею, бронхі, але яно можа быць 
і пры рэгургітацыі, пападанні ў дыхальныя шляхі ежы. Пастаянны 
боль у вобласці пазваночніка назіраецца пры прарастанні карэнь- 
чыкаў каляпазваночных нерваў. 

Іншы раз пухліна прарастае ў аорту, плеўру, дыяфрагму. Пры 
ціску пухліны ці метастазаў на дыяфрагмальны нерв можа ўзнікнуць 
ікаўка. Цяжкім ускладненнем з'яўляецца трахеа- ці бронхастрава- 
водны свішч. Пры гэтым кожнае глынанне ежы, асабліва вадкай, 
суправаджаецца кашлем, з адкашліваннем ежы, вадкасці. Далей 
далучаюцца аспірацыйная пнеўманія, плеўрыт, медыястыніт. У рад- 
зе выпадкаў можа далучыцца і арозія грудной лімфатычнай пратокі 
і ўслед за тым хілаторакс. 

Сімптомы агульнага характару -- слабасць, схуднеласць, ане- 
мія, абязводжванне арганізма. Гэтыя сімптомы перш за ўсё. 
з'яўляюцца вынікам абтурацыі стрававода пухлінай і парушэння 
яго праходнасці, магчыма вынікам распаду пухліны, крывацёку. 
Але пры распаўсюджаных пухлінах, далучэнні ўскладненняў яны 
нарастаюць хутчэй і праяўляюцца больш жорстка. 

Пры лакалізацыі пухліны ў ніжняй частцы стрававода ў выпадку 
переходу на яго пухліны кардыяльнага аддзела страўніка ў анамнезе 
выяўляецца страўнікавая сімптаматыка, а потым на яе наслойваецца 
клінічная карціна паражэння стрававода. 

Змены ў крыві могуць быць замаскіраваныя пры яе згушчэнні 
і нават анемія не выступае, ХАЭ застаецца на ўзроўні нармальных 
лічбаў. Пасля зніжэння згушчэння крыві выяўляюцца прыметы 
анеміі (змяшчэнне колькасці эрытрацытаў, гемаглабіну). Пры 
ўскладненнях можа назірацца лейкацытоз, зрух лейкацытарнай 
формулы ўлева. Павялічана колькасць трамбацытаў і асабліва ста- 
рых форм іх; таксама назіраюцца змяншэнне колькасці агульнага 
бялку сывараткі крыві і праяўленне дыспратэінеміі (змяншэнне 
ўтрымання дробнадысперсных і павелічэнне буйнадысперсных бял- 
ковых фракцый); павышэнне згушчэння крыві і ў сувязі з гэтым 
павышаная небяспека тромбаўтварэння. 

Метады даследавання. Па эфектыўнасці і магчымасці распаз- 
навання ранніх форм раку стрававода на першым месцы стаіць 
эзафагаскапія (эзафагаскоп з валакністай оптыкай). Пры масавых 
прафілактычных аглядах могуць быць выяўлены хворыя з І стадыяй 
пухліны, што вельмі важна дзеля вынікаў лячэння. Пры гэтым 
асаблівае значэнне прыдаецца выяўленню перадракавых захворван- 
няў -- паліпаў. Неабходна ўзяць кавалачак тканкі на біяпсію. 
Могуць быць выяўлены і такія захворванні, як дывертыкулы, ту- 
беркулёз, сіфіліс, неспецыфічная язва, кардыяспазм, эзафагіт і інш. 

Рэнтгеналагічнае даследаванне праводзяць пры дапамозе рэнт- 
генаскапіі і рэнтгенаграфіі. Перавагу неабходна аддаваць апошняй. 
Пры гэтым выяўляюцца стэноз, затрымка барыю і супрастэнатычнае 
пашырэнне стрававода; дэфармацыя, вышчэрбліванні, няяснасць 
контураў стрававода. Магчыма выяўленне працягласці паражэння 
стрававода, дадатковага ценю ў міжсценні пры распаўсюджанай 
пухліне. Чым большая працягласць па даўжыні стрававода пухліны 
С? см і больш), тым менш надзеі на магчымасць радыкальнай 
аперацыі. Неабходна звяртаць увагу на рухомасць сценак стрававода 
пры глытанні, дыханні, што можа даць ускосныя даныя аб абме- 
жаванасці ці распаўсюджанасці пухліны. 

Больш пэўную карціну распаўсюджанасці пухліны можна атры- 
маць пры пнеўмамедыястынаграфіі (400--800 мл кіслароду ўводзіцца 
ў пярэдняе ці задняе міжсценне). На фоне кіслароду, уведзенага 
ў міжсценне, можна ўвесці яго ці барый у стрававод і выканаць 
парыетаграфію (здымак), што дае магчымасць больш пэўна бачыць 
працягласць і распаўсюджанасць пухліны. 

З мэтай выяўлення метастазаў у міжсценні выконваюць меды- 
ястынаскапію. Пры гэтым частка падазронага лімфавузла можа 
быць узята на біяпсію. 

Не атрымалі распаўсюджвання радысізатопны і аўтарадыегра- 
фічны метады даследаванняў. 

Ультрагукавое даследаванне стрававода, органаў грудной клеткі 
і брушной поласці дазваляе атрымаць пэўнае ўяўленне аб памерах 
пухліны, магчымых метастазах. Безумоўна, першаснае значэнне ў 
гэтым належыць камп ютэрнай тамаграфіі. Меабходна падк- 
рэсліць, што апошнія два метады даследавання адыгрываюць 
асаблівую ролю ў выяўленні арсінзай У лімфатычныя вузлы і 
аддаленых метастазаў. 

Дыферэнцыяльная дыягностыка. Дыанаа на рак стрававода пра- 
водзіцца з кардыяспазмай, дывертыкуламі стрававода, дабраякас- 
нымі пухлінамі (паліпы), лейаміёмамі, туберкулёзам, неспе- 
цыфічнымі язвамі стрававода, сіфілітычным яго паражэннем. 

Лячэнне. Выбар метаду лячэння раку стрававода залежыць ад 
узроўню лакалізацыі пухліны, стадыі працэсу, наяўнасці спадарож- 
ных захворванняў. Добрыя вынікі хірургічнага лячэння можча за2- 
каць у І стадыі захворвання, радзей --у П і ІШ стадыях. 

У апбшнія дзесяцігоддзі найбольш часта пры ракавай пухліне 
шыйнага аддзела стрававода на першым этапе выдаляюць частку 
яго з пухлінай. Аральны канец выводзяць на шыю, а абаральны: 
ўшываюць. На другім этапе выконваюць пластыку стрававода. Пры 
лакалізацыі ракавай пухліны ў сярэднегрудным- аддзеле робяць 
аперацыю Торэка, а потым пластыку стрававода страўнікам ці 
кіпкай (тонкай, тоўстай). 

Пры ракавай пухліне ў ніжняй трэці стрававода аперацыя вы- 
конваецца ў адзій этап: праз левую плеўральную поласць выдаля- 
ецца ніжні аддзел стрававода і фарміруецца эзафагагастраанастамоз. 

Ва ўсіх выпадках двухэтапных аперацый на першым этапе на- 
кладаецца гастрастома для харчавання хворых. 

Ракавыя пухліны, утвораныя з плоскіх клетак, адчувальныя да 
прамянёвай тэрапіі. Таму пры ракавых пухлінах верхняй і сярэдняй 
частак стрававода (хворы сталага ўзросту не дае згоды на аперацыю 
ці ёсць проціпаказанні да яе) можна праводзіць прамянёвую тэрапію. 
Але часта з яе пачаткам, калі нават яшчэ захоўваецца праходнасць;. 
наступае ацёк і ўслед за ім поўная непраходнасць стрававода. У 
такіх выпадках накладаюць гастрастому для забеспячэння харча- 
вання хворых. Але прамянёвая рэнтгенатэрапія проціпаказана пры 
распадзе пухліны, наяўнасці метастазаў, кахексіі, анеміі, цяжкім 
агульным стане хворага, выражаных парушэннях сардэчна-са- 
судзістай дзейнасці, цяжкіх захворваннях органаў дыхання. 

У радзе анкалагічных устаноў прымяняюць перадаперацыйнае 
апраменьванне (4000--4500 рад на ачаг на працягу 4--Э тыдняў). 
Пасля яго правядзення ў першыя 10--14 дзён выконваюць аперацыю. 

Але аперацыя ў больш познія тэрміны выконваецца ў вельмі скла- 
даных умовах. 

Калі радыкальную аперацыю нельга зрабіць, тады разам з пра- 
мянёвай тэрапіяй выконваюць гастрастому, еюнастому ці наклада- 
юць абходныя анастамозы (эзафага-, еюнагастраанастамозы). Так- 
сама робяць тунэлізацыю стрававода, калі ў ходзе аперацыі ці з 
дапамогай" эзафагаскопа праз пухліну праводзяць поліэтыленавую 
трубку. Гэта паліятыўныя аперацыі. 

Хіміятэрапія. Прымяняюць 5-фторурацыл, які адносіцца да групы 
метабалітаў нуклеінавага абмену (унутрывенна павольна на б, 8, 
10, 12-ы дзень па 5--7,5 мг/кт), або фторафур з метатрэксатам і 
колхамінам. Прдціпаказанні тыя ж, што і пры прамянёвай тэрапіі. 
Аднак хіміятэрапія раку стрававода малаэфектыўная. 

У апошнія гады прымяняюць выпарэннё пухліны з дапамогай 
высокаінтэнсіўных бабры аа і такім чынам аднаўляюць 
праходнасць стрававода. Наогул прымяненне лазернага скальпеля 
пры хірургічным лячэнні хворых ракавымі пухлінамі, і ў тым ліку 
стрававода, мае вялікія перспектывы. 

Вялікія перспектывы тояць і лазерныя прамяні ў спалучэнні з 
рэчывамі, якія могуць афарбоўваць пухлінныя клеткі. Тады нават 
і нізкаінтэнсіўныя прамяні прынясуць эфект радыкальнага паз- 
баўлення ад ракавай пухліны. 

На жаль, лятальнасць застаецца яшчэ высокай, і яна тым вышэй, 
чым вышэй узровень паражэння стрававода. Пры лакалізацыі ў 
верхнім аддзеле стрававода лятальнасць пасля радыкальных апера- 
цый дасягае 35--50 ЎУ., а ў ніжніх аддзелах і кардыі -- 15--25 9. 


ЗАХВОРВАННІ МАЛОЧНАЙ ЗАЛОЗЫ 








Памеры і форма малочных залоз вельмі непастаянныя і залежаць 
ад узросту, складу цела, колькасці папярэдніх родаў і кармленняў, 
а таксама ад індывідуальных асаблівасцей жанчыны. 

Малочная залоза прадстаўлена залозістай тканкай, закладзенай 
у тлушчавай клятчатцы, і з'яўляецца непасрэдным працягам пад- 
скурна-тлушчавага слоя суседніх абласцей. Апорным і ўмацоўва- 
ючым малочную залозу апаратам служыць паверхневая грудная 
фасцыя, якая знаходзіцца на ўсім працягу ключыцы; ніжэй яна 
дзеліцца на два лісткі, якія акопліваюць залозу спераду і ззаду. 

За заднім лістком капсулы і пад апанеўрозам, які пакрывае 
пярэднюю паверхню вялікай грудной мышцы, размяшчаецца слой 

рыхлай тлушчавай клятчаткі -- рэпрамамарная прастора. У сувязі 
з гэтым залоза валодае значнай рухомасцю і ўтварае пэўныя ўмовы 
для паталагічных працэсаў. Пры пасляродавых мастытах гной можа 
прарвацца ў рэтрамамарную прастору. Пры прарастанні ракавай 
пухліны ў гэтую прастору залоза становіцца нерухомай і моцна 
фіксуецца да грудной сценкі. 

Малочную залозу прынята дзяліць на чатыры квадранты: верхне- 
і ніжневонкавы, верхне- і ніжнеўнутраны. Яна складаецца з 15--20 
альвеалярна-трубчатых залозак, ці долек, абкружаных рыхлай злу- 
чальнай тканкай і невялікай колькасцю тлушчавай клятчаткі. Кож- 
ная долька залозы мае ўласную вывадную пратоку дыяметрам 
1-2 мм. Вывадныя пратокі радыяльна зыходзяцца і адчыняюцца 
на саску адтулінамі (порамі) ад 0,2 да 0,3 мм. Вывадная пратока 
непадалёку ад вонкавай адтуліны верацёнападобна пашыраецца і 
ўтварае млечны сінус дыяметрам 7--9 мм і даўжынёй 10-12 мм. 

Кровазабеспячэнне малочнай залозы ажыццяўляецца з трох 
крыніц -- унутранай грудной, вонкавай грудной і міжрэберных (ад 
З да 7) артэрый. Усе гэтыя артэрыі злучаюцца паміж сабой і 
ўтвараюць артэрыяльную сетку вакол залозістай долькі і вывадной 
пратокі. Вянозныя сасуды суправаджаюць артэрыяльныя і ўліваюцца 
ў падпахавую, падключычную, унутраную грудную і верхнюю полыя 
вены. Гэта стварае спрыяльныя ўмовы для пранікнення ракавых 
эмболаў у лёгкія, а праз міжрэберныя і пазваночныя вены -- у 
косці таза і пазваночнік. 

Інервацыя малочных залоз ажыццяўляецца з пярэдніх галінак 
міжрэберных нерваў (ад 2 да 7). 

Лімфатычная сетка малочнай залозы складаецца з двух спля- 
ценняў: паверхневага, якое звязана са скурной лімфатычнай сеткай 
і стварае падарэалярнае спляценне, і глыбокага, якое ўзнікае з 
унутрыдолькавых і міждолькавых сасудаў і размешчана радыяльна- 
ў аднесінах да саска. 

Адток лімфы ад малочнай залозы ідзе ў некалькіх напрамках. 

І. Асноўным напрамкам лімфаадтоку з'яўляецца падпахавы, 
прадстаўлены 2--4 лімфатычнымі сасудамі, якія пачынаюцца ад 
падарэалярнага спляцення і ідуць уздоўж ніжняга боку вялікай 
грудной мышцы. Гэтыя сасуды ўпадаюць у лімфавузлы падпахавай 
упадзіны, якія размяшчаюцца большай часткай вакол падпахавай 
вены. На ўзроўні ПІ рабра з боку вялікай грудной мышцы часта 
сустракаецца лімфавузел Зоргіуса. У гэтым напрамку лімфаадток 
ідзе ад латэральнай і латэральнаверхняй часткі малочнай залозы. 

2. З медыяльнага боку ад малочнай залозы лімфа адцякае па 
сасудах, якія пранікаюць праз І- У міжрэберны прамежак у іх 
медыяльнай частцы ў грудную клетку і ўпадаюць у грудныя вузлы, 
размешчаныя па ходзе ўнутраных грудных сасудаў. 

З. З задняй паверхні малочнай залозы лімфатычныя сасуды ідуць 
па грудной фасцыі да падпахавай упадзіны ці прабадаюць абедзве 
грудныя мышцы і падыходзяць прама да пад- і надключычных 
лімфавузлоў. 

4. З ніжнеўнутраных аддзелаў малочнай залозы лімфатычныя 
сасуды анастамазуюць з лімфатычнымі шляхамі паддыяфрагмальнай 
прасторы. 

Паміж паверхневай і глыбокай лімфатычнымі сеткамі маецца 
шмат анастамозаў; існуюць таксама шырокія анастамозы з лімфа- 
тычнымі сасудамі процілеглай малочнай залозы. 

Спачатку лімфавузлы размяшчаюцца ў падкрыльцавай, пад- 
ключычнай і надключычнай ямках. Далей лімфа праз грудную 
пратоку паступае ў вянозны безыменны вугал. Мужчынская грудная 
залоза заўсёды знаходзіцца ў недаразвітым стане. 

Метады даследавання. Даследаванне павінна быць комплексным. 
Спачатку выясняюць скаргі хворых (боль, ушчыльненасць малочнай 
залозы, выдзяленні з саскоў, змяшчэнні скуры і г. д.), а таксама 
дынаміку гэтых змен, асабліва звязаную з менструацыямі. Потым 
аглядаюць малочныя залозы. Хворыя пры аглядзе павінны стаяць 
з апушчанымі рукамі і нахіленым уперад тулавам, а потым з 
паднятымі рукамі ляжаць на спіне, з падкладзеным пад лапаткі 
валікам. Неабходна звяртаць увагу на развіццё малочных залоз, 
іх памер, форму, узровень стаяння малочных залоз і арэалу, 
сіметрычнасць, стан скуры, саскоў. 

Пры пальпацыі хворыя таксама знаходзяцца ў стаячым і ляжачым 
на спіне і баку становішчы. Пачынаюць з паверхневай пальпацыі, 
даследуюць арэалу, потым перыферыйныя аддзелы малочнай залозы. 
Пры выяўленні пухлінападобнага ўтварэння вызначаюць яго межы, 
кансістэнцыю, паверхню, рухомасць у адносінах да скуры. Пасля 
гэтага пальпуюць падпахавыя, пад- і надключычныя вобласці. Вы- 
значаюць памеры, кансістэнцыю, колькасць, рухомасць, балючасць 
лімфатычных вузлоў. 

Жанчына павінна праводзіць і самаабследаванне. Ёй трэба звяр- 
таць увагу на наяўнасць плям (крывяністых, бурых ці бескаляровых) 
на нацельнай бялізне (выдзяленні з саскоў), аглядаць малочныя 
залозы ў люстэрка і вызначаць, ці аднолькавая іх форма і велічыня. 
Лежачы на спіне, жанчына мяккімі кругавымі рухамі лёгка націскае 
на залозу, абмацвае ўсе яе аддзелы. Калі жанчына заўважыла 
якія-небудзь утварэнні, трэба як мага хутчэй звярнуцца да ўрача. 

Спецыяльныя метады абследавання. Большасць хворых ідуць 
да ўрача з раннімі прыметамі захворвання малочнай залозы, няясна 
выражанымі і малапрыметнымі, Гэта прадстаўляе вялікія цяжкасці 
для дыягностыкі і прымушае шукаць новыя, бяспечныя 'і больш 
дакладныя метады абследавання такіх хворых. 

Мамаграфія -- рэнтгеналагічнае ласледаванне малочных залоз. 
На спецыяльным апараце выконваюць рэнтгенаграмы ў дзвюх пра- 
екцыях. Пры неабходнасці робяць прыцэльныя здымкі з па- 
велічэннем. Метад дазваляе ўстанавіць змены структуры тканкі 
малочнай залозы, наяўнасць, мікракальцынатаў і змены ў падмы- 
шачных лімфатычных вузлах, выявіць пухлінны вузел дыяметрам 
да 10 мм. 

Кантрастная мамаграфія дае магчымасць выявіць змены ў 
пратоках малочнай залозы. Пасля апрацоўкі спіртам вобласці арэалы 
і саска шукаюць вонкавую адтуліну малочнай пратокі (па кропельцы 
сакрэту). Праз адтуліну на глыбіню 5--8 мм уводзяць тонкую 
іголку з тупым канцом і праз яе ў пратоку ўводзяць 0,3--1 мл 
60 9; раствору вераграфіну ці ураграфіну. Аналіз'здымкаў дазваляе 
бачыць форму, абрысы, дэфекты напаўнення праток. 

Тэрмаграфія -- метад, заснаваны на рэгістрацыі інфрачырвоных 
праменяў пры дапамозе спецыяльнага прыбора тэрмаграфа (цеп- 
лавізара). Гэты метод прымяняюць для дыферэнцыяльнай дыягно- 
стыкі пальпуемых утварэнняў. Тэмпература скуры над злаякаснай 
пухлінай на 1,5--2 “С вышэй у параўнанні з тэмпературай скуры 
над дабраякаснай пухлінай, а таксама калі параўнаць з сіметрычным 
участкам скуры здаровай малочнай залозы. “ 

Ультрагукавая эхаграфія -- метад, заснаваны на тым, што ў 
злаякасных пухлінах знаходзіцца больш шчыльных структур, чым 
у дабраякасных. Гэта адлюстроўваецца гукавымі хвалямі. З паяўлен- 
нем якаснай апаратуры метад знаходзіць усё больш шырокае пры- 
мяненне. 

Марфалагічнае даследаванне з'яўляецца асноўным метадам ды- 
ягностыкі карактару новаўтварэнняў малочнай залозы. Выконваецца 
цыталагічнае даследаванне пунктата пухліны ці выдзяленняў з 
саска. Адмоўны вынік яшчэ не выключае верагоднасці злаякаснай 
пухліны, таму канчатковы вынік у гэтых выпадках можна атрымаць 
толькі пасля гісталагічнага даследавання выразанвага сектара, дзе 
маецца пухліннае ўтварэнне. Біяпсія патрэбна там, дзе можна 
выканаць радыкальную аперацыю і лячыць хворую на сучасным 
узроўні. 

Трэба адзначыць, што разам са спецыяльнымі прымяняюцца і 
іншыя метады даследавання малочнай залозы. Гэта: 1) лімфа- 
графія -- для выяўлення метастазаў раку малочнай залозы ў 
лімфавузлах падпахавай і падключычнай абласцей; 2) флеба- 
графія -- для выяўлення метастазаў раку малочнай залозы ў за- 
грудзіннай прасторы; 3) буйнакадравая флюараграфія -- для 
выяўлення паталагічных ачагоў у «здаровых жанчын» (прымяняецца 
пры прафілактычных аглядах); 4) даследаванне з дапамогай ра- 

дыеактыўнага фосфару. Гэтае даследаванне абумоўлена тым, што 
ў растучых пухлінах фосфару збіраецца больш, чым у навакольных 
тканках; 5) трансілюмінацыя -- прасвечванне малочнай залозы 
пучком святла ў цёмным пакоі. Пры наяўнасці пухлін у залозе 
можна бачыць цені розных форм, памераў і г. д.; б) інфрачырвонае 
фатаграфаванне -- робяць здымкі малочнай залозы пры асвятленні 
інфрачырвонымі прамянямі. Атрыманая паверхневая вянозная сетка 
залозы павялічваецца пры наяўнасці раку, калібр вен цашыраецца, 
яны становяцца звілістымі. 


Ш востры МАСТЫТ 


Мастыт -- запаленчае захворванне малочнай залозы інфекцый- 
нага характару. Ён можа быць вострым і хранічным. Звычайна 
развіваецца ў адной малочнай залозе; двухбаковы мастыт назіраецца 
рэдка. 

Востры мастыт часцей узнікае пасля першых родаў, у першы 
пасляродавы месяц. Вызываецца стафілакокам ці стафілакокам з 
кішэчнай палачкай, стрэптакокам, радзей пратэем, сінягнойнай па- 
лачкай, грыбкамі. Уваходныя вароты -- трэшчыны саскоў. Вялікую 
ролю ў развіцці мастыту адыгрывае зніжэнне абарончых сіл ар- 
ганізма, а таксама парушэнне адтоку малака з развіццём лактастаза. 

Існуюць наступныя фазы развіцця мастыту: серозная, інфільтра- 
цыйная і абсцэдзіраваная. У фазе серознага запалення тканка ма- 
лочнай залозы прапітваецца серознай вадкасцю, вакол сасудаў ад- 
значаецца скапленне лейкацытаў. Пры прагрэсіруючым запаленні 
серознае прапітванне змяняецца на дыфузную гнойную 
інфільтрацыю парэнхімы малочнай залозы з малымі ачажкамі гной- 
нага расплаўлення, якія зліваюцца і ўтвараюць абсцэсы. 

Па лакалізацыі мастыты дзеляць на падскурныя, субарэалярныя, 
інтрамамарныя і рэтрамамарныя. 

Клінічная карціна і дыягностыка. Захворванне пачынаецца з 
балю і ўшчыльнення малочнай залозы, павышэння тэмпературы 
цела. З цягам часу боль узмацняецца, павялічваецца ацёк малочнай 
залозы, з'яўляецца гіперэмія скуры. Адзначаюцца балючыя, па- 
вялічаныя падпахавыя лімфавузлы, высокая тэмпература цела, 
ліхаманка. У крыві назіраюцца лейкацытоз, павялічаная ХАЭ. Пе- 
раход серознага мастыту ў інфільтрацыйны і далей у гнойны ад- 
бываецца хутка (4--5 дзён). Вельмі цяжкі стан назіраецца пры 
гангрэнозным мастыце: тэмпература цела павышаецца да 40-- 
41 “С, пульс роўны, 120--130 удараў у хвіліну, малочная залоза 
павялічаная ў аб'ёме, скура яе гіперэміраваная, з участкамі цыянозу, 
некрозу і адслойкай эпідэрмісу. Выражаны лейкацытоз са зрухам 

лейкацытарнай формулы ўлева. У мачы -- бялок. Калі мастыт 
працякае цяжка, верагодна развіццё сепсісу, эмпіемы плеўры. 

Лячэнне. У пачатковым перыядзе вострага мастыту можна пры- 
мяніць кансерватыўнае лячэнне (узвышанае становішча малочнай 
залозы, адсмоктванне малака, антыбіётыкатэрапія, УГЧ, лазератэ- 
рапія, цяпло). Каб у дзіцяці не было стаматыту, энтэрыту, кан'юн- 
ктывіту, хворая маці яго, як правіла, не корміць. Часам, калі 
мастыт працякае вельмі цяжка, неабходна стрымліваць лактацыю 
прэпаратамі, якія інгібіруюць сакрэцыю пралакціну (камбінацыя 
прэпаратаў эстрагенаў з андрагенамі). 

Калі востры мастыт пераходзіць у гнойны, паказана хірургічнае 
лячэнне. Аперацыю выконваюць пад наркозам, што дае магчымасць 
зраб ць добрую рэвізію і дрэнажаванне гнайніка. Мясцовая анестэзія 
паказана пры невялікіх падскурных мастытах. Разрэз робяць у 
залежнасці ад лакалізацыі мастыту: пры падскурным і інтрамамар- 
ным -- радыяльны, пры субарэалярным -- дугападобны з боку ад 
арэалы; пры рэтрамамарным -- па пераходнай складцы. У ходзе 
аперацыі трэба выбраць усе некратычныя тканкі і ліквідаваць зацёкі. 
Поласць абсцэсу прамываюць антыбактэрыяльным растворам і дрэ- 
нажуюць. 


ДЫСГАРМАНАЛЬНЫЯ ЗАХВОРВАННІ 


Мастапатыя. Гэтае захворванне аб'ядноўвае вялікую трупу роз- 
ных па марфалагічнай структуры, але агульных па зтыялогіі і 
патагенсзе захворванняў малочнай залозы. 

Упершыню мастапатыю аіісаў Купер у 1828 г. Рускія вучоныя 
Н. А. Вельямінаў (1904) і В. М. Мінц (1910) упершыню звярнулі 
ўвагу на значэнне гарманальных парушэнняў у патагенезе гэтага 
захворвання. У сучасны перыяд мастапатыю адносяць да дысгар- 
манальных захворванняў, лічаць што у аснове яе тяжыць тая ці 
іншая дысфункцыя палавых залоз. Яна сустракаецці ў жанчын, 
якія не раджалі ці мала раджалі, злоўжываюць процізачаткавымі 
сродкамі і перарываннем цяжарнасці. Наяўнасць мастапатый часта 
спалучаецца з дысменарэяй, запаленнем прыдаткаў маткі, кістамі 
яечнікаў. 

Гэтае захворванне шырока распаўсюджана і мае значны прак- 
тычны інтарэс у сувязі з тым, што некаторыя формы мастапатый 
па вонкавых прыметах вельмі цяжка дыферэнцыраваць з ракам і, 
акрамя. таго, некаторыя з. іх могуць перараджацца ў рак. Таму 
мастапатыі можна аднесці да групы перадракавых захворванняў. 

Пры мастапатыі адзначаюцца ўшчыльненне і разрастанне злу- 
чальнай тканкі, а таксама развіццё кіст у малочнай залозе. У 
залежнасці ад перавагі залозістай ці злучальнай тканкі ўзнікаюць 
адпаведныя формы мастапатыі: фіброзная, фіброзна-кістозная ці 
кістозна-фіброзная. 

Асноўнымі сімптомамі мастапатыі з'яўляюцца боль у малочнай 
залозе, змены кансістэнцыі залозы, паталагічныя выдзяленні з саска. 

Боль бывае розны як па характары, так і па лакалізацыі. Не- 
каторыя хворыя скардзяцца на пачуцце паўнаты, ціску і распірання 
ў малочных залозах. іншы раз адзначаецца тупы ці калючы боль, 
які аддае ў руку, шыю. Спачатку ён узнікае ў адной залозе, а 
потым і ў другой. Звычайна боль з'яўляецца ці ўзмацняецца за 
5--7 дзён да менструацыі, дасягае максімуму напярэдадні яе, а 
потым адразу ці паступова на працягу 2--З3 дзён памяншаецца. 

Пры абследаванні малочных залоз выяўляюцца злёгку балючыя, 
умерана ўшчыльненай кансістэнцыі вузлы розных памераў -- ад 
вельмі маленькіх да вялікіх, без выразных межаў. Вузлы могуць 
быць адзіночнымі і множнымі, у адной ці часцей абедзвюх малочных 
залозах. Размяшчаюцца пераважна ў верхневонкавых квадрантах. 
Скапленне вялікіх і малых, размешчаных разам фіброзна-кістозных 
вузлоў нагадвае мяшок са шротам. 

Ушчыльненыя ўчасткі лепей вызначаюцца пры пальпацыі залозы 
тады, калі яе захопліваюць у складку паміж пальцамі. Пры абс- 
ледаванні хворай у ляжачым становішчы ўшчыльненыя ўчасткі 
робяцца плоскімі і больш мяккімі, змяншаюцца іх памеры, а часам 
яны нават і не прамацваюцца. Пры кантрастнай мамаграфіі 
выяўляюцца расшыраныя пратокі з кістознымі ўтварэннямі (пры 
кістах). 

Выдзяленні з саска пры мастапатыі сустракаюцца ў 20--25 9; 
выпадкаў. Яны з'яўляюцца па-за перыядам лактацыі 1 цяжарнасці. 
Па характары могуць быць празрыстымі, серознымі, серозна-гема- 
рагічнымі ці падобнымі на малодзіва. Выдзяленні трэба 
мікраскапічна абследаваць (на прадмет ракавых клетак). 

Існуюць вузлавыя і дыфузныя формы мастапатый. Вузлавыя 
формы (ці фібраадэнаматоз) могуць выглядаць як абмежаваныя 
кругавыя ўшчыльненні, эластычнай кансістэнцыі, добра змяшчае- 
мыя, не спаяныя са скурай. Гэтую форму мастапатый адносяць да 
перадракавых захворванняў. Колькасць выпадкаў пераходу ў рак 
складае ад 0.8 да 52 “Ў. 

Дыфузныя формы характарызуюцца наяўнасцю невыразна аб- 
межаваных участкаў ушчыльнення ў тканках малочнай залозы з 
драбназярністай паверхняй. 

Трэба добра памятаць, што абследаванне малочных залоз пры 
мастапатыях робяць толькі тады, калі няма менструацыі. 

Асноўным метадам лячэння з'яўляецца гарманальная тэрапія, 
якую назначаюць пасля вызначэння гарманальнага профілю хворай. 
Пры павышанай эстрагеннай функцыі яечнікаў даюць андрагены 
(мужчынскія палавыя гармоны): тэстастэрону прапіянат у ін'екцыях 
па 25 мг 2--3 разы ў тыдзень у міжмесячным перыядзе (на курс 
500--600 мг). Метылтэстастэрон назначаюць па 0,005 г (5 мг) па 
1--2 таблеткі З разы ў дзень у першую палавіну месячнага цыкла. 

Па меры згасання функцыі яечнікаў мэтазгодна камбінаванае 
лячэнне эстрагеннымі і андрагеннымі прэпаратамі. 

Для лячэння мастапатый прымяняюць седатыўныя, дэсенсібілі- 
зуючыя і рэгулюючыя абменныя працэсы сродкі. Мэтазгодна пры- 
мяненне навакаінавых блакад (у рэтрамамарную клятчатку) з пра- 
межкамі праз 7--10 дзён. У шэрагу хворых пасля блакад боль 
спыняецца, прыпухласць змяншаецца і становіцца мякчэй. 

Пры вузлавых формах мастапатый, калі цяжка правесці дыфе- 
рэнцыяльны дыягназ з пачатковай формай раку, паказана секта- 
ральная рэзекцыя з тэрміновым гісталагічным абследаваннем. Апе- 
рацыя ў гэтых выпадках адыгрывае не толькі лячэбную, але і 
прафілактычную ролю. 

Хворым на мастапатыю не рэкамендуецца праводзіць фізіятэра- 
пеўтычныя працэдуры і масаж, якія могуць узмацніць рост утва- 
рэння. 

Гінекамастыя. Гэта павелічэнне малочнай залозы ў мужчын, 
падобнае па форме на залозу маладой дзяўчыны. 

Пры гінекамастыі разрастаюцца ўсе тканкі, што ўваходзяць у 
склад нармальнай залозы, г. зн. злучальная тканка і залозістыя 
Элементы. 

Многія аўтары лічаць, што гінекамастыя -- гэта дысгарманальная 
гіперилазія малочнай залозы, якая ўзнікае паўторна пры народжа- 
ных ці прыдбаных зменах палавых залоз (недаразвіццё ці атрафія 
яечка, крыптархізм, гермафрадытызм, пухліны яечка). 

Вядома, што ў арганізме мужчын знаходзяцца ў невялікай коль- 
касці эстрагенныя рэчывы, а ў арганізме жанчын -- андрагенныя. 
Павелічэнне эстрагенаў у мужчын можа стаць прычынай захвор- 
вання. 

Гінекамастыя можа ўзнікнуць у выніку траўмы, пашкоджання 
семявага канаціка і яечка пры аперацыі ў сувязі з грыжай, вадзянкай 
і расшырэннем вен семявага канаціка, а таксама пасля доўгага 
прымянення эстрагенных прэпаратаў для лячэння раку ці адэномы 
прастаты. 

Разглядаюць сапраўдную і несапраўдную гінекамастыю. Пры 

сапраўднай гінекамастыі ў мужчын назіраецца павелічэнне і 

развіццё залозістай тканкі грудных залоз, пры несапраўднай у 
вобласці грудных залоз адкладваецца тлушчавая тканка. 

Павелічэнне грудных залоз пры гінекамастыі ў большасці хворых 
не вызывае ніякіх пачуццяў. Часам вызначаецца пачуцце напру- 
жання і паўнаты ў грудной залозе. 

Пры абследаванні пад саском хворага вызначаецца ўшчыльненая, 
дыскападобная, трохі балючая пухліна дольчатай структуры. Ка- 
лясасковая зона можа быць павялічаная і пігментаваная. 

Гінекамастыя, што ўзнікла ў юнацкім узросце і схільная да 
зваротнага развіцця, не патрабуе спецыяльнага лячэння, за выклю- 
чэннем тых выпадкаў, калі працягваецца далейшы рост малочнай 
залозы і гінекамастыя доўга не знікае. 

Калі гінекамастыя звязана з недастатковай дзейнасцю палавых 
залоз, прымяняюць андрагенныя гармоны: метылтэстастэрон па 
0,005 мг 1--2 таблеткі З разы ў дзень (на курс 1,0--1:5 г) ці 
тэстастэрону прапіянат па 50 мг унутрымышачна праз дзень (на 
курс 1,0--1,5 г). 

Вузлавыя формы гінекамастыі з прагрэсіруючым ростам служаць 
абсалютным паказаннем да аперацыі. Выдаленню падлягаюць 
пухліны, якія не паддаюцца кансерватыўнаму лячэнню. 

Пры аперацыі выдаляюць грудную залозу і зберагаюць сасок ці 
залозу выдаляюць разам з саском. Абавязкова робяць сістэматычнае 
даследаванне прэпарата. 

Крывацёчная малочная залоза (хвароба Мінца). Асноўнай пры- 
чынай узнікнення крывацёчнай малочнай залозы з'яўляецца застой 
сакрэту ў вывадных пратоках у выніку працяглага ці кароткага 
кармлення дзіцяці грудным малаком. Крыніцай раздражнення 
эпітэлію праток могуць служыць і мікраарганізмы. Некаторыя 
аўтары ўказваюць на папярэднюю траўму. Аднак у большасці хво- 
рых крывацёчная малочная залоза з'яўляецца сімптомам унутры- 
пратокавай папіломы ці кістознай мастапатыі з дэгенератыўнымі і 
праліфератыўнымі зменамі ў вывадных пратоках. Папілома звы- 
чайна расце са сценкі пратокі ў прасвет. 

Пры крывацёчнай малочнай залозе назіраюцца перыяды пагар- 
шэння і паляпшэння. Часам спыненне сакрэцыі цягнецца гадамі. 
Асноўныя прыметы захворвання -- выдзяленне з саска, боль і 
пухліна. Аднак не ўсе гэтыя прыметы могуць быць у наяўнасці і 
аднолькава выражаныя. У некаторых хворых блізка ад саска ўдаецца 
выявіць невялікую пухліну, акруглай формы, мяккаэластычнай 
кансістэнцыі. Пры націсканні на пухліну з саска выдзяляецца кроў, 
пры гэтым пухліна спадаецца і знікае -- «сімптом апаражнення 
пухліны». 

Дыягназ пацвярджаецца трансілюмінацыяй і кантрастнай мама- 
графіяй. 

Найбольш радыкальнае лячэнне -- аператыўнае. Гэта: 1) выда- 
ленне абмежаваных пухлін (невялікіх памераў каля саска); 2) сек- 
таральная рэзекцыя -- калі дакладна ўстаноўлены лакалізацыя і 
распаўсюджванне паталагічнага працэсу пасля мамаграфіі; 3) ам- 
путацыя малочнай залозы -- часцей пры фіброзна-кістознай мас- 
тапатыі; 4) радыкальная мастэктамія (пры наяўнасці раку). 

Калі пры наяўнасці крывацечнага саска пухліна ў малочнай 
залозе не вызначаецца, жанчына павінна знаходзіцца пад дыспан- 
серным наглядам з паўторнымі аглядамі кожныя 1- 2 месяцы. 


Ш гАБРАЯКАСНЫЯ ПУХЛІНЫ МАЛОЧНАЙ ЗАЛОЗЫ 


Дабраякасныя пухліны малочнай залозы сустракаюцца радзей, 
чым злаякасныя. Да іх адносяцца фібраадэнома, адэнома, ліпома 
і інш. 

Фібраадзнома. Гэта найбольш частая форма дабраякасных 
пухлін. Яна складае 15 Ў. усіх пухлін малочнай залозы. 

Фібраадэнома звычайна таяўлясцца ў перыяд чайвышэйшага 
развіцця сакрэцыі палавых гармонаў, ва ўзросце 20--35 гадоў, 
часцей у нераджаўшых ці малараджаўшых 1 ў незамужніх жанчын. 
Ва ўзросце 50 гадоў і больш фібраадзномы сустракаюцца рэдка. 

Ва ўзнікненні фібраадэном, таксама як і мастапатый, вядучая 
роля належыць дысгарманальным парушэнням. 

Па структуры фібраадэнома блізкая да вузлавых формаў мас- 
тапатый, але адрозніваецца большай абмежаванасцю і мае ўласную 
капсулу. Як правіла, у ёй злучальныя тканкі пераважаюць над 
залозістымі. Пухліна на разрэзе гамагенная, шэрага колеру. 

Развіваецца пухліна паступова і часта выяўляецца выпадкова 
ўрачом ці самой хворай. У асноўным яна лакалізуецца ў верхне- 
вонкавым квадранце. Пухліна мае круглую або авальную форму, 
гладкую паверхню, ушчыльненую кансістэнцыю, выразна абрыса- 
ваная, небалючая. Скура і лімфатычныя вузлы ў працэс не 
ўцягваюцца. У 10 Ў, хворых адзначаны множныя вузлы. У такіх 
выпадках гавораць аб фібраматозе. 

У любым узросце хворым на фібраматоз паказана аператыўнае 
лячэнне. Выконваюцца сектаральная рэзекцыя малочнай залозы 1 
тэрміновае гісталагічнае даследаванне. 

Адзнома. Гэта сапраўдная пухліна з уласнай тканкі малочнай 
залозы і з уласнай капсулай. Сустракаецца рэдка, у асноўным у 
маладых жанчын; павялічваецца марудна, не дасягае вялікіх па- 


мераў. Пухліна размяшчаецца ў парэнхіме малочнай залозы, мае 

круглую ці авальную форму, мяккай кансістэнцыі, небалючая і 
добра рухомая. 

Лячэнне -- аператыўнае выдаленне. Характар пукліны ўстанаў- 
ліваецца гісталагічна. 

Ліпомы. Рэдка развіваюцца ўнутры тканкі малочнай залозы. 
Звычайна яны размяшчаюцца пад скурай ці ў рэтрамамарнай клят- 
чатцы, акрамя парэнхімы залозы. Пухліна мае дольчатую будову, 
мяккую кансістэнцыю, рухомая. Пры рэтрамамарнай ліпоме (пры 
значных яе памерах) малочная залоза выступае ўперад. 

Ліпомы належаць хірургічнаму выдаленню. 

Пухліны саска. У вобласці саска і арэалы могуць узнікаць 
плоскаклетачныя пухліны тыпу папілом (найбольш частая форма). 
Могуць быць таксама фібромы, ангіёмы, лімфангіёмы, дэрмоідныя 
кісты. Асаблівасць пухлін саска ў тым, што яны нярэдка маюць 
доўгую ножку, на якой звісаюць ніжэй малочнай залозы. 

Лячэнне -- хірургічнае. Трэба зрабіць эканомнае, але дастаткова 
радыкальнае высячэнне пухліны, пры гэтым неабходна зберагаць 
асноўную частку саска. 

Лістападобная саркомападобная фібраадэнома. Пухліна пара- 
жае ў асноўным жанчын у перыяд гарманальнай актыўнасці. Да 
асаблівасцей пухліны адносіцца яе біялагічная няўстойлівасць да 
частых рэцыдываў і малігнізацыі. 

Па клінічным развіцці пухліны выдзяляюцца дзве фазы, у першай 
фазе назіраецца марудны рост пухліны на працягу многіх гадоў, 
у другой наступае хуткі рост пухліны, якая дасягае вельмі вялікіх 
памераў. Рост пухліны не суправаджаецца інфільтрацыяй наваколь- 
ных тканак. Паверхня яе неаднародная, маюцца ўчасткі ўшчыль- 
ненай і мяккай тканак. Метастазы ў рэгіянарныя лімфавузлы ад- 
сутнічаюць. 

Лячэнне ва ўсіх выпадках хірургічнае. Пры пухлінах невялікіх 
памераў паказана сектаральная рэзекцыя залозы, а пры вялікіх -- 
выдаленне ўсёй залозы. 

Малочная кіста (галактацэле). Узнікае ў малочнай залозе ў 
перыяд лактацыі па тыпе рэтэнцыйнай кісты, часцей у жанчын, 
якія перанеслі востры мастыт. У выніку рубцовых змен у малочных 
ходах адбываецца аблітэрацыя аднаго з іх і адшнуроўванне ўчастка 
залозістай тканкі, якая па-ранейшаму сэцэрніруе малако. 

Галактацэле марудна павялічваецца, але дасягае вялікіх памераў 
(з курынае яйка і больш). Пры спыненні лактацыі малочныя кісты 
змяншаюцца ў памерах, але не заўсёды падвяргаюцца зваротнаму 
развіццю. Малако, якое запаўняе прасвет кісты, змешваецца з 
дэсквамаваным эпітэліем і ператвараецца ў бураватую вадкасць. 


17. Зак. 5616 257 


Пры пальпацыі вызначаецца круглай або авальнай формы 
ўтварэнне, пругказластычнай кансістэнцыі са з'явамі флюктуацыі, 
рухомае і не спаянае са скурай. 

“Лячэнне хірургічнае -- поўнае высячэнне кісты разам з абалон- 
кай. 


РАК МАЛОЧНАЙ ЗАЛОЗЫ 


Рак малочнай залозы -- адна з найбольш распаўсюджаных форм 
злаякасных пухлін. Ён займае другое месца сярод ракавых захвор- 
ванняў у жанчын (першае -- рак маткі) і трэцяе-чацвёртае месца 
ў адносінах да ўсіх ракавых пухлін. 

Праблема раку малочнай залозы набывае ўсё большую значнасць. 
У выніку шэрага сацыяльна-біялагічных умоў захворванне жанчын 
ракам малочнай залозы няўхільна расце ва ўсіх развітых краінах, 
у тым ліку і ў нас. Пры гэтым у групе захварэўшых даволі вялікая 
ўдзельная вага маладых жанчын: ва ўзросце 30--39 гадоў захвор- 
ванне на 100000 чалавек складае 15,3; ва ўзросце 40-49 гадоў -- 
45,5. Самае нізкае захворванне адзначаецца ва ўзросце да 30 
гадоў -- 0,5 на 100000, а самае высокае -- ва ўзросце 50--59 га- 
доў -- 55,2 (даныя Маскоўскага анкалагічнага інстытута імя П. А. 
Герцэна). Колькасць асоб з упершыню выяўленым ракам малочнай 
залозы ў запушчанай форме застаецца таксама даволі вялікай. 

Геаграфічнае распаўсюджванне раку малочнай залозы неадноль- 
кавае. Адзначаецца павелічэнне захворванняў сярод жанчын у 
краінах Еўропы і ЗША, дзе ў сучасны перыяд існуюць нізкае 
дзетараджэнне і кароткі перыяд лактацый. Наадварот, у рэспубліках 
Сярэдняй Азіі, Японіі, на Цэйлоне, дзе высокае дзетараджэнне,. 
працяглае выкормліванне грудных дзяцей мацярынскім малаком і 
рэдкія аборты, захворванні ракам малочнай залозы сустракаюцца 
значна радзей. 

Захворванняў ракам малочнай залозы сярод гарадскога на- 
сельніцтва ў 2- 2,5 разы больш, чым сярод сельскіх жыхароў. У 
мужчын рак грудной залозы назіраецца ў 0,1 Ў, усіх злаякасных 
новаўтварэнняў. 

Этыялогія. Прычыны і ўмовы развіцця раку малочнай залозы 
да канца не вывучаныя. Галоўная роля ў развіцці раку гэтага 
органа адводзіцца парушэнню балансу палавых гармонаў. Гэта па- 
цвярджаецца клініка-статыстычнымі даследаваннямі. 

Рак малочнай залозы рэдка развіваецца ва ўзросце да 26 гадоў -- 
да перыяду поўнага палавога паспявання і фарміравання малочных 
залоз. Адзначана запавольванне росту раку малочнай залозы ў 

жанчын пры назначэнні ім андрагенаў ці пасля выдалення яечнікаў 
і, наадварот, рэзкае паскарэнне росту пухліны ў час цяжарнасці. 

Патанатомія. Ракавая пухліна часцей бярэ пачатак з эпітэлію 
канальцаў і альвеол малочнай залозы (90 9), радзей з саска і 
арэалы. Марфалагічна ракавыя пухліны малочнай залозы вельмі 
разнастайныя. Пры перавазе эпітэліяльных элементаў адзначаюцца 
медулярныя пухліны злучальнай тканкі -- скірозныя формы; пры 
наяўнасці тых і другіх -- змешаныя. 

Па гісталагічнай будове пры перавазе залозістых хадоў, высланых 
цыліндрычным ці кубічным эпітэліем, гавораць аб адэнакарцыноме. 
Калі ячэйкі запоўнены нясталымі паліморфнымі атыпічнымі клет- 
камі, гавораць аб соліднай пухліне. 

Міжнародная класіфікацыя. Заснавана на клінічнай ацэнцы трох 
прымет: Т -- ступень распаўсюджвання першаснай пухліны; М -- 
стан рэгіянарных лімфавузлоў; М -- наяўнасць аддаленых мета- 
стазаў. Спалучэнне гэтых даных вызначае клінічную стадыю за- 
хворвання. 

Першасная пухліна Т. Т, -- пухліна ў дыяметры да 2 см. Скура 


не паражоная (выключаючы выпадкі хваробы Педжэта). Сасок не 
ўцягнуты. З грудной мышцай і сценкай не зрошчана; 

Т, - пухліна ў дыяметры 2-5 см. Няпоўнае ўцягванне скуры 
ці саска, ці хвароба Педжэта, якая распаўсюджваецца за межы 
саска. З грудной мышцай і сценкай не зрошчана; 

Т. -- пухліна ў дыяметры 5--10 см, поўнае ўцягванне скуры 
(інфільтрацыя, утварэнне язвы), ці наяўнасць сімптому «лімоннай 
коркі» ў вобласці пухліны, ці зрашчэнне з грудной мышцай пры 
адсутнасці фіксацыі да грудной сценкі; 

Т, -- пухліна ў дыяметры больш за 10 см, паражэнне скуры, 
ці наяўнасць сімптому «лімоннай коркі» па-за межамі пухліны, але 
ў межах малочнай залозы, ці фіксацыя пухліны да грудной сценкі. 

Рэгіянарныя лімфавузлы М. М. -- навобмацак падпахавыя 
лімфавузлы адсутнічаюць; 

М, -- навобмацак падпахавыя лімфавузлы на баку пухліны; 

М, -- навобмацак падпахавыя лімфавузлы на баку паражэння 
спаяны паміж сабой ці з суседнімі тканкамі; 

М. -- навобмацак рухомыя ці фіксаваныя пад- і надключычныя 
лімфавузлы на аднайменным баку. 

Аддаленыя метастазы М. М. -- аддаленыя метастазы ад- 
сутнічаюць; 

М, -- адзначаюцца аддаленыя метастазы ці шырокае ўцягванне 


скуры малочнай залозы, паражэнне лімфавузлоў процілеглага боку; 
паражэнне другой малочнай залозы. 

Клінічная карціна. Захворванне зазвіваецца паволі. Хворыя звяр- 
таюць увагу на пухліну ў малочнай залозе звычайна выпадкова, 
у час мыцця ці пры іншых акалічнасцях. Паражаюцца як левая, 
так і правая малочныя залозы па колькасці аднолькава. Двухбаковае 
паражэнне назіраецца ў 2-3 9; хворых. Найбольш часта пухліна 
размяшчаецца ў верхневонкавым квадранце (50 96), рак цэнтраль- 
нага аддзела складае 20 Ў., у ніжневонкавым квадранце -- 15; у 
верхнеўнутраным -- 10, у ніжнеўнутраным - 5 Ў. 

У пачатковай стадыі раку малочнай залозы няма ніводнага 
сімптому, акрамя няпэўнага ўшчыльнення. З развіццём працэсу ў 
малочнай залозе пальпіруецца небалючая пухліна з невыразна аб- 
межаванымі краямі. Ракавая пухліна рухомая ў адносінах да фасцыі. 
Аднак ужо ў пачатковай стадыі яна прарастае, з'ядноўвае цяжы 
падскурнай клятчаткі, што прыводзіць да некаторага абмежавання 
рухомасці скуры. Пры захопліванні вялікім і ўказальным пальцамі 
скуры над пухлінаю з'яўляюцца мелкія перпендыкулярныя марш- 
чыны, якія нагадваюць старэчыя маршчыны, -- сімптом марш- 
чыністасці. 

Пры нарастаючым уцятванні ў працэс звязак, што ўтрымліваюць 
скуру, адбываецца іх далейшае пакарачэнне і склероз. З'яўляецца 
стойкае ўцягванне скуры над пухлінаю, якое вызначаецца пры 
першым позірку на малочную залозу. Акрамя таго, у выніку атрафіі 
падскурнай клятчаткі і зрастання скуры з пухлінай вызначаецца 
сімптом «лімоннай» ці «апельсінавай коркі» -- ацёк скуры малочнай 
залозы з гэзкім выступленнем на ёй пор потавых залоз. 

Пры знаходжанні пухліны побач з саском паяўляюцца сімптом 
уцягнутага саска і дэфармацыя калясасковага круга, што залежыць 
ад далучэння да працэсу буйных малочных праток. Сасок паражонай 
малочнай залозы стаіць вышэй, чым у здаровай залозе. 

Пры пацягванні за сасок пухліна рухаецца разам з ім -- сімптом 
Прыбрама (уцягнуты сасок можа быць і пасля мастытаў, глыбокіх 
трэшчын). Ракавая пухліна мае ўшчыльненую, часам храсткапа- 
добную кансістэнцыю. Паверхня яе бугрыстая, радзей гладкая. Ад- 
ной з важных прымет з'яўляецца нераўнамернасць кансістэнцыі 
пухліны, якая дае пачуцце нарастання ўшчыльненасці ад перы- 
ферыі да цэнтра. 

Пры абследаванні хворай у гарызантальным становішчы і 
прыцісканні малочнай залозы далонню да грудной клеткі пухліна 
не знікае і не мяняе форму, а адчуваецца ціск вузла -- станоўчы 
сімптом Кеніга. 

Цэнным лічыцца сімптом абмежаванага перамяшчэння пухліны 
ў адносінах да скуры і ніжэйляжачых тканак. Параўнальна рэдка 
рак малочнай залозы суправаджаецца серознымі ці крывяністымі 

выдзяленнямі з саска. Пры цыталагічным даследаванні можна вы- 
явіць ракавыя клеткі. 

Боль носіць часцей тупы, ныючы характар. У вельмі запушчаных 
выпадках, пры прарастанні пухлінай грудной сценкі ў працэс могуць 
уцягвацца нервовыя ствалы -- тады боль носіць стойкі характар, 
аддае ў спіну, лапатку. 

Адзін з важнейшых сімптомаў раку малочнай залозы -- 
наяўнасць рэгіянарных метастазаў -- у першую чаргу ў падпахавыя 
лімфавузлы, далей -- у пад- і надключычныя, калястэрнальныя. 
Паражоныя метастазамі лімфавузлы пры пальпацыі ўшчыльненыя, 
круглай ці авальнай формы. Спачатку рухомыя, а потым зрастаюцца 
паміж сабой і навакольнымі тканкамі, становяцца нерухомымі і 
балючымі. 

Акрамя лімфатычных метастазаў, назіраецца распаўсюджванне 
пухліны шляхам непасрэднага прарастання ў скуру, грудную сценку, 
плеўральную поласць з наступнай дысемінацыяй па плеўры і 
развіццём ракавага плеўрыту. 

Да ліку аддаленых метастазаў адносяцца гематагенныя метастазы 
ў печань (80,8 9), косці і лёгкія (па 39,4 9), наднырачнікі 
(35,8 96) і яечнікі (18,4 9). 

Трэба памятаць аб адсутнасці паралелізму паміж велічынёй 
першапачатковай пухліны і наяўнасцю метастазаў. 

Клінічныя стадыі захворвання па міжнароднай класіфікацыі мо- 
гуць быць сфармуляваны наступным чынам: І стадыя - Т.МоМ.; 
1-- Т, М..Мо Ш -Т, ММ, ; ІУ стадыя -- розныя спалучэнні 
Т і М, уключаючы М, і г. д. 

Выдзяляюць наступныя клінічныя формы раку: 

1) вузлавы -- абмежаваныя вузлаватыя формы раку; 

2) інфільтраваны -- пухліна расце хутка, распаўсюджваецца 
па ўсёй залозе. Рэгіянарныя лімфавузлы праяўляюцца рана; 

3) мастытападобны -- пухлінны інфільтрат суправаджаецца 
гіперэміяй скуры, павышэннем тэмпературы, значнай балючасцю і 
рэзкім павелічэннем малочнай залозы. Падобная карціна можа быць 
пры далучэнні да пухліннага працэсу вульгарнай інфекцыі ці абу- 
моўлена бластаматозным працэсам, які суправаджаецца распадам 
пухліны і стварэннем флюктуіруючага ўчастка; 

4) рожападобны рак -- адзначаецца з'яўленнем запаленчай 
гіперэміі скуры з няроўнымі фестончатымі бакамі. Працэс ахоплівае 
шырокія ўчасткі скуры малочнай залозы і пераходзіць на скуру 
спіны. Гэтыя змены абгрунтаваны дысемінацыяй ракавага працэсу 
па крывяносных капілярах скуры; 

5) панцырны рак -- паражэнне скуры па тыпе паўзучага 
інфільтрата, які пачынаецца звычайна ў месцы прарастання скуры 

пухлінай. Скура становіцца цвёрдай, склеразаванай, мае няроўную 
бугрыстую паверхню (участкі гіперэміі і язвы чаргуюцца з амаль 
нармальнай скурай). У выніку прарастання грудной клеткі як пан- 
цырам становіцца цяжка дыхаць. Гэта бывае пры прарастанні ра- 
кавай пухліны ў тоўшчу скуры па лімфатычных сасудах і тканкавых 
шчылінах; 

б) лімфатычная форма -- пухліна хутка расце і распаўсюдж- 
ваецца па лімфатычных шляхах. Характарызуецца патоўшчанымі 
цяжамі па ходзе лімфатычных сасудаў (як лімфангаіт). Малочная 
залоза зморшчаная, падцягнутая да пухліны, сасок уцягнуты, арэала 
дэфармаваная, выцягнутая ў бок пухліны; 

7) язвавая форма -- пухліна хутка спайваецца са скурай, якая 
станчаецца, і ўтвараюцца язвы. Дно язваў выслана распаўшыміся 
пухліннымі масамі, лёгка крываточыць, бакі пухліны патоўшчаныя, 
вывернутыя; 

8) рак Педжэта, ці рак саска і арэалы -- гэта рак вывадных 
малочных праток саска, які інфільтруе ці метастазуе ў скуру саска 
і арэалы. Пачынаецца звычайна з макрэння саска і арэалы. Потым 
паяўляюцца язвы. Скура пакрыта коркамі, што клінічна нагадвае 
экзему саска. З цягам часу сасок можа поўнасцю разбурыцца і 
тады на яго месцы ўтвараецца язвавая паверхня. 

Разглядаюць тры формы гэтага захворвання: зкземападобную, 
лускаватую, якая нагадвае псарыяз, і язвавую. 

Трэба мець на ўвазе, што пры наяўнасці раку Педжэта ў выніку 
экскарыяцыі саска ці арэалы апошнія не зажываюць, нягледзячы 
на лячэнне. Пры вульгарнай экземе пад уплывам лячэння, як 
правіла, адбываецца зажыўленне; 

9) множны рак -- некалькі ракавых вузлоў у залозе. 

Саркома малочнай залозы сустракаецца значна радзей і складае 
1,5 9; усіх пухлін малочнай залозы. Па гісталагічнай будове часцей 
сустракаецца фібрасаркома, якая развіваецца першасна са злучаль- 
най стромы залозы адэнасаркомы ці на базе фібраадэномы. Радзей 
сустракаюцца ангія- і лімфасаркомы. Захворванне хутка прагрэсіруе 
і лятальны зыход наступае раней, чым у хворых ракам малочнай 
залозы. 

Спачатку пухліна абкружана капсулай, рухомая і абмацваецца 
ў выглядзе адзінкавага каляколавага ўтварэння. Потым яна хутка 
разрастаецца і ахоплівае ўсю малочную залозу. Скура над пухлінай 
доўгі час застаецца рухомай, узнікаюць язвы ад некрозу з-за яе 
ціску, а не прарастання. 

Саркома малочнай залозы дае аддаленыя метастазы па крывя- 
носных сасудах у печань, лёгкія і косці. 

Дыягностыка. Дыягназ складаецца з даных анамнезу, агляду, 
пальпацыі і дадатковых метадаў абследавання. 

У анамнезе звяртаюць увагу на дынаміку развіцця пухліны, 
звесткі аб эндакрынных асаблівасцях хворых, характар месячных 
цыклаў, дзетараджэнне, лактацыю, перанесеныя мастыты, спадчын- 
насць. Пры аглядзе хворых звяртаюць увагу на велічыню, форму, 
сіметрыю саскоў, стан арэалы. 

Малочную залозу пальпуюць у вертыкальным становішчы хворых 
і ў ляжачым на цвёрдай кушэтцы шляхам прыціскання далонню 
малочнай залозы да грудной клеткі і паміж дзвюма далонямі. Пры 
гэтым адна рука змяшчаецца пад малочную залозу, прыпадымаючы 
яе, а 'другой паслядоўна пальпуюцца ўсе долі залозы. 

Наяўнасць у малочнай залозе пухліны з асобнай храстковай 
ушчыльненасцю, нарастаннем ушчыльненасці ад перыферыі да цэн- 
тра, нераўнамернай бугрыстасцю і невыразнымі межамі павінна 
насцярожваць урача на наяўнасць ракавай пухліны, асабліва калі 
гутарка ідзе аб жанчыне сярэдніх гадоў. Далей старанна даследуюць 
лімфавузлы, размешчаныя на вонкавым баку вялікай грудной мыш- 
цы, падпахавыя, пад- і надключычныя, абавязкова з двух бакоў. 
Абмацванне падпахавай упадзіны трэба рабіць пры расслабленні 
мышцаў пляча, што дасягаецца апушчэннем пляча і ўпорам тыльнай 
паверхні далоні на таліі. 

Характэрнай рысай паражоных ракам лімфавузлоў з'яўляецца 
іх акруглая ці авальная форма і асаблівая ўшчыльненасць. 

Дыферэнцыяльны дыягназ. Праводзіцца з дабраякаснымі пухлі- 
намі (фібраадэномы, ліпомы), мастапатыяй, інфільтрацыйным ма- 
стытам, туберкулёзнай гранулемай, сіфілісам, актынамікозам, сар- 
комай, лімфагранулематозам. 

Працягласць жыцця хворых ракам малочнай залозы без лячэння 
вагаецца ў шырокіх межах -- ад некалькіх месяцаў да некалькіх 
гадоў, у сярэднім 2--3 гады. Рак малочнай залозы працякае больш 
паскорана ў маладым узросце, у час цяжарнасці. Схуднеласць і 
анемія могуць адсутнічаць да самага канца. Кахексія наступае 
позна і толькі ў выніку распаўсюджвання пухліны на важныя 
ўнутраныя органы ці пры наяўнасці распадзення язваў са стратай 
вялікай колькасці вадкасці і ўсмоктваннем прадуктаў распаду. 

Лячэнне. У цяперашні час выкарыстоўваюць комплексныя метады 
лячэння раку малочнай залозы: аператыўны, прамянёвую тэрапію, 
гармона- і хіміятэрапію. 

Вядучым метадам лячэння раку малочнай залозы з'яўляецца 
хірургічная аперацыя. Яна ўключае шырокае выдаленне скуры, 
падскурнай клятчаткі, фасцыі, грудзінна-рэбернай часткі вялікай 
грудной мышцы, малой грудной і рэгіянарных лімфавузлоў падпа- 
хавай, падключычнай і падлапатачных абласцей. Падобнага роду 
аперацыя называецца радыкальнай мастэктаміяй (аперацыя Хол- 
стэда). 

Прапанавана шмат разрэзаў для выдалення малочнай залозы. 
Найбольш рацыянальны з іх авальны, які акаймляе малочную 
залозу злева і справа. Пачынаюць разрэз у вонкавай трэці ключыцы, 
а ўнізе заканчваюць у медыяльнай частцы рэбернай дугі. Разрэз 
павінен быць праведзены не менш чым на 5--6 см далей ад боку 
пухліны. Цэнтрам выдаляемага скурнага акраўка павінен быць не 
сасок, а пухліна. 

Пры закрыцці ў аперацыйную рану ўстаўляюць дрэнаж у най- 
больш глыбокую частку падпахавай упадзіны (разрэз звонку ад 
ніжняга вугла лапаткі). 

Пры адсутнасці выразных межаў пухліны, пры інфільтруючых 
формах аперацыю лепш рабіць з дапамогай электранажа. Пераваж- 
насці гэтага спосабу: ад высокай тэмпературы і каагуляцыі бялкоў 
пухлінныя клеткі гінуць па лініі разрэзу, у выніку чаго зніжаецца 
колькасць імплантацыйных метастазаў; блакада лімфатычных ходаў 
для пераносу ракавых клетак; змяншаецца небяспека крывацёку з 
малых сасудаў. 

Пры лакалізацыі пухліны ва ўнутраных квадрантах і цэнтры 
малочнай залозы робіцца пашыраная мастэктамія (асабліва, калі 
маецца адначасовае паражзнне падпахавых лімфатычных вуз- 
лоў) -- выдаленне калястэрнальных лімфавузлоў пярэдняга між- 
сцення. Пачынаецца аперацыя, як і радыкальная. Потым у І і ІУ 
міжрабрынні перавязваюць унутраныя грудныя артэрыю і вену, 
рэзецыруюць П--ІУ рэберныя храсткі і край (бок) грудзіны шырынёй 
3--4 см у выглядзе пласцінкі (да плеўры) з сасудамі, у навакольнай 
клятчатцы якой знаходзяцца калястэрнальныя лімфавузлы. «Акно» 
ў грудной сценцы закрываюць вялікай грудной мышцай (з клю- 
чычнай яе часткі). 

Аперацыя Патэя -- радыкальная кансерватыўная мастэктамія. 
Адрозніваецца ад аперацыі Холстэда тым, что зберагаецца вялікая 
грудная мышца. Паказанні: адносна абмежаваная распаўсюджанасць 
пухліны, лакалізацыя пухліны ў вонкавых аддзелах органа, 
наяўнасць двухбаковага паражэння і пажылы ўзрост. 

Хірургічнае лячэнне проціпаказана пры падключычных метаста- 
зах, наяўнасці мастытападобнай, панцырнай і рожападобнай формаў 
раку, спецыфічным лімфангаіце скуры грудзі, вялікіх падпахавых 
метастазах, фіксацыі іх да скуры і падкрыльцавай вены, пры стойкім 
ацёку рукі, аддаленых метастазах. 

Магчымыя ўскладненні: а) раннія -- пашкоджанне сасудзіста- 
нервовага пучка, пасляаперацыйны трамбоз падкрыльцавай вены, 
разыходжанне краёў раны з некрозам; б) познія -- абмежаванне 
руху ў плечавым суставе (за кошт рубцовых змен), ацёк верхняй 
канечнасці (фіброз клятчаткі і рубцовыя змены ў лімфатычных 

шляхах), рэцыдыў -- дысемінацыя ракавых клетак у ране ці ў 
адводных лімфатычных шляхах -- 10--30 9. Непасрэдная ляталь- 
насць складае 0,3--1,5 95. 

Пры саркоме малочнай залозы паказана радыкальная мастэк- 
тамія. Аддаленыя вынікі лячэння саркомы горшыя, чым вынікі 
лячэння раку малочнай залозы. 

Прамянёвая тэрапія прымяняецца ў перадаперацыйным перы- 
ядзе і пасля радыкальнай мастэктаміі. Сэнс перадаперацыйнага 
апраменьвання заключаецца ў дэвіталізацыі ракавых клетак пер- 
шаснай пухліны і яе метастазаў. Пад уплывам апраменьвання на- 
ступае блакада лімфатычных ходаў, якая зніжае магчымасці ды- 
семінацыі ракавых клетак у час аперацыі. Пасля перадаперацыйнай 
прамянёвай тэрапіі пухліна змяншаецца ў каакі аў часам зусім 
знікае (9--12 99). 

Пасляаперацыйнае апраменьванне пачынаюць праз два тыдні, у 
залежнасці ад стану хворай. Як самастойны метад лячэння пры- 
мяняюць пры проціпаказаннях да аператыўнага ўмяшання ці адмове 
хворай ад аперацыі. 

Прамянёвае лячэнне раку малочнай залозы часта суправаджа- 
ецца дэрматытамі, дэпрэсіяй функцыі крывяносных органаў у вы- 
глядзе лейкапеніі, лімфацытапеніі, зніжэння гемаглабіну, развіцця 
агульнай млявасці. 

Гармонатэрапія атрымала вялікае распаўсюджванне ў сістэме 
“комплекснага лячэння раку малочнай залозы. 

Асноўны прынцып гармонатэрапіі -- неабходнасць рэзкага прыг- 
няцення ці поўнага выключэння прадукцыі гармонаў, стымулюючых 
праліфератыўныя працэсы ў малочнай залозе і ракавай тканцы 
гэтага органа. Да такіх гармонаў адносяцца эстрагены, што праду- 
цыруюцца яечнікамі; эстрагены, выпрацоўваемыя карой надны- 
рачнікаў; фалікуластымулюючы гармон (ФСГ) пярэдняй долі 
гіпофіза. 

Каб дасягнуць стойкага прыгняцення адпаведных зндакрынных 
функцый у арганізме хворых, гармоны а прымяняць доўга і 
безупынна. 

Найбольш часта прымяняюць андрагены, якія аказваюць агуль- 
нае дабратворнае дзеянне на хворага і садзейнічаюць ліквідацыі ці 
зніжэнню балючых пачуццяў, паляпшэнню агульнага стану хворай. 

Выбар гарманальных прэпаратаў залежыць ад так званага «гар- 
манальнага профілю» жанчыны, які вызначаецца паказальнікам 
насычанасці арганізма эстрагенамі. 

Падавіць функцыю зстрагенных гармонаў можна таксама пры 
дапамозе эндакрынна-хірургічнай аперацыі: а) кастрацыі -- дася- 
гаецца выдаленнем яечнікаў, асабліва ў жанчын з менструацыяй; 

б) двухбаковай адрэналэктаміі (падаўленне функцыі кары надны- 
рачнікаў); в) аперацыі Аляксандрава- Панцюшэнкі -- правабаковая 
адрэналэктамія ў спалучэнні з аперацыяй пераключэння адтоку 
вянознай крыві левага наднырачніка ў сістэму варотнай вены (у 
печані адбываецца разбурэнне эстрагенных гармонаў). 

Хіміятэрапію прымяняюць у перадаперацыйным перыядзе, у- 
час аперацыі і пасля яе, каб папярэдзіць узнікненне метастазаў. З 
хіміяпрэпаратаў назначаюць тыяТ ЭФ (тыяфасфамід) -- уводзяць 
унутрымышачна, унутрывенна, унутрыартэрыяльна і непасрэдна ў 
пухліну па 15--20 мг. Сярэдняя доза 220--260 мг на курс лячэння; 
цыклафасфан (эндаксан) -- 200 мг у суткі ўнутрывенна (агульная 
доза 8000--12000 мг); 5-фторурацыл, бензатэф, метатрэксат. 

У сучасны перыяд прымяняюць унутрыартэрыяльны, унутрывен- 
ны і ўнутрылімфатычны метады рэгіянарнай хіміятэрапіі: уводзяць 
хімічнае рэчыва ў крывяноснае русла той вобласці, дзе размяшча- 
юцца пухліна ці метастазы. 

Схема лячэння раку малочнай залозы: / стадыя -- толькі 
радыкальная мастэктамія; [І стадыя: 1) тэлегаматэрапія па метадзе 
буйнога фракцыяніравання дозы; 2) радыкальная мастэктамія; 
3) гармонатзрапія -- аварыэктамія і паслядоўная андрагенатэрапія 
ў жанчын са зберажонай менструальнай функцыяй, у стане 
менапаўзы працягласцю да 10 гадоў, і эстрагенатэрапія -- у жанчын 
у стане менапаўзы працягласцю больш за 10 гадоў; 4) хіміятэрапія; 
ПІ стадыя: 1) Т.М. М... -- аварыэктамія ў жанчын са зберажонай 


менструальнай функцыяй; 2) наступныя этапы, як і пры ІП стадыі 
(Т. М. М.) ; аварыэктамія ў жанчын са зберажонай менструальнай 
функцыяй; 3) тэлегаматэрапія па метадзе звычайнага фракцы- 
-яніравання дозы; 4) радыкальная мастэктамія; 5) гармонатэрапія 
(андрагенатэрапія ў жанчын, якім зроблена аварыэктамія, і эстра- 
генатэрапія ў жанчын другой групы). 

Аддаленыя вынікі. Лячэнне раку малочнай залозы жадае леп- 
шага. Назіраецца значная колькасць рэцыдываў і метастазаў. Ме- 
тастазы могуць з'явіцца праз 5 гадоў і больш пасля радыкальнай 
аперацыі. К 


ЗАХВОРВАННІ ОРГАНАЎ ДЫХАННЯ 








Лёгкае -- складаны орган, у яго ўваходзяць альвеалярная па- 
рэнхіма, разгалінаваная сістэма бранхіяльнага дрэва, крывяносных 
сасудаў, багатая сетка лімфатычных сасудаў, нервовыя валокны, 

заканчэнні і гангліі -- вытворныя парасімпатычнай і сімпатычнай 
нервовых сістэм, злучальная тканка. 

Трахея падзяляецца на галоўныя бронхі, а тыя ў сваю чаргу -- 
на долевыя. Долевыя бронхі кожнага лёгкага падзяляюцца на дзесяць 
сегментарных, сегментарныя -- на субсегментарныя бронхі. Правы 
верхнедолевы бронх мае тры сегменты (1 -- апікальны, 2 -- задні, 
З --.пярэдні); сярэднедолевы -- два сегменты (4 -- латэральны, 
5 -- медыялвны); ніжнедолевы бронх распадаецца на пяць сегментаў 
(б -- задневерхні, 7 -- медыяльны базальны, ці паракардыяльны, 
8 -- пярэдні базальны, д -- латэральны базальны, 10 -- задні 
базальны). Частка бронха правага лёгкага, размешчаная пасля ады- 
ходжання верхнедолевага і да месца адыходжання сярэднедолевага 
бронха, называецца прамежкавым бронхам, яго даўжыня складае 
2--3 см. . 

Бранхіяльнае дрэва левага лёгкага, у адрозненне ад правага, 
мае язычковы бронх, які адпавядае сярэднедолеваму справа і ады- 
ходзіць ад левага верхнедолевага бронха. Медыяльны базальны 
бронх не заўсёды з'яўляецца самастойным і адыходзіць ад пярэдняга 
базальнага бронка. Паводле даных Міжнароднай анатамічнай на- 
менклатуры, ён адсутнічае ў 70 Ў, выпадкаў. Такім чынам, у 
правым лёгкім адрозніваюць дзесяць, а ў левым -- дзевяць сёг- 
ментарных бронхаў (сёмы -- непастаянны). Сегментам абазначаюць 
участкі лёгачнай парэнхімы, якія адпавядаюць сегментарным брон- 
хам. У сваю чаргу кожны сегмент складаецца з субсегментаў. Пры 
гэтым большасць сегментаў мае па два, а шосты і дзесяты -- па 
тры субсегменты. 

Форма і памеры сегментаў лёгкага і аднайменных сегментаў 
бронхаў у розных людзей адрозніваюцца. Па знешнім выглядзе 
сегменты могуць мець форму конуса ці піраміды з шырокай асновай 
(3--7), форму выцягнутага цыліндра, канец якога звернуты да 
кораня лёгкага і звужваецца (4--5), косаадсечанага цыліндра (б), 
падоўжнай піраміды (9 -- 10). 

Рэнтгеналагічна сегменты лепей адрозніваюцца ў пярэднебаковай 
праекцыі. Пры гэтым для больш дакладнага распазнавання сегмента 
неабходна зрабіць дзве ўзаемна перпендыкулярныя праекцыі здым- 
каў. 

Міжсегментарныя межы прадстаўлены тонкімі перывянознымі 
праслойкамі злучальнай тканкі. Па цяжкасці выдаленне сегментаў 
рознае: больш лёгкае -- першы, другі і сёмы, сярэдняй цяжкасці -- 
чацвёрты, пяты і шосты, найбольш цяжкае падзяляюць паміж сабой 
восьмы і дзевяты, дзевяты і дзесяты. 

Артэрыяльныя лёгачныя сегменты адпавядаюць бранхіяльным. 
Вены праходзяць па межах сегментаў і збіраюць кроў з двух 

сумежных. У вянозных міжсегментарных праслойках размяшчаюцца 
лімфатычныя сасуды, якія ўтвараюць паверхневую і глыбокую 
лімфатычныя сеткі і маюць багатыя сувязі паміж сабой і ад іх 
адыходзяць адводныя лімфатычныя сасуды. Па ходзе да магістраль- 
ных лімфатычных сасудаў размяшчаюцца рэгіянарныя лімфатычныя 
вузлы. Прытым у адзіныя лімфатычныя вузлы ўпадаюць сасуды ад 
некалькіх вузлоў. 

Інервацыя лёгкіх ажыццяўляецца блукаючымі і сімпатычнымі 
нервамі, шматлікія галіны якіх суправаджаюць бронхі, артэрыі і 
вены ў выглядзе спляценняў. У інервацыі прымаюць таксама ўдзел 
спінальныя і дыяфрагмальныя нервы. Нервовыя валокны ў сценцы 
бронхаў утвараюць два спляценні -- унутры і звонку ад храстковых 
пласцінак. На ўзроўні долькавых бронхаў гэтыя спляценні злуча- 
юцца. Далей, уздоўж бранхіёл, нервовыя валокны падыходзяць да 
сценак альвеалярных ходаў і да альвеол. 

Лёгкія пакрыты плеўрай, якая ўяўляе сабой серозную абалонку. 
Гэтая абалонка высцілае знутры грудную клетку і паверхню лёгкіх. 
Тая частка яе, якая высцілае грудную клетку, называецца пары- 
етальнай (прысцённай), а якая пакрывае лёгкія -- вісцэральнай. 
Прастора, абмежаваная парыетальным і вісцэральным лісткамі 
плеўры, не зусім правільна называецца плеўральнай поласцю, бо 
лісткі адстаюць адзін ад другога ўсяго на 7--20 мкм. Таму некаторыя 
аўтары называюць гэтую прастору міжплеўральнай шчылінай. Яна 
ўтрымлівае 1--2 мл серознай вадкасці, якая забяспечвае слізганне 
лісткоў, малекулярнае счапленне іх. 

Ціск у міжплеўральнай шчыліне ў параўнанні з атмасферным, 
унутрыбранхіяльным ніжэй, бо расцягванню лёгкага пад уплывам 
атмасфернага ціску процідзейнічае эластычная цяга лёгачнай тканкі. 
Прытым гэтая эластычная цяга тым мацней, чым больш расцягва- 
ецца лёгкае пры ўдыху і чым больш зніжаецца ціск у 
міжплеўральнай шчыліне. Пад канец удыху ён зніжаецца на 5-- 
9 мм рт. сл., а да канца выдыху -- на 3-4 мм рт. сл. ніжэй 
атмасфернага. У добра складзеных, моцных людзей пры глыбокім 
удыху адмоўны ціск у міжплеўральнай шчыліне можа дасягаць 
15 мм рт. сл. Пры пранікненні ў міжплеўральную шчыліну газу 
ці накапленні вадкасці шчыліна ператвараецца ў поласць. Пры 
гэтым парушаецца малекулярнае счапленне плеўральных лісткоў, 
павышаецца ўнутрыплеўральны ціск і адпаведна зніжаецца эла- 
стычная цяга лёгачнай тканкі, адбываецца спаданне лёгкага да 
поўнага калапсу. 

У складзе плеўры адрозніваюць мезатэлій, фібраэластычны і 
субплеўральны пласты. Фібраэластычны пласт пабудаваны з аргіра- 
фільных эластычных і калагенавых валокнаў; субплеўральны -- 

пададзены рыхлай злучальнай тканкай, у якой размешчана багатая 
сетка вянозных сасудаў, дробных артэрый, капіляраў, лімфатычных 
сасудаў. 3 

Вісцэральная плеўра забяспечваецца крывёй з лёгачных і 
бранхіяльных сасудаў, парыетальная -- з міжрэберных і ўнутранай 
грудной артэрый. Вянозны адток адбываецца па адпаведных венах. 

У колькасных адносінах лімфатычныя сасуды парыетальнай 
плеўры пераважаюць над крывяноснымі. Тут яны ўтвараюць па- 
верхневую і глыбокую сеткі. Інервацыя вісцэральнай плеўры ажыц- 
цяўляецца ад лёгачных спляценняў, якія ў сваю чаргу ўтвараюцца 
З удзелам блукаючага, сімпатычнага і дыяфрагмальнага нерваў. 
Парыетальную плеўру інервуюць міжрэберныя і дыяфрагмальныя 
нервы. 

У эксперыменце ўстаноўлена інтэрацэптыўная сувязь паміж 
плеўрай і ўнутранымі органамі (сэрца, аорта, стрававод і інш.), а 
таксама рэфлекторны ўплыў з рэцэптараў плеўры на артэрыяльны 
і вянозны ціск, на адток лімфы. 

У выніку ўзнікаючай пры ўдыху і выдыху розніцы ціску ў 
цэнтральных і перыферыйных аддзелах лёгкага большая частка 
лімфы напраўляецца ў паверхневую сетку лімфатычных капіляраў. 

Лімфатычныя сасуды дыяфрагмы і брушыны шырока звязаны 
паміж сабой, таму магчымы адток лімфы з плеўральнай поласці ў 
брушную, і наадварот. Гэта наяўныя шляхі распаўсюджвання 
інфекцыі і метастазавання пухлінных клетак. Найбольш спрыяльна 
развіты лімфатычныя сувязі паміж грудной і брушной поласцямі 
справа. 

Рэзорбцыя вадкасці з міжплеўральнай шчыліны адбываецца ў 
выніку дыфузіі. Садзейнічаюць рэзорбцыі дыхальныя рухі грудной 
клеткі і дыяфрагмы. Аднак працэсы рэзорбцыі вельмі замаруджва- 
юцца пры паталагічных зменах у плеўры. Пры пнеўматораксе, 
плеўрыце, атэлектазе лёгкага пранікальнасць вісцэральнай плеўры 
павышаецца, у выніку чаго мікраарганізмы лёгкага пападаюць з 
лёгачнай тканкі ў плеўральную поласць. 


Ш ЗзАПАЛЕНЧЫЯ ЗАХВОРВАННІ ПЛЕЎРЫ 


Запаленчыя захворванні плеўры ў залежнасці ад характару вы- 
пату бываюць сухія (фібрынозныя), серозныя і гнойныя. Гнойны 
плеўрыт называюць яшчэ эмпіемай плеўры. 

Па характары цячэння эмпіема плеўры бывае вострая і хранічная; 
па лакалізацыі і ступені распаўсюджвання -- распаўсюджаная, калі 
плеўра пашкоджана на значным працягу, і абмежаваная. Абмежа- 

ваная эмпіема плеўры можа лакалізавацца ў вобласці верхавіны 
лёгкага -- верхавінная; над дыяфрагмай -- базальная, ці прысцен- 
на-базальная, калі размяшчаецца не толькі над дыяфрагмай, але і 
прылягае да рабрыннай паверхні плеўральнай поласці. Адрозніваюць 
таксама паміждолевыя і парамедыястынальныя абмежаваныя эмпіе- 
мы. Эмпіему называюць татальнай, калі ўся плеўральная поласць 
запоўнена выпатам. 

У залежнасці ад асаблівасцей узбуджальніка адрозніваюць не- 
спецыфічныя гнойныя плеўрыты (стрэптакокавыя, стафілакокавыя, 
змешаная гнаяродная інфекцыя і інш.) і спецыфічныя (гніласныя, 
туберкулёзныя). 

Па патагенезе плеўрыты могуць быць першасныя і другасныя. 
Да першасных адносяцца ранавыя плеўрыты -- пасля аперацый на 
лёгкіх, органах грудной клеткі, калі яны не з'явіліся ўскладненнем 
пасля аперацыі ці захворвання якога-небудзь органа грудной клеткі. 
Другасныя плеўрыты ўзнікаюць у выніку пераходу запаленчага 
працэсу з сумежных органаў, прарыву ў плеўральную поласць 
абсцэсаў, нагнойвання кіст, пераходу запалення з бронхаэктазаў; 
пры гнойных ранах, астэаміэліце рэбер, распадзе пухліны, гнойных 
перыкардытах, паддыяфрагмальных абсцэсах, ускладненнях апера- 
цый на органах грудной клеткі. 

Патанатомія. Гнаяродная інфекцыя пранікае ў плеўральную по- 
ласць і прыводзіць да гібелі клетачныя злементы і покрыўны 
эпітэлій. У адказ узнікае багаты эксудат. Частка эксудату ўсмокт- 
ваецца назад плеўрай, пры гэтым на паверхні застаецца фібрын, 
плеўра становіцца мутнай, набраклай, шурпатай. 

У тых месцах, дзе плеўральныя лісткі мяжуюць між сабой, 
узнікаюць трывалыя зрашчэнні, якія могуць раздзяліць плеўральную 
поласць на шэраг замкнёных поласцей, запоўненых гноем. Пры 
прарыве абсцэсу могуць узнікаць злучэнні плеўральнай поласці з 
бронхам, ці калі гной з плеўральнай поласці прарываецца праз 
грудную сценку, тады ўзнікае піяпнеўматоракс. 

Клінічная карціна. Эмпіема пачынаецца хуткім пад'ёмам тэм- 
пературы, паяўляюцца дрыжыкі, моцны калючы боль у адпаведнай 
палавіне грудной клеткі, які рэзка ўзмацняецца пры дыханні, кашлі; 
узнікае задышка. Хворы стараецца займаць напаўсядзячае ста- 
новішча. 

Пры аглядзе на баку паражэння палавіна грудной клеткі па- 
вялічаная ў аб'ёме, міжрэберныя прамежкі пашыраныя, балючыя 
пры пальпацыі. Адзначаецца галасавое дрыжанне на гэтым баку, 
дыхальныя экскурсіі паслабленыя. Потым агульны стан хворых 
пагаршаецца. Тэмпература цела дасягае 38-39 “С, з розніцай 
паміж ранняй і вячэрняй да 2-3 “С. Боль у грудной клетцы 

паслабляецца, але з'яўляецца пачуцце распірання, цяжару на баку 
паражэння. 

Пры перкусіі адзначаецца зона тупасці гуку (ззаду вышэй, 
спераду -- ніжэй -- лінія Дамуаза). Вышэй гэтай зоны выяўляецца 
ясны лёгачны гук на прасторы, якая мае трохвугольную форму, 
адпаведна сціснутаму лёгкаму плеўральным эксудатам (трохву- 
гольнік Гарленда). Пры змяшчэнні міжсцення ў процілеглы бок 
адпаведна з'яўляецца трохвугольнае зацямненне (трохвугольнік 
Грока--Раухфуса). 

Дыханне ў зоне тупасці не праслухоўваецца. Вышэй межаў гэтай 
зоны можа выслухоўвацца шум трэння плеўры. 

Рэнтгеналагічнае даследаванне дазваляе выявіць гамагенны цень 
плеўральнай поласці, узровень вадкасці, калабіраванне лёгачнай 
тканкі, абмежаванне ці поўную адсутнасць дыхальных экскурсій 
дыяфрагмы пры базальных плеўрытах. 

Пры піяпнеўматораксе пачатак цяжкі: задышка да 50 подыхаў 
у хвіліну, акрацыяноз, часты слабы пульс, падзенне артэрыяльнага 
ціску (шокавы стан); боль у грудзях. Перкуторна ў верхніх аддзелах 
грудной клеткі на баку паражэння адзначаецца тымпаніт, у 
ніжніх -- тупасць гуку. Пры рэнтгеналагічным даследаванні 
назіраюцца гарызантальны ўзровень вадкасці з газам над ім і 
калабіраванае лёгкае. 

У крыві адзначаюцца лейкацытоз, павялічаная колькасць ней- 
трафілаў, асабліва палачкаядзерных, паскораная ХАЭ, магчымы 
прыметы анеміі. 

Дыферэнцыяльны дыягназ праводзіцца з нагнаеннем кісты ці 
эхінакока, з абсцэсам лёгкага, ракавай пухлінай лёгкага, 
ніжнедолевай пнеўманіяй. 

Лячэнне. Прымяняюць закрытыя і адкрытыя спосабы лячэння. 
Закрыты спосаб у сваю чаргу дзеліцца на кансерватыўны і апера- 
тыўны, а адкрыты з'яўляецца па сутнасці толькі аперацыйным. 
Пры закрытым кансерватыўным спосабе выдаляюць гной паўтор- 
нымі пункцыямі з плеўральнай поласці, пасля чаго поласць пра- 
мываюць антысептыкамі (фурацылін, хлоргексідзін), а потым у яе 
ўводзяць антыбіётыкі. Такі спосаб у 80--85 Ў, выпадкаў прыводзіць 
да станоўчага эфекту. 

Пры закрытым аператыўным спосабе ў плеўральную поласць 
праз невялікі разрэз у міжрэберным прамежку ўстаўляюць дрэнаж- 
ную хлорвінілавую трубку ці на абмежаваным участку рэзецыруюць 
рабро, нават з дапамогай траакара ў міжрэберным прамежку. Да- 
лучаюць водаструменнае ці вентыльнае адсмоктванне гною. Пры 
піяпнеўматораксе абавязкова актыўнае адсмоктванне. 

Адкрыты аперацыйны спосаб прымяняюць па вельмі строгіх 
паказаннях: пры гніласнай эмпіеме плеўры, калі выконваюцца шы- 

рокая таракатамія, санацыя плеўральнай поласці і выдаляюцца 
гніласна расплаўленыя тканкі. Гэта, як правіла, другасная эмпіема 
пры наяўнасці пярвічнага гнойна-гніласнага ачага ў сценцы грудной 
клеткі ці ўнутры яе. 

Праводзяць інтэнсіўную антыбактэрыяльную тэрапію (антыбіё- 
тыкі шырокага спектра дзеяння і ў адпаведных дозах, суль- 
фаніламіды, метранідазол, дымексід мясцова ў сумесі са спіртам і 
фурацылінам для прамывання плеўральнай поласці). Антыбіётыкі 
ўводзяць парэнтэральна і ў плеўральную поласць. Плеўральную 
поласць прамываюць антысептыкамі. 

Назначаюць і дэзінтаксікацыйнае лячэнне (паліглюкін, гемадэз, 
жэлаціноль, пратэін, рэаглюман, бісоль, трысоль, растворы глюкозы, 
натрыю хларыду, плазма), але трэба ўсё строга кантраляваць, каб 
не дапусціць перадазіроўкі. Па паказаннях назначаюць сродкі для 
падтрымкі сардэчнай дзейнасці. Пры стафілакокавай інфекцыі па- 
казана пераліванне антыстафілакокавай плазмы. Пры цяжкіх фор- 
мах змпіемы плеўры, асабліва пры гніласнай, паказана гіпербарыч- 
ная аксігенацыя. Назначаюць агульныя сродкі павышэння рэзістэнт- 
насці арганізма, у тым ліку высокакаларыйнае харчаванне. 

Асаблівую ўвагу трэба звяртаць на дыхальную гімнастыку, ад 
паўнаты яе правядзення залежыць, пяройдзе вострая эмпіема плеўры 
ў хранічную ці наступіць поўнае ачуньванне хворага. У сувязі з 
гэтым хворым рэкамендуюць раздуваць гумавыя шары. Недаацэнь- 
ваць гэта нельга. Калі застаецца астаткавая поласць, працэс пера- 
ходзіць у хранічны. Пры няпоўным распраўленні лёгкага паказаны 
інтубацыя і паднаркознае прымусовае распраўленне лёгкага пры 
адначасовым адсмоктванні вадкасці з плеўральнай поласці. Неаб- 
ходны масаж грудной клеткі, фізіятэрапеўтычнае лячэнне (ультра- 
гук). 

У апошнія гады зыходы лячэння значна палепшыліся. Аднак у 
4--5 Ў; выпадкаў назіраецца пераход вострага плеўрыту ў хранічны; 
смяротныя зыходы -- у 3--5 Ў, выпадкаў, адзначаецца іх рост у 
раннім дзіцячым і старэчым узросце. 


Ш ХРАНІЧНЫ ГНОЙНЫ ПЛЕЎРЫТ 


Адной з прычын, што садзейнічаюць пераходу вострай эмпіемы 
плеўры ў хранічную, з'яўляецца няпоўнае распраўленне лёгкага. 
Гэта магчыма пры познім паступленні хворых у хірургічнае ад- 
дзяленне, калі ў плеўральнай поласці ўжо ўтварыліся зрашчэнні 
(шварты, спайкі), якія раздзяляюць адзіную плеўральную поласць 
на некалькі замкнёных. Калі недастаткова ўвагі ўдзялялі поўнаму 

выдаленню гною з плеўральнай поласці ці калі маюцца цяжкія 
змены ў лёгкіх (фіброз, доўгатэрміновы атэлектаз, абсцэс лёгкага, 
бронхаплеўральны свішч, не ліквідаваны паталагічны працэс, які 
прывёў да эмпіемы плеўры, астэаміэліт рабра, іншароднае цела 
плеўральнай поласці), распраўленне лёгкага можа не адбыцца. 

Патанатомія. Паміж плеўральнымі лісткамі застаецца поласць, 
сценкі яе пакрыты грануляцыйнай тканкай, якая паступова выспявае 
і ператвараецца ў злучальную тканку. З цягам часу яна ўшчыль- 
нясцца і як панцырам пакрывае лёгкае. Пры доўгатэрміновай хва- 
робе развіваюцца ачагі абвапнавання. Паміж швартамі, зрашчэннямі 
знаходзяцца гнойныя поласці. Злучальная тканка і абвапнаванне 
пранікаюць на розную глыбіню ў парэнхіму лёгкага, у выніку чаго 
ўтвараюцца перыбранхіяльныя рубцы, якія ў сваю чаргу дэфарму- 
юць бронхі, парушаюць іх праходнасць і вядуць да пнеўмасклерозу, 
фіброзу і другасных бронхаэктазаў. 

Злучальная тканка разрастаецца ў бок грудной сценкі. У выніку 
ўтвараюцца вялікія структурныя змены: фібрознае перараджэнне 
мышцаў, склероз касцей, змяншэнне аб'ёму адпаведнай палавіны 
грудной клеткі. 

Клінічная карціна. Вострая эмпіема плеўры пераходзіць у 
хранічную праз два-тры месяцы. За гэты час адбываюцца змены 
ў агульных і мясцовых праявах хваробы: паляпшаецца агульны 
стан хворага, паніжаюцца тэмпература цела, лейкацытоз, нар- 
малізуецца формула белай крыві, змяншаецца колькасць гною, 
выдаляемага з плеўральнай поласці. Аднак астаткавая поласць змян- 
шаецца да пэўных памераў і далей застаецца ў такім становішчы. 
Праходзіць нейкі час -- і стан хворых пагаршаецца. Ступень па- 
гаршэння звязана з памерамі астаткавай поласці, у якой затрымліва- 
ецца гной, і вызначаецца цяжарам інтаксікацыі. Забеспячэнне до- 
брага адтоку гною вядзе да паляпшэння стану хворага. 

Хвароба працякае з перыядамі абвастрэння і рэмісій і прыводзіць 
хворага да знясілення. Назіраюцца бледная, з васковым адценнем 
скура, адутлаватасць твару, цыяноз носа, губ, слабасць, пачуцце 
разбітасці, кепскі сон, адсутнасць апетыту, тахікардыя, задышка. 
Пальцы прымаюць выгляд барабанных палачак. Паражоная палавіна 
грудной клеткі адстае ў дыханні, зменшаная ў аб'ёме, міжрэберныя 
прамежкі звужаныя. 

Дыягностыка. Пры пастаноўцы дыягназу маюць значэнне анам- 
нез, рэнтгеналагічнае даследаванне. На рэнтгенаграме можна вы- 
явіць астаткавую поласць, змены з боку бранхіяльнага дрэва, лё- 
гачнай тканкі. Пэўную каштоўнасць уяўляюць тамаграфія, брон- 
хаграфія. Пры гэтым можна ўдакладніць магчымую наяўнасць 
бронхаплеўральнага свішча. Калі маецца вонкавы плеўральны свішч, 

праз яго можяа запоўніць астаткавую поласць рэнтгенакантрастным 
рэчывам і ўдакладніць памеры і асаблівасці астаткавай поласці. 
Спіраграфія дазваляе атрымаць уяўленне аб стане функцыі знешняга 
дыхання, што мае вялікае значэнне пры выбары спосабу апера- 
тыўнага лячэння. Пры наяўнасці вонкавага плеўральнага свізцча 
праз яго можна таксама агледзець таракаскопам поласць і яе сценкі. 
Ультрагукавое даследаванне дазваляе выявіць змены структуры 
ўнутраных органаў -- амілоіднае перараджэнне тканак. У цяжкіх 
хворых пры вырашэнні пытання аб аперацыі і перанасімасці яе 
неабходна праводзіць даследаванні газаў крыві і стану кіслотна-шчо- 
лачнай раўнавагі. ЭКГ, кантраль за артэрыяльным і вянозным ціскам 
дазваляюць атрымаць уяўленне аб стане сардэчна-сасудзістай дзейнасці. 

У крыві адзначаюцца анемія, гіпапратэінемія, дыспратэінемія. 
Функцыянальныя пробы печані, нырак дазваляюць выявіць змены 
іх функцый. 

Лячэнне. Кансерватыўнае лячэнне часта не забяспечвае поўнага 
выздараўленяя і павінна спалучацца з аператыўным. Праводзяцца 
антыбіётыкатэрапія, выдаленне гною, агульнаўмацавальнае лячэн- 
не, напраўленае на павышэнне неспецыфічнай рэзістэнтнасці ар- 
ганізма, добра наладжанае рацыянальнае харчаванне, вітамінатэ- 
рапія, кліматалячэнне. 

Прычынамі беспаспяховага лячэння з'яўляюцца склероз і вельмі 
малая рухомасць грудной сценкі, змены структуры лёгкіх (фіброз, 
напластаваняі на вісцэральнай плеўры, кальцыноз, бронхаэктазы, 
атэлектазы, бранхіяльны свішч). У такіх выпадках паказана апе- 
ратыўнае лячэнне. 

Адрозніваюць аперацыі, напраўленыя на мабілізацыю грудной 
сценкі, каб ліквідаваць астаткавую поласць (таракапластыкі па 
Шэдэ, Субодіну, Эстландзру, Заўэрбруху, Лінбергу). 

Пры наяўнасці цяжкіх змен у лёгкіх (атэлектазы, фіброзна- 
кальцынозния напластаванні, бронхаплеўральны свішч) толькі та- 
ракапластыка не здольна забяспечыць поўнае ачуньванне хворага. 
У такіх выпадках таракапластыку трэба дапоўніць адпаведным умя- 
шаннем на лёгкіх -- дэкартыкацыяй лёгкага, якую прапанаваў 
Дэлорм яшчэ ў 1894 г., клінападобнай рэзекцыяй лёгкіх, выдаленнем 
долі лёгкага пры бронхаплеўральным свішчы. 


ІШ ГнНОЙНЫЯ ЗАХВОРВАННІ ЛЁГКІХ 


Разлічаюць наступныя формы гнойных захворванняў лёгкіх. 
1. Інфекцыйная дэструкцыя лёгкіх. Па характары паталагічнага 
працэсу яна падзяляецца на абсцэс гнойны, ці гангрэнозны, і 

гантрэну лёгкага. Пры наяўнасці ўскладненняў яны могуць быць 
няўскладненыя і ўскладненыя (піяпнеўматоракс, эмпіема плеўры, 
крывацёк, сепсіс). 

Абсцэсы па лакалізацыі бываюць перыферычныя і цэнтральныя, 
адзінкавыя і множныя, аднабаковыя і двухбаковыя. 

2. Стафілакокавая дэструкцыя лёгкіх. 

З. Нагноеныя кісты лёгкіх (з характарыстыкай наяўнасці 
ўскладненняў і лакалізацыі). 

Востры абсцэс лёгкага. Захворванне ў мужчын сустракаецца 
ў 4 разы часцей, чым у жанчын, і пераважна ва ўзросце 30-50 
гадоў. У б5 “У выпадкаў паражаюцца верхнія долі і верхавіны 
ніжніх доляў лёгкіх. Часта абсцэсу папярэднічае пнеўманічная 
інфільтрацыя лёгкіх у выніку бранхагеннай, гематагеннай ці 
лімфагеннай інфекцыі, але часцей прычынай з'яўляецца перанесе- 
ная паслягрыпозная пнеўманія. Абсцэсы аспірацыйнага паходжання 
ўзнікаюць ў выніку паступлення ў бронхі рвотных мас, кавалкаў 
ежы, слізі, гною, зубных пратэзаў. Трэба адзначыць мікрааспірацыю 
ў алкаголікаў, калі ў стане здранцвеласці, амаль непрытомнасці ці 
нават і непрытомныя яны ўдыхаюць і рвотныя масы. Можа быць 
і іншы шляк -- у тэтых людзей маецца недастатковасць кардыі і 
ў час сну ўзнікае рэфлюкс са стрававода ў дыхальныя шляхі. Тым 
болей, што ў іх часта рэзка паніжана ці адсутнічае дрэнажная 
функцыя раснічнага эпітэлію. Развіццю аспірацыйных абсцэсаў 
спрыяюць парушэнне функцыі мігальнага эпітэлію, парушэнне 
бранхіяльнай праходнасці, зніжэнне супраціўлення арганізма 
(агульнага і мясцовага). Падобныя ўмовы часта назіраюцца ў асоб 
у стане алкагольнага ап'янення, а таксама ў тых, хто пастаянна 
ўжывае спіртное. 

Гематагенныя і эмбалічныя абсцэсы звязаны з заносам у лёгкае 
септычных змболаў з розных ачагоў пры тромбафлебіце, гнойным 
атыце, пасляродавым эндаметрыце, астэаміэліце. Эмбалічныя абс- 
цэсы часцей бываюць двухбаковыя і шматлікія, нярэдка спалуча- 
юцца з абсцэсамі ў іншых органах. 

Лімфагенныя абсцэсы сустракаюцца рэдка (пры гнойных плеўры- 
тах, абсцэсах печані, селязёнкі, паддыяфрагмальных абсцэсах, па- 
ранефрыце), пасля пранікальных агнястрэльных раненняў. Магчыма 
ўзнікненне абсцэсаў і гангрэны лёгкіх. 

Лёгачны абсцэс спачатку ўяўляе ўчастак інфільтрацыі. Затым, 
пасля яго расплаўлення і апаражнення, утвараецца поласць, сценкі 
якой прадстаўлены лёгачнай тканкай, інфільтраванай гноем і час- 
ткова расплаўленай. Пры добрым адтоку і хуткім вылучэнні гною 
і некратызаванай тканкі поласць абсцэсу можа спадацца і зажываць 
з утварэннем тонкага рубца. Пры запаволеным расплаўленні лё- 
гачных секвестраў і замаруджаным адтоку гною з поласці абсцэсу 

яго сценка замяшчаецца шчыльным рубцом. Унутраная паверхня 
эпітэлізуецца метаплазаваным з бронхаў шматслойным плоскім 
эпітэліем, месцамі назіраюцца грануляцыі, шчыльная рубцовая 
тканка, гнойны працэс пераходзіць у хранічны. 

Сустракаюцца адзінкавыя і шматлікія абсцэсы лёгкіх. 

Адрозніваюць два перыяды абсцэсу лёгкіх. У першым адбываецца 
расплаўленне і фарміраванне абсцэсу, а ў другім абсцэс ускрываецца 
і развіваецца далей. 

Для першага перыяду характэрныя высокая тэмпература, дры- 
жыкі з праліўным паценнем, боль у грудзях, страта апетыту і сну. 
Кашлю можа не быць, макроты мала. Колькасць дыханняў па- 
вялічана, да 30 у хвіліну. Перкуторна адзначаецца зона пакарачэння 
гуку. Пры выслухоўванні адзначаюцца бранхіяльнае адценне ды- 
хання, сухія хрыпы; пры пальпацыі -- рэакцыя з боку плеўры і 
балючасць міжрэберных прамежкаў. Пры глыбокіх і малых памерах 
абсцэсаў усё гэта выражана значна менш. 

У далейшым (на 10--15-ы дзень, другі перыяд) абсцэс прары- 
ваецца ў бронх, і хворы знянацку адкашлівае значную колькасць 
гнойнай макроты з непрыемным пахам. Макрота густая, жоўта-зя- 
лёная, трохслойная, утрымлівае дэтрыт, эластычныя валокны, 
паліморфную мікрафлору. Самаадчуванне хворых паляпшаецца. 

Хворы звычайна стараецца ляжаць на паражоным баку, што 
змяншае пакутны кашаль. На баку паражэння адзначаюцца ад- 
ставанне грудной клеткі ў дыханні, пакарачэнне перкуторнага гуку. 
Але калі памеры абсцэсу вялікія і ён размяшчаецца паблізу ад 
паверхні, пры рупным даследаванні на фоне пакарачонага гуку 
можна выявіць тымпаніт. Адзначаецца балючасць грудной клеткі. 
Выслухоўваюцца бранхіяльнае дыханне, хрыпы вільготныя, розна- 
каліберныя, сухія хрыпы. Балючасць узмацняецца пры націсканні 
на грудную клетку. Глыбокія гнайнікі не суправаджаюцца болевай 
рэакцыяй. Пры вялікіх абсцэсах можна выслухаць амфарычнае 
адценне дыхання. 

Пры рэнтгеналагічным даследаванні пры лёгкім клінічным 
развіцці абсцэсу выяўляецца поласць з невялікай зонай інфільтрацыі 
навокал, можа быць гарызантальны ўзровень вадкасці; пры больш 
цяжкім назіраецца зона выражанай інфільтрацыі. Вялікае значэнне 
мае ультрагукавы метад даследавання. Пры паверхневых абсцэсах 
магчыма выяўленне выпату ў плеўральнай поласці. 

Пры лабараторных даследаваннях у крыві адзначаюцца лейка- 
цытоз з нейтрафільным зрухам улева, таксічная зярністасць нейт- 
рафілаў, павялічаная колькасць палачкаядзерных нейтрафілаў, 
анемія, паскораная ХАЭ; у макроце -- эластычныя валокны, кле- 
тачны дэтрыт, паліморфная мікрафлора, прычым у апошнія гады 
выдзяляюць і неклёстрыдыяльную аназробную флору. 

Лячэнне кансерватыўнае. Праводзіцца паўнацэнная антыбактэ- 
рыяльная тэрапія (антыбіётыкі шырокага спектра дзеяння і з улікам 
адчувальнасці мікробаў, сульфаніламіды, метрагіл). Пры наяўнасці 
неклёстрыдыяльнай мікрафлоры асаблівае значэнне маюць такія 
антыбактэрыяльныя сродкі, як метранідазол, леваміцэцін, лінкамі- 
цын, цэфаласпарыны, карбеніцылін, ампіцылін, пеніцылін, дыа- 
ксідзін. Антыбіётыкі ў поласць абсцэсу ўводзяцца ўнутрымышачна, 
унутрывенна, інтратрахеальна і пункцыйным спосабам. Аднак трэба 
адзначыць, што асабліва пры неклёстрыдыяльнай флоры часта пасля 
пункцыі абсцэсу магчыма “такое ўскладненне, як пнеўматоракс, і 
далучэнне гніласнай эмпіемы плеўры. Каб павысіць пранікальнасць 
мікробаў у гнойна інфільтраваныя тканкі ў зоне абсцэсу, да 450 мл 
5 Ў. раствору глюкозы дабаўляюць 15--20 мл дымексіду. Ён аказвае 
і процізапаленчае і антымікробнае ўздзеянне. 

Неабходна дабівацца разрэджвання макроты, для чаго інтра- 
бранхіяльна ўводзяць ферменты, напрыклад хіматрыпсін. Прапа- 
нуюць таксама паўторную бронхаскапію і прамыванне поласці аб- 
сцэсу, у тым ліку перфторвугляроднай эмульсіяй, перыядычна хво- 
рым робяць дрэнажаванне. 

З мэтай уздзеяння на імунную сістэму арганізма прымяняюць 
стафілакокавы анатаксін, антыстафілакокавую гіперімунную плаз- 
му, антыстафілакокавы гама-глабулін, стафілакокавы бактэрыяфаг, 
прадыгіазан (высокапалімерны ліпаполіцукровы комплекс, вылуча- 
ны з мікраарганізмаў, аказвае неспецыфічнае стымулюючае дзеян- 
не). З мэтай дэзінтаксікацыі пераліваюць растворы, дэкстраны, 
замяняльнікі плазмы. Назначаюць сродкі, якія падтрымліваюць сар- 
дэчную дзейнасць, вітаміны, агульнаўмацавальныя - рэтабаліл, 
метылурацыл. 

Пад кантролем рэнтгенапарата выконваюць пункцыю абсцэсу, 
потым праходзяць траакарам і праводзяць хлорвінілавую трубку, 
праз якую прамываюць поласць абсцэсу, уводзяць пратэалітычныя 
ферменты, выдаляюць гной і клетачны дэтрыт. У апошнія гады 
намячаецца зварот да малых аперацый -- пнеўматамій. 

Шматлікія вострыя абсцэсы лёгкага. Некаторыя вучоныя раз- 
глядаюць вострыя абсцэсы лёгкага як абмежаваную гангрэяу лёгкага. 
Вельмі часта да гэтага далучаецца эмпіема плеўры, якая нярэдка 
ўзнікае на фоне пнеўманіі. 

Магчымы два варыянты праяўлення захворвання. У адных вы- 
падках пнеўманія працякае без светлага прамежку. Высокая тэм- 
пература, пастаянная ці інтэрмітуючая. Цяжкі агульны стан хворага. 
Кашаль з вылучэннем смярдзючай макроты. Рэзкі лейкацытоз, 
хутка прагрэсіруючая анемія. У другіх выпадках пнеўманія ідзе на 
спад, паніжаецца тэмпература, паляпшаецца агульны стан. Хворага 

нават могуць выпісаць дахаты, але праходзіць некалькі дзён і стан 
яго рэзка пагаршаецца. Павышаецца тэмпература, непакояць дры- 
жыкі, праліўное паценне, слабасць, задышка. Праходзіць яшчэ 
некалькі дзён і да захворвання далучаецца адыходжанне гнойнай 
макроты ў значнай колькасці. Магчымы і лёгачныя крывацёкі. Стан 
хворых не паляпшаецца, па-ранейшаму ўтрымліваецца гарачка, у 
лёгкіх фарміруюцца поласці. 

Пры рэнтгеналагічным даследаванні спачатку выяўляецца 
інтэнсіўны і даволі распаўсюджаны цень -- інфільтрацыя лёгачнай 
тканкі. Пазней ачаговая інфільтрацыя становіцца больш інтэнсіўнай, 
а потым узнікаюць прасвятленні -- поласці прытым колькасць 
гэтых прасвятленняў можа павялічвацца. Над імі ўзнікаюць гары- 
зантальныя ўзроўні вадкасці з газам. 

Абсцэсы ў гэты момант неабходна дыферэнцыраваць з гангрэнай 
лёгкага. Сярод мікробаў часта знаходзяць стафілакокі і неклёстры- 
дыяльную анаэробную інфекцыю. 

Для ўдасканальвання дыягназу прымяняюць паўторнае рэнтге- 
налагічнае даследаванне, ультрагукавы метад, спіраграфію, тама- 
графію, бронхаграфію, паўторныя бронхаскагпіі. 

У крыві назіраюцца лейкацытоз, зрух лейкацытарнай формулы 
ўлева, таксічная зярністасць нейтрафілаў, вялікая колькасць па- 
лачкаядзерных нейтрафілаў, анемія, паскораная ХАЭ. На ЭКГ -- 
змены за кошт гіпаксіі. 

Пры лячэнні паказана самая энергічная антыбактэрыяльная тэ- 
рапія антыбіётыкамі шырокага спектра дзеяння, накіраваная на 
знішчэнне неклёстрыдыяльнай мікрафлоры, стафілакокаў. Паўтор- 
ныя бронкаскапіі і прамыванне бранхіяльнага дрэва паражонай зоны 
антысептыкамі (фурацылінам з дабаўленнем дымексіду, перфтор- 
вугляроднай эмульсіяй), што ва ўмовах бранхіяльнага лаважу са- 
дзейнічае стабільнай падтрымцы газаабмену кіслароду і вуглякіслага 
газу паміж альвеоламі і крывёй, увядзенне пратэалітычных фер- 
ментаў. Гэтым хворым паказаны гемасорбцыя і ультрафіялетавае 
апрамяненне крыві; калі ёсць магчымасць, хворыя павінны зна- 
ходзіцца ў камерах з павышаным ціскам кіслароду (гіпербарычная 
аксігенацыя). 

Прымяняюць сродкі ўздзеяння на спецыфічную і неспецыфічную 
рэзістэнтнасць арганізма (стафілакокавы анатаксін, антыстафіла- 
кокавая гіперімунная плазма, антыстафілакокавы гама-глабулін, 
стафілакокавы бактэрыяфаг, прадыгіазан). Праводзяць дэзінтаксі- 
кацыйнае лячэнне, назначаюць агульнаўмацавальныя сродкі 
(полівітаміны, рэтабаліл); сродкі для падтрымлівання сардэчнай 
дзейнасці (карглікон, страфанцін) і тонусу сасудаў (кафеін), сродкі 
ўздзеяння на дыханне -- сульфакамфакаін. Калі на працягу 

2--3 тыдняў самааадчуванне хворых не паляпшаецца, мала надзей 
на поспехі кансерватыўнай тэрапіі, неабходна ставіць пытанне аб 
аперацыйным лячэнні -- лобэктаміі ці пнеўмонэктаміі. Аб'ём апе- 
рацыі залежыць ад распаўсюджанасці працэсу. 

Ускладненні: аспірацыя ў зоны макроты, крыві; тромбэмбаліі, 
крывацёк, пасляаперацыйная недастатковасць куксы бронха і ўзнік- 
ненне піяпнеўматоракса ці эмпіемы плеўры. 

Гангрэна лёгкага. Часта ўзнікае ў знясіленык, схуднелых хворых 
на цукровы дыябет, у алкаголікаў на фоне пнеўманіі. 

Сярод узбуджальнікаў гнойна-дэструктыўнага працэсу знахо- 
дзяць пнеўмакокі, стафілакокі, стрэптакокі, узбуджальнікаў гнілас- 
най і анаэробнай інфекцыі, неклёстрыдыяльную анаэробную інфек- 
цыю розных відаў. 

Лёгачная тканка падвяргаецца некратычнаму распаду. Яе колер 
брудна-зеленаваты ці брудна-карычняваты. Працэс паражае ўсю 
долю лёгкага. У працэс уцягваецца плеўра і далучаюцца спачатку 
серозна-гемарагічны плеўрыт, потым -- піяпнеўматоракс і гніласная 
эмпіема. У запушчаных выпадках гніласны працэс распаўсюджва- 
ецца на міжсценне, грудную сценку і на астатнія долі лёгкага. 

У клінічнай карціне на першы план выступаюць з'явы цяжкай 
інтаксікацыі. Твар хворага бледны, рысы завостраныя, халодны 
ліпучы пот, сінюшныя губы; пакутлівы кашаль са смуроднай мак- 
ротай; непрыемны пах з рота паяўляецца яшчэ да пачатку ады- 
ходжання макроты. 

Макрота пеністая, брудна-шэрага колеру. Іншы раз шакаладнай 
афарбоўкі, што абумоўлена парэнхіматозным крывацёкам пры рас- 
падзе тканкі. Пры адстойванні макрота ўтварае тры слаі: верхні - 
вадкі, пеністы, сярэдні -- серозны, ніжні -- густы, у які ўваходзяць 
клетачны дэтрыт і секвестры лёгачнай тканкі. Пад мікраскопам 
выяўляюцца бактэрыі, клеткі лёгачнай тканкі, лейкацыты, эла- 
стычныя валокны. 

Хворыя хутка знясільваюць, назіраюцца схудненне, якое праг- 
рэсіруе, анемія, гіперлейкацытоз з рэзкім зрухам лейкацытарнай 
формулы ўлева, паскораная ХАЭ. 

Пры рэнтгеналагічным даследаванні на баку паражэння адзна- 
чаецца суцэльны цень, які без рэзкай мяжы пераходзіць у нармальны 
малюнак. Пры далучэнні плеўрыту цень распаўсюджваецца на ўсю 
палавіну грудной клеткі. Калі наступаюць распад і секвестрацыя 
лёгкага, да захворвання далучаецца піяпнеўматоракс, які яшчэ 
больш пагаршае стан хворага. 

Лячэнне трэба праводзіць ва ўмовах гіпербарычнай аксігенацыі. 
Паказаны таксама гемасорбцыя і ультрафіялетавае апрамяненне 

крыві; самая актыўная антыбактэрыяльная тэрапія з прымяненнем 
антыбіётыкаў шырокага спектра дзеяння, накіраваная на знішчэнне 
неклёстрыдыяльнай мікрафлоры, з абавязковым падключэннем мет- 
ранідазолу, дымексіду. Неабходна праводзіць паўторныя бронха- 
скапіі, прамыванне бранхіяльнага дрэва і ўвядзенне хіматрыпсіну. 
Трэба прымяняць сродкі ўздзеяння на імунную сістэму. 

Калі дазваляе стан хворых, паказана ранняя радыкальная апе- 
рацыя -- лобэктамія. Калі ж стан хворага цяжкі, выконваюць 
паліятыўныя аперацыі: таракацэнтэз, рэзекцыю рабра, пнеўматамію 
і некрэктамію. Пасля аперацыі працягваецца інтэнсіўнае кансерва- 
тыўнае лячэнне. З гэтай мэтай прымяняюць дэзінтаксікацыйныя 
сродкі, сродкі, якія падтрымліваюць сардэчную дзейнасць і са- 
судзісты тонус; пры неабходнасці -- гармоны кортыкастэроіднай 
групы наднырачнікаў; вітаміны; высокакаларыйнае харчаванне. Трэ- 
ба памятаць, што ўсе хворыя з вострымі гнойнымі захворваннямі 
лёгкіх павінны знаходзіцца ў ложку з узвышаным галаўным канцом 
тулава. 


Ш ХРАНІЧНЫЯ АБСЦЭСЫ ЛЁГКІХ 


Хранічныя абсцэсы лёгкіх утвараюцца з вострых, калі яны не 
загойваюцца на працягу 2-3 месяцаў. Прычынай гэтага з'яўляюцца 
запаволенае апаражненне поласці ад гною, наяўнасць лёгачных 
секвестраў, недастаткова інтэнсіўнае лячэнне ў вострым перыядзе. 

Сустракаюцца адзіночныя і множныя хранічныя абсцэсы. Па 
прычыне ўзнікнення бываюць постпнеўманічныя, змбалічныя аб- 
сцэсы і інш. Пры гэтым назіраюцца выражаны склероз сценак 
абсцэсу, рубцовая трансфармацыя іх, напаўзанне метаплазаванага 
мнагаслойнага эпітэлію. Абсцэсы губляюць здольнасць загойвацца. 
У далейшым да захворвання далучаюцца з'явы хранічнага гнойнага 
бранхіту, гнойная інфільтрацыя парабранхіяльнай клятчаткі, а далей 
пнеўмасклероз, другасныя бронхаэктазы і другасныя абсцэсы. 

Захворванне працякае з перыядычнымі абвастрэннямі і паляп- 
шэннямі. Пры доўгатэрміновым цячэнні далучаюцца рас- 
паўсюджаныя перыфакальныя склератычныя змены лёгачнай тканкі, 
запаленча-склератычныя змены ў сценцы абсцэсу, дэфармацыя, 
звужэнне прасвету бронхаў. З кожным абвастрэннем перыяд рэмісіі 
скарачаецца, працэс прагрэсіруе, з'яўляюцца трафічныя расстрой- 
ствы. Пальцы набываюць выгляд барабанных палачак; скура блед- 
ная, з зямлістым адценнем; пастаянны кашаль з вылучэннем знач- 
най колькасці гнойнай макроты. Магчымы крывахарканне і лёгачныя 
крывацёкі. 


280 


Перкуторна адпаведна абсцэсу і інфільтрацыі адзначаюцца па- 
карачэнне гуку, пры выслухоўванні -- бранхіяльнае адценне ды- 
хання, вільготныя і сухія хрыпы. 

Пры рэнтгеналагічным даследаванні на тамаграмах выяўляецца 
негамагенны цень з прасвятленнямі і ўзроўнямі вадкасці -- поласці 
абсцэсаў, пры бронхаграфіі -- шматлікія поласці з гарызантальнымі 
ўзроўнямі. 

Рана развіваецца амілоіднае перараджэнне ўнутраных органаў 
(нырак, печані). Узнікае амілоідны нефроз, парушаюцца функцыі 
печані, далучаюцца кахексічныя ацёкі, анемія. 

Хвароба працякае больш цяжка пры шматлікіх абсцэсах. Пры- 
чынай смерці з'яўляюцца інтаксікацыя, лёгачна-сардэчная неда- 
статковасць, лёгачныя крывацёкі. 

Паказана аператыўнае лячэнне. Пры размяшчэнні абсцэсаў у 
адной долі лёгкіх выконваецца лобэктамія. Калі ж абсцэсы рас- 
паўсюджаныя па ўсяму лёгкаму, тады выдаляецца ўсё лёгкае. 

Да ўскладненняў адносяцца ўзнікненне новых абсцэсаў у 
пакінутай частцы лёгкага ці ў другім лёгкім, пасляаперацыйная 
недастатковасць куксы бронха і ўзнікненне піяпнеўматораксу, 
эмпіемы плеўры, метастатычныя гнайнікі ў галаўным мозгу. 

Працаздольнасць хворых залежыць ад аб'ёму выдаленага лёгкага 
(часткі ці ўсяго), ад цяжару змен унутраных органаў. Пасля 
пнеўмонэктаміі хворыя няздольны займацца фізічнай працай. 


ІШ КІСТЫ ЛЁГКАГА 


Кісты лёгкага маюць як прыроджаны, так і набыты характар 
паходжання. Прыроджаныя кісты называюць яшчэ сапраўднымі, а 
набытыя -- няправільнымі, несапраўднымі. Кісты бываюць 
адзіночныя і множныя, кісты, якія паходзяць з галін бранхіяльнага 
дрэва, і кісты, якія маюць альвеалярную будову. 

Бранхіяльныя кісты пакрыты знутры цыліндрычнымі ці кубапа- 
добнымі клеткамі, якія іншы раз маюць варсінкі. Сценкі альвеа- 
лярных кістаў пакрыты альвеалярнымі клеткамі. На працягу ка- 
роткага часу кісты могуць дасягаць вялізных памераў. 

Да набытых адносяць булёзныя кісты, размешчаныя непасрэдна 
пад плеўрай ці ў глыбіні лёгачнай тканкі. Салітарныя, ці адзіночныя, 
кісты нярэдка злучаюцца з бронхамі. 

Няўскладненыя кісты могуць працякаць бессімптомна. Калі да 
захворвання далучаюцца ўскладненні (спантанны пнеўматоракс, 
раздуванне кісты, лёгачны крывацёк), неабходна правесці даследа- 
ванне і такім чынам садзейнічаць іх выяўленню. Узнікшае нагнаенне 

прымае зацяжны характар і вызывае частыя рэцыдывы. Клініка 
залежыць ад характару злучэння кісты з бронхам. Пры наяўнасці 
звілістага ходу бронха ці клапана паветра можа паступаць у кісту 
і ствараць у ёй напружанне. 

Пры нагнаенні далучаецца кашаль са слізістай ці слізіста-гнойнай 
макротай, павышаецца тэмпература цела, пагаршаецца агульны 
стан хворага. Нярэдка ўзнікае крывахарканне, якое можа перайсці 
ў крывацёк. 

Кіста, напоўненая газам, пры рэнтгеналагічным даследаванні 
мае выгляд поласці, якая абкружана мяккім абадком лёгачнай 
тканкі. Калі да кісты далучаецца інфекцыя, яе выгляд змяняецца, 
тады поласць абмяжоўваецца запаленча-інфільтраванай тканкай і 
пачынае нагадваць абсцэс ці каверну лёгкага. Адзначаецца гары- 
зантальны ўзровень вадкасці. Для дыягностыкі маюць значэнне 
такія даследаванні, як бронхаграфія, бронхаскапія, тамаграфія, 
спіраграфія. 

Змены ў саставе крыві залежаць ад наяўнасці ўскладненняў. 
Пры адсутнасці ўскладненняў з боку крыві адсутнічаюць і змены. 

Пры кістах лёгкага неабходна хірургічнае лячэнне -- кансерва- 
тыўнае ці аператыўнае. Паказана аперацыя -- выдаленне кісты. 
Адзіночныя кісты высякаюцца з тканкі каля лёгкага; шматлікія 
кісты, размешчаныя ў межах адной долі, патрабуюць лобэктаміі. 
Аперацыя проціпаказана пры распаўсюджаных кістах абодвух 
лёгкіх. 

Калі кіста ўскладнілася спантанным пнеўматораксам, плеўраль- 
ную поласць дрэнажуюць і праводзяць актыўнае адсмоктванне з 
яе вадкасці. У заключэнне паказана даследаванне. Пры нагнаенні 
пачынаюць з процізапаленчай тэрапіі і пасля даследавання выра- 
шаюць пытанне аб аперацыі. Сур'ёзна ставіцца пытанне аб аперацыі 

пры крывацёку ў кісту ці з кісты ў бронхі, плеўру. 


Ш БРОНХАЭКТАТЫЧНАЯ ХВАРОБА 


Бронхазктазіямі называюць сіойкія паталагічныя расшырэнні 
прасвету сярэдніх і дробных бронхаў з парушэннем здольнасці 
эвакуацыі бранхіяльнага сакрэту і развіццём запалення. 

Паталагічныя пашырэнні бронхаў могуць быць другаснымі (пры 
туберкулёзе, пухлінах, пагранічных абсцэсах) ці самастойным па- 
талагічным працэсам. У апошнім выпадку гавораць аб першасных 
бронхазктазіях, аб бронхазктатычнай хваробе. 

Рэдка бронхаэктазіі маюць прыроджаны характар. У большай 
колькасці хворых яны з'яўляюцца набытымі захворваннямі, якія 

ўзнікаюць пасля пнеўманіі, коклюшу, грыпу, бранхіту, аспірацыі 
іншародных цел. 

Развіццю бронхазктазій садзейнічаюць наступныя фактары: 
1) змены эластычных якасцей сценкі бронха прыроджанага ці 
набытага характару; 2) каркаванне прасвету бронха ў выніку ацёку 
слізістай абалонкі ці пухлінай, гнойнай коркай, іншародным целам; 
3) павышэнне ўнутрыбранхіяльнага ціску. 

У залежнасці ад перавагі таго ці іншага фактару ўзнікаюць брон- 
хазктазы, якія злучаюцца атэлектазам часткі лёгкага ці без ято. 

Патагенез. Наяўнасць атэлектазу вядзе да змен лёгачнага кро- 
вазвароту. Скарачаецца прыток крыві па лёгачных артэрыях, у 
выніку чаго ўзнікаюць анаксія, анаксійны ацёк сценак бронхаў і 
парушэнне адтоку лімфы. Далей развіваюцца атрафія і рассмокт- 
ванне лёгачнай парэнхімы ў зоне атэлектазу, інтэрстыцыяльны 
пнеўмасклероз (перываскулярны, перыбранкіяльны, перылабулярны 
мікрасклероз альвеалярных перагародак). Парушэнне дрэнажнай 
функцыі бронхаў вядзе да накаплення ў прасвеце іх сакрэту, і 
бронхі пачынаюць пашырацца. Акрамя таго, далучаецца інфекцыя 
і ўзнікае хранічны гнойны запаленчы працэс. 

Паслядоўнасць працэсу можа быць і іншай. Спачатку ўзнікае 
інфекцыя, а потым да яе далучаецца атэлектаз. Пры гэтым вялікае 
значэнне належыць дэструктыўна-некратычнаму працэсу сценкі 
бронхаў. : 

Патанатомія. Прыкладна ў 1/3 выпадкаў бронхаэктазы назіра- 
юцца ў абодвух лёгкіх. Найбольш часта яны сустракаюцца ў ніжніх 
аддзелах лёгкага, асабліва ў базальных сегментах. Пры гэтым у 
верхавінкавых сегментах бронхазктазаў можа і не быць. Паражэнне 
ўсіх сегментаў аднаго лёгкага сустракаецца прыкладна ў 10-15 9; 
выпадкаў. Пры размяшчэнні бронхаэктазаў у базальных сегментах 
левага лёгкага ў працэс часта ўцягваюцца і язычковыя сегменты. 
Толькі прыкладна ў З Ў, хворых назіраецца ізаляванае паражэнне 
верхніх доляў лёгкага. 

Макраскапічна малюнак бронхазктазаў залежыць ад формы і 
выгляду пашыраных бронхаў, а таксама ад змен у навакольнай 
тканцы лёгкага. Пры гэтым вялікае значэнне мае наяўнасць ці 
адсутнасць атэлектазаў. 

Пры наяўнасці атэлектазаў спаўшыяся тканкі лёгкага гінуць і 
ператвараюцца ў плёнчаты фіброзны фокус ці цалкам у склераза- 
ваную і рэзка паменгманую ў памерах долю. Адзначаюць раўна- 
мернасць паражэння, змяншэнне памераў, светлы колер паражоных 
сегментаў лёгкага. На разрэзе выяўляюць пашыраныя бронхі сярод 
атэлектазаванай лёгачнай ці жаўтаватай фібрознай тканкі. Пры 
гісталагічным даследаванні ў сценках бронхаў можна выявіць з'явы 

запаленчай інфільтрацыі; у падслізістым слоі -- пашкоджаныя эла- 
стычныя валокны. Іншы раз у прасвеце бронхаў выяўляюцца вап- 
навыя камяні, прыметы перыбранхіяльнага склерозу і хранічнага 
запаленчага працэсу. Гэтыя працэсы нарастаюць у залежнасці ад 
працягласці хваробы, частаты і цяжару абвастрэння. 

Пры бронхаэктазіях без выражанага атэлектазу памеры і фюрма 
лёгкіх не змяняюцца. У значнай ступені павялічаны бронхапуль- 
манальныя лімфавузлы. Іншы раз верхнедолевыя бронхаэктазы на- 
гадваюць кісту лёгкага. Яны маюць тонкасценныя шарападобныя 
пашырэнні на канцах, якія цесна прылягаюць адзін да аднаго і 
нагадваюць «сотавае» лёгкае. Пры бронхаэктазах без выражанага 
атэлектазу характэрна стракатасць змен альвеалярнай парэнхімы; 
назіраюцца ачагі хранічнай бронхапнеўманічнай і інтэрстыцыяльнай 
перыбранхіяльнай пнеўманіі. Ачагі пнеўманічнай інфільтрацыі і 
карніфікацыі перамяжаюцца з участкамі атэлектазу ці пасляатэ- 
лектатычнага фіброзу. Сустракаюцца эмфізэматозныя зоны і зоны 
адносна малазмененай парэнхімы. Пашыраныя бронхі чаргуюцца з 
нармальнымі. 

Клінічная карціна. У большасці хворых першыя прыметы хваробы 
пачынаюцца ва ўзросце да 20 гадоў. Мужчыны і жанчыны пакутуюць 
аднолькава часта. Для захворвання характэрна доўгатэрміновае, 
многагадовае развіццё са шматлікімі, паўторнымі абвастрэннямі. 
Іншы раз многія гады непакоіць кашаль з невялікай, але паступова 
ўзрастаючай колькасцю макроты. Хворыя лечацца ад хранічнага 
бранхіту. 

Часцей перыяды адноснага дабрабыту змяняюцца сезоннымі аб- 
вастрэннямі рознай працягласці. Нярэдка ў такіх выпадках пры 
абвастрэннях выстаўляецца дыягназ «грып», «сухі плеўрыт», «пнеў- 
манія». Пры наяўнасці распаўсюджаных бронхазктазаў могуць па- 
ставіць дыягназ «зліўная ці крупозная пнеўманія». 

Пры паўторных абвастрэннях і далучэнні крывахаркання хворыя 
могуць паступаць у процітуберкулёзны дыспансер. 

У некаторых хворых вылучэнне значнай колькасці макроты ад- 
бываецца і ў час рэмісій. 

Акрамя скаргаў на пастаянны кашаль з макротай, крывахарканне, 
адзначаюцца боль у грудзях, павышаная тэмпература цела, задыш- 
ка, слабасць, павышаная стамляльнасць. Макроты выдзяляецца ад 
30--50 да 500 мл у суткі. Існуе пэўны рытм вылучэння макроты 
на працягу сутак для кожнага хворага. У адных макрота выдзяляецца 
ў раннія часы; у другіх пры ніжнедолевай лакалізацыі бронхаэк- 
тазій -- у момант рэзкага пахілення тулава наперад. Але кожны 
хворы мае магчымасць па просьбе ўрача адкашляць макроту. Пры 
абвастрэнні захворвання колькасць макроты павялічваецца. 

У хворых з бронхаэктазіямі даволі часта назіраюцца крывахар- 
канне і лёгачныя крывацёкі. Прычынай гэтага з'яўляюцца гіперэмія 
слізістай абалонкі, надрывы пры кашлі анеўрызматычна пашыраных 
сасудаў. 

Пры аглядзе іншы раз адзначаецца некаторае патаўшчэнне губ 
і кончыка носа, што прыдае некалькі адутлаватаму твару хворага 
своеасаблівы выгляд; дэфармацыя пазногцей у выглядзе «гадзін- 
нікавага шкла», патаўшчэнне пазногцевых фалангаў у выглядзе 
«барабанных палачак». Акрамя таго, адзначаецца адставанне пара- 
жонага боку грудной клеткі ў дыханні. Пры доўгатэрміновым 
развіцці хваробы могуць быць звужэнне міжрэберных прамежкаў, 
скрыўленне пазваночніка дугой, адчыненай у бок паражэння. 

Перкуторна праслухоўваюцца пакарачэнне гуку, зрушэнне 
міжсцення ў бок паражэння; аўскультатыўна -- дыханне жорсткае, 
з бранхіяльным адценнем, рознакаліберныя вільготныя хрыпы. 

Пры многагадовай хваробе назіраецца далейшае распаўсюдж- 
ванне бронхаэктазаў другаснага характару. Прагрэсіруюць з'явы 
хранічнага дыфузнага гнойнага бранхіту, хранічнай інтэрстыцы- 
яльнай пнеўманіі. Да хваробы далучаецца амілоіднае перараджэнне 
ўнутраных органаў. 

Рэнтгенадыягностыка. Пры рэнтгенаграфіі адзначаюцца харак- 
тэрныя для атэлектазу лёгкіх цені, зрушэнне органаў міжсцення ў 
бок паражэння, пад'ём купала дыяфрагмы, кампенсаторная 
эмфізэма з другога боку, збліжэнне галін бранкіяльнага дрэва паміж 
сабой. Рэнтгеналагічны малюнак пры адсутнасці атэлектазаў ха- 
рактарызуецца выражаным цяжыстым лёгачным малюнкам і коль- 
цападобнымі ценямі. 

Асаблівую каштоўнасць для дыягностыкі ўяўляе бронхаграфія. 
Пры гэтым пашыраныя бронхі выяўляюцца ў выглядзе меха, 
шматлікіх цыліндрычных, варыкозных ці другіх утварэнняў з вы- 
разнымі контурамі. Змены звычайна адбываюцца ў субсегментарных 
і болей у перыферычных галінах бранхіяльнага дрэва. У вобласці 
пашырэнняў дробныя разгалінаванні бронхаў ніколі не запаўняюцца 
кантрастным рэчывам. Найбольш буйныя памеры маюць перыфе- 
рычныя галіны бранхіяльнага дрэва. 

Вялікую каштоўнасць уяўляюць уаанынабае даследаванне 
ўнутраных органаў, сканіраванне. Гэтыя даследаванні дазваляюць 
устанавіць цяжар пашкоджанняў, іх магчымае амілоіднае перара- 
джэнне. Ультрагукавое даследаванне сэрца і ЭКГ даюць пэўнае 
ўяўленне аб яго стане. 

У перыяд абвастрэння ў крыві хворых адзначаюцца лейкацытоз, 
зрух лейкацытарнай формулы ўлева, паскораная ХАЭ, прыметы 
гіпахромнай анеміі, зніжэнне ўтрымання альбумінаў у сываратцы 

крыві; у мачы -- паніжэнне адноснай шчыльнасці, бялок, цыліндры. 
Макрота мае гнойна-слізісты характар, з саладкаватым пахам, ніколі 
не ўтрымлівае эластычных валокнаў, утрымлівае разнастайную зме- 
шаную мікрафлору. У час абвастрэння яна становіцца больш вадкай, 
набывае гніласны характар. Абсцэдзіраванне пры бронкаэктазах 
назіраецца надзвычай рэдка. 

Ход хваробы залежыць ад цяжару і частаты абвастрэнняў. Не- 
каторыя хворыя даволі доўгі час могуць заставацца практычна 
здаровымі. 

З клінічнага пункту гледжання хворых прынята дзяліць на тры 
групы. Да першай групы адносяцца хворыя з мінімальнымі 
клінічнымі праяўленнямі хваробы. Лечацца яны кансерватыўна і 
рэдка паступаюць у хірургічнае аддзяленне; другая -- хворыя з 
сярэдняй ступенню цяжару захворвання; трэцяя група -- найбольш 
цяжкія хворыя. Адзначаюцца незваротныя запаленчыя змены ў 
лёгачнай тканцы, якая акружае бронхі, значная колькасць гнойнай 
макроты, утварэнне моцных плеўральных шварт, змены ў печані, 
нырках і іншых унутраных органах. 

Пераход працэсу' ў больш цяжкія стадыі адбываецца паступова. 
Атэлектатычныя формы захворвання працякаюць больш цяжка, 
чым безатэлектатычныя. 

Захворванне можа суправаджацца такімі ўскладненнямі, як аб- 
сцэдзіруючыя пнеўманіі, лёгачныя крывацёкі, эмбалічныя абсцэсы 
мозга, амілаідоз унутраных органаў, ракавая пухліна лёгкіх. 

Прафілактыка. Яна заключаецца ў найхутчэйшым распраўленні 
атэлектазаванай пры розных захворваннях лёгачнай тканкі -- ад- 
смоктванне макроты праз бронхаскоп, шчолачнае піццё (б 9; раствор 
калію ёдыду), дыхальная гімнастыка, паўнацэннае лячэнне вострых 
і хранічных запаленчых захворванняў органаў дыхання. 

Лячэнне. Яно можа быць паліятыўным і радыкальным. Паліятыў- 
нае лячзнне заключаецца ў падтрымцы агульнага стану хворага і 
ў падрыхтоўцы яго да аператыўнага лячэння. 

Неабходным мерапрыемствам у хворых з бронхаэктатычнай хва- 
робай з'яўляецца аздараўленне верхніх дыхальных шляхоў -- вы- 
даленне паліпаў, міндалін, лячэнне хранічных сінусітаў. 

Асабліва эфектыўным і ўпартым павінна быць сістэматычнае 
прымяненне так званага пазітыўнага дрэнажу. Перыядычнае на- 
значэнне сульфаніламідаў і антыбіётыкаў, асабліва інтратрахеяльнае 
ўвядзенне іх, клімататэрапія. Вялікае значэнне маюць паўторныя 
бронхаскапіі і адсмоктванні макроты, прамыванне бронхаў з увя- 
дзеннем туды ферментаў і антыбіётыкаў, назначэнне раствору калію 
ёдыду. Пры вялікай колькасці макроты ў момант абвастрэння на- 
значаецца сухаядзенне. 

Аперацыя проціпаказана пры выражанай сардэчнай і сардэчна- 
дыхальнай недастатковасці, эмфізэме і дыфузным хранічным 
бранхіце, цяжкіх дыстрафічных зменах у печані і нырках. Хворыя 
з працяглым часам захворвання пераносяць аперацыю цяжэй (да 
25 гадоў лятальнасць састаўляе 1--3 95, а пасля 45 -- да 25 9). 

Найбольш распаўсюджаныя аперацыі -- лобэктамія, сегментэк- 
тамія. У цякучы момант прымяняюць адна- ці двухмомантныя 
аперацыі (пры двухбаковых паражэннях лёгкіх). Пасляаперацыйная 
лятальнасць у большасці клінік не перавышае і--З Ў. 

Асноўная задача ў пасляаперацыйным перыядзе -- дабіцца 
поўнага распраўлення лёгкіх, пераадолець гіпаксію і іншыя ўс- 
кладненні. 

Сярэдняя працягласць жыцця хворых з бронхаэктазамі да 
паяўлення антыбіётыкаў з моманту першых клінічных праяўленняў 
хваробы была 15 гадоў. Аддаленыя вынікі аператыўнага лячэння 
добрыя ў 75--80 ўс выпадкаў. Прычынай нездавальняючых вынікаў 
з'яўляюцца стойкія пасляаперацыйныя атэлектазы і бранхіяльныя 
свішчы. Пасля выдалення сегмента фізічную працу можна выконваць 
праз паўгода, а пасля пульмонэктаміі хворыя прыгодныя толькі да 
лёгкай фізічнай працы. 


Ё РАК ЛЁГКАГА 


Яшчэ ў мінулым стагоддзі ракавыя пухліны лёгкіх лічыліся 
надзвычайнай рэдкасцю, але ў цякучым стагоддзі адзначана нара- 
стаючая частата захворвання. Прытым асаблівы рост назіраецца 
сярод жыхароў буйных прамыслбвых цэнтраў, сярод шахцёраў ура- 
навых шахт, на тых прадпрыемствах, дзе паветра задымленае і 
ўтрымлівае мноства канцэрагенных рэчываў. 

Сярод канцэрагенных рэчываў адзначаюць 3,4-бензпірэн, радые- 
актыўныя рэчывы, вытворныя мыш'яку, нікелю, хрому. У гэтым 
плане трэба адзначыць небяспеку вынікаў чарнобыльскай аварыі 
для жыхароў нашай рэспублікі, асабліва пры сельскагаспадарчай 
апрацоўцы зямель, паражоных радыеактыўнымі ізатопамі, калі яны 
пераносяцца на ўсё новыя прасторы. 

Усе гэтыя канцэрагенныя рэчывы ўдыхаюцца і даходзяць да 
бронхаў, асабліва на ўзроўні іх разгалінавання, дзе накопліваюцца 
ў слізістай абалонцы. 

Тытунёвы дым утрымлівае ў сваім складзе канцэраген 3,4- 
бензпірэн, радыеактыўныя ізатопы. У асоб, якія многа кураць, рак 
лёгкага ўзнікае ў 20 раз часцей. Хранічны трахеабранхіт курыль- 

шчыкаў з парушэннем дрэнажнай функцыі бронхаў і метаплазіяй 

цыліндрычнага зпітэлію ў плоскі, затрымка ў прасвеце бронхаў 
сакрэту з канцэрагеннымі рэчывамі і рознымі механічнымі прыме- 
сямі ўзмацняюць паталагічныя змены. 


Сярод перадракавых захворванняў адзначаюць адэному бронхаў, 
запаленчыя змены ў слізістай бронхаў з метаплазіяй эпітэлію, 
пнеўмаканіёзы, хранічныя запаленчыя захворванні лёгкіх, у тым 
ліку і туберкулёз. 4 

Патанатомія. Ракавая пухліна лёгкіх -- гэта бронхагенны рак. 
Некаторыя перыферычныя пухліны развіваюцца з метаплазаваных 
клетак рубцоў лёгачнай парзнхімы. Правае лёгкае паражаецца 
некалькі часцей, чым левае (51,4 9; супраць 48,6 90), пераважна 
паражаюцца верхнія долі (60 Ў; супраць 32 Ў; у ніжніх долях). 

Адрозніваюць цэнтральны і перыферычны рак. Большасць вучо- 
ных да цэнтральнага раку адносяць пухліны, якія зыходзяць З 
галоўных, долевых і сегментарных бронхаў. Ракавыя пухліны, якія 
зыходзяць з больш дробных бронхаў, адносяць да перыферычных. 
На цэнтральную форму раку прыпадае да 63--69;5 Ў», а на перы- 
ферычную -- 30,5--37 У. У залежнасці ад формы росту ад- 
розніваюць зкзафітны цэнтральны рак, які расце ў прасвет бронха, 
і зндафітны, які расце ў бок вонкавых пластоў. Гэта энда- 
бранхіяльная форма. Цэнтральны рак можа развівацца ў выглядзе 
вузлавой і галінападобнай формы. Гэта перыбранхіяльная яго форма. 
Перыферычны рак расце ў выглядзе шара (унутрыдолевы вузел); 
можа нагадваць поласць (паласная форма); назіраюцца субплеўраль- 
ныя пухліны (у тым ліку рак верхавінкі лёгкага, ці пухліна Пан- 
коста); мімарная і дыфузная формы. 

Акрамя таго, вылучаюць так званы медыястынальны рак, які 
характарызуецца хуткім развіццём метастазаў пухліны ў лімфавуз- 
лы міжсцення пры наяўнасці невялікай пухліны ў лёгкіх. 

Вылучаюць тры асноўныя гісталагічныя віды раку: 1) плоска- 
клетачны (з арагавеннем, без арагавення, недыферэнцыраваны); 
2) жалезісты рак рознай ступені дыферэнцыяцыі; 3) недыферэн- 
цыраваны (буйнаклетачны, дробнаклетачны ці аўсянаклетачны). 

Часта гісталагічная структура ў розных участках пухліны розная. 
У такіх выпадках гавораць аб дыморфных (два віды клетак) і 
трыморфных (тры віды клетак) пухлінах. З покрыўнага эпітэлію 
бронхаў развіваецца плоскаклетачны рак, з эпітэлію бранхіяльных 
залоз -- жалезісты. 

Стадыі развіцця пухліннага працэсу вызначаюцца па міжнарод- 
най сістэме. 

Т -- пярвічная пухліна. Т. -- пярвічная пухліна не выяўляецца; 

Т., - неінвазіўны (унутрызпітэліяльны) рак; 

Т, -- пухліна не больш за З см, у найбольшых памерах, акру- 
жаная тканкай лёгкага ці вісцэральнай плеўрай, без бачнай інфіль- 
трацыі, праксімальней долевага бронка пры бронхаскапіі; 

Т, - пухліна, дыяметр якой перавышае З см, ці пухліна любых 
памераў, якая вызвала атэлектаз, абтурацыйны пнеўманіт ці якая 
распаўсюджваецца на корань лёгкага. Пры бронхаскапіі праксімаль- 
ны край росту пухліны не дасягае больш за 2 см да карыны. 
Атэлектаз ці абтурацыйны пнеўманіт не паражаюць усё лёгкае і 
пры іх не бывае плеўральнага выпату; 

Т. -- пухліна любых памераў непасрэдна пераходзіць на сумеж- 
ныя структуры (грудную сценку, дыяфрагму, міжсценне і яго 
змесціва) ці пухліна, якой спадарожнічае атэлектаз, абтурацыйны 
пнеўманіт усяго лёгкага ці маецца плеўральны выпат; 

Т, -- пухліна, якая даказана пры цыталагічным даследаванні 
макроты або пры змыве бронхаў, але не бачная пры рэнтгена- 
лагічным і бронхаскапічным даследаваннях і недасягальная выяўлен- 
ню (метады даследавання не могуць быць скарыстаны). 

М -- рэгіянарныя лімфавузлы. М. -- няма даных аб паражэнні 
рэгіянарных лімфавузлоў; 

М, -- маецца паражэнне перыбранхіяльных ці лімфатычных 
вузлоў кораня лёгкага на баку паражэння, уключае непасрэднае 
распаўсюджванне пухліны на лімфатычныя вузлы; 

М, -- паражоныя лімфатычныя вузлы міжсцення; 


М, -- недастаткова даных для ацэнкі стану рэгіянарных лімфа- 


вузлоў. 
М -- аддаленыя метастазы. М. -- няма прымет аддаленых 
метастазаў; 


М, -- маюцца аддаленыя метастазы; 


М, -- недастаткова даных для адказу на пытанне аб наяўнасці 
аддаленых метастазаў. 

С -- гісталагічная градацыя. б, -- высокая ступень дыферэн- 
цыроўкі; 

б, -- сярэдняя ступень дыферэнцыроўкі; 

б, -.- нізкая ступень дыферэнцыроўкі ці недыферэнцыраваны 
рак; 

С, -- ступень дыферэнцыроўкі не ўстаноўленая. 

Групіроўка па стадыях: скрыты рак - Т. М.М.; стадыя Іа - 
Т.МоМо, Т. М.М.; стадыя 16 -- Т.М.М.; стадыя ІІ -Т.М.М.; стадыя 
Шш - Т.М М. Т.аМ.М.; стадыя ІУ - Т.М. .М.. 

Клінічная карціна. Развіццё ракавай пухліны лёгкага знаходзіцца 
ў залежвасці ад лакалізацыі, формы і памераў. Кашаль у пачатковай 
стадыі пакутлівы, спачатку сухі, потым паяўляецца слізістая мак- 
рота, цягучая, а пазней -- слізіста-гнойная і нават гнойная. Пры 
даследаванні макроты на скрытую кроў рэакцыя станоўчая. У шэрагу 
выпадкаў далучаецца і яўнае крывахарканне. Гэта звычайна на- 
сцярожвае хворага і часта прымушае звярнуцца да ўрача. Узнікае 
крывахарканне пры прарастанні і распадзе пухліны, утварэнні язвы 
яе ў прасвеце бронха, пры арозіі сасудаў лёгкага, надрыве слізістай 
абалонкі пры натужным пакутлівым кашлі. 

Боль у грудзях пры ракавай пухліне можа значна вар'іраваць: 
ад пачуцця колкаў у баку да пачуцця здранцвеласці адной палавіны 
грудной клеткі ці часткі яе, ірадыіраваць у розных напрамках, у 
залежнасці ад характару росту пухліны. Пры невялікай пухліне, 
якая не выйшла на паверхню лёгкага, болевыя пачуцці ўзнікаюць 
толькі ў момант кашлю ці пасля яго. Калі пухліна выходзіць на 
паверхню плеўры, узнікаюць пастаянныя болі. У той час, калі 
пухліна прарастае ў міжрэберныя прамежкі, боль узмацняецца да 
пачуцця здранцвеласці. 

Тэмпература цела павышаная. Часта яе павышэнне ў комплексе 
з іншымі сімптомамі з'яўляецца прычынай памылковага дыягназу -- 
запалення лёгкага. Пры гэтым у лёгачных тканках вакол ракавай 
пухліны ўзнікае запаленчы працэс, які суправаджаецца павышэннем 
тэмпературы і памылкова прымаецца за пнеўманію, бранхіт, грып 
ці іншае захворванне. Прычынай павыпізння тэмпературы можа 
быць таксама атэлектазаванне ўчастка лёгачнай тканкі далей ад 
пухліны, якая абтурыруе бронх. У радзе выпадкаў ракавая пухліна, 
асабліва перыферычная, можа распадацца ў цэнтры і ўтвараць 
малюнак абсцэсу лёгкага (па літаратурных даных, да 10-20 “У 
усіх абсцэсаў утвараюцца такім чынам). 

Выражанасць слабасці і задышкі знаходзіцца ў залежнасці ад 
распаўсюджанасці пухліны. 

Страта вагі пры ракавай пухліне лёгкага назіраецца не заўсёды. 

Пры аглядзе хворага аб'ектыўныя даныя залежаць ад памераў 
пухліны і, галоўнае, ад наяўнасці магчымых ускладненняў. Пры 
прарастанні пухліны на паверхню вісцэральнай плеўры магчыма 
некаторае аднабаковае абмежаванне дыхальных экскурсій. Пры 
наяўнасці атэлектазу долі лёгкага магчыма западзенне палавіны 
грудной клеткі, звужэнне міжрэберных прамежкаў, але калі адбы- 
ваецца абсемяненне плеўры і далучаецца ракавы плеўрыт, адзна- 
чаецца выбуханне міжрэберных прамежкаў. Пры запушчанай стадыі 
назіраецца задышка нават пра размове, кашлі. Калі пухліна ла- 
калізуецца ў верхняй долі лёгкага і прарастае ў верхнюю полую 

вену, назіраюцца набуханне шыйных вен, цыяноз, адутлаватасць 
твару. Пры атэлектазах, плеўрытах змяншаецца галасавое дрыжан- 
не. Пры ўцягванні ў працэс вісцэральнай плеўры, міжрэберных 
нерваў назіраецца павышаная адчувальнасць міжрэберных прамеж- 
каў. Могуць выяўляцца павялічаныя падключычныя і падпахавыя 
лімфатычныя вузлы. 

Перкуторна выяўляецца пакарачэнне гуку на баку паражэння, 
межы якога знаходзяцца ў залежнасці ад памераў пухліны, атэ- 
лектазу і наяўнасці выпату пры ўскладненні плеўрытам. Пры вы- 
слухоўванні грудной клеткі назіраецца змяншэнне дыхальных шу- 
маў пры атэлектазе і поўнае іх знікненне пры плеўрыце. Аднак 
пры далучэнні запаленчых працэсаў і асабліва распадзе і аб- 
сцэдзіраванні ракавай пухліны ўзнікаюць вільготныя рознакалібер- 
ныя шумы. 

Але гэта клінічная карціна запушчанай ракавай пухліны, калі 
часта можна праводзіць толькі сімптаматычнае лячэнне, галоўным 
чынам абязбольвальнае. Трэба памятаць: чым меншая па памерах 
пухліна, тым менш значныя яе праяўленні, і для своечасовага яе 
распазнавання трэба ўдакладняць даныя анамнезу (курэнне, умовы 
працы -- радыеактыўныя рэчывы, канцэрагены, хранічныя захвор- 
ванні органаў дыхання), уважліва аднесціся да кашлю. Гэта адна 
з больш ранніх прымет ракавай пухліны. Пры самых малых сум- 
неннях трэба рупліва правесці даследаванне. 

Аналіз крыві на ранніх стадыях можа нічым не адрознівацца ад 
звычайнага захворвання. Толькі паскораная ХАЭ, ды і тая пры 
невялікіх няўскладненых пухлінах можа быць у межах нармальных 
велічынь. Назіраецца павялічаная колькасць трамбацытаў, асабліва 
старых форм іх. Пры ўскладненнях аналіз крыві змяняецца адпа- 
ведным чынам. 

Рэнтгеналагічнае даследаванне. Пры падазрэнні на ракавую 
пухліну абавязкова праводзіць не толькі рэнтгенаскапію, але і 
рэнтгенаграфію. Пры гэтым асабліва каштоўнымі з'яўляюцца здымкі 
рознай ступені цвёрдасці, асабліва суперэкспанаваныя (з розным 
часам экспазіцыі). 

Пры ракавай пухліне перыферычнага бронха на здымку 
назіраецца цень акруглай ці авальнай формы з акрэсленымі кон- 
турамі. Акрамя таго, могуць быць участкі атэлектазу лёгачнай 
тканкі. Пры ракавай пухліне верхавінкі лёгкага (пухліна Панкоста) 
у працэс уцягваюцца плечавое спляценне, ніжні шыйны сімпатычны 
вузел, міжрэберныя нервы. Пры рэнтгеналагічным даследаванні 
выяўляецца цень у вобласці верхавінкі лёгкага. 

Пры ракавай пухліне вялікага бронха спачатку назіраецца 
ўзмоцнены малюнак пашкоджанага кораня. Пазней выяўляецца 

негамагеннае зацямненне кораня без пэўных межаў. Пры няпоўнай 
закупорцы бронха, акрамя ценю, у вобласці кораня назіраецца 
парцыяльная эмфізэма, а пры поўным перакрыцці прасвету -- 
атэлектаз. 

Тамаграфія мэтанакіравана на выкананне пэўнай глыбіні серый- 
ных здымкаў, каб выявіць месца знаходжання пухліны. 

Пры бронкаскапіі можа быць выяўлена пухліна, якая выступае 
ў прасвет бронха, ці інфільтрат на адной са сценак бронха. Пры 
перыбранкіяльным росце пухліны можа быць адзначана зрушванне 
ці дэфармацыя адной са сценак бронха. У час бронхаскапіі можа 
быць узяты кавалак пухліны ці тканкі на біяпсію. Акрамя таго, 
вялікую дыягнастычную значнасць мае цыталагічнае даследаванне. 
Пры гэтым паўторна на працягу некалькіх дзён даследуецца макрота 
на атыпічныя клеткі. Катэтэр праводзіцца ў болей перыферычны 
бронх і даследуюцца прамыўныя воды на атыпічныя клеткі. Калі 
патрэбна, робяць пунктат лёгкага і мазкі з яго. 

У. радзе выпадкаў каштоўныя даныя можна атрымаць пры брон- 
хаграфіі -- абрыў ценю бронха пры закупорваючай яго прасвет 
пухліне ці дэфект яго сценкі (контуры пухліны ў прасвеце бронха). 

Распаўсюджанасць працэсу на міжсценне можна выявіць з да- 
памогай медыястынаскапіі. Пры гэтым можна ўзяць вузел на біяпсію. 
Значную каштоўнасць мае таксама сканіраванне лёгкага. У цэнт- 
ральных клініках, якія займаюцца такімі хворымі, распрацавана 
методыка ангіяпульманаграфіі. Але яна з'яўляецца вельмі склада- 
ным спосабам даследавання і нават у спецыяльных анкалагічных 
стацыянарах не прымяняецца (складаны спосаб пры малакаштоўнай 
інфармацыі). 

Пры павялічаных надключычных, падпахавых лімфатычных вуз- 
лах неабходна выдаліць іх на даследаванне. 

“ Наяўнасць плеўрыту робіць неабходнай пункцыю плеўральнай 
поласці і даследаванне пунктату. 

Ультрагукавое даследаванне дае вельмі каштоўную інфармацыю. 
Яшчэ больш высокадыягнастычным спосабам даследавання з'яўляец- 
ца камп'ютэрная тамаграфія, якая дазваляе распазнаваць пухліны 
памерам менш за 1 см у дыяметры. 

Праблема своечасовага распазнавання ракавых пухлін лёгкага 
знаходзіцца ў залежнасці ад аснашчэння анкалагічных дыспансераў 
сучаснай дыягнастычнай апаратурай (ультрагукавое даследаванне, 
камп'ютэрныя тамографы), бо рэнтгеналагічная дыягностыка -- гэта 
дыягностыка запушчаных форм ракавых пухлін. 

Пры даследаванні могуць узнікнуць розныя ўскладненні: атэ- 
лектаз, прарыў у плеўру і ўзнікненне плеўрыту, крывацёк, мета- 
стазы ў галаўны мозг, печань, ныркі, косці, наднырачнікі і іншыя 

органы, эрозія грудной лімфатычнай пратокі, распад і абсцэдзіра- 
ванне пухліны, ракавы пульманіт. 

Лячэнне. Пры ракавай пухліне лёгкага паказаны хірургічны 
спосаб лячэння. Радыкальнай аперацыяй можа быць лобэктамія, 
білобэктамія, пульмонэктамія. Недарэчнымі з'яўляюцца думкі, што 
неабходна толькі пульмонэктамія. Тэндэнцыя на захаванне большай 
часткі функцыяніруючай парэнхімы сябе апраўдала. Мала таго, 
лятальнасць пасля пульмонэктамій, паводле даных Б. В. Пят- 
роўскага, састаўляе 17,8 9», а пасля лобэктамій -- 8,9 9. Пасля 
лобэктамій працягласць жыцця звыш 5 гадоў дасягае 35,2 9, а 
пасля пульмонэктамій -- 23,8 90. Безумоўна, пульмонэктамія вы- 
конвалася ў выпадках больш запушчаных, больш распаўсюджаных 
пухлін. Выкрышталізавалася ідэя захоўваючых аперацый, г. зн. 
пры прарастанні пухліны з аднаго долевага бронха на другі можна 
выканаць яго рэзекцыю, адначасовую рэзекцыю долевых сасудаў і 
пры магчымасці захаваць долю лёгкага. Гэта ўжо знайшло сваё 
пацвярджэнне на многіх хворых. 

Прамянёвая тэрапія пры ракавай пухліне лёгкага можа быць 
рэкамендавана хворым пры наяўнасці проціпаказанняў да аперацыі 
ці адмове хворых ад яе. Але ў той жа час прамянёвая тэрапія 
проціпаказана пры распадзе пухліны, метастатычным эксудатыўным 
плеўрыце, аддаленых метастазах, пры агульным цяжкім стане хво- 
рага (кахексія, анемія, выражаная лейкапенія). ў 

Прамянёвае лячэнне праводзіцца статычнымі і рухавымі споса- 
бамі апраменьвання. Перспектывы ў гэтых адносінах маюць крыніцы 
высокіх энергій (лінейныя паскаральнікі, бэтатроны). Са статычных 
метадаў найбольш мэтазгодна тэлегаматэрапія метадам мнагаполь- - 
нага апраменьвання з напраўленнем прамянёў з розных палёў на 
пухліну. Звычайна выкарыстоўваюць чатыры палі памерамі бх8, 
8х10 см пры скурнафокуснай адлегласці суадносна і см і бО см. 
Разавая доза -- 200 Р, сумарная доза на кожнае поле 3000---4500, 
ачаговая -- 6000--8000 Р. 

Паказаны такія хіміятэрапеўтычныя сродкі, як тыяТЭФ (тыя- 
фасфамід --15 мг праз дзень, на курс лячэння -- 150--250 мг); 
эЭндаксан (цыклафасфан унутрывенна, унутрымышачна, ўнутры- 
плеўральна, унутрыбрушынна і ўнутр -- 0,2 г, ід мл 2 9; раствору) 
2--3 разы ў дзень. Сумарную дозу 4--14 г можна прымяняць толькі 
неаперабельным хворым. Эмбіхін уводзяць унутрывенна па 10 мг 
2---3 разы ў тыдзень. Сумарная доза 50--80 мг. Эмбіхін (40-60 мг) 
можна ўводзіць таксама аднаразова ў лёгачную артэрыю. 5-Фтор- 
урацыл прымяняюць у спалучэнні з прамянёвай тэрапіяй, уводзяць 
унутрывенна па 1 г праз дзень. Сумарная доза 4--6 г. 

Акрамя таго, назначаюць увесь комплекс тэрапіі, напраўлены 
на стабілізацыю сардэчнай, сасудзістай дзейнасці, дыхання, на 
прафілактыку запаленчых працэсаў і ўскладненняў. 

Прагноз. Працягласць жыцця пры адмове хворага ад аперацыі 
залежыць ад узросту хворага, стадыі захворвання, наяўнасці 
ўскладненняў і вагаецца ад і да 14 месяцаў. Чым больш рас- 
паўсюджаны працэс, чым маладзей хворы і меней дыференцыравана 
пухліна, тым карацей працягласць яго жыцця. Своечасова выка- 
наная аперацыя можа забяспечыць выздараўленне хворага. Прамя- 
нёвае лячэнне пры ракавай пухліне здольна забяспечыць працяглае 
жыццё і нават у спалучэнні з хіміятэрапіяй рассмоктванне пухліны. 
Але такія хворыя павінны быць пад пастаянным надзейным догля- 
дам. 


ХІРУРГІЧНЫЯ ЗАХВОРВАННІ ВЕН 








Хваробы вен ніжніх канечнасцей -- даволі распаўсюджаная па- 
талогія, якая часта з'яўляецца прычынай страты працаздольнасці, 
нават да стойкай інваліднасці. Хварэюць у асноўным асобы маладога 
і сярэдняга ўзросту, г. зн. найбольш працаздольная частка на- 
сельніцтва. 

Хранічную вянозную недастатковасць ніжніх канечнасцей па- 
дзяляюць на дзве групы захворванняў -- варыкозную хваробу 
(варыкознае расшырэнне вен ніжніх канечнасцей) і постграмбатыч- 
ны сіндром (посттрамбатычная хвароба). 


Ш вАРЫКОЗНАЕ РАСІЦЫРЭННЕ ВЕН 
НІЖНІХ КАНЕЧНАСЦЕЙ (ВАРЫКОЗНАЯ ХВАРОБА) 


У вобласці ніжніх канечнасцей адрозніваюць тры вянозныя 
сістэмы: паверхневую, глыбокую і камунікантную. 

Паверхневая вянозная сетка складаецца з вялікай і малой пад- 
скурных вен і іх прытокаў. У вобласці вусця вялікай падскурнай 
вены ў яе ўпадаюць вонкавыя сараматныя вены, паверхневыя -- 
падчарэўная, зваротная падуздышная, а таксама вены, якія збіраюць 
кроў з пярэднёвонкавай і медыяльназадняй паверхні бядра. Малая 
падскурная вена з'яўлзецца працягам латэральнай бакавой вены 
ступні. У вобласці сярэдняй і верхняй трэці галёнкі яна знаходзіцца 

ў канале Пірагова, паміж фасцыяльнымі лісткамі. Малая падскурная 
вена ўпадае ў падкаленную, радзей -- у бядровую і вялікую 
падскурную вены. Паміж вялікай і малой падскурнымі венамі маецца 
мноства анастамозаў. 

Глыбокая вянозная сетка складаецца з глыбокіх вен галёнкі 
(пярэдняй і задняй вялікабярцовай і малабярцовай), якія з'яўляюцца 
крыніцамі падкаленнай вены. Прыродным працягам падкаленнай 
вены служыць бядровая вена, якая часцей за ўсё мае адзіны ствол. 
Бядровая вена пераходзіць у вонкавую падуздышную, якая разам 
з унутранай падуздышнай стварае агульную падуздышную вену. 
Правая і левая агульныя падуздышныя вены ўтвараюць ніжнюю 
полую вену. і 

Сярод камунікантных вен распазнаюць два віды: І) прамыя 
камуніканты, якія непасрэдна з'ядноўваюць падскурныя і глыбокія 
вены; 2) непрамыя камуніканты, па якіх кроў спачатку адцякае з 
паверхневых вен у вены, якія збіраюць кроў з мышцаў, а ўжо 
потым пападае ў глыбокія вены. 

Асаблівасцю вянознай сістэмы з'яўляецца тое, што яна мае 
клапанны апарат. Колькасць клапанаў у розных сегментах вянознай 
сеткі вагаецца ў вялікіх межах: вялікая і малая падскурныя вены, 
па даных розных аўтараў, маюць па 5- 20, бядровая -- 1--9, 
падкаленная -- 1-4, глыбокія вены галёнкі -- 8--20 клапанаў. 
Паверхневая вянозная сетка збірае кроў са скурных покрываў і 
падскурнай клятчаткі ніжніх канечнасцей. Выключэнне складае 
вобласць унутранай шчыкалаткі, дзе кроў ад скуры і падскурнай 
клятчаткі адцякае непасрэдна ў глыбокую вянозную сетку праз так 
званыя прабадаючыя (перфарантныя) вёны Какета. Па камунікант- 
ных венах у норме кроў цячэ з паверхневых вен у глыбокія. Пры 
знаходжанні чалавека ў вертыкальным становішчы па глыбокай 
вянознай сетцы адцякае 90 Ў, крыві з ніжніх канечнасцей. 

Асноўныя фактары, якія забяспечваюць адток крыві з ніжніх 
канечнасцей: 1) тонус вянознай сценкі; 2) скарачэнне мышц ка- 
нечнасцей; 3) функцыя клапаннага апарату; 4) адмоўны ціск у 
грудной клетцы; 5) усмоктвальнае дзеянне правай часткі сэрца. 

Безумоўна, рашаючую ролю адыгрывае мышачна-вянозная пом- 
па -- скарачэнне мышцаў галёнкі і клапанны апарат вянозных 
сасудаў. 

Варыкозным расшырэннем вен пакутуюць каля 36 млн чалавек 
СМ. І. Кузін), у асноўным кожная пятая жанчына і кожны пят- 
наццаты мужчына. Пры гэтым у 50 Ў, асоб захворванне пачынаецца 
ва ўзросце 20--30 гадоў. 

Класіфікацыя варыкознага расшырэння вен. 1. Варыкознае рас- 
шырэнне паверхневых вен: а) сістэмы вялікай падскурнай вены; 

б) сістэмы малой падскурнай вены; в) сістэмы вялікай і малой 
падскурных вен. 

2. Варыкознае расшырэнне глыбокіх вянозных ствалоў. 

З. Варыкознае расшырэнне глыбокіх, паверхневых і камунікант- 
ных вен (гэты від варыкознай хваробы сустракаецца часцей). 

Па цяжкасці захворвання разглядаюць: 1) стадыю кампенсацыі 
(адсутнічаюць ацёкі і трафічныя расстройствы); 2) стадыю субкам- 
пенсацыі (хворых турбуе цяжкасць у нагах, пад канец дня ступні 
і галёнкі ацякаюць, аднак пасля начнога адпачынку ацёкі знікаюць); 
3) стадыю дэкампенсацыі (у хворых маюцца трывалыя ацёкі, 
гіперпігментацыя скуры, трафічныя язвы). 

Этыялогія і патагенез. Адным з найбольш даўніх уяўленняў аб 
прычынах развіцця варыкознага расшырэння вен з'яўляецца тэорыя . 
механічнай перашкоды вянознаму адтоку. Безумоўна, пухліны і 
іншыя паталагічныя працэсы брушной поласці і забрушыннай пра- 
сторы могуць сціскаць ніжнюю полую вену і вызываць парушэнні 
флебагемадынамікі. Аднак расшырэнне вён, што ўтварылася па 
гэтай прычыне, з'яўляецца толькі сімптомам асноўнага захворвання. 

З другой палавіны ХІХ ст. асноўнай прычынай варыкознага 
расшырэння вён сталі лічыць недастатковасць іх клапаннага апарату. 
Паводле думкі прыхільнікаў гэтай тэорыі, расшырэнне вянозных 
сасудаў узіікае з-за прыроджанай адсутнасці клапанаў ці іх функ- 
цыянальнай недастатковасці. Праведзеныя ў апошнія гады множныя 
рэнтгенафлебаграфічныя даследаванні паказалі адносную рэдкасць 
прыроджанай адсутнасці клапаннага апарату. 

Многія даследчыкі прычынай варыкознага расшырэння вен лічаць 
слабасць вянознай сценкі, якая прыводзіць да пашырэння вянозных 
сасудаў і недастатковасці іх клапаннага апарату. Згодна з данымі 
флеболага Баўэра, у хворых развіваецца «панфлебоз», г. зн. усе 
аддзелы вянознай сеткі падвяргаюцца гіялінаваму фіброзу, ат- 
рафіруюцца мышачныя элементы, наступае дэструкцыя эластычнага 
каркаса, інтымы і сярэдняй абалонкі вен. Пры гэтым зніжаецца 
тонус вянознай сценкі, таму нават пры звычайным вянозным ціску 
сасуд пашыраецца і ўзнікае непаўнацэннасць клапаннага апарату. 
Этыялогія панфлебіту застаецца невядомай. 

У развіцці варыкознага расшырэння вен мае значэнне і спад- 
чыннасць. Гэта пацвярджаецца тым, што даволі часта ў такіх 
хворых выяўляецца спадчынны фактар. Па даных розных аўтараў, 
у 43-85 9; хворых на варыкознае расшырэнне вен пакутавалі 
бліжэйшыя родныя. Аднак не ўсе вучоныя падзяляюць гэты пункт 
гледжання. Неабходна згадзіцца з тымі даследчыкамі, якія лічаць, 
што пад спадчынным фактарам трэба разумець толькі схільнасць 
вен да расшырэння, якое можа ўзнікнуць у наступным пад уплывам 
тых ці іншых прычын, а не фатальную немінучасць захворвання. 

У апошнія гады асаблівую ўвагу прыцягнула пытанне аб значэнні 
артэрыявянозных анастамозаў. Адзначана, што іх павышаная фун- 
кцыя адыгрывае асаблівую ролю ў паходжанні і развіцці варыкознага 
расшырэння вен. Аб гэтым сведчыць той факт, што артэрыявянозная 
рознасць у насычанасці кіслародам зніжаецца ў крыві, узятай з 
варыкозных вен, да 15 Ў, замест 30--32 “У. Паводле даных 
П. П. Аляксеева, каля 25 “У; выпадкаў варыкознага расшырэння 
вен узнікае з-за ўзмоцненага скідання крыві ў вены праз артэрыя- 
вянозныя анастамозы. 

Некаторыя даследчыкі разглядаюць варыкознае расшырэнне вен 
як праяўленне эндакрынных парушэнняў, якія развіваюцца ў час 
цяжарнасці. Зараз лічыцца памылковай думка, згодна з якой рас- 
шырэнне вен ніжніх канечнасцей у цяжарных тлумачылася толькі 
ціскам маткі на вены таза. Было адзначана, што нярэдка захворванне 
ўзнікае на першых месяцах цяжарнасці, калі матка практычна не 
перашкаджае адтоку крыві з ніжніх канечнасцей. У такіх выпадках 
больш важны другі механізм расшырэння вен. У час цяжарнасці 
гармон жоўтага цела нейтралізуе гіпафізарны гармон вазапрэсін, 
што ў сваю чаргу аказвае паслабляльнае дзеянне на мышцы вянознай 
сценкі і прыводзіць да недастатковасці клапаннага апарату. Нема- 
лаважнае значэнне мае таксама ўзмацненне функцыі артэрыявя- 
нозных анастамозаў у час цяжарнасці. Пашырэнню падскурных вен 
садзейнічае і павелічэнне аб'ёмнага крывацёку цяжарнай маткі, 
што адмоўна адбіваецца на дрэнажнай функцыі вянознай сеткі 
ніжніх канечнасцей. 

У апошнія 7--15 гадоў узрос інтарэс да вывучэння аўтаімунных 
працэсаў пры розных захворваннях, у тым ліку пры варыкозным 
расшырэнні вен. Была абгрунтавана думка аб здольнасцях арганізма 
ствараць процітканкавыя аўтаантыцелы пры так званых неа- 
лергічных захворваннях. Даныя літаратуры і зробленыя на кафедры 
даследаванні сведчаць аб важнай ролі расстройстваў у сістэме 
імуналагічнага гамеастазу для развіцця варыкознай хваробы. 

Развіццю варыкознага расшырэння вен садзейнічаюць усе фак- 
тары, якія перашкаджаюць вянознаму крывацёку. Таму гэта хвароба 
часцей сустракаецца ў асоб, праца якіх звязана з доўгім стаяннем 
на нагах (гандляры, цырульнікі, хірургі і г. д.). 

Такім чынам, этыялогія варыкознага расшырэння вен складаная. 
Захворванне з'яўляецца поліэтыялагічным, у яго развіцці адыгры- 
ваюць ролю многія фактары. 

Да гэтага часу сярод некаторых урачоў бытуе памылковая думка, 
што пры варыкозным расшырэнні вен паталагічны працэс толькі 
абмяжоўваецца паверхневымі венамі. Аднак устаноўлена, што пры 
варыкознай хваробе паражаюцца не толькі паверхневыя, але і 

глыбокія вены. Паралельна з развіццём варыкознага расшырэння 
падскурных вен з'яўляецца функцыянальная недастатковасць кла- 
панаў глыбокіх вен. Недасканальна вывучаны механізм развіцця 
варыкознага расшырэння вен. Некаторыя аўтары лічаць, што ў 
большасці асоб хвароба пачынаецца з-за рэфлюксу крыві з глыбокіх 
вен у паверхневыя праз скурна-бядровы анастамоз; дэпанаванне 
крыві ў надфасцыяльнай вянознай сетцы адмоўна сказваецца на 
функцыі камунікантных і глыбокіх вен, вызываючы няслушнасць 
клапаннага апарату. Аднак існуе і другі пункт гледжання, згодна 
з якім першапачаткова мае месца няслушнасць клапанаў глыбокіх 
вен, што прыводзіць да скажонага вянознага крывацёку. З-за па- 
вышанага гідрадынамічнага ціску развіваецца няслушнасць перфа- 
рантаў, праз якія праходзіць рэфлюкс крыві з глыбокіх вен у 
паверхневыя. Апошнія ў адказ на павышаную нагрузку расшыра- 
юцца. 

Патанатомія. Выражаныя змены наступаюць у вянознай сценцы. 
Яны залежаць ад стадыі захворвання, ступені расшырэння вен. 
Стадыя кампенсацыі характарызуецца гіпертрафіяй гладкамышач- 
ных валокнаў, асабліва сярэдняга слоя вянознай сценкі. Ствараюцца 
абмежаваныя патаўшчэнні інтымы. 

Пры стадыях суб- і дэкампенсацыі ў сценцы вен пераважаюць 
змены дыстрафічнага, атрафічнага і некратычнага характару. Ад- 
бываюцца фібрапластычная трансфармацыя гладкамышачных ва- 
локнаў; трамбаванне, склеразаванне паверхневых і глыбокіх вен; 
склероз клятчаткі па ходзе вен -- цэлюліты, склероз скуры, рубцовая 
трансфармацыя яе. Скурныя покрывы і падскурная тлушчавая клят- 
чатка дыстальных аддзелаў канечнасці замяшчаюцца рубцовай ткан- 
кай. Наступае лізіс і замяшчэнне тлушчавай тканкі мышцаў галёнкі. 

Клінічная карціна і дыягностыка. Пры варыкозным расшырэнні 
вен хворыя скардзяцца на тупы боль, пачуцце цяжкасці ў нагах, 
сутаргі. Апошнія ўзнікаюць часцей ноччу. Пры прагрэсіруючым 
захворванні хворых турбуюць ацёкі ног, змены колеру скуры ды- 
стальных аддзелаў пашкоджанай канечнасці, экзэматозныя высы- 
панні, крывацёкі з варыкозных вузлоў, трафічныя язвы. 

Агляд хворай нагі неабходна рабіць у вертыкальным і гарызан- 
тальным становішчы хворага. Звяртаюць увагу на аб'ём хворай і 
здаровай нагі, колер скуры, тып расшырэння паверхневых вен 
(рассыпны, магістральны), форму варыкознага расшырэння вен (зме- 
епадобная, мешкападобная, цыліндрычная, змешаная), высвятляюць 
ступень уцягнутасці ў паталагічны працэс вялікай і малой пад- 
скурных вен. 

Пры пальпацыі звяртаюць увагу на ўшчыльненне тканак галёнкі 
і ступні, наяўнасць флебалітаў, абследуюць пульсацыю перыфе- 

рычных артэрый. Трэба мэтанакіравана шукаць адтуліны ва ўласнай 
фасцыі галёнкі, што часта з'яўляецца прыметай наяўнасці тут 
незаможных камунікантных вен. З гэтай мэтай прымяняюць на- 
ступныя функцыянальныя пробы. 

1. Ацэнка клапаннага апарату паверхневых вен: 

а) проба Траянава- “Грэндэленбурга знайшла шырокае прымя- 
ненне. У становішчы лежачы хворы падымае нагу з мэтай апа- 
ражніць варыкозна расшыраныя вены. Пасля гэтага вобласць 
ўпадзення вялікай падскурнай вены ў бядровую прыціскаюць паль- 
цам ці на верхнюю трэць бядра накладаюць мяккі гумавы жгут і 
просяць хворага ўстаць. Спачатку расшырэння вен не відаць, і 
толькі не адымаючы пальцаў, праз некалькі хвілін, яны пачынаюць 
запаўняцца крывёй знізу. Калі ж спыніць націсканне вялікай пад- 
скурнай вены, то пры недастатковасці яе клапанаў будуць хутка 
туга запаўняцца вены бядра і галёнкі зваротным токам крыві зверху. 
Гэта проба можа быць выкарыстана і пры абследаванні малой 
падскурнай вены, але тады трэба накладаць жгут на ніжнюю трэць 
бядра, каб праз анастамозы яна не запаўнялася крывёй з вялікай 
падскурнай вены; 

б) проба Гакенбруха- Сікара заключаецца ў тым, што пры кашлі 
пальпаторна ці візуальна вызначаецца зваротная хваля крыві ў 
праксімальным аддзеле вялікай падскурнай вены; 

в) проба Шварца -- указальным пальцам наносяцца лёгкія 
штуршкі па вялікай падскурнай вене ў вобласці авальнай ямкі, а 
пальцы другой рукі ляжаць над расшыранымі венамі бядра і галёнкі. 
Пры недастатковасці клапанаў ПаАЕУваа вен штуршок перадаецца 
ў дыстальным напрамку. 

2. Выяўленне няслушных камунікантных вен: 

а) проба Прата П -- у ляжачым становішчы хвораму пасля 
апаражнення варыкозна расшыраных вен у верхняй трэці бядра 
накладаюць гумавы жгут так, каб ён сціскаў вялікую падскурную 
вену. Потым на нагу накладаюць эластычны бінт ад пальцаў ступні 
да жгута. Хворага становяць на ногі, Эластычны бінт здымаюць 
зверху па адным вітку, а другі накладаюць такім чынам, каб паміж 
імі заставаўся прамежак у 10--15 см. З'яўленне напружанага сег- 
мёнта варыкознай вены паміж бінтамі сведчыць аб тым, што ў 
гэтым месцы паверхневая вена зносіцца з няслушнай камунікантнай; 

б) проба Шэйніса (трохжгуцікавая проба) -- пасля апаражнення 
падскурных вен накладаюць тры жгуты: першы -- у пахвіннай 
складцы; другі -- на сярэднюю трэць бядра; трэці -- пад каленным 
суставам. Пасля гэтага хворага ставяць на ногі. Запаўненне крывёй 
падскурных вен паміж жгутамі сведчыць аб недастатковасці вен, 
якія злучаюць глыбокія і паверхневыя вены на гэтым участку; 

в) проба Тальмана праводзіцца з адным доўгім жгутам, якім 
туга абвіваюць ніжнюю канечнасць ад ступні да пахвіннай вобласці 
(хворы пры гэтым знаходзіцца ў ляжачым становішчы). Паміж 
віткамі жгута пакідаюць прамежкі шырынёй 5--6 см. Потым хворы 
становіцца на ногі. Паяўленне паміж віткамі жгута напружаных 
вянозных вузлоў паказвае на наяўнасць у гэтай вобласці няслушных 
камунікантных вен. 

3. Выяўленне праходнасці і функцыянальнага стану глыбокіх 
вен: : 

а) проба Мейо--Прата (ці Прата І) -- хвораму, які знаходзіцца 
ў гарызантальным становішчы, накладаюць гумавы жгут на верхнюю 
трэць бядра. Пасля таго як нагу забінтуюць эластычным бінтам ад 
пальцаў ступні да жгута, хворы павінен пахадзіць 20--30 хвілін 
ці нават болей. Адсутнасць непрыемных суб'ектыўных пачуццяў 
пры хадзе сведчыць аб добрай функцыі глыбокай вянознай сеткі. 
Калі пасля доўгай хады паяўляецца моцны распіральны боль у 
вобласці галёнкі, гэта прымета парушэння праходнасці глыбокіх 
вен. Трэба памятаць, што проба заснавана на суб'ектыўных па- 
чуццях, таму яе вынікі не заўсёды могуць быць дакладнымі. Пры 
аклюзіі глыбокіх вен можа наступіць аблягчэнне -- пры добрай 
функцыі калатэраляў; аднак пры праходнасці глыбокіх вен могуць 
быць болі пры адначасовым парушэнні артэрыяльнага крывацёку і 
наяўнасці трафічных расстройстваў; 

б) проба Дэльбе--Пертэса («маршавая проба») -- хвораму ў 
вертыкальным становішчы на верхнюю трэць бядра накладаюць 
гумавы жгут ці пнеўматычную манжэтку. Пасля гэтага аглядаюць 
нагу, выяўляюць ступень напаўнення крывёй падскурных вен, потым 
просяць хворага пахадзіць 5--10 хвілін. Пры добрай праходнасці 
глыбокіх вен, поўнаякаснасці іх клапаннага апарату і заможнасці 
камунікантных вен поўнае апаражненне паверхневых вен наступае 
на працягу хвіліны. Ніспаданне паверхневых вен сведчыць аб не- 
праходнасці глыбокіх вен. Аднак трэба памятаць, што яны могуць 
ніспадацца і ў іншых выпадках: пры незаможнасці камунікантных 
вен, у выніку чаго назіраецца рэфлюкс крыві з глыбокіх вен у 
падскурныя; пры выражаным склерозе тканак; недастатковым 
сцісканні жгутом падскурных вен, што можа мець месца ў тлустых 
хворых: 

в) лабелінавая проба (проба Фірта- Хіджэла) -- нагу хворага 
бінтуюць эластычным бінтам да поўнага сціскання паверхневых 
вен. Потым у вену тылу ступні ўводзяць раствор лабеліну. Калі 
з'яўляецца кашаль, глыбокія вены становяцца праходнымі. Пры 
аклюзіі апошніх кашаль пачынаецца пасля здымання эластычнага 
бінту. Гэта проба часта бывае адмоўнай з-за таго, што хворыя не 
рэагуюць на лабелін. 

Больш каштоўныя даныя можна атрымаць з дапамогай функ- 
цыянальнай флебатонаметрыі. 

Існуе шмат методык вымярэння вянознага ціску, аднак часцей 
карыстаюцца наступнай. Праводзяць пункцыю вены тылу ступні 
ці робяць венасекцыю. Катэтэр, які знаходзіцца ў вене, далучаюць 
да апарата вымярэння вянознага ціску (тэрмограф Вальдмана). У 
ходзе абследавання хворы знаходзіцца ў вертыкальным становішчы. 
Спачатку мераюць зыходны вянозны ціск, які ў норме вагаецца ў 
межах 70--150 мм вадз. сл., потым ціск з фізічнай напругай - 
хворы робіць 15--20 уставанняў на дыбачкі. У норме вянозны ціск 
істотна змяншаецца ў параўнанні з зыходным, пры непраходнасці 
глыбокіх вен -- рэзка павялічваецца, пры клапаннай недастатковасці 
глыбокіх і камунікантных вен -- не мяняецца ці павялічваецца. 

Усё ж найбольш дакладным метадам абследавання вянознай 
гемадынамікі з'яўляецца рэнтгенафлебаграфія. Аднак у сувязі з 
тым, што гэты метад не абыякавы для хворага, ён мае свае паказанні 
да прымянення: пры ацёках ног, наяўнасці трафічных расстройстваў 
дыстальных аддзелаў нагі, у выпадку рэцыдыву захворвання. Пры 
гэтым неабходна выясніць становішча глыбокіх і камунікантных 
вен, няслушных іх клапанаў, а таксама наяўнасць схаванага кры- 
вацёку. 

Існуе каля 100 методык рэнтгенакантрастнага абследавання вя- 
нозных сасудаў. Зараз часцей прымяняюць вертыкальную функцы- 
янальна-дынамічную рэнтгенафлебаскайію. Яна дазваляе высветліць 
не толькі характар анатамічных змен вянозных сасудаў, але і 
асаблівасці іх гемадынамікі. Робяць гэта наступным чынам. Кант- 
растны сродак уводзяць у вены тылу ступні ці ў заднюю вяліка- 
бярцовую вену. Хворы пры гэтым знаходзіцца ў вертыкальным 
становішчы перад экранам рэнтгенаўскага апарата. Урач глядзіць 
за праходжаннем кантрастнай крыві па канечнасці ў час яе спакою, 
а таксама пры ўставанні хворага на дыбачкі і пры выконванні яму 
пробы Вальсальвы. Асаблівую ўвагу звяртаюць на наяўнасць неза- 
можных камунікантных вен. 

Аднак метадам рэнтгенафлебаскапіі часам дрэнна кантрастуецца 
падуздышная вена. У такіх выпадках можна скарыстаць рэтраград- 
ную флебаграфію. Пры яе дапамозе праводзяць пункцыю бядровай 
вены ніжняй пахвіннай складкі і ўводзяць кантрастны сродак. Вы- 
конваюць таксама серыю флебаграм на спецыяльным рэнтгенапа- 
раце. Акрамя таго, прымяняюць капіляраскапію, скурную тэрма- 
метрыю, інфрачырвоную і каляровую тэрмаграфію. З дапамогай 
рэавазаграфіі высвятляюць функцыянальныя змены артэрый ніжніх 
канечнасцей, вывучаюць стан згусальнай і процізгусальнай сістэм 
крыві. Праводзяцца таксама радысізатопныя методыкі абследавання, 

пры дапамозе якіх можна распазнаваць мікрацыркуляторныя рас- 
стройствы. 

Дыферэнцыяльная дыягностыка. Першаснае варыкознае расшы- 
рэнне вен ніжніх канечнасцей трэба адрозніваць ад паўторнага 
расшырэння, якое развіваецца ў выніку парушэння праходнасці 
глыбокіх вен. Гэта часта адбываецца пасля перанесенага вострага 
тромбафлебіту ці флебатрамбозу глыбокіх вен ніжніх канечнасцей. 
У такім выпадку ў хворага мае месца посттромбафлебітычны 
сіндром, аб чым размова пойдзе ніжэй. 

Варыкозную хваробу неабходна адрозніваць ад хваробы Паркса 
Вебера--Рубашова, «сіндрому народжаных артэрыявянозных ана- 
стамозаў». Гэтае захворванне характарызуецца раннім варыкозным 
расшырэннем вен. Адзначаецца пульсацыя расшыраных вен, якая 
сінхронна сардэчным скарачэнням; у іх у асноўным артэрыяльная 
кроў. Над расшыранымі венамі павялічана тэмпература скуры. 
Назіраецца хуткая набрыняласць вен, калі іх не сціскаюць, і, 
наадварот, маруднае і няпоўнае апаражненне пры падняцці нагі. 

М. Кліпель і П. Трэнане апісалі складаны парок развіцця вя- 
нознай сістэмы ніжніх канечнасцей. Варыкознае расшырэнне вен 
назіраецца з дзяцінства. Парушаецца праходнасць глыбокіх магі- 
стральных вен, на нагах выяўляюцца сасудзістыя плямы, па- 
вялічваецца аб'ём канечнасці, яна становіцца даўжэй. У такіх 
выпадках адзначаецца гіпаплазія глыбокіх вен. 

Хваробы Паркса Вебера- Рубашова і Кліпеля-- Трэнане часцей 
за ўсё спалучаюцца. У хворых мае месца павышаная функцыя 
артэрыявянозных шунтоў і недаразвіццё глыбокай вянознай сеткі. 

Пры наяўнасці ацёкаў варыкозную хваробу неабходна дыферэн- 
цыраваць з лімфадэмай, ці слановасцю, ніжніх канечнасцей. У 
гэтых выпадках важным метадам абследавання з'яўляюцца флеба- 
і лімфаграфія, у ходзе якіх адзначаюцца выражаныя змены з боку 
лімфатычных сасудаў канечнасці. 

Неабходна памятаць, што боль у нагах можа быць абумоўлены 
і такімі захворваннямі, як аблітэрыруючы эндартэрыіт і атэраск- 
лероз, пляскатая ступня, міязіт, астэаміэліт і Г. Д. 

Лячэнне. Кансерватыўнае лячэнне хворых на варыкознае рас- 
шырэнне вен толькі часова паляпшае гемадынаміку і ў некаторай 
ступені перашкаджае далейшаму развіццю паталагічнага працэсу. 
Гэтыя хворыя павінны адмовіцца ад ужывання алкаголю, тлустай 
ежы. Асаблівую ўвагу неабходна накіраваць на правільны выбар 
абутку і яго зручнасць. Вышыня абцаса не павінна перавышаць 
З см. Вельмі карысна лячэбная гімнастыка, якая зводзіцца да кру- 
гавога руху ступняў, тыльнага і падэшвеннага згібання іх, падняцця 
і апускання на пальцах. Пры адсутнасці запаленчых з'яў ці тром- 

бафлебіту мае сэнс рабіць масаж хворай нагі. Паляпшэнню гема- 
дынамікі садзейнічаюць і водныя працэдуры, асабліва плаванне ў 
цёплай вадзе. У хатніх умовах можна карыстацца ваннамі для ног 
пры тэмпературы вады 32- 37 “С. Пры экзэмах, трафічных язвах 
такія ванны проціпаказаны. ; 

Для прафілактыкі далейшага расшырэння вен і іх ускладненняў 
вялікае значэнне маюць эластычныя, спецыяльнага памеру панчохі, 
бінтаванне нагі. Па неразуменні многія хворыя грэбуюць гэтымі 
простымі дзеяннямі. Урачы павінны не толькі растлумачыць каш- 
тоўнасць такога лячэбнага мерапрыемства, але і навучыць хворых 
правільна бінтаваць нагу. 

Як правільна накласці эластычны бінт? Зранку, не ўстаючы з 
ложка, двума сшытымі канец у канец бінтамі ці палоскай мягкай 
тканіны (шырынёй ІО см, даўжынёй 5 м) бінтуюць нагу ад пальцаў 
ступні да каленнага сустава, пры гэтым кожны віток павінен пак- 
рываць палавіну папярэдняга. Пасля гэтага вялікімі віткамі бінт 
апускаюць на ступню і потым накладаюць другі слой павязкі. 
Першы раз павязку павінен накласці ўрач. 

Правільна накладзены эластычны бінт паляпшае адток крыві і 
прыносіць значную палёгку хвораму. Ім трэба карыстацца і пасля 
хірургічнага выдалення паверхневых вен. Пры гэтым час яго на- 
шэння ўстанаўліваюць у залежнасці ад асаблівасцей захворвання. 
Мае сэнс бінтаваць нагу не менш шасці месяцаў пасля аперацыі. 

Застою вянознай крыві садзейнічае доўгае стаянне і сядзенне. 
У сувязі з гэтым асобам пры падобных умовах працы прапануецца 
праз кожныя 1--1,5 гадзіны рабіць 10--15-хвілінныя перапынкі, у 
час якіх трэба пахадзіць. Калі дазваляюць умовы, можна легчы і 
прыпадняць ногі на 30-40 см. Пасля працы хвораму неабходна 
прапанаваць на працягу 1--2 гадзін паляжаць на ложку, у канцы 
якога павінен быць валік, прыпадняты на 20 см. 

Асноўны метад лячэння варыкознага расшырэння вен -- апера- 
тыўны. Пры гэтым аперацыя павінна выконвацца не толькі хворым 
з ускладненнямі, а і ў больш раннія тэрміны, калі яна можа быць 
выканана менш траўматычна і больш радыкальна. 

Проціпаказанні да аперацыі: 1) множныя расшырэнні малых 
паверхневых вен з-за недастатковасці клапаннага апарату глыбокіх 
вен пры адсутнасці выражанага парушэння адтоку крыві; 2) рэзка 
выражаная тлустасць хворых; 3) цяжарнасць; 4) цяжкія захворванні 
сэрца, лёгкіх, печані, нырак; 5) злаякасныя новаўтварэнні. 

Віды аперацый. Аперацыя Траянава--Трэндэленбурга. У 1888 г. 
А. А. Траянаў, а праз два гады Ф. Трэндэленбург прапанавалі 
высокую перавязку вялікай падскурнай вены пры недастатковасці 
ў яе вусці клапана, што прадухіляе рэтраградны ток крыві з бядровай 

вены ў паверхневую вянозную сетку. У 1942 г. М. Дзітэрыхс, 
акрамя таго, перавязваў усе вянозныя прытокі скурна-бядровага 
анастамозу.: 

О. Мадэлунг (1884) прапанаваў высячэнне варыкозна расшыра- 
ных паверхневых вен на ўсім працягу нагі з аднаго разрэзу (ад 
пахвіны да ўнутранай ладыжкі). Нарат (1906) выдаляў падскурныя 
вены праз невялікія разрэзы (5--10 см даўжынёй). Мейо (1906) 
прапанаваў выцягваць пашкоджаныя вены з дапамогай металічнага 
павадыра з кручком на канцы. Бебкок (1917) для гэтай мэты 
выкарыстоўваў спецыяльны зонд. Кожная з гэтых аперацый паасобку 
выкарыстоўваецца вельмі рэдка. 

Даследаваннямі ўстаноўлена, што рэцыдывы варыкознага рас- 
шырэння вен нярэдка бываюць абумоўлены пакінутымі расшыранымі 
венамі. Акрамя высячэння паверхневых вен, праводзіцца перавязка 
перфарантаў па Лінтану -- субфасцыяльная (фасцыя потым ушы- 
ваецца) ці па Кокету -- падфасцыяльная. 

Прымяняецца паслядоўнае высячэнне вен па "ТГраянаву-- Грэн- 
дэленбургу, потым дастаюць вены па Бебкоку. Высякаюць вены з 
асобных разрэзаў па Нарату, а калі гэта немагчыма -- з аднаго 
разрэзу на галёнцы ці бядры па Мадэлунгу. У заключэнне апра- 
цоўваюць камунікантныя вены па Кокету ці Лінтану, высякаюць 
малую падскурную вену. 

Да гэтага часу прымяняюць лігатурныя метады лячэння вары- 
кознага расшырэння вен. Аднак зараз яны з'яўляюцца толькі дру- 
гарадным этапам. больш радыкальных аператыўных умяшанняў. 
Пры высячэнні паверхневых вен, асабліва пры рассыпным тыпе іх 
будовы, нярэдка застаюцца малыя вянозныя галінкі, якія ў наступ- 
ным могуць стаць прычынай рэцыдыву захворвання. аму некаторыя 
хірургі дапаўняюць флебэктамію лігатурнымі спосабамі перавязкі 
паверхневых вен: а) празскурнай перавязкай вен па Шэдэ -- 
лігатуры завязваюць над марлевым валікам, здымаюць праз 10--12 
дзён; б) падскурнай перавязкай вен па Кляпу- Сакалову. 

Але трэба памятаць, што рэцыдывы варыкознага расшырэння 
вен узнікаюць часта не ў выніку няпоўнага высячэння вен, а ў 
выніку неліквідаванага ў ходзе аперацыі парушэння адтоку крыві 
па глыбокіх венах ці перанесенага ў пасляаперацыйным перыядзе 
тромбафлебіту канцавых вен з распаўсюджваннем яго на глыбокія 
вены. 

Ін'екцыйна-склеразіруючы спосаб. Паказанні: касметычныя няз- 
ручнасці (маюцца асобныя невялікія вянозныя галінкі, адсутнасць 
няслушных камунікантных вен). Можна прымяняць пасля аперацыі 
праз 2-3 тыдні, калі засталіся нявыразаныя вянозныя галінкі. 

Методыка выканання: хвораму, які сядзіць з апушчанай нагой, 
робяць пункцыю варыкознага вузла. Потым хворы лажыцца і вена 

апаражняецца ад крыві, яму ўводзяць склеразіруючыя сродкі -- 
варыкацыд, вістарын, склеран, тромбавар і інш. Месца ін'екцыі 
прыціскаюць шарыкам, нагу бінтуюць, пасля чаго хворы павінен 
хадзіць. Невыкананне гэтых правілаў" можа прывесці да трамбозу 
глыбокік вен з цяжкімі вынікамі. 

Выконваецца таксама энда- і каляваскулярная электракаагуля- 
цыя. 

У пасляаперацыйным перыядзе вялікае значэнне маюць бінтаван- 
не ног, ранняе ўставанне, хада. 

“Прычыны рэцыдыву захворвання: недастатковае радыкальнае вы- 
сячэнне паверхневых вен; няслушнаць камунікантаў; захаванне 
малой падскурнай вены; прагрэсіраванне клапаннай недастатковасці 
глыбокіх вен; неліквідаванае парушэнне адтоку крыві па глыбокіх 
венах; перанесены тромбафлебіт канцавых вен з распаўсюджваннем 
яго на глыбокія вены. 

Ускладненні варыкознага расшырэння вен. Адным з ускладнен- 
няў з'яўляецца экзэма. Лячэнне хворых з экзэмай як ускладнення 
расшырэння вен і далучэння алергіі неабходна праводзіць у дэр- 
маталагічнай клініцы, адкуль потым хворых накіроўваюць у хірур- 
гічнае аддзяленне для аператыўнага лячэння. 

Крывацёк з варыкозных вузлоў можа ўяўляць значную небяспеку 
для жыцця хворага, бо вена ў вобласці разрыву бывае спаяная са 
скурай і не спадаецца. Першая дапамога заключаецца ў накладанні 
сціскаючай павязкі. Радыкальным лячэннем з'яўляецца флебэк- 
тамія. 

Трафічныя язвы ўзнікаюць часцей пасля нязначных траўм скўры 
галёнкі. Лячэнне складаецца з карэкцыі вянознага адтоку. З мэтай 
саніравання гэтых язваў прымяняюць процісептычныя растворы, 
пратэалітычныя ферменты, розныя мазі, фізіятэрапію. 

Доўгатэрміновыя трафічныя язвы цяжка паддаюцца кансерва- 
тыўнаму лячэнню. У гэтых выпадках разам з флебэктаміяй выкон- 
ваюцца скурнапластычныя аперацыі. 

Назіраюцца таксама тромбафлебіты глыбокіх і паверхневых 
вен. г 

Экспертыза працаздольнасці. Пры ацэнцы працаздольнасці хво- 
рых з расшырэннем вен Р. П. Аскерканаў прапануе прытрымлівацца 
наступнай скемы: 1) хворых, якія скардзяцца на боль і ацёкі, 
неабходна перавесці на другую работу і назначыць ім адпаведнае 
лячэнне; 2) пры з'явах дэкампенсацыі і субкампенсацыі, а таксама 
пры ўскладненнях -- інваліднасць, перавод на другую працу; З) 
да інвалідаў другой групы адносяць хворых са з'явамі лімфа- і 
венастазу, з тарпідна працякаючымі язвамі, слановасцю. 

У большасці выпадкаў пераведзеныя на інваліднасць хворыя 
могуць быць поўнасцю ці ў значнай ступені аздароўлены. 

Пры зкспертызе працаздольнасці і інваліднасці вялікае значэнне 
мае прафесія хворага. На інваліднасць пераводзяць хворых, работа 
якіх звязана са знаходжаннем на нагах, доўгім рухам і якая па 
тых ці іншых прычынах у бліжэйшым будучым не можа быць 
зменена. ч 

Прафілактыка. У прафілактычных мэтах неабходна прадухіляць 
вянозныя расшырэнні, праводзіць дэкампенсацыю вянознага адтоку 
і прадухіляць ускладненні варыкознага расшырэння вен. 

Асоб, схільных да варыкознага расшырэння вен, трэба пазбавіць 
ад усяго, што парушае вянозную гемадынаміку (нельга насіць гу- 
мавыя падвязкі, цесны абутак, празмерна высокія абцасы). 

Пры выражанай пляскатай ступні трэба насіць карыгіруючы 
абутак. 

Адным з важных пытанняў з'яўляецца прафілактыка расшырэння 
вен у цяжарных. У 70--90 Ў, выпадкаў захворвання сярод жанчын 
цяжарнасць лічыцца прычынай варыкознага расшырэння вен. 

Калі прафілактыка ўзнікнення вянозных расшырэнняў адносіцца 
да цяжкіх задач, то прадухіленне дэкампенсацыі вяйознага адтоку 
не толькі магчымае, але і абавязковае. Асаблівую значнасць мае 
дыспансерызацыя. 

Лепшым адпачынкам для ног пасля доўгага стаяння з'яўляецца 
не сядзенне і нават не ляжанне, а паважная, спакойная хадзьба 
на невялікую адлегласць. 


Ш ТРОМБАФЛЕБІТЫ І ФЛЕБАТРАМБОЗЫ 
НІЖНІХ КАНЕЧНАСЦЕЙ 


Пад тромбафлебітам разумеюць запаленчы працэс вены з ут- 
варэннем тромба. Пры тромбафлебіце ў вене спачатку ўзнікае 
запаленне, з-за чаго парушаецца цэласнасць унутранай абалонкі 
сасуда, а потым ствараецца тромб. 

Флебатрамбоз -- гэта трамбоз вен без запаленчай рэакцыі ў 
сценцы сасуда. Ён развіваецца ў выніку змен біяхімічных уласці- 
васцей крыві, пашкоджання сасудзістай сценкі вены. У адрозненне 
ад тромбафлебіту пры флебатрамбозе тромб рыхла спаяны з са- 
судзістай сценкай. У такіх выпадках запаленчая рэакцыя ў вене 
з'яўляецца пазней -- праз 7--8 дзён ад пачатку тромбаўтварэння. 
Многія даследчыкі схільны лічыць, што флебатрамбоз пры непаз- 
бежным далучэнні паўторнай запаленчай рэакцыі вянознай сценкі 
праз 2--3 дні пераходзіць у тромбафлебіт. 

Класіфікацыя тромбафлебітаў. Найбольш распаўсюджаная 
класіфікацыя тромбафлебітаў па Г. П. Зайцаву. Ён выдзяляе востры 
тромбафлебіт паверхневых і глыбокіх вен. 

Па этыялагічным моманце распазнаюць інфекцыйныя тромба- 
флебіты, да якіх адносяцца пасляродавыя, пасляабортныя, пасля 
сыпнога і брушнога тыфаў, пры рожыстым запаленні, абсцэсах, 
пасля грыпу. Пасляаперацыйныя і асептычныя тромбафлебіты 
назіраюцца пры варыкозным расшырэнні вен, закрытай траўме, 
сардэчных і анкалагічных захворваннях. 

Этыялогія і патагенез. Яшчэ ў 1848 г. Р. Вірхаў сфармуляваў 
тры прычыны, што вядуць да ўзнікнення трамбозу як паталагічнага 
працэсу. Гэта так званая трыяда Вірхава. Згодна з яго думкай, 
трамбозы ўзнікаюць у выніку замаруджвання току крыві, пашко- 
джання ўнутранага слоя сасудзістай сценкі; змен у згусальнай і 
процізгусальнай сістэмах крыві -- пры наяўнасці гіперкаагуляцыі. 

Клінічныя назіранні пацвярджаюць значэнне запаволенага току 
крыві ў працэсе тромбаўтварэння. Вядома, што флебатрамбоз і 
тромбафлебіт часцей узнікаюць у тых венах, дзе ў сувязі з ана- 
тама-фізіялагічнымі ўмовамі ток крыві запаволены, напрыклад у 
венах таза і ніжніх канечнасцей, у варыкозных вузлах, у месцы 
зліцця некалькіх вянозных калатэраляў. У працэсе тромбаўтварэн- 
ня, безумоўна, важную ролю адыгрываюць агульныя расстройствы 
крывацёку на глебе паслаблення сардэчнай дзейнасці, якія супра- 
ваджаюцца вянозным застоем. У сувязі з гэтым трамбозы і тром- 
бафлебіты часцей сустракаюцца ў людзей пажылога і старэчага 
ўзросту. Важнае значэнне ў працэсе тромбаўтварэння мае таксама 
пашкоджанне сасудзістай сценкі. Яшчэ звыш 100 гадоў таму Гунтэр 
даказаў, што ў ізаляваным вянозным сасудзе пры накладанні лігатур 
з абодвух бакоў і пры поўным спыненні току крыві тромб не 
ўтвараецца. Потым гэтае палажэнне было пацверджана і іншымі 
даследчыкамі. 

Важнае значэнне прыдаецца таксама злектрычнаму патэнцыялу 
форменных элементаў крыві і сасудзістай сценцы вен. 

Інфекцыя і тромбафлебіт. На думку большасці аўтараў, у працэсе 
тромбаўтварэння вялікую ролю адыгрывае інфекцыя, асабліва ў 
хворых, якія пакутуюць інфекцыйнымі захворваннямі і рознымі 
гнойнымі працэсамі ў тканках і органах. Аднак спецыяльныя бак- 
тэрыялагічныя даследаванні тромбаў паказалі, што ў трамбатычных 
масах рэдка прысутнічаюць бактэрыі. Гэта дазваляе меркаваць, што 
прычынай тромбафлебіту з'яўляецца алергічнае запаленне сасудаў. 
Нягледзячы на тое, што характар алергена не выяўлены, тым не 
менш лічыцца, што сасудзістая сістэма можа падвяргацца розным 
гіперэргічным зменам, яна мае цесны кантакт з крывёю, якая 
ўтрымлівае розныя антыгенныя рэчывы. 

Трамбозы і злаякасныя пухліны. У хворых са злаякаснымі 
пухлінамі часта назіраецца трамбоз вен. У гэтых адносінах на 

першым месцы стаіць рак падстраўнікавай залозы, на другім -- 
рак страўніка, на трэцім - рак лёгкага. Пры наяўнасці раку 
трамбоз вен працякае з нязначнымі запаленчымі з'явамі. 

Варыкознае расшырэнне вен і тромбафлебіт. Пры варыкозным 
расшырэнні ў венах ніжніх канечнасцей ствараюцца ўсе ўмовы для 
тромбаўтварэння: 1) мяняецца склад крыві; 2) замаруджваецца 
крывацёк; 3) адбываюцца выражаныя змены вянознай сценкі. 

У развіцці тромбафлебітаў маюць значэнне і іншыя фактары: 
унутрывенныя ін'екцыі, узрост хворых і характар харчавання. Ва 
ўзнікненні трамбозу агульнай левай падуздышнай вены вельмі важ- 
нае значэнне мае сцісканне яе перакрыжаванай правай агульнай 
падуздышнай артэрыяй. 

Клінічная карціна. Тромбафлебіт паверхневых вен пачынаецца 
востра. Працэс часцей развіваецца ў сістэме вялікай падскурнай 
вены і радзей у сістэме малой падскурнай вены. Хворыя скардзяцца 
на боль па ходзе пашкоджанай вены. Тут жа вылучаецца паласа 
гіперэміі скуры. Пры пальпацыі адзначаецца балючае зацвярдзенне 
па ўсім вянозным ствале ці на асобных яго ўчастках, якое выступае 
над узроўнем навакольнай скуры. Тэмпература цела нармальная 
ці субфебрыльная. Востры тромбафлебіт паверхневых вен праз не- 
калькі сутак можа перайсці ў падвостры. У некаторых выпадках 
ён пераходзіць у гнойны тромбафлебіт, калі ўзнікаюць абсцэсы па 
ходзе трамбіраванай вены. ТГрамбатычны працэс можа рас- 
паўсюджвацца на глыбокія вянозныя сасуды праз вусці вялікай і 
малой падскурных вен ці праз няслушныя камуніканты. 

Месцам тромбаўтварэння ў магістральных венах ніжніх канёч- 
насцей можа быць любы іх участак: вены галёнкі, падкаленна-бяд- 
ровы сегмент, падуздышныя вены. Тромб часцей утвараецца ў венах 
галёнкі. Запаленчы працэс у глыбокіх венах адносіцца да ліку 
сур'ёзных захворванняў як у лячэбных, так і ў прагнастычных 
адносінах. Ч 

Клінічная карціна вострых трамбозаў глыбокіх вен галёнкі 
вельмі бедная. Часам адзіным сімптомам з'яўляецца боль у 
ікраножных мышцах, які ўзмацняецца ў галёнкаступнёвым суставе 
пры хадзе. Калі частка глыбокіх вен застаецца праходнай, цыяноз 
скуры і пашырэнне паверхневай вянознай сеткі звычайна не 
назіраюцца. Ацёк у такіх выпадках лакалізаваны ў вобласці лады- 
жак, выражаны слаба. Важным сімптомам з'яўляецца павышэнне 
тэмпературы скуры ў вобласці галёнкі. Балючасць пры пальпацыі 
ікраножных мышцаў адносіцца да тыповых прымет вострага трам- 
бозу глыбокіх вен галёнкі. 

Найбольш тыповая прымета захворвання -- проба Хоманса. Яе 
выконваюць наступным чынам: хворы ляжыць на спіне з паўсагну- 

тымі ў каленных суставах нагамі і выконвае тыльнае згінанне 
ступні ў галёнкаступнёвым суставе. Калі пры гэтым хворы адчувае 
боль у ікраножных мышцах, проба Хоманса лічыцца станоўчай. 
Калі маецца трамбоз усіх глыбокіх вен галёнкі, дыягностыка ста- 
новіцца больш простай. У такім выпадку галёнка робіцца ацёчнай, 
напружанай, вызначаецца цыяноз скуры, праз 2--3 дні адбываецца 
варыкознае расшырэнне падскурных вен. 

У сувязі з добра развітым калатэральным крывацёкам трамбоз 
бядровай вены часта працякае латэнтна. Боль адзначаецца на ме- 
дыяльнай паверхні бядра, адпаведна праекцыі гунтарава канала. 
Пры пальпацыі тут адзначаецца балючасць. Часам згладжваюцца 
контуры каленнага сустава, у якім накопліваецца вялікая колькасць 
вадкасці, што можа прывесці да памылковай дыягностыкі вострага 
артрыту. Выражанага ацёку бядра пры аклюзіі паверхневай бядровай 
вены звычайна не назіраецца. 

Востры трамбоз агульнай бядровай вены пачынаецца з болю 
ў верхняй трэці пярэдняй паверхні бядра і пахвіннай вобласці. 
Потым узнікаюць ацёк і цыяноз усёй ніжняй канечнасці. Пры 
пальпацыі вызначаюцца рэзкая балючасць у верхняй трэці бядра 
і інфільтрацыя па ходзе сасудзістага пучка. Аклюзія бядровай вены 
можа развіцца з-за распаўсюджвання трамбатычнага працэсу з 
вусця вялікай падскурнай вены. Бытуе памылковая думка, што 
распаўсюджванне трамбозу на бядровую вену з вялікай падскурнай 
вены пачынаецца толькі тады, калі клінічныя праяўленні тромбаф- 
лебіту (гіперэмія і інфільтрацыя па ходзе вены) дасягаюць узроўню 
пахвіннай складкі. Але часам трамбатычны працэс распаўсюджва- 
ецца на бядровую вену ўжо тады, калі клінічныя праяўленні тром- 
бафлебіту лакалізуюцца яшчэ на ўзроўні ніжняй трэці бядра. Гэта 
тлумачыцца тым, што трамбоз развіваецца хутчэй, чым запаленчы 
працэс у сценцы падскурнай вены. 

Клінічная карціна вострага падуздышна-бядровага трамбозу бы- 
ла вядома яшчэ ў глыбокай старажытнасці. Доўгі час лічылі, што 
гэтае закворванне можа ўзнікнуць толькі ў жанчын у пасляродавым 
перыядзе. Больш 1500 гадоў таму старажытнарымскі ўрач Дыяска- 
рыд апісаў балючы стан ніжніх канечнасцей у радзільніц, які ён 
тлумачыў «пераносам малака» ў пашкоджаную нагу. Гэтае тлума- 
чэнне прычыны захворвання настолькі трывала ўкаранілася, што 
да канца ХУІІ ст. пасляродавы ацёк ніжніх канечнасцей называлі 
«малочнаю пухлінай», «малочнаю інфільтрацыяй», «малочным ад- 
кладаннем». Тэрмін «малочная нага» ў прымяненні да пасляродавага 
вострага падуздышна-бядровага вянознага трамбозу ў англа-амеры- 
канскай літаратуры захаваўся да цяперашнята часу. Гэтую форму 
называюць таксама рІершазіа аба доіеп5. У 1938 г. Грэгуар апісаў 

другую форму гэтага захворвання -- рііегтазіа сегшеа аоіеп5. 
Першая форма характарызуецца ацёкам канечнасці, малочна-белым 
колерам скурных покрываў і ўмераным болем па ходзе сасудаў. 
Пры гэтым да тромбафлебіту глыбокіх вен-далучаецца спазма глы- 
бокай артэрыі бядра. Гэтая клінічная форма працякае дабраякасна 
і адносна рэдка дае ўскладненні, якія прыводзяць да смерці. Пры 
другой форме вострага падуздышна-бядровага вянознага трамбозу 
адзначаюцца рэзкі боль у назе, выражаны цыяноз скурных покры- 
ваў, масіўны ацёк канечнасці, што абгрунтавана шырокім тром- 
бафлебітам глыбокіх вен. 

Востры трамбоз глыбокіх вен ніжніх канечнасцей можа ўёсклад- 
ніцца трамбозам ніжняй полай вены, эмбаліяй лёгачнай артэрыі, 
гангрэнай канечнасці вянознага паходжання. Распаўсюджаны трам- 
боз вен канечнасці можа прывесці да яе гангрэны. 

Дыферэнцыяльная дыягностыка. Востры тромбафлебіт паверх- 
невых вен неабходна дыферэнцыраваць з міграцыйным тромба- 
флебітам. Пры апошнім хутка ўзнікаюць свежыя тромбы, вузялкі 
на новых участках, адначасова на дзвюх ці чатырох канечнасцях. 

Пры лімфангаіце з'яўляецца палаеа гіперэміі па ходзе лімфатыч- 
нага сасуда, няма ўшчыльнення па ходзе вен. 

У клінічнай практыцы дыягназ «востры тромбафлебіт глыбокіх 
вен галёнкі» часта ставіцца пры паяўленні болю ў ікраножных 
мышцах. Паміж тым, боль у іх можа быць вызваны многімі пры- 
чынамі: кровазліццём у мышачную тканку, перыферычным 
неўрытам, міязітам, артэрыяспазмай на фоне аблітэрыруючага атэ- 
расклерозу ці эндартэрыіту, эмбаліяй малых артэрый галёнкі. 

Ацёк ніжніх канечнасцей пры сардэчнай недастатковасці, як 
правіла, развіваецца паступова і мае двухбаковы характар. Траўма- 
тычныя ацёкі ніжніх канечнасцей звычайна не прыводзяць да па- 
мылкі ў дыягназе ў тых выпадках, калі яны ўзнікаюць у выніку 
цяжкай траўмы. Адёак калі ацёк ніжняй канечнасці развіўся пасля 
нязначнай траўмы, дыягнастычныя памылкі магчымы. 

Кансерватыўнае лячэнне. Большасць аўтараў прытрымліваюцца 
кансерватыўных метадаў лячэння вострага тромбафлебіту і толькі 
ў апошнія гады іцырэй сталі прымяняць хірургічныя спосабы ля- 
чэння. 

Кансерватыўныя лячэбныя мерапрыемствы неабходна 
накіроўваць на абмежаванне распаўсюджвання тромба і яго выда- 
ленне, а таксама ліквідаваць рэфлекторную сасудзістую спазму і 
папярэдзіць запавольванне току вянознай крыві. Хворым назнача- 
ецца ложкавы рэжым. Пры тромбафлебіце глыбокіх вен -- тыднёвы 
спакой, а пры пашкоджанні паверхневых вен -- тры-чатыры дні. 
Аднак спакой адносны -- хворым не забараняецца праводзіць ак- 

тыўны дазіраваны рух у ложку для падтрымання мышачнага тонусу. 
Праз тры-чатыры дні, пры адсутнасці болю і змяншэнні ацёку нагі, 
хворым можна дазволіць хадзіць па палаце, у сталовую пры ўмове, 
што нага будзе' забінтавана эластычным бінтом. 

Многія ўрачы пры вострым тромбафлебіце глыбокіх вен назна- 
чаюць абсалютны спакой для хворай нагі на працягу доўгага часу, 
баючыся тромбаэмбаліі лёгачнай артэрыі. Аднак вядома, што лож- 
кавы рэжым з'яўляецца спрыяльнай умовай для запавольвання току 
крыві, што схіляе да далейшага распаўсюджвання тромба па 
магістральным ствале і калатэралях. Даказана, што тромб трывала 
фіксуецца да вянознай сценкі праз тры-чатыры дні і рызыка яго 
адрыву перавялічана. 

З медыкаментозных сродкаў хворым назначаюць антыкаагулян- 
тную тэрапію: гепарын па 5000 адз. праз 4 гадзіны ўнутрымышачн: 
ці ўнутрывенна, а таксама антыкаагулянты непрамога спосабу дзе- 
яння, сярод якіх найбольш эфектыўным і бяспечным з'яўляецца 
фенілін (па 0,06 г З разы ў дзень). Пры назначэнні антыкаагулянтаў 
неабходна ўлічваць два моманты: індывідуальную рэакцыю ла гэтыя 
прэпараты і зыходны ўзровень пратрамбіну. Проціпаказаннямі да 
назначэння гэтых препаратаў з'яўляюцца язвавая хвароба страўніка 
і дванаццаціперснай кішкі, адкрытыя формы туберкулёзу лёгкіх, 
хваробы нырак, гемарагічныя дыятэзы, гемафілія. Антыкаагулянты 
нельга назначаць пры цяжарнасці і' менструацыях, наяўнасці 
пухліннага працэсу (злаякаснага). У выпадку перадазіроўкі гепа- 
рыну хвораму з цяжкімі гемарагіямі трэба назначыць на 5 мл: 95 
раствору пратаміну сульфату ўнутрывенна. Для лячэння гема- 
рагічных ускладненняў, выкліканых перадазіроўкай антыкаагулян- 
таў непрамога спосабу дзеяння, назначаюць па З мл І ў. раствору 
вікасолу ўнутрымышачна ці ўнутрывенна. 

Хворым з вострым тромбафлебітам мэтазгодна назначаць аспірын 
і нізкамалекулярныя дэкстраны (рэапаліглюкін), якія прыгнятаюць 
найбольш важную ў працэсе тромбаўтварэння функцыю трамбацы- 
таў -- іх здольнасць да агрэгацыі. Трэба праводзіць і процізапа- 
ленчае лячэнне з дапамогай рэапірыну, бутадыёну, пірабуталу, 
траксавазіну-300 і г. д. 

У першыя дні захворвання неабходна пераліваць фібрыналізін 
па 20 000 адз. на 250 мл 5 “У, раствору глюкозы ўнутрывенна 
(17 кропель у хвіліну), пры гэтым у раствор абавязкова дадаецца 
10 000 адз. гепарыну. Лепшы эфект з фібрыналітычных прэпаратаў 
аказваюць стрэптаза, стрэптакіназа і уракіназа. Паводле назіранняў, 
вынікі лячэння былі лепшыя ў тым выпадку, калі ў складзе ком- 
плекснай тэрапіі прымянялі і п'яўкі. 

Мэтазгодна на хворыя ногі накладаць масляна-бальзамічныя па- 
вязкі, прымяняць навакаінавыя блакады. 


КВ! 


Хірургічнае лячэнне. У апошнія гады пры вострым тромбафлебіце 
паверхневых вен на падставе варыкознай хваробы перавага аддаецца 
хірургічнаму лячэнню. Пры гэтым, калі працэс лакалізуецца ў 
межах галёнкі, аперацыя праводзіцца праз тры-чатыры дні пасля 
кансерватыўнага лячэння. Калі ж маюцца прыметы трамбозу вялікай 
падскурнай вены ў вобласці верхняй трэці бядра, аперацыю неаб- 
ходна выканаць у тэрміновым парадку, бо тромб можа рас- 
паўсюдзіцца на глыбокія магістральныя вены. У такіх хворых па- 
верхневыя вены высякаюцца на ўсім працягу канечнасці (па Ма- 
дэлунгу). Пры тромбафлебіце варыкозна расшыраных вен аперацыя 
абмяжоўваецца высячэннем трамбіраванага ўчастка вены. 

Пры вострым падуздышным бядровым вянозным трамбозе ўсё 
шырэй выкарыстоўваюць тромбэктамію. Яе выконваюць тады, калі 
тромб яшчэ не шчыльна фіксаваны да вянознай сценкі, у першыя 
4--5 сутак ад пачатку захворвання. 

Прафілактыка. Прадухіленне тромбафлебітаў заключаецца га- 
лоўным чынам“ у правільным і своечасовым лячэнні тых захвор- 
ванняў, якія даволі часта ўскладняюцца тромбафлебітам. Да такіх 
хвароб у першую чаргу адносіцца варыкознае расшырэнне вен 
ніжніх канечнасцей. Хворым трэба своечасова прапанаваць хірургіч- 
нае лячэнне. У пасляаперацыйным перыядзе неабходна праводзіць 
неспецыфічную прафілактыку тромбаўтварэння: актыўны рух у лож- 
ку, ранняе ўставанне пасля аперацыі, дыхальную гімнастыку. Не- 
бяспечным на тромбаўтварэнне хворым трэба назначаць антыкаа- 
гулянты, аспірын, дэкстрыны. Калі хворыя схільныя да трамбатыч- 
ных ускладненняў, з рацыёну трэба выключаць прадукты, што 
багатыя на солі і шлакі і ўтрымліваюць вялікую колькасць вітамінаў 
К, С. 


Ш ГОСТТРОМБАФЛЕБІТЫЧНЫ СІНДРОМ 


Посттромбафлебітычны сіндром, ці посттрамбатычны сіндром, 
посттромбафлебітычная хвароба, узнікае ў выніку раней перанесе- 
нага вострага трамбозу (тромбафлебіту) глыбокіх вен. Ён вельмі 
шырока распаўсюджаны ў краінах Еўропы і Амерыкі. У падаўляючай 
колькасці хворых прычынай язваў галёнкі з'яўляецца посттромба- 
флебітычны сіндром. У ЗША налічваецца каля 7 млн такіх хворых. 
У ФРГ язвы галёнкі даўно ўжо называюць «нацыянальнай хваробай». 

Патагенез. Механізм развіцця посттромбафлебітычнага сіндрому 
складаны і да канца не вывучаны. Устаноўлена, што ў 60--90 Ў 
хворых, якія перанеслі востры тромбафлебіт глыбокіх вен, у на- 
ступным развіваецца посттромбафлебітычны сіндром. Ступень 

развіцця яго залежыць ад характару лячэння хворых тромбафлебітам 
і флебатрамбозам. Калі раней такім хворым назначалі ложкавы 
рэжым, то і посттромбафлебітычны сіндром узнікаў у 80--90 9/ 
выпадкаў. Зараз у сувязі з праводзімым актыўным тэрапеўтычным 
лячэннем ён сустракаецца радзей. У гэтым плане асабліва перс- 
пектыўным з'яўляецца своечасовае аператыўнае лячэнне вострага 
трамбозу глыбокіх вен. 

Доўгі час лічылі, што адзіным вынікам тромбафлебіту магістраль- 
ных вен ніжніх канечнасцей і таза з'яўляецца аклюзія вянозных 
сасудаў. Паўторна варыкозна расшыраным венам прыпісвалася кам- 
пенсаторная роля і выдаленне іх лічылася грубай памылкай. Аднак 
устаноўлена, што ў 50--80 У; хворых, якія перанеслі востры трамбоз 
глыбокіх вен, наступае рэканалізацыя трамбіраванных вянозных 
сасудаў. Прычым гэтая з'ява можа працягвацца 1--3 гады. Паш- 
коджаныя ў выніку паталагічнага пэацэсу глыбокія вены ператва- 
раюцца ў бясклапанныя рыгідныя трубкі. Па гэтай прычыне пры 
скарачэнні мышцаў галёнкі рух крыві ў магістральных вянозных 
сасудах адбываецца ў трох напрамках: праксімальным, дыстальным 
і праз няслушныя перфаранты ў падскурную вянозную сетку. Рэф- 
люкс крыві з глыбокіх вен у паверхневыя прыводзіць да паўторнага 
варыкознага расшырэння апошніх, якія на некаторы час кампен- 
суюць парушаны адток крыві. 

Пры посттромбафлебітычным сіндроме назіраецца значнае зама- 
руджванне хуткасці вянознага крывацёку. У сувязі з гэтым наступае 
заастой крыві, агульны аб'ём якой у ніжніх канечнасцях можа 
павялічвацца на 300--500 мл. У паталагічны працэс уцягваецца і 
артэрыяльная сістэма ніжніх канечнасцей. У ходзе аперацыі ў такіх 
хворых адзначаецца сцісканне рубцова-змененымі тканкамі не 
толькі глыбокіх магістральных вен, але і артэрыяльных сасудаў, 
якія знаходзяцца побач. Пры гэтым, калі ў пачатковых стадыях 
захворвання мае месца ангіяспазм, то ў наступным развіваюцца 
стойкія змены ў артэрыях (яны нагадваюць атэрасклероз сасудаў 
ніжніх канечнасцей). с 

Пры посттромбафлебітычным сіндроме выражаныя змены насту- 
паюць у сістэме мікрацыркуляцыі, з якой звязаны асноўныя 
клінічныя праяўленні хранічнай вянознай недастатковасці ніжніх 
канечнасцей. Павышаецца вянозны ціск у вянозным калене 
капіляра, адчыняюцца артэрыёла-венулярныя шунты. Юкста- 
капілярны крывацёк прыводзіць да цяжкай гіпаксіі тканак. У зда- 
ровых людей у вобласці артэрыяльнай часткі капіляраў гідраста- 
тычны ціск вышэй асматычнага, таму тут адбываецца фільтрацыя 
вады, крышталоідаў і бялкоў у інтэрстыцыяльную прастору. Рэзо- 
рбцыя рэчываў тканкавага абмену (вады, крышталоідаў і бялкоў) 

адбываецца ў вянознай частцы капілярнай сеткі, дзе гідрастатычны 
ціск складае ўсяго 15 мм рт. сл., а асматычны застаецца нязмен- 
ным -- 25 мм рт. сл. Павышэнне гідрастатычнага ціску ў вянознай 
частцы капіляраў, якое назіраецца пры посттромбафлебітычным 
сіндроме, прыводзіць да таго, што рэзарбцыйная сіла становіцца 
роўнай «О» ці адмоўнай. У сувязі з гэтым у тканках накопліваецца 
вялікая колькасць вады, электралітаў і бялковых рэчываў, што 
прыводзіць да склерозу тканак, бурай пігментацыі скуры (з-за 
адкладаў гемасідэрыну), утварэння трафічных язваў. 

У працах айчынных і замежных вучоных даказана цесная сувязь 
паміж крывяноснай і лімфатычнай сістэмамі. Таму ў адказ на 
змены ў гэтых сістэмах заканамерна наступаюць кампенсаторныя 
змены, якія могуць пераходзіць у паталагічныя. Пры посттромба- 
флебітычным сіндроме назіраюцца выражаныя змены ў лімфатыч- 
ных сасудах ніжніх канечнасцей. У стадыях кампенсацыі і субкам- 
пенсацыі вянознага адтоку ў большасці хворых лімфатычная сістэма 
знаходзіцца ў стане павышанай функцыянальнай напругі. Аб гэтым 
сведчаць нераўнамернае расшырэнне прасвету лімфатычных сасу- 
даў, наяўнасць множных лімфа-лімфатычных анастамозаў, развіццё 
калатэраляў. Ва ўмовах парушанай флебагемадынамікі гэтыя з'явы 
адыгрываюць кампенсаторную ролю. У стадыі дэкампенсацыі вя- 
нознага адтоку лімфатычныя сасуды становяцца варыкозна звітымі, 
пазбаўленымі клапаннага апарату. Вызначаецца сегментарная і рас- 
паўсюджаная экстравазацыя кантрастнага рэчыва, рэзка замару- 
джваецца лімфаадток. Акрамя таго, у гэтых выпадках назіраецца 
«скурны ток» кантрасціраванай лімфы. Маюць месца аблітэрацыя 
прасвету і рэдукцыя шляхоў лімфаадтоку, ствараюцца азёрападоб- 
ныя скапленні кантрастнага рэчыва. Усё гэта сведчыць аб неаба- 
рачальных зменах лімфатычных сасудаў, што прыводзіць да развіцця 
паўторнай лімфадэмы (слановасць). 

Пры посттромбафлебітычным сіндроме змены наступаюць і з 
боку згусальнай і процізгусальнай сістэм крыві. У большасці хворых 
назіраецца схільнасць да гіперкаагуляцыі, зніжаецца фібрыналі- 
тычная актыўнасць крыві. Наступаюць таксама расстройствы імун- 
ных працэсаў, што абгрунтавана ўтварэннем антыгеннага матэры- 
ялу, якім з'яўляюцца паталагічна змененыя вены і трафічныя язвы 
з навакольнымі склеразіраванымі тканкамі. 

Класіфікацыя. Разглядаюць наступныя клінічныя формы пост- 
тромбафлебітычнага сіндрому: варыкозную, ацёчна-болевую, язва- 
вую і змешаную. Могуць назірацца рэканалізацыя глыбокіх вен 
(поўная ці частковая) і аклюзія. Паражаюцца наступныя сегменты: 
вены галёнкі, падкаленна-бядровы і падуздышна-бядровы сегменты, 
бядровая і ніжняя полая вены. 

Клінічная карціна. Хворыя скардзяцца на пачуцце цяжару ў 
пашкоджанай канечнасці, часцей у вобласці галёнкі. Боль, адчу- 
ванне цяжару ўзмацняюцца пры стаянні ці сядзенні з апушчанымі 
нагамі і змяншаюцца пры хадзе. У ляжачым становішчы гэтыя 
з'явы знікаюць. У некаторых хворых боль распаўсюджваецца па 
задняй паверхні канечнасцей, развіваецца так званы флебагенны 
ішыяс. Ён абумоўлены варыкозным расшырэннем малых вен, якія 
знаходзяцца ў непасрэднай блізкасці да сядалішчнага нерва. Пры 
ацёчна-болевым посттромбафлебітычным сіндроме назіраецца ацёк 
канечнасці рознай ступені выражанасці. Ён можа быць невялікім, 
лакалізавацца ў вобласці шчыкалатак ці быць значна выражаным, 
што залежыць ад стану магістральных вен і калатэральнага адтоку 
крыві. Пры варыкозным тыпе посттгромбафлебітычнага сіндрому 
адзначаецца рэзка выражанае расшырэнне вен, ацёк адсутнічае; 
пры язвавым тыпе фарміруюцца трафічныя язвы галёнкі, ацёк і 
варыкознае расшырэнне вен адсутнічаюць. Часцей сустракаецца 
змешаны тып посттромбафлебітычнага сіндрому, пры якім разам з 
ацёкам вызначаюцца варыкозна расшыраныя вены і трафічныя 
расстройствы ў дыстальных аддзелах нагі. 

Дыягностыка. Важнае значэнне неабходна надаваць анамнезу, 
выяўленню раней перанесенага вострага трамбозу глыбокіх вен, 
хоць хворыя не заўсёды аб гэтым гавораць. Таму трэба выкары- 
стоўваць спецыяльныя метады абследавання, якія разгледжаны ў 
тэме «Варыкозная хвароба». 

Дыферэнцыяльная дыягностыка. Ацёк ніжніх канечнасцей 
назіраецца не толькі пры посттромбафлебітычным сіндроме, але і 
ў хворых на слановасць, мікседэму. Трэба ўлічваць магчымасць 
развіцця ацёку, канечнасці пры пашкоджанні лімфатычных вузлоў 
метастазамі ў пахвіннай вобласці ці як вынік развіцця пухліны ў 
тазе. Пры слановасці скура і падскурная клятчатка адрозніваюцца 
асаблівай шчыльнасцю, ацёк не змяншаецца нават пасля доўгага 
ляжання. Паступова скура губляе бліскучасць і мяккасць. 

Часта цяжка правесці дыферэнцыяльны дыягназ паміж посттром- 
бафлебітычным сіндромам і першапачатковым варыкозным расшы- 
рэннем вен ніжніх канечнасцей. Адметнымі рысамі кожнага з іх 
з'яўляюцца: 1) даныя анамнезу -- звычайна пры посттромба- 
флебітычным сіндроме хворыя ўказваюць на перанесены імі ў 
мінулым тромбафлебіт глыбокіх вен у сувязі з аперацыяй, родамі, 
мнагадзённым знаходжаннем у ложку і інш.; 2) ацёк у вобласці 
шчыкалатак слаба выражаны ў хворых з першапачатковым .вары- 
козным расшырэннем вен і, наадварот, ён вельмі выразны пры 
посттромбафлебітычным сіндроме; 3) у хворых з дадзеным сіндромам 
вельмі рэдка бываюць значныя расшырэнні паверхневых вен; 


315 


4) комплекс сімптомаў (індурацыя, пігментацыя, язвы) болыш вы- 
ражаны пры посттромбафлебітычным сіндроме; 5) рашаючае зна- 
чэнне маюць даныя флебаграфіі. 

Прасцей адрозніць ацёк канечнасці як вынік сардэчнай неда- 
статковасці. Пры апошняй ёя паражае абедзве нагі, часта рас- 
паўсюджваецца на спіну, асабліва на вобласць крыжа. Пры ацёках 
нырачнага паходжання змены ў мачы лёгка ўстанавіць. 

Язвы дыстальных аддзелаў канечнасці развіваюцца ў выніку 
прычын, якія не маюць нічога агульнага з захворваннямі вен. Так, 
пры аблітэрыруючым эндартэрыіце язвы з болевымі пачуццямі ў 
пераважнай большасці выпадкаў развіваюцца на адным з пальцаў 
ступні. Часам язвы гэтага паходжання лакалізуюцца на тыльным 
баку ступні і яшчэ радзей на пярэдняй паверхні галёнкі. Трафічныя 
язвы з-за раней перанесенага пашкоджання сядалішчнага нерва, як 
правіла, размяшчаюцца на падэшвеннай паверхні вялікага пальца 
і на пяце. 

Прычынай язваў могуць быць абмаражэнні, ацёкі, адкрытыя 
пераломы касцей, хранічны астэаміэліт. У старых людзей язвы 
могуць узнікнуць і без адзначаных прычын, у выніку невялікай 
траўмы, пачосаў. Гэта абгрунтавана склерозам сасудаў, якія жывяць 
скуру, як праяўленне агульнага атэрасклерозу. Трэба памятаць, 
што язвы могуць перайсці ў рак, таму яны павінны быць своечасова 
вылечаны. 

Лячэнне. Пры постгромбафлебітычным сіндроме праводзіцца як 
кансерватыўнае, так і хірургічяае лячэнне. 

Да кансерватыўнага лячэння адносяцца бінтаванне нагі, цынк- 
жэлацінавыя павязкі, назначэнне дыурэтыкаў, антыкаагулянтаў. 

Асноўнай аперацыяй пры посттромбафлебітычным сіндроме 
з'яўляецца аперацыя Лінтана. Сутнасць гэтай аперацыі заключа- 
ецца ў высячэнні паўторных варыкозна расшыраных паверхневых 
вен, перавязцы няслушных камунікантаў з разразаннем уласнай 
фасцыі галёнкі. Радзей прымяняецца гпероцыя Пальма--Эсперона, 
пры якой вялікую падскурную вену на здаровай канечнасці пера- 
сякаюць крыху выіцэй каленнага сустава і злучаюць з бядровай 
венай другой нагі, ніжэй месца аклюзіі. Можна накладаць і штучныя 
клапаны. У гэтым плане неабходна адзначыць аперацыю Пса- 
такіса -- паміж падкаленнай артэрыяй і венай праводзіцца суха- 
жылле далікатнай мышцы. 

Пры абшырных трафічных язвах на падставе посттромба- 
флебітычнага сіндрому адзначаныя аперацыі мэтазгодна спалучаць 
са скурнай пластыкай ранавых дэфектаў. Для лячэння таксама 
прымяняюць лазеры, назначаюць траксавазін-300 і г. д. 


316 


Ш АКлюЗіІЯя ПАДКЛЮЧЫЧНАЙ І ПАДПАХАВАЙ ВЕН 
(СІНДРОМ ПЕДЖЭТА- ШРЭТЭРА) 


Адзінай думкі адносна этыялогіі і патагенезу аклюзіі падклю- 
чычнай і падпахавай вен не існуе. Большасць даследчыкаў лічаць, 
што захворванне развіваецца з-за таго, што падключычная вена 
часта траўміруецца ў сувязі з неаднолькавай фіксацыяй яе аддзелаў 
да першага рабра і ключыцы. У выніку гэтых анатамічных 
асаблівасцей пры фізічнай рабоце, а ў некаторых выпадках і так 
звужваецца тэрмінальны аддзел падключычнай вены і ўзнікае яе 
трамбоз. 

Пасля фізічнага напружання ў плечавым поясе ўзнікаюць ацёк 
усёй верхняй канечнасці, цыяноз скурных покрываў, боль, расшы- 
рэнне падскурных вен. Дыягназ захворвання пацвярджаецца фле- 
баграфіяй. ; 

У вострай стадыі захворвання неабходна праводзіць - кансерва- 
тыўнае лячэнне. Канечнасці прыдаюць узвышанае становішча, на- 
значаюць спазмалітычныя сродкі, антыкаагулянты, п'яўкі, фібрына- 
лізін, стрэптазу, стрэптакіназу, уракіназу. Робяць навакаінавыя 
блакады, пераліваюць нізкамалекулярныя дэкстраны. 

Пры адсутнасці эфекту ад кансерватыўнага лячэння ажыц- 
цяўляюць тромбэктамію, вянозную пластыку. 


ТРОМБАБЛІТЭРЫРУЮЧЫЯ 
ЗАХВОРВАННІ САСУДАЎ 








Аблітэрыруючы зэндартэрыіт, аблітэрыруючы тромбангііт, спан- 
танная гангрэна, наднырачнікавы артэрыёз, аблітэрыруючы тром- 
бангіёз -- гэта няпоўны пералік назваў хваробы, вядомай яшчэ 
пры Гіпакраце. Але пад гэтымі па агульнасці шматлікімі этыя- 
лагічнымі фактарамі і клінічнымі сімптомамі разумелі і аблітэры- 
руючы атэрасклероз, і эндартэрыіт сасудаў. Часцей захворванні 
сустракаюцца ў мужчын (96,4390), радзей -- у жанчын (3,57 Ў). 
На аблітэрыруючы эндартэрыіт прыходзіцца каля 37 Ў, а на атэ- 
расклероз -- б3 “.. 

Доўгі час вывучэнне хваробы зводзілася да апісання асобных 
сімптомаў. З гэтага пункту гледжання крокам наперад было тлу- 
мачэнне сімптому «перамежнага кульгання», які быў узмты з ве- 
тэрынарыі і ўпершыню апісаны Булем (1831) пры трамбозе пад- 
уздышнай артэрыі коней. 

Некаторыя даследчыкі галоўную прычыну самаадвольнай ганг- 
рэны бачылі ў артэрыясклератычных зменах сасудаў у старых. 
Аднак калі былі выяўлены выпадкі цяжкіх захворванняў у маладых 
асоб, узніклі сумненні ў слушнасці гэтага. Р. Вірхаў разглядаў 
спантанную гангрэну як спецыфічнае захворванне, якое нагадвала 
паражэнні сасудаў мозга пры сіфілісе. Кестэр (1876) падкрэсліў, 
што пры артэрыёзе паражаюцца сасуды, якія маюць уаза уазогит 
(сасуды сасудаў), што можа сведчыць аб першапачатковым пара- 
жэнні не ўнутранай, а вонкавай абалонкі сасудаў. Фрыдлендэр 
(1876), патанатам па прафесіі, лічыў, што аблітэрыруючы артэрыёз 
нагадвае працэс утварэння тромбаў. Узнікшы ў многіх сасудах 
адначасова, яны прыводзяць да поўнай аблітэрацыі прасвету сасудаў 
і затым да гангрэны канечнасці. Галоўнай асаблівасцю самаадволь- 
най гангрэны ў адрозненне ад артэрыясклератычных змен, узнікшых 
у старэчым узросце, ён лічыў праліферацыю эндатэлію ўнутранай 
абалонкі. Працэс пачынаецца перш за ўсё з паражэння дробных 
сасудаў. 

Аднак вучоныя школы Цэге-Мантэйфеля лічылі, што захворванне 
развіваецца незалежна ад узросту хворага на падставе склерозу 
артэрый. 

А. Н. Увядзенскі (1891) лічыў дэгенератыўныя змены нерваў 
галоўнай прычынай фарміравання паталагічнага працэсу, а 
аблітэрыруючы эндартэрыіт -- вынікам гэтага. Бюргер, які назваў 
хваробу «аблітэрыруючы тромбангііт», разглядаў змены ў сасудах 
як праяўленне запаленчага працэсу, што паражае глыбока размеш- 
чаныя артэрыі, вены і паверхневыя сасуды. Ён падкрэсліваў, што 
пры гэтым паражаюцца ўсе слаі сасудзістай сценкі. Опель прычынай 
хваробы лічыў багатае ўтрыманне ў крыві адрэналіну як праяву 
павышанай функцыі наднырачнікаў. Пад уплывам гіперадрэналі- 
неміі перараджаюцца сценкі артэрый, а іх прасвет закрываецца 
тромбам. Гэтую з'яву ён спачатку назваў «артэрыітам», а потым 
«наднырачнікавым артэрыёзам». 

Неўрагенная тэорыя. Яшчэ С. П. Боткін (1875) лічыў магчымым 
узнікненне артэрыясклерозу на падставе расстройстваў сасудару- 
хальных нерваў. А. Г. Малаткоў (1924) выставіў тэорыю, згодна з 
якой спантанная гангрэна -- нервова-трафічнае захворванне. Яго 
погляды падтрымалі С. П. Фёдараў (1928) і У. М. Шамаў (1935). 

Яшчэ ў 1898 г. У. М. Лапінскі ў эксперыменце ўстанавіў, што 
паміж нервамі і сасудамі маюцца функцыянальныя і трафічныя 
сувязі. Паталагічны працэс у нервовым правадніку вызывае пару- 
шэнне жыўлення мышачнай абалонкі артэрыі. Доўгатэрміновае 
хранічнае захворванне нервовых ствалоў прыводзіць ды глыбокіх 
арганічных неабарачальных змен сасудзістай сценкі. Нават карот- 
катэрміновае раздражненне нервовага правадніка суправаджаецца 

зменамі прасвету сасуда. І наадвагот, Дз. І. Панчанкаў і іншыя 
назіралі пры гэтым захворванні глыбокія змены ў нервовых ствалах. 

Такім чынам, этыялогія хваробы да апошняга часу вывучана 
недастаткова. Развіццю аблітэрыруючага эндартэрыіту садзейніча- 
юць працяглыя пераахалоджванні, адмарожванні, траўматычныя 
пашкоджанні канечнасцей, інтаксікацыі (нікацін, свінец, спарыння, 
розныя інфекцыйныя захворванні, сыпны і брушны тыф, малярыя, 
сіфіліс), цяжкія эмацыянальныя ўзрушэнні, стрэсавыя сітуацыі, 
парушэнні аўтаімунных працэсаў -- усё, што вызывае стойкую 
спазму сасудаў. А далей працяглая спазма артэрый і суправаджа- 
ючых іх уаза уазогша вядзе да хранічнай ішэміі сасудзістай сценкі 
і як вынік гэтага -- гіперплазія інтымы, фіброз адвентыцыю і 
дыстрафічныя змены асабістага нервовага апарату сасудзістай сценкі. 
На гэтым фоне ў перыферычных сасудах утвараецца тромб, звуж- 
ваецца і аблітэрыруецца прасвет артэрыі. 

Рэзкае паслабленне крывацёку пагаршае кровазварот у сасудах 
мікрацыркуляторнага русла, які забяспечвае тканкавы абмен. Пані- 
жаецца дастаўка кіслароду тканкам і развіваецца тканкавая гіпаксія, 
якая яшчэ больш прагрэсіруе ў выніку ўключэння артэрыёла-ве- 
нулярных анастамозаў. Гэта з'яўляецца ўжо непасрэднай прычынай 
метабалічнага ацыдозу. У такіх умовах змяняюцца асаблівасці крыві: 
павышаюцца яе вязкасць, згусальнасць, нарастае агрэгацыя эрыт- 
рацытаў, павышаюцца адгезіўна-агрэгацыйныя і паніжаюцца дэзаг- 
рэгацыйныя ўласцівасці трамбацытаў. Фарміруюцца трамбацытар- 
ныя агрэгаты, якія блакіруюць мікрацыркуляторнае русла, узмац- 
няюць ступень ішэміі паражонай канечнасці. Прагрэсіруюць 
дыстрафічныя змены ў тканках, у якіх накопліваюцца гістамін, 
сератанія, кініны, простагландзіны. У выніку прагрэсіруе прані- 
кальнасць слізістых абалонак клётак і мембран, распадаюцца 
лізасомы з вылучэннем гідралаз, лізіруючых клеткі і тканкі, адбы- 
ваецца некроз тканак. 

Патанатомія. Патамарфалагічныя змены ў сасудах залежаць ад 
стадыі захворвання, калібру сасуда, асаблівасцей развіцця хваробы. 
У буйных артэрыях (бядровая, падкаленная) назіраецца значнае 
звужэнне ці поўная закупорка прасвету на падставе разрастання 
эндатэліяльнага пласта інтымы ці тромба ў рознай стадыі фарміра- 
вання. У асоб пажылога ўзросту могуць назірацца і праявы атэра- 
склерозу -- вапнавыя бляшкі, гіялінізацыя ўнутранай і атрафія 
мышачнай абалонак. 

Для артэрый меншага калібру характэрныя гіпертрафія мышач- 
нага пласта, патаўшчэнне і расслойванне ўнутранай эластычнай 
мембраны, а таксама ўмеранае патаўшчэнне інтымы, фібрознае 
перараджэнне вонкавай абалонкі ці звужэнне прасвету артэрыі 
тканкай, падобнай да грануляцыйнай. 

У дробных артэрыях і артэрыёлах адбываюцца некрабіятычныя 
змены, замена зластычных мембран злучальнай тканкай, ачаговыя 
фібрыноідныя некрозы. Назіраюцца таксама змены ў адпаведных 
венах (склероз мышачнай абалонкі, багата эластычных валокнаў, 
праліфератыўны эндафлебіт). 

У больш позні перыяд захворвання адзначаюцца распаўсюджван- 
не тромбаў сасудаў, склероз тканак, некрозы, астэапароз і астэ- 
аміэліт, гнойныя ачагі. 

Клінічная карціна. Праяўленні захворвання залежаць ад асаблі- 
васцей развіцця, стадыі, ступені выражанасці кампенсаторных ме- 
ханізмаў, лячэбных мерапрыемстваў і інш. 

Характэрна хранічнае цячэнне з абвастрэннямі і рознай працяг- 
ласці рэмісіямі (ад некалькіх месяцаў да некалькіх гадоў). Хворыя 
на працягу 2-4 гадоў могуць адчуваць нязначны боль у пальцах, 
ступні, галёнкаступнёвым суставе пры невялікім ацёку і намацва- 
емым пульсе, што можа быць прычынай дыягнастычных памылак, 
калі ставяць дыягназ «артрыт», «дысторзіі». 

Хворыя спачатку скардзяцца на агульную слабасць, лікаманку, 
адсутнасць апетыту, хуткую стамляльнасць, пачуцце незвычайнай 
стомленасці і цяжару пры хадзе. Гэтыя з'явы праяўляюць схільнасць 
да нарастання. 

Аблітэрацыя сасудаў верхніх канечнасцей характарызуецца так- 

сама агульнай нарастаючай стомленасцю, болем у руках. Хворыя 
скардзяцца на немагчымасць займацца фізічнай працай, пераносіць 
нават невялікія цяжкасці, на здранцвенне рук у становішчы лежачы 
на баку, падыманні іх уверх, на боль пры знаходжанні ва ўмовах 
паніжаных тэмператур. У далейшым пачынаюць выяўляцца пры- 
меты ішэміі ў дыстальных аддзелах ног. Ніжнія канечнасці ат- 
рымліваюць кроў з бядровай артэрыі, якая з'яўляецца працягам 
вонкавай падуздышнай артэрыі. Узнікаюць парэстэзіі ў выглядзе 
хутка нарастаючай здранцвеласці ступняў, пальцаў, пачуцця поў- 
зання мурашак, радзей паколвання ў кончыках пальцаў, хвалепа- 
добных прыліваў холаду ў ступнях, балючасці па ходзе буйных 
нерваў нагі. 

Сімптом «перамежнага кульгання» -- прымета запушчанай хва- 
робы. У шэрагу выпадкаў ён узнікае, калі маецца поўная ці час- 
тковая закупорка бядровай і падкаленнай артэрый. Усё часцей і 
болып працяглы прамежак часу хворыя вымушаны прыпыньвацца 
пры хадзьбе. Вымушаныя прыпынкі праз 10-20 м сведчаць аб 
высокай, часцей за ўсё неабарачальнай ступені парушэння крова- 
звароту. 

Не менш важнай прыметай з'яўляецца і боль. Ішэмічны боль у 
ступнях, пальцах, галёнкаступнёвых суставах, ікраножных мышцах 

і радзей у больш высокіх аддзелах нагі ўзнікае пры хадзе, стаянні, 
выконванні фізічнай работы. У далейшым яны могуць замяняцца 
амаль пастаянным болем як вынік глыбокіх трофапаралітычных 
расстройстваў. Ноччу боль прымушае хворых прымаць вымушанае 
становішча, расціраць нагу, апускаць яе ўніз. Моцны боль, калі 
яшчэ няма рэзкай ішэміі, можа быць абумоўлены далучэннем да 
запаленчага працэсу не толькі артэрыі і вены, але і побач размеш- 
чанага нерва. 

Аб'ектыўныя прыметы. Назіраюцца змены афарбоўкі скуры на 
ступнях, пальцах хворай нагі. Пры аглядзе можна адзначыць участкі 
некрозаў, язвы, ацёк; скура рэзка і стойка пабляднелая; зоны 
гіперэміі багровага, сінюшнага колеру і нават чорнага адцення. 
Калі ж пры фізічнай нагрузцы, хадзе скура становіцца бледнай, 
гэта таксама з'яўляецца прыметай недастатковасці артэрыяльнага 
кровазвароту, часцей за ўсё спазмай крывяносных сасудаў. 

У дыстальных аддзелах нагі змяняецца вылучэнне поту, яно ці 
павышаецца, ці поўнасцю страчваецца. Ногці патаўшчаюцца, ста- 
новяцца ломкія, набываюць матавы цёмна-шэры ці буры колер, 
замаруджваецца іх рост. Яны ўрастаюць у падлягаючыя тканкі, 
дэфармуюцца, могуць аддзяляцца ад пазногцевага ложа. 

Вельмі часта далучаюцца з'явы мігрыруючага тромбафлебіту 
паверхневых вен, параніхіі, панарыцыі, грыбковыя паражэнні ног- 
цяў, скуры ступняў. Парушаецца рост валос на нагах. Пры гэтым 
спачатку можа быць нават узмоцнены рост іх, а потым яны вы- 
падаюць, наступае аблысенне нагі. Скура становіцца атрафічнай, 
атрафіруецца і склеразіруецца падскурная клятчатка, дробныя мыш- 
цы ступні. У сувязі з гэтым падэшва ступні больш пляскатая. 
Тэмпература скуры дыстальных аддзелаў нагі паніжаецца, але калі 
далучаюцца запаленча-некратычныя працэсы, гэтага можа і не 
быць. 

Наступаюць глыбокія змены ў касцях -- распаўсюджаны ў ды- 
стальных аддзелах (ступні, галёнка) астэапароз, станчэнне карты- 
кальнага пласта, трабекул, пашырэнне касцёвамазгавых лакун. 

А. А. Вішнеўскі, Н. І. Кракоўскі і З. Я. Залатарэўскі (1972) 
вылучаюць наступныя стадыі развіцця аблітэрыруючага эндартэ- 
рыіту: стадыя кампенсаванага кровазвароту; прадрамальная; прэ- 
гангрэнозная і стадыя гангрэны. Пры гэтым у апошняй стадыі яны 
выдзяляюць дзве фазы. 

М. І. Кузін з сааўтарамі (1986) выдзяляюць стадыю функцыя- 
нальнай кампенсацыі; стадыю субкампенсацыі; дзкампенсацыі і дэ- 
структыўных змен. У стадыі функцыянальнай кампенсацыі хворыя 
скардзяцца на зябкасць, паколванне і пачуцце пякоты ў кончыках 
пальцаў, павышаную стамляльнасць. Пры ахаладжэнні скура на- 
бывае бледны колер, становіцца халоднай. Пры хадзе з хуткасцю 

4--5 км/гадз на адлегласць звыш 1000 м у хворых узнікае пера- 
межнае кульганне. 

У стадыі субкампенсацыі перамежнае кульганне ўзнікае ўжо 
пасля 200 м (Па стадыя) ці раней (Іб стадыя). Скура сухая, 
гіперкератоз, змяненні нагцей, парушэнне росту валасоў, атрафія 
падскурнай клятчаткі. Пульсацыя артэрый ступняў не выяўляецца. 

У стадыі дэкампенсацыі боль у паражонай канечнасці ў спакоі. 
Магчыма хадзьба на адлегласць 25--50 м. Колер скуры мяняецца 
ў залежнасці ад становішча нагі: пры пад'ёме пабляднелая, а пры 
апусканні да барвова-чырвонага адцення. Нязначныя траўмы пры- 
водзяць да марудна загойваемых ран, язваў. Прагрэсіруе атрафія 
мыпіцаў галёнкі і ступні. Працаздольнасць хворых паніжаная. 

У стадыі дэструктыўных змен боль у пальцах становіцца па- 
стаянным і невыносным. На дыстальных аддзелах нагі, на пальцах 
утвараюцца язвы. Дно іх пакрыта брудна-шэрым налётам, грану- 
ляцыі адсутнічаюць. Ацёк ступні і галёнкі. Гангрэна працякае па 
тыпе вільготнай. Магчыма адсутнасць пульсацыі падкаленнай і 
бядровай артэрый. Працаздольнасць поўнасцю страчана. 

Захворванне пераходзіць у хранічнае, характарызуецца рэмісіямі 
і абвастрэннямі. Адразніваюць абмежаваную форму, калі паража- 
юцца артэрыі адной ці дзвюх ног (працякае адносна дабраякасна); 
генералізаваную, калі паражаюцца артэрыі не толькі канечнасцей, 
але і вісцэральных сасудаў брушной аорты, галін дугі аорты, ка- 
ранарных і цэрэбральных сасудаў. 

Дыягностыка. Дзеля распазнавання захворвання неабходна звяр- 
нуць увагу на ўзрост хворага і характар развіцця хваробы; паліэтыя- 
лагічнасць захворвання; клінічны палімарфізм на ранніх стадыях. 

Прапанаваны шэраг спроб (Бурдэнкі, Опеля, Машковіча, Саму- 
элса, Гольдфлама, Казачэску, Панчанкі, Караткова), атрымаўшых 
назву функцыянальных. Але большасць з іх дае вельмі адносныя 
даныя з вялікай доляй суб'ектывізму ў залежнасці ад агульнага 
стану хворага і даследчыка. У сувязі з вышэйсказаным адносны 
характар мае і проба Мінора на вызначэнне характару пацення 
нагі. 

Сярод аб'ектыўных інструментальных ці спецыяльных метадаў 
даследавання трэба адзначыць капіляраскапію. Пры выражаных 
формах захворвання капіляраскапічнае поле мутнае. Поруч са зву- 
жанымі, дробнымі бачны пашыраныя, атанічныя капіляры з запа- 
воленым крывацёкам, амаль да стазу; можна ўбачыць і суб- 
папілярнае спляценне. Па меры пагаршэння частка капіляраў знікае 

з поля зроку. Пры прагрэсіруючай ішэміі капіляраскапічнае поле 
становіцца барвовым, а пазней і цёмным з ледзь распазнавальнымі 
абрыўкамі капіляраў. 

Тэмпература скуры вымяраецца з дапамогай электратэрмометра. 
Пры абвастрэнні і нарастаючай ішэміі тэмпература па паверхні 
скуры дыстальных аддзелаў нагі паніжаецца да 20- 18 “С. Прапа- 
навана проба Аляксегва -- пасля хады (200--250 м) тэмпература 
ў І міжпальцавым прамежку паніжаецца на 1-2 “С, што абу- 
моўлена ўзнікаючай пры фізічным напружанні спазмай сасудаў. 

Пры інфрачырвонай тэрмаграфіі выяўляецца паніжэнне інтэнсіў- 
насці інфрачырвонага выпраменьвання ў дыстальных аддзелах нагі 
адпаведна зонам паніжанага кровазабеспячэння. 

Асцылаграфія дазваляе выявіць узровень парушэння, спынення 
крывацёку па магістральных сасудах; плецізмаграфія -- дынаміку 
змянення крывацёку і нервова-рэфлекторныя рэакцыі на розныя 
раздражняльнікі; ангіятэнзінтонаграфія -- раннія формы парушэння 
артэрыяльнага крывацёку. Аб'ёмная сфігмаграфія дае магчымасць 
атрымаць уяўленне аб стане калатэральнага крывацёку на дас- 
ледніцкім узроўні. 

Пры дапамозе рэавазаграфіі вывучаюцца змены электрычнага 
супраціўлення, выкліканыя пульсацыяй артэрый. Метад дае сума- 
рныя даныя аб стане ўсіх сасудаў даследуемай вобласці. Пры да- 
памозе доплерасфігмаграфіі вызначаюць хуткасць крывацёку і 
асаблівасці кровазабеспячэння канечнасцей. 

Рэнтгенаграфія дазваляе выявіць астэапароз касцей галёнкі, 
ступні і нават астэаміэліт касцей. На здымках можна бачыць ачагі 
кальцынозу артэрый. 

Паліяграфічны спосаб ускосна, праз вывучэнне сёўневі насыча- 
насці кіслародам тканак, дазваляе атрымаць уяўленне аб стане 
кровазабеспячэння канечнасцей. 

Артэрыяграфія -- кантрастнае даследаванне артэрый ніжніх ка- 
нечнасцей -- можа быць выканана пад мясцовым абязбольваннем, 
калі пункціруюць бядровую артэрыю, у аорту праводзяць катэтэр, 
кантрасціруюць аборту і артэрыі і робяць здымкі. Пры непраходнасці 
абдамінальнага аддзела аорты можна кантрасціраваць пры пункцыі 
аорту транслюмбальна, злева. Гэтыя спосабы дапамагаюць уда- 
кладніць стан аорты, сасудаў ніжніх канечнасцей, а пры транс- 
люмбальнай аортаграфіі -- і вісцэральных галін брушной аорты. 

Безумоўна, вялікае дыягнастычнае значэнне маюць ультрагука- 
вая флуаметрыя і асабліва камп'ютэрная тамаграфія. 

Неабходна выконваць таксама электракардыяграфію, бо існуе 
магчымасць цяжкага паражэння каранарных сасудаў. Пры пака- 
заннях даследуюцца сасуды вочнага дна і нават магчыма ангіяграфія 
цэрэбральных сасудаў. 

У шэрагу выпадкаў неабходна, праводзіць спецыяльныя даследа- 
ванні перыферыйных нерваў. Ва ўсякім выпадку кансультацыі 
неўрапатолага, а таксама тэрапеўта абавязковыя. 

“Лабараторныя даследаванні. У фазе абвастрэння назіраецца па- 
вышаная актыўнасць згусальнай сістэмы крыві. Пры наяўнасці ган- 
грэны ў крыві адзначаюцца лейкацытоз, нейтрафільны зрух, пас- 
кораная ХАЭ. Калі далучаецца недастатковасць нырак, павышаецца 
ўтрыманне ў крыві мачавіны, крэацініну. Акрамя таго, у мачы 
магчымы бялок, цыліндры, форменныя элементы крыві. Пры вы- 
ражаным болевым сіндроме можа быць павышанае ўтрыманне глю- 
козы крыві. 

Дыферэнцыяльны дыягназ. Праводзяць з аблітэрыруючым атэ- 
расклерозам, хваробай Рэйно, мігрыруючым тромбафлебітам, 
міязітам, артрозаартрытамі, радыкулітам, запаленнем сядалішчнага 
нерва, хранічнай вянознай недастатковасцю. 


Ш АБЛІТЭРЫРУЮЧЫ АТЭРАСКЛЕРОЗ 


Аблітэрыруючы атэрасклероз складае прыкладна 173 усіх хворых 
з тромбаблітэрыруючымі захворваннямі перыферыйных сасудаў. Ас- 
ноўнае праяўленне пры паражэнні сасудаў ніжніх канечнасцей -- 
гэта карціна ішэмічнага сіндрому. Таму вельмі часта аб'ядноўваюць 
аблітэрыруючы эндартэрыіт і атэрасклероз. Прытым трэба пад- 
крэсліць, што ў асоб старэйшага ўзросту, якія пачалі калісьці 
хварэць аблітэрыруючым зндартэрыітам, у далейшым могуць ад- 
бывацца змены ў сасудах атэрасклератычнага характару. Да гэтага 
ўзросту захворванне выявіць цяжка. 

Аблітэрыруючы атэрасклероз назіраецца пераважна ў асоб ста- 
рэйшай узроставай групы (у 41-50 гадоў -- 18 9; 51--60 -- 
39,1 Ў; 61-70 -- 23,6 9; звыш 70 гадоў -- 2.3 Ў). 

Пры аблітэрыруючым атэрасклерозе ніжніх канечнзсцей часцей 
паражаюцца паверхневыя бядровыя і падкаленныя артэрыі. Прытым 
ва ўзросце да 35 гадоў могуць назірацца камбінаваныя паражэнні 
(аблітэрыруючы эндартэрыіт і аблітэрыруючы атэрасклероз). 

Узнікненне захворвання часта звязваюць з адмарожваннем, 
траўмай, рэўматычнай інфекцыяй, інтаксікацыяй, запаленнем ся- 
далішчнага нерва, гіпертанічнай хваробай, дыябетам, перанесенымі 
хваробамі (тыф і інш.). 

Патагенез і патанатомія. Атэрасклератычны працэс паражае 
пераважна сярэднія артэрыі, асабліва на ўзроўні іх дзялення, дзе 
сценкі сасуда атрымліваюць пэўныя ўдары пульсавай хвалі. Пас- 
тупова мяняецца тонус, назіраюцца страта эластычнай тканкі, 

ліпоіднае насычэнне ўнутранага слоя, абвапнаванне і злучальна- 
тканкавае перараджэнне, утварэнне тромба. Развіваюцца гіяліноз, 
бялковае насычэнне, адкладанне вапнавых бляшак і нераўнамернае 
патаўшчэнне ўнутранай абалонкі. Знікаюць эластычныя, атрафіру- 
юцца мышачныя валокны. Развіваецца склероз і назіраюцца вап- 
навыя адкладанні ў сярэдняй частцы абалонкі. Прагрэсіруе кала- 
генавае перараджэнне вонкавай абалонкі. Прасвет сасуда часткова 
ці поўнасцю закрываецца бляшкамі. Тромбы ў прасвеце артэрый 
у рознай стадыі развіцця, з магчымай рэканалізацыяй, пасідрова 
замяшчаюцца злучальнай тканкай. 

Адны вучоныя (М. І. Кузін з сааўт.) адрозніваюць тыя ж чатыры 
стадыі, што і пры аблітэрыруючым эндартэрыіце, другія (напрыклад, 
А. В. Бандарчук) -- тры формы захворвання: вострую, падвострую 
і хранічную. У кожнай з іх выдзяляюць тры стадыі: 1) спазмы; 
2) трамбозу і аблітэрацыі; 3) зваротных і незваротных парушэнняў 
трофікі. 

Выражанасць сіндрому ішэміі знаходзіцца ў залежнасці ад 
развіцця захворвання, узроўню і характару закупоркі сасуда. У 
адрозненне ад хворых аблітэрыруючым эндартэрыітам адносна рэдка 
паражаюцца верхнія канечнасці (б “.). Радзей назіраецца і гене- 
ралізацыя парушэнняў перыферыйнага кругазвароту. Амаль паста- 
янна парушэнні кровазвароту ніжніх канечнасцей суправаджаюцца 
інтэнсіўнымі парушэннямі цэнтральнага кровазвароту; адбываецца 
паражэнне сасудаў сэрца, мозга, нырак. 

Характэрны прыметы высокай аблітэрацыі магістральных сасу- 
даў, уключаючы месца біфуркацыі аорты, галін дугі аорты. Ніжэй 
прыведзена дыферэнцыяльна-дыягнастычная табліца Зільберта- Па- 
кацілава. 


«Аблітэрыруючы траембангііт Аблітэрыруючы атэрасклёроз 
Маладжавы выгляд Старэй свайго ўзросту 
Нармальная пігментацыя валасоў Звычайна сівыя 

Старэчыя маршчыны адсутнічаюць Часта маюцца 

Артэрыі сятчаткі не змененыя Звычайна склеразіраваныя 
Артэрыяльны ціск часцей паніжаны Нярэдка павышаны 
Скроневыя і прамянёвыя артэрыі Патоўшчаныя і цвёрдыя 
мяккія 

Часта ўцягнуты ў працэс верхнія ка- Рэдка 

нечнасці 

Бядровыя артэрыі часта трамбіраваныя Рэдка 

Абвапнаванне артэрый на рэнтгенагра- Часта назіраецца 

ме адсутнічае 

Аб'ём крыві зменшаны Нармальны 

Прыметы склерозу каранарных сасу- Частыя 


даў рэдкія 

- Альбумінурыя назіраецца рэдка Сустракаецца часта 
Дыябет у раннім узросце ае 
Аорта нармальная на рэнтгенаграме Падоўжаная 
Мігрыруючы флебіт сустракаецца часта Рэдка 
Астэапароз касцей стапы развіваецца Позна 
рана 


Для атэрасклерозу характэрныя таксама паніжэнне слыху і па- 
лавая слабасць. 

Ускладненні. Ускладненяі аблітэрыруючага атэрасклерозу ў ас- 
ноўным сустракаюцца пры вострых і падвострых формах захвор- 
вання і могуць быць нервовыя, гемадынамічныя, трофапаралітыч- 
ныя, інфекцыйныя і змешаныя. 

Ішэмічны неўрыт часцей сустракаецца на адной назе (трамбозы 
сасудаў нерваў, фрагіментацыя міэліну, дэгенерацыя аксонаў). Ха- 
рактэрны востры прыступападобны боль на працягу нерва, парэ- 
стэзіі, змяненне колеру скуры на карычневы. 

Да гемадынамічных ускладненняў адносяцца трамбозы і эмбаліі 
буйных артэрыяльных ствалоў канечнасці. Яны часцей сустрака- 
юцца пры вострым ці падвострым захворванні. Узнікаюць у сувязі 
з надрывам атэраматознай бляшкі ці пры інтрамуральным кро- 
вазліцці. На падставе гэтага да захворвання далучаецца поўная ці 
частковая непраходнасць артэрыі. Часцей трамбозы ўтвараюцца ў 
падкаленнай і радзей у бядровай артэрыі. 

Вострая тромбаэмбалічная непраходнасць артэрыі пачынаецца 
з узнікнення вострага рэзкага страляючага болю, які аддае ў бядро, 
галёнку, ступню. Пры вострай закупорцы дыстальнага аддзела бруш- 
ной аорты, падуздышных артэрый моцны боль узнікае востра і 
распаўсюджваецца ніжэй ад месца непраходнасці. Некаторыя хворыя 
пры гэтым скардзяцца на боль у вобласці сэрца, у вобласці раны 
пры пасляаперацыйных тромбаэмбаліях. Боль нарастае, дрэнна 
купіруецца наркатычнымі сродкамі. 

Іншы раз болю папярэднічае пачуцце знямення ў пацярпеўшай 
ці супрацьпастаўленай канечнасці; назіраецца сэрцабіццё. Частата 
пульсу дасягае 120 удараў у хвіліну і нават больш. Шокавае 
становішча. Твар пакрывае халодны пот; губы сінія; тэмпература 
цела можа павысіцца да 39 “С. Самаадчуванне хворага хутка 
пагаршаецца. Скурныя покрывы бледныя; задышка, млоснасць, на- 
растаюць дрыжыкі. Паражоная канечнасць становіцца бледнай, ха- 
лоднай. Пасля 8--10 гадзін, а іншы раз і раней, на яе скуры 
паяўляюцца буйныя сінюшныя плямы; нага мармуровая, неадчу- 
вальная да болевых і тактыльных раздражненняў. 

Узровень ішэміі, як правіла, знаходзіцца ніжэй месца закупоркі. 
Тэмпература скуры паніжаецца больш у дыстальных аддзелах (на 
3--8 ”С) і на працягу бліжэйшых гадзін падае на 17--21 “ С. Пульс 
на артэрыях ніжэй закупоркі не выяўляецца. На працягу бліжэйшых 
гадзін зніжаюцца, а потым знікаюць усе віды адчувальнасці скуры, 
спачатку ў дыстальных, а затым і ў праксімальных аддзелах ка- 
нечнасці, аж да ўзроўню пахвіннай складкі пры непраходнасці 
агульнай падуздышнай артэрыі ці дыстальнага аддзела аорты. Да- 
лучаюцца рухавыя парэзы і паралічы, спачатку ў дыстальных, а 
потым і ў праксімальных аддзелах нагі; страчваюцца каленны і 
ахілавы рэфлексы. 

Пры закупорцы дыстальнай часткі аорты ў першыя 2-3 сутак 
утвараюцца пролежні на крыжы і ягадзіцы. Яны хутка праг- 
рэсіруюць. Далучаюцца вільготная гангрэна, распад мяккіх тканак, 
спачатку ступні, потым галёнкі і вышэй, у залежнасці ад узроўню 
трамбозу. Рэзка пагаршаецца агульны стан хворага, нарастаюць 
глыбокая інтаксікацыя і сепсіс. Развіваецца неўстрыманне мачы, 
калу. Смерць наступае на працягу 1--8 тыдняў ад сепсісу і агульнай 
інтаксікацыі. 

Але пры трамбозе ці тромбэмбаліі на ўзроўні падкаленнай ар- 
тэрыі, калі рана пачата адпаведная тэрапія (кансерватыўная), 
развіццё гангрэны можна прадухіліць. 

Трофапаралітычныя ўскладненні адносяцца да найболып частых 
і цяжкіх. Гэта заключныя і незваротныя стадыі ішэмічнага сіндрома- 
комплексу. Сярод іх абмежаваныя некрозы скуры і мяккіх тканак 
канцавых фалангаў, гангрэна пальцаў, хранічныя язвы, язвы га- 
лёнкі. Яны цяжэй працякаюць у хворых, што пакутуюць на цукровы 
дыябет. Часта інфіцыруюцца гемалітычным стрэптакокам, 
стафілакокам, можа далучацца анаэробная флора. 

Метады дыягностыкі пры аблітэрыруючым атэрасклерозе тыя ж, 
што і пры аблітэрыруючым эндартэрыіце. 


Ш АБЛІТЭРАЦЫЯ ГАЛІН ДУГІ АОРТЫ 


Упершыню адсутнасць пульсу на верхніх канечнасцях апісаў 
Дэвіс (1839), у 1903 г. Такаяшы (сіндром Такаяшы). Пры гэтым 
унутраныя сонныя артэрыі паражаюцца ў 48--50 9, падключыч- 
ная -- у 25-30, безыменныя -- 10-12, пазваночныя -- 10, левая 
агульная сонная -- у 5 Ў, выпадкаў. 

Прырода захворвання яшчэ дастаткова не выяснена. Указваюць 
на такія прычыны, як алергічныя змены. Праводзяць паралелі з 
калагенозамі, адзначаюць запаленчыя ці рэўматычныя змены, па- 

рушэнні абменных працэсаў. Пры атэрасклерозе ў падаўляючай 
большасці пакутуюць мужчыны. Магчымы сіфілітычныя паражэнні 
сасудаў, сіндром ад звілістасці сасуда, сцісканне пазасасудзістага 
характару (рубцы, шыйныя пазванкі, мышцы). 

Захворванне пачынаецца ў маладым узросце, прычынай яго 
з'яўляюцца змены, тыповыя для зндартэрыіту. 

Пры патанатамічных і гістамарфалагічных даследаваннях зна- 
ходзяць вузялковы перыартэрыіт, праліфератыўныя змены ў інтыме, 
фібрабластычныя -- у сярэдняй і вонкавай абалонках, тромбы 
(панартэрыіт). Пры атэрасклерозе выяўляюць атэраматоз інтымы, 
бляшкі. 

Хворыя скардзяцца на стомленасць, мышачную слабасць верхняй 
палавіны цела, якія ўзмацняюцца ў час працы, у стаячым ста- 
новішчы; галаўны боль, галавакружэнне; парушэнні памяці, усве- 
дамлення; расстройствы зроку. 

Назіраюцца парушэнні трофікі з развіццём язваў на кончыку 
носа; артастатычныя прыступы непрытомнасці і эпілептычныя пры- 
падкі; галаўны боль, боль у вобласці шыі; гіперэстэзія на працягу 
сонных артэрый; расстройствы зроку; парэстэзіі і слабасць верхніх 
канечнасцей; прагрэсіруючае схудненне; адсутнасць пульсу на пад- 
ключычнай, плечавой і прамянёвай артэрыях; адсутнасць асцыля- 
цый на верхніх канечнасцях; павышаны артэрыяльны ціск у сасудах 
верхніх канечнасцей; атрафія зрокавага нерва; сіндром карацыднага 
сінуса. Адзначаюць таксама бледнасць скуры твару, рук, пахалад- 
ненне рук, атрафію мышцаў і падскурнай клятчаткі твару, шыі, 
плечавога пояса, глыбока запалыя вочы, тахікардыю, сісталічны і 
дыясталічны шумы, гіпертрафію левага жалудачка сэрца. 


Ш АБЛІТЭРАЦЫЯ БІФУРКАЦЫІ БРУШНОЙ АОРТЫ 
(СІНДРОМ ЛЕРЫША) 


Закупорку брушной аорты ўпершыню апісаў Грэхем у 1814 г., 
а клінічную карціну сіндрому -- Лерыш (1940). 

А. М. Бакулеў і В. С. Савельеў выдзелілі наступныя формы 
паражэння біфуркацыі аорты: а) лакалізаваную непраходнасць у 
вобласці біфуркацыі аорты; б) закупорку аорты сумесна з 
аблітэрацыяй адной ці абедзвюх падуздышных артэрый; в) тое ж 
паражэнне, але з больш працяглым уверх трамбозам аорты і 
аблітэрацыяй ніжняй брыжэечнай артэрыі; г) высокую аблітэрацыю 
аорты, якая працягваецца да вусцяў ныркавых артэрый. 

Сіндром Лерыша развіваецца, як правіла, ва ўзросце 50--70 
гадоў. Можа працякаць у спалучэнні з хваробамі нервовай сістэмы 
і на фоне аблітэрыруючага атэрасклерозу. 

Пры частковай закупорцы сыходнага аддзела брушной аорты на 
бядровых артэрыях можа выяўляцца пульс. Пры выслухоўванні над 
бядровымі артэрыямі і біфуркацыяй аорты выяўляецца сісталічны шум. 

Хворага з аблітэрацыяй падуздышных артэрый у месцы дзялення 
брушной аорты непакояць боль у адным ці абодвух бёдрах, хуткая 
стамляльнасць і слабасць у адной ці абедзвюх нагах. Страчваецца 
ці рэзка паслабляецца палавая функцыя. Развіваецца расстройства 
мочаспускання (нетрыманне мачы). Выпадзенне гэтых функцый, а 
таксама рознай ступені выражаныя парушэнні болевай і тактыльнай 
чуллівасці ніжніх канечнасцей, асабліва вонкавых участкаў бёдраў, 
могуць быць прыняты за хваробу Рота. Гэтыя з'явы абумоўлены 
расстройствамі крывацёку ў паяснічна-крыжавым аддзеле спіннога 
мозга і карэньчыках конскага хваста. 

Хвароба можа працякаць па фазах. У першай фазе хворы 
скардзіцца на боль ва ўсёй назе, выражанае «перамежнае кульганне» 
пры хадзе, фізічнай рабоце -- здранцвенне нагі у другой -- 
далучаюцца зябкасць, атрафія мышцаў, у трэцяй -- значна 
ўзмацняецца боль, аняменне ў спакоі, цыяноз пры апусканні нагі 
ўніз, расстройствы трофікі. 


Ш лячэннЕ ТРОМБАБЛІТЭРЫРУЮЧЫХ ЗАХВОРВАННЯЎ 


Кансерватыўнае лячэнне праводзіцца з улікам асаблівасцей хва- 
робы (аблітэрыруючы эндартэрыіт ці атэрасклероз), стадыі, харак- 
тару развіцця. Яно накіравана на дэсенсібілізацыю арганізма супраць 
запалення, ліквідацыю спазмы сасудаў, прычын болю (ішэмічныя, 
неўратычныя, дыстрафічныя, абтурацыйныя); барацьбу з ішэміяй; 
паляпшэнне тканкавага трафізму (паляпшэнне тканкавага абмену, 
гемацыркуляцыі); затрыманне і прадухіленне далейшага развіцця 
захворвання. Звычайна кансерватыўная тэрапія больш эфектыўная 
ў пачатковай стадыі, але нават пры расстройстве трофікі і некрозах 
добра прадуманая і наладжаная кансерватыўная тэрапія можа пры- 
несці неблагія вынікі. Апрача таго, хворыя, якім выканана тая ці 
іншая аперацыя, адчуваюць патрэбу ў кансерватыўнай тэрапіі. 

Да дэсенсібілізуючых сродкаў адносяцца дымедрол, супрасцін, 
тавегіл, піпальфен, кальцыю хларыд. Са спазмалітыкаў назначаюць 
галідор -- 0.,05- 0,1 г З разы ў дзень, а таксама -- па 1-2 мл 

2,5 9. раствору ўнутрымышачна ці ўнутрывенна; дыпрафен па 
0,025 г З разы ў дзень, а потым павялічваюць дозы да 0,05--0,1 г 
З разы ў дзень; ксантынол і нікацінат (тэанікол) 0,15 г З разы ў 
дзень, пры неабходнасці дозу павялічваюць да 0,3--0,6 г З разы ў 
дзень, 2 мл 15 Ў, раствору ўнутрымышачна; нікаверын (папаверын 
і нікацінавая кіслата) па І таблетцы З разы ў дзень; нікашпан 
(но-шпа і нікацінавая кіслата) па 1 таблетцы 1--3 разы ў дзень; 
но-шпу па 0,04--0,08 г З разы ў дзень; папаверын па 0,04--0,06 г 
3-5 разоў у дзень; трэнтал па 2 дражэ З разы ў дзень, 5 мл 
(100 мг) на 250--500 мл ізатанічнага раствору натрыю хларыду 
ўнутрывенна. 

У якасці спазмалітыка дзейнічае і навакаін (па схеме Васіленкі-- 
Кляпацкага прымяняюць 0,25 “У, раствор, пачынаюць па 50 мл у 
дзень і даводзяць да 250 мл, але ўліваць трэба вельмі павольна -- 
па 15 кропель у хвіліну). 

Назначаюць сродкі, якія змяншаюць вязкасць крыві, аднаўляюць 
мікрацыркуляцыю, ліквідуюць ці запавольваюць агрэгацыю фор- 
менных элементаў крыві (рэаглюман, рзапаліглюкія). Яны аказва- 
юць таксама дэзінтаксікацыйнае дзеянне, паляпшаюць гемады- 
наміку, валодаюць дыурэтычным эфектам. Пераліваюць гемадэз. 

У якасці моцнага сродку камбінаванага дзеяння (абязбольвальны 
эфект і як спазмалітык) у перыдуральны прамежак праводзяць 
катэтэр і ўводзяць анестэзіруючы сродак (трымекаін, саўкаін). 

Назначаюць антысклератычныя сродкі, якія да таго ж паляп- 
шаюць крывацёк у сасудах мозга, сэрца (кавінтон па І таблетцы 
З разы ў дзень, курс лячэння 6--9 месяцаў; пармідзін (прадэкцін) 
па І таблетцы З разы ў дзень, курс лячэння 2-6 месяцаў). 

Пры трафічных расстройствах паказаны солкасерыл (экстракт 
крыві цяляці) -- садзейнічае паскарэнню эпітэлізацыі і рэгенерацыі 
паражоных тканак. З гэтай жа мэтай назначаюць экстракт алоэ, 
біясед, ФіБС. Біягенныя стымулятары можна прымяняць і мясцова 
на язвы (біясед, вулнузан, гумізоль, каланхоэ). 

Па індывідуальных паказаннях можна прымяняць апіфор (мазь 
на ўчасткі скуры з дэрматытам), 0,005 Ў, раствор прадыгіазану -- 
па 0,5--2 мл унутрымышачна. 

Сродкі, якія ўздзейнічаюць на імунную сістэму: 0,005 Ў. раствор 
прадыгіазану па 0,5--2 мл унутрымышачна (аказвае неспецыфічнае 
стымулюючае ўздзеянне); такцівін -- 1 мл пад скуру на працягу 
5--14 дзён. Па індывідуальных паказаннях прымяняюць кортыка- 
стэроіды (гідракартызон, праднізалон). Назначаюць вітаміны (С) і 
абавязкова антыанеўрычныя (В., В., В..), рыбавіт, які ўтрымлівае 
ў сваім саставе вітаміны С, В), В., В. РР. Пры выражаных зменах 


каранарных сасудаў паказаны рыбаксін. 

У апошнія гады ў складзе комплекснай тэрапіі з вялікім поспехам 
скарыстоўваюць баракамеры, а таксама мясцова на праекцыю 
магістральных сасудаў нізкаінтэнсіўныя лазерныя прамяні чырвонага 
ці ультрафіялетавага спектра, апраменьванне крыві УФА, гемасорб- 
цыю. 

Хворым з павышанай згусальнасцю крыві назначаюць антыка- 
агулянты прамога спектра дзеяння (гепарын па 5000 адз. 4 разы 
ў дзень унутрымышачна) і непрамога (дыкумарын, неадыкумарын, 
сінкумар, фенілін, амефін). 

У цяжкіх выпадках неабходна ўводзіць у артэрыю раствор на- 
вакаіну з марфінам ці праводзіць гэта ва ўмовах застойнай гіперэміі 
па Біру, а таксама выконваць двухбаковую паранефральную блакаду 
1.4 Ў; растворам навакаіну па 40-60 мл 1- 3 разы ў дзень па 
А. А. Вішнеўскаму. Але трэба памятаць аб правілах тэхнікі яе 
выканання і магчымых ускладненнях. У комплексе мер Вішнеўскі 
прапанаваў, акрамя паранефральных блакад, накладаць на ніжнюю 
канечнасць кампрэс з мазі і зверху лёгкую гіпсавую павязку ад 
кончыкаў пальцаў да пахвіннай складкі. 

Паколькі хворыя пакутуюць ад болю, які не дае спакою ні днём, 
ні ноччу, трэба назначаць абязбольвадьныя сродкі (амнапон, 
дыпірыдамол, анальгін, марфін, трыган-Е). Гэта вельмі важны мо- 
мант, бо інакш хворы будзе сядзець, апусціўшы нагу ўніз, а ў 
выніку будуць адбывацца гемадынамічныя расстройствы, праг- 
рэсіраваць расстройствы мікрацыркуляцыі, нарастаць расстройствы 
трофікі і з'явы некрозу. 

Не апошняя роля належыць і гангліяблакіруючым сродкам, якія 
перарываюць імпульсы паміж зонамі з трафічнымі, некратычнымі 
пашкоджаннямі і цэнтральнай нервовай сістэмай. У гэтым плане 
неабходна назначаць бензагексоній (па 0,1--09.2 г 2--3 разы ў дзень 
або 1-1,5 мя 2,5 7, раствору падскурна ці ўнутрымышачна), 
камфоній (0.01- 0,1 г 1- 2 разы ў дзень ці 0,5--1 мл І Ў, раствору 
ўнутрымышачна 1--3 разы ў дзень); кватэрон (па 0,02--0,4 г 3-5 
разоў у дзень); пахікарпія (па 0,05--0,І г 2-3 разы ў дзень аба 
3-5 мл З Ў; раствору падскурна ці ўнутрымышачна). 

Фізіятэрапеўтычныя спосабы лячэння: мясцова на нагу прымя- 
няюць ультрагук, электрафарэз з сасударасшыральнымі сродкамі, 
лазерныя прамяні. Паказана курортнае лячэнне (Мацэста, Пяці- 
горск, Цхалтуба, Сакі, мясцовыя курорты). 

Аператыўныя спосабы лячэння. Перыартэрыяльная сімпатэк- 
тамія бядровай артэрыі была распрацавана Р. Лерымам. Падоўжным 
разрэзам на працягу 8--10 см рассякаюць вонкавую абалонку бяд- 
ровай артэрыі і выдаляюць яе. В. І. Разумоўскі прапанаваў не 
выдаляць адвентыцый артэрыі, а праціраць яго 70-80 9; спіртам. 


КА 


Люмбальная сімпатэктамія ўпершыню выканана Дыецам у 
1925 г. Робяць вертыкальны разрэз ад ХІ рабра ўніз і наперад да 
верхняй пярэдняй восці падуздышнай касці, даходзяць да парые- 
тальнага лістка брушыны. Апошні тупа адслойваецца. Высякаюць 
П і ІП паяснічныя гангліі, якія размешчаны на бакавой паверхні 
паяснічных пазванкоў. Найбольшы эфект прыносіць аперацыя ў 
першай і другой стадыях хваробы. Эфектыўна выдаленне ПІ груднога 
ганглію злева (па Огневу). 

Акрамя таго, праводзяць перасячэнне скурных нерваў; выкон- 
ваюць эпінефрэктамію; рэзекцыю бядровай артэрыі і месца аклюзіі 
з замяшчэннем трансплантатам. Спачатку былі спробы пашырыць 
паказанні для пластыкі артэрый на вялікім працягу і незалежна 
ад іх дыяметра. Але па меры накаплення фактаў устаноўлена, што 
найбольш рацыянальна абмяжоўваць аперацыі буйнымі артэрыямі 
і невялікім іх працягам. 

Спачатку былі вялікія надзеі на тромбінтымэктамію. Але пасля 
назіранняў вырашылі, што адслоеную інтыму нельга пакідаць у 
дыстальнай частцы артэрыі, а трэба падшываць яе. Далей, чым 
большая частка сасуда з аголенай ад інтымы паверхняй, тым большая 
небяспека тромбаўтварэння. 

Б. В. Пятроўскі і іншыя пры сіндроме Лерыша распрацавалі і 
прапанавалі аўтатрансплантацыю -- высячэнне біфукацыі аорты 
і паражоных агульных і вонкавых падуздышных артэрый. Іх вы- 
варочвалі і выдалялі ўвесь унутраны слой, пасля чаго ўстанаўлівалі 
ў зыходнае становішча і злучалі. Прытым анастамоз дыстальна 
накладаўся паміж вонкавай падуздышнай і глыбокай бядровай ар- 
тэрыямі. 

Абходныя анастамозы выконваюцца з дапамогай штучных ма- 
тэрыялаў -- лаўсанавыя, дакронавыя, тэфлонавыя пратэзы. Пры 
невялікім дыяметры сасудаў і значнай працягласці выдаляемага 
адрэзку можна з поспекам прымяняць і штучны тргнсплантат, але 
калі артэрыя невялікая па дыяметры і патрабуецца значная пра- 
цягласць замены, пераважна выкарыстаць падскурную вену бядра 
(уепа зарнепа тагпа). Гэтыя аперацыі можна з поспехам выконваць 
пры хваробе Такаяшы, лакальных аклюзіях галін дугі аорты (унут- 
ранай соннай, пазваночнай артэрый, аклюзіі ныркавых артэрый). 

Да малых хірургічных аперацый адносіцца правядзенне пад кан- 
тролем рэнтгенаўскага апарата ў сасуд спіралі, якая потым рас- 
прамляецца і расшырас звужаную артэрыю. 

Вялікая будучыня чакае мікрахірургію і лазерную хірургію са- 
судаў. Але трэба адзначыць, што нават у адрозненне ад 
аўтатрансплантацыі канечнасцей гэтая праблема вельмі цяжкая. 
На сённяшні дзень нельга аднавіць цэлы комплекс сасудаў (артэ- 

рыяльных, вянозных і пераходнага тыпу) на ўзроўні 
мікрацыркуляторнага ходу ў час аперацый, калі назіраецца іх 
распаўсюджанае паражэнне. 

Але, на жаль, часта, нягледзячы на вялікія намаганні, яны 
аказваюцца дарэмнымі. Пасля высячэння гангліяў настае парадак- 
сальнае становішча, калі дробныя сасуды пашыраюцца і ўключаюцца 
артэрыявянозныя фістулы. Канечнасць становіцца больш цёплай, 
але кіслароднае галаданне яе тканак нарастае і прагрэсіруюць 
трафічныя і некратычныя працэсы, узнікае пытанне аб ампутацыі 
нагі. Кожны раз пры гэтым трэба рацыянальна вырашыць пытанне 
аб узроўні ампутацыі, каб дабіцца зажыўлення яе куксы. Гэта 
трэба вызначыць з улікам узроўню расстройстваў і, галоўнае, не- 
дастатковасці крывацёку канечнасці, каб не прыходзілася праводзіць 
рэампутацыю. 


Ш дДЫЯБЕТЫЧНАЯ АНГІЯПАТЫЯ 


Дыябетычная гангрэна вядома даўно. Наступае яна ў сувязі з 
дэгенератыўным працэсам, які лакалізуецца ў сярэдніх і малых 
артэрыяльных сасудах канечнасцей. 

Да адкрыцця інсуліну дыябетычная гангрэна назіралася ў не- 
вялікай часткі хворых цукровым дыябетам. Калі раней сярэдні 
ўзрост дыябетыкаў складаў 44 гады, то зараз ён узрос да 65. З 
павелічэннем гэтага індэкса ўзрасла частата сасудзістых ускладнен- 
няў дыябету. Дыябетычная гангрэна з'яўляецца прычынай смерці 
ў 66 Ў, выпадкаў. Прытым змены ў сасудах выражаны ў асноўным 
у ніжніх канечнасцях. Часцей захворванне назіраецца ва ўзросце 
40-70 гадоў. 

Этыялогія і патагенез. Агульныя метабалічныя расстройствы 
арганізма ў хворых з цукровым дыябетам вызываюць цяжкія па- 
тамарфалагічныя і функцыянальныя змены ў асобных органах і 
сістэмах, асабліва ў сардэчна-сасудзістай сістэме. Наступаюць спе- 
цыфічныя пашкоджанні малых артэрый і артэрыёл канечнасці -- 
мікраангіяпатыя. Яе развіццё абумоўлена шматлікімі абменнымі, 
гарманальнымі, гумаральнымі, генетычнымі і імуннымі фактарамі. 

Пры дыстрафічным працэсе прыток крыві да нагі змяншаецца 
і парушаецца трофіка тканак. Пры гэтым назіраюцца расшырэнне 
капіляраў і венул, адклады мукаполіцукрыдаў у базальнай мемб- 
ране, эндатэліяльная праліферацыя і паравазальнае накапленне 
гіялінападобных мас. Пры гэтым аблітэрыруецца прасвет сасуда, 
пазней далучаюцца трамбаванне, кровазліццё і перываскулярная 
эксудацыя. Прытым марфалагічныя змены, асабліва ў дробных са- 

судах, утвараюць неспрыяльныя ўмовы для абменных працэсаў 
паміж крывёй і тканкамі. 

Але для развіцця гангрэны маюць значэнне і метабалічныя 
парушэнні ў тканках, ферментатыўнае. прыгнятанне утылізацыі 
глюкозы, паніжэнне энергетычных рэсурсаў клеткі, замаруджаны 
абмен і пазбаўленне ад прадуктаў распаду, кіслароднае галаданне. 

Дакладна ўстаноўлена, што ў хворых на цукровы дыябет утва- 
рэнне і аднаўленне мукаполіцукрыдаў у злучальнай тканцы змен- 
шана на 50--70 Ў. Прытым асабліва зменшана ўтрыманне 
гіялуронавай кіслаты, якая мае асноўнае значэнне пры запаленчых 
працэсах; ступені яе палімерызацыі вызначаюць устойлівасць злу- 
чальнай тканкі. Далей на гэтым фоне з рэзка паніжанай рэзістэнтна- 
сцю мікратраўма і далучэнне інфекцыі могуць паслужыць зыходным 
ачагом развіцця гангрэны. 

Дыябетычная ангіяпатыя далей прыводзіць да неўрапатыі, ас- 
тэаартрапатыі. У буйных сасудах пры гэтым могуць быць асобныя 
ці нават распаўсюджаныя кальцыфікаты. 

Такім чынам, патагенез дыябетычнай ангіяпатыі комплексны, і 
ён вызначаецца такімі фактарамі, як дыябетычная макра- і мікраан- 
гіяпатыя, перыферычная нейрапатыя і парушаны тканкавы мета- 
балізм. Перавага аднаго з іх вызначае характар гангрэны (ішэмічная, 
інфекцыйная, нейратрафічная). 

Асноўныя формы гангрэны -- сухая з замаруджаным амярцвен- 
нем і муміфікацыяй тканак. Гангрэнозны ўчастак канечнасці вы- 
глядае чорным. Вільготная гангрэна працякае з далучэннем інфекцыі 
і запалення. Ступень ішэміі залежыць ад таго, якія сасуды, буйныя 
магістральныя ці дробныя, падпадаюць пад васкулярныя расстрой- 
ствы. Некроз можа распаўсюджвацца толькі на скуру і падскурную 
клятчатку (паверхневая гангрэна) ці на ўсе тканкі (глыбокая ган- 
грэна). Пры вільготнай форме часта межы гангрэны не вызначаюцца, 
працэс мае неабмежаваны характар. Пры сухой гангрэне запаленчы 
працэс абмежаваны і не распаўсюджваецца далей. 

Клінічная карціна. Хворыя спачатку скардзяцца на пачуцце 
холаду ў ніжніх канечнасцях (яны паражаюцца часцей і выключна 
рэдка -- верхнія), на парэстэзіі, аняменне. Іншы раз назіраюцца 
пачуцце пякоткі ў вобласці ступні, перыядычныя сутаргі ў асобных 
мышцах нагі. Скура паражоных зон спачатку, як правіла, бледная 
ці набывае сінявата-чырвонае адценне. Часцей за ўсё яна сухая, 
мяккая, лушчыцца, без валасянога покрыва. Бачны чырванаватыя 
плямы, якія пазней становяцца цёмна пігментаванымі. Атрафіравана 
мускулатура галёнкі. Ногці патоўшчаныя, з папярочнымі барознамі, 
дэфармаваныя. і 

Характэрна хуткае прагрэсіраванне працэсу, схільнасць тканак 
да інфекцыі. Сухая абмежаваная гангрэна адносна не абцяжарвае 

стан хворага. Пачынаецца невялікім некратычным ачагом, які 
з'яўляецца часцей за ўсё вынікам мікратраўмы аднаго з пальцаў 
ступні. Але пазней далучаецца інфекцыя і развіваецца вільготная 
гангрэна. 

Эпідзрміс скуры пры гэтым прыўзнімаецца і ўтвараюцца пухіры, 
запоўненыя мутным, цёмным эксудагам, з цяжкім гніласным пахам. 
“Працэс захоплівае падскурную клятчатку, мышцы, косці, сухажыл- 
ле, якія ў далейшым распадаюцца. Запаленчы працэс распаўсюдж- 
ваецца сухажыльным пахвінна-лімфатычным шляхам і пераходзіць 
на галёнку. 

Нярэдка ў вобласці гангрэны ў тканках узнікаюць газавыя пухі- 
ры, як вынік далучэння анаэробнай інфекцыі. Флегмона газавай 
гангрэны не мае межаў і схільна да прагрэсіўнага распаўсюджвання. 
Самаадчуванне хворага рэзка пагаршаецца. Ідзе рэзорбцыя прадук- 
таў распаду. Гэта яшчэ больш расстройвае метабалічныя працэсы 
і вядзе да генералізаванага сепсісу. 

Арганізм абязводжаны, язык сухі, абложаны; лейкацытоз са 
зрухам лейкацытарнай формулы ўлева, ХАЭ паскораная. Утрыманне 
цукру крыві нарастае і цяжка паддаецца карэкцыі, лёгка можа 
наступіць кетаацыдоз. Пры гэтым болевы сіндром можа быць слаба 
выражаным з-за дыябетычнай неўрапатыі, якая прыводзіць да страты 
глыбокай адчувальнасці. 

У хворых можа развіцца неспецыфічная трафічная язва ступні, 
якая бывае акружана васкулярызаванымі тканкамі. Звод ступні 
становіцца плоскім. Узнікаюць мазалі і тарпідныя язвы. Далучаецца 
астэаміэліт касцей. 

Нярэдкай знаходкай у хворых з'яўляецца кальцыфікацыя буйных 
і сярэдніх сасудаў на рэнтгенаграме канечнасцей. 

Лячэнне. Набходна накіраваць намаганні на кампенсацыю ды- 
ябету. Задача некалькі аблягчаецца, калі разам з гэтым ліквідуецца 
метабалічны ацыдоз. Другая важная задача -- барацьба з запален- 
чым працэсам. Назначаецца ўвесь комплекс мер кансерватыўнага 
лячэння тромбаблітэрыруючых захворванняў. Хірургічнае лячэнне 
павінна быць адэкватным працэсу. У ранніх стадыях захворвання 
магчымы паяснічная сімпатэктамія, рэзканструкцыйная аперацыя 
пры пераважным паражэнні буйных сасудаў. Пры сухой форме 
гангрэны лячэнне абмяжоўваецца некрэктаміяй. Калі ж далучаецца 
вільготная гангрэна, аназробная інфекцыя і працэс пачынае пера- 
ходзіць на галёнку, трэба своечасова ставіць пытанне аб ампутацыі, 
часцей за ўсё на ўзроўні сярэдняй трэці бядра. 

ШШ хвАРОБА РЭЙНО 


Этыялогія хваробы не выяўлена, але, безумоўна, у яе ўзнікненні 
адзначаюць парушэнні з боку нервовай, эндакрыннай сістэм, уплыў 
холаду, дробных траўм пальцаў кісці, гарманальныя дысфункцыі 
(гіпертырэаідызм, паестклімактэрычны перыяд, дысплазія маткі і 
яечнікаў), псікічныя траўмы. Ў жанчый закворванню . спрыяе 
інтаксікацыя нікацінам. 

Адзначаюць, таксама спадчынны характар парушэнняў у дзей- 
насці цэнтральнай нервовай сістэмы. Найбольш распаўсюджана за- 
хворванне сярод насельніцтва гарадоў, часцей у жанчын ва ўзросце 
20--40 гадоў. Пры гэтым разглядаюць хваробу Рэйно, калі пата- 
лагічны працэс развіваецца ў здаровых у другік адносінах асоб, і 
сіндром Рэйно, калі ён узнікае на фоне паражэння нервовай сістэмы, 
у выніку атручвання ядавітымі рэчывамі, прафесійных захворванняў 
(вібрацыйная хвароба і інш.). 

Патанатомія. У цяжкіх выпадках назіраюцца ранкі, язвы, пе- 
раважна ногцевых фалангаў пальцаў; глыбокія дыстрафічныя змены 
ў сценках сасудаў. Паражаецца эндатэлій, адзначаюцца трамбозы 
артэрыёл, прэкапіляраў, магчымы гангрэнозныя змены. 

Клінічная карціна. Характэрны перыядычныя змены колеру паль- 
цаў -- рэзкая бледнасць (так званы змярцвелы палец), аняменне 
і пачуцце паколвання. Гэтыя прыступы звычайна правакуюцца 
холадам, эмацыянальнымі перажываннямі. Пальцы становяцца ха- 
лоднымі, паніжаецца іх чуллівасць. Пры больш познік стадыях 
прыступ можа ўзнікаць і ў адказ на больш высокую тэмпературу. 
У некаторых выпадках назіраецца не толькі бледны колер скуры, 
але і цыяноз. Часцей працэс захоплівае 1--2, іншы раз усе 5 
пальцаў сіметрычна на руках, радзей толькі паражае адну руку ці 
нагу. Спачатку гэтыя змены бываюць абмежаваны толькі адной 
ногцевай фалангай, а потым паступова распаўсюджваюцца ў праксімальным 
напрамку. Прыступападобныя ацёкі і пастознасць пальцаў. 

Хвароба можа праяўляцца ў лёгкай форме на працягу гадоў і 
магчыма поўнае выздараўленне. У часткі хворых працэс прагрэсіруе, 
прыступы ўзнікаюць ўсё часцей. Колер пальцаў змяняецца паста- 
янна, далучаюцца некрозы ці паступова нарастае склероз тканак; 
дэфармацыя пгльцаў, паніжэнне сілы, працаздольнасці. 

Пры цяжкай форме цячэння хваробы на працягу 1--2 гадоў 
наступаюць значныя парушэнні трофікі (адарванне фалангаў, кан- 
трактуры). Пры гэтым паражаюцца сасуды мозга, сэрца, нырак, 
што значна пагаршае цячэнне хваробы і прагноз. 

Лячэнне. Прадугледжваецца ўстараненне спазмы сасудаў, болю, 
барацьба з ішэміяй, паляпшэнне трофікі тканак, дэсенсібілізацыя 

арганізма, затрыманне далейшага прагрэсіравання хваробы. Назна- 
чаюцца гармоны (жаночыя палавыя гармоны -- дыэтылсцільбэстрол, 
сінестрол, фалікулін; мужчынскія -- тэстастэрон, тэстастэрону 
прапіянат). Праводзіцца вітамінатэрапія (А, С, В., В., В..). 

Санаторнае лячэнне -- паказаны серавадародныя ванны. 

Мясцова на магістральныя сасуды і нервовыя ствалы назначаюць 
нізкаінтэнсіўныя лазерныя выпраменьванні, УВЧ, дыятэрмію, дар- 
санвалізацыю, ультрагук. 

Дыета -- рацыянальнае і паўнацэннае харчаванне з абмежаван- 
нем тлушчу. 

Хірургічнае лячэнне -- выдаленне ЦІ груднога ганглію злева, 
пры неабходнасці -- некрэктамія. 

